
संपादक: — विश्वबन्धु:

Editor — VISHVA BANDHU

1915
—
19

S. 432

—
1807



CHECKED 2007

अथर्ववेदः (शौनकीयः)

स च

पदपाठेन च श्रीसायणाचार्यकृतभाष्येण च पाठविमर्शोपयिकेन

पाठभेदादिटिप्पणेन च संयोज्य

भीमदेव-विद्यानिधि-मुनीश्वरदेव-सायुज्यभाजा

विश्वबन्धुना

संपादितः

तत्र चाऽयम् १९-२० काण्डात्मकः

४थ-भागीयः १मः खण्डः

होशियारपुरम्

विश्वेश्वरानन्द-वैदिक-शोध-संस्थानम्

२०१९ वि.

ATHARVAVEDA (S'AUNAKA)

With

The Pada-pāṭha and SĀYANĀCĀRYA'S Commentary

EDITED

and annotated with text-comparative data from original
manuscripts and other Vedic works

By

VISHVA BANDHU

In collaboration with

BHIMDEV, VIDYĀNIDHI AND MUNISHVARDEV

PART IV, Fasc. I (Kāṇḍas XIX, XX)

H O S H I A R P U R

Vishveshvaranand Vedic Research Institute

1962

सर्वेऽधिकाराः सुरक्षिताः

प्रथमं संस्करणम्, २०१९ वि.

प्रकाशकृत् — विश्वेश्वरानन्द-वैदिक-शोध-संस्थानम्,
(पत्रगृहम्) साधु-आश्रमः, होशिआरपुरम्, (पं., भारतम्)

All Rights Reserved

FIRST EDITION, 1962

Publishers: Vishveshvaranand Vedic Research Institute,
(P. O.) Sadhu-Ashram, Hoshiarpur (Pb., India).



Prepared and published under the patronage of the Government of India in the Ministry of Scientific Research and Cultural Affairs, the Government of Panjab, the University Grants Commission, the University of Panjab, the Dayanand Anglo-Vedic College Management, New Delhi, and the Trusts and Charities of Shri Vishva Bandhu, Shri Moolchand Khairaitiram and other donors.

शोधपत्रम्

The Corrigenda

पृष्ठे	पङ्क्तौ	अशुद्धम्	शुद्धम्	पृष्ठे	पङ्क्तौ	अशुद्धम्	शुद्धम्
१७८८	१६	समृद्ध	समृद्धं	१८५२	४	प्रतिच्या	प्रतीच्या
१७८९	१	'हे होमाः'	हे होमाः	१८५३	१०	प्रतिष्ठया	प्रतिष्ठया
"	१५	'पुत्रादिकं'	'पुत्रादिकम्'	१८५४	२५	दग्न्या°	'दग्न्या°
१७९०	२८	'स्यदाः'	'स्यदाः'	"	"	तत्रादिग°	तत्रादिग°
१७९१	३१	मंपा.	मंपा.; वंतु.	१८५५	१८	'च्याः'	'च्या'
१७९२	४	भंप्रजीः	भंप्रजाः	१८५७	२१	उन्नयः°	उन्नेयः
"	२६	आदत्त भे°	आदत्त भे°	"	२८	क्तः	क्त्रः
१७९३	३१	तत°	'तत°'	"	२९	'उन्नयाः S'	X
१७९५	१	पा	पावा	१८६३	६	स्वाहा', 'पङ्क्तये'	{ स्वाहा', 'बृहत्यै स्वाहा, 'पङ्क्तये'
१७९७	२५	प	पै				
१७९९	२२	'वाहुः'	'वाहुः'				
"	३०	चि°	चि°	१८६७	९	'तृचा°'	'तृचा°'
१८०३	२९	अरधुः	'अरधुः'	१८७४	२९	विभर्ति	विभर्ति
१८०५	६	'ग्निश्च	'ग्निश्च'	१८७७	२८	पै २०, १, ३	'तात् p, j
१८०९	२८	जज्ञिरे	जज्ञिरे	१८९८	२४	रुक्थ्याया°	रुक्थ्याया
१८१८	२५	पा	पावा	"	"	'रुत्थाया°'	रुत्थाया
"	२८	छवम्	छवम्	१९०२	२५	असन्ता	असन्तात्
१८२०	१२	'रूपाणि'	'रूपाणि'	"	"	असन्ताँ	असन्ताँत्
१८२५	१०	ब्रह्मा	ब्रह्मा	१९०३	२९	'स्वानौ	'स्वानौ°'
१८२६	६	लोक	लोके	"	"	'स्वनौ	'स्वनौ°'
"	२७	शोध्यः	शोध्यः;	१९०४	३२	डंहो°	'डंहो°'
१८३४	१६	ययम्	यूयम्			डूंहो°	'डूंहो°'
१८३७	२८	'घन	'घन			डूंह°	'डूंह°'
१८३८	२६	अनिमिषे	अनिमिषे	१९०५	२९	भरतस्वंब	भरतस्वंबं
१८४१	२६	'मित्राँ	'मित्राँ	१९०६	२७	सु°	सु°
"	२८	मित्रान्	मित्रान्	१९१०	१५	उपु°	उपु°
१८४३	२९	द्विष्मः	द्विष्मः	१९१५	२५	'शतं	'शतं
	>	द्विष्मः	- द्विष्मः	१९२०	३०	'यूषः	'यूषः
१८४६	२८	परोक्षात्	पुरोक्षात्	१९२३	३	त्रि	त्रिः

पृष्ठे	पङ्क्तौ	अशुद्धम्	शुद्धम्	पृष्ठे	पङ्क्तौ	अशुद्धम्	शुद्धम्
१९२६	२४	°स्तीम्	°स्वतीम्	२०१५	२२	°कारेणति	कारेणेति
१९२९	२०	१२ तत्त्वं	१३ तत्त्वं	२०१६	१०	इटो°	इति इटो°
१९३२	२०	तत्र	तत्र	२०६३	१	युध्	युत्
१९३३	२४	तदाञ्जन	तदाञ्जन	२०६५	६	पामा	पाम
१९३५	६	देवाञ्जन	देवाञ्जन	२०९३	२०	सं	स
१९४३	२६	पृतन्यतः	पृतन्यतः	२१०५	१२	ओकः	ओकः°
१९५७	२४	वर्षि°	वर्षि°	,,	२८	'प्राहा°	'प्राहा°
१९६०	२६	१,३०८३	वैप १,३०८३	२१०९	११	ऊं	ऊं
१९६१	२८	युवति	युवति	२१४१	६	असूर्यः	असूर्यः
१९६२	२९	°वृपायतः	°वृपायतः	२१५१	९	बाहोः	बाहोः
१९६६	२७	अनुऽपायसि	अनुऽपायसि	२१६५	४	°कार	°कार
,,	२८	P; वैतु.	वैतु. P,	२१८६	९	ईमा	ईमा
१९६८	२८	सयोनी>	सयोनि>	२१८८	२०	इह	इह
१९७०	२३	परि°	परि°	२२१६	१२	°दिन्द्र	°दिन्द्र
१९८३	२४	°मित्ये	°मित्ये	२२१७	३	इन्द्राणी°	इन्द्राणी°
		>मित्ते	>मित्ते	२२१८	१३	विष्वा°	विष्वा°
१९९६	३०	जघयो°	जघयो°	२२१९	१४	शतुर्दश°	शतुर्दश°
१९९९	२९	उग्रः	उग्र	२२२३	४	अयभ्या	अयभ्या
		>उग्रः	>उग्रः	२२३३	१	जरितर°	जरितर°
२००३	१९	उप	उप	२२३८	६	कुमारिका	कुमारिका



अथ

अथर्ववेदे (शौनकीये)

श्रीसायणाचार्यकृतभाष्यसहिते

१६-२० काण्डात्मकः

४थ-भार्गीयः १मः खण्डः

अथ

एकोनविंशं काण्डम्

श्रीगणाधिपतये नमः ।

वागीशाद्याः सुमनसः सर्वार्थानाम् उपक्रमे ।
यं नत्वा कृतकृत्याः स्युस्तं नमामि गजाननम् ॥
यस्य निश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥

एकोनविंशे काण्डे सप्ताऽनुवाकाः । तत्र प्रथमेऽनुवाके दश सूक्तानि । तत्र 'सं सं स्रवन्तु' इति प्रथमं सूक्तं सर्वपुष्टिकर्मणि संपाताभिमन्त्रितमैश्रधान्यचरु-प्राशने दधिमधुमिश्रसक्तुमन्थप्राशने च विनियुक्तम् । सूत्रितं हि — " 'सं सं 'स्रवन्तु' इति' नाव्याभ्याम् उदकम् आहरतः सर्वतः उपासेचम् । तस्मिन् मैश्रधान्यं शृतम् अश्नाति" (कौसू १९,४;५) इत्यादि । व्रीहियवादीनि मिश्रधान्यानि । 'व्रीहियवगोधूमोपवाकतिल-प्रियङ्गुश्यामाका इति मिश्रधान्यानि' (कौसू ८,२०) इति परिभाषासूत्रात्^१ ।

लक्ष्मीकरणेऽपि एतत् सूक्तम् । सूत्रितं हि—'यस्य श्रियं कामयते ततो व्रीह्याज्यपय आहार्यं क्षीरौदनम् अश्नाति' (कौसू १९,७) इत्यादि ।

तथा अमृतादिमहाशान्तिसाधारणभूतायां शान्तौ शान्त्युदकार्थं नदीह्रदादिभ्यः समाहृतं^२ जलम् अनेन सूक्तेन अभिमन्त्रयेत् । तद् उक्तं शान्तिकल्पे—

“तन्त्रभूता^३ महाशान्तिं प्रवक्ष्यामो यथाविधि ।

अन्यासां सर्वशान्तीनाम्^४ अमृतां विश्वभेषजीम् ॥

नदीभ्यो वा ह्रदेभ्यो वा जलं पुण्यं समाहरेत् ।

'सं सं स्रवन्तु' तद् विद्वान् अभिमन्त्रयेत्^५ ततः ॥” (शां २०,१;२) इति ।

प्रथमकाण्डे^६ 'सं सं स्रवन्तु सिन्धवः' (अ १,१५) इति समाहृतं चतुर्ऋचं सूक्तम् 'इहंतु सर्वा यः पशुरस्मिन् तिष्ठतु या रयिः' इति 'तेभिर्मे सर्वैः संत्वावर्धनं सं स्रावयामसि' (अ १,१५,२;३) इति च धनरयिलिङ्गात् सर्वपुष्टिकर्मणि "लक्ष्मीकरणे च" विनियुक्तम् । अत्रापि 'यज्ञम् इमं वर्धयता गिरः', 'रुपर्हपं वयोवयः' (२,३) इति लिङ्गात् सर्वपुष्टि-

१. स्रवन्ति S'.

२. 'भाषसू' S'.

३. समाहितं S'.

४. 'भूतं S'.

५. विश्वशा° Bol.

६. 'मन्त्रयेत् S'.

७. सप्तमकाण्डे S'.

८. 'करणेति S'.

कर्मणि 'लक्ष्मीकरणे च' विनियुज्यते । अत एव उभयसाधारणं सूक्तप्रतीकं^१ कौशिकः सूत्रितवान्— “‘सं सं स्रवन्तु’ इति नाव्याभ्याम् उदकम् आहरतः” (कौसु १९,४) इति, “‘सं सं स्रवन्तु’ तद् विद्वान्” (शांक २०,२) इति च । अतः सूक्तयोः समुच्चयेन विकल्पेन वानुष्ठानम् ।

सं सं स्रवन्तु^३ नद्यः^२ सं वाताः सं पतत्रिणः ।

यज्ञमिमं वर्धयता गिरः^४ संस्राव्येण हविषा जुहोमि ॥ १ ॥

सम्ऽसम्^५ । स्रवन्तु । नद्यः । सम् । वाताः । सम् । पतत्रिणः ।

यज्ञम् । इमम् । वर्धयत । गिरः । सम्ऽस्राव्येण । हविषा । जुहोमि ॥ १ ॥

नद्यः नदनशीला निम्नगाः सं सं स्रवन्तु सम्यक् प्रवहन्तु । वाताः च सं स्रवन्तु आनुकूल्यात् वान्तु । तथा पतत्रिणः पतत्राणि पक्षा येषां सन्ति ते तद्गुणलक्षिणाः सर्वे प्राणिनः सं स्रवन्तु । सम्यग् अनुकूलस्वभावाश्चरन्तु” । यद्वा एते नदीप्रभृतयः सं स्रवन्तु । अन्तर्भावितण्यर्थः । सं स्रावयन्तु । अस्मद्भिलपितं फलं प्रयच्छन्तु इत्यर्थः । हे गिरः गीर्यन्ते स्तूयन्त इति गिरः । कर्मणि क्विप् । हे देवाः स्तूयमाना यूयम् इमम् हविःप्रदं यज्ञम् यजमानम् । व्यत्ययेन कर्तरि नङ्प्रत्ययः । यस्य कृते पुण्यादिकर्मशान्तिरनुष्ठीयते तं फलस्वामिनं यजमानं वर्धयत पशुपुत्रादिभिः समृद्धं कुरुत । अपि वा गृणन्तीति गिरः । कर्तरि क्विप् । कर्मप्रयोक्तावः संबोध्यन्ते । अत्र हविषः सद्भावं दर्शयति संस्राव्येणेति । सम्यक् स्रवणं संस्रावः । स्रु^६ गतौ । भावे घञ् । संस्रावम् अर्हतीति संस्राव्यम् आज्यपयःप्रभृति । ‘तद् अर्हान्’ (पा ५, १, ६३) इति यत्प्रत्ययः । यद्वा संस्रावणीयेन । संपूर्वात् स्रवतेर्ण्यन्ताद् ‘अना यत्’ (पा ३, १, ९७) इति यत्प्रत्ययः । तादृशेन हविषा आज्यादिना जुहोमि आज्यादिकं हविः देवान् उद्दिश्य अग्नौ प्रक्षिपामीत्यर्थः । ‘तृतीया च होश्छन्दसि’ (पा २, ३, ३) इति हविषेति कर्मणि तृतीया ।

इमं^७ होमा^८ यज्ञमवतेमं^९ संस्रावणा उत ।

यज्ञमिमं वर्धयता गिरः^४ संस्राव्येण हविषा जुहोमि ॥ २ ॥

इमम् । होमाः^{१०} । यज्ञम् । अवत । इमम् । सम्ऽस्रावणाः । उत ।

यज्ञम् । इमम् । वर्धयत । गिरः । सम्ऽस्राव्येण । हविषा । जुहोमि ॥ २ ॥

१. 'करणेन S'. २. सूक्तं प्रतीकं S'. ३. पृ ९८ टि ७ द्र. † स्रवन्ति
पै १९, ४३, ३. ४. सिन्धवः अ १, १५, १ पै. ५. प्रदिवो मे जुपन्ताम् अ. ६. वतु.
शंपा. पपा. सम्।सम्। पृ ९८ पं २४ अपि अयमेव शोधः द्र. ७. "स्वभा नास्ति S'. ८. स्र
शंपा. पृ. ९९ अपि अयं शोधः द्र. ९. इदं पै १, २४, ४. १०. तु. गा. W, R.W. वैतु.
शंपा. सात. होमाः; हव्या पै. ११. यज्ञं पचतेमं पै १९, ४३, १५ उपेततेदं पै १, २४, ४.
१२. गिरः R. १३. तु. मंपा. वैतु. शंपा. होमाः.

‘हे होमाः’ आहुतयः यूयम् इमं प्रवर्त्यमानं यज्ञम् आहुतिसमुदायात्मकं कर्म अवत तर्पयत । कतिपयाहुतीनां परित्यागे विपर्यासे वा तत्समष्टिरूपस्य कर्मणो वैगुण्यं भवतीति व्यस्ता एव आहुतयः पृथक् प्रार्थ्यन्ते । यथा वनसभादिषु समूहिवृक्षाद्यभावात् समूहाभावः एवम् अत्रापि । उत अपि च हे संस्त्रावणाः । कर्मणि ल्युट्प्रत्ययः । संस्त्रावणीयाः आज्यपयःप्रभृतयः यूयम् इमं यज्ञम् अवत । साधनाभावे साध्यस्य अनिष्पादनात् । अथवा ‘हे होमाः’ होतव्या देवताः इमं यज्ञम् यष्टारं फलकामं यजमानम् अवत । पशुपुत्रादिभिः सर्वैः फलैः समर्धयत । जुह्वतीति होमा इति प्रयोक्तारो वा संबोध्यन्ते । यज्ञम् इमम् इत्यादिरुत्तरार्धर्चो व्याख्यातः ।

रूपंरूपं वयोवयः संरभ्येनं परि ष्वजे ।

यज्ञमिमं चतस्रः प्रदिशो वर्धयन्तु संस्त्राव्येण हविषा जुहोमि ॥ ३ ॥

रूपम्ऽरूपम् । वयःऽवयः । सम्ऽरभ्ये । णम् । परि । स्वजे ।

यज्ञम् । इमम् । चतस्रः । प्रऽदिशः । वर्धयन्तु । सम्ऽस्त्राव्येण । हविषा । जुहोमि ॥३॥

रूपंरूपं वयोवयः । ‘नित्यवीभ्योः’ (पा ८, १, ४) इति द्विर्वचनम् । ‘नित्यं वा वयः’ ‘सप्तदश वयामि’ इति च श्रुतेः । समस्तं पशुपुत्रादिकं अभिलषितं फलं संरभ्य गृहीत्वा एनं कर्मप्रयोजयितारं फलकामं यजमानं परि ष्वजे पशुपुत्रादिफलैः सर्वतः संबद्धं करोमि इति प्रयोक्ता ब्रूते । द्वितीयाटौ° (पा २, ४, ३४) इति एनादेशः । ष्वञ्ज परिष्वज्जे । लटि उत्तमैकवचने ‘दशमब्रह्मजां शपि’ (पा ६, ४, २५) इति उपधानकारलोपः । कथम् एकेन प्रयोक्त्रा सर्वरूपवयसां स्वीकारः । तत्राह—
चतस्रः प्रदिशः प्रकृष्टाः प्राच्यादयो महादिशः तत्रस्था जनाः इमं यज्ञम् यजमानं वर्धयन्तु अभिलषितैः सर्वैः समृद्धं कुर्वन्तु । संस्त्राव्येणेति पादः पूर्ववत् ।

इति एकोनविंशे काण्डे प्रथमेऽनुवाके प्रथमं सूक्तम् ।

‘शं त आपः’ इति सूक्तेन तन्त्रभूतमहाशान्तौ नद्यादिसमाहृतं जलम् अभिमन्त्रयेत् । सूत्रितं हि शान्तिकल्पे—

“नदीभ्यो वा हृदेभ्यो वा जलं पुण्यं समाहरेत् ।

‘सं सं स्रवन्तु’ तद् विद्वान् अभिमन्त्रयेत् ततः ॥

‘शं त आपो हैमवतीः’” (शां २०, २, ३) इति ।

शं त आपो हैमवतीः ‘शमुं ते’ सन्तुत्स्याः ।

शं ते सनिष्यदा^१ आपः शम्^२ ते सन्तु^३ वृष्याः^४ ॥ १ ॥

शम् । ते । आपः । हैमवतीः । शम् । ऊं इति । ते । सन्तु । उत्स्याः ।

शम् । ते । सनिष्यदाः^१ । आपः । शम् । ऊं इति । ते । सन्तु । वृष्याः^४ ॥ १ ॥

शान्तिकर्मकर्ता ऋत्विक् प्रयोजयितारं फलकामं यजमानं संबोध्य आह—
हे यजमान ते तव हैमवतीः हिमवतः पर्वताद् आगताः । 'तत आगतः' (पा ४,३,७४)
इति अण् । हिमवति भवा वा । 'तत्र भवः' (पा ४,३,५३) इति अण् । 'वा छन्दमि'
(पा ६,१,१०६) इति पूर्वसवर्णदीर्घः । ता आपः शम् सुखकारिण्यो भवन्तु ।
तथा उत्स्याः उत्सः प्रस्रवणम् तत्र भवाः । 'भवे छन्दमि' (पा ४,४,११०) इति
यत् । ता आपः ते तव शं सन्तु सुखकारिण्यो भवन्तु तथा सनिष्यदाः सर्वदा
स्यन्दमानाः । स्यन्दतेर्यङ्लुकि^५ अभ्यासस्य छान्दसो निगागमः । सततं स्रवन्त्य^६
आपः ते तव शं^६ भवन्तु । उ अपि च वृष्याः वर्षासु भवा आपः ते तव शं^६ सन्तु
सुखकारिण्यो भवन्तु ।

शं त् आपो धन्वन्याः^७ शं ते सन्तु^८ अनुप्याः ।

शं ते खनित्रिमा^९ आपः शं याः कुम्भेभिराभृताः^{१०} ॥ २ ॥

शम् । ते । आपः । धन्वन्याः । शम् । ते । सन्तु । अनुप्याः ।

शम् । ते । खनित्रिमाः । आपः । शम् । याः । कुम्भेभिः । आऽभृताः ॥ २ ॥

धन्वन्याः धन्वनि मरुदेशे भवाः । 'भवे छन्दमि' (पा ४,४,११०) इति यत् ।
'ये चाभावकर्मणोः' (पा ६,४,१६८) इति प्रकृतिभावात् 'नस्तादिते' (पा ६,४,१४८)
इति विहितप्रिलोपो न भवति । ता आपः ते तव शं भवन्तु । अनुप्याः अनुगता
आपो यस्मिन् देशे । 'ऋक्पूरव्यूःपथामानक्षे' (पा ५,४,७४) इति अकारः समासान्तः ।
'ऊदनोर्देशे' (पा ६,३,३८) इति अण्शब्दाकारस्य ऊकारादेशः । अनूपे जलसमूहे
देशे भवा आपः । पूर्ववद् यत् । ते शं सन्तु । तथा खानात्रिमाः खननेन निर्वर्त्याः
कूपतटाकादिस्था आपः ते तव शं भवन्तु । खनतेर्बाहुलकात् चित्रप्रत्ययः । 'आर्ध-
धातुकस्येङ् वलादेः' (पा ७,२,३५) इति इडागमः । 'क्षेत्रमिन्द्रियम्' (पा ४,४,२०) इति
मप्प्रत्ययस्तद्धितः । तथा कुम्भेभिः कुम्भैः आभृताः आहृता आनीता या आपः
सन्ति ता अपि शं भवन्तु । 'ह्रस्वोर्भस्वच्छन्दसि' (वा ८,२,३२) इति भः ।

१. तु. RW. वैतु. शंपा. सात. सनिष्यदा; ष्यद् A.D. २. शम् तु ते संतु A,C,D,
R,Cs; शम् तु ते संतु > शम् तु ते संतु Dc. ३. तु. मंपा. वैतु. शंपा. सनिष्यदाः; सनिऽस्यदाः
P,P^३J. ४. 'लुङि S'. ५. स्रवन्त S'. ६. सं S'. ७. अण् शंपा.

अनभ्रयः खनमाना विप्रा गम्भीरे अपसः ।

भिषग्भ्यो भिषक्तरा आपो 'अच्छा वदामसि' ॥ ३ ॥

अनभ्रयः । खनमानाः । विप्राः । गम्भीरे । अपसः ।

भिषक्ऽभ्यः । भिषक्ऽतराः । आपः । अच्छे । वदामसि ॥ ३ ॥

अनभ्रयः अग्निः खननसाधनं कुदालादि तद्रहिताः सन्तः खनमानाः काष्ठ-
हस्तपादादिना खननशीला गम्भीरेअपसः^२ गम्भीरे असाध्येपि विषये अपः कर्म
येषां ते दुःसाधमपि प्रयोजनं मन्त्रबलात् साधयन्तो विप्राः मेधाविनः । इति सर्वम्
ऋत्विग्विशेषणम् । एते वयं भिषग्भ्यः वैद्येभ्योपि^३ भिषक्तराः । भिषजो हि औषधानि^४
अन्यतः समानीय चिकित्सन्ति । अपां^५ तु मध्ये भेषजानि विद्यन्त इति 'लौकिकेभ्य-
श्चिकित्सकेभ्यो^६ विशिष्टा वैद्याः । तथा च निगमः—'अप्सु मे सोमो अब्रवाद् अन्तर्विश्वानि
भेषजा XXX 'आपश्च विश्वंभेषजीः' (ऋ १, २३, २०) इति । तथाविधा आपः । 'अप्तुन्'
(पा ६, ४, ११) इति असर्वनामस्थानेपि छान्दसो दीर्घः । अच्छा वदामसि अभिवदामः
अभिष्टुमः । 'इदन्तो मसि' (पा ७, १, ४६) । 'अच्छ गन्त्यर्थवदेषु' (पा १, ४, ६९) इति
अच्छशब्दो गतिसंज्ञकः ।

अथवा पूर्वार्धं सर्वम् अन्विशेषणम् । अनभ्रयः अभ्रथादिसाधनराहित्येन
खनमानाः तटद्वयम् अवदारयन्त्यः^७ विप्राः स्वोपजीविनां^८ मेधाजननहेतवः
विशेषेण पूर्णा वा गम्भीरे अगाधे स्थाने अपो^९ व्याप्तिर्यासां ता महाहृदादिषु व्यापन-
शीलाः । 'आपः कर्माख्यायां ह्रस्वो नुद् च वा' (पाउ ४, २०८) इति असुन् धातोर्ह्रस्वश्च ।
नुडागमस्तु विकल्पितः । एवंरूपा या आपः सन्ति ता वैद्येभ्योपि अत्यन्तहितकारि-
णीरपः अभिष्टुम इति ।

अपामहं दिव्यानामपां^{१०} स्रोतस्यानाम । अपामहं "प्रणेजनेश्वा" भवथ वाजिनः^{११} । ४ ।

अपाम् । अहं । दिव्यानाम्^{१२} । अपाम् । स्रोतस्यानाम् । अपाम् । अहं । प्रऽनेजने^{१३} ।

अश्वाः । भवथ । वाजिनः ॥ ४ ॥

अहेति विनिग्रहार्थीयः । दिव्यानाम् दिवि भवानाम् अपाम् स्रोतस्यानाम् स्रोतः
प्रवाहः । तद्भवानाम् अपाम् तदुभयव्यतिरिक्तानाम् अन्यासाम् अपां प्रणेजने
शोधनविषये^{१४} अश्वाः । लुप्तोपमैषा । अश्वाः तुरगा इव वाजिनः वाजो वेगः तद्वन्तो भवथ

१. अच्छावदामसि RW. २. वैतु. संपा. तु. गम्भीरवैपसः (ऋ १०, ६२, ५).
३. वैद्योपि S'. ४. औषधानि S'. ५. अप्सुषां S'. ६. 'चिकित्सिके' S'.
७. 'यंतः S'. ८. जीविना S'. ९. आपो S'. १०. तु. RW. ऋ १०, १२४, ९
प्रमृ. वैतु. संपा. सात. दिव्यानामपां. ११. प्रणेजने C. १२. पृ. ९६ टि २-४ द.
१३. तु. संपा. संपा. दिव्यानाम्. १४. प्रऽने । जने J. १५. शो नास्ति S'.

इति ऋत्विजः परस्परं ब्रुवते यजमानो वा ऋत्विजो ब्रूते मदर्थं व्याप्रियमाणा सृयं शान्त्युदककर्मणि त्वरमाणा भवतेति' ।

१ता अपः† शिवा २अपोर्यक्ष्मंकरणीरपः ३ ।

यथैव ४तृप्यते मयस्तास्त आ दत्त भेषजीः ५ ॥ ५ ॥

ताः । अपः ५ । शिवाः । अपः । अयक्ष्मम्ऽकरणीः । अपः ।

यथा । एव । तृप्यते । मयः । ताः । ते । 'आ । दत्त' । भेषजीः ॥ ५ ॥

इदमपि प्रयोजकस्य वाक्यम् । ताः प्रसिद्धा आपः ५ याः शिवाः शिवकारिण्य आपः ५ अयक्ष्मंकरणीः अरोगकारिण्यो या अपः आपः । प्रथमार्थे द्वितीया । 'आठयम्भग' (पा ३, २, ५६) इति विहितः ख्युन्प्रत्ययः अयक्ष्मशब्दोपपदादपि व्यत्ययेन उत्पन्नः । 'खित्यनव्ययस्य' (पा ६, ३, ६६) इति मुम् आगमः । ता भेषजीः भिषग्वद् 'आमयनिर्हार्तिकाः हितकारिणीश्च अपः । 'केवलमामक' (पा ४, १, ३०) इति डीप्प्रत्ययः । ते ५ यूयम् प्रयोक्तारः । तच्छब्दस्य प्रथमाबहुवचने रूपम् । न तु युष्मच्छब्दादेशः । निघातस्तु छान्दसः । आ दत्त आनयत । इडाञ् दाने । लोटि मध्यमबहुवचनम् ६ । 'आडो दोनास्यविहरणे' (पा १, ३, २०) इति आत्मनेपदं सर्वविधीनां छन्दसि विकल्पितत्वाद् न भवति । उदकानयने फलं दर्शयति यथैवेति तृतीयपादेन । मयः इति सुखनाम । सुखं यथैव । एवकारो भिन्नक्रमः । सुखमेव येन प्रकारेण तृप्यते तृप्तम् अधिकं भवति । अधिकसुखलाभाय शान्त्युदकम् आनयतेत्यर्थः । यद्वा ते त्वदर्थम् आदत्त आनीतवान् इति प्रयोक्ता स्वात्मानं परोक्षेणाह । 'आडो दः' (पा १, ३, २०) इति आत्मनेपदम् ।

इति प्रथमेनुवाके द्वितीयं सूक्तम् ।

'दिवस्पृथिव्याः' इति सूक्तद्वयं मेधाजननकर्मणि विनियुज्यते । एतेन सूक्तद्वयेन मेधाकामः सुप्तोत्थाय सुखं हस्तेन प्रक्षालयति । सूत्रितं हि— "'दिवस्पृथिव्याः' इति सहाय सुखं विमार्ष्टि" (कौसू १०, २४) इति ।

१. भवेति S'. २. शं तु आपः RW. † आपः S, मा. ३. आपोयं S; आपोयं ०णीरपः RW.; ०यक्ष्मं C, D. ४. तृप्यते मयस्तास्त आदुतभेषजीः RW. ०आदत्तं > ०आदुतं B; ०आदत्त भे ० > ०आदुत भे ० K; ०आदुत A, Cs; ०आदुत भे ० > ०आदुत भे ० Dc, ०आदुत R; ०आदुत C, D. ५. आपः P. ६. आत् । उत P, P', J. ७. वैतु. मं. ८. अनर्वनिर्हा S'. ९. ०वचने S'.

वर्चस्कामोपि अनेन सूक्तद्वयेन दधिमधुनी संपात्य अभिमन्व्य अश्रीयात् ।
तथा वर्चस्कामः क्षत्रियश्चेद् अनेन सूक्तद्वयेन भक्तमिश्रिते^१ दधिमधुनी संपात्य
अभिमन्व्य क्षत्रियं प्राशयेत् ।

वर्चस्कामो वैश्यशूद्रादिश्चेद्^२ अनेन सूक्तद्वयेन केवलम् ओदनं संपात्य अभि-
मन्व्य प्राशयेत् ।

सूत्रितं हि— “‘प्रातरग्निम्’ (अ ३, १६), ‘गिरावरगराटेषु’ (अ ६, ६९), ‘दिवस्पृथिव्याः’
(अ ९, १) इति दधिमन्वाशयति । कीलालमिश्रं क्षत्रियं कीलालम् इतरान्” (कौसू १२, १५; १६) इति ।

यथा नवमकाण्डे समान्नातयोः ‘दिवस्पृथिव्याः’ (अ ९, १, १-१०), ‘यथा सोमः
प्रातःसवने’ (अ ९, १, ११-२४) इति सूक्तयोः प्रथमसूक्ते ‘मधुकशा हि जज्ञे’ इति मन्त्रेषु
कशेति वाङ्नामलिङ्गाद् द्वितीयसूक्ते ‘वर्चस्वतीं वाचम् आवदानि जनों अनु’ इति
वाग्लिङ्गाच्च मेधाजननकर्मणि विनियोगः तथा ‘यथा सोमः प्रातःसवने’ (अ ९, १,
११-२४) इति द्वितीयसूक्ते ‘एवा मे अश्विना वर्च आत्मनि धियताम्’ इति वर्चोर्लिङ्गाद्
वर्चस्यकर्मणि च विनियोग उक्तः एवम् अत्रापि प्रथमसूक्ते (३) वर्चःसमानार्थमहिम-
पुष्ट्यादिलिङ्गाद् द्वितीयसूक्ते (४) ‘अथो भगस्य नो धेहि’ इति लिङ्गाच्च वर्चस्यकर्मणि
‘वृहस्पतिर्म आकूतिम् आङ्गिरसः प्रतिजानातु वाचम् एताम्’ इति वाग्लिङ्गाच्च मेधाजननकर्मणि
विनियोग उच्यते । एवम् अनयोरेव विनियोगान्तरेषु^३ यथायथं लिङ्गम् अव-
गन्तव्यम् । अत एव कौशिको भिन्नप्रदेशस्थस्य सूक्तद्वयस्य सर्वत्र विनियोगं सूचयितुं
‘दिवस्पृथिव्याः’ इति उभयसाधारणं सूक्तप्रतीकं सूत्रयामास । यत्र सूक्तविशेषस्य
विनियोगोपेक्षितस्तत्र सूक्तं विशिष्य सूत्रितवान् । यथा वैताने “‘दिवस्पृथिव्याः’
इति मधुसूक्तेन^४ राजानं संश्रयति” (वंताश्रौ १६, १२) इति ।

दिवस्पृथिव्याः पर्यन्तरिक्षाद्वनस्पतिभ्यो^५ अघ्योषधीभ्यः ।

‘यत्रयत्र विभृतो^६ जातवेदास्तत^७ स्तुतो^८ जुषमाणो न एहि^९ ॥१॥

दिवः । पृथिव्याः । परि । अन्तरिक्षात् । वनस्पतिभ्यः । अधि । ओषधीभ्यः ।

यत्रऽयत्र । विभृतः^६ । जातवेदाः । ततः । स्तुतः । जुषमाणः । नः । आ । इहि ॥१॥

द्युलोकादीनि अग्नेरुत्पत्तिस्थानानि । अत एव ‘जन्तिकर्तुः प्रकृतिः’ (पा १, ४, ३०) इति
अपादानसंज्ञायाम् ‘अपादाने पञ्चमी’ (पा २, ३, २८) इति द्युशब्दादिभ्यः पञ्चमी ।

१. भक्तिमिश्रिते S'. २. 'शूद्रश्चेद् S'. ३. विनियोगो S'. ४. मधुसूक्तेन
S'. ५. 'पतिभ्यो C; 'आद् वातात्पृथुभ्यो वै २०, २०, १ तैत्रा १, २, १, २२. ६. यत्रयत्र
जातवेदः संबभूथ । ततो नो अग्ने जुषमाण एहि' तैत्रा. † विभृतो काठ ७, १२. A, K^m,
WM.; विभृतो C, D, R, B^m, V. WM.; विभृतो > विभृतो Dc. ‡ जातवेदुस् W. वैप,
१, १३६० e द्र.; ततस्ततो P^m, M; ततस्ततो RW. सा. ७. विभृतः P, P^m, J.

दिवः द्युलोकात् पृथिव्याः भूमेः । परिः पञ्चम्यर्थानुवादी अन्तरिक्षात् अन्तरा^१ क्षान्ताद् मध्यमलोकाद् वनस्पतिभ्यः पुष्पैर्विना फलद्भ्यो वृक्षेभ्यः ओषधीभ्यः ओषः पाको धीयत आस्विति ओषध्यः फलपाकान्ताः ताभ्यश्च । अधिः पञ्चम्यर्थानुवादी । द्युलोकादिभ्य उत्पन्नो^२ जातवेदाः जातानि वेत्ति जातैर्विद्यते ज्ञायत^३ इति वा जातवेदाः यत्रयत्र यस्मिन्यस्मिन् स्थाने विभृतः विशेषेण पूर्णो वर्तते । यद्वा विभृतो विहृतो विभक्तो वर्तते ततस्ततः^४ तेभ्यः सर्वेभ्यः स्थानेभ्यः नः अस्मान् जुषमाणः । अन्तर्भावितण्यर्थः । जोषयमाणः प्रीणयन् । 'लक्षणहेत्वोः क्रियायाः' (पा ३, २, १२६) इति हेतौ शानच्प्रत्ययः । अस्मत्प्रीणनाद्धेतोः एहि आगच्छ ।

यस्ते अप्सु महिमा यो वनेषु य ओषधीषु पशुष्वप्स्व^५न्तः^६ ।

अग्ने सर्वास्तन्वः^७ सं रभस्व^८ ताभिर्न एहि द्रविणोदा अजस्रः ॥ २ ॥

यः । ते । अप्सु । महिमा । यः । वनेषु । यः । ओषधीषु । पशुषु । अप्सु । अन्तः ।

अग्ने । सर्वाः । तन्वः^७ । सम् । रभस्व । ताभिः । नः । आ । इहि । द्रविणः । दाः । अजस्रः ॥ २ ॥

हे अग्ने ते तव यो महिमा अप्सु उदकेषु वर्तते । अग्नेरुदकप्रवेशः ध्रूयते 'सोपः प्राविशत्' (तै २, ६, ६, १) इति । दाशतय्यामपि मन्त्रवर्णः— 'ऐच्छाम त्वा बहुधा जातवेदः प्रविष्टम् अग्ने अप्सोषधीषु' (ऋ १०, ५१, ३) इति । यः च वनेषु वर्तते दावाग्निरूपेण । यः च ओषधीषु महिमा फलपाकनिमित्तभूतः । यश्च पशुषु पशूपलक्षितेषु सर्वप्राणिषु वैश्वानरात्मना वर्तते । अप्सु अन्तरिक्षस्थेषु उदकेषु । मेघे इत्यर्थः । तेषु अन्तः मध्ये वैद्युतात्मना यो महिमा वर्तते हे अग्ने सर्वाः अवादिस्थानविशेषनिष्ठ-महिमरूपाः तन्वः शरीराणि सं रभस्व^८ संकलय । तत्रतत्र विभक्तास्तनूरेकत्र संमेलयेत्यर्थः । किमर्थं संकलनं तद् आह ताभिरिति । ताभिः सर्वाभिस्तनूभिः सह नः अस्मान् अजस्रः । लिङ्गव्यत्ययः । अजस्रम् अनवरतं द्रविणोदाः धनस्य दाना सन् एहि आगच्छ ।

यस्ते देवेषु महिमा स्वर्गो^९ या ते तनूः पितृष्विवेश^{१०} ।

पुष्टिर्या ते मनुष्येषु पप्रथेऽग्ने तया रयिमस्मासु घेहि ॥ ३ ॥

यः । ते । देवेषु । महिमा । स्वः । प्राः । या । ते । तनूः । पितृषु । आऽविवेश ।

पुष्टिः । या । ते । मनुष्येषु । पप्रथे । अग्ने । तया । रयिम् । अस्मासु । घेहि ॥ ३ ॥

१. अन्तरि S'. २. उत्पन्नोऽभिः बहुना S'. ३. ज्ञायत S'. ४. वैतु. मपा.
५. °स्वन्तः A, B^h, C, D, R. पशुष्वविवेश काठ ७, १३. ६. °तन्वाः A, B^h, C, D, R,
WM. ७. मरस्व WM. ८. तन्वाः P. ९. मरस्व S'. १०. स्वर्गे WM,
RW.

हे अग्ने ते तव स्वर्गच्छतीति^१ स्वर्गः । 'डोन्यत्रापि दृश्यते' (पा ३, २, ४८) इति
 डप्रत्ययः । दिवः प्रापणार्थं स्वर्लोकं गन्ता यो महिमा देवेषु । विषयसप्तमी ।
 देवविषये वर्तते । यजमानैर्दत्तं हविः देवान् प्रापयितुम् इहलोकसंचारी यो
 माहात्म्यगुणो वर्तते । या च ते त्वदीया तनूः^२ पितृषु आविवेश पितृषु आविष्टा^३
 स्वधाकारेण^४ प्रत्तं कव्यसंज्ञकं हविः पितृन् प्रापयितुं पितृलोकसंचारिणी वर्तते ।
 या च ते त्वदीया पुष्टिः मनुष्येषु मनुष्योपलक्षितेषु सर्वेषु चराचरात्मकप्राणिषु
 पप्रथे प्रथिता अशितपीतादिपाककरणाद् मनुष्यादिषु या त्वत्कर्तृका पुष्टिर्वर्तते तथा ।
 प्रत्येकविवक्षया एकवचनम् । ताभिस्तनूभिः सह अस्मासु रयिम् धनं धेहि प्रयच्छ ।

श्रुत्कर्णाय कवये वेद्याय वचोभिर्वाकैरुप यामि रातिम् ।

यतो भयमभयं तन्नो अस्त्वव देवानां यज हेडो अग्ने ॥ ४ ॥

श्रुत्कर्णाय । कवये । वेद्याय । वचःऽभिः । वाकैः । उप । यामि । रातिम् । यतः । भयम् ।
 अभयम् । तत् । नः । अस्तु । अत्र । देवानाम् । यज । हेडः । अग्ने ॥ ४ ॥

हे अग्ने श्रुत्कर्णाय अस्मदीयस्तुतिश्रवणसमर्थकर्णयुक्ताय । शृणोतेः क्विप् ।
 श्रुतौ कर्णौ यस्येति विग्रहः । कवये कविः क्रान्तदर्शी । अतीन्द्रियार्थदर्शिने
 वेद्याय सर्वैर्ज्ञातव्याय वेदाहाय वा । 'तद् अर्हति' (पा ५, १, ६३) इति यत् ।
 'क्रियाग्रहणं कर्तव्यम्' (पावा १, ४, ३२) इति कर्मणः संप्रदानत्वाच्चतुर्थी । एवंगुण-
 विशिष्टं त्वां रातिम् अभिलषितफलदानम् उप यामि । याच्ञाकर्मैतत् । उपयाचामी-
 त्यर्थः । याचतेर्लटि अन्त्यलोपश्छान्दसः । कैः साधनैर्याचनं तद् आह— वचोभिः
 मन्त्ररूपैर्वाक्यैः । 'वकं । एकदेशेन व्यपदेशः' । अनुवाकैर्मन्त्रसंघातात्मकैः वाकै-
 र्वक्तव्यैः सूक्तैर्वा । कीदृशी रातिः तत्स्वरूपं दर्शयति— यतः यस्माद् भयं
 भीतिर्भवति तत् । 'सुतां सुलुक्' (पा ७, १, ३९) इति पञ्चम्या लुक् । तस्माद् अभयम् भयरा-
 हित्यं नः अस्माकम् अस्तु भवतु । अथवा तद् यतो भयं तत् सर्वं भयकारणम् अभयम्
 भयनिमित्तं न भवत्वित्यर्थः । भयहेतौ विद्यमाने कस्माद् अभयप्रार्थनं^५ तत्राह—
 अवेति । हे अग्ने देवानाम् दीव्यतां हेडः । क्रोधनामैतत् । क्रोधम् । हेडु अनादरे इत्यस्माद्
 असुन् । अव यज तिरस्कुरु । ये ये अस्मभ्यं क्रुध्यन्ति तेषां क्रोधं निवारयेत्यर्थः ।

इति प्रथमेनुवाके तृतीयं सूक्तम् ।

'यामाहुतिम्' इति सूक्तस्य मेधाजननकर्मणि वर्चस्यकर्मणि च विनियोगः
 पूर्वसूक्तेन सह उक्तः ।

१. स्वर्गं गच्छ° S'. २. पितृषु पितृषु आविवेश आविश S'. ३. वा नास्ति S'.
 ४. वचोभिर्वाक्यैर्मुपयामि शंसन् काठ ३५, १. नमोभिर्वाक्यैर्मुपयामि शंसन् आपश्री १४, १७, १.
 ५. भयमभयं° A, B. 'मभयत्वं नो अस्त्वग्ने देवानामव हेड इक्ष्व काठ. 'तस्त्वग्नी नो ऽग्ने देवानामव
 इ इक्ष्व आपश्री.; 'हेडोग्ने C. ६. एकदेशेन व्यपदेशः वाकैः S'. ७. अभयं° S'.

यामाहुतिं प्रथमामथर्वा या जाता या हव्यमकृणोज्जातवेदाः ।

तां त एतां प्रथमो जोहवीमि ताभिष्टुतो वहतु हव्यमग्निरग्नये स्वाहा ॥१॥

याम् । आऽहुतिम् । प्रथमाम् । अथर्वा । या । जाता । या । हव्यम् । अकृणोत् ।
जातवेदाः । ताम् । ते । एताम् । प्रथमः । जोहवीमि । ताभिः । स्तुतः^१ । वहतु ।
हव्यम् । अग्निः । अग्नये । स्वाहा ॥ १ ॥

तिस्रः खलु अग्नेस्तन्वः । देवतारूपा हविःप्रापकदूतरूपा हविःप्रक्षेपाधाराङ्गारूपा चेति । 'तिस्र उ ते तन्वो देवतास्ताभिर्नः पाहि गिरो अप्रयुच्छन्' (ऋ ३,२०,२) इति मन्त्रवर्णात् । 'तव प्रयाजा अनुयाजाश्च केवल ऊर्जस्वन्तो हविषः सन्तु भागाः । तवाग्ने यज्ञोऽयमस्तु सर्वस्तुभ्यं नमन्तां प्रदिशश्चतस्रः' (ऋ १०,५१,९) इत्यत्र^२ अग्नेर्देवतारूपत्वम् आम्नायते । हविःप्रापकदूतरूपत्वम्^३ अग्नेर्देवानां च उक्तिप्रत्युक्तिरूपाभ्यां मन्त्राभ्याम् अवगम्यते— 'विश्वे देवाः शास्तन मा यथेह होता वृनो मनवै यन्निषण । प्र मे ब्रूत भागधेयं यथा वो येन पथा हव्यमा वो वहानि' (ऋ १०,५२,१) इति । 'कुर्मस्त आयुरजरं यद् अग्ने यथा युक्तो जातवेदो न रिप्याः । अथा वहसि सुमनस्यमानो भागं देवेभ्यो हविषः सुजात' (ऋ १०,५१,७) इति । हविःप्रक्षेपाधाररूपत्वं तु सर्वलोकसंप्रतिपन्नम् । 'त्वे देवा हविरदन्त्याहुतम्' (ऋ २,१,१३) इति श्रुतेः । तद् इदम् अत्रोच्यते । अथर्वा । 'अथर्वाग् एनम् एतास्वेवाप्स्वन्विच्छेति । तद् यद् अत्रवीद् अथर्वाग् एनम् एतास्वेवाप्स्वन्विच्छेति तद् अथर्वाभवत्' (गोत्रा १,१,४) इति ब्राह्मणे परब्रह्मसृष्ट्यास्वेवाप्सु परमात्मानम् अन्विष्येति अशरीरया वाचा भृगुं प्रति उक्तम् । तस्माद् अथर्वशब्दवाच्यत्वं परमात्मनोऽथर्ववेदस्रष्टुराम्नायते । अथर्वा अथर्वशब्दवाच्यः परमात्मा प्रथमाम् सर्वसृष्टेः प्राक्कालीनां याम् आहुतिम् अकृणोत् स्वसृष्टेर्देवप्रीणनाम् अकरोत् । जातवेदाः जातानि वेत्ति जातैर्विद्यते ज्ञायत इति वा जातवेदा अग्निः या । द्वितीयाया लुक् । याम् अथर्वणा दत्ताम् आहुतिं जाताय^४ प्रादुर्भूताय देवगणाय हव्याम्^५ होतुं दातुम् अहां यथाभागं कल्पनीयाम् अकृणोत् अकरोत् । जुहोतेः अर्हार्थे यत्प्रत्ययः^६ । 'वान्तो यि प्रययं' (पा ६.१,७९) इति अद् आवेशः । ताम् एताम् आहुतिं प्रथमः सर्वेभ्यो यजमानेभ्यः पूर्वभाषी सन् ते । अग्निः संबोध्यते । विभक्तिव्यत्ययः । त्वयि अथवा ते तव । आस्ये इत्यध्याहारः । जोहवीमि अत्यर्थं जुहोमि । यजमानेन सर्वयष्टृभ्यः पूर्वं देवताः परिग्रहणीया इत्यत्र मन्त्रवर्णाः— 'वसून् रुद्रान् आदित्यान् इन्द्रेण सह देवतास्ताः पूवः परिगृह्णामि स्व आयतने मनीषया' (तैत्रा ३,७,४,३) इति । ताभिः तिस्रभिस्तनूभिः सह स्तुतः^७ स्तोत्रभिरभिष्टुतः अग्निः हव्यम्

१. °जाताय B^h,K,V,S, सा.; °थर्वायेजे यया RW.

कृतो RW.

३. स्तुतः Op,L.

४. इति इत्यत्र S'.

५. 'दूतदूतरूप' S'.

६. वैतु. मंपा.

७. यत्प्रत्यये स्वरः?

देवयोग्यं हविः वहतु प्रापयतु देवान् इति । सामान्यप्रतीतावाह अग्नये स्वाहेति । अग्नये अग्निशब्दप्रतिपाद्यायै देवतायै स्वाहा इदं हविः सुहुतम् अस्तु । एवं शरीरत्रययुक्तोग्निः अनेन मन्त्रेण प्रतिपाद्यते ।

आकूतिं^१ देवीं^२ सुभगां^३ पुरो दधे चित्तस्य^४ माता सुहवा नो^५ अस्तु ।

'यामाशामेमिं^६ केवली सा मे^७ अस्तु विदेयमेनां^८ मनसि^९ प्रविष्टाम्^{१०}' ॥२॥

आऽकूतिम् । देवीम् । सुऽभगाम् । पुरः । दधे । चित्तस्य^४ । माता । सुऽहवा । नः । अस्तु । याम् । आऽशाम् । एमिं^६ । केवली । सा । मे । अस्तु । विदेयम्^८ । एनाम् । मनसि^९ । प्रऽविष्टाम् ॥२॥

इदमादिभिस्तिसृभिर्ऋग्भिर्वाग्देवता प्रार्थ्यते । आकूतिम्^{१०} तात्पर्यरूपाम् । लौकिक-वैदिकसर्ववाक्यप्रतिपाद्याम् इत्यर्थः । देवीम् द्योतमानां सुभगाम् भगो भाग्यं शोभन-भाग्ययुक्ताम् एवंरूपां वाग्देवतां पुरो दधे पुरस्कुर्वे परिचरामि । सर्वेष्वभीष्टकार्येषु वाग्देवतामेव पुरस्ताद् भावयामीत्यर्थः । अनर्थाश्रिवारकं हिते प्रवर्तकम् आसं जनं पुरोहितं कुर्वन्ति एवम् अस्माभिः^{११} पुरतो निहिता चित्तस्य मनसः माता जननी यथा पुत्रो मातृवशे वर्तते एवं चित्तं स्वप्रभवं^{१२} नियमयन्ती वाक् नः अस्माकं सुहवा सुष्ठु ह्यातव्या अस्तु भवतु । आह्वानेन अस्मदनुकूला भवत्वित्यर्थः । किं च याम् आशां फलविषयां कामनाम् एमि प्राप्नोमि सा कामना मे मम केवली अस्तु असाधारणी^{१३} भवतु । ^{१४}मदन्यं न^{१४} कामयताम् इत्यर्थः । 'केवलमामकं' (पा ४, १, ३०) इति केवलशब्दाच्छन्दसि ङीप् । न केवलं कामना किं तु मनसि प्रविष्टाम् निहितां सर्वदा मनसि प्रवर्तमानाम् एनां फलविषयां कामनां विदेयम् फलपर्यवसा-यिनीं लप्सीय । विदेर्लाभार्थाद् आशीर्लिङ्गि 'लिङ्याशिष्यङ्' (पा ३, १, ८६) इति अङ्प्रत्ययः । ङित्त्वात् लघूपधगुणाभावः ।

आकूत्या नो बृहस्पतु आकूत्या न उपा गृहि ।

अथो भगस्य^{१५} नो धेह्यथो नः सुहवो^{१६} भव ॥ ३ ॥

आऽकूत्या । नः । बृहस्पते । आऽकूत्या । नः । उप । आ । गृहि ।

अथो इति । भगस्य । नः । धेहि । अथो इति । नः । सुऽहवः । भव ॥ ३ ॥

१. आकूती S. २. देवीं प १२, २४, ७. ३. मनसः तैत्रा २, ५, ३, २. ४. दधे चित्तस्य A, R, C, D B^५, WM.; ^५यज्ञस्य तैत्रा. ५. मे तैत्रा. ६. यद्विष्टामि मनसा सकामः । विदेयमेनद् धेयं निविष्टम् तैत्रा २, ५, ३, २. † तु. RW, वैतु. शंपा. सात. ^७मेमि ‡ तु. तैत्रा. RW. वतु. शंपा. सात. ^८स्तु विदेयं. ७. चित्तस्य P. ८. तु. मंपा. वैतु. शंपा. पुमि. ९. तु. मंपा. वैतु. शंपा. विदेयम्. १०. आकूती S'. ११. इति अस्मा-मिरेवं S'. १२. स्वप्रणवं S'. १३. धारणं S'. १४. मदन्येन S'. १५. भगस्य B^५, C, D, R, S^५, Cs. १६. सुभगो वै १९, २४, ८.

हे बृहस्पते बृहतां देवानां हितोपदेशृत्वेन पालक एतन्नामक देव आकृत्या सर्ववाक्यतात्पर्यार्थरूपया वाचा सह नः अस्मान् उपा गहि वाग्देवताम् अस्माकम् अनुकूलयितुम् उपागच्छ । गमेलोऽटि 'बहुलं छन्दसि' (पा २,४,७३) इति शपो लुक् । हेर्ङित्वाद् 'अनुदात्तोपदेशः' (पा ६,४,३७) इति अनुनासिकलोपः । 'असिद्धवदत्राभात्' (पा ६,४,२२) इति अनुनासिकलोपस्य असिद्धत्वाद् 'अतो हेः' (पा ६,४,१०५) इति हेर्लुक् न भवति । एतदेव आदरार्थं पुनरुच्यते—आकृत्या नः उपागहीति । अथो अपि च भगस्य भाग्यम् । 'क्रियाग्रहणं कर्तव्यम्' (पावा १,४,३२) इति कर्मणः संप्रदानत्वाच्चतुर्थी । 'चतुर्थ्यर्थे बहुलं छन्दसि' (पा २,३,६२) इति षष्ठी । नः अस्मभ्यं देहि' यच्छ । एतत् सर्वं बृहस्पतेराभिमुख्येन विना न घटन इति तदेव प्रार्थ्यते अथो न इति चरमपादेन । अथो अपि च नः अस्माकं मुह्यः सुष्ठु ज्ञातव्यः आह्वानमात्रेणानुकूलो भव ।

बृहस्पतिर्मे आकृतिमाङ्गिरसः प्रति जानातु वाचमेताम् ।

यस्य देवा देवताः संबभूवुः स सुप्रणीताः कामो अन्वेत्वस्मान् ॥४॥

बृहस्पतिः । मे । आऽकृतिम् । आङ्गिरसः । प्रति । जानातु । वाचम् । एताम् । यस्य । देवाः । देवताः । सम्ऽबभूवुः । सः । सुऽप्रणीताः । कामः । अन्तु । एतु । अस्मान् ॥४॥

आङ्गिरसः अङ्गिरसां पुत्रः बृहस्पतिः । बृहस्पतेरङ्गिरसः पुत्रत्वम् ऐतरेयब्राह्मणे समाप्नायते— 'येङ्गारा आसंस्तेङ्गिरसोभवन् । यद् अङ्गाराः पुनरवशान्ता उददीप्यन्त तद् बृहस्पतिरभवत् (ऐत्रा ३,३४) इति । तादृशो देवः आकृतिम् सर्वाभिप्रायरूपाम् एतां सकलश्रुतिपुराणादिप्रसिद्धां वाचम् वाग्देवतां मे । 'क्रियार्थोपदेशस्य' (पा २,३,१४) इति चतुर्थी । मह्यं दातुं प्रति जानातु स्मरतु । 'संप्रतिभ्याम् अनाध्याने' (पा १,३,४६) इति अनाध्यान इति निषेधात् प्रतिपूर्वात् जानातेरात्मनेपदं न भवति । अर्थिनं प्रति दातव्यस्मरणं प्रदानान्तं भवतीति तदेव प्रार्थ्यते । यस्य बृहस्पतेः । वश' इति अध्याहारः । देवाः देवताश्च स्त्रीपुरुषात्मना प्रसिद्धाः सकला देवताः सुप्रणीताः येन बृहस्पतिर्नैव कार्येषु सुष्ठु प्रणीयमाना देवताः संबभूवुः संभूताः संगता ऐकमत्यं प्राप्ताः सकला देवता यस्य वशे वर्तन्ते । स कामः काम्यमानफलप्रदाता बृहस्पतिः अस्मान् कामयमानान् अभ्येतु' फलप्रदानाय अभिमुखम् आगच्छतु ।

इति प्रथमेनुवाके चतुर्थं सूक्तम् ।

'इन्द्रो राजा' इति एकर्वेन सूक्तेन धनकामः इन्द्रं यजेत उपतिष्ठेत वा ।

१. वैतु. मंपा. २. नन S'. ३. देवताः संबभूवुः B^h, C, D, R, S^m; देवताः संब-
भूवुः > देवताः संबभूवुः Dc. ४. सुप्रणीतः पै १९, २४, ९; सुप्रणीतिः RW. ५. अभ्ये-
त्व° S'. ६. सम् । बभूवुः P, J. ७. वंश S'.

इन्द्रो राजा जगत्तर्षणीनामधि क्षमि' विषुरूपं यदस्ति' ।

ततो ददाति दाशुषे वसूनि चोदद् राध उपस्तुतश्चिद्वार्क' ॥ १ ॥

इन्द्रः । राजा । जगतः । चर्षणीनाम् । अधि । क्षमि । विषुरूपम् । यत् । अस्ति ।
ततः । ददाति । दाशुषे । वसूनि । चोदत् । राधः । उपस्तुतः । चित् । अर्वाक् ॥१॥

जगतः त्रैलोक्यस्य चर्षणीनाम् । मनुष्यनामैतत् । मनुष्योपलक्षितानां दैवीनां
मानुषीणां च प्रजानां राजा स्वामी इन्द्रः परमैश्वर्यसंपन्नो देवः दाशुषे हविर्दत्तवते
जनाय वसूनि धनानि ततः तस्मात् । आनीयेति अध्याहारः । ल्यब्लोपे पञ्चमी ।
ददाति ददातु । तत् इत्युक्तं किं तद् इति तद् आह— क्षमि क्षमायां पृथिव्याम् । क्षमाश-
ब्दात् सप्तम्येकवचने 'आतः' (पा ६,४,१४०) इति योगविभागाद् आकारलोपः । अधिः
सप्तम्यर्थानुवादी । विषुरूपम् नानारूपं यद् अस्ति तस्माद् ददातु इत्यन्वयः । एतदेवाह
चोददिति । उपस्तुतः अस्माभिरभिष्टुतः सन् । चिच्छब्द एवार्थे । अर्वाक् अस्मद-
भिमुखं राधः धनं चोदत् चोदयेत् प्रेरयेत् प्रयच्छतु इति यावत् । चुद् प्रेरणे ।
अस्माण्यन्ताल्लेटि 'छन्दस्युभयथा' (पा ३,४,११७) इति लेटि आर्धधातुकत्वात् 'णेरनिटि'
(पा ६,४,५१) इति णिलोपः । 'लटोडाटौ' (पा ३,४,९४) इति अडागमः ।

इति प्रथमेनुवाके पञ्चमं सूक्तम् ।

'सहस्रबाहुः पुरुषः' इति सूक्तद्वयं पुरुषमेधे क्रतौ पुरुषपश्वनुमन्त्रणे विनि-
युक्तम् । 'पुरुषमेधोश्चमेधवच्चैत्र्याः पुरस्तात्' इति प्रक्रम्य वैताने सूत्रितम्— " 'ज्ञातम् अलंकृतम्
उत्सृज्यमानं 'सहस्रबाहुः पुरुषः' (अ १९,६), 'केन पाष्णी' (अ १०,२) इत्यनुमन्त्रयते" (वैताश्रौ
३७,१०;१९) इति ।

तथा एतस्य सूक्तद्वयस्य शनैश्वरप्रहदेवत्यहविराज्यहोमे समिदाधानोप-
स्थानयोश्च विनियोगः । "अथाज्यभागान्ते 'विषासहिम्' (अ १७,१) इत्यादित्याय हविषो हुत्वाज्यं
जुहुयात् समिध आधायोपतिष्ठते" इति प्रक्रम्य शान्तिकल्पे सूत्रितम्— 'सहस्रबाहुः पुरुषः'
(अ १९,६), 'केन पाष्णी' (अ १०,२), 'प्राणाय नमः' (अ ११,६) इति शनैश्वराय" (शाक
१५) इति । सौवर्णभूमिदानेपि एतत् सूक्तद्वयम् आज्यहोमे विनियुक्तम् । 'अथ रोहिण्यां
सकलायाम् उपोषितो ब्रह्मा इति प्रक्रम्य परिशिष्टेभिहितम्— 'अन्वारभ्याथ जुहुयात् कामसूक्तं
कालसूक्तं पुरुषसूक्तम् XXX । अथ सुवर्णमयीं भूमिम्' इत्यादि (अप १०,१,६-८) इति ।

सर्वातिशायित्वसर्वभूतात्मकत्वकामेन नारायणाख्येन पुरुषेण अनुष्ठितस्य
पुरुषमेधक्रतोः प्रतिपादकत्वात् जगत्कारणस्य आदिनारायणपुरुषस्य प्रतिपादकत्वाद्
वा एतत् पुरुषसूक्तम् इति उच्यते । अतः अस्य सूक्तस्य द्विविधोर्थः आधियज्ञिक'

१. क्षमां विषुरूपं यदस्ति कौ ३,१,२.

२. 'स्तुतं चि' कौ.

३. 'यज्ञक S'.

एकः आध्यात्मिकोपरः^१ । पुरुषमेधविधायकं वाजसनेयकब्राह्मणम्^२ एवम् आम्नायते—
‘पुरुषो ह वै^३ नारायणोकामयत । अतितिष्ठेयं^३ सर्वाणि भूतानि अहंमेवेदं सर्वं स्याम् इति । स एतं
पुरुषमेधं पञ्चरात्रं यज्ञक्रतुम् अपश्यत् । तम् आहरत् । तेनायजत । तेनेष्ट्वात्यतिष्ठत् सर्वाणि भूतानि ।
इदं सर्वम् अभवत्’ (माश १३, ६, १, १) इति ।

सहस्रबाहुः^४ पुरुषः सहस्राक्षः सहस्रपात् ।

स भूमिं विश्वतो वृत्वात्यतिष्ठद् दशाङ्गुलम् ॥ १ ॥

सहस्रऽबाहुः । पुरुषः । सहस्रऽअक्षः । सहस्रऽपात् ।

सः । भूमिम् । विश्वतः । वृत्वा । अति । अतिष्ठत् । दशऽअङ्गुलम् ॥ १ ॥

पुरुषसंज्ञापेक्षितावरणस्थानीयो देहविशेषो यज्ञानुष्ठातुर्नारायणपुरुषस्य रूप्यते ।
यथा परोक्षस्याग्नेः प्रत्यक्षैरग्निभिः स्तवः तद्वत् परोक्षस्यादिपुरुषस्य लौकिकैः सहस्र-
बाहुत्वं बह्वक्षिपादत्वं^५ च उच्यते । सहस्रबाहुः सहस्रशब्दस्य उपलक्षणत्वाद् अनन्तैर्बाहु-
भिर्युक्तः सहस्राक्षः बहुभिरक्षिभिरुपेतः । ‘बहुर्ब्राह्मै सक्थ्यक्ष्णोः’ (पा ५, ४, ११३) इति षच्
समासान्तः । सति शिष्टः समासान्तस्वरः प्रवर्तते । सहस्रपात् अनेकचरणः । ‘संख्या-
सुपूर्वस्य’ (पा ५, ४, १४०) इति पादस्य लोपः समासान्तः । एवंप्रकारो यः पुरुषः यज्ञानुष्ठाता
नारायणाख्यः पुरुषो वर्तते स पुरुषः भूमिम् सप्तसमुद्रद्वीपां^६ विश्वतः सर्वतो वृत्वा महिम्ना
व्याप्य दशाङ्गुलम् । दशाङ्गुलयः^७ प्रमाणं यस्येति आर्हीयस्य ठकः ‘अध्यर्धपूर्वद्विगोः’ (पा ५,
१, २८) इति लुक् । ‘तत्पुरुषस्याङ्गुलैः संख्याव्ययादेः’ (पा ५, ४, ८६) इति अच् समासान्तः । अत्र
दशाङ्गुलशब्देन हृदयाकाशम् उच्यते । तद् अत्यतिष्ठत् । पूर्वं हृदयाकाशे परिच्छिन्नस्व-
रूपः सन् स्वानुष्ठितक्रतुसामर्थ्यात् परिच्छिन्नाकारतां परित्यज्य सर्वातिशायिस्वरूपो-
भवद् इत्यर्थः । अध्यात्मपक्षे सर्वप्राणिसमष्टिरूपः सूत्रात्मा प्रतिपाद्यते । सहस्र-
बाहुः ये व्यष्टिभूतसर्वप्राणिनां बाहवस्ते सर्वे सूत्रात्मदेहान्तःपातित्वात् तदीया
एवेति सहस्रबाहुत्वम् । एवम् अक्षिषु पादेष्वपि योजनीयम् । यद्वा सर्वत्र बाह्वा-
दिसाध्यबहुकार्यसंभवात् तेषां सहस्रत्वव्यपदेशः । अत एव इमम्^८ अर्थम् अभि-
प्रेत्य अन्यत्राम्नायते—‘विश्वतश्चक्षुःकृत विश्वतोमुखो विश्वतोबाहुकृत विश्वतस्यात्’ (ऋ १०.८१, १)
इति । पुरुषः पुरि देहे शेत् इति पुरुषः । पृषोदरादिः । सर्वप्राणिदेहावस्थितः
पूर्णो वा सहस्राक्षः सहस्रपात् । एवंप्रकारो यो वर्तते स पुरुषः भूमिम् । उपलक्षणम्
एतद् अवादीनां भूतानाम् । सकलभूतकार्यब्रह्माण्डं तदन्तर्गतान्^९ भूम्यादीन् विकारान्
वा विश्वतः सर्वतो वृत्वा मृदिव घटादीन् व्याप्य दशाङ्गुलम् दशाङ्गुलिप्रमाणं

१. ‘ध्यात्मको’ S'. २. ‘नेयिक’ S'. ३. ‘कामयतातिष्ठेयं’ S'. ४. सह-
स्रशीर्षा ऋ १, ९०, १ मा ३१, १ तैआ ३, १२, १; सहस्रशीर्षाः कौ ३, ४, ३ ५. सर्वतो वृत्वा
कौ.; सर्वत स्पृत्वा मा. तैआ. ६. ‘क्षिकापाद’ S'. ७. सहस्रमुद्र S'. ८. ‘धिः’
S'. ९. किमम् S'. १०. त्वदन्त S'.

देशम्^१ अत्यतिष्ठत् अतिक्रम्य अवस्थितः । दशाङ्गुलम् इति उपलक्षणम् । ब्रह्माण्डाद् बहिरपि सर्वतो व्याप्य अवस्थितः । एकेनांशेन ब्रह्माण्डं व्याप्य दशभिरंशैः कार्यप्रपञ्चासंस्पृष्टः स्वप्रतिष्ठो वर्तत इत्यर्थः ।

‘त्रिभिः पद्भिर्घामरोहत्’ ‘पादस्येहाभवत्’ पुनः ।

तथा^२ ‘व्यक्रामद्’ विष्वङ्शनानशने^३ अनु^४ ॥ २ ॥

त्रिभिः । पद्भिः । घाम् । आरोहत्^५ । ‘पात् । अस्य’ । इह । अभवत् । पुनः ।
तथा । त्रि । अक्रामत् । विष्वङ् । ‘अशनानशने इत्यशनऽअनशने’ । अनु ॥ २ ॥

सोयं यज्ञानुष्ठाता नारायणपुरुषः त्रिभिः पद्भिः पादैः । ‘पद्भ्योमासु’ (पा ६, १, ६१) इत्यादिना पादशब्दस्य पद्भावः । घाम् दिवं स्वर्गलोकम् आरोहत्^६ आरूढवान् आक्रान्तवान् । अस्य^७ पुरुषस्य पादः^८ चतुर्थः इह भूलोके पुनरभवत् । पुनःपुनराविर्भवति^९ प्रकाशते । पादचतुष्टयेन सर्वलोकव्याप्तिमेव दर्शयति— तथा तेन उक्तेन प्रकारेण अशनानशने अश्नातीति अशनम् । ‘कृत्यल्युटो बहुलम्’ (पा ३, ३, १२३) इति कर्तरि ल्युट् । अनशनम् अनश्नत् अशनानशने वस्तुनी अनु । लक्षणार्थे अनुः कर्मप्रवचनीयः । अशना मनुष्यतिर्यगादयः । अनशना^{१०} देववृक्षादयः । तान् अभिलक्ष्य विष्वङ् सर्वतोश्चनः विश्वव्यापनः व्यक्रामत् विक्रान्तवान् । अध्यात्मपक्षे सोयम् उदीरितस्वरूप आदिपुरुषः त्रिभिः पद्भिः पादैः अंशैः संसारस्पर्शरहितः घाम् दिवं द्योतनात्मकं स्वप्रकाशस्वरूपम् आरोहत् आरूढवान् आस्थितवान् । यद्यपि ‘सत्यं ज्ञानम् अनन्तं ब्रह्म’ (तैआ ८, १, १) इत्याज्ञातस्य परब्रह्मणः इयत्ताया अभावाद् अंशचतुष्टयं न निरूपयितुं शक्यं तथापि जगद् इदं ब्रह्मस्वरूपापेक्षया अत्यल्पम्^{११} इति विवक्षितुं पादत्वोपन्यासः । स पुरुषः संसारस्पर्शरहितः ज्ञानबहुलस्वरूपो घाम् आरोहत् अज्ञानकार्यात् संसाराद् बहिर्भूतः सन् अत्रत्यैर्गुणदोषैरस्पृष्टः स्वस्वरूपे वर्तत इत्यर्थः । अस्य पुरुषस्य योयं पादः लेशश्चतुर्थः सोयम् इह जगति पुनरभवत् सृष्टिसंहाराभ्यां पुनःपुनराविर्भवति । अस्य सर्वस्य जगतः परमात्मलेशत्वं भगवताप्युक्तम्—

‘विष्टभ्याहम् इदं कृत्स्नम् एकांशेन स्थितो जगत्’ (भगी १०, ४२) इति ।

१. दशम् S'. २. त्रिपादूर्ध्वं उद्देत् पुरुषः ऋ १०, ९०, ४ मा ३१, ४ कौ ३, ४, ४. तैआ ३, १२, २ °मारोहत् K, V, सा. ३. पादःस्ये° > पादोऽस्ये° Sm; पादोऽस्ये° ऋ. मा. कौ. तैआ. ४. ततो ऋ मा तैआ. ५. विष्वङ् व्यक्रामत्साशना° ऋ. मा. तैआ.; °शनानशने † व्यक्रामत् A, Sm. ६. अत्रि ऋ. मा. तैआ. कौ. ७. आरोहत् P. ८. पादस्य P, P', J. ९. अशनानशने इत्यशनऽअनशने P, J; अशनानशने १०. वैतु मंपा. ११. पुनःपुनः पुनरा° S'. १२. अनशाभ्य S'. १३. अपि S'.

तथा तेन प्रकारेण तुरीयेण पादेन स पुरुषो विष्वङ् विष्वगञ्चनः अशनानशने अनु स्थावरजङ्गमात्मकं जगद् अभिलक्ष्य व्यक्रामत् । अथवा चेतनाचेतनात्मकम् उभयविधं जगद् यथा स्यात् तथा पुरुषः स्वयमेव द्विविधो^१ भूत्वा व्याप्तवान् इति । यद्येकस्मिन् कल्पे एकस्य पादस्य जननमरणयुक्तसर्वभूतात्मकत्वं तर्हि कल्पान्तरेषु पादत्रयमध्ये एकैकस्य सर्वभूतात्मकत्वं संभवति । तथा च सति अंशचतुष्टयात्मकस्य परब्रह्मणः सर्वजगदात्मकत्वसंभवेन सांसारिकसुखदुःखादिद्वन्द्व-संस्पर्शो भविष्यति इत्येषा शङ्का अंशत्रयेण द्याम् आरोहत् इह पुनरभवत् इत्यनेन अपाक्रियते । तथा हि अंशत्रयात्मकं ब्रह्म सर्वदा स्वप्रतिष्ठं संसारस्पर्श-रहितं सच्चित्सुखलक्षणं वर्तते । एकोऽंशस्तु पुनःपुनर्जगदात्मना विवर्तत इति । यः पूर्वकल्पे जगदात्मा विवृत्तः^२ स एव कल्पान्तरेपि सर्वभूतात्मना विवर्तते नान्योऽंश इति ।

‘तावन्तो अस्या महिमानस्ततो^३ ज्यायांश्च पुरुषः’ ।

पादोऽस्य विश्वा^४ भूतानि त्रिपादस्यामृतं दिवि ॥ ३ ॥

तावन्तः । अस्य । महिमानः । ततोः । ज्यायान् । च । पुरुषः ।

पादः । अस्य । विश्वा । भूतानि । त्रिपात् । अस्य । अमृतम् । दिवि ॥ ३ ॥

यद् इदं देवतिर्यङ्गानुष्यात्मकं जगद् यावद् अस्ति तावान् सर्वोपि अस्य यज्ञानुष्ठातुः पुरुषस्य महिमा महत् कर्म^५ स्वकीयसामर्थ्याविशेषः । तान्तो महिमान इति पूजायां बहुवचनं सृष्टिभेदापेक्षया वा । ततो महिम्नोपि महिमाधारः पुरुषः ज्यायान् प्रवृद्धः अतिशयितः । अस्य पादः चतुर्थः विश्वा विश्वानि भूतानि भवनवन्ति स्थावरजङ्गमात्मकानि । व्यावर्तत इति शेषः । अस्य त्रिपात् पादत्रयम् अमृतम् अमरणधर्मकं सत् दिवि द्युलोके स्वर्गलोके वर्तते । अध्यात्मपक्षे यद् इदं देवतिर्य-ङ्गानुष्यात्मकम् अतीतानागतवर्तमानम् अस्तिरूपं जगद् यावद् अस्ति तावान् सर्वोपि अस्य पुरुषस्य महिमा । इदं तु तस्य न वास्तवं स्वरूपम् । वास्त-वस्तु पुरुषः अतो महिम्नो ‘यथोक्तात् मर्त्यामर्त्यलक्षणात्’ कार्यवर्गात् ज्यायान् वृद्धतरः । वृद्धशब्दस्य ईयसुनि ज्यादेशः । नैतावान् इति मन्तव्यं कथम् इत्यत आह— विश्वा विश्वानि सर्वाणि भूतानि भवनवन्ति कालत्रयवर्तीनि प्राण्यप्राणि-जातानि अस्य पुरुषस्य पादः चतुर्थोऽंशः । अस्य अवशिष्टं^६ त्रिपात् अंशत्रयात्मकं स्वरूपम् अमृतम् अमरणधर्मकं विनाशरहितं सत् दिवि द्योतनात्मके स्वप्रकाशे स्वरूपे अवतिष्ठते । तुरीय एव पादो जननमरणयुक्तः । तथा च तैत्तिरीया उत्तर-

१. त्रिविधे S'. २. निवृत्तः S'. ३. पुतावानस्य महिमातो ऋ १०, ९, ३ मा ३१, ३

तैआ ३, १२, १; तावानस्य महिमा^३ ततो^३ कौ ३, ४, ६ छांउ ३, १२, ६.

† अस्य महिमा^०

A, B^b, D.

४. पुरुषः C.

५. सर्वा^३ कौ. छांउ.

६. कर्मा S'.

७. यथोक्तान्

मर्त्यामर्त्यलक्षणान् S'.

८. विशिष्टं S'.

नारायणे समामनन्ति— 'अजायमानो' बहुधा विजायते । तस्य धीराः परिजानन्ति योनिम्' (तैआ ३,१३,१;२) इति । यद्यपि परब्रह्मणः परिच्छेदाभावाद् अंशचतुष्टयं न 'निर्देष्टुं शक्यं' तथापि विश्वम् इदं ब्रह्मरूपापेक्षया अत्यल्पम् इति विवक्षित्वा पादत्वोपन्यासः । त्रिपादिति । अयः पादाः अस्य 'संख्यासुपूर्वस्य' (पा ५,४,१४०) इति लोपे 'द्वित्रिभ्यां पाद्न्' (पा ६,२,१९७) इति उत्तरपदान्तोदात्तत्वम् ।

पुरुष एवेदं सर्वं यद् भूतं 'यच्च भाव्यम्' ।

उतामृतत्वस्येश्वरो^१ यदन्येनाभवत् सह^२ ॥ ४ ॥

पुरुषः । एव । इदम् । सर्वम् । यत् । भूतम् । यत् । च । भाव्यम् ।

उत । अमृतत्वस्य^३ । ईश्वरः । यत् । अन्येन^४ । अभवत् । सह ॥ ४ ॥

यद् भूतम् अतीतं जगत् यच्च भाव्यम्^५ भविष्यद् यद्यपि इदं प्रत्यक्षेण दृश्यमानं व्यक्तं स्थावरजङ्गमात्मकं वर्तमानं जगत् तत् सर्वं पुरुष एव । यथा अस्मिन् कल्पे वर्तमानाः प्राणिदेहाः सर्वेपि पुरुषस्यावयवाः तथैव अतीतागामिनोः कल्पयोरिति द्रष्टव्यम् । अथवा एतत् सर्वं पुरुष एव पुरुषस्यैवायं^६ विवर्तः । उत अपि च अयं पुरुषः अमृतत्वस्य देवत्वस्यापि ईश्वरः स्वामी । देवानामपि ईश्वरः इति यावत् । यत् किञ्चिद् भूतम् अज्ञेन^७ अदनीयेन भोग्येन सहाभवत् भवति तस्यापीश्वरः । अयोनिजानां देवानाम् अन्नरसपरिणामानां मर्त्यादीनां च ईश्वर इति यावत् । यज्ञानुष्ठातुर्नारायणस्य यज्ञनिर्वर्त्यं सार्वभौम्यम् । जगत्कारणस्य सूत्रात्मनस्तु स्वाभाविकम् इतीयान् विशेषः । शिष्टं समानम् ।

यत् पुरुषं व्यदधुः^८ कतिधा व्यकल्पयन्^९ ।

मुखं किमस्य किं^{१०} बाहू किमूरु^{११} पादा^{१२} उच्येते ॥ ५ ॥

यत् । पुरुषम् । त्रि^{१३} । अदधुः^{१४} । कतिधा । वि । अकल्पयन् ।

मुखम् । किम् । अस्य । किम् । बाहू इति । किम् । ऊरू इति । पादा^{१५} । उच्येते इति ॥ ५ ॥

१. सजाय^० S'. २. निर्देष्टुमशक्यं S'. ३. यद्यच्च भाव्यम् K, K^m, V, ऋ १०, ९०, २ पै ९, ५, ४ काठकब्राह्मणसंकलन पृ १०० पं ६. तैआ ३, १३, १; यच्चै भाव्यम् कौ ३, ४, ५. ४. 'मृतत्व' C, R, B^b; 'स्येशानो ऋ. मा ३१, २ कौ. तैआ. ५. यदन्ये^० C; यदन्ये^० K K^m, V, यदन्ये^० > यदन्ये^० Dc; यदन्येनातिरोहति ऋ. मा. कौ. तैआ. ६. अन्येन P'. ७. वत्. मंपा. ८. पुरुषस्यैवायं S'. ९. व्यदधुः A, B^b, C, D, K, K^m, S^m, V, Dc. १०. एतम-कल्पं काठकब्राह्मणसंकलन पृ १०१ पं २. ११. कौ बाहू का ऊरू काठकब्राह्मणसंकलन का ऊरू ऋ १०, ९०, ११; कावरू तैआ ३, १३, ५. १२. पादा^० पै ९, ५, ५ तैआ. १३. अदधुः P, J, वेऽअदधुः इति पपा. न्याय्यः.

‘विराड् अग्रे समभवद् विराजो अधि पूरुषः’ (९) इति पुरुषसृष्टिरास्त्रास्यते । ‘यत् पुरुषेण हंविषा देवा यज्ञम् अतन्वत’ (१०) इति पुरुषेण साधनेन यज्ञसृष्टिश्च आस्त्रास्यते । तं पुरुषं निमिचीकृत्य प्रश्नोत्तररूपेण ब्राह्मणादिसृष्टिं वक्तुम् अत्र ब्रह्मवादिनां प्रश्ना उच्यन्ते । यत् यदा पुरुषम् यज्ञं व्यदधुः विशेषेण अकुर्वन् साध्या नाम देवाः वसवश्च तदा तं पुरुषं कतिधा कतिभिः प्रकारैः व्यकल्पयन् विविधं कल्पितवन्तः । एष सामान्यरूपः प्रश्नः । बहुगणवतुडति संख्या^१ (पा १, १, २३) इति संख्यासंज्ञकात् कतिशब्दात् ‘संख्याया विधार्थे धा’ (५, ३, ४२) इति धाप्रत्ययः । मुखं किम् इत्यादयो विशेषप्रश्नाः । अस्य यज्ञात्मनः पुरुषस्य किं वस्तु मुखम् आसीत् । किं वस्तु बाहू । किं वस्तु ऊरू । किं वस्तु पादा उच्येते । बाहूरुपादद्वयात्मना किं वस्तु कथ्यते । ‘लोपः शाकल्यस्य’ (पा ८, ३, १९) इति वकारलोपः । किम् इति सामान्यरूपत्वाद् नपुंसकलिङ्गता एकवचनता च । अध्यात्मपक्षे यत् यदा पुरुषम् वैराजं व्यदधुः मनःसंज्ञकप्रजापतोर्विराजः प्राणरूपा देवाः संकल्पेन उत्पादितवन्तः तदानीं कतिधा व्यकल्पयन् इत्यादि पूर्वेण समानम् ।

इति एकोनविंशो काण्डे प्रथमेनुवाके षष्ठं सूक्तम् ।

‘ब्राह्मणोस्य मुखम् आसीद्’ इति सूक्तस्य पुरुषमेधे उत्सृज्यमानपुरुषपश्वनु-
मन्त्रणे शनैश्चरग्रहदेवत्यहविराज्यहोमे च पूर्वसूक्तेन सह उक्तो विनियोगः ।

ब्राह्मणोस्य मुखमासीद् बाहू राजन्योभिवत् ।

मध्यं^३ तदस्य यद् वैश्यः पञ्चां शूद्रो अजायत ॥ ६ ॥

ब्राह्मणः । अस्य । मुखम् । आसीत् । बाहू इति । राजन्यः । अभवत् ।

मध्यम् । तत् । अस्य । यत् । वैश्यः । पत्ऽभ्याम् । शूद्रः । अजायत ॥ ६ ॥

‘कतिधा व्यकल्पयन्’ इति सामान्यप्रश्नस्य ‘चन्द्रमा मनसो जातः’ इत्यादिना उत्तरं भविष्यति । मुखदिविशेषप्रश्नानाम् उत्तरम् अनया उच्यते— अस्य यज्ञा-
त्मनः पुरुषस्य ब्राह्मणो मुखम् आसीत् । ब्राह्मणजातिविशिष्टः पुरुषः अस्य मुखाद्
उत्पन्न इत्यर्थः । योयं राजन्यः क्षत्रियजातिविशिष्टः पुरुषः स तस्य यज्ञपुरुषस्य
बाहू बाहुद्वयम् अभवत् । यद् वैश्यः वैश्यजातम् इति यद् अस्ति तद् अस्य यज्ञ-
पुरुषस्य मध्यम् मध्याङ्गम् अभवत् । मध्यभागात् वैश्य उत्पन्न इत्यर्थः । पञ्चाम्
पादाभ्यां शूद्रः अजायत उत्पन्नः । इत्थं च मुखादिभ्यो ब्राह्मणादीनाम्^४ उत्पात्तिं
तैत्तिरीयाः समामनन्ति— ‘स मुखतस्त्रिवृतं निरमिमीत^५ XXX ब्राह्मणो मनुष्याणाम्’ इति ।
‘उरसो बाहुभ्यां पञ्चदशं निरमिमीत XXX राजन्यो मनुष्याणाम्’ इति । ‘मध्यतः सप्तदशं
निरमिमीत XXX वैश्यो मनुष्याणाम्’ इति । ‘अन्नधानाद्वयसृज्यन्त’ (तै ७, १, १, ४, ५) इति

१. डति च शंषा.

२. राजन्यः कृतः ऋ १०, ९०, १३ मा ३१, १२ तैआ ३, ११, ६.

३. ऊरू ऋ. मा. तैआ.

४. दी नास्ति S’.

५. ‘मीते S’.

वाक्यशेषेण शरीरस्य मध्यभाग एव विवक्षितः । मध्यभागः ऊर्वोरुपलक्षकः । अत एव किम् ऊरू इति प्रश्नः युज्यते । तत्रैव प्रश्ने 'पत्त एकविंशं निरमिमीत XXX शूद्रो मनुष्याणाम्' (तै ७,१,१,६) इति च । अतः प्रश्नोत्तरे उभे अपि तत्परत्वेन योजनीये । अध्यात्मपक्षेपि एषोर्थः समानः ।

चन्द्रमा मनसो 'जातश्चक्षोः सूर्यो अजायत' ।

'मुखादिन्द्रश्चाग्निश्च प्राणाद् वायुरजायत' ॥ ७ ॥

चन्द्रमाः । मनसः । जातः । चक्षोः । सूर्यः । अजायत ।

मुखात् । इन्द्रः । च । अग्निः । च । प्राणात् । वायुः । अजायत ॥ ७ ॥

अस्मिन् उत्तरस्मिन्नपि च मन्त्रे उत्तरकथनेन तदनुसारिणः प्रश्ना ऊहनीयाः । अत एव कतिधा व्यकल्पयन्निति सामान्यप्रश्नो ब्रह्मवादिभिः कृतः । यज्ञात्मनः पुरुषस्य मनसः सकाशात् चन्द्रमाः चन्द्रम् आह्लादं माति निर्मिमीत इति चन्द्रमाः सोमो जातः । 'चन्द्रमा मनो भूत्वा हृदयं प्राविशत्' (ऐआ २,४,२) इति हि श्रुत्यन्तरम् । चक्षोः चक्षुषः । अन्त्यलोपश्छान्दसः । सूर्यः अजायत । 'आदित्यश्चक्षुर्भूत्वाक्षिणी प्राविशत्' (ऐआ २,४,२) इति हि श्रुतिः । इन्द्रश्च अग्निश्च । परस्परसमुच्चयार्थौ चकारौ । तौ देवौ मुखात् जातौ । अत्र मुखशब्देन वाग्निन्द्रियम् उच्यते । 'ब्राह्मणोस्य मुखमासीत्' इत्यत्र सर्वं मुखमण्डलं विवक्षितम् । 'अग्निर्वाग् भूत्वा मुखं प्राविशत्' (ऐआ २,४,२) इति ऐतरेयकश्रुतिः । वाचः इन्द्रसंबन्धं तैत्तिरीयाः समामनन्ति । 'वाग् वै पराद्यव्याकृतावदत्' । ते देवा इन्द्रम् अब्रुवन् । इमां नो वाचं व्याकुर्विति XXX ताम् इन्द्रो मध्यतोवक्रम्य व्याकरोत् । तस्माद् इयं व्याकृता वाग् उच्यते' (तै ६,४,७,३) इति । अस्य पुरुषस्य प्राणात् । अत्र प्राणशब्देन घ्राणेन्द्रियं विवक्ष्यते । तस्माद् वायुरजायत । 'वायुः प्राणो भूत्वा नासिके प्राविशत्' (ऐआ २,४,२) इति हि श्रुत्यन्तरम् । अत्र सर्वत्र स्वस्वकारणप्रवेशेन तस्माद् उत्पत्तिर्विवक्षितेति मन्तव्यम् । अध्यात्मपक्षेपि अयम् अर्थः समानः ।

नाभ्या आसीदन्तरिक्षं शीर्ष्णो द्यौः समवर्तत ।

पृथ्वां भूमिर्दिशः श्रोत्रात् तथा लोकाँ अकल्पयन् ॥ ८ ॥

नाभ्याः । आसीत् । अन्तरिक्षम् । शीर्ष्णः^१ । द्यौः । सम् । अवर्तत ।

पृत्ऽभ्याम् । भूमिः । दिशः । श्रोत्रात् । तथा । लोकान् । अकल्पयन् ॥ ८ ॥

१. चक्षुषोरधि सूर्यः काठवांसकलन पृ १०१ पं ६.

२. श्रोत्राद् (नसोर काठवा.)

वायुश्च प्राणश्च मुखाद्वायुरजायत मा ३१,१२ काठवा.

३. पराद्यव्याकृता S'. ४. व्याकृत्य S'.

५. शीर्ष्णोः P,J; शीष्णः P^२.

अत्रापि उत्तरानुसारिणः प्रश्ना ऊह्याः । अस्य यज्ञपुरुषस्य नाभिशिरः-
पादेभ्यः अन्तरिक्षद्युभूमयस्त्रयो लोकाः समभवन् । शीर्ष्णः । 'शीर्ष्णच्छन्दसि' (पा ६, १, ६०)
इति शिरसः शीर्ष्ण आदेशः । 'अल्लोपोनः' (पा ६, ४, १३४) इति अकारलोपः । पद्भ्याम्
इति 'पद्भ्योमास्' (पा ६, १, ६३) इति पद्भावः । श्रोत्रात् अस्य पुरुषस्य श्रोत्रेन्द्रियाद् दिशः
प्राच्यादय आसन् । 'दिशः श्रोत्रं भूत्वा कर्णौ प्राविशन्' (ऐआ २, ४, २) इति हि श्रुत्यन्तरम् ।
उक्तार्थोपसंहारश्चतुर्थश्चरणः । तथा उक्तेन प्रकारेण उक्तरीत्या लोकान् अन्त-
रिक्षादीन् । उपलक्षणम् एतत् । ब्राह्मणक्षत्रियादीन् अकल्पयन् अस्माद् यज्ञपुरुषात्
कल्पितवन्तः उत्पादितवन्तः साध्या नाम देवाः । अध्यात्मपक्षे प्रजापतेः
प्राणरूपा देवा इतीयान् विशेषः ।

'विराडग्रे समभवद्' विराजो अधि पूरुषः' ।

स जातो अत्यरिच्यत पश्चाद् भूमिमथो पुरः ॥ ९ ॥

विऽराट् । अग्रे । सम् । अभवत् । विऽराजः । अधि । पूरुषः ।

सः । जातः । अति । अरिच्यत । पश्चात् । भूमिम् । अथो इति । पुरः ॥ ९ ॥

पूर्वं यस्मात् पुरुषाद् ब्राह्मणादिसृष्टिरुक्ता तस्य सृष्टिरत्रोच्यते—अग्रे सृष्ट्यादौ
विराट् विविधं राजन्ति वस्तूनि यस्मिन्निति स विराड् नाम पुरुषः समभवत् । 'सहस्रबाहुः
पुरुषः' (१) इत्यादिना उपवर्णिताद् आदिपुरुषाद् विरादसंज्ञकः पुरुषोजायत । 'तस्माद्
विराड् अजायत' (तैआ ३, १२, २) इति शाखान्तरे विराजः आदिपुरुषाद् उत्पत्तिः समा-
जायते । तथा मानवे शास्त्रे स्मर्यते—

'द्विधा कृत्वात्मनो देहम् अर्धेन पुरुषोभवत् ।

अर्धेन नारो तस्यां स विराजम् असृजत् प्रभुः ॥' (मस्मृ १, ३२) इति ।

विराजः अधि । अधिशब्दः पञ्चम्यर्थानुवादी । तस्माद् विराजः 'पुरुषः
अन्यः' पुरुषोजायत । अत्र वाजसनेयकम्— " 'विराजो अधि पूरुषः' इत्येवा
वै सा विराट् । एतस्या एवैतद् विराजो यज्ञं पुरुषं जनयात्" (माश १३, ६, १, २) इति । स
च तृतीयः पुरुषः यज्ञात्मा जातः उत्पन्नमात्र एव अत्यरिच्यत अतिरिक्त आसीत् ।
भूमिम् भूम्यादीन् सर्वान् लोकान् पश्चात् पश्चान्नागे अथो अपि च पुरः पुरस्तात् ।
'पूर्वाधरावराणाम् असि पुरधवश्चैषाम्' (पा ५, ३, ३९) इति असिप्रत्ययः । तत्संनियोगेन पूर्व-
शब्दस्य पुर आदेशः । स पुरुषो जातमात्र एव भूम्यादीन् लोकान् पश्चात् पुरस्तात्

१. तस्माद् (ततो मा. कौ.) विराडजायत ऋ १०, ९०, ५ मा ३१, ५ कौ ३, ४, ७ काठ्या.
पृ १०० पं १२ तैआ ३, १२, २. २. पूरुषः C. ३. अन्यः पुरुषः S'. ४. एव
तद् S'.

व्याप्य अतिक्रान्तवान् । अध्यात्मपक्षे— अग्रे सृष्ट्यादौ विराद् विविधं राजन्ति वस्तूनि यस्मिन्निति स विराद् मनःसंज्ञकः प्रजापतिः सहस्रबाहुः पुरुष इति प्रकृताद् महापुरुषाद् अजायत । ततो विराजः अधि विराजमेव अधिकरणीकृत्य^१ पुरुषः अन्यः प्रजापतिः सर्वभूतेन्द्रियपुरुषसमष्ट्यात्माभवत्^२ निष्पन्नः । श्रूयते हि 'स मानसीन^३ आत्मा जनानाम्' (तैआ ३, ११, १) इति । मानसीनः मनसा निष्पन्न इत्यर्थः । स वैराजः पुरुषो जातः प्रादुर्भूतमात्रः अन्यरिच्यत स्वयमेव आत्मानम् अत्यरेचयत् । कर्मकर्तारि रूपम् । अनेकधा भावलक्षणं स्वरूपातिरेकम् अभजत । भूतेन्द्रियादीनि असृजद् इत्यर्थः । श्रूयते हि— 'असतोधि मनोसृज्यत । मनः प्रजापतिम् असृजत । प्रजापतिः प्रजा असृजत' (तैब्रा २, २, ९, ००) इति । पश्चात् भूतग्रामसृष्टेरन्ते भूमिम् अत्यरेचयत् । सामर्थ्यात् कर्मकर्तृभावोत्र निवर्तते । एवम् आकाशादिपृथिव्यन्तानां तत्त्वानां सृष्टिरुक्ता भवति । अथो भूमेरनन्तरं पुरः पूर्यन्ते सप्तभिर्धातुभिरिति पुरः शरीराणि सुरनरतिर्यगादीनां स्थावराणां च अत्यरेचयत् अतिरिक्तान्यकरोत् । पुर इति । द्वितीयाबहुवचनं शस् । छान्दसं विभक्त्युदात्तत्वम् । अध्यात्मपक्ष एव अन्योर्थः— अग्रे विराद् ब्रह्माण्डरूपो देहः तस्माद् आदिपुरुषाद् उत्पन्नः । विराजः अधि विराद्देहस्योपरि तमेव देहम् अधिकरणं कृत्वा पुरुषः तद्देहाभिमानी कश्चित् पुमान् अजायत । योयं सर्ववेदान्तवेद्यः परमात्मा स एव स्वकीयमायया विराद्देहं ब्रह्माण्डरूपं सृष्ट्वा तत्र जीवरूपेण प्रविश्य ब्रह्माण्डाभिमानीदेवतात्मा जीवोभवत् । एतच्च आद्यर्वणिका उत्तरतापनीये स्पष्टम् आमनन्ति— 'स वा एष भूतानीन्द्रियाणि विराजं देवताः कोशाश्च सृष्ट्वा प्रविश्यामूढो मूढ इव व्यवहरन्नास्ते माययैव' (नृउ १, ९) इति । स जातः विराद्पुरुषः अत्यरिच्यत अतिरिक्तोभूत् । देवतिर्यङ्मनुष्यादिरूपोभूत् । पश्चात् देयादिजीवभावाद् ऊर्ध्वं भूमिं ससर्जेति क्रियाध्याहारः । अथो भूमिसृष्टेरनन्तरं तेषां जीवानां पुरः शरीराणि ससर्ज । एवं भूतसृष्टिः पिण्डसृष्टिश्च प्रतिपादिता ।

यत् पुरुषेण हविषा देवा यज्ञमतन्वत^४ ।

वसन्तो^५ अस्यासीदाज्यं ग्रीष्म इध्मः शरद्विः ॥ १० ॥

यत् । पुरुषेण । हविषा । देवाः । यज्ञम् । अतन्वत^४ ।

वसन्तः । अस्य । आसीत् । आज्यम् । ग्रीष्मः । इध्मः । शरत् । हविः ॥ १० ॥

'उषा वा अश्वस्य मेध्यस्य' (नृआ १, १, १) इत्यादिना पुरुषस्य अश्वत्वेन उपासना आस्तायते । अतोत्र पुरुषस्य अश्वत्वात् हविष्वयम् । अश्वमेधे हि

१. 'रणेकृत्य S'. २. 'रमानीयत S'. ३. 'सीने S'. ४. 'मतन्वत B^d, D, S^m. ५. 'सन्तोऽस्या' मा ३१, १४. ६. अतन्वत P, J.

अश्वः पशुः । अथवा मुख्यः पुरुष एव पुरुषमेधे पशुः । तस्माद् अयम् अर्थः—
यत् यदा पुरुषेण अश्वरूपेण पुरुषरूपेण वा हविषा देवाः साध्यनामका यज्ञम् अतन्वत
अकुर्वत तदानीम् अस्य यज्ञस्य वसन्तः रसानाम् उत्पादक ऋतुः स्वमहिम्ना
आज्यम् होम्यम् आसीत् । ग्रीष्मः शोषक ऋतुः इध्मः अग्निसमिन्धनसाधनभूतैक-
विंशतिदारुमयात्मकः पदार्थ आसीत् । शरत् शीर्यन्ते पच्यन्ते अस्याम् ओषधय
इति शरद् ऋतुः हविः यज्ञियचरुपुरोडाशादिहवीरूपोभवत् । अध्यात्मपक्षे—
यत् यदा पुरुषेण प्रजापतिना हविषा हविष्ट्वेन संकल्पितेन हविरन्तरस्याभावाद्
देवाः प्राणाः प्राजापत्या इन्द्रियाणि च यज्ञं संकल्पात्मकम् अतन्वत अकुर्वत ।
यद्वा यज्ञमेव अन्वतिष्ठन् । स्रष्टृकामः प्रजापतिर्देवः देवशब्दवाच्यप्राणादिभेदे-
नोच्यते । अथवा पूर्वोक्तक्रमेण देवशरीरेषु उत्पन्नेषु ते देवा उत्तरसृष्टिसिद्धयर्थं
तत्साधनत्वेन यज्ञम् अतन्वत । कंचिद् यज्ञम् अन्वतिष्ठन् । द्रव्यस्य अद्यापि
अनुत्पन्नत्वेन हविरन्तराभावात् पुरुषस्वरूपमेव मनसा हविष्ट्वेन संकल्प्य तेन
पुरुषाख्येन हविषा यत् यदा मानसं यज्ञम् अकुर्वत तदानीम् अस्य यज्ञस्य
वसन्तर्तुरेव आज्यम् अभूत् । तमेव आज्यत्वेन संकल्पितवन्तः । एवं ग्रीष्मः
इध्मत्वेन संकल्पितः । शरत्^१ पुरोडाशादिहविष्ट्वेन संकल्पिता । पूर्व^२ पुरुषस्य
हविःसामान्यरूपत्वेन संकल्पः वसन्तादीनां तु आज्यादिषु विशेषरूपत्वेनेति द्रष्टव्यम् ।

तं यज्ञं प्रावृषा^३ प्रौक्षन् पुरुषं जातमग्रशः^४ ।

तेन देवा अयजन्त^५ साध्या वसवश्च^६ ये ॥ ११ ॥

तम् । यज्ञम् । प्रावृषा । प्र । औक्षन् । पुरुषम् । जातम् । अग्रशः ।

तेन । देवाः । अयजन्त । साध्याः । वसवः । च । ये ॥ ११ ॥

तं यज्ञम् यष्टव्यं पुरुषम् अग्रशः अग्रे सृष्ट्यादौ जातम् अश्वभूतं वा प्रावृषा
वर्षकेण प्रावृडाख्येन ऋतुना प्रौक्षन् प्रोक्षितवन्तः । उक्ष सेचने । प्रावृदकालं
प्रोक्षणसाधनोदकरूपत्वेन संकल्पितवन्त इत्यर्थः । तेन पुरुषेण देवा अयजन्त इष्ट-
वन्तः । के देवाः तान् आह— ये साध्या वसवश्च एतत्संज्ञका देवाः । अध्यात्मपक्षे—
यज्ञं यज्ञसाधनभूतम् । करणे नङ्प्रत्ययः । तं पुरुषं पशुत्वभावनया यूषे
बद्धम् अग्रशः अग्रतः अग्रे सर्वविकारसृष्टेः पूर्वं जातम् पुरुषत्वेन उत्पन्नं
संकल्पात्मके यज्ञे प्रावृषा प्रौक्षन् प्रावृदकालेन प्रोक्षितमिव मनसा कृतवन्त
इत्यर्थः । तेन पुरुषरूपेण पशुना देवाः अयजन्त मानसं यागं निष्पादितवन्तः ।
के ते देवा इति त उच्यन्ते । साध्याः सृष्टिसाधनयोग्याः साधयन्तीति साध्याः ।

१. समित् S'.

२. पूर्व° S'.

३. बर्हिषि ऋ १०, ९०, ७ मा ३१, ९ तैआ ३, १२, ३.

४. °ग्रतः WM. ऋ. मा. तैआ.

५. अयजन्त A, C, D, B^b, S^m, C_s, P, J, तैआ.

६. ऋष-
ग्रश्च ऋ. मा. तैआ.

‘कृत्यल्युटो बहुलम्’ (पा ३, ३, ११३) इति कर्तरि ‘अचो यत्’ (पा ३, १, ९७) इति यत्प्रत्ययः^१ ।
वसवः वासकाः प्राणाः इन्द्रियाणि च द्वयेपि देवनशीलत्वाद् देवा इत्युच्यन्ते ।

तस्मादश्वा अजायन्त ये च^२ के चोभयादतः ।

गावो ह जज्ञिरे तस्मात् तस्माज्जाता अजावर्यः ॥ १२ ॥

तस्मात् । अश्वाः । अजायन्त । ये । च । के । च । उभयादतः^३ ।

गावः । ह । जज्ञिरे । तस्मात् । तस्मात् । जाताः । अजऽअवर्यः^४ ॥ १२ ॥

पशुसृष्टिरुच्यते । तस्मात् यज्ञात्मनः पुरुषाद् अश्वा अजायन्त । ये के च अश्वव्यति-
रिक्ता गर्दभा अश्वतराश्च उभयादतः ऊर्ध्वाधोभागयोरुभयोर्दन्तयुक्ताः सन्ति ते
अजायन्त^५ । ‘छन्दसि च’ (पा ५, ४, १४२) इति दन्तस्य दत्तभावः । ‘अन्येषामपि दृश्यते’
(पा ६, ३, १३६) इति दीर्घः । ‘अनित्यम् आगमशासनम्’ इति नुमभावः । तस्माद् एव पुरुषाद्
गावः च जज्ञिरे । जनी प्रादुर्भावे । हशब्दश्चार्थे । तस्माद् एव यज्ञपुरुषाद् अजावर्यः अजाश्च
अवर्यश्च जाताः । अध्यात्मपक्षेपि अयम् अर्थः समानः ।

तस्माद् यज्ञात् सर्वहुत् ऋचः सामानि जज्ञिरे^६ ।

‘छन्दो ह’ जज्ञिरे तस्माद् यजुस्तस्मादजायत ॥ १३ ॥

तस्मात् । यज्ञात् । सर्वऽहुतः । ऋचः । सामानि । जज्ञिरे ।

छन्दः । ह । जज्ञिरे । तस्मात् । यजुः । तस्मात् । अजायत ॥ १३ ॥

सर्वहुतः । ‘सुपां सुलुक्’ (पा ७, १, ३९) इति पञ्चम्येकवचनस्य सुः । सर्वहुतात्^७ । आश्वमे-
धिकोश्वः सर्वहुतः । पुरुषस्य अश्वमेधत्वम् उक्तम् । यद्वा सर्वः सर्वाङ्गः सन् पशुर्ह्ययते
स सर्वहुत् । कर्मणि व्यत्ययेन क्विप्प्रत्ययः । सर्वहुतः अश्वभूतात् तस्माद् यज्ञात् पुरुषाद्
ऋचः पादबद्धा मन्त्राः सामानि गीत्यात्मकानि जज्ञिरे । तस्मात् यज्ञात् पुरुषात् छन्दः । असौ
लुक् । छन्दांसि । हशब्दश्चार्थे । छन्दांसि च ऋगाद्यधिष्ठानानि जज्ञिरे । तस्माद् एव
पुरुषाद् यजुः प्रश्निलप्रपाठात्मको मन्त्रः अजायत । ऋगादीनां लक्षणं जैमिनिना सूत्रितम् ।
‘तद्योदकेषु मन्त्राण्या’ । ‘तेषाम् ऋण यत्रार्थवशेन पादव्यवस्था’ । ‘गीतिषु सामाण्या’ । ‘शेषे यजुःशब्दः’
(मीसू २, १, ३२; ३५; ३६; ३७) इति । अध्यात्मपक्षे – सर्वहुतः सर्वात्मा पुरुषः पशुत्वेन
ह्ययतेस्मिन्निति सोयं सर्वहुत् तस्मात् पूर्वोक्ताद् मानसाद् यज्ञात् । शिष्टं समानम् ।

१. यत्प्रत्यये स्वरः?

२. नास्ति K, V, सा. ऋ १०, ९०, १० मा ३१, ८ तैआ ३, १२, ५.

३. तु. ऋ. तै. अवप्रहाभावः मा. तु उभयादतु इत्युभयऽदतः

४. पृ. ९६५ टि. ३ द.

अजाऽअवर्यः P.

५. प्रजायन्त S’.

६. जज्ञिरे B^h, Sm.

७. छन्दांसि K, V, WM.

ऋ १०, ९०, ९ मा ३१, ७ वै ९, ५, ११ तैआ ३, १२, ४.

८. कप्रत्ययान्ते स्वरो न सिध्यति,

क्विबन्तमेव युक्तम्.

तस्माद् यज्ञात् सर्वहुतः संभृतं पृषदाज्यम्^१ ।

पशूस्तांश्चक्रे^२ वायव्या^३नारण्या^४ ग्राम्याश्च^५ ये ॥ १४ ॥

तस्मात् । यज्ञात् । सर्वऽहुतः । सम्ऽभृतम् । पृषत्ऽआज्यम् ।

पशून् । तान् । चक्रे । वायव्या^३न् । आरण्याः । ग्राम्याः । च । ये ॥ १४ ॥

सर्वहुतस्तस्माद् यज्ञात् अश्वभूताद् यज्ञपुरुषात् संभृतम् संपादितं यत् किञ्चिद् द्रव्यजातं तत् पृषदाज्यम् । दधिमिश्रम् आज्यं पृषदाज्यम् इत्युच्यते । तद् आसीत् । अथ तत् पृषदाज्यं कर्म ते देवाः साध्यनामकाः वायव्यान् वायुदेवत्यान् आरण्यान्^६ अरण्योद्भवान् द्विखुरश्वापदपक्षिसरीसृपहस्तिमर्कटनादेयाख्यान्^७ सप्तसंख्याकान् एवमादिकान् अन्यान् आरण्यान् पशूश्चक्रे चक्रिरे । 'तिष्ठी तिष्ठी भवन्ति' (पावा ७, १, ३९) इति ह्यस्य तादेशः । ये च ग्राम्याः ग्रामोद्भवा गोश्वाजाविपुरुषगर्दभोष्ट्रा एवमादिका अन्ये ग्राम्याश्च ये सन्ति तान् पशूश्चक्रिरे । अरण्ये भवा आरण्याः । 'तत्र भवः' (पा ४, ३, ५३) इति अण्प्रत्ययः^८ । 'ग्रामाद् यखञौ' (पा ४, २, ९४) इति ग्रामशब्दात् शैषिको यप्रत्ययः । आरण्यपशुविशेषणे तच्छब्दस्य प्रसिद्धिवाचकत्वम् । ग्राम्यविशेषणे यच्छब्दयोगात् तच्छब्दस्य प्रतिनिर्देशः । पशूनाम् अन्तरिक्षद्वारा वायुदेवत्यत्वं मन्त्रान्तरव्याख्याने तैत्तिरीयाः समामनन्ति—'वायवः स्थेत्याह । वायुर्वा अन्तरिक्षस्याध्यक्षाः । अन्तरिक्षदेवत्याः खलु वै पशवः । वायव एवैतान् परिददाति' (तैब्रा ३, २, १, ४) इति । आरण्यानामेव वायुरधिपतिरिति केचित् । अध्यात्मपक्षे—सर्वहुतस्तस्माद् यज्ञात् पूर्वोक्ताद् मानसाद् यज्ञात् संभृतं समुत्पन्नं पृषदाज्यं पृषत् विचित्रं बिन्दुमद् आज्यम् । अथ तत् पृषदाज्यं कर्म आरण्यान् ग्राम्यांश्च द्विविधान् पशूश्चक्रे प्राणेन्द्रियसमष्टिरूपः प्रजापतिः । तत्रैव अर्थान्तरम् । पृषदाज्यं दधिमिश्रम् आज्यं संभृतं संपादितम् । दधि च आज्यं च इत्येवमादि भोग्यजातं सर्वं संपादितम् इत्यर्थः । तथा द्विविधान् पशूश्चक्रे प्राणेन्द्रियसमष्टिरूपः प्रजापतिरेवेति ।

सप्तास्यासन् परिधयस्त्रिः सप्त समिधः कृताः ।

देवा यद् यज्ञं तन्वाना अबध्नन् पुरुषं पशुम् ॥ १५ ॥

सप्त । अस्य । आसन् । परिऽधयः । त्रिः । सप्त । सम्ऽइधः । कृताः ।

देवाः । यत् । यज्ञम् । तन्वानाः । अबध्नन् । पुरुषम् । पशुम् ॥ १५ ॥

१. तु. ऋ. मा. प्रभृ. वैतु. शंपा. सात. पृषदाज्यम् (पा. पृषत्ऽआज्यम्) २. चक्रिरे
पै. ९, ५, १२ काठवा. पृ. १०० पं. १९. ३. 'व्यानारु' C, R, J; 'रुण्यान्' K, V. सा. ऋ. १०, ९, ०,
६ पै. तैआ ३, १२, ४. ४. ग्राम्यांश्च पै. ५. वायव्यान् J. ६. वैतु. मंपा.
७. 'ख्याः S'. ८. णप्रत्ययः इति युक्तम्, अरण्याणः (पावा ४, २, १०४) इति विशेषविहितेन
अण्प्रत्ययस्य बाधात्.

यत् यदा यज्ञम् अश्वमेधं पुरुषमेधं वा तन्वानाः कुर्वाणाः साध्या देवाः स्वस्मिन् यज्ञे पुरुषं पशुम् अश्वभूतं मुख्यं पुरुषं वा अबध्नन् यूषे बद्धवन्तः तदानीम् अस्य यज्ञस्य सप्त सप्तसंख्याकानि गायत्र्यादीनि च्छन्दांसि त्रिः सप्त एकविंशतिसंख्यायुक्ताः परिधयः समिधः च कृताः संपादिता आसन् । ऐष्टिक्यः पञ्चदशभिः सामिधेनीभिर्ऋग्भिराधीयमानाः पञ्चदश समिधः एका अनुयाजसमित् द्वे आधारसमिधौ त्रयः परिधयः इति एकविंशतेर्दारूणां संपादनेन इध्मरूपं कृतम् । अथवा अस्य सांकल्पिकयज्ञस्य गायत्र्यादीनि सप्त च्छन्दांसि परिधय आसन् । ऐष्टिकस्य आहवनीयस्य त्रयः परिधयः । औत्तरवेदिकास्त्रयः । आदित्यश्च सप्तमः परिधिप्रतिनिधिरूपः । अत एवाम्नायते—‘न पुरस्तात् परिदधाति । आदित्यो ह्यबोधन् पुरस्ताद् रक्षांस्यपहन्ति’ (तै २, ६, ६, ३) इति । त एत आदित्यसहिताः सप्त परिधयः अत्र सप्तच्छन्दोरूपाः । तथा समिधः त्रिः सप्त त्रिगुणितसप्तसंख्याका एकविंशतिः कृताः । ‘द्वादश मासाः पञ्चर्तवस्त्रय इमे लोका असावादित्य एकविंशः’ (ऐवा १, ३०) इति श्रुताः पदार्था एकविंशतिदारुयुक्तेध्मत्वेन भाविताः । एवम् इध्मानाम् एकविंशतेर्दारूणां संपादनेन इध्मरूपं कृतम् पूर्वं तु पृथक्त्वेन परिधानकाले परिधिरूपणं कृतम् इति द्रष्टव्यम् । यत् यदा देवाः प्रजापतिप्राणेन्द्रियरूपा यज्ञं तन्वानाः मानसं यज्ञं कुर्वाणाः पुरुषं वैराजं पशुम् अबध्नन् तं पुरुषमेव पशुत्वेन भावितवन्तः । एतदेवाभिप्रेत्य पूर्वत्र पुरुषेण हविषा इत्युक्तम् ।

मूर्ध्नो देवस्य बृहतो अंशवः सप्त सप्ततीः ।

राज्ञः सोमस्याजायन्त जातस्य पुरुषादधि ॥ १६ ॥

मूर्ध्नः । देवस्य । बृहतः । अंशवः । सप्त । सप्ततीः ।

राज्ञः । सोमस्य । अजायन्त । जातस्य । पुरुषात् । अधि ॥ १६ ॥

सर्वस्य यज्ञस्य सोमसाध्यत्वाद् अत्रापि यज्ञे परंपरया सोमसंबन्धं दर्शयितुं सोमः अनया प्रस्तूयते—पुरुषात् यज्ञात्मनः वैराजाद् वा । अधिशब्दः पञ्चम्यर्थानुवादी । जातस्य निष्पन्नस्य सोमस्य राज्ञः सप्त सप्तगुणिताः सप्ततीः सप्ततयः सप्तगुणितसप्ततिसंख्याका अंशवः किरणाः बृहतः महतो देवस्य द्योतनात्मकस्य ‘सहस्रबाहुः पुरुषः’ (१) इत्यादिना निरूपितस्य आदिपुरुषस्य मूर्ध्नः सकाशात् अजायन्त उद्भूताः । अयम् अर्थः—द्विविधो हि सोमः बह्वीरूपो देवतारूपश्चेति । तत्र लतारूपस्य सोमस्य स्वसाध्याः प्रकृतिविकृत्यादिभेदेन नानासंख्याकाः प्रकृतिरूपाः अग्निष्टोमादिसप्तसंस्थाः नानासंख्याका विकृतिभेदेन च कतयः पुरुषमेधक्रतुनिर्वर्तकनारायणपुरुषस्य शिरसः सकाशाद् उद्भूता इति । कलारूपस्य

तु सोमस्य द्युलोके सप्तगुणितसप्ततिसंख्याकाः किरणा निष्पन्नाः । सूर्यस्य तु संहस्रकिरणाः सोमस्य तु दशोपशतसंख्याकाः किरणा देवस्य मूर्ध्नोऽजायन्त इति ।

इति एकोनविंशो काण्डे प्रथमेऽनुवाके सप्तमं सूक्तम् ।

‘चित्राणि साकम्’ इति ‘यानि नक्षत्राणि’ इति सूक्तयोर्नक्षत्रदेवताज्यहोमे तद्विर्होमे च विनियोगः । ‘अथ नक्षत्राणाम् उपचारं वक्ष्यामः’ (शांक १, १) इति प्रक्रम्य शान्तिकल्पे सूत्रितम् — “एतेषां चैव ऋक्षाणां ध्रुवस्थानोपसादिनाम् । यथावर्णानि पुण्याणि वासांस्येवानुलेपनम् । ‘इमा आपः’ (अ ९, ३, २३) इत्येतैः षड्भिः प्रतिगृह्णन्तु^१ भगवन्ति नक्षत्राणि इत्येतैर्यथोक्तं^२ कृत्वा । अथाज्यभागान्ते ‘चित्राणि साकं दिवि रोचनानि’ ‘यानि नक्षत्राणि’ (अ १९, ७; ८) इत्याज्यं^३ हुत्वा” (शांक ६, ६; ७) इति, ‘अथ नक्षत्रहवींषि — घृतं कृत्तिकाभ्यः । सर्वबीजानि रोहिण्यं’ इति प्रक्रम्य सूत्रितम् — “क्षीरिवृक्षाङ्कुरा अश्विनीभ्याम्^४ । कृष्णतिलाः सर्पिर्मधुमिश्रा^५ भरणीभ्यः । ‘चित्राणि साकं दिवि रोचनानि’ (अ १९, ७), ‘यानि नक्षत्राणि’ (अ १९, ८) इति हुत्वाभयेन (अ १९, १५) उपस्थाय तन्त्रं परिसमापयेत्” (शांक १२, ५) इति च ।

चित्राणि साकं दिवि रोचनानि सरीसृपाणि भुवने ज्वानि ।

तुर्मिशं सुमतिमिच्छमानो अहानि गीर्भिः सपर्यामि^६ नाकम् ॥ १ ॥

चित्राणि । साकम् । दिवि । रोचनानि । सरीसृपाणि । भुवने । ज्वानि ।

तुर्मिशम् । सुमतिम् । इच्छमानः । अहानि । गीःऽभिः । सपर्यामि^६ । नाकम् ॥ १ ॥

चित्राणि चायनीयानि नानावर्णानि वा दिवि द्योतमाने स्वर्गे साकम् सह रोचनानि रोचमानानि दीप्यमानानि । ‘अनुदात्तेतश्च हलादेः’ (पा ३, २, १४९) इति युष्प्रत्ययः । भुवने भुवलोके अन्तरिक्षे सरीसृपाणि पुनःपुनः सर्पन्ति । सृपेर्यङ्लुगन्तात् पचाद्यच् । ‘न धातुलोप आर्धधातुके’ (पा १, १, ४) इति लघूपधगुणाभावः । सरीसृपाणि इत्यनेन विलम्बगमनप्रतीतावाह— ज्वानि शीघ्रगामीनि अनुक्षणम्^७ आवर्तमानानि अहानि प्रत्यहम् एकैकनक्षत्रसद्भावाद् अहःशब्देन नक्षत्राण्युच्यन्ते । नाकम् । कम् सुखम् अकं दुःखम् न विद्यते अकं दुःखं यस्मिन् स नाकः स्वर्गः । ‘नभ्राण्णवात्’ (पा ६, ३, ७५) इति नञो नलोपाभावेन निपातितः । नाकं स्वर्गलोकम् । आसितानि इत्यध्याहारः । द्युलोकावस्थितानि नक्षत्राणि गीर्भिः स्तुतिरूपाभिर्वाग्भिः मन्त्रकरणकैर्हविर्भिर्वा सपर्यामि । सपर्यतिः परिचरणकर्मा^{१०} । परिचरामि । किमर्थं तद् आह—

१. गृह्णन्ति S'.

२. तन्त्रैर्यथोक्तम् S'.

३. नक्षत्राणि अभयेनोपस्थाभ्यं S'.

४. क्षीरवृक्षाङ्कुरा अश्विनीभ्याम् Bol.

५. सर्पिर् नास्ति S'.

६. तुर्मिशं WM.;

अष्टाविंशं RW. वैप १, १४८९ c द्र.

७. तु. RW. वैतु. शंपा. सात. सपर्यामि; Cs. सपर्यामि.

८. तु. मंपा. वैतु. शंपा. सपर्यामि.

९. अनुक्षणम् S'.

१०. परिचरणकर्मा परिचरण-

कर्मा S'.

तुर्मिशाम्' इति । तुर्मयो हिंसकाः हिंसाकारिणः तान् श्यति तनूकरोतीति तुर्मिशा । तुर्वतेर्हिंसार्थाद् औणादिको मिप्रत्ययः^२ । 'लोपो व्योः'^३ (पा ६, १, ६६) इति वलोपः । शो तनूकरणे इत्यस्माद् 'आतोनुसर्गे कः' (पा ३, २, ३) । यद्वा तुरो हिंसकान् मिषति स्पर्धते हिनस्तीति तुर्मिशा । मिष स्पर्धायाम् इत्यस्माद् मूलविभुजादित्वात् कप्रत्ययः^४ । मूर्धन्यस्य तालव्यादेशश्छान्दसः । एवंविधव्युत्पत्तिदर्शनाद्^५ अनवग्रहः । बाधकनिवारयित्रीं सुमतिम् शोभनाम्^६ अनुग्रहबुद्धिम् इच्छमानः इच्छन् कामयमानः । 'लक्षणहेत्वोः'^७ (पा ३, २, १२.६) इति हेतौ शानच्प्रत्ययः । दुःखनिवारकनक्षत्रानुग्रह-बुद्ध्येषणाद्धेतोरित्यर्थः । एवम् अस्मिन् मन्त्रे सर्वाणि नक्षत्राणि संघशः प्रार्थितानि ।

अथ उत्तराभिर्ऋग्भिश्चतसृभिः कृत्तिकादीनि नक्षत्राणि प्रत्येकं प्रार्थ्यन्ते —

सुहवमग्ने^८ कृत्तिका रोहिणी चास्तु भद्रं मृगशिरः शमार्द्रा^९ ।

पुनर्वसु सूनृता चारु पुष्यो^{१०} भानुराश्लेषा अयनं मघा मे ॥ २ ॥

सुहवम् । अग्ने । कृत्तिकाः । रोहिणी । च । अस्तु^८ । भद्रम् । मृगशिरः । शम्^९ । आर्द्रा । पुनर्वसु इति पुनःऽवसू । सूनृता । चारु । पुष्यः^{१०} । भानुः । आऽश्लेषाः । अयनम् । मघाः । मे ॥

हे अग्ने कृत्तिकाः । कृत्तिकानक्षत्रस्य आग्नेयत्वाद् अग्निः संबोध्यते । एवम् उत्तरेषां रोहिण्यादीनां नक्षत्राणां तत्तद्देवता भावनीया इति ज्ञापयितुं^{११} प्रथमम् अग्नेर्निर्देशः । तेजःप्रदेशोपाधिबहुत्वापेक्षया कृत्तिका इति बहुवचनम् । बहुप्रदेशाभिमानिनो नक्षत्रस्य पेक्षयात् सुहवम् अस्त्विति एकवचनम् । एवम् उत्तरेषु नक्षत्रेषु द्विवचनं बहुवचनं च प्रदेशोपाधिभेदाद् इत्यवगन्तव्यम् । कृत्तिका-नक्षत्रं सुहवम् सुष्ठु आह्वातुम् अर्हम् अस्तु भवतु । स्वदोषांशं परित्यज्य अस्मदनुकूलं भवत्वित्यर्थः । रोहिणी रोहिणीनक्षत्रं च हे प्रजापतिदेवते सुहवम् अस्तु । मृगशिरः मृगस्य शिर इव प्रतीयमानम् एतत्संज्ञकं नक्षत्रम् हे सोम भद्रम् भन्दनीयं मङ्गलप्रदं भवतु । आर्द्रा नक्षत्रं रुद्रदेवत्यं शम् सुखकारि भवतु । पुनर्वसु एतत्संज्ञकम् अदितिदेवताकं सूनृता । प्रियसत्यात्मिका वाक् सूनृतेत्युच्यते । सा सर्वत्र भवतु वाक्प्रदं भवत्वित्यर्थः । पुष्यः तिष्यः बार्हस्पत्यः चारु श्रेयःप्रदम् । अस्तु इति योज्यम् । आश्लेषाः सर्पदेवत्यं नक्षत्रं भानुः दीप्तिः । दाभाभ्यां नृ (पाउ ३, ३२) इति नुः । दीप्तिप्रदम् । मघाः पितृदेवत्यं एतत्संज्ञकं नक्षत्रं मे मम अयनम् गन्तव्यं स्थानम् । भवत्वित्यर्थः ।

पुण्यं पूर्वा फल्गुन्यौ चात्र हस्तश्चित्रा शिवा स्वाति^{१२} सुखो मे अस्तु ।

१. वंतु. मंपा. २. उभयथापि स्वरो दुरुपपादः. ३. 'विधाव्यु' S'. ४. 'नाद्' S'.
५. सुहवं मे RW. ६. सम्राद्रा A, B^b; सम्राद्रा Dc; समा^० > शमा^० C₈, S^m, Dc.
७. 'पुष्यो P³, M; चारु पुष्यो RW. ८. अस्तु J. ९. सम् P, P³, J. १०. पुष्यः P.
११. ज्ञापयित्री S'. १२. स्वाती V, K, S, सा.; स्वातिः RW.

राधे^१ विशाखे सुहवानुराधा ज्येष्ठा सुनक्षत्रमरिष्ट^२ मूलम् ॥ ३ ॥

पुण्यम् । पूर्वा । फल्गुन्यौ । च । अत्र । हस्तः । चित्रा । शिवा । स्वाति । सुखः । मे । अस्तु । राधे । विशाखे । सुहवा । अनुराधा । ज्येष्ठा । सुनक्षत्रम् । अरिष्ट । मूलम् ॥

पूर्वा पूर्वे फल्गुन्यौ अर्यमदेवत्यम् एतत्संज्ञकं पुण्यम् अस्तु । अत्र अस्मिन् नक्षत्रगणे फल्गुन्यौ उत्तरे च भगदेवत्यम् एतन्नक्षत्रं च । पुण्यम् इति अनुषङ्गः । हस्तः सावित्रः पुण्यप्रदोस्तु । चित्रा ऐन्द्री शिवा मङ्गलकारिणी । स्वाती^३ वायव्या मे मम सुखा^३ अस्तु । राधे विशाखे इति पदद्वयं विशाखानक्षत्रवाचि । राधासंज्ञकं विशाखासंज्ञकं च एकं नक्षत्रम् ऐन्द्राग्रं सुहवति सुहवं भवत्विति लिङ्गवचनविपरिणामेन योज्यम् । अनुराधा राधे अनु राधयोः पश्चाद्भावि एतन्नामकं मैत्रं नक्षत्रं सुहवा सुष्ठु आह्वातुम् अर्हा । ज्येष्ठा ऐन्द्री च सुहवा । विचृन्नक्षत्रस्य मूलसंज्ञां निर्वक्ति अरिष्टमूलम्^३ इति । मूलमिति नक्षत्रस्य रूढं नाम न भवति किं तु यौगिकं सर्वेषाम् अरिष्टानां पादभेदेन पितृमातृस्वधननाशानां निदानम् । अरिष्टमूलम् इति वक्तव्ये मूलम् इति एकदेशेन व्यपदिशन्ति सत्यभामा भामेतिवत् । तादृशम् अरिष्टनिदानं मूलसंज्ञकं पितृदेवत्यं सुनक्षत्रम् शोभननक्षत्रं^४ मम श्रेयःप्रदं भवतु ।

अन्नं पूर्वा रासतां^५ मे अषाढा^६ ऊर्जं देव्युत्तरा^७ आ वहन्तु ।

अभिजित्मे रासतां पुण्यमेव श्रवणः श्रविष्ठाः कुर्वतां सुपुष्टिम् ॥ ४ ॥

अन्नम् । पूर्वा^६ । रासताम् । मे । अषाढाः^६ । ऊर्जम् । ^{१०}देवी । उत्तराः^{१०} । आ । वहन्तु । अभिजित् । मे । रासताम् । पुण्यम् । एव । श्रवणः । श्रविष्ठाः । कुर्वताम्^{११} । सुपुष्टिम् ॥

पूर्वा अषाढाः । तेजःप्रदेशबहुत्वापेक्षया बहुवचनम् । पूर्वाषाढाः अब्देवत्याः मे मह्यम् अन्नम् अदनीयं भोग्यं रासताम् ददतु^{१२} । रातेर्लोटि व्यत्ययेन आत्मनेपदम् । बहुलग्रहणाद् अलेद्यपि 'सिद्धबहुलम्' (पा ३, १, ३४) इति सिप् । 'आत्मनेपदेष्वनतः' (पा ७, १, ५) इति झस्य अदादेशः । यद्वा रासृ शब्दे । आत्मनेपदी । अनेकार्थत्वाद् धातूनाम् अत्र रासतिर्दानार्थे । नक्षत्रविवक्षया एकवचनम् । देवी देव्यः । बहुवचनस्य एकवचनम् आदेशः । उत्तराः अषाढाः वैश्वदेव्यः ऊर्जम् बलकरम् अन्नम् ^{१३}अन्नरसम् आ वहन्तु^{१३} अस्मदभिमुखं प्रापयन्तु । अभिजित् अभिजयसाधनं ब्रह्मदेवत्यं नक्षत्रं मे मम पुण्यमेव रासताम् प्रयच्छतु पूर्ववद् रातेर्लोटि 'बहुलं छन्दसि (पा २, ४, ७३)

१. राधो RW.; वैप १, २६६१ C द्र. २. °रिष्टं RW. ३. वैतु. मंवा. ४. प्रादि-
समासे स्वरः? ५. रासन्तां RW. ६. आषाढा C; अषाढा D. ७. देव्युत्तर
A, B^h, C, D, R, S^m, K^m, Dc, Cs, WM.; ये युत्तर RW. ८. पूर्वाः इति न्याय्यं तु. सा.
उत्तराः इति च. ९. आषाढाः P^२. १०. देहि । उत्तरे P, P^१, J. ११. कुर्वताम्
P. १२. ददातु S'. १३. अन्नरसनावहं S'.

इति शपो लुगभावः । पूर्ववत् सिवात्मनेपदे । रासतेर्वा रूपम् । श्रवणः विष्णुदेवत्यः
श्रविष्ठाः धनिष्ठा वासव्यश्च सुमुष्टिम् शोभनां पुष्टिं पशुपुत्रादिपोषं कुर्वताम् ।

आ मे महच्छतभिषग् वरीय आ मे द्वया प्रोष्ठपदा सुशर्म ।

आ रेवती चाश्वयुजौ भगं म आ मे रयि भरण्य आ वहन्तु ॥ ५ ॥

आ । मे । महत् । शतऽभिषक् । वरीयः । आ । मे । द्वया । प्रोष्ठऽपदा । सुऽशर्म ।

आ । रेवती । च । अश्वऽयुजौ । भगम् । मे । आ । मे । रयिम् । भरण्यः । आ । वहन्तु ॥ ५ ॥

शतभिषक् शतविशाखा पेन्द्री वरीयः उरुतरम् । 'प्रियरिधर' (पा ६, ४, १५७) इत्या-
दिना उरुशब्दस्य ईयसुनि वर् आदेशः । उरुतरं फलं मे मम आ वहत्' आवहत् ।
वहेल्लेटि अडागमः । द्वया द्विप्रकारा । डीपः स्थाने व्यत्ययेन टापप्रत्ययः ।
प्रोष्ठपदा अजैकपाद्देवत्या पूर्वाभाद्रपदा अहिर्बुध्न्यदेवत्या^१ उत्तराभाद्रपदा च सुशर्म
शोभनं^२ सुखं^३ गृहं^३ वा मे आ वहत् इति क्रियानुषङ्गः । रेवती पौष्णी मे मम भगम्
भाग्यम् आ वहत् । अश्वयुजौ अश्विदेवत्यौ आ वहताम् इति । भरण्यः याम्यो
मे मम रयिम् धनम् आ वहन्तु प्रापयन्तु । द्वितीय आकारः पूरणः ।

इति प्रथमेऽनुवाके अष्टमं सूक्तम् ।

'यानि नक्षत्राणि' इति सूक्तस्य नक्षत्रहोमे पूर्वसूक्तेन सह उक्तो धिनियोगः ।

यानि नक्षत्राणि दिव्यं^१ अन्तरिक्षे^२ अप्सु भूमौ यानि नगेषु दिक्षु ।

प्रकल्पयंश्चन्द्रमा^३ यान्येति सर्वाणि ममैतानि शिवानि सन्तु ॥ १ ॥

यानि । नक्षत्राणि । दिवि । अन्तरिक्षे । अप्सु । भूमौ । यानि । नगेषु । दिक्षु ।

प्रऽकल्पयन्^४ । चन्द्रमाः । यानि । एति । सर्वाणि । मम । एतानि । शिवानि । सन्तु ॥ १ ॥

दिवि द्युलोके अन्तरिक्षे मध्यमलोके अप्सु उदकेषु भूमौ पृथिव्यां नगेषु पर्वतेषु
दिक्षु च यानि नक्षत्राणि दृश्यन्ते द्युलोके देवतात्मना अन्तरिक्षे तेजोमण्डलाकारेण
अप्सु प्रतिधिम्वनेन । उदये च अस्तमयकाले च भूमिसमानदेशे पर्वतसमानप्रदेशे
च प्रतीतेर्भूमिः^५ पर्वताश्च अधिकरणत्वेन^६ उच्यन्ते । दिक्षु प्रतीतिस्तु स्फुटा । चन्द्रमाः
यानि नक्षत्राणि प्रकल्पयन् प्रकर्षेण कल्पयन्^७ संभोगसमर्थानि कुर्वन् प्रोत्साहयन्
एति प्राप्नोति एतानि सर्वाणि नक्षत्राणि मम शिवानि सुखकराणि सन्तु भवन्तु ।

अष्टाविंशानि शिवानि शुग्मानि सह योगं भजन्तु मे ।

१. वैतु. मंषा.

२. 'बुध्न्या S'.

३. प्रादिसमामे स्वरः ?

४. दिव्यं^१ अन्त^१

A, B, C, R, S^m.

५. तु. RW. वैतु. शंषा. सात. प्रकल्पयन्^४.

६. तु. मंषा. वैतु. शंषा.

७. प्रकल्पयन्.

८. 'मि S'.

९. 'करणेन S'.

१०. प्रकल्पयन् S'.

योगं प्र पद्ये क्षेमं च क्षेमं प्र पद्ये योगं च नमोहोरात्राभ्यामस्तु ॥ २ ॥

अष्टाविंशानि । शिवानि । शग्मानि । सह । योगम् । भजन्तु । मे ।

योगम् । प्र । पद्ये । क्षेमम् । च । क्षेमम् । प्र । पद्ये । योगम् । च । नमः । अहोरात्राभ्याम् । अस्तु ॥

अष्टाविंशानि प्रत्येकम् अष्टाविंशतेः संख्यायाः पूरणानीति सर्वाणि अष्टाविंशानीत्युक्तम् । पूरणार्थे डट्प्रत्यये कृते 'ति विंशतेर्ङिति' (पा ६, ४, १४२) इति तिशब्दस्य लोपः । 'द्वष्टनः संख्यायाम्' (पा ६, ३, ४७) इति अष्टशब्दस्य आत्वम् । 'कृत्तिकेत्यादीनि भरणीत्यन्तानि' शिवानि सुखदर्शनानि शग्मानि । सुखनामैतत् । सुखप्रदानि तानि सर्वाणि नक्षत्राणि मे मदर्थं मम फलं दातुम् । 'क्रियार्थोपपदस्य' (पा २, ३, १४) इति चतुर्थी । सहयोगम्^२ सहभावम् ऐकमत्यं भजन्तु प्राप्नुवन्तु । नक्षत्राणां मदर्थं सहयोगाद् अहं योगम् । अलब्धवस्तुप्राप्तियोगः । तं प्र पद्ये पूर्वम् अलब्धानि वस्तूनि नक्षत्रप्रसादाल्लभेय । क्षेमम् । लब्धवस्तुपरिपालनं क्षेमः । तं च प्र पद्ये । क्षेमस्य अन्वाचयशिष्टत्वेन अप्राधान्यशङ्कां वारयितुं तत्प्राधान्येन पुनराह— क्षेमं प्र पद्ये योगं चेति । अनेन योगक्षेमयोः प्राधान्यम् । अहनि रात्रौ च नक्षत्राणां संचरणात् तयोरानुकूल्यकरणं नमोहोरात्राभ्याम् अस्त्विति । अहश्च रात्रिश्च । 'अहः-सर्वैकदेश' (पा ५, ४, ८७) इति अच् समासान्तः । ताभ्यां नमः नमस्कारोस्तु ।

स्वस्तितं मे^३ सुप्रातः सुसायं सुदिवं सुमृगं सुशकुनं^४ मे^५ अस्तु ।

सुहवमग्ने स्वस्त्यमर्त्यं^६ गत्वा पुनरायाभिनन्दन् ॥ ३ ॥

स्वस्तितम्^१ । मे । सुऽप्रातः । सुऽसायम् । सुऽदिवम् । सुऽमृगम् । सुऽशकुनम्^२ । मे । अस्तु ।

सुऽहवम् । अग्ने । स्वस्ति । अमर्त्यम्^३ । गत्वा । पुनः । आर्यं^४ । अभिऽनन्दन् ॥ ३ ॥

पूर्वमन्त्रे योगक्षेमप्रपदनं प्रार्थितं तद् विशिनष्टि—मे मम तत्^५ वक्ष्यमाणं स्वस्ति^६ इत्यविनाशिनाम^७ । अविनश्वरं तत् फलं भवतु । सुप्रातः प्रातःकालः शोभनः सुखो भवतु । प्रातरादिशब्दैः सह सुशब्दः समृद्धार्थे समस्यते । स समासः अव्ययीभावः^८ । प्रातःकालाः सुकारित्वेन समृद्धा भवन्तु । सुसायम् सायंकाला अपि सुखाः समृद्धाः । सुदिनम्^९ दिनशब्दः अहोरात्रपरः । सुखानि

१. कृत्तिकेत्यादीनि भरणी नास्ति S'. २. वैतु. मंपा. ३. स्वस्तितं मे Sm; स्वस्तितं मे > स्वस्तितं मे > स्वस्तितं मे Dc; स्वस्ति तन्मे K, K^m, V, सा.; स्वस्तमितं मे RW. ४. तु. RW. सुप्रातः प्रमृ. च. वैतु. शंपा. सात. सुशकुनं मे. ५. स्वस्त्यमर्त्यं^६ C.D, K, K^m, S^m, Dc; °स्त्यमर्त्यं मर्त्यं RW. वैप १, ३८२ b द्र. ६. स्वस्तितम् > स्वस्ति । तम् P^२; स्वस्ति । तत् K. ७. तु. मंपा. D, L च. वैतु. शंपा. सुऽशकुनम्. ८. आर्या P, WM; आ^{१०} WM. ९. °नाशनाम S'. १०. सुप्रातसुदिवयोः बहुव्रीहावत्प्रत्ययान्तत्वमपि न्यार्यं द्र. तु. (पा ५, ४, १२०).

अहानि सुखा रात्रयश्च । सुमृगम् मृगा हरिणादयः अर्थार्थम् अनुकूले नक्षत्रे गच्छतो मम भाविफलसूचकत्वेन अनुकूलगतिचेष्टायुक्ता भवन्तु । एवं सुशकुनम् शकुनाः काकादयः स्वरगतिचेष्टादिभिः अनुकूला मे सन्तु । एवं नक्षत्राणि संप्रार्थ्य नक्षत्राधिदेवताः प्रार्थयते । हे अग्ने कृत्तिकानक्षत्रदेवताऽग्निः तदुपलक्षिताः सर्वनक्षत्रदेवता यूयं सुहवम् सुष्ठु आह्वातुमर्हम् अमर्त्यम् अमरणधर्माणम् अवि-
नश्वरं ध्रुलोकं स्वस्ति क्षेमेण गत्वा अभिनन्दन् हविःप्रदातृन् अभिलक्ष्य हृष्यन् पुनः आय आगच्छ । प्रत्येकविवक्षया एकवचनम् । केवलोऽग्निरेव वा संबोध्यते । हे अग्ने सुहवम् सुष्ठु हविः^१ तत्तद्देवताहं हविः अमर्त्यम्^२ अमरणधर्मकं तत्तन्न-
क्षत्रदेवतासंघं स्वस्ति क्षेमेण गत्वा अन्तर्णीतण्यर्थः । गमयित्वा पुनः अस्मान् अभिनन्दन् आय आगच्छ । इ गतौ । भौवादिकः । आहपूर्वस्य लोटि हौ रूपम् ।

अनुह्वं परिह्वं परिवादं परिक्ष्वम्^३ ।

“सर्वमे रिक्तकुम्भान् परां तान्तसवितः” सुव^४ ॥ ४ ॥

अनुऽह्वम् । परिऽह्वम् । परिऽवादम् । परिऽक्ष्वम्^५ ।

सर्वैः । मे । रिक्तऽकुम्भान् । परां । तान्^६ । सवितः । सुव^७ ॥ ४ ॥

अनुकूले नक्षत्रे धनार्थं गच्छतः पुरुषस्य भाविकार्यप्रतियन्धकानि पश्चा-
दाहानादीनि दुर्निमित्तानि । तेषां निवारणम् आशास्ते । अनुह्वम् पुरो गच्छतः पुरुषस्य नाम गृहीत्वा पश्चाद्भागावस्थायिना पुरुषेण आह्वानम् अनुह्वः । परितः पार्श्वद्वये आह्वानं परिह्वः । पुरुषभाषणं^८ परिवादः । परितः सर्वतः क्षयः श्रुतं परिक्ष्वः । अथवा वर्जनार्थं परिशब्दाः । वर्जिते^९ प्रदेशे पुरोभागलक्षणे श्रुतं क्षयः परिक्ष्वः । रिक्तकुम्भाः शून्यकलशाः । तान् उक्तान् अनुहवादीन् दुर्निमित्तदोषान् मे मम कार्यार्थं गच्छतो हे सवितः सर्वस्य प्रसवितः अनुज्ञातदेव सर्वैः नक्षत्रदेवैः सहितः सन्^{१०} परा सुवः^{११} पराकुरु । षू^{१२} प्रेरणे । तौवादिकः ।

अपपापं^{१३} परिक्ष्वं^{१४} पुण्यं भक्षीमहि^{१५} क्ष्वम्^{१६} ।

“शिवा ते पाप नासिकां पुण्यगश्चाभि मेघताम्” ॥ ५ ॥

१. प्रादिसमासे स्वरः ? २. हेवत्यं हं हविः मर्त्यं S'. ३. परिक्ष्वम् D; परिह्वम् C, R, B^h, C_s; परिक्ष्वम् वै २०, ४६, १. ४. सर्वाणि रिक्तकुम्भान्पारात्सवितः RW. ५. सुवः A, D, S^m. ६. परा A, B^h, C, D, R, S^m, C_s; पारा WM.; परा > परा Dc. ७. परिऽह्वम् P, J. ८. पुरातान् P, J. ९. रभाषणं S'. १०. सः ३. ११. वैतु. मंषा. १२. षु S'. १३. अपं पापं RW., सा. १४. परिक्ष्वं C, R, B^h, C_s; परिह्वं > परिक्ष्वं Dc; परिक्ष्वं वै २०, ४६, २. १५. स्वरः ? भक्षीमहि RW. १६. क्ष्वम् वै. १७. शिवमाघाय नासिकां पुण्यगश्चीनि मेघताम् RW.

अपऽपापम् । परिऽक्षवम्^१ । पुण्यम् । भक्षीमहि^२ । क्षवम्^३ ।

शिवा । ते । पाप^४ । नासिकाम्^५ । पुण्यऽगः । च । अभि । मेहताम्^६ ॥ ५ ॥

अत्रापि दुर्निमित्तदोषपरिहार आशास्यते — पापम्^५ पापावहम् अहितनिमित्तं परिक्षवम् कष्टप्रदेशे क्षुतम् अप^५ । उपसर्गश्रुतेर्योग्यक्रियाध्याहारः । अपगमयेम । न केवलम् अहितनिवारणं किं तु क्षवम् दुर्निमित्तरूपं क्षुतं पुण्यम् श्रेयस्करं भक्षीमहि लप्सीमहि । भज सेवाम् । आशीर्लिङ्गि कर्त्रभिप्राये क्रियाफले आत्मनेपदम् । 'एकाच उपदेशेनुदात्तात्' (पा ७,२,१०) इति इट्प्रतिषेधः । उत्तरार्धम् ऋत्विग्वचनम् । 'धनार्थं प्रयास्यतः पुरुषस्य पथि शिवागमनं शिवादर्शनं तद्ध्वनिश्रवणं नपुंसकदर्शनं च निषिद्धम् । तत्परिहारायाह — हे पुरुष शिवा । क्रोष्टुनामैतत् । नियतं^६ स्त्रीलिङ्गम् । विरुद्धं शब्दायमानापि शिवा ते तव गच्छतः पापनाशिका^७ दुर्निमित्तदोषनिवारिका भवतु । तथा पण्डकः^८ नपुंसकः पुरुषश्च अभिमेधताम्^९ प्रोत्साहयतु । स्वदर्शनस्पर्शनादिदोषं^७ परिहार्यं त्वत्कार्यसिद्धयनुकूलो^{१०} भवतु । मेधु संगमे । भौवादिकः । अभिमेधनं नाम प्रोत्साहनम् इति आपस्तम्बेनोक्तम् — 'पत्नयोभिमेधन्ते'^६ (आपश्चौ २०,१८,५) इति ।

इमा या ब्रह्मणस्पते विषूचीर्वीर्वाते ईरते ।

सध्रीचीरिन्द्र ताः कृत्वा मह्यं शिवतमास्कृधि^{१०} ॥ ६ ॥

इमाः । याः । ब्रह्मणः । पते । विषूचीः । वातः । ईरते ।

सध्रीचीः । इन्द्र । ताः । कृत्वा । मह्यम् । शिवऽतमाः । कृधि ॥ ६ ॥

हे ब्रह्मणस्पते । उत्तरार्धे इन्द्रेति निर्देशात् तस्य विशेषणम् एतत् । ब्रह्मणः मन्त्रसंघस्य पते स्वामिन् सर्वमन्त्रप्रतिपाद्य इन्द्र इमाः परिदृश्यमाना याः प्राच्यादिदिशः कर्म । वातः वात्यारूपो वायुः विषूचीः विष्वगञ्चना^{११} ईरते ईर्ते । यथा प्राच्यादिदिग्विभागो न भवति तथा परिभ्रमयतीत्यर्थः । प्राची वा प्रतीचीवत् प्रतीयते प्रतीची वा प्राचीवत् प्रतीयते अन्यदिगात्मना वा प्रतीयते तथा व्यामोहयतीति यावत् । महावाते वाति एवं भवतीति प्रसिद्धिः । विषूचीरिति । विषुशब्दोपपदाद् अञ्चतेः क्तिन् । 'अञ्चतेश्वोपसंख्यानम्' (पा ४,१,६) इति ङीप् । 'अचः' (पा ६,४,१३८) इति अकारलोपे 'चौ' (पा ६,३,१३८) इति दीर्घः । ईर गतौ । आदादि-कोनुदात्तेत् । 'बहुलं छन्दसि' (पा २,४,७३) इति शपो लुगभावः । हे इन्द्र ता विषूचीर्वीर्वातेः

१. परिऽक्षवम् P. २. छवम् P. ३. वैप १,१७९५ १, ३३. ४. तु. सा.; वैतु. मे । हताम् P, P^२, J.. ५. वैतु. मंपा. ६. धनार्थं प्रयास्यन् पुरुषेण पथि शिवागं शिवा क्रोष्टुनामैतत् । दर्शनं तद्ध्वनिश्रवणं नपुंसकदर्शनं च निषिद्धं तत्परिहारायाह हे पुरुष...नियतं S'. ७. स्वदर्शस्पर्शनादिदोषं S'. ८. तत्कार्यं S'. ९. तप्तनयोभिं S'. १०. 'माकृधि B. ११. विष्वगच S'.

सध्रीचीः सहाञ्चना यथास्थितप्रदेशावस्थायिनीः कृत्वा मद्यं मदर्धं शिवतमाः अत्यर्थं
सुखकारिणीः कृधि कुरु । सहपूर्वाद् अञ्चतेः क्विनि 'सहस्य सध्रिः' (पा ६,३,९५) इति
सध्रयादेशः ।

सप्तमो मन्त्रो यजूरूपः पठ्यते—

स्वस्ति नो अस्त्वभयं नो अस्तु नमोहोरात्राभ्यामस्तु ॥ ७ ॥

स्वस्ति । नः । अस्तु । अभयम् । नः । अस्तु । नमः । अहोरात्राभ्याम् । अस्तु ॥ ७ ॥

नः अस्माकम् । स्वस्ति इत्यविनाशिनाम । तद् अस्तु । अभयम् भयरा-
हित्यं च नः अस्माकम् अस्तु । भयादिकं तु अहनि रात्रौ वा संभवतीति
तत्परिहारायाह— नमोहोरात्राभ्याम् । अह्ने रात्रये च नमः नमस्कारोस्तु ।

इति प्रथमेनुवाके नवमं सूक्तम् ।

प्रत्यहं कर्तव्ये राज्ञो वासगृहप्रापणकर्मणि शर्कराप्रक्षेपानन्तरं 'शान्ता द्यौः'
इति शान्तिसूक्तं जपेत् । 'अथातो रात्रिसूक्तानां' विधिम् अनुक्रमिष्यामः' इति प्रक्रम्य
उक्तं परिशिष्टे— " 'त्र्यायुषम्' (शौ ५,२८,७) इति राज्ञे रक्षां कृत्वा । 'असपत्नम्' (शौ १९,
१६) इति शर्करा अभिमन्त्र्य अङ्गुष्ठात् प्रदक्षिणं प्रतिदिशं क्षिपेत् । 'शान्ता द्यौः' इति
जपित्वा राजानं वासगृहं नयेत्" (अप ४,५,१;१२-१४) इति ।

पिष्टरात्रिकल्पेपीदं^१ शान्तिसूक्तं विनियुक्तम् । (तु. अप ६,२,६)

अस्य सूक्तस्य शान्तिप्रतिपादकत्वेन शान्तिगणे पाठाद् 'आयुष्यः शान्तिः
स्वस्तिगण ऐरावत्याम्' (शां १८,८) इति ऐरावत्यादिषु विनियोगो द्रष्टव्यः ।

शान्ता द्यौः शान्ता पृथिवी शान्तमिदमुर्वं^२ अन्तरिक्षम् ।

शान्ता उदन्वतीरार्पः शान्ता नः सन्त्वोर्षधीः ॥ १ ॥

शान्ता । द्यौः । शान्ता । पृथिवी । शान्तम् । इदम् । उरु । अन्तरिक्षम् ।

शान्ताः । उदन्वतीः । आर्पः । शान्ताः । नः । सन्तु । ओर्षधीः ॥ १ ॥

अस्मिन् सूक्ते सर्वतः शान्तिः प्रतिपाद्यते । 'या तेनोच्यते सा देवता' (ऋ १,२,५)
इति न्यायात् शान्तिरेव देवता । शान्तिर्नाम अनिष्टपरिहारेण सुखकारिरूपता ।
अतोत्र शान्तिकारिणः पदार्थविशेषान् आह शान्ता द्यौः इत्यादिना । द्यौः

१. रात्री^० S'.

२. पिष्टपिष्टरात्रे कल्पे^० S'.

३. 'मुर्वं अन्त'^०

A, B^h, C, D, R, S^m.

द्युलोकः शान्ता अस्तु । शंमु उपशमे । कर्तरि क्तप्रत्ययः । दोषाणां शमयित्री
स्वनिबन्धनोपद्रवशमनेन अस्य सुखकारिण्यस्त्वित्यर्थः । एवम् उत्तरत्रापि ।
पृथिवी प्रथिता भूमिः शान्ता अस्तु । इदं परिदृश्यमानम् उरु विस्तीर्णम् अन्तरिक्षम् अन्तरा
क्षान्तं मध्यमलोकः शान्तम् अस्तु । उदन्वतीः उदन्वान् उदकवान् उदधिः । 'उदन्वान्
उदधौ च' (पा ८, २, १३) इति उदकशब्दाद् मतुपि उदन्भावो निपात्यते । 'तत्र
भवः' (पा ४, ३, ५३) इति भवार्थे अण् । 'संज्ञापूर्वको विधिरनित्यः' इति आदिष्टृद्धे-
रभावः । 'कार्ये वा कारणशब्दः' । 'वा छन्दसि' (पा ६, १, १०६) इति यणादे-
शाभावे पूर्वसवर्णदीर्घः । ता आपः शान्ताः सन्तु ओषधीः ओषः पाको धीयते आस्विति
ओषध्यः । ता नः शान्ताः सन्तु ।

शान्तानि पूर्वरूपाणि शान्तं नो अस्तु कृताकृतम् ।

शान्तं भूतं च भव्यं च सर्वमेव शमस्तु नः ॥ २ ॥

शान्तानि । पूर्वरूपाणि । शान्तम् । नः । अस्तु । कृतऽअकृतम् ।

शान्तम् । भूतम् । च । भव्यम् । च । सर्वम् । एव । शम् । अस्तु । नः ॥ २ ॥

पूर्वरूपाणि कार्यापेक्षया पूर्वरूपाणि कारणावस्थापञ्चानि वस्तूनि कृताकृतम्
कृतं कार्यजातम् अकृतम् अनिष्पन्नं नित्यं मे^२ मदर्थं शान्तानि यद्वा मदीयानि
पूर्वरूपाणि पूर्वाणि रूपाणि दुष्कृतफलभूतानि प्राक्तनानि जन्मानि शान्तानि सन्तु ।
पूर्वेषु जन्मसु तत्तत्कर्मणो भोगादेव तत्कृतानिष्टाभावः अतः किमिति एषां
शान्तित्वाशासनम् इति । नैष दोषः । प्राक्तनजन्मापादकस्य कर्मणोऽभावेपि
तत्तज्जन्मकृतदुष्कृतकर्मण उत्तरत्र तिर्यगादिजन्मप्रापकत्वे तत्परिहाराय तच्छान्ति-
राशास्या । तथा मे मदीयं कृताकृतम् । इह कृतशब्देन सम्यग् अनुष्ठितं कर्म
न विवक्ष्यते किं तु विरुद्धम् आचरितम् अकृतम् अननुष्ठितं स्वाश्रमविहितं
कर्म नित्यनैमित्तिकरूपम् । तद् उभयं शान्तम् अस्तु । 'केन नः विशिष्टेनानम्'
(पा २, १, ६०) इति कृतशब्दः अकृतेन समस्यते । विरुद्धाचरणविहितानाचरणयोः
पतनहेतुत्वं स्मर्यते—

'विहितस्याननुष्ठानान्निन्दितस्य च सेवनात् ।

अनिग्रहाच्चेन्द्रियाणां नरः पतनम् ऋच्छति ॥' (प्रायश्चित्तविवेक) इति ।

भूतम् उत्पन्नं भव्यम् भविष्यत् । परस्परसमुच्चयार्थो चकारौ । तद् उभयं
शान्तम् । किं बहुना । सर्वम् कालत्रयावच्छिन्नम् उक्तम् अनुक्तं च सर्वं नः
अस्माकं शम् दोषशमयितृ^३ सुखमेव अस्तु भवतु ।

१. कार्यो वा कारणदोषः S'.
शमयि S'.

२. वैतु. मंपा.

३. शदोष

इयं या परमेष्ठिनी वाग् देवी ब्रह्मसंशिता ।

ययैव संसृजे^१ घोरं तयैव शान्तिरस्तु नः ॥ ३ ॥

इयम् । या । परमेऽस्थिनी^२ । वाक् । देवी । ब्रह्मऽसंशिता ।

यया । एव । संसृजे । घोरम् । तया । एव । शान्तिः । अस्तु । नः ॥ ३ ॥

परमे स्थाने तिष्ठतीति परमेष्ठिनी परमेष्ठिनो ब्रह्मणः पत्नी वा । 'तत्पुरुषे कृति बहुलम्' (पा ६,३,१४) इति सप्तम्या अलुक् । ब्रह्मसंशिता ब्रह्मभिर्मन्त्रैः सम्यग् उत्सेजिता^३ सकलवैदिकवाक्यप्रतिपादितस्वरूपा इयं विद्वद्भिः स्वात्मभूतेन सम्यग् अनुभूयमाना या वाग्देवी वर्तते ययैव वाग्देव्या घोरम् परेषाम् अरुन्तुदं वचः शापादिरूपं संसृजे सृष्टम् उच्चरितं तयैव वाचा नः अस्मदर्थं शान्तिरस्तु 'वाचा सृष्टस्य' घोरकर्मणः शान्तिर्भवतु । 'यद् वाचा अनर्थजातम्' उत्पन्नं तदेव स्वकृतम् अनर्थं परिहरत्वित्यर्थः । एवम् उत्तरयोर्मन्त्रयोरपि योज्यम् ।

इदं यत् परमेष्ठिनं मनो वां^४ ब्रह्मसंशितम् ।

येनैव संसृजे^५ घोरं तेनैव शान्तिरस्तु नः ॥ ४ ॥

इदम् । यत् । परमेऽस्थिनम् । मनः । वाम् । ब्रह्मऽसंशितम् ।

येन । एव । संसृजे । घोरम् । तेन । एव । शान्तिः । अस्तु । नः ॥ ४ ॥

परमेष्ठिनम् परमे उत्कृष्टे स्थाने तिष्ठतीति परमेष्ठी । तेन सृष्टम् । 'तदसदेव' सन्मनोकुरुत स्याम् इति' (तैब्रा २,२,९,१) इति सृष्ट्यादौ मनःसृष्टिरुक्ता । आदिबृहथभावश्छान्दसः^६ । ब्रह्मसंशितम् ब्रह्मणा सृज्यधिपये तीक्ष्णीकृतम् इदं सर्वजगन्मूलकारणं यत् मनः विद्यते येनैव मनसा घोरं कर्म संसृजे तेनैव मनसा नः अस्मदर्थं मनःसृष्टस्य घोरकर्मणः शान्तिरस्तु ।

इमानि यानि पञ्चैन्द्रियाणि मनःषष्ठानि^७ मे हृदि ब्रह्मणा संशितानि ।

यैरेव संसृजे^८ घोरं तैरेव शान्तिरस्तु नः ॥ ५ ॥

इमानि । यानि । पञ्च । इन्द्रियाणि । मनःऽषष्ठानि^९ मे । हृदि । ब्रह्मणा । समऽशितानि ।

यैः । एव । संसृजे । घोरम् । तैः । एव । शान्तिः । अस्तु । नः ॥ ५ ॥

१. संसृजे > संसृजे Dc. २. उत्सेजिता. ३. उमसृष्टस्य S'. ४. यतवा नर्थ° S'. ५. वा S,R,W. ६. संसृजे K,K^m,C,R,V; संसृजे > संसृजे Dc. ७. तद् नास्ति S'. ८. तथा सति स्वरः ? ९. तु. मा.; वैतु. A,B^m,C,D,K,K^m,R, S^m,V,Dc,Cs; 'षष्ठानि. १०. संसृजे K,K^m,V; संसृजे > संसृजे Dc. ११. तु. सा.; वैतु. P,P²,J. मनः । षष्ठानि.

मनःषष्ठानि मनः षष्ठं येषां तानि । पूर्वमन्त्रे मनसः पृथगुक्तावपि^१ चक्षुरादिसर्वेन्द्रियाणां स्वस्वविषयज्ञाने मनःसाहाय्यस्य अवश्यम् अपेक्षणीयत्वाद् अत्राणि मनस उपादानम् । मनःसहितानि इमानि यानि पञ्च इन्द्रियाणि ज्ञानेन्द्रियाणि मे हृदि हृदयप्रदेशे वर्तन्ते । हृदयं हि आत्मनिवासस्थानम् । सुषुप्तिकाले स्वस्वकारणरहितानि सर्वेन्द्रियाणि आत्मनि लीयन्त इति हृदीत्युक्तम् । इन्द्रियाणि विशिनष्टि— ब्रह्मणा चेतनेन आत्मना नियन्त्रा संशितानि स्वस्वविषयेषु व्यापारितानि । विषयप्रवणत्वमेव संशितत्वम् । यैरेव इन्द्रियैः घोरम् पापावहं कर्म ससृजे सृष्टं तैरेव इन्द्रियैः सृष्टस्य घोरकर्मणो नः अस्मदर्थं शान्तिः शमनम् अस्तु ।

शं नो मित्रः शं वरुणः शं विष्णुः शं प्रजापतिः^१ ।

शं न इन्द्रो बृहस्पतिः शं नो भवत्वर्यमा ॥ ६ ॥

शम् । नः । मित्रः । शम् । वरुणः । शम् । विष्णुः । शम् । प्रजापतिः ।

शम् । नः । इन्द्रः । बृहस्पतिः । शम् । नः । भवत् । अर्यमा ॥ ६ ॥

मित्रः सूर्यः अहरभिमानी । वरुणः राज्यभिमानी । विष्णुः व्यापको देवः । प्रजापतिः प्रकर्षेण जायमाना देवतिर्यङ्मनुष्यादयः प्रजाः तासां पतिः पालकः । इन्द्रः परमैश्वर्यसंपन्नः । बृहस्पतिः बृहतां देवानां पतिः हितकारित्वेन पालकः । अर्यमा । अर्तेर्धातोः अर्यमन्शब्दो निपातितः । मित्रादयः अर्यमान्ताः सर्वे देवा नः अस्माकं शम् शान्त्यै भवन्तु । वाक्यभेदात् शम् इति पदस्य प्रतिवाक्यं प्रयोगः ।

शं नो मित्रः शं वरुणः शं विवस्वांछमन्तकः ।

उत्पाताः पार्थिवान्तरिक्षाः^१ शं नो^२ द्विविचरा ग्रहाः ॥ ७ ॥

शम् । नः । मित्रः । शम् । वरुणः । शम् । विवस्वान्^३ । शम् । अन्तकः ।

उत्पाताः^४ । पार्थिवा^५ । आन्तरिक्षाः^६ । शम् । नः । द्विविचराः । ग्रहाः ॥ ७ ॥

मित्रवरुणौ व्याख्यातौ । विवस्वान् विवासयति अपगमयति तम इति विवस्वान् । विपूर्वाद् वसेर्वसुः । यद्वा । घनस्य नाम विव इति । तद् अस्यास्तीति मतुप् । 'मादुपधायाः'^७ (षा ८, २, ९) इति बत्वम् । अन्तकः सर्वेषां प्राणिनाम् अन्तम् अवसानं करोतीति अन्तकः । अन्तोपपदात् करोतेः 'बोन्यत्रापि दृश्यते' (षा ३, २, ४८) इति

१. °क्तापि S'. २. शं नो विष्णुरुक्कमः ऋ १, ९०, ९ मा ३९, ९. ३. उत्पाताः^० K, K^२; उत्पाताः^० S^३; उत्पाताः^० > उत्पाताः^० Dc. वै १, ८९० m द्र. † स्वरः ? वै १, २१०४ b द्र. °रिक्षाच्छनो A, B^३, C, R, Cs; °रिक्षान्छनो D; °ताः पार्थिवान्तरिक्षाः शं नो RW. ४. विवस्वान् P^३. ५. उत्. पाताः P^३. ६. पार्थिवाः इति न्याय्यम् (तु. सा. अ १९, ११, २ च). ७. स्वरः ? अन्तरिक्षाः P, P^३, J. ८. वसुप्रत्यये स्वरः ?

डः' । पार्थिवाः^३ पृथिव्यां भवाः आन्तरिक्षाः अन्तरिक्षे मध्यमलोके भवा उत्पाताः । शं भवन्तु इति शेषः । दिविचराः दिवि द्युलोके चराः^४ संचरन्तो प्रहाः कालचक्रवशात् परिभ्राम्यन्तः अङ्गारकाद्याः । मित्रादयः सर्वेपि नः अस्माकं शम् दोषशमकाः सुखकरा भवन्तु ।

शं नो भूमिर्वेप्यमाना^५ शमुल्का निर्हतं^६ च यत् ।

शं गावो लोहितक्षीराः^७ शं भूमिरव तीर्यतीः^८ ॥ ८ ॥

शम् । नः । भूमिः । वेप्यमाना^५ । शम् । उल्का । निःऽहतम् । च । यत् ।

शम् । गावः । लोहितऽक्षीराः । शम् । भूमिः । 'अव । तीर्यतीः'^८ ॥ ८ ॥

पार्थिवान् आन्तरिक्षांश्च उत्पातान् आह—वेप्यमाना कम्पमाना । व्यत्ययेन कर्तरि इयन्प्रत्ययः^९ । यद्वा प्राणिसंहारककालेन वेप्यमाना कम्पमाना । कर्मणि 'सार्वधातुके यक्' (पा ३, १, ६७) इति यक्प्रत्ययः । सा भूमिः नः अस्माकं शम् शान्त्यै कम्पदोषपरिहाराय भवतु । तथा उल्कानिहतम्^{१०} उल्काभिः आयतज्वालारूपेण पतन्तीभिर्बाधितं दग्धं यद् विद्यते तत् च शम् अस्तु । लोहितक्षीराः लोहितमेव क्षीरं यासां ताः लोहितदोग्ध्यो गावः च शम् दोषनिर्हारिका भवन्तु । अवदीर्यती^{११} अवदीर्यमाणा । दृ विदारणे । 'श्रुत इद्धातोः' (पा ७, १, १००) इति इत्वम् । 'हलि च' (पा ८, २, ७७) इति दीर्घः । व्यत्ययेन लटः शत्रादेशः । अवदीर्यमाणा द्विधा भवन्ती भूमिः च शं भवतु । भूमिः कम्पनविदरणदोषजनितम् अनर्थं शमयतु । अन्तरिक्षम् उल्काभिहननजनितं दुरितं गावो लोहितदोहनजं शमयन्तु इति ।

नक्षत्रमुल्काभिहतं^{१२} शमस्तु नः शं नोभिचाराः शम् सन्तु कृत्याः ।

शं नो निखाता^{१३} वल्गाः^{१४} शमुल्का देशोपसर्गाः शम् नो भवन्तु ॥ ९ ॥

नक्षत्रम् । उल्का । अभिऽहतम् । शम् । अस्तु । नः । शम् । नः । अभिऽचाराः । शम् । ऊं इति । सन्तु । कृत्याः । शम् । नः । निऽखाताः^{१३} । वल्गाः^{१४} । शम् । उल्काः^{१५} । देशोपऽसर्गाः । शम् । ऊं इति । नः । भवन्तु ॥ ९ ॥

१. उपपदसमासे स्वरः ? २. वैतु. मंपा. ३. °वेप्यमाना इति न्याय्यं. तु. सा. वै. १, २८७६ । च. °वेप्यमाणा B^b; °वेप्यमाणाः D^c, K^m, D, C, S^m; °वेप्यमानाः R; भूमिर्वेप्यमाना RW. ४. °निहतं V; °निहतं S^m; °निहतं K, K^m, I; शमुल्कानिहतं RW. वै. १, ९७५ a द्र. ५. लोहितः° B^b, C, D, R, C_s, WM.; °क्षीराः WM. ६. भूमिरवतीर्यती V, W; भूमिरवतीर्यती RW; वै. १, ४५१ i द्र. ७. वेप्यमाणाः P, P^१, J. ८. अवतीः । यतीः P, P^१, J, WM. ९. इयन्प्रत्यये स्वरः ? १०. वैतु. मंपा. ११. °निहितं R, S^m, C_s; °निहतं RW.; वै. १, ९७५ b द्र. १२. नो निखाता A, B^b, C, D, R, S^m, C_s, RW.; नो निखाता > नो निखाता D^c. १३. वल्गाः RW. १४. निऽखाताः P, J. १५. वल्गाः P^१, D^१, L. १६. उल्का P, P^१, J.

उल्काभिहतम्^१ समन्ताद् आकाशात् पतन्तीभिरायतज्वालाभिरुपप्लुतं नक्षत्रम् ।
अभिचाराः मारणार्थं शत्रुभिः क्रियमाणानि कर्माणि । अभिपूर्वाच्चरतेः 'अकर्तरि
च कारके संज्ञायाम्' (पा ३, ३, १९) इति कर्मणि घञ्प्रत्ययः । उशब्दः अप्यर्थे ।
कृत्याः अभिचारकर्मभिरुत्पादिताः पिशाच्यः । अभिचारकर्माणि जडत्वात् स्वयमेव
शत्रुसमीपम् आगत्य न निघ्नन्ति किं तु हिंसिकाः पिशाचीरुत्पादयन्ति । तेभि-
चारास्ताः पिशाच्यश्च शम् उपद्रवशमनाय सन्तु भवन्तु । 'कृमः श च' (पा ३, ३, १००)
इति स्त्रियां करोतेः क्यप्प्रत्ययः । 'ह्रस्वस्य पिति°' (पा ६, २, ७३) इति तुक् ।
तथा निखाताः भूमावप्रकाशं निगूहिता वल्गाः^२ । पीडार्थं भूमेरधो बाहुप्रदेशे
निखन्यमाना अस्थिकेशादिवेष्टिता विष्वक्ष्णादिनिर्मिताः पुत्तल्यो^३ वल्गा इत्युच्यन्ते ।
तथा तैत्तिरीयके — 'रक्षोहणो वल्गहनः' इत्यत्र समाह्वयते — 'असुरा^४ वै निर्यन्तो
देवानां प्राणेषु वल्गान् न्यखनन् । तान् बाहुमात्रेण्विन्दन् । तस्माद् बाहुमात्राः खायन्ते'
(तै ६, २, ११, १) इति । तेपि वल्गा नः अस्माकं शम् भवन्तु । उल्काः आकाशा-
न्निष्पतन्त्य आयतज्वालाः । उल्कादर्शनम् अनर्थकारि । उल्काः स्वदर्शनजनितं
दुरितं शमयन्तु । देशोपसर्गाः देशे जनपदे उपसर्गा इतिवाधाः । उशब्दश्चार्थे । तेपि
शम् शान्ता भवन्तु ।

शं नो ग्रहाश्चान्द्रमसाः 'शमादित्यश्च राहुणा'^५ ।

शं नो मृत्युर्धूमकेतुः शं रुद्रास्तिग्मतेजसः ॥ १० ॥

शम् । नः । ग्रहाः । चान्द्रमसाः । शम् । आदित्यः । 'च । राहुणा'^५ ।

शम् । नः । मृत्युः । धूमकेतुः^६ । शम् । रुद्राः । तिग्मतेजसः ॥ १० ॥

चान्द्रमसाः चन्द्रमसः संबन्धिनश्चन्द्रमण्डलस्य भेदकाः संघर्षका ये अङ्गार-
काद्या ग्रहाः सन्ति ते नः शं भवन्तु । राहुणा ग्रहेण घस्त आदित्यश्च शम् शान्त्यै
भवतु । आदित्यस्य अतितेजस्वित्वेन इतरग्रहैरुपप्लुवाभावाद्^७ राहुणेति विशेषितम् ।
तथा मृत्युः मारको धूमकेतुः उत्पातः । धूमकेतोरनिष्टकारित्वं कौशिकेन सूत्रितम्—
'अथ यत्रैतद् धूमकेतुः सप्तर्षान् उपधूपयति तद् अयोगक्षेमाशङ्कम् इत्युक्तम्' (कौश १२७, १)
इति । स धूमकेतुः शम् दोषनिर्घाताय भवतु । तिग्मतेजसः तीक्ष्णतेजसो रुद्राः
रोदका एतत्संज्ञका देवाश्च स्वतेजःसंतापकम् शम् उपद्रवं परिहरन्तु ।

१. वैतु. मंषा. २. उत्तल्यो S'. ३. असुरो S'. ४. 'दित्यः शं राहुणा
A.V, Cs, C, D, R; 'दित्यः शं राहुणा > दित्यश्च शं राहुणा K^m; 'दित्यश्च शं' B^m; 'दित्याः
संराहुणा > 'दित्यः शं राहुणा Dc; 'दित्यः शं राहुणा > 'दित्यश्च राहुणा S^m; दित्याश्च राहु-
णा RW.; वैप १, २६६४ f द्र. ५. शंराहुणा P, J; शंराहुणा P^२. ६. 'केतु P.
७. 'प्लवभावात् S'.

शं रुद्राः शं वसवः शमादित्याः शमग्रयः^१ ।

शं नो महर्षयो^२ देवाः शं देवाः^३ शं बृहस्पतिः ॥ ११ ॥

शम् । रुद्राः । शम् । वसवः । शम् । आदित्याः । शम् । अग्रयः ।

शम् । नः । महऽऋषयः^४ । देवाः^५ । शम् । देवाः^६ । शम् । बृहस्पतिः ॥ ११ ॥

रुद्राः एकादश । वसवः अष्टौ । आदित्याः द्वादश । अग्रयः वैतानिकाग्रयः सभ्या-
वसथ्याभ्यां सह पञ्च वा । एकः स्मार्तो वाग्निः^७ । महर्षयः सप्त । देवाः द्योत-
मानास्तेजोरूपाः । महर्षिविशेषणम् एतत् । देवाः इन्द्रादयः । बृहस्पतिः तेषां पुरोधाः ।
एते रुद्रादयः नः शम् शान्त्यै भवन्तु ।

ब्रह्म प्रजापतिर्धाता लोका वेदाः सप्तऋषयोऽग्रयः^८ ।

तैर्मै कृतं स्वस्त्ययनमिन्द्रो मे शर्म यच्छतु ब्रह्मा मे शर्म यच्छतु ।

‘विश्वे मे देवाः शर्म यच्छन्तु सर्वे मे देवाः शर्म यच्छन्तु’ ॥ १२ ॥

ब्रह्म । प्रजाऽपतिः । धाता । लोकाः । वेदाः^९ । सप्तऽऋषयः । अग्रयः । तैः । मे । कृतम् ।
स्वस्त्ययनम् । इन्द्रः । मे । शर्म । यच्छतु । ब्रह्मा । मे । शर्म । यच्छतु । विश्वे । मे ।
देवाः । शर्म । यच्छन्तु । सर्वे । मे । देवाः । शर्म । यच्छन्तु ॥ १२ ॥

ब्रह्म । बृहतेर्मनिन्प्रत्ययः । देशकालानवच्छिन्नं^{१०} सच्चिदानन्दलक्षणं परं ब्रह्म ।
प्रजापतिः प्रजानां पालकः सर्वनियन्ता सर्वान्तर्यामी । धाता सर्वस्य धाता चतुर्मुखो
ब्रह्मा । लोकाः सप्तसंख्याकाः । वेदाः साङ्गाश्चत्वारः । सप्तर्षयः^{११} प्रसिद्धाः । अग्रयः
व्याख्याताः । तैः सर्वैः मे मम स्वस्त्ययनम् । स्वस्तीति अविनाशिनाम । तस्य अयनं
प्राप्तिः कृतम् स्वस्त्ययनं क्षेमप्रापणं कृतम् । ‘आशंसायां भूतवत्’ (पा ३,३,१३२) इति
भूतवत् प्रत्ययः । इन्द्रो मे शर्म सुखं यच्छतु प्रयच्छतु । दाण् दाने । ‘पाघ्रा’ (पा ७,३,७८) ।
इत्यादिना यच्छादेशः । एवं ब्रह्मा मे इत्याद्याग्रयः व्याख्येयाः ।

१. शमग्रयः A,C,D,S^m,C_s. २. महऽऋषयो K,K^m,B^h,D,RW.; महऽऋषयो R;
महर्षयो S^m; महऽऋषयो C_s; महऽऋषयो > महऽऋषयो D_c. ३. देवाः RW.; वैप १,१५९८ e इ.
४. तु. मंवा. P^२, वैतु. शंवा. P,J; महऽऋषयः. ५. देवाः P,P^१; देवाः > देवाः J. ६. देवाः
P^२,J. ७. वोग्नि S'. ८. तु. D_c,W, अ १९,७२,१ च वैतु. शंवा. देवाःसंस^१; ‘सप्तर्षयो’
K^m; संसर्षयो S^m; देवाः संसर्षयो C_s; देवाः संसर्षयो > देवाः संसर्षयो R; ९. इमौ
पादौ उत्तरस्यामृचि आदौ पठतः WM.RW. १०. तु. मंवा. वैतु. शंवा. देवाः; देवाः > देवाः J.
११. ‘काळाव’ S'. १२. वैतु. मंवा.

यानि कानि 'चिच्छान्तानि लोके सप्तऋषयो' विदुः ।

सर्वाणि शं भवन्तु मे शं मे अस्त्वभयं मे अस्तु ॥ १३ ॥

यानि । कानि । चित् । शान्तानि । लोके^१ । सप्तऋषयः । विदुः^२ ।

सर्वाणि । शम् । भवन्तु । मे । शम् । मे । अस्तु । अभयम् । मे । अस्तु ॥ १३ ॥

उक्तानुक्तानि^३ शान्तिकारणानि संगृह्य आह — सप्तर्षयः^४ अतीन्द्रियार्थद्रष्टारो लोक सर्वेषु लोकेषु यानि कानि चिद् वस्तूनि शान्तानि शान्तिकारणानि विदुः जानन्ति तानि सर्वाणि मे शं भवन्तु । एतत्सूक्तप्रतिपाद्यस्यार्थस्य संग्रहेण वचनं शं मे अस्त्वभयं मे अस्त्विति । 'शान्ता द्यौः' (१) इत्यादिना द्युलोकादयः शान्ता भवन्तु इति यद् उक्तं तस्यायम् अर्थः— मे शम् अस्तु सर्वतः सुखम् अस्तु । अभयम् भयराहित्यं च अस्तु इति ।

अनृगात्मकश्चतुर्दशो मन्त्र एवम् आम्नायते -

'पृथिवी शान्तिरन्तरिक्षं शान्तिद्यौः शान्तिरापः शान्तिरोषधयः शान्तिर्वनस्पतयः शान्तिर्विश्वे मे देवाः शान्तिः सर्वे मे देवाः शान्तिः शान्तिः शान्तिः' शान्तिभिः । ताभिः 'शान्तिभिः सर्वं शान्तिभिः †शमयामोहं' यदिह घोरं यदिह क्रूरं यदिह पापं 'तच्छान्तं तच्छिवं सर्वमेव शमस्तु नः ॥ १४ ॥'

पृथिवी । शान्तिः । अन्तरिक्षम् । शान्तिः । द्यौः । शान्तिः । आपः । शान्तिः । ओषधयः । शान्तिः । वनस्पतयः । शान्तिः । विश्वे । मे । देवाः । शान्तिः । सर्वे । मे । देवाः ।

शान्तिः । शान्तिः । शान्तिः^५ । शान्तिःऽभिः^६ । ताभिः । शान्तिःऽभिः । सर्वं^७ । शान्तिःऽभिः^८ ।

^९शम् । अयामः । अहम्^{१०} । यत् । इह । घोरम् । यत् । इह । क्रूरम् । यत् । इह । पापम् ।

तत् । शान्तम् । तत् । शिवम् । सर्वम् । एव । शम् । अस्तु । नः ॥ १४ ॥

पृथिव्यादयः शान्तिरूपा भवन्तु । शान्तिभिः उक्ताभिः पृथिव्यादिशान्तिभिः शान्तिः निरूपपदा सर्वसाधारणभूता शान्तिरपि शान्तिः भवतु इत्याशास्यते । शान्तेरपि

१. °नि लोके सप्तर्षयो R; °नि लोके सप्त ऋषयो A; °नि लोके सप्तर्षयो D, B^h, S^m; °नि लोके सप्तर्षयो C; °नि लोके सप्तऋषयो > °नि लोके सप्तऋषयो Dc; °नि लोके सप्तर्षयो Cs.

२. लोके P, J. ३. विदुः P. ४. उक्तान्युक्तानि S'. ५. वस्तु. मंपा. ६. मा

३६, १७ मै ४, ९, २७ तैआ ४, ४२, ५ विशिष्टः पामे द्र. ७. नास्ति A, B^h, R, D, S^m, Dc, Cs, P^h,

J, RW. ८. पाठः ? RW अनुसारं शोध्यः शान्तिभिः सर्वशान्तिभिः शमयामोहं RW.

† शम्^{१०} B^h, C, D, Cs, R, S^m. ९. तं तच्छा' A. १०. पपा. ? ११. पपा. ?

तु. सा. वैतु. P, P^h, J शमय । मोहम्.

शान्तिव्यं तैत्तिरीयके समाधायते — ‘शान्तिरेव शान्तिः शान्तिर्मे अस्तु शान्तिः’ (तैआ ४, ४२, ५) इति । ताभिः शान्तिभिः सर्वशान्तिभिः^१ । अहम् । ‘सुपां सुलुक्’ (पा ७, १, ३९) इति जसः सुः । वयं शमयामः^२ अपगमयामः । किं तद् इति तद् आह — इह अस्मिन् कर्मणि यद् घोरम् भयंकरं विपरीतानुष्ठानेन विपरीतफलप्रापकं यद् अस्ति । एतस्यैव विवरणं यद् इह क्रूरं यद् इह पापम् इति । अथवा त्रिर्वचनेन दोष-शमयितृत्वं निश्चितं भवतीति यद् इह घोरम् इत्यादि त्रिर्वचनम् । एवं तच्छान्तं तच्छिवम् इति शान्तिशिवशंशब्दैस्त्रिर्वचनम् । यथा कर्मान्तरेषु ‘अदीक्षिष्यायं ब्राह्मणः’ (तै ६, १, ४, ३) इत्यादिषु आवेदनरूपेषु त्रिरुपांशुवचनं त्रिरुष्वैर्वचनम् एवम् अत्रापि । सर्वथा घोरं कर्म शमयामः । तच्च सर्वथा शान्तं भवत्वित्यर्थः ।

इति एकोनविंशो काण्डे प्रथमेऽनुवाके दशमं सूक्तम् ।

प्रथमोऽनुवाकः समाप्तः ।

द्वितीयेऽनुवाके एकादश सूक्तानि । तत्र ‘शं न इन्द्राग्नी’ इति प्रथमसूक्तत्रयस्य अहरहः पुरोहितेन कर्तव्ये राज्ञः शय्यागृहप्रवेशनकर्मणि शान्त्यर्थजपे विनियोगः । ‘अथातो रात्रीसूक्तानां विधिम् अनुक्रमिष्यामः’ इति प्रक्रम्य उक्तं परिशिष्टे — “ ‘शान्ता द्यौः’ इति जपित्वा राजानं वासगृहं नयेत्” (अप ४, ५, १; १४) इति । अत्र शान्ता द्यौरित्येकेन शान्त्यर्थप्रतिपादकं समनन्तरम् इदं सूक्तद्वयं गृह्यते । यत्रैकेन प्रतीकेन समानार्थं समानदेवत्यं समानार्थं वा समनन्तरं सूक्तं गृह्यते तद् अर्थसूक्तम् इति अथर्वणां^३ परिभाषणात् ।

तथा अनेन सूक्तत्रयेण ‘शान्ता द्यौः’ इति पूर्वेण च तुलापुरुषमहादाने आज्यहोमं कुर्यात् । ‘अथातस्तुलापुरुषविधिं व्याख्यास्यामः’ इति प्रक्रम्य उक्तं परिशिष्टे — “ प्राक्तन्त्रमाज्यभागान्तं कृत्वा । ‘महाव्याहृतिसावित्रीशान्तिं ‘ब्रह्म जज्ञानम्’ इति हुत्वा” (अप ११, १, १; ४; ५) इति । अत्र शान्तिपदेन शान्त्यर्थप्रतिपादकम् इदं सूक्तत्रयं पूर्वं च गृह्यते ।

अस्य सूक्तत्रयस्य शान्तिप्रतिपादकत्वेन शान्तिगणे पाठाद् ‘आयुष्यः शान्तिः स्वस्तिगण ऐरावत्याम्’ (शां १८, ८) इत्यादिषु विनियोगो द्रष्टव्यः ।

शं न इन्द्राग्नी भवतामवोभिः शं न इन्द्रावरुणा रातह्वया ।

शमिन्द्रासोमा सुवितायु शं योः शं न इन्द्रापूषणा वाजसातौ ॥ १ ॥

शम् । नः । इन्द्राग्नी इति । भवताम् । अवोऽभिः । शम् । नः । इन्द्रावरुणा । रातह्वया ।

शम् । इन्द्रासोमा । सुवितायु^४ । शम् । योः । शम् । नः । इन्द्रापूषणा । वाजसातौ ॥ १ ॥

१. वैतु मंषा.

२. आथर्वणां S'.

३. अ नास्ति S'; शान्तिब्रह्मजज्ञानम् शंषा.

४. सुऽवितायु P, J.

हे इन्द्रामी^१ युवाम्^२ अवोभिः रक्षाभिः^३ नः अस्माकम् अस्मभ्यं वा शम् शान्त्यै सकलदुःखनिवारणाय भवताम् । इन्द्राग्नी इत्यत्र 'आमन्त्रितस्य च' (पा ८, १, १९) इति आष्टमिकं सर्वानुदात्तत्वम्^४ । रातहव्या रातहव्यौ यजमानैर्दत्तहविष्कौ^५ इन्द्रावरुणा इन्द्रावरुणौ । 'देवताद्वन्द्वे च' (पा ६, ३, २६; ६, २, १४१) इति आनङ् उभयपदप्रकृतिस्वरत्वं च । शं नः । भवताम् इत्यनुषङ्गः । इन्द्रासोमा इन्द्रासोमौ सुविताय । सुखनामैतत् । सुष्ठु प्राप्तव्याय । सुपूर्वाद् एतेः कर्मणि क्तः । तन्वादित्वाद् उवङ् आदेशः । सुखाय शं भवताम् । शं योः इति पदयोरर्थो यास्केनोक्तः — 'शमनं च रोगाणां भावनं च भयानाम्' (नि ४, २१) इति । शमु उपशमे । यु मिश्रणामिश्रणयोः । उभयत्र 'अन्येभ्योपि दृश्यन्ते' (पा ३, २, ७५) इति विच्प्रत्ययः । शमनाय यावनाय च । केचिद् एषं व्याचक्षिरे^६ — 'शम् आत्महेतुकं सुखं योः विषययोगनिमित्तं सुखम्' इति । इन्द्रापूषणा इन्द्रापूषणौ । 'वा षपूर्वस्य निगमे' (पा ६, ४, ९) इति पूषन्शब्दस्य दीर्घाभावः । वाजसाती । युद्धनामैतत् । वाजो वेगः वेगेन सातिः अवसानं विनाशो योद्धृणां भवति यत्रेति वाजसातिः युद्धं तत्र । अथ वा वाजः अन्नं तल्लाभार्थम् । विषयसप्तमी । शं नो भवताम् । वाजसाताविति । षो अन्तकर्मणि । स्त्रियां क्तिन् । 'ऊतियूति' (पा ३, ३, ९७) इत्यादिना निपातनाद् आत्वं द्रष्टव्यम् । 'अथ वा षण संभक्तौ' । अस्मात् क्तिनि 'जनसनसना सञ्जलोः' (पा ६, ४, ४२) इति आत्त्वम् ।

शं नो भगः शम् नः शंसो अस्तु शं नः पुरंधिः शम् सन्तु रायः ।

शं नः सत्यस्य सुयमस्य^७ शंसः शं नो अर्यमा पुरुजातो अस्तु ॥ २ ॥

शम् । नः । भगः । शम् । ऊं इति । नः । शंसः । स्तु । शम् । नः । पुरमधिः । शम् । ऊं इति । सन्तु । रायः । शम् । नः । सत्यस्य । सुयमस्य^८ । शंसः । शम् । नः । अर्यमा । पुरुजातः । अस्तु ॥ २ ॥

भगः भजनीयो देवः । 'पुंसि संज्ञायाम्' (पा ३, ३, ११८) इति भजतेर्घप्रत्ययः^९ । नः अस्माकं शम् अस्तु । शंसः सर्वैः स्तूयमानः । एकदेशेन व्यपदेशः । नराशंसो नाम देवः । उशब्दः अवधारणे । शम् एव नः अस्तु । पुरंधिः पूर्णा धीयते निधीयते संचार्यते^{१०} इति पुरंधिर्बुद्धिः शं नः अस्तु । रायः धनानि शम् सुखायैव सन्तु । सुयमस्य सुष्ठु यन्तव्यस्य शोभनयमयुक्तस्य^{११} वा । 'अहिंसासत्यास्तेष्वब्रह्मचर्यावरिप्रहा यमाः' (योसू २, ३०) इति यमस्वरूपं पातञ्जले^{१२} विहितम् । तादृशस्य सत्यस्य शंसः वचनं नः अस्माकं शं सुखाय भवतु । पुरुजातः बहुप्रादुर्भावः अर्यमा देवः शं नोस्तु ।

१. वैतु. मंपा. २. अहोरक्षाभिः S'. ३. हविष्यो S'. ४. समानम् S'. ५. व्याचक्षे S'. ६. अथ वा षण सं नास्ति S'. ७. सुयमस्तु A, B^५, D; सुयमस्तु > सुयमस्य Dc; सुयमस्य > सुयमस्तु Cs. ८. सुयमस्तु P. ९. स्वरार्थं हृषादित्त्वं (पा ६, १, २०१) इ. १०. एवं स्वरः ? वैप १, २०३४ e द्र. ११. शोभनयमयुक्तस्य S'. १२. पातञ्जले S'.

शं नो धाता शम् धर्ता नो अस्तु शं न उरूची^१ भवतु स्वधाभिः ।

शं रोदसी बृहती शं नो अद्रिः शं नो देवानां सुहवानि सन्तु ॥ ३ ॥

शम् । नः । धाता । शम् । ऊं इति । धर्ता । नः । अस्तु । शम् । नः । उरूची^१ ।
भवतु । स्वधाभिः । शम् । रोदसी इति । बृहती इति । शम् । नः । अद्रिः । शम् । नः ।
देवानाम् । सुहवानि । सन्तु ॥ ३ ॥

धाता विधाता सर्वस्य देवः नः अस्माकं शम् अस्तु । धर्ता विधारयिता
पुण्यपापानां वरुणः शम् एव नः अस्तु । उरूची विस्तीर्णगमना विवर्तगमना^२
वा पृथिवी कथ्यते । स्वधाभिः अन्नैः सह नः अस्माकं शं भवतु । बृहती बृहत्यौ
रोदसी द्यावापृथिव्यौ शं भवताम्^३ । अद्रिः पर्वतः^४ शं नो भवतु । नः अस्मदीयानि
देवानां सुहवानि सुष्टुतयः शं सन्तु ।

शं नो अग्निज्योतिरनीको अस्तु शं नो मित्रावरुणावश्विना शम् ।

शं नः सुकृतां सुकृतानि सन्तु शं न इषिरो अभि वातु वार्तः ॥ ४ ॥

शम् । नः । अग्निः । ज्योतिःऽअनीकः । अस्तु । शम् । नः । मित्रावरुणौ । अश्विना । शम् ।
शम् । नः । सुकृताम् । सुकृतानि । सन्तु । शम् । नः । इषिरः । अभि । वातु^५ । वार्तः ॥ ४ ॥

ज्योतिरनीकः ज्योतीषि अनीके मुखे यस्य स तादृशः अग्निः अङ्गनादिगुणयुक्तो
देवः नः अस्माकं शम् अस्तु । मित्रावरुणौ नः शं भवताम् । अश्विना अश्विनौ
शं स्ताम् । सुकृतां पुण्यकर्मणाम् । 'सुकर्मपाप'^६ (पा ३, २, ८९) इति क्विप्प्रत्ययः ।
सुकृतानि सुष्टु कृतानि पुण्यानि नः शं सन्तु । इषिरः गमनशीलो वातः वायुः
शम् शान्त्यर्थं नः अभि वातु अस्मान् अभिलक्ष्य प्रवातु ।

शं नो द्यावापृथिवी पूर्वहृतौ शमन्तरिक्षं दृश्ये नो अस्तु ।

शं न ओषधीर्वनिनो भवन्तु शं नो रजसस्पतिरस्तु जिष्णुः^७ ॥ ५ ॥

शम् । नः । द्यावापृथिवी इति । पूर्वहृतौ । शम् । अन्तरिक्षम् । दृश्ये । नः । अस्तु ।

शम् । नः । ओषधीः । वनिनः । भवन्तु । शम् । नः । रजसः । पतिः । अस्तु । जिष्णुः ॥ ५ ॥

द्यावापृथिवी द्यावापृथिव्यौ पूर्वहृतौ देवानां प्रथमस्तोत्रार्थम् । यद्वा पूर्वं पूर्वं
जाता देवा ह्यन्ते इज्यन्ते आह्यन्ते^८ वा यत्रेति पूर्वहृतिर्यद्वा^९ तत्र शं नः स्ताम् ।

१. उरूची A, B^b.

२. उरूची P, P^a J.

३. विवर्तगमना S''

४. मवाम्

S'.

५. पूर्वतः S'.

६. वातु P.

७. जिष्णुः B^b.

८. आह्यन्ते S'.

९. देवहृति^{१०} S'.

अन्तरिक्षम् मध्यमलोकः दृशये दर्शनाय शं नो अस्तु । ओषधीः ओषध्यः वनिनः
वनरूपसमुदायिनो वृक्षाश्च शं नो भवन्तु । रजसः लोकस्य पतिः पालकः जिष्णुः
जयशील इन्द्रः शं नोस्तु ।

शं न इन्द्रो वसुभिर्देवो अस्तु शमादित्येभिर्वरुणः सुशंसः ।

शं नो रुद्रो रुद्रेभिर्जलाषः शं नस्त्वष्टा प्राभिरिह शृणोतु ॥ ६ ॥

शम् । नः । इन्द्रः । वसुभिः । देवः । अस्तु । शम् । आदित्येभिः । वरुणः । सुशंसः ।
शम् । नः । रुद्रः । रुद्रेभिः । जलाषः । शम् । नः । त्वष्टा । प्राभिः^१ । इह । शृणोतु ॥ ६ ॥

इन्द्रो देवः वसुभिः पतत्संज्ञकैर्देवैः सार्धं नः अस्माकं शम् अस्तु । सुशंसः
शोभनस्तुतिः वरुणः आदित्येभिः आदित्यैः सार्धं शं नः अस्तु । जलाषः । सुखनामैतत् ।
जलाषः^२ सुखं तद् अस्यास्तीति । अर्शआदित्वाद् अच्प्रत्ययः^३ । सुखकरो रुद्रो
रुद्रेभिः रुद्रैः सार्धं शं नः अस्तु । त्वष्टा सर्वप्राणिनां रूपाणि विकुर्वन् देवः प्राभिः देव-
पत्नीभिः सार्धं शं नः अस्तु । इह अस्मिन् कर्मणि शृणोतु च । नः स्तोत्रम् इति शेषः ।

शं नः सोमो भवतु ब्रह्म शं नः शं नो प्रावाणः शम् सन्तु यज्ञाः ।

शं नः स्वरूणां मितयो भवन्तु शं नः प्रस्वः^४ शम्बस्तु वेदिः ॥ ७ ॥

शम् । नः । सोमः । भवतु । ब्रह्म । शम् । नः । शम् । नः । प्रावाणः । शम् । ऊं इति ।
सन्तु । यज्ञाः । शम् । नः । स्वरूणाम् । मितयः । भवन्तु । शम् । नः । प्रस्वः^५ । शम् ।
ऊं इति । अस्तु । वेदिः ॥

सोमः लतारूपः अभिषूयमाणः शं नः भवतु । ब्रह्म स्तोत्रशब्दात्मकं शं नः अस्तु ।
प्रावाणः अभिषवसाधनभूताः शं नः सन्तु । यज्ञाः सोमनिर्वर्त्याः क्रतवः शम् एव
सन्तु । स्वरूणाम् । लुप्तमत्वर्थीयः । स्वरुमतां यूपानां मितयः उन्मामामि शं नो
भवन्तु । प्रस्वः प्रकर्षेण सूयमाना जायमाना ओषध्यः चरुपुरोडाशसंपादिकाः शं
नः सन्तु । प्रस्व इति । प्रपूर्वात् सूयतेः क्विप् । कृदुत्तरपदप्रकृतिस्वरेण अस्तोदात्तः ।
ततः परस्य जसः 'उदात्तस्वरितयोर्यणः स्वरितोनुदात्तस्य' (पा ८, २, ४) इति स्वरितत्वम् ।
उशब्दः अवधारणे । वेदिः शम् एव अस्तु । 'मय उमो वो वा' (पा ८, १, ११) इति
उशब्दस्य वकारः ।

शं नः सूर्य उरुचक्षा उदेतु शं नो भवन्तु प्रदिशश्चतस्रः ।

१. अग्नाभिः P, P^२, J. २. ष नास्ति S'. ३. अच्प्र. स्वरः? ४. प्रस्वः^५
A, B^h, C, R, S^m, Cs. ५. प्रस्वाः P.

शं नः पर्वता ध्रुवयो भवन्तु शं नः सिन्धवः शम् सन्त्वापः ॥ ८ ॥

शम् । नः । सूर्यः । उरुचक्षाः । उत् । एतु । शम् । नः । भवन्तु । प्रदिशः । चतस्रः ।
शम् । नः । पर्वताः । ध्रुवयः । भवन्तु । शम् । नः । सिन्धवः । शम् । ऊं इति । सन्तु । आपः ॥

उरुचक्षाः विस्तीर्णतेजाः उरुभिर्बहुभिर्दृश्यमानो वा । 'असनयोः प्रतिषेधो वक्तव्यः'
(पावा २,४,५४) इति ख्यात्तादेशाभावः । सूर्यो नः अस्माकं शम् शान्त्यर्थम् उदेत् । चतस्रः
प्रदिशः महादिशः शं नो भवन्तु । ध्रुवयः ध्रुवाः । ध्रु स्थैर्ये । औणादिकः किप्र-
त्ययः । उवङ् आदेशः । स्थिराः पर्वताः शं नो भवन्तु । सिन्धवः स्यन्द्माना
नद्यः नः शं सन्तु । शम् एव सन्तु आपः ।

शं नो अदितिर्भवतु व्रतेभिः शं नो भवन्तु मरुतः^१ स्वर्काः ।

शं नो विष्णुः शम् पूषा नो अस्तु शं नो भवित्रं शम्बस्तु वायुः ॥ ९ ॥

शम् । नः । अदितिः । भवतु । व्रतेभिः । शम् । नः । भवन्तु । मरुतः । सुअर्काः । शम् । नः ।
विष्णुः । शम् । ऊं इति । पूषा । नः । अस्तु । शम् । नः । भवित्रम् । शम् । ऊं इति । अस्तु । वायुः ॥

अदितिः अस्त्रण्डनीया देवमाता व्रतेभिः व्रतैः कर्मभिः सार्धं नः अस्माकं शं
भवतु^२ । स्वर्काः । 'अर्कोर्चतेः स्तुतिकर्मणः' (तु. नि ५,४) इति यास्कः । सुष्टुतयो मरुतः नः शं
भवन्तु । शं नः अस्तु विष्णुः । शम् एव पूषा नो अस्तु । भवित्रम् भुवनम् उदकम्
अन्तरिक्षं वा शं नः अस्तु । 'अर्तिलूधूसूखनसह' (पा ३,२,१८४) इति विहित इत्रप्रत्ययो
भवतेरपि व्यत्ययेन उत्पन्नः । उशाब्दः अवधारणे । वायुः शम् शान्त्यर्थमेव अस्तु ।
'मय उओ वो वा' (पा ८,३,३३) इति उओ वकारादेशः ।

शं नो देवः सविता त्रायमाणः शं नो भवन्तुषसो विभातीः ।

शं नः पर्जन्यो भवतु प्रजाभ्यः शं नः क्षेत्रस्य पतिरस्तु शंभुः ॥ १० ॥

शम् । नः । देवः । सविता । त्रायमाणः । शम् । नः । भवन्तु । उषसः । विभातीः । शम् ।
नः । पर्जन्यः । भवतु । प्रजाभ्यः । शम् । नः । क्षेत्रस्य । पतिः । अस्तु । शम्भुः ॥ १० ॥

त्रायमाणः रक्षन् भयेभ्यः सविता सर्वस्य प्रेरको देवः नः शं भवतु । विभातीः
विभात्यो व्युच्छन्त्यः । 'वा छन्दसि' (पा ६,१,१०६) इति पूर्वसवर्णदीर्घः । उषसः उषोभि-
मानिन्यो देवताः नः शं भवन्तु । पर्जन्यः वृष्टिप्रदो नः अस्माकं प्रजाभ्यः शं भवतु ।
शंभुः सुखस्य भावयिता क्षेत्रस्य पतिः ।

‘रुद्रं क्षेत्रपतिं प्राहुः केचिद्^१ अग्निम् अथापरे ।

स्वतन्त्र एव^२ वा कश्चित् क्षेत्रस्य पतिरुच्यते ॥’ (तन्त्रसार)

एतत्संज्ञको देवः नः अस्माकं शम् शान्त्यै अस्तु भवतु । ‘विप्रसंभ्यो इवसंज्ञायाम्’ (पा. ३, २, १८०) इति विप्रसमुपपदाद् भवतेर्विहितो डुप्रत्ययः शंपूर्वादपि व्यत्ययेन भवति ।

इति द्वितीयेनुवाके प्रथमं सूक्तम् ।

‘शं नः सत्यस्य’ इति सूक्तस्य रात्रीकल्पादिषु शान्त्यर्थजपे पूर्वसूक्तेन सह उक्तो विनियोगः ।

शं नः सत्यस्य पतयो भवन्तु शं नो अर्वन्तः शम् सन्तु गावः ।

शं न ऋभवः सुकृतः सुहस्ताः शं नो भवन्तु पितरो हवेषु ॥ १ ॥

शम् । नः । सत्यस्य । पतयः । भवन्तु । शम् । नः । अर्वन्तः । शम् । ऊँ इति । सन्तु ।
गावः । शम् । नः । ऋभवः । सुकृतः । सुहस्ताः । शम् । नः । भवन्तु । पितरः । हवेषु ॥

सत्यस्य पतयः पालयितारः सत्यशीला देवाः नः अस्माकं शम् शान्त्यै भवन्तु । अर्वन्तः अश्वाः शं नो भवन्तु । शम् एव सन्तु गावः घेनवः सुकृतः सुकृतकर्माणः कर्मणैव देवत्वं प्राप्ताः सुहस्ताः शोभनहस्ताश्चमसतक्षणादिषु कुशलहस्ता ऋभवः एतत्संज्ञकाः कर्मदेवाः । तथा च दाशतय्याम् आर्भवसूक्ते समाप्तायते—‘एकं वि चक्र चमसं चतुर्वयं निश्चर्मणो गाम् अरिणीत धीतिभिः’ (ऋ. ४, ३६, ४) इति । ‘विष्ट्वी शमी तरणित्वेन वाघतो मर्तासः सन्तो अमृतत्वम् आनशुः’ (ऋ. १, ११०, ४) इति च । ‘ऋभवो वै देवेषु तपसा सोमपीथम् अभ्यजयन्^३’ (ऐ. ब्रा. ३, ३०) इत्यादिना ऐतरेयब्राह्मणे ऋभूणां मनुष्याणामेष देवैः सह सोमपानं विद्यत इति प्रपञ्चितम् । अत एव अत्र सुकृत इत्युक्तम् । एवंविधमहिमानं ऋभवो देवा नः अस्माकं शम् शान्त्यै दुरितनिवृत्त्यै भवन्तु । पितरो हवेषु विषयसप्तमी । स्तोत्रेषु यज्ञेषु वा नः अस्माकं शं भवन्तु ।

शं नो देवा विश्वदेवा भवन्तु शं सरस्वती सह धीभिरस्तु ।

शमभिषाचः शम् रातिषाचः शं नो दिव्याः पार्थिवाः शं नो अप्याः ॥ २ ॥

शम् । नः । देवाः । विश्वदेवाः । भवन्तु । शम् । सरस्वती । सह । धीभिः । अस्तु ।
शम् । अभिषाचः^४ । शम् । ऊँ इति । रातिषाचः । शम् । नः । दिव्याः । पार्थिवाः ।
शम् । नः । अप्याः ॥ २ ॥

विश्वदेवाः । अत्र दीव्यतिः स्तुत्यर्थः । बहुस्तोत्रका देवा इन्द्रादयः । यद्वा वा इति विश्वदेवानां विशेषणम् । दीव्यन्तो विश्वे सर्वे देवाः । पूर्वस्मिन् क्षेत्रे 'बहुव्रीहौ विश्वं संज्ञायाम्' (पा ६, २, १०६) इति पूर्वपदान्तोदात्तत्वम् । द्वितीयस्मिन् क्षेत्रे तत्पुरुषत्वात् समासान्तोदात्तत्वेन भवितव्यम् । अत्र 'परादिश्छन्दसि बहुलम्' (पा ६, २, २९९) इति पूर्वपदान्तोदात्तत्वम् । देवाः नः अस्माकं शं भवन्तु । सरस्वती र्णपदवाक्यात्मना सरणवती धाग्देवता धीभिः स्तुतिभिः कर्मभिर्वा सह शम् स्तु । अभिषाचः । षच समवाये । अभिषचमानाः यज्ञम् अभितः समवयन्तो वाः शं भवन्तु । रातिषाचः रातये दानार्थं संगच्छमाना देवाः शम् एव भवन्तु । रातिषाचः अभिषाचः इति पदद्वयेन विश्वे देवा उच्यन्ते । तथा च दाशतय्यां श्वदेवसूक्ते समाज्ञायते — 'विश्वे देवाः सह धीभिः पुरंध्या मनोर्यजत्रा अमृता ऋतज्ञाः । तिषाचो अभिषाचः स्वर्विदः स्वर्गिरो ब्रह्म सूक्तं जुषेरत' (ऋ १०, ६५, १४) इति । व्याः दिवि भवा देवाः पार्थिवाः पृथिव्यां भवाः । उत्सादित्वाद् अम्प्रत्ययः । पार्थिवा देवाश्च नः अस्माकं शं भवन्तु । अन्याः अप्सु अन्तरिक्षे भवाः । 'भवे न्दसि' (पा ४, ४, ११०) इति यत् । 'यतोऽनावः' (पा ६, १, २१३) इति आद्युदात्तत्वम् । शं भवन्तु ।

शं नो अज एकपाद् देवो अस्तु शमहिर्बुध्न्यश्च१ः शं समुद्रः ।

शं नो अपां नपात् पेरुस्तु शं नः पृश्निर्भवतु देवगोपा१ ॥ ३ ॥

शम् । नः । अजः । एकऽपात् । देवः । अस्तु । शम् । अहिः । बुध्न्यः । शम् । समुद्रः ।

शम् । नः । अपाम् । नपात् । पेरुः । अस्तु । शम् । नः । पृश्निः । भवतु । देवऽगोपा ॥

अजः अजायमानः एकपात् एकः पाद्ः स्थावरज्जमात्मको यस्य । 'पादोस्य श्वा भूतानि' (अ १९, ६, ३) इति श्रुतेः । 'संख्यासुपूर्वस्य' (पा ५, ४, १४०) इति पादस्य षोपः समासान्तः । अजएकपाच्छब्दाभ्याम् एक एव देवोभिधीयते । अजैक-
पामको देवः नः शम् अस्तु । अहिर्बुध्न्यः अहिः अहन्तव्यः बुध्न्यः बुध्नं मूलं दर्हः । अत्रापि पूर्ववद् अहिर्बुध्न्य इति पदद्वयम् एकदेवताप्रतिपादकम् । अहि-
ध्न्यनामको देवः नः शम् अस्तु । समुद्रः समुद्भवन्ति आपः अस्माद् इति मुद्रः शम् अस्तु । अशां नपात् अपाम् उदकानां न पातयिता । पातयतेः क्विप् । 'आप्नपात्' (पा ६, ३, ७५) इति नलोपाभावो निपातितः । अपांनपात्संज्ञको देवो नः शम् अन्त्यै पेरुः पारयिता दुःखेभ्यो अस्तु भवतु । पृश्निः मरुतां माता देवगोपा देवा गोपा-
यतारो यस्याः सा पृश्निः नः शं भवतु । गुप् रक्षणे । क्विप् । 'गुप्भूपविच्छिपणि-

१. पूर्वपदप्रकृतिस्वरत्वाद् आद्युदात्तत्वेन शंपा. २. शमोहिं० ऋ ७, २५, १३ वै १३, ८, ३; इत्यं३: A, B^b, C, S^m. ३. 'गोपाः वै. ४. अजैकपा' S'. ५. बुध्नं S'.

पनिभ्य आयः' (पा ३, १, २८) इति आयप्रत्ययः । अतोलोपयलोपौ' । देवा गोपा यस्या इति बहुव्रीहौ पूर्वपदप्रकृतिस्वरः ।

आदित्या रुद्रा वसवो जुषन्तामिदं' ब्रह्म क्रियमाणं नवीयः ।

शृण्वन्तु नो दिव्याः पार्थिवासो गोजाता उत ये यज्ञियासः ॥ ४ ॥

आदित्याः । रुद्राः । वसवः । जुषन्ताम् । इदम् । ब्रह्म । क्रियमाणम् । नवीयः ।

शृण्वन्तु । नः । दिव्याः । पार्थिवासः । गोऽजाताः । उत । ये । यज्ञियासः ॥ ४ ॥

आदित्याः अदितेः पुत्रा द्युस्थाना देवाः । 'दित्यदित्यादित्यपत्युत्तरपदाण्यः' (पा ४, १, ८५) इति ण्यः । रुद्राः रोदयितारः अन्तरिक्षस्थाना देवाः वसवः पार्थिवाः जुषन्ताम् सेवन्ताम् । किं तत् । नवीयः नवतरम् इदम् इदानीं क्रियमाणं ब्रह्म स्तोत्रं जुषन्ताम् इत्यन्वयः । अन्ये च नः अस्मदीयं ब्रह्म स्तोत्रं शृण्वन्तु । के ते । दिव्याः दिवि भवाः पार्थिवासः पार्थिवाः । 'आज्जसेरसुक' (पा ७, १, ५०) । पृथिवीस्थानाः गोजाताः गोः पूज्येर्जाता मरुतो देवाः । उत अपि च यज्ञियासः यज्ञार्हा ये देवास्तेपि नः स्तोत्रं शृण्वन्तु ।

ये 'देवानामृत्विजो यज्ञियासो' मनोर्यजत्रा अमृता ऋतज्ञाः ।

ते नो रासन्तामुरुगायमद्य' यूयं पात स्वस्तिभिः सदा नः ॥ ५ ॥

ये । देवानाम् । ऋत्विजः । यज्ञियासः । मनोः । यजत्राः । अमृताः । ऋतज्ञाः । ते । नः । रासन्ताम् । उरुगायम् । अद्य । ययम् । पात । स्वस्तिभिः । सदा । नः ॥ ५ ॥

देवानाम् 'शं नः इन्द्रामी' (अ १९, १०; ११) इत्यादिसूक्तद्वयप्रतिपादितानाम् ऋत्विजः । ऋतौ काले यष्टारः । 'ऋत्विग्दधृक्' (पा ३, २, ५९) इत्यादिना ऋत्विक्शब्दो निपातितः । यज्ञियासः यज्ञार्हा मनोः प्रजापतेः यजत्राः यजनीया यजन्तार्हा अमृताः अमरणघर्माणः ऋतज्ञाः ऋतं सत्यभूतं यज्ञं जानन्तो ये देवाः सन्ति ते देवाः अथ इदानीं नः अस्माकम् उरुगायम् प्रभृतां कीर्तिं रासन्ताम् प्रयच्छन्तु । रासतिर्दानकर्मा । उरुगायमिति । कै गै रै शब्दे । अस्मात् कर्मणि घञ् । आतो युगागमः । हे देवाः यूयं नः अस्मान् सदा सर्वदा स्वस्तिभिः । स्वस्तीति अविनाशिनाम् । क्षेमकरणैरुपायैः पात रक्षत' । सुपूर्वाद् अस्तेः क्तिनि' भूभावाभावश्छान्दसः ।

तदस्तु मित्रावरुणा तदग्ने शं योरस्मभ्यमिदमस्तु श्रुस्तम् ।

अशीमहिं गाधमुत प्रतिष्ठां नमो दिवे बृहते सार्दनाय ॥ ६ ॥

१. अतोलोपयतोलोपौ S'.

२. जुषन्तेदं ऋ ७, २५, १४.

३. देवानां यज्ञियासः

यज्ञियासां ऋ ७, २५, १५.

४. 'मुरुगाय' C.

५. सत्यं भूतं S'.

६. रक्षतु S'.

७. क्तिनि स्वरः ?

तत् । अस्तु । मित्रावरुणा । तत् । अग्ने । शम् । योः । अस्मभ्यम् । इदम् । अस्तु । शस्तम् ।
अशीमहि । गाधम् । उत । प्रतिऽस्थाम् । नमः । दिवे । बृहते । सदर्नाय^१ ॥ ६ ॥

हे मित्रावरुणा मित्रावरुणौ अहोरात्राभिमानिनौ तत् वक्ष्यमाणं फलम् अस्तु ।
हे अग्ने प्रातःसायंकालाभिमानिन् तत् वक्ष्यमाणं फलम् अस्तु । किं तत् । शम्
रोगाणां शमनं योः भयानां यावनं पृथक्करणं च । इदम् उक्तं फलं शस्तम् प्रशस्तं
समीचीनम् अस्मभ्यम् अस्तु । उत अपि च गाधं प्रतिष्ठाम् । गाधु प्रतिष्ठालिप्सयोर्ग्रन्थे
च । अस्माद् घञ् । प्रतिष्ठां स्थितेरविच्छेदम् । यद्वा गाधं घनलाभं प्रतिष्ठां च
क्षेत्रादिरूपं फलम् अशीमहि अश्नुवीमहि । अशू व्याप्तौ । अस्माद् विधिलिङि विक-
रणस्य लुक् छान्दसः । आशीर्लिङि वा ऊदित्वाद् इडभावः । 'छन्दस्युभयथा' (पा ३,
४,११७) इति लिङः सार्वधातुकत्वात् 'लिङः सलोपोऽनन्त्यस्य' (पा ७,२,७९) इति
सकारलोपः । दिवे द्युलोकाय बृहते महते सदर्नाय सर्वेषां निवासस्थानाय । अधिकरणे
ल्युट् । पृथिव्यै च नमः नमस्कारोऽस्तु ।

इति द्वितीयेऽनुवाके द्वितीयं सूक्तम् ।

'उषा अप स्वसुः' इति एकर्चस्य सूक्तस्य रात्रिकल्पे शान्त्यर्थजपे 'शान्ता यौः'
इत्यादिसूक्तत्रयेण सह उक्तो विनियोगः ।

सा खल्वेषा ऋग् एवम् आम्नायते—

उषा अप^१ स्वसुस्तमः सं वर्तयति^२ वर्तनिं सुजातता^३ ।

अया वाजं देवहितं सनेम मदेम शतहिमाः सुवीराः ॥ १ ॥

उषाः । अप^४ । स्वसुः । तमः । सम् । वर्तयति । वर्तनिम् । सुऽजातता^५ ।

अया । वाजम् । देवऽहितम् । सनेम । मदेम । शतऽहिमाः । सुऽवीराः ॥ १ ॥

उषाः उषःकालाभिमानिनी देवता स्वसुः । यदा उषा अभवत् तदा
अनन्तरमेव रात्रिर्भवतीति परस्पराविनाभावेन रात्रिरुषसः स्वसेत्युच्यते । स्वसुः
स्वयमेव सारिण्या आगच्छन्त्याः स्वसृभूताया रात्रेः तमः अन्धकारम् अप ।
गमयतीति योग्यक्रियाध्याहारः । ततः सुजातता सुष्ठु जाना सुजाता तस्या भावः
सुजातता । 'त्वत्तोरुणवचनस्य' (पावा ६,३,३५) इति पुंश्रद्धायः । 'तृतीयाया आकारः' ।
सुजाततया सुष्ठु प्रादुर्भावेन सम्यक् प्रकाशकरणेन वर्तनिम् मार्गं लौकिकं वैदिकं
च संवर्तयति सम्यग् निर्वर्तयति^६ । उषःकाले जाते सर्वेऽपि प्राणिनः स्वस्वव्यापार-

१. सार्दनाय P.

२. आपः A,D; अपः B^h,C,K,K^m,R,S^m,V,W.M.; अपः B^s;

अप C^s.

३. वर्तयत D.

४. 'यातता' D,K^m,S^m,V,D^c,P,W.M.

५. आपः P;

अपः P^s,J.

६. तृतीया आकारः S'.

७. निवर्तं S'.

करणाय मार्गं पश्यन्ति वैदिका अपि अग्निहोत्रादिकर्ममार्गं पश्यन्तीत्यर्थः । अथा अनया उषसा । सर्वविधीनां छन्दसि विकल्पितत्वात् अनादेशाभावः । इदमः इद्रूपस्य लोपः । 'आङि चापः' (पा ७,३,१०५) इति एत्वे अयादेशः । अनादेशे वा नकार-लोपश्छान्दसः । 'ऊङिदम्' (पा ६,१,१७१) इति विभक्तेरुदात्तत्वम् । देवहितम् देवैः सम्यगिष्टैर्हितं निहितं दत्तं देवेभ्यो वा हितं वाजम् अन्नं सनेम संभजेमहि लभेमहि । वन षण संभक्तौ । अनन्तरं सुवीराः । वीरः कर्मणि कुशलः पुत्रपौत्रादिः । शोभनपुत्रा-दिसमेताः सन्तः शतहिमाः । हिमशब्दो हेमन्तर्तुवाची । शतं हिमाः शतसंख्याकान् हेमन्तर्तून् शतं वर्षाणि मदेम हृष्यास्म । 'कालाध्वनोः' (पा २,३,५) इति द्वितीया । माद्यतेः 'लेङ्याशिष्यङ्' (पा ३,१,८६) इति अङ्प्रत्ययः ।

इति द्वितीयेऽनुवाके तृतीयं सूक्तम् ।

'इन्द्रस्य बाहू' इति चतुर्थं सूक्तम् अप्रतिरथसंज्ञकम् । तस्य 'गणावायु यवर्चस्यौ तथाऽप्रतिरथं स्मृतम्' (शांक २३,२) इति शान्तिकल्पे, 'अप्रतिरथं जपित्वा' (तु. वृताश्रौ १३,१३ अप ६,१,१५) इति वैतानपरिशिष्टादिषु च यत्रयत्र अप्रतिरथसंज्ञया विनियोग-श्रोद्यते तत्र सर्वत्र अस्य विनियोगोऽवगन्तव्यः ।

इन्द्रस्य बाहू स्थविरौ वृषाणौ चित्रा इमा वृषभौ पारयिष्णुः ।

तौ योक्षे प्रथमो योग आगते याम्या जितमसुराणां स्वर्यत् ॥ १ ॥

इन्द्रस्य । बाहू इति । स्थविरौ । वृषाणौ । चित्रा । इमा । वृषभौ । पारयिष्णु इति ।

तौ । योक्षे । प्रथमः । योगे । आगते । याम्याम् । जितम् । असुराणाम् । स्वर्ः । यत् ॥

अस्मिन् सूक्ते शत्रुधर्षणसमर्थ इन्द्रः स्तूयते । स हि स्वबाहुभ्यामेव परान् हिनस्तीति तावेव प्रथमं स्तूयेते । स्थविरौ नाम स्थूलौ पुष्टौ महान्तौ वृषाणौ अभिमतफलवर्षकौ । 'आप्रयच्छ दक्षिणादोत सव्यात्' (अ ७,२७,८) इति हि मन्त्रान्तरम् । शस्त्रास्त्रवर्षकौ वा चित्रा चित्रौ चायनीयौ सर्वैः श्लाघनीयौ । चायु पूजानिशामनयोः इत्यस्माद् उत्पन्नश्चित्रशब्द इति यास्को मन्यते (तु. नि १२,६) । 'कटकङ्गादादिभिराभरणैर्नावावर्णौ वा इमा इमौ परिदृश्यमानौ वृषभौ । लुप्तोपमम् एतत् । वृषभौ पुंगवाविव दुर्ललितौ पारयिष्णु प्रक्रान्तशत्रुहननकर्म समार्ति गम-यन्तौ निःशेषं शत्रून् मर्दयन्तौ याविन्द्रस्य परमैश्वर्यसंपन्नस्य वेषस्य बाहू विद्येते

१. कर्मधारये स्वरः? २. 'वर्चस्यावृथा प्रतिरथं स्मृतिम् S'. ३. युवौनावना
 वृष्यौ सुप्रतीकैर्वैस्यौ कौ २,१२१९. † वृषभो A,D,K,K^m,C^s. ‡ यिष्णु B^m.
 ४. योक्षे RW. पै ७,४,१; युञ्जीत कौ. ५. प्रथमौ RW. कौ. ६. स्वर्यत् A,R,C^s.
 S; संहो मर्हत् कौ. ७. चित्रा > चित्राः P^s. ८. ना नास्ति S'. ९. पुष्या S'.
 १०. कटकांगनादि S'.

तौ बाहू प्रथमः सर्वेभ्य उपासकेभ्यः पूर्वभावी सन् यक्षे' पूजयामि प्रोत्साहयामि ।
यजतेर्लेटि 'सिब्वहुलम्' (पा ३,१,३४) इति सिप् । 'टित आत्मनेपदानाम्' (पा ३,४,७९)
इति टेरेत्वम् । किमर्थं यजनम् । योगे आगते च । अप्राप्तप्रापणं' योगः । प्राप्तस्य
परिरक्षणं क्षेमः । अत्र आगतशब्देन क्षेम उच्यते । योगक्षेमार्थं यक्षे' इति संबन्धः ।
प्राभ्यां बाहुभ्याम् असुराणाम् देवविद्वेषिणां स्वयत्' स्वः स्वर्गं तत्र निवासिनो
देवान् वा यत् गच्छत्' बाधकत्वेन प्राप्नुवत् बलं शारीरं सेनालक्षणं च वीर्यं
जेतम् पराजितम् । निरस्तम् इत्यर्थः ।

आशुः शिशानो वृषभो न भीमो' घनाघनः' क्षोभणश्चर्षणीनाम्' ।

संक्रन्दनोऽनिमिष एकवीरः शतं सेना अजयत् साकमिन्द्रः ॥ २ ॥

आशुः । शिशानः । वृषभः । न । भीमः । घनाघनः । क्षोभणः' । चर्षणीनाम् ।

संक्रन्दनः । अनिमिषः । एकवीरः । शतम् । सेनाः । अजयत् । साकम् । इन्द्रः ॥ २ ॥

आशुः शीघ्रकारी व्यापको वा । 'कृवापाजिमिरवदिसाध्यशुभ्य उण्' (पाउ १,१) इति
उण्प्रत्ययः । शिशानः तीक्ष्णीभवन्मतिः' स्वाभिमतसंपादने व्यग्रः । शो तनूकरणे ।
व्यत्ययेन आत्मनेपदम् । 'बहुलं छन्दसि' (पा २,४,७६) इति शपः ह्लुः । अभ्या-
सस्य च इत्वम् । श्यैङ् गतौ इत्यस्य वा । छान्दसो यलोपः । वृषभो न
वृषभ इव भीमः भयंकरः घनाघनः हन्ता शत्रूणाम् । हन्तेः पचाद्यच्चि 'हन्तेर्धन्वं च'
'पावा ६,१,१२) इति द्विर्वचनम् , अभ्यासस्य आगागमः, घत्त्वं च धात्वभ्यासयोः ।
चर्षणीनाम् मनुष्याणां क्षोभणः क्षोभयिता । 'कृत्यत्युटः' (पा ३,३,११३) इति कर्तरि ल्युट् ।
रावृषि वर्षादिना कर्षकादीन् युद्धे परसेना वा विक्षोभयन् संक्रन्दनः युद्धे रिपूणाम् आ-
हता क्रन्दयिता वा स्तनयित्नुनां वा शब्दयिता अनिमिषः अनिमेषचक्षुः । मिपतेः 'घञर्थे
'विधानम्' (पावा ३,३,५८) इति कः । ततो बहुव्रीहौ 'नञ्सुभ्याम्' (पा ६,२,१७२) इति
अन्तोदात्तत्वम् । एकवीरः एकविक्रान्तः' असहाय एव कार्यसमर्थः ईदृश इन्द्रः शतम्
हृद्भिः सेनाः परकीयाः साकम् सहैव एकप्रकारेण अजयत् जयति । तस्मात् तमेवाभयत्' ।
ऋषिसिद्धयर्थम् इति शेषः ।

संक्रन्दनेनानिमिषेण 'जिष्णुनायोध्येन दुश्च्यवनेन' धृष्णुना ।

तदिन्द्रेण जयत् तत्सहध्वं युधौ नर इषुहस्तेन वृष्णा ॥ ३ ॥

१. वैतु. संपा. २. प्रापणं S'. ३. यजत S'. ४. अगच्छत् S'.
५. युध्मो तै ४,६,४,१ मै २,१०,४. ६. 'घन A,B. ७. क्षोभणं A,C,D,S^m, मै.
८. क्षोभनः P,P'. ९. तीक्ष्णभव S'. १०. एकविक्रीतः S'. ११. तमेवधमा
प्रत्यय S'. १२. जिष्णुनायोध्येन दुश्च्यवनेन A,D,R,S^m; जिष्णुनायोध्येन दुश्च्यवनेन B^b;
जिष्णुनायोध्येन दुश्च्यवनेन C; जिष्णुनायोध्येन दुश्च्यवनेन C₈; जिष्णुना युत्कारेण' ऋ १०,१०३,
मा १७,३३ तै. मं. कौ २,१२००.

सम्ऽक्रन्दनेन । अनिऽमिषेण । जिष्णुना । अयोध्येन । दुःऽच्यवनेन^१ । धृष्णुना ।
तत् । इन्द्रेण । जयत । तत् । सहध्वम् । युधः । नरः^२ । इषुऽहस्तेन । वृष्णा ॥ ३ ॥

संक्रन्दनेनानिमिषेण इति व्याख्यातौ । संक्रन्दयित्रा अनिमेषचक्षुषा^३ जिष्णुना जयशीलेन
योध्येन^४ युद्धसंसक्तेन । युध संप्रहारे । 'ऋहलोर्ण्यत्' (पा ३, १, १२४) । 'शक्ति लिङ् च' (पा ३, ३,
१७२) इति शक्यार्थे कृत्यप्रत्ययः । दुश्च्यवनेन दुःखेन च्यावयितुं शक्येन अविद्याल्येन ।
'छन्दसि गत्यर्थेभ्यः' (पा ३, ३, १२९) इति युच् । धृष्णुना प्रसहनशीलेन इषुहस्तेन । इषवो बाणा
हस्ते यस्येति बहुव्रीहौ 'प्रहरणार्थेभ्यः परे निष्ठासप्तम्यौ' (पावा २, ०, ३६) इति परनिपातः ।
वृष्णा वर्षित्रा कामानाम् इन्द्रेण यथोक्तगुणसंपन्नेन सहायेन हे युधः योद्धारः हे नरः
मनुष्याः । 'विभाषितं विशेषवचने बहुवचनम्' (पा ८, १, ७४) इति पूर्वस्य आमन्त्रितस्य
अविद्यमानवत्त्वनिषेधाद् द्वितीयं निहन्यते । योद्धारः शूराः यूयं^५ तज्जयत । जेतव्यम्
इति सामर्थ्याल्लभ्यते । किं च तेनैव इन्द्रेण सहायेन तत् सहध्वम् अभिभवनीयम्
अभिभवत इति ।

स इषुहस्तैः स निषङ्गिभिर्वशी 'संस्रष्टां स युध इन्द्रो गणेन' ।

संसृष्टजित् सोमपा बाहुशर्धुं^६ उग्रधन्वा^७ प्रतिहिताभिरस्ता^८ ॥ ४ ॥

सः । इषुऽहस्तैः । सः । निषङ्गिऽभिः । वशी । सम्ऽस्रष्टा^९ । सः । युधः । इन्द्रः । गणेन ।
संसृष्टऽजित् । सोमऽपाः^{१०} । बाहुऽशर्धुं^{११} । उग्रऽधन्वा । प्रतिऽहिताभिः । अस्ता^{१२} ॥ ४ ॥

इषुहस्तैः इषवो^{१३} हस्तेषु येषां तैरुपलक्षितः स इन्द्रः निषङ्गिभिः इषुधियुक्तै-
र्धन्विभिः । निषङ्गशब्देन सर्वदा हस्ते^{१४} संबध्यमानो गृह्यमाणः खड्गादिरुच्यते ।
तद्वद्भिः सहितः स इन्द्रः वशी वशैः वश्यैर्वशवर्तिभिरनुचरैस्तद्वान् स च इन्द्रः
संस्रष्टा संयोजनशीलः । केन संस्रष्टा । गणेन । सामर्थ्यात् परकीयो गणो विवक्ष्यते ।
परकीयेण सैन्येन एकीभवनशीलः । किं कुर्वन् । युधः युध्यमानः । इगुपधलक्षणः
कः^{१५} । यद्वा युधः युद्धाद्धेतोः । 'सावेकाचः' (पा ६, १, १६८) इति विभक्तेरुदात्तत्वम्^{१६} । न
केवलं संस्रष्टा अपि तु संसृष्टजित् संसृष्टानां संघीभूतानाम् अभिमुखम् आगतानां
वा जेता सोमपाः सोमस्य पाता बाहुशर्धुं । शर्धुं बलम् । बाहुबलवान् ।
मत्वर्थीय इतिप्रत्ययः । यद्वा शृधु प्रसहने । बाहुभ्यां शर्धयति अभिभवतीति

१. °च्यवनेन P, J. २. नरः P; नरः > नरुः J. ३. अनिमेषे° S'. ४. वैतु-
संपा. ५. युधं S'. ६. संस्रष्टासु युत्स्विन्द्रो गणेषु मै २, १०, ४. † संस्रष्टा
A, B^h, C, K, K^m, S^m, V; संस्रष्टा > संस्रष्टा Dc. ७. °शर्धुं° A; °शर्धुं° S^m; शर्धुंर्ध्वन्वा
मै. तै ४, ४, ६, १; °धन्वाः C, B^h. ८. तु. सा.; वैतु. मूको. 'स्तात्. ९. °स्रष्टा P, P^h, J.
१०. सम्ऽपा P, P^h; सोमऽपा J. ११. बहु° P. १२. इषु S'. १३. इष्व S'.
१४. कप्रत्यये स्वरः ?.

बाहुशर्धी । 'सुप्यजातौ' (पा ३, २, ७८) इति णिनिः । उपधन्वा भयंकरधनुर्युक्तः । 'धनुषश्च' (पा ५, ४, १३२) इति अनङ् समासान्तः । प्रतिहिताभिः परशरीरे प्रेरिताभिरिषुभिः अस्ता परेषां क्षेता मारयिता । असु क्षेपणे । तृचि' 'रधादिभ्यश्च' (पा ७, २, ४५) इति इङ्चि-कल्पः । एतादृशगुणोपेत इन्द्रो वर्तते । तादृशेन इन्द्रेण जयत तत् सहध्वम् इति ।

बलविज्ञायः^१ स्थविरः प्रवीरः सहस्वान् वाजी सहमान उग्रः ।

अभिवीरो अभिषत्वा^२ सहोजिज्जैत्रमिन्द्र^३ रथमा तिष्ठ गोविदम्^४ ॥ ५ ॥

बलविज्ञायः । स्थविरः । प्रवीरः । सहस्वान् । वाजी । सहमानः । उग्रः ।

अभिवीरः । अभिषत्वा । सहःजित् । जैत्रम् । इन्द्र । रथम् । आ । तिष्ठ । गोविदम्^५ ॥

बलविज्ञायः परस्य बलं विजानातीति । 'कर्मण्यण्' (पा ३, २, १) । यद्वा अयं मम बलम् इति सर्वैर्बलत्वेन विज्ञायत इति बलविज्ञायः । सर्वस्य बलभूत^६ इत्यर्थः । 'अकर्तरि च कारके संज्ञायाम्' (पा ३, ३, १९) इति कर्मणि घञ् । स्थविरः महान् पुरातनो वा प्रवीरः प्रकर्षेण वीरः शूरः । यद्वा प्रगतान्^७ परागतबलानपि वीरयतीति^८ प्रवीरः सहस्वान् अभिभवनशक्तिमान् वाजी अश्ववान् वेगवान् वा सहमानः अभिभवन् शत्रून् उग्रः उद्गूर्णबलः अभिवीरः अभितो वीरा बलवन्तः अनुचरा यस्य सः अभिषत्वा अभिषदनशीलः शत्रुसेनाभिगमनशीलः । सदेः कनिप्^९ । दकारस्य तकारः । 'सदिरप्रतेः' (पा ८, ३, ६६) इति षत्वम् । यद्वा सत्वानो वीरान् अभिभवतीति अभिसत्वा । सांहितिको मूर्धन्यादेशः । सहोजित् शात्रवीयबलस्य जेता गोविदन्^{१०} गाः परकीया धेनुः^{११} स्वकीयत्वेन जानन् परगवीः स्वाधीनाः कुर्वन् । वेत्तेः शतृप्रत्ययः । 'पूरणगुणसुहित' (पा २, २, ११) इति षष्ठीसमासप्रतिषेधो न भवति । छन्दसि सर्वविधीनां विकल्पितत्वात् । हे इन्द्र एवंगुणविशिष्ट स त्वं जैत्रम् जयशीलं रथम् आ तिष्ठ अस्मदर्थं रथम् आरोढुम् अर्हसि ।

इमं वीरमनु हर्षध्वमुग्रमिन्द्रं सखायो^{१२} अनु सं रभध्वम् ।

ग्रामजितं गोजितं वज्रबाहुं जयन्तमज्मं प्रमृणन्तमोजसा ॥ ६ ॥

इमम् । वीरम् । अनु । हर्षध्वम् । उग्रम् । इन्द्रम् । सखायः । अनु । सम् । रभध्वम् ।

ग्रामजितम् । गोजितम् । वज्रबाहुम् । जयन्तम् । अज्मं । प्रमृणन्तम् । ओजसा ॥ ६ ॥

१. तृच्प्र. स्वरः ?.

२. °ज्ञाय A, D, R, Cs; °ज्ञाय > °ज्ञायः Dc.

३. अभिसत्वा

A, C, D, S^m, Cs, RW. ऋ १०, १०३, ५ मा १७, ३३ तै ४, ६, ४, २ मै २, १०, ४ कौ २, १२०३;

अभिसत्वा > अभिषत्वा Dc.

४. सहोजा जैत्रं ऋ. मा. तै. कौ.; सहोजा वैत्रायणो काठ १८, ५.

५. तु. RW.; वैतु. शंपा. सात. °दन् (पपा. गोविदन्); गोवित > गोविदन् Cs; गोवित ऋ. मा.

तै. मै. काठ. कौ.

६. 'भूतम् S'.

७. प्र नास्ति S'.

८. उपपदसमासे स्वरः ?.

९. वैतु. शंपा.

१०. गोः परकीया धेनुः S'.

११. सत्वानो वै ७, ४, ६.

हे सखायः समानख्यानाः समानबुद्धिकर्माणो योद्धारो यूयम् इमं शत्रुधर्षण-
समर्थं वीरम् विक्रान्तम् अत एव उग्रम् उद्गूर्णबलम् इन्द्रम् अनु हर्षध्वम् । एनं^१
वीरम् अग्रतः कृत्वा यूयं पश्चाद् उत्साहिनो भवत । हृष तुष्टौ । 'कर्तरि शप्'
(पा ३, १, ६८) इति शबेव जातः^२ । श्यनस्तस्यापवादत्वेऽप्यनुत्पत्तिश्छान्दसी^३
आत्मनेपदं च । तथा इन्द्रम् अनु सं रभध्वम् शत्रुहननाय संरब्धम् उद्योगवन्तम्
इन्द्रम् अनु स्वयमपि उद्योगिनो भवत । रभ राभस्ये । इन्द्रं विशिनष्टि—
ग्रामजितम् शत्रुसंघस्य जेतारम् । अथवा ग्रामस्य शत्रुपुरस्य^४ जेतारम् गोजितम्
शत्रुगवीनां जेतारं वज्रबाहुम् वज्रं बाहौ यस्येति । 'प्रहरणार्थेभ्यः परे निष्ठासप्तम्यौ'
इति (पात्रा २, २, ३६) परनिपातः । जयन्तं शत्रून् अज्म अजनशीलम्^५ । सुपो लुक् । यद्वा
अज्म अजन्ति अत्र योद्धार इति युद्धस्थानम् । अधिकरणे मनिन्प्रत्ययः ।
युद्धस्थानं जयन्तम् इति । ओजसा वीर्येण प्रमृणन्तम् प्रकर्षेण हिंसन्तं परसैन्यानि ।
मृण हिंसायाम् । तौदादिकः ।

अभि गोत्राणि सहसा गाहमानोदाय^६ उग्रः^७ शतमन्युरिन्द्रः ।

दुश्च्यवनः^८ पृतनाषाढयोध्यो^९ऽस्माकं^{१०} सेना^{११} अवतु प्र युत्सु ॥ ७ ॥

अभि । गोत्राणि । सहसा । गाहमानः । अदायः^{१०} । उग्रः । शतमन्युः । इन्द्रः ।

दुःश्च्यवनः । पृतनाषाढ् । अयोध्यः^{११} । अस्माकम् । सेनाः । अवतु । प्र । युत्सु ॥ ७ ॥

गोत्राणि गोः उदकस्य^{१२}त्राणि त्रायकाणि^{१३} युद्धक्षेत्राणि वा सहसा बलेन अभि
गाहमानः आभिमुख्येन प्रविशन् अदायः निर्दयो निग्राहोष्वविद्यमानकटणः । दय
दानगतिरक्षणहिंसादानेषु । अस्माद् घञि बहुव्रीहौ 'नञ्सुभ्याम्' (पा ६, २, १७२) इति
अन्तोदात्तत्वम् । उग्रः उद्गूर्णबलो वीरः शतमन्युः बहुविधक्रोधः दुश्च्यवनः च्यावयितुं
युद्धाङ्गनाद् अपसारयितुम् अशक्यः । 'छन्दसि गत्यर्थेभ्यः' (पा ३, ३, १२९) इति युच् ।
पृतनाषाढ् परसेनानाम् अभिभविता । 'छन्दसि सहः' (पा ३, २, ६३) इति णिवः । 'सहः साङ्गः
सः' (पा ८, ३, ५६) इति मूर्धन्यादेशः । अयोध्यः योद्धुं संप्रहर्तुम् अशक्यः ईदृश इन्द्रः
युत्सु युद्धेषु । संपदादिलक्षणः क्विप् । अस्माकं सेनाः प्रावतु प्रकर्षेण रक्षतु ।

१. येन S'. २. जातः शबेवोत्पन्नः शंपा. ३. श्यनो नोत्पत्ति^३ S'. ४. शत्रु-
परस्य S'. ५. जननं S'. ६. 'नोदयो ऋ १०, १०३, ७ मा १७, ३९ काठ १८, ५ कौ २,
१२०५ RW.; मान आदायो मै २, १०, ४. ७. वीरः ऋ. मा. तै ४, ६, ४, २ मै. काठ. कौ.
८. दुश्च्यवनः A, B^h, C, D; दुश्च्यवनः > दुश्च्यवनः Dc. ९. 'इयुध्यो' ऋ. मा. तै. काठ. कौ.;
'योऽस्माकं' K, D, V. १०. अदयः J; अदयः P. ११. अयोध्यः P, J, मै. पपा-
१२. त्रायकाण्यत्राणि S'.

बृहस्पते परि दीया रथेन^१ रक्षोहामित्रा^२ अपबाधमानः^३ ।

^४प्रभञ्जन् शत्रून् प्रमृणन् मित्रान्स्माकमेध्यविता^५ तनूनाम्^६ ॥ ८ ॥

बृहस्पते । परि । दीय । रथेन । रक्षःऽहा । अमित्रान्^७ । अपऽबाधमानः ।

प्रऽभञ्जन् । शत्रून् । प्रऽमृणन् । अमित्रान् । अस्माकम् । एधि । अविता । तनूनाम् ॥ ८ ॥

हे बृहस्पते बृहतां देवानां पते पालक त्वं रथेन परि दीय । दीयतिर्गतिकर्मसु पठ्यते (तु. निघ २, १४) । छान्दसो धातुः । अथवा दीङ् क्षये अनेकार्थत्वाद् धातूनाम् अत्र गत्यर्थः^८ । युद्धभूमिं परितो गच्छ व्याप्नुहि । रक्षोहा रक्षसां हन्ता अमित्रान् शत्रून् । अम गत्यादिषु । अस्माद् इत्रप्रत्ययः । अपबाधमानः सर्वतो नाशयन् । लक्षणहेत्वोः^९ (पा ३, २, १२६) इति हेत्वर्थे शानच् । बाधनेन हेतुना सर्वतो गच्छ । शत्रून् प्रभञ्जन् प्रकर्षेण मर्दयन् । भञ्जो आमर्दने । रौधादिकः । अमित्रान् शत्रून् प्रमृणन् प्रकर्षेण हिंसन् ईदृशस्त्वम् अस्माकं तनूनाम् शरीराणाम् अविता रक्षिता एधि भव । अस्तेलोति 'ध्वसोरेद्धौ'^{१०} (पा ६, ४, ११९) इति हेर्ध्यादेशः एत्वं च ।

इन्द्र एषां^{११} नेता बृहस्पतिर्दक्षिणा यज्ञः पुर एतु सोमः ।

देवसेनानामभिभञ्जतीनां जयन्तीनां मरुतो यन्तु मध्ये^{१२} ॥ ९ ॥

इन्द्रः । एषाम् । नेता । बृहस्पतिः । दक्षिणा । यज्ञः । पुरः । एतु । सोमः ।

देवऽसेनानाम् । अभिऽभञ्जतीनाम् । जयन्तीनाम् । मरुतः । यन्तु । मध्ये ॥ ९ ॥

अभिभञ्जतीनाम् अस्मदमित्रान् आभिमुख्येन भङ्क्तुं मर्दयितुम् । हेत्वर्थे शतृप्रत्ययः । 'ब्याङ्छन्दसि'^{१३} (पा ६, १, १७८) इति नाम उदात्तत्वम् । भञ्जनेन हेतुना जयन्तीनाम् जयनशीलानाम् । बहुलवचनाद्^{१४} जयन्तीनाम् इत्यत्र नाम उदात्तत्वं न भवति । एवम् अस्मदर्थं^{१५} प्रवर्तमानानाम् एषाम् । लिङ्गव्यत्ययः । आसाम् देवसेनानाम् इन्द्रो नेता अस्तु । बृहस्पतिः पुरः पुरस्ताद् एतु^{१६} दक्षिणा च यज्ञः च सोमः च पुर एतु । एतु^{१७} इति प्रत्येकविवक्षया एकवचनम् । दक्षिणा दक्षिणस्यां दिशि बृहस्पतिरेतु यज्ञः सोमश्च पुरस्ताद् एतु इति केचिद् व्याचक्षते । तदा दक्षिणशब्दाद् 'दक्षिणादान्' (पा ५, ३, ३६) इति आचि कृते 'चितः' (पा ६, १, १६३) इति अन्तोदात्तत्वं प्राप्नोति । यथा

१. रथेन C, R, Cs. २. 'मित्रै' अपु° R; 'मित्रै अपु° D, Cs; 'मित्रौ अपु° A; 'मित्रौ अपु° B, C, Sm. ३. प्रभञ्जन्स्तेनाः प्रमृणो बुधा जयन्स्माकं ऋ १०, १०३, ४ मा १७, ३६ तै ४, ६, ४, ३ मै २, १०, ४ काठ १८, ५ कौ २, १२०२; प्रभञ्जं° A. ४. रथानाम् ऋ. मा. तै. काठ. कौ. ५. मित्रान् P; मित्रान् P°, J. ६. गर्धः S'. ७. आसां ऋ १०, १०३, ८ मा १७, ४० तै. मै. कौ २, १२०६. ८. यन्त्वग्रम् ऋ. मा. मै. कौ.; यन्त्वग्रं तै. ९. ङ नास्ति S'. १०. 'वर्थ' S'. ११. एतत् S'. १२. नास्ति मूले.

‘सरस्वतीं यां पितरो हवन्ते दक्षिणा यज्ञम् अभिनक्षमाणा’ (ऋ. १०, १७, ९) इत्यत्र दक्षिणाशब्दः अन्तोदात्तः पठ्यते एवम् अत्रापि स्यात् । अतः यज्ञे दीयमाना गोरूपा दक्षिणा अत्र विवक्षिता । दक्ष वृद्धौ । ‘द्वुदक्षिभ्यामिनन्’ (पाठ २, ५०) इति इनप्रत्यये कृते ‘ञित्यादिर्नित्यम्’ (पा. ६, १, १९७) इति आद्युदात्तत्वं सिध्यति । दिगाख्याने वा व्यत्ययेन आद्युदात्तत्वं द्रष्टव्यम् । तथा मरुतो देवताश्च देवसेनानां मध्ये यन्तु गच्छन्तु ।

इन्द्रस्य वृष्णो वरुणस्य राज्ञ आदित्यानां मरुतां शर्ध उग्रम् ।

महामनसां भुवनच्यवानां घोषो देवानां जयतामुदस्थात् ॥ १० ॥

इन्द्रस्य । वृष्णः । वरुणस्य । राज्ञः । आदित्यानाम् । मरुताम् । शर्धः । उग्रम् ।

महाऽमनसाम् । भुवनऽच्यवानाम् । घोषः । देवानाम् । जयताम् । उत् । अस्थात् ॥ १० ॥

वृष्णः कामानां वर्षितुः शस्त्रास्त्राणां वा सांतत्येन प्रक्षेप्तुः इन्द्रस्य राज्ञः राजनशीलस्य वरुणस्य शत्रुनिवारकस्य पतत्संज्ञकस्य देवस्यापि आदित्यानाम् अदितिपुत्राणां देवानां मरुतां च उग्रम् उद्गूर्णं शर्धः शत्रुप्रसहनसमर्थं बलम् उद् अस्थात् उत्तिष्ठतु शत्रून् हन्तुम् आविर्भवतु । शृष्टु प्रसहने । अस्माद् असुन्प्रत्ययः । ततः महामनसाम् अदीनमनसां भुवनच्यवानाम् भुवनानि^१ च्यावयितुं समर्थानां भुवनेभ्यो लोकेभ्यो वा शत्रूंश्च्यावयितुं शक्तानाम् । च्यवतेरन्तर्भावितण्यर्थात् षचाद्यच् । जयताम् शत्रून् विनाशयतां देवानां सर्वेषामपि घोषः जयध्वनिः उद् अस्थात् उत्तिष्ठतु ।

अस्माकमिन्द्रः समृतेषु ध्वजेष्वस्माकं या इषवस्ता जयन्तु ।

अस्माकं वीरा उत्तरे भवन्त्वस्मान् देवासोऽवता हवेषु ॥ ११ ॥

अस्माकम् । इन्द्रः । समृतेषु । ध्वजेषु । अस्माकम् । याः । इषवः । ताः । जयन्तु ।

अस्माकम् । वीराः । उत्तरे । भवन्तु । अस्मान् । देवामः । अवत । हवेषु ॥ ११ ॥

ध्वजेषु ध्वजवत्सु । अर्शादित्वात् मत्वर्थीयः अच्प्रत्ययः । संग्रामेषु समृतेषु । अर्तैः ‘गत्यर्थार्कर्मकं’ (पा. ३, ४, ७२) इति कर्तरि क्तप्रत्ययः । संग्रामेषु सत्सु अस्माकम् इन्द्र एव । रक्षिता भवत्विति शेषः । अस्माकं या इषवः इष्यमाणाः प्रेर्यमाणाः शराः ता जयन्तु शत्रून् । यद्वा इषुशब्देन इषुमन्तो योधा उच्यन्ते । लुप्तमत्वर्थीयो निर्देशः । इषुमन्तो ‘योधा जयन्तु’ । अस्माकं संबन्धिनो वीराः

१. शत्रुमसहनं S'.

२. नास्ति मूको.

३. ‘स्मानु’ (‘स्माँ उ’ ऋ. मा. की.)

देवा अवता ऋ. १०, १०३, ११ मा. १७, ४३ तै. ४, ६, ४, ४ मै. २, १०, ४ काठ. १८, ४ की. २, १२०९.

४. भरेष्वा मै.

५. योजयन्तु S'.

विक्रान्तकर्माणः पुरुषा उत्तरे भवन्तु जयेन उत्कृष्टा भवन्तु । हे देवासः देवाः यूय-
मपि हवेषु । हूयन्ते आहूयन्ते परस्परं योद्धारो योद्धृभिरत्रेति हवः संग्रामः ।
तेषु अस्मान् अवत रक्षत । यथा जयिनो भवेम तथा अनुपालयत । 'अन्येषामपि
दृश्यते' (पा ६, ३, १३७) इति तिङन्तस्य दीर्घः ।

इति द्वितीयेऽनुवाके चतुर्थं सूक्तम् ।

'इदमुच्छ्रेयोऽवसानम्' इति एकर्चेन सूक्तेन साग्निपत्नीक आहिताग्निः प्रयाणे
पर्यवसिते आज्यं जुहुयात् ।

सैषा ऋग् एवम् आम्नायते—

'इदमुच्छ्रेयोऽवसानमागां' शिवे मे द्यावापृथिवी अभूताम् ।

'असपत्नाः प्रदिशो मे भवन्तु' न वै त्वा द्विष्मो अभयं नो अस्तु ॥१॥

इदम् । उत्श्रेयः^१ । अवसानम् । आ । अगाम् । शिवे इति । मे । द्यावापृथिवी इति ।
अभूताम् । असपत्नाः । प्रदिशः । मे । भवन्तु । न । वै । त्वा । द्विष्मः^२ । अभयम् । नः । अस्तु ॥

अवसानम् । अवस्यति परिसमाप्तं भवति प्रयाणम् अत्र स्थान इति अव-
सानम् । तद्रूपम् इदम्^१ इदानीं गम्यमानं श्रेयः^२ श्रेष्ठं फलम् उत्^३ । योग्यक्रिया-
ध्याहारः । उद्दिश्य आगाम् प्राप्तवान् अस्मि । इणो लुङि गादेशः । द्यावापृथिवी
द्यावापृथिव्यौ मे मम शिवे श्रेयःप्रदे अभूताम् भवताम् । भवतेऽल्लान्दसो लुङ् ।
तथा मे मम प्रदिशः प्रकृष्टा दिशः प्राच्यादिमहादिशः असपत्नाः । सपत्नीव
सपत्नः । अकार उपमार्थीयः । 'यस्येति च' (पा ६, ४, १६८) इति ईकारलोपः ।
एतत् सर्वं 'व्यन्तसपत्ने' (पा ४, १, १४५) इति निपातनान् सिद्धम् । सपत्नरहिता बाधकहे-
तुकोपद्रवरहिता भवन्तु । 'नञ्सुभ्याम्' (पा ६, २, १७२) इति अन्तोदात्तत्वम् । भयहेतौ
विद्यमाने कथं तत्कृतोपद्रवराहित्यम् इत्यत आह— न वै त्वा द्विष्म इति । हे
सपत्न त्वा^३ त्वां न द्विष्मः द्विष्टं मा कुर्मः । वैशब्दः प्रसिद्धौ । त्वद्विषये मया
द्वेषो न क्रियत इति सर्वे जानन्तीत्यर्थः । अतो नः अस्माकम् अभयं भयराहित्यम्
अस्तु । 'अव्यये नञ्कृनिगानानामिति वक्तव्यम्' (पात्रा ६, २, २) इति नञः प्रकृतिस्वरत्वम् ।

इति द्वितीयेऽनुवाके पञ्चमं सूक्तम् ।

१. मै २, १३, १० विशिष्टः पाभे. २. स्योने आपथौ ६, २९, १. ३. ते R, पै २०, २१, १०. ४. अभूताम् A. ५. अनमीवाः प्रदिशः सन्तु मह्यं आपथौ. ६. द्विष्मो Cs. ७. नोऽस्तु WM. ८. वैप १, ८६७ b द. ९. अवसानम् P, P^१, J. १०. द्विष्मः P; द्विष्मः > द्विष्मः J. ११. इदम् इदम् S'. १२. वैतु. मंपा. १३. संस्वा S'.

‘यत इन्द्र भयामहे’ इत्यस्य सूक्तस्य अभयगणे पाठाद् ‘अभयगणोऽभयायाम्’ (शांक १८,८) इति, ‘आयुष्यश्चाभयश्चैव तथा स्वस्तप्रयनो गणः’ (अप ५,३,५) इति, ‘अभयेनोपतिष्ठते’ (शांक १६?) इति च शान्तिकल्पपरिशिष्टादिषु गणप्रयुक्तो विनियोगोऽनुसंधेयः ।

यत इन्द्र भयामहे ततो नो अभयं कृधि ।

मघवंछग्धि तव त्वं न ऊतिभिर्वि द्विषो वि मृधो जहि ॥ १ ॥

यतः । इन्द्र । भयामहे । ततः । नः । अभयम् । कृधि ।

मघवन् । शग्धि । तव । त्वम् । नः । ऊतिभिः । वि । द्विषः । वि । मृधः । जहि ॥

हे इन्द्र अभयंकर यतः यस्माद्धेतोः भयामहे विभीमः भीतिं प्राप्नुमः । विभेतेः^३ सामान्यविहितः कर्तरि शबेवोत्पन्नः । यद्वा लेट्याडागमः । उभयत्र व्यत्ययेन आत्मनेपदम् । ‘भीत्रार्थानां भयहेतुः’ (पा १,४,२५) इति यत इत्यत्र अपादानत्वात् पञ्चमी । ततः तस्माद् भयहेतोः नः अस्माकम् अभयं भयराहित्यम् उपद्रवपरिहारं कृधि कुरु । करोतेर्लोटि विकरणस्य लुक् । ‘शुभृणुपृकृभ्यः’ (पा ६,४, १०२) इति हेर्धिरादेशः । किं च हे मघवन् धनवन् इन्द्र त्वं तव त्वत्संबन्धिनीभिः ऊतिभिः रक्षाभिः नः अस्मान् । रक्षितुम्^४ इति शेषः । शग्धि शकेर्लोटि विकरणस्य लुक् छान्दसः । झलन्तत्वात् हेर्धिरादेशः । शक्तः समर्थो भव । यद्वा शकेः प्राप्तकाले लोट् । भयहेतोः सपदान्तात् सकाशाद् ‘विभ्यतोऽस्मांस्त्वदीयैः’^५ पालनैः पालयितुम् अयं प्राप्तः काल इत्यर्थः । अनन्तरं द्वियः द्वेष्यन् अस्मदीयान् शत्रून् वि जहि विशेषेण छिन्दि । मृधः शत्रुसंबन्धिनः संग्रामांश्च वि जहि विशेषेण नाशय । यद्वा द्विषो मृध इति बाह्याभ्यन्तररूपा द्विविधाः शत्रवो विवक्षिताः । संनिहिता असंनिहिताश्चेति वा ।

इन्द्रं वयमनूराधं हवामहेऽनु राध्यास्म द्विपदा चतुष्पदा ।

मा नः सेना अररुषीरुप गुर्विषूचीरिन्द्रं दुहो वि नाशय ॥ २ ॥

इन्द्रम् । वयम् । अनुऽराधम् । हवामहे । अनु । राध्यास्म । द्विऽपदा । चतुऽपदा ।

मा । नः । सेनाः । अररुषीः । उप । गुः । विषूचीः । इन्द्रं । दुहः । वि । नाशय ॥ २ ॥

१. तत्र P^३, M, RW. ऋ ८, ५०, १३ कौ १, २७४; *न C, R, S^m, C_६. २. इतरेषु विषु
कौ. ३. विभेदे S'. ४. रक्षितुम् S'. ५. विभ्यतो नोस्मान् S'. ६. मनुराधं
B^h. ७. ०चीरिन्द्रं Cs. ८. दुहो RW. ९. इन्द्रं P.

अनुराधम् अनुक्रमेण राधनीयं पूजनीयम् । सर्वेऽपि स्वस्वकार्यार्थम् इन्द्रम् एव प्रार्थयन्ते । तथा च दाशतय्याम् आम्नायते— 'इन्द्रं परेऽवरे मध्यमास इन्द्रं यान्तोऽवसितास इन्द्रम् । इन्द्रं क्षियन्त उत युध्यमाना इन्द्रं नरो वाजयन्तो हवन्ते' (ऋ ४, २५, ८) इति । अनुपूर्वाद् राधतेः कर्मणि घञि 'उपसर्गस्य घञ्यमनुष्ये' (पा ६, ३, ६२२) इति अनोः^१ सांहितिको दीर्घः । ईदृशम् इन्द्रं वयं हवामहे स्वेष्टसिद्धयर्थम् आह्वयामः । इन्द्रप्रार्थनया वयं द्विपदा पादद्वयोपेतेन पुत्रभृत्यादिना चतुष्पदा पादचतुष्टयोपेतेन गवाश्वादिना च अनु राध्यास्म अनुक्रमेण संपन्ना भूयास्म । पुत्रभृत्यगवादिरूपाभिमतफलसमृद्धा^२ भवेम । राध साध संसिद्धौ । आशीर्लिङ्गि रूपम् । किं च अरुषीः अदाज्यः अभिमतफलप्रतिबन्धिकाः^३ सेनाः शात्रवीया नः अस्मान् मोष गुः मोषगच्छन्तु समीपं मा प्राप्नुवन्तु । अरुषीरिति । नःपूर्वाद् रातेः कसौ 'उगितश्च' (पा ४, १, ६) इति ङीपि 'वसोः^४ संप्रसारणम्' (पा ६, ४, १३१) । 'वा छन्दसि' (पा ६, १, १०६) इति पूर्वसवर्णदीर्घः । अव्ययपूर्वपदप्रकृतिस्वरत्वेन आद्युदात्तः । न केवलं समीपप्राप्त्यभावः किं तु हे इन्द्र विषृचीः विष्वगञ्चनाः सर्वतो व्याप्ता द्रुहः द्रुह्यन्तीस्ताः शत्रुसेना वि नाशय विशेषेण जहि ।

इन्द्रं स्त्रातोत वृत्रहा परस्फानो^५ वरेण्यः ।

स रक्षिता चरमतः^६ स मध्यतः स पश्चात् स पुरस्तातो अस्तु ॥ ३ ॥

इन्द्रः । त्राता । उत । वृत्रऽहा । परस्फानः । वरेण्यः ।

सः । रक्षिता । चरमतः^६ । सः । मध्यतः । सः । पश्चात् । सः । पुरस्तात् । नः । अस्तु ॥ ३ ॥

उत अपि च वृत्रहा वृत्रम् आवरकम् असुरं मेघं वा हतवान् इन्द्रः त्राता रक्षिता भवतु । सामान्येन उक्तवा विशेषत आह — वरेण्यः वरणीय इन्द्रः नः^७ अस्माकं परस्पाः^८ परेभ्यः पाता रक्षिता । सकारोपजनश्छान्दसः । परः परस्ताद् वा पाता । उत्तरत्र प्राच्यादिदिग्भ्यो रक्षितेति घटतीति तद्यतिरिक्ताभ्यो दिग्भ्यो रक्षितेत्यर्थः । पातेर्विच् । स एव इन्द्रः चरमतः अन्ते । सार्वभिकिकस्तसिः । तत्र रक्षिता मध्यतः मध्यदेशे । सर्वत्र स इत्युक्तिः अवश्यरक्षणीयत्वद्योतनार्थम् । पश्चात् पृष्ठभागे पुरस्तात् पुरोभागे नः अस्माकं रक्षिता अस्तु भवतु ।

उरुं नो लोकमनु नेपि त्रिद्वान्त्स्व^९ र्यज्ज्योतिरभयं^{१०} स्वस्ति ।

१. मनोः S'. २. फल नास्ति S'. ३. 'प्रबन्धिकाः S'. ४. क्वसोः S'.
५. परस्मानो (परस्वानो ? [तु. सा.]) S; परस्फानो > परस्वानो K^m; 'स्फा' > 'स्वा' C;
परस्वा नो V; परस्फानो > परस्वानो Dc; रयस्फानो RW.; परस्वा नो वै ३, ३५, २.
६. 'मत WM. ७. च । रमतः P, P^१, J. ८. वतु. मपा. ९. 'स्वा S'; वतु. मपा-
१०. 'स्वर्ज्य' A, B^h, C, D, S^m; 'स्वर्ज्यो' R, Cs; 'स्वर्ज्योति' ऋ ३, ५७, ८ वै ३, ३५, ४;
सुवर्ज्योति' तैत्रा २, ७, १३, ३.

उग्रा^१ ते इन्द्र स्थविरस्य बाहू उप^२ क्षयेम^३ शरणा बृहन्ता ॥ ४ ॥

उरुम् । नः । लोकम् । अनु । नेषि । विद्वान् । स्वः । यत् । ज्योतिः । अभयम् । स्वस्ति ।
उग्रा । ते । इन्द्र । स्थविरस्य । बाहू इति । उप । क्षयेम । शरणा । बृहन्ता ॥ ४ ॥

हे इन्द्र विद्वान् सर्वं जानानस्त्वं नः अस्मान् उरुम् विस्तीर्णं लोकम् इमम्
अमुं च अनु नेषि अनुप्रापय । नयतिर्द्विकर्मकः । 'बहुलं छन्दसि' (पा २,४,७३) इति
शपो लुक् । स्वयत्^४ स्वः स्वर्गं सर्वं वा यत् गच्छद् व्याप्नुवद् वा ज्योतिः
आदित्याख्यं स्वस्ति । अविनाशिनाम । अभयम् भयरहितं क्षेमप्रदं च अस्तु ।
भयहेतुनिबन्धनोपद्रवपरिहारकं क्षेमादिसकलाभीष्टप्रदं च भवतु । हे इन्द्र स्थविरस्य
महतः पुरातनस्य वा ते तव संबन्धिनौ उग्रा उग्रौ उद्गूर्णबलौ शरणा शरणौ
शत्रुविशरणसमर्थौ । अथवा शरणशब्दो रक्षित्वाची । सर्वस्य रक्षकौ बृहन्ता
बृहन्तौ महान्तौ बाहू उप क्षियेम^५ उपप्राप्नुयाम । शरणेति विधेयविशेषणम् ।
रक्षकत्वेन उपगच्छेम । क्षि निवासगत्योः । तौदादिकः । विधिलिङ्गि रूपम् ।

अभयं नः करत्यन्तरिक्षमभयं द्यावापृथिवी उभे इमे ।

अभयं पश्चादभयं पुरस्तादुत्तरादधरादभयं नो अस्तु ॥ ५ ॥

अभयम् । नः । करति । अन्तरिक्षम् । अभयम् । द्यावापृथिवी इति । उभे इति । इमे इति ।
अभयम् । पश्चात् । अभयम् । पुरस्तात् । उत्तरात् । अधरात् । अभयम् । नः । अस्तु ॥ ५ ॥

अन्तरिक्षम् अन्तरा क्षान्तं मध्यमलोकः नः अस्माकम् अभयम् भयरहित्यं
करति कुर्यात् । करोतेः पञ्चमलकारे अडागमः । इमे सर्वप्राणिनिवासस्थानभूते
परिदृश्यमाने उभे द्यावापृथिवी द्यावापृथिव्यौ अभयम् । करतीति अनुपज्यमानं
क्रियापदम् अत्र द्विवचनान्तत्वेन विपरिणमयितव्यम् । कुर्याताम् । तथा पश्चात्
पश्चिमस्यां दिशि नः अस्माकम् अभयम् अस्तु । पुरस्तात् पूर्वस्यां दिशि उत्तरात् उत्तरीय्यां
दिशि अधरात् उत्तरप्रतियोगिकः अधरशब्दो दक्षिणदिग्वाची । दक्षिणस्यां दिशि नः
अस्माकम् अभयम् अस्तु । 'उत्तराधरदक्षिणादातिः' (पा ५,३,३४) इति आतिप्रत्ययः ।

अभयं मित्रादभयममित्रादभयं ज्ञातादभयं पुरो यः ।

अभयं नक्तमभयं दिवा नः सर्वा आशा मम मित्रं भवन्तु ॥ ६ ॥

१. ऋष्व्वा ऋ ६,४७,८ तैब्रा २,७,१३,३. २. बाहूपं C.V. ३. क्षियेम पे ३,
३५,४; स्थेयाम ऋ. तैब्रा. ४. वैतु. मंपा. ५. तु. सा.; वैतु. मूको. °भवे. ६. पुरोयः >
पुरोयः C; पुरोयः D; पुरोयः S^{म्}; परोक्षात् RW.; वैप १,२०३५ k इ.

अभयम् । मित्रात् । अभयम् । अमित्रात् । अभयम् । ज्ञातात् । अभयम् । पुरः । यः ।
अभयम् । नक्तम् । अभयम् । दिवा । नः । सर्वाः । आशाः । मम । मित्रम् । भवन्तु ॥ ६ ॥

मित्रात् सुहृदः अभयम् भयराहित्यम् अस्तु । सर्वदा हितकारी खलु पुरुषो मित्रं तस्माद् भयप्रसङ्ग एव नास्ति किमर्थं भयराहित्यम् आशास्यते । सत्यम् । अत्र भयराहित्यं न प्रार्थ्यते किं तु भयव्यतिरिक्तं हितं फलं सर्वदा भवत्विति । अत्र नञस्तदन्यत्वम् अर्थः । तथा अमित्रात् । अमेरित्रप्रत्ययः । शत्रोः सकाशाद् अभयम् अस्तु । अत्र भयपरिहारः प्रार्थ्यते । अमित्रं विशिनष्टि — ज्ञातात् द्वेषद्वेनेन परिज्ञाताद् अमित्रात् । यः परः^२ ज्ञाताद् अन्यः अपरिज्ञातः प्रकाशशत्रुर्न भवति किं तु गूढशत्रुः^३ तस्माच्च अभयम् अस्तु । नक्तम् रात्रौ दिवा अहनि नः अस्माकम् अभयम् अस्तु । अहोरात्रयोरभयप्रार्थनेन कालनिबन्धनभयपरिहारः । सर्वा आशाः सर्वा दिशः मम अभयकामस्य^४ मित्रम् मित्रवन्मित्रं सर्वदा हितकारिण्यो भवन्तु । अनेन सर्वतो भीतिनिवारणम् आशास्यते ।

इति द्वितीयेऽनुवाके षष्ठं सूक्तम् ।

‘असपत्नं पुरस्तात्’ इति सूक्तचतुष्कस्य रात्रौ पुरोहितकर्तव्ये राक्षः शय्या-गृहप्रवेशकर्मणि अभिमन्त्रितशर्करायाः प्रतिदिशं प्रदक्षिणं प्रक्षेपे विनियोगः । ‘अथातो रात्रिसूक्तानां विधिम् अनुक्रमिष्यामः’ इति प्रक्रम्य उक्तं परिशिष्टे—“‘श्यायुषम्’ (अ ५, २८, ७) इति राक्षे रक्षां कृत्वा । ‘असपत्नम्’ (अ १९, १६) इति शर्कराम् अभिमन्त्र्याङ्गुष्ठात् प्रदक्षिणं प्रतिदिशं क्षिपेत्” (अप ४, ५, १; १२; १३) इति । असपत्नम् इत्येकेन प्रतीकेन समनन्तरं सूक्तत्रयं समानार्थत्वाद् गृह्यते । अत एव ‘असपत्नम्’ इति अर्थसूक्तम् आथर्वणा व्यवहरन्ति ।

असपत्नं पुरस्तात् पश्चान्नो अभयं कृतम् ।

सविता मा दक्षिणत उत्तरान्मा शचीपतिः ॥ १ ॥

असपत्नम् । पुरस्तात् । पश्चात् । नः । अभयम् । कृतम् ।

सविता । मा । दक्षिणतः । उत्तरात् । मा । शचीऽपतिः^१ ॥ १ ॥

पुरस्तात् पूर्वस्यां दिशि असपत्नम् सपत्नराहित्यं शत्रुबाधापरिहारं नः अस्माकं कृतम् कुरुतम् । सामर्थ्याद् उत्तरार्धे निर्दिष्टौ सवितृशचीपती संबोध्येते । पश्चात् च अभयं कुरुतम् । करोतेर्लुङि ‘मन्त्रे घम’ (पा २, ४, ८०) इति ल्लेर्लुङ् । अमाङ्गयोगेऽपि छन्दसि अङ्भावः । करोतेर्लोटि वा शपो लुक् । अथ परोक्षवचनः । मा मा

१. ‘राहित्यमत्र S’.

२. वैतु. मंपा.

३. मूढशत्रुः S’.

४. अ नास्ति S’.

५. तु. R; वैतु. अन्ये सूको. कृतम्.

६. शची° P’.

दक्षिणतः सविता सर्वस्य प्रेरको देवः । रक्षतु इति क्रियाध्याहारः । उत्तरात्
उत्तरतः शचीपतिः शची इन्द्राणी तस्याः पतिरिन्द्रः मा मां रक्षतु ।

दिवो मादित्या रक्षन्तु भूम्या रक्षन्त्वग्नयः ।

इन्द्राग्नी रक्षतां मा पुरस्तादश्विनौ अभितः शर्म यच्छताम् ।

तिरश्चीनघ्न्या^१ रक्षतु जातवेदा भूतकृतो मे सर्वतः सन्तु वर्म ॥ २ ॥

दिवः । मा । आदित्याः । रक्षन्तु । भूम्याः । रक्षन्तु । अग्नयः ।

इन्द्राग्नी इति । रक्षताम् । मा । पुरस्तात् । अश्विनौ । अभितः । शर्म । यच्छताम् ।

तिरश्चीन् । अघ्न्या । रक्षतु^२ । जातवेदाः । भूतकृतः । मे । सर्वतः । सन्तु । वर्म ॥ २ ॥

आदित्याः अदितेः पुत्राः सर्वे देवाः दिवः द्युलोकाद् मा मां रक्षन्तु ।
द्युलोकनिबन्धनेभ्योऽशन्यादिभ्यो दैवीभ्य आपद्भ्यो रक्षन्तु । अग्नयः अङ्गनशीला
गार्हपत्यादयस्त्रयोऽग्नयो भूम्याः सकाशाद् रक्षन्तु भूमिहेतुकान् उपद्रवान् परिहरन्तु ।
दिवो भूम्या इत्युभयत्र 'भीत्रार्थानाम्०' (पा १,४,२५) इति अपादानत्वात् पञ्चमी । तथा
पुरस्तात् पूर्वस्या दिशो मा माम् इन्द्राग्नी रक्षताम् पालयताम् । इन्द्रः पूर्वदिगभि-
मानी । आहवनीयाग्निरपि पूर्वदिगभिमुख एव प्रणीयते^३ । अतस्तौ ततो रक्षि-
तारौ भवताम् । तथा अश्विनौ सूर्यपुत्रौ देवानां भिषजौ नासत्यौ अभितः सर्वतः
शर्म सुखं यच्छताम्^४ प्रयच्छताम् । 'पाघ्ना०' (पा ७,३,७८) इत्यादिना दाणो यच्छदेशः ।

तिरश्चीनित्यादि । सैषा द्विपदा ऋक् । जातवेदाः जातानां वेदिता जातै-
र्विद्यमानो वा अग्निः^५ तिरश्चीन् तिर्यगञ्चनान् अस्मान् रक्षतु । यद्वा तिरश्चीशब्देन
विदिश उच्यन्ते । नकारोपजनश्छान्दसः । तिरश्चीः । पञ्चम्याः शसादेशः ।
तिरश्चीभ्यो दिग्भ्यो रक्षतु । तिरःपूर्वाद् 'अञ्चतेश्वोपसंगयानम्' (पावा ४,१,६) इति ङीप् ।
'अचः' (पा ६,४,१३८) इति अकारलोपे श्चुत्वेन शकारः । तिरश्चीनान् अस्मान् इति
पक्षे तिर्यक्शब्दाद् 'विभाषाञ्चरदिक्छियाम्' (पा ५,४,८) इति खः । तस्य ईनादेशे तिर-
श्चीन इति भवति । अत्र अन्त्यलोपश्छान्दसः । अग्नी^६ रक्षतु इत्यत्र 'कुलोपे०'
(पा ६,३,१११) इति सांहितिको दीर्घः । भूतकृतः भवनवताम् उत्पत्तिमतां प्राणिनां
कर्तारो निर्मातारो देवाः । यद्वा भूता ग्रहपिशाचादयः । तेषां निकर्तितारो हिंसितारो
देवाः । कृती छेदने । क्विप् । तादृशा देवा मे मम सर्वतः सर्वत्र वर्म परैरभेद्यं
सुरक्षकं कवचं सन्तु भवन्तु ।

इति द्वितीयेऽनुवाके सप्तमं सूक्तम् ।

१. तिरश्चीनग्नी सा. V; 'चीनाघ्न्या RW.; वैप १,१४८० j इ.

३. प्राणीयन्ते S'.

४. यच्छताम् प्रथम S'.

५. वैतु. मंपा.

६. रक्षन्तु P, P', J-

‘अग्निर्मा पातु’ इति सूक्तद्वयस्य रात्रौ राक्षः शय्यागृहप्रवेशनार्थं पुरोहितेन कर्तव्ये पिष्टमयरात्रिप्रतिमादिसमर्चनकर्मणि प्रतिदिशं शर्कराचतुष्टयप्रक्षेपानन्तरं ‘राजानम्’ अधिष्ठापितायाः पञ्चम्याः शर्करायाः प्रतिदिशं प्रक्षेपे विनियोगः ।

‘अथ पिष्टमयीं रात्रिं चतुर्भिर्दीपकैः सह ।

अर्चितां^२ गन्धमाल्येन स्थापयेत् तस्य चाग्रतः ॥’ (अप ४,३,१) इति

प्रक्रम्य उक्तं परिशिष्टे — “‘अभयम्’ (अ १९,१५,५) इत्युच्चा^३ चतस्रः शर्कराः प्रदक्षिणं प्रतिदिशं क्षिपेत् । ‘एग्रस्मानम्’^४ आ तिष्ठ’ (अ २,१३,४) इति पञ्चमीम् अधिष्ठापयेत् । ‘न तं यक्ष्माः’ (अ १९,३८), ‘एतु देवः’ (अ १९,३९) इति शुग्गुलुकुष्ठधूपं दद्यात् । ‘यस्ते गन्धः’ (१२,१,२३-२५), ‘श्यायुषम्’ (अ ५,२८,७) इति भूमिं प्रयच्छेत् । ‘दूष्या दूषिरसि’ (अ २,११,१) इति प्रतिसरम्^५ आबध्य । ‘तां शर्कराम्’^६ ‘अग्निर्मा पातु वसुभिः पुरस्ताद्’ (अ १९,१७) इति ×× प्रतिदिशं क्षिपेत्” (अप ४,४,५-१०) इति ।

तत्र ‘अग्निर्मा पातु’ इति सूक्ते एकैकस्याः प्राच्यादिमहादिशो द्वौ द्वौ पर्यायौ ध्रुवाया ऊर्ध्वाया^७ दिशश्च एकैक इति दश पर्यायाः ।

तत्र प्रथमपर्याये ‘एष मन्त्र आस्नायते’—

अग्निर्मा पातु वसुभिः पुरस्तात् तस्मिन् क्रमे तस्मिच्छ्रये तां पुरं प्रैमि^८ ।

स मा रक्षतु स मा गोपायतु तस्मा आत्मानं परि ददे स्वाहा ॥ १ ॥

अग्निः । मा । पातु । वसुभिः । पुरस्तात् । तस्मिन् । क्रमे । तस्मिन् । श्रये । ताम् । पुरम् । प्र । एमि । सः । मा । रक्षतु । सः । मा । गोपायतु । तस्मै । आत्मानम् । परि । ददे । स्वाहा ॥१॥

अग्निः पृथिवीस्थानो देवः वसुभिः एतत्संज्ञकैर्देवैः सह पुरस्तात् पूर्वस्यां दिशि मा मां पातु रक्षतु । अग्नेर्वसुसाहित्यम् अन्यत्रास्नायते — ‘अग्निः प्रथमो वसुभिर्नो अव्यात्’ (आश्रौ २,११,१२) इति । कुत्रस्थं पुरुषं रक्षतु इत्याकाङ्क्षायाम् आह — तस्मिन् क्रमे । क्रमणं क्रमः^९ पादप्रक्षेपः । भावे घञ् । ‘नोदातोपदेशस्य’ (पा ७,३,३४) इति वृद्ध्यभावः । तस्मिन् पादप्रक्षेपे । तस्मिन् श्रये । श्रयणं श्रयः^{१०} आश्रयः । ‘अग्निभुवोऽनुपसर्गे’ (पा ३,३,२४) इति विहितो घञ् व्यत्ययेन न प्रवर्तते । ^{११}‘एरच्’ (पा ३,३,५६) इति अच्प्रत्ययः^{११} । तस्मिन् आश्रये अवस्थाने । पादप्रक्षेपप्रदेशे अवस्थानप्रदेशे चेत्यर्थः । यद्वा क्रमे श्रये इति तिङन्तं पदम् । तस्मिन् यस्मि-

१. राजम् S'. २. मर्चितां S'. ३. तु. BN.; वैतु. S' नभयं सोम इत्येव-
न्वृत्तं. ४. एग्रस्मानम् S'. ५. प्रतिदिशम् S'. ६. नास्ति BN. ७. ऊर्ध्वायाश्च
S'. ८. एवमग्रमास्नायते S'. ९. ब्रवीमि पै ७,१६,१ एवमग्रेऽपि. १०. वैतु. मंपा.
११. येनचित्प्रत्ययः S'.

न्नुद्दिष्टे स्थाने क्रमे पादं प्रक्षिपामि । क्रमतेर्विपूर्वत्वाभावेऽपि व्यत्ययेन आत्मने-
पदम् । यद्वा वृत्त्याद्यर्थेषु अनुपसर्गात् आत्मनेपदम् । यद् गन्तव्यं स्थानम्
उद्दिश्य उत्सहे तत्र^१ । तथा यत् स्थानं श्रये आश्रयामि तत्र । श्रियं^२ सेवायाम् ।
लटि त्रित्वात् कर्त्रभिप्राये क्रियाफले^३ आत्मनेपदम् । तां पुरम् या उद्दिष्टा
पूः शय्यागृहलक्षणा तां पुरं प्रैमि प्रगच्छामि । तत्र सर्वत्र अग्निर्मा
पात्विति संबन्धः । यद्वा 'आपो मौषधीमतीः XXX तासु क्रमे तासु श्रये' इति
षष्ठमन्त्रे स्त्रीलिङ्गनिर्देशेन आम्नानाद् अत्रापि तस्मिन् क्रमे इत्यत्र एवं व्याख्येयम् ।
तस्मिन् । सति सप्तमीयम् । तस्मिन् वसुमत्यग्नौ रक्षके सति क्रमे क्रमणं^४ करोमि ।
तस्मिन् रक्षके सति श्रये आश्रयामि । तां पुरं प्रैमीत्यादि पूर्ववत् । किं च
स वसुमान् अग्निः मा मां रक्षतु । सः अग्निश्च मा मां गोपायतु । अत्र रक्षणगोपनयोः
अहितनिवारणहितकरणरूपपालनभेदेन भेदो द्रष्टव्यः । गुपेः 'गुपूधूप'^५ (पा ३, १, २८)
इति आयप्रत्ययः । तस्मै सर्वतोरक्षकाय वसुमते अग्नये आत्मानं परि ददे । रक्षणार्थं
दानं परिदानम् इत्युच्यते । रक्षार्थं प्रयच्छामि । स्वाहा । तदधीनत्वद्योतनार्थं
स्वाहाशब्दप्रयोगः यथा सुहुतं^६ हविस्तत्तद्देवताधीनं भवति एवम् आत्मापि
रक्षणार्थम् अग्न्यधीनो भवत्वित्यर्थः ।

एवम् 'उत्तरे नव पर्याया'^७ व्याख्येयाः । विशेषस्तु तत्रतत्र वक्ष्यते ।

द्वितीयपर्यायमन्त्रः—

वायुर्मान्तरिक्षेणैतस्यां दिशः पातु तस्मिन् क्रमे तस्मिन्लये तां पुरं प्रैमि ।
स मा रक्षतु स मा गोपायतु तस्मा आत्मानं परि ददे स्वाहा ॥ २ ॥

वायुः । मा । अन्तरिक्षेण । एतस्याः । दिशः । पातु । तस्मिन् । क्रमे । तस्मिन् । श्रये ।
ताम् । पुरम् । प्र । एमि । सः । मा । रक्षतु । सः । मा । गोपायतु । तस्मै । आत्मानम् ।
परि । ददे । स्वाहा ॥ २ ॥

वायुः अन्तरिक्षस्थानो देवः अन्तरिक्षेण स्वाधिष्ठितेन^८ मध्यमलोकेन सह
मा माम् एतस्याः पूर्वमन्त्रे पुरस्ताद् इति निर्दिष्टायाः प्राच्या दिशः पातु । 'शीत्रा-
र्थात्म' (पा १, ४, २५) इति अपादानत्वात् पञ्चमी । तस्मिन् क्रमे इत्यादि पूर्ववत् ।

सोमो मा रुद्रैर्दक्षिणाया दिशः पातु तस्मिन् क्रमे तस्मिन्लये तां पुरं प्रैमि ।
स मा रक्षतु स मा गोपायतु तस्मा आत्मानं परि ददे स्वाहा ॥ ३ ॥

१. तत्रस्थ S'. २. श्रीम् शंभा. ३. क्रियापदे S'. ४. क्रमेण S'.
५. सुहुतं S'. ६. 'रेयनवमप' S'. ७. 'तीयः पर्या' S'. ८. स्वधि° S'.

सोमः । मा । रुद्रैः । दक्षिणायाः । दिशः । पातु । तस्मिन् । क्रमे । तस्मिन् । श्रये । ताम् ।
पुरम् । प्र । एमि । सः । मा । रक्षतु । सः । मा । गोपायतु । तस्मै । आत्मानम् । परि ।
ददे । स्वाहा ॥ ३ ॥

सोमो देवः रुद्रैः रोदयितृभिः एतत्संज्ञकैर्देवैः सह मा मां दक्षिणायाः दक्षिणस्या
दिशः पातु । सोमस्य रुद्रसाहित्यम् अन्यत्रास्त्रायते — 'सोमो रुद्रैरभिरक्षतु त्मना'
(आश्रौ २, ११, १२) इति । शिष्टं पूर्ववन्नेयम् ।

वरुणो मादित्यैरेतस्यां दिशः पातु तस्मिन् क्रमे तस्मिच्छ्रये तां पुरं प्रैमि ।
स मा रक्षतु स मा गोपायतु तस्मा आत्मानं परि ददे स्वाहा ॥ ४ ॥
वरुणः । मा । आदित्यैः । एतस्याः । दिशः । पातु । तस्मिन् । क्रमे । तस्मिन् । श्रये । ताम् ।
पुरम् । प्र । एमि । सः । मा । रक्षतु । सः । मा । गोपायतु । तस्मै । आत्मानम् । परि ।
ददे । स्वाहा ॥ ४ ॥

वरुणः वारको देवः आदित्यैः अदितिपुत्रैः एतत्संज्ञकैर्देवैः सह । वरुणस्य
आदित्यसाहित्यम् अन्यत्र श्रूयते — 'आदित्यैर्ना वरुणः शर्म यंसत्' (आश्रौ २, ११, १२)
इति । एतस्या दक्षिणाया दिशः पातु । शिष्टं व्याख्यातम् ।

सूर्यो मा द्यावापृथिवीभ्यां प्रतीच्यां दिशः पातु तस्मिन् क्रमे तस्मिच्छ्रये तां पुरं प्रैमि ।
स मा रक्षतु स मा गोपायतु तस्मा आत्मानं परि ददे स्वाहा ॥ ५ ॥
सूर्यः । मा । द्यावापृथिवीभ्याम् । प्रतीच्याः । दिशः । पातु । तस्मिन् । क्रमे । तस्मिन् ।
श्रये । ताम् । पुरम् । प्र । एमि । सः । मा । रक्षतु । सः । मा । गोपायतु । तस्मै ।
आत्मानम् । परि । ददे । स्वाहा ॥ ५ ॥

सूर्यः सर्वस्य प्रेरक आदित्यः । 'राजसूर्यसूर्य' (पा ३, १, ११४) इति सुबतेः
सूर्यतेर्वा सूर्यशब्दः क्यबन्तत्वेन निपातितः । द्यावापृथिवीभ्यां सह । तत्प्रकाश्यत्वेन
तत्साहित्यम् । प्रतीच्याः पश्चिमाया दिशः पातु । शिष्टं पूर्ववद् व्याख्येयम् ।

आपो मौपधीमतीरेतस्यां दिशः पान्तु तासु क्रमे तासु श्रये तां पुरं प्रैमि ।
ता मा रक्षन्तु ता मा गोपायन्तु ताम्य आत्मानं परि ददे स्वाहा ॥ ६ ॥
आपः । मा । ओपधीमतीः । एतस्याः । दिशः । पान्तु । तासु । क्रमे । तासु । श्रये ।

ताम् । पुरम् । प्र । एमि । ताः । मा । रक्षन्तु । ताः । मा । गोपायन्तु । ताभ्यः ।
आत्मानम् । परि । ददे । स्वाहा ॥ ६ ॥

ओषधीमतीः ओषधीमत्यः । 'वा छन्दसि' (पा ६, १, १०६) इति पूर्वसवर्णदीर्घः ।
आपः । अपाम् ओषधीसाहित्यं संपोष्यत्वेन हेतुना । एतस्याः प्रतिच्या दिशः मा मां पान्तु ।
तासु ओषधीमतीष्वप्सु रक्षिकासु सतीषु क्रमे गन्तव्यं स्थानं प्रति पादं प्रक्षिपामि ।
तासु रक्षित्रीषु श्रये संश्रये अवतिष्ठे । तां पुरम् शय्यागृहलक्षणां प्रेमि प्रगच्छामि ।
तत्र सर्वत्र आपः पान्तु इति संबन्धः । किं च ता आपो मा मां रक्षन्तु ।
ताः च मा गोपायन्तु । ताभ्यः अद्भ्यः आत्मानं परि ददे रक्षणार्थं प्रयच्छामि ।
स्वाहाशब्दो व्याख्यातः ।

विश्वकर्मा मा सप्तऋषिभिरुदीच्या दिशः पातु तस्मिन् क्रमे तस्मिच्छ्रये तां पुरं प्रेमि ।
स मा रक्षतु स मा गोपायतु तस्मा आत्मानं परि ददे स्वाहा ॥ ७ ॥

विश्वऽकर्मा । मा । सप्तऋषिऽभिः । उदीच्याः । दिशः । पातु । तस्मिन् । क्रमे । तस्मिन् ।
श्रये । ताम् । पुरम् । प्र । एमि । सः । मा । रक्षतु । सः । मा । गोपायतु । तस्मै ।
आत्मानम् । परि । ददे । स्वाहा ॥ ७ ॥

विश्वकर्मा विश्वं सर्वं कर्म कार्यं सृज्यं यस्माद् भवति स विश्वकर्मा
विश्वजगत्कारणभूतः परमात्मा सप्तर्षिभिः^१ स्वमनःसृष्टैः सप्तसंख्याकैर्ऋषिभिः सह
मा माम् उदीच्या उत्तरस्या दिशः पातु । विश्वकर्मणः सप्तर्षिसाहित्यं स्वकार्यत्वेन ।
उक्तं च भगवता गीतासु—

‘महर्षयः सप्त पूर्वं चत्वारो मनवस्तथा ।

मद्भावा मानसा जाता येषां लोक इमाः प्रजाः ॥’ (भगी १०, ६) इति ।

तस्मिन् सप्तर्षिसहिते विश्वकर्मणि रक्षितरि । क्रमे इत्यादि पूर्ववद् व्याख्येयम् ।

इन्द्रो मा मरुत्वानेतस्या दिशः पातु तस्मिन् क्रमे तस्मिच्छ्रये तां पुरं प्रेमि ।
स मा रक्षतु स मा गोपायतु तस्मा आत्मानं परि ददे स्वाहा ॥ ८ ॥

इन्द्रः । मा । मरुत्ऽवान् । एतस्याः । दिशः । पातु । तस्मिन् । क्रमे । तस्मिन् । श्रये ।
ताम् । पुरम् । प्र । एमि । सः । मा । रक्षतु । सः । मा । गोपायतु । तस्मै ।
आत्मानम् । परि । ददे । स्वाहा ॥ ८ ॥

बृहस्पतिः बृहतां महतां देवानां पतिर्देवो विश्वैः सर्वैः देवैः सह ऊर्ध्वायाः उपरिस्थिताया दिवो दिशः । द्यौरपि ऊर्ध्वदिक्त्वेन तत्रतत्रोच्यते । तस्याः पातु । तस्मिन् विश्वदेवसहिते बृहस्पतौ रक्षितरि क्रमे पादप्रक्षेपं करोमि । शिष्टं पूर्ववन्नेयम् ।

इति द्वितीयेऽनुवाके अष्टमं सूक्तम् ।

‘अग्निं ते वसुवन्तम्’ इति सूक्तस्य पिष्टरात्रीसमर्चने कर्मणि शर्कराप्रक्षेपे पूर्वसूक्तेन सह उक्तो विनियोगः ।

अत्र पूर्वसूक्ते प्राच्यादिदिग्भ्यो रक्षिका ‘वसुमदग्न्यादिदेवताः तत्तद्दिग्वस्थिताः’ सत्यः शत्रुसकाशाद् रक्षन्तु इति प्रतिपाद्यते । अत्र तु तासु देवतासु तत्तद्दिश आगच्छन्तः स्वद्वेषिणः अनिष्टकारिणो नाशार्थं प्रविशन्तु इति प्रतिपाद्यते इत्येतावान् विशेषः । अत्रापि दश पर्यायाः । सर्वेपि अर्धर्चाः ।

प्रथमपर्यायद्वयम् एवम् आम्नायते—

अग्निं ते वसुवन्तमृच्छन्तु^१ । ये माऽघायवः प्राच्या दिशोऽभिदासान्^२ ॥ १ ॥

अग्निम् । ते^३ । वसुवन्तम् । ऋच्छन्तु । ये । मा । अघायवः । प्राच्याः । दिशः । अभिदासान्^४ ॥

वायुं तेऽन्तरिक्षवन्तमृच्छन्तु^५ । ये माऽघायव एतस्या दिशोऽभिदासान्^६ ॥ २ ॥

वायुम् । ते^७ । अन्तरिक्षवन्तम् । ऋच्छन्तु । ये । मा । अघायवः । एतस्याः । दिशः । अभिदासान्^८ ॥ २ ॥

अघायवः अघं हिंसालक्षणं पापं परस्येच्छन्तः । अघशब्दात् ‘छन्दसि परेच्छायामपि’ (पावा ३, १, ८) इति क्यच् । ‘अश्वाघस्यात्’ (पा ७, ४, ३७) इति आत्वम् । ‘क्याच्छन्दसि’ (पा ३, २, १७०) इति उपत्ययः । जिष्वांसवो ये शत्रवः प्राच्याः पूर्वस्या दिश आगत्य मा मां रात्रीसमर्चनकारिणं अभिदासान्^९ अभितः सर्वतो दासयेयुः उपक्षपयेयुः^{१०} हिंस्युः । दसु उपक्षये । अस्माण्यन्ताद् अभिपूर्वात् पञ्चमलकारे ‘तिष्ति तिष्ठे भवन्ति’ (पावा ७, १, ३९) इति झेस्तिबादेशः । ‘इतश्च लोपः’ (पा ३, ४, ९७) इति इकारलोपः । ‘लेटोऽडाटौ’ (पा ३, ४, ९४) इति आडागमः । ‘छन्दस्युभयथा’ (पा ३, ४, ११७) इति तिप आर्धधातुकत्वेन ‘णेरनिटि’ (पा ६, ४, ५१) इति णिलोपः । प्रत्ययलक्षणपरिभाषया ‘अत उपधायाः’

१. दग्न्यादीर्देवताः तत्रादिगं S'. २. वसुमन्तं सा. पै ७, १७, १. ३. तु. RW. पै.; वैतु. शंपा. सात. °सात्, एवमुत्तरत्रापि; दिशोभिं B^h, D, R, S^m, C_s, WM., एवमुत्तरत्रापि.
४. ते P. ५. तैश्च तरिक्षं C; तैवरिक्षं D, RS, ^mC_s, WM.; तैवरिक्षं > तैवरिक्षं Dc.
६. ते P, J; ते > ते P^r. ७. वैतु. मंपा. ८. उपक्षयेयुः S'.

(पा ७,२,११६) इति वृद्धिः । ते अभिदासकाः शत्रवो वसुमन्तम्^१ वसुभिर्देवैस्तद्वन्तम्
अग्निम् ऋच्छन्तु मरणार्थं प्राप्नुवन्तु । ऋच्छ गतीन्द्रियप्रलयमूर्तिभावेषु । अस्मात् लोद् ।
एवम् उत्तरे नव पर्यायमन्त्रा व्याख्येयाः [१] । अन्तरिक्षवन्तम् अन्तरिक्षम् अधिष्ठेयत्वेन
यस्यास्ति तं वायुं ते अघायवः शत्रवः ऋच्छन्तु प्रलयार्थं प्राप्नुवन्तु ये अघायवः शत्रवः
एतस्याः प्राच्या दिशः सकाशाद् आगत्य मा माम् अभिदासात्^२ अभिदासयेयुः हिंस्युः [२] ।

तृतीयचतुर्थपर्यायमन्त्रौ—

सोमं ते रुद्रवन्तमृच्छन्तु । ये माऽघायवो दक्षिणाया दिशोऽभिदासान्^३ ॥ ३ ॥
सोमम् । ते । रुद्रवन्तम् । ऋच्छन्तु । ये । मा । अघायवः । दक्षिणायाः । दिशः ।
अभिदासान्^३ ॥ ३ ॥

वरुणं त आदित्यवन्तमृच्छन्तु । ये माऽघायव एतस्या दिशोऽभिदासान्^३ ॥ ४ ॥
वरुणम् । ते । आदित्यवन्तम् । ऋच्छन्तु । ये । मा । अघायवः । एतस्याः । दिशः ।
अभिदासान्^३ ॥ ४ ॥

ते हिंसकाः शत्रवो रुद्रवन्तम् रुद्रैर्देवैस्तद्वन्तं सोमं देवम् ऋच्छन्तु नाशार्थं
गच्छन्तु [३] । आदित्यवन्तम् आदित्यैरदितिपुत्रैः आदित्यसंज्ञकैर्वा देवैस्तद्वन्तं वरुणम्
अरिष्टनिवारकं देवं ते शातयितारो रिपवः ऋच्छन्तु । एतस्या दक्षिणाया दिशः ।
शिष्टं पूर्ववत् [४] ।

पञ्चमषष्ठमन्त्रपाठस्तु—

सूर्यं ते द्यावापृथिवीवन्तमृच्छन्तु । ये माऽघायवः प्रतीच्याः दिशोऽभिदासान्^३ ॥ ५ ॥
सूर्यम् । ते । द्यावापृथिवीवन्तम् । ऋच्छन्तु । ये । मा । अघायवः । प्रतीच्याः । दिशः ।
अभिदासान्^३ ॥ ५ ॥

अपस्त ओषधीमतीर्ऋच्छन्तु । ये माऽघायव एतस्या दिशोऽभिदासान्^३ ॥ ६ ॥
अपः । ते । ओषधीमतीः । ऋच्छन्तु । ये । मा । अघायवः । एतस्याः । दिशः ।
अभिदासान्^३ ॥ ६ ॥

द्यावापृथिवीवन्तम् द्यावापृथिव्यौ यस्य प्रकाश्यत्वेन स्त इति मनुष्यः ।
'छन्दसीरः' (पा ८,२,१५) इति तस्य बत्वम् [५] । ओषधीमतीरपः उदकानि कर्म ।
एतस्याः प्रतीच्या दिशः । शिष्टं निगदसिद्धम् [६] ।

सप्तमाष्टमपर्यायमन्त्रपाठस्तु—

विश्वकर्माणं ते सप्तऋषिवन्तमृच्छन्तु ।

ये माऽघ्रायव उदीच्या दिशोऽभिदासान् ॥ ७ ॥

विश्वऽकर्माणम् । ते । सप्तऋषिऽवन्तम्^१ । ऋच्छन्तु ।

ये । मा । अघ्रायवः । उदीच्याः । दिशः । अभिऽदासान्^२ ॥ ७ ॥

इन्द्रं ते मरुत्वन्तमृच्छन्तु । ये माऽघ्रायव एतस्या दिशोऽभिदासान् ॥ ८ ॥

इन्द्रम् । ते । मरुत्ऽवन्तम् । ऋच्छन्तु । ये । मा । अघ्रायवः । एतस्याः । दिशः ।

अभिऽदासान्^३ ॥ ८ ॥

सप्तऋषिवन्तम् सप्तसंख्याका ऋषयः सृज्यत्वेन यस्य सन्ति इति मतुप् । 'ऋष्यकः' (पा ६, १, १२८) इति प्रकृतिभावः । 'इन्द्रसीरः' (पा ८, २, १५) इति मतुपो वत्वम् [७] । मरुत्वन्तम् मरुद्भिस्तद्वन्तम् इन्द्रम् । एतस्या उदीच्या दिशः । शिष्टं व्याख्यातम् [८] ।

नवमदशमपर्यायौ एवमास्त्रायेते—

प्रजापतिं ते प्रजननवन्तमृच्छन्तु । ये माऽघ्रायवो ध्रुवाया दिशोऽभिदासान् ॥ ९ ॥

प्रजाऽपतिम् । ते^४ । प्रजननऽवन्तम् । ऋच्छन्तु । ये । मा । अघ्रायवः । ध्रुवायाः ।

दिशः । अभिऽदासान्^५ ॥ ९ ॥

बृहस्पतिं ते विश्वदेववन्तमृच्छन्तु । ये माऽघ्रायव ऊर्ध्वाया दिशोऽभिदासान् ॥ १० ॥

बृहस्पतिम् । ते । विश्वदेवऽवन्तम् । ऋच्छन्तु । ये । मा । अघ्रायवः । ऊर्ध्वायाः ।

दिशः । अभिऽदासान्^६ ॥ १० ॥

प्रजननं नाम सर्वजगदुत्पादनसाधनं वस्तु । यद्वा प्रजननम् इति पुंभ्यञ्जनम् उच्यते । स्त्रीपुंससृष्टेस्तन्निमित्तकत्वात् [९] । विश्वदेववन्तम् विश्वैर्देवैस्तद्वन्तम् । 'मादुपधायाः' (पा ८, २, ९) इति मतुपो वत्वम् । बृहस्पतिम् बृहतां महतां देवानां पतिं देवम् । शिष्टम् अविशिष्टम् [१०] ।

इति द्वितीयेऽनुवाके नवमं सूक्तम् ।

'मित्रः पृथिव्योदक्रामत्' इति सूक्तेन पुरोहितो रात्रौ राजानं शय्यागृहं प्रवेशयेत् । परिशिष्टं तु पूर्वमेव उदाहृतम् । रात्रौ नूतननगरप्रवेशनकर्मणि च विनियोगः ।

१. पृ १८५४ टि ३ द.

२. सप्तऋषिं P, P^२.

३. ते P, P^२.

४. अवसिं S^२.

मित्रः पृथिव्योदक्रामत् तां पुरं प्र णयामि वः ।

तामा विशत तां प्र विशत सा वः शर्म च वर्म च यच्छतु ॥ १ ॥

मित्रः । पृथिव्या । उत् । अक्रामत् । ताम् । पुरम् । प्र । नयामि । वः । ताम् । आ ।

विशत । ताम् । प्र । विशत । सा । वः । शर्म । च । वर्म । च । यच्छतु ॥ १ ॥

मित्रः । मित्रशब्देन अग्निरुच्यते । पृथिव्याः^१ साहचर्यात् पृथिवीस्थानत्वाद् अग्नेः 'सूर्यो दिवोदक्रामत्' (३) इति सूर्यस्य पृथग्बक्ष्यमाणत्वाच्च । मित्रः अग्निः मीयमानत्वाद्^२ आहवनीयादिस्वरूपेण प्रणीयमानत्वात् । इमिन् प्रक्षेपणे । अस्माद् औणादिकः क्वन्प्रत्ययः^३ । किन्त्वाद् गुणाभावः । पृथिव्या स्वनिवासस्थानभूतेन पृथिवीलोकेन सह उदक्रामत् उत्क्रान्तवान् । यां पुरं रक्षितुम् इति शेषः । तां पृथिवीलोकाभिमानिना अग्निना रक्षितां^४ पुरम् शय्यागृहलक्षणां प्रसिद्धां नगरीं वा वः युष्मान् राज्ञः । पूजायां बहुवचनम् । पुत्रमित्रामात्या-वरोधस्त्रीविवक्षया वा बहुवचनम् । पुत्रयोषित्सहितान् युष्मान् प्र णयामि प्रकषेण नयामि प्रापयामि । ततः तां पुरम् आ विशत अभिमुखं प्रविशत प्रवेशोन्मुक्ता भवत । अनन्तरं तां पुरं प्र विशत अन्तःप्रविष्टा भवत । शय्यास्थाने स्वीयसीधे वा निविष्टा भवतेति वा । सा पूः शय्यागृहलक्षणा पुरी वा वः युष्मभ्यं प्रविष्टेभ्यः शर्म सुखं वर्म कवचं पुराभेद्यत्त्वलक्षणम् आवरणं वा यच्छतु प्रयच्छतु । दाणो यच्छादेशः । परस्परसमुच्चयार्थं चकारौ । एवम् उत्तरे दश पर्यायमन्त्रा व्याख्येयाः । विशेषस्तु तत्रतत्र बक्ष्यते^५ । यथा अग्निः स्वाधिष्ठिते पृथिवीलोके सर्वोत्तरो वर्तते एवं त्वमपि इदं नगरम् अधिष्ठाय सर्वातिशापी वर्तस्वेति विवक्षितम् । यथा पृथिव्या सह अग्निरुत्क्रान्तवान् इत्युक्तः एवम् उत्तरयोर्वायु-सूर्यमन्त्रयोस्तात्पर्यार्थं^६ उच्येयः^७ ।

वायुरन्तरिक्षेणोदक्रामत् तां पुरं प्र णयामि वः ।

तामा विशत तां प्र विशत सा वः शर्म च वर्म च यच्छतु ॥ २ ॥

वायुः । अन्तरिक्षेण । उत् । अक्रामत् । ताम् । पुरम् । प्र । नयामि । वः ।

ताम् । आ । विशत । ताम् । प्र । विशत । सा । वः । शर्म । च । वर्म । च । यच्छतु ॥ २ ॥

वायुः वातो मातरिश्वा अन्तरिक्षेण अन्तरा क्षान्तेन स्वीयेन मध्यमलोकेन सह उदक्रामत् । यां पुरं रक्षितुम् इति शेषः । तां पुरम् इत्यादि पूर्ववद् व्याख्येयम् ।

१. पृथिव्या S'. २. मीयत्वात् S'. ३. क्वन्प्र. स्वरः । क्तुः प्र. इ. (८-पाठ ४, १६४) ४. रक्षितां तां S'. ५. बक्ष्यते S'. ६. 'स्तात्पर्या S'. ७. उच्येयः S'.

सप्तमाष्टमपर्यायमन्त्रपाठस्तु—

विश्वकर्माणं ते सप्तऋषिवन्तमृच्छन्तु ।

ये माऽघ्रायव उदीच्या दिशोऽभिदासान् ॥ ७ ॥

विश्वऽकर्माणम् । ते । सप्तऋषिऽवन्तम्^१ । ऋच्छन्तु ।

ये । मा । अघ्रायवः । उदीच्याः । दिशः । अभिऽदासान्^२ ॥ ७ ॥

इन्द्रं ते मरुत्वन्तमृच्छन्तु । ये माऽघ्रायव एतस्या दिशोऽभिदासान् ॥ ८ ॥

इन्द्रम् । ते । मरुत्ऽवन्तम् । ऋच्छन्तु । ये । मा । अघ्रायवः । एतस्याः । दिशः ।

अभिऽदासान्^३ ॥ ८ ॥

सप्तऋषिवन्तम् सप्तसंख्याका ऋषयः सृज्यत्वेन यस्य सन्ति इति मतुप् । 'ऋष्यकः' (पा ६, १, १२८) इति प्रकृतिभावः । 'छन्दसीरः' (पा ८, २, १५) इति मतुपो वत्वम् [७] । मरुत्वन्तम् मरुद्भिस्तद्वन्तम् इन्द्रम् । एतस्या उदीच्या दिशः । शिष्टं व्याख्यातम् [८] ।

नवमदशमपर्यायौ एवमास्त्रायेते—

प्रजापतिं ते प्रजननवन्तमृच्छन्तु । ये माऽघ्रायवो ध्रुवाया दिशोऽभिदासान् ॥ ९ ॥

प्रजाऽपतिम् । ते^४ । प्रजननऽवन्तम् । ऋच्छन्तु । ये । मा । अघ्रायवः । ध्रुवायाः ।

दिशः । अभिऽदासान्^५ ॥ ९ ॥

बृहस्पतिं ते विश्वदेववन्तमृच्छन्तु । ये माऽघ्रायव ऊर्ध्वाया दिशोऽभिदासान् ॥ १० ॥

बृहस्पतिम् । ते । विश्वदेवऽवन्तम् । ऋच्छन्तु । ये । मा । अघ्रायवः । ऊर्ध्वायाः ।

दिशः । अभिऽदासान्^६ ॥ १० ॥

प्रजननं नाम सर्वजगदुत्पादनसाधनं वस्तु । यद्वा प्रजननम् इति पुंष्यञ्जनम् उच्यते । स्त्रीपुंससृष्टेस्तन्निमित्तकत्वात् [९] । विश्वदेववन्तम् विश्वैर्देवैस्तद्वन्तम् । 'मादुपधायाः' (पा ८, २, ९) इति मतुपो वत्वम् । बृहस्पतिम् बृहतां महतां देवानां पतिं देवम् । शिष्टम् अविशिष्टम् [१०] ।

इति द्वितीयेऽनुवाके नवमं सूक्तम् ।

'मित्रः पृथिव्योदक्रामत्' इति सूक्तेन पुरोहितो रात्रौ राजानं शय्यापृष्ठं प्रवेशयेत् । परिशिष्टं तु पूर्वमेव उदाहृतम् । रात्रौ नूतननगरप्रवेशनकर्मणि च विनियोगः ।

मित्रः पृथिव्योर्दक्रामत् तां पुरं प्र णयामि वः ।

तामा विशत तां प्र विशत सा वः शर्म च वर्म च यच्छतु ॥ १ ॥

मित्रः । पृथिव्या । उत् । अक्रामत् । ताम् । पुरम् । प्र । नयामि । वः । ताम् । आ ।
विशत । ताम् । प्र । विशत । सा । वः । शर्म । च । वर्म । च । यच्छतु ॥ १ ॥

मित्रः । मित्रशब्देन अग्निरुच्यते । पृथिव्याः' साहचर्यात् पृथिवीस्थानत्वाद्
अग्नेः 'सूर्यो दिवोदक्रामत्' (३) इति सूर्यस्य पृथग्वक्ष्यमाणत्वाच्च । मित्रः
अग्निः मीयमानत्वाद्' आहवनीयादिस्वरूपेण प्रणीयमानत्वात् । द्रुमिष् प्रक्षेपणे ।
अस्माद् औणादिकः ऋन्प्रत्ययः' । कित्वाद् गुणाभावः । पृथिव्या स्वनिवा-
सस्थानभूतेन पृथिवीलोकेन सह उदक्रामत् उत्क्रान्तवान् । यां पुरं रक्षितुम् इति
शेषः । तां पृथिवीलोकाभिमानिना अग्निना रक्षितां' पुरम् शय्यागृहलक्षणां
प्रसिद्धां नगरीं वा वः युष्मान् राज्ञः । पूजायां बहुवचनम् । पुत्रमित्रामात्या-
वरोधस्त्रीविवक्षया वा बहुवचनम् । पुत्रयोषित्सहितान् युष्मान् प्र णयामि प्रकर्षेण
नयामि प्रापयामि । ततः तां पुरम् आ विशत अभिमुखं प्रविशत प्रवेशोन्मुक्ता
भवत । अनन्तरं तां पुरं प्र विशत अन्तःप्रविष्टा भवत । शय्यास्थाने स्वीयसौधे
वा निविष्टा भवतेति वा । सा पूः शय्यागृहलक्षणा पुरी वा वः युष्मर्थ्य
प्रविष्टेभ्यः शर्म सुखं वर्म कवचं पुराभेद्यत्वलक्षणम् आवरणं वा यच्छतु प्रयच्छतु ।
दाणो यच्छादेशः । परस्परसमुच्चयार्थौ चकारौ । एवम् उत्तरे दश पर्यायमन्त्रा
व्याख्येयाः । विशेषस्तु तत्रतत्र वक्ष्यते' । यथा अग्निः स्वाधिष्ठिते पृथिवीलोके
सर्वोत्तरो वर्तते एवं त्वमपि इदं नगरम् अधिष्ठाय सर्वातिशायी वर्तस्वेति
विवक्षितम् । यथा पृथिव्या सह अग्निरुत्क्रान्तवान् इत्युक्तः एवम् उत्तरयोर्वायु-
सूर्यमन्त्रयोस्तात्पर्यार्थ' उच्येयः' ।

वायुरन्तरिक्षेणोर्दक्रामत् तां पुरं प्र णयामि वः ।

तामा विशत तां प्र विशत सा वः शर्म च वर्म च यच्छतु ॥ २ ॥

वायुः । अन्तरिक्षेण । उत् । अक्रामत् । ताम् । पुरम् । प्र । नयामि । वः ।
ताम् । आ । विशत । ताम् । प्र । विशत । सा । वः । शर्म । च । वर्म । च । यच्छतु ॥ २ ॥

वायुः वातो मातरिश्वा अन्तरिक्षेण अन्तरा क्षान्तेन स्वीयेन मध्यमलोकेन
सह उदक्रामत् । यां पुरं रक्षितुम् इति शेषः । तां पुरम् इत्यादि पूर्ववद् व्याख्येयम् ।

१. पृथिव्या S'. २. मीयत्वात् S'. ३. ऋन्प्र. स्वरः ? क्तुः प्र. इ. (७-
पाठ ४, १६४) ४. रक्षितां तां S'. ५. वक्ष्यते S'. ६. 'स्तात्पर्या S'. ७. उच्येयाः S'.

सूर्यो दिवोर्दक्रामत् तां पुरं प्र णयामि वः ।

तामा विशत् तां प्र विशत् सा वः शर्म च वर्म च यच्छतु ॥ ३ ॥

सूर्यः । दिवा । उत् । अक्रामत् । ताम् । पुरम् । प्र । नयामि । वः । ताम् । आ ।
विशत् । ताम् । प्र । विशत् । सा । वः । शर्म । च । वर्म । च । यच्छतु ॥ ३ ॥

सूर्यः सर्वस्य प्रेरक आदित्यः दिवा स्वनिवासस्थानेन युलोकेन सह ।
उदक्रामत् इत्यादि पूर्ववत् ।

चन्द्रमा नक्षत्रैरुदक्रामत् तां पुरं प्र णयामि वः ।

तामा विशत् तां प्र विशत् सा वः शर्म च वर्म च यच्छतु ॥ ४ ॥

चन्द्रमाः । नक्षत्रैः । उत् । अक्रामत् । ताम् । पुरम् । प्र । नयामि । वः । ताम् । आ ।
विशत् । ताम् । प्र । विशत् । सा । वः । शर्म । च । वर्म । च । यच्छतु ॥ ४ ॥

चन्द्रमाः चन्द्रम् आह्लादं माति निर्मिमीत इति चन्द्रमाः सर्वस्य लोकस्य
आह्लादको हिमांशुः नक्षत्रैः । न क्षीयन्त इति नक्षत्राणि तारकाः । 'नभ्राण्णान्'
(पा ६, ३, ७५) इत्यादिना नक्षत्रशब्दो निपातितः । स्वोपभोग्यैरश्विन्यादिनक्षत्रैः
सह नक्षत्राधिपतिश्चन्द्रमाः स्वपरिवारभूतैस्तैरेव सहितो यां पुरं रक्षितुम्
उत्क्रान्तवान् तां पुरम् । युष्मान् प्रापयामीत्यादि गतम् ।

सोम ओषधीभिरुदक्रामत् तां पुरं प्र णयामि वः ।

तामा विशत् तां प्र विशत् सा वः शर्म च वर्म च यच्छतु ॥ ५ ॥

सोमः । ओषधीभिः । उत् । अक्रामत् । ताम् । पुरम् । प्र । नयामि । वः । ताम् । आ ।
विशत् । ताम् । प्र । विशत् । सा । वः । शर्म । च । वर्म । च । यच्छतु ॥ ५ ॥

सोमः ओषधीनां रसप्रदानेन पोषको देवः ओषधीभिः ओषः पाको धीयत
आस्विति ओषध्यः फलपाकान्ताः । उपलक्षणम् एतत् तरुगुल्मारीनाम् । तैः
स्वपोष्यैः सहितः । उदक्रामत् इत्यादि गतम् । युष्माभिः प्रविश्यमाने पुरे
ओषध्यादिसमृद्धिर्भवत्वित्यर्थः ।

यज्ञो दक्षिणाभिरुदक्रामत् तां पुरं प्र णयामि वः ।

तामा विशत् तां प्र विशत् सा वः शर्म च वर्म च यच्छतु ॥ ६ ॥

यज्ञः । दक्षिणाभिः । उत् । अक्रामत् । ताम् । पुरम् । प्र । नयामि । वः । ताम् । आ ।
विशत् । ताम् । प्र । विशत् । सा । वः । शर्म । च । वर्म । च । यच्छतु ॥ ६ ॥

यज्ञः ज्योतिष्टोमादिः प्रकृतिविकृत्यात्मकः सर्वः क्रतुः दक्षिणाभिः विहिता-
मिर्यथोक्ताभिर्दक्षिणाभिः सह उक्कान्तवान् । यां पुरं रक्षितुम् इति शेषः । अत्र
बहुदक्षिणाका यज्ञाः समृद्धा भवन्त्स्वित्यर्थः । तां पुरम् इत्यादि गतम् ।

समुद्रो नदीभिरुदक्रामत् तां पुरं प्र णयामि वः ।

तामा विशत तां प्र विशत सा वः शर्म च वर्म च यच्छतु ॥ ७ ॥

समुद्रः । नदीभिः । उत् । अक्रामत् । ताम् । पुरम् । प्र । नयामि । वः । ताम् । आ ।
विशत । ताम् । प्र । विशत । सा । वः । शर्म । च । वर्म । च । यच्छतु ॥ ७ ॥

नदीभिः नदनशीलाभिरापगाभिः समुद्रः समुद्रवन्ति अस्माद् आप इति
अम्बुराशिः उदक्रामत् । तां पुरम् इत्यादि गतम् । रक्षोहनार्थं' नदीसहितसमु-
द्रोत्क्रान्त्या दांपत्यधर्मविशिष्टाः प्रजा अत्र संपद्यन्ताम् इति विवक्ष्यते ।

ब्रह्म ब्रह्मचारिभिरुदक्रामत् तां पुरं प्र णयामि वः ।

तामा विशत तां प्र विशत सा वः शर्म च वर्म च यच्छतु ॥ ८ ॥

ब्रह्म । ब्रह्मचारिभिः । उत् । अक्रामत् । ताम् । पुरम् । प्र । नयामि । वः । ताम् । आ ।
विशत । ताम् । प्र । विशत । सा । वः । शर्म । च । वर्म । च । यच्छतु ॥ ८ ॥

ब्रह्म साङ्गो वेदः ब्रह्मचारिभिः ब्रह्मणि वेदे वेदविहिते यज्ञादिकर्मणि चरितुं
वर्तितुं शीलं येषां तैः सह उदक्रामत् । अनेन श्रौतस्मार्तकर्मनिष्णाताः साङ्ग-
वेदाध्यायिनः अनूचाना ब्राह्मणा बहवः समृध्यन्ताम् इति विवक्ष्यते' । तां पुरम्
इत्यादि पूर्ववत् ।

इन्द्रो वीर्येणोदक्रामत् तां पुरं प्र णयामि वः ।

तामा विशत तां प्र विशत सा वः शर्म च वर्म च यच्छतु ॥ ९ ॥

इन्द्रः । वीर्येण । उत् । अक्रामत् । ताम् । पुरम् । प्र । नयामि । वः । ताम् । आ ।
विशत । ताम् । प्र । विशत । सा । वः । शर्म । च । वर्म । च । यच्छतु ॥ ९ ॥

इन्द्रः परमैश्वर्यसंपन्नः समस्तदेवाधिपतिः वीर्येण यारकर्मणा श्रियायेन बाहुशीर्येण
सेनालक्षणेन बलेन वा सह उद् अक्रामत् । इन्द्रो यथा श्रियायेण स्वर्गान् शत्रून् जिनवान्
एवम् अस्मिन् पुरे वर्तमानस्त्वमपि सर्वातिशायी सर्ववैरिहारी' भूया इत्यर्थः ।

१. रक्षोहनार्थं S.

२. श्रियाये S.

३. सर्ववैरिहारी S.

देवा अमृतेनोदक्रामंस्तां^१ पुरं प्र णयामि वः ।

तामा विशत तां प्र विशत सा वः शर्मं च वर्मं च यच्छतु ॥ १० ॥

देवाः । अमृतेन । उत् । अक्रामन्^१ । ताम् । पुरम् । प्र । नयामि । वः । ताम् । आ । विशत । ताम् । प्र । विशत । सा । वः । शर्मं । च । वर्मं । च । यच्छतु ॥ १० ॥

देवाः द्योतनशीला अमरा अमृतेन अमरणसाधनेन सुधारसेन सह उदक्रामन्^१ । यां पुरं रक्षितुम् इति शेषः । तां पुरम् इत्यादि गतम् । अत्रत्याः प्रजा निर्भीका^२ दीर्घायुषश्च भवन्तु इत्यर्थं विवक्षितुं रक्षणार्थम् अमृतेन सह देवा उत्क्रान्तवन्त इत्युक्तम् ।

प्रजापतिः प्रजाभिरुदक्रामत् तां पुरं प्र णयामि वः ।

तामा विशत तां प्र विशत सा वः शर्मं च वर्मं च यच्छतु ॥ ११ ॥

प्रजापतिः । प्रजाभिः । उत् । अक्रामत् । ताम् । पुरम् । प्र । नयामि । वः । ताम् । आ । विशत । ताम् । प्र । विशत । सा । वः । शर्मं । च । वर्मं । च । यच्छतु ॥ ११ ॥

प्रजापतिः प्रजानां पतिर्देवः प्रजाभिः प्रकर्षेण बहुत्वेन^३ जायमानाभिर्मनुष्यादिकाभिः सह उदक्रामत् । तां पुरम् इत्यादि पूर्ववद् व्याख्येयम् । उत्तरोत्तरप्रमविष्णुप्रजाभूयिष्ठत्वम्^४ अत्र नगरे भूयाद् इत्याशासितुम् इदं वचनम् ।

इति द्वितीयेऽनुवाके दशमं सूक्तम् ।

‘अप न्यधुः पौरुषेयम्’ इति सूक्तेन युद्धोद्यतं राजानं कवचेन पुरोहितः संनद्येत ।

अप न्यधुः^५ पौरुषेयं वधं यमिन्द्राग्नी धाता सविता बृहस्पतिः ।

सोमो राजा वरुणो अश्विनां यमः पूषाऽस्मान् परि पातु मृत्योः ॥ १ ॥

अप । न्यधुः । पौरुषेयम् । वधम् । यम् । इन्द्राग्नी इति । धाता । सविता । बृहस्पतिः । सोमः । राजा । वरुणः । अश्विना । यमः । पूषा । अस्मान् । परि । पातु । मृत्योः ॥ १ ॥

पौरुषेयम् पुरुषैः शातयितृभिररिभिः कृतम् । ‘पुरुषाद् वधविकारसमूहतेनकृतेष्विति वक्तव्यम्’ (पावा ५, १, १०) इति ढम् । ‘भित्त्यादिर्नित्यम्’ (पा ६, १, १९७) इति

१. अमृतेणोद^१ A, B^h, C, K, D, S^m, V, Dc. २. अक्रामत् P^१; अक्रामत् P; अक्रामन् > अक्रामत् J. ३. ‘क्रामत् S’. ४. निराभेका S’. ५. बहुभिः सत्वेन S’.
६. ‘प्रजाःभू’ S’. ७. न्यधुः RW. वे १, १०८, १.

आद्युदात्तत्वम् । यं^१ वधम् वधसाधनम् । 'हनश्च वधः' (पा ३,३,७६) इति हन्तेरप् प्रत्ययः । वधश्चादेशः अन्तोदात्तः । अप न्यधुः अपाञ्चम् अपगूढं न्यधुः निहितवन्तः । बलगलक्षणं शस्त्रास्त्रादिरूपं वा हननसाधनं मायया परेषाम् अपकाशं हननसाधनम् अस्मान् हिंसितुम् अस्मदभिमुखं प्रेरितवन्त इत्यर्थः । यत्तदो-
र्नित्यसंबन्धाद् उत्तरवाक्ये तच्छब्दाध्याहारः । तस्माद् अपकाशात् शत्रुभिः प्रहिताद् मृत्योः मृत्युसाधनाद् मृत्युरूपाद् वा वधाद् अस्मान् कवचधारिणः अस्मदीयान् राक्षो वा इन्द्राग्न्यादयो देवताः परि पातु । प्रत्येकविवक्षया एकव-
चनम् । परितः सर्वतः पान्तु रक्षन्तु । 'भीत्रार्थानाम्' (पा १,४,२५) इति अपादानत्वाद् मृत्योरित्यत्र पञ्चमी ।

यानि चकार भुवनस्य यस्पतिः प्रजापतिर्मातरिश्वा प्रजाम्यः ।

प्रदिशो यानि वसते^१ दिशश्च तानि मे वर्माणि बहुलानि सन्तु ॥ २ ॥

यानि । चकार । भुवनस्य । यः । पतिः । प्रजाऽपतिः । मातरिश्वा । प्रऽजाम्यः ।

प्रऽदिशः । यानि । वसते^१ । दिशः । च । तानि । मे । वर्माणि । बहुलानि । सन्तु ॥ २ ॥

भुवनस्य भूतजातस्य पतिः पालको यः प्रजापतिः अस्ति स यानि वर्माणि कवचानि चकार । किमर्थम् । प्रजाम्यः प्रकर्षेण जायमानाभ्यो मनुष्यपशवादिभ्यः । तादर्थ्यं चतुर्थी । तद्रक्षणार्थं मातरिश्वा मातरि अन्तरिक्षे श्वसितीति मातरिश्वा वायुः सूत्रात्मा । प्रजापतेर्विशेषणम् एतत् । तथा प्रदिशः प्रकृष्टाः प्राच्यादिमहादिशः दिशः अवान्तरदिशः च यानि वर्माणि वसते आच्छादयन्ति स्वरक्षणार्थम्^४ । वस आच्छादने । आदादिकोऽनुदात्तेत् । तानि प्रजापतिना प्रजारक्षणार्थं निर्मितानि दिग्भिश्च स्वरक्षणार्थं वसितानि वर्माणि कवचानि मे मम युयुत्सोः बहुलानि प्रभूतानि सन्तु भवन्तु । यदायदाऽपेक्षते तदातदा लाभाय बहुलानीत्युक्तम् । अथवा स्वस्थ परिवाराणां च अपेक्षया बहुलानीति । यस्य यद् अपेक्षितं तस्य तद् भवत्वित्यर्थः ।

'यत् ते' तनूष्वनहन्त 'देवा द्युराजयो देहिनः' ।

इन्द्रो यच्चक्रे वर्म तदस्मान् पातु विश्वतः^५ ॥ ३ ॥

यत् । ते^६ । तनूषु । अनहन्त । 'देवाः । द्युऽराजयः । देहिनः' ।

इन्द्रः । यत् । चक्रे । वर्म । तत् । अस्मान् । पातु । विश्वतः^५ ॥ ३ ॥

१. तं यं शंषा. २. वसते RW. पै १,१०८,२; वैप १,२७७६ अपि द्र. ३. वसते P^२,J. ४. स्वरक्षणार्थम् S'. ५. यत्ते A,B^h,C,D,K^m,S^m,R,V,Cs,Dc. ६. पाठः ?; तु. सा.; वैतु. मूको. देवाधिराजयो देहिनः; RW. देवा राज्याय योधिनिः; PW.W. देवा आधिराज्याय योधिनिः; वैप १६७४ f अपि द्र. ७. सर्वतः Cs, P,P^२,J. ८. दे P,J. ९. तु. सा.; वैतु. P,P^२,J देवा । अधिऽराज । यः । देहि । नः.

धुराजयः दिवि द्युलोके राजमाना देहिनः शरीरिणः । 'कवचधारणं देह-
स्यैवेति' देहिनो देवा इत्युक्तम् । ते प्रसिद्धा देवाः तनूषु स्वशरीरेषु यद् वर्म
अनहन्त धृतवन्तः । णह बन्धने । दैवादिकः । कर्त्रभिप्राये क्रियाफले आत्मने-
पदम् । असुरयुद्धे स्वदेहरक्षणार्थं प्रतिमुक्तवन्तः । इन्द्रः च यद् वर्म कवचं^१ वने
शत्रुविजयार्थम् । करोतेः पूर्ववद् आत्मनेपदम् । तत् कवचं देवैरिन्द्रेण च
स्वशरीरे धारितम् अस्मान् युद्धोद्यतान् विश्वतः सर्वतः परकृतप्रहारेभ्यः
पातु रक्षतु ।

वर्मं मे द्यावापृथिवी वर्माह्वर्मं^२ सूर्यः ।

वर्मं मे विश्वे देवाः क्रन्^३ मा मा प्रापत् प्रतीचिका^४ ॥ ४ ॥

वर्मं । मे । द्यावापृथिवी इति । वर्मं । अहः । वर्मं । सूर्यः ।

वर्मं । मे । विश्वे । देवाः । क्रन्^३ । मा । मा । प्र । आपत् । प्रतीचिका^४ ॥ ४ ॥

द्यावापृथिवी द्यावापृथिव्यौ मे मम वर्म कवचं कुरुताम् । अहिः^५ च वर्म करोतु ।
सूर्यः च विश्वे सर्वे देवाः इन्द्रादयश्च मे मम युयुत्सोर्मदीयस्य वा राहः वर्म कवचं
क्रन् कुर्वन्तु । करोतेश्छान्दसे लुङि 'मन्त्रे षस' (पा २,४,८०) इति ब्लेर्लुङ् ।
झः सार्वधातुकस्य ङित्त्वाद् गुणप्रतिषेधे यण् आदेशः । 'बहुले छन्दस्यमाङ्गोऽपि'
(पा ६,४,७५) इति अडभावः । किं च प्रतीचिका प्रत्यगञ्चना प्रतीची । अज्ञातार्थे
कप्रत्ययः । 'केऽणः' (पा ७,४,१३) इति ह्रस्वत्वम् । शत्रुसेना अज्ञानप्रतिकूला-
ञ्चना सती मा मां कवचधारिणं युद्धोद्यतं मां^६ मैव प्रापत् प्राप्नोतु । आप्नोतेमाङ्कि
लुङि लृदित्त्वाद् अङ् । कवचधारिणो ममाप्रतः शत्रुसेना प्रकाशीव आयातु ।
देवानुगृहीतकवचधारणेन वृत्तामपि तां परसेनां हन्तुं शक्नोमीत्यर्थः ।

इति एकादशं सूक्तम् ।

इति एकोनविंशो काण्डे द्वितीयोनुवाकः ।

तृतीयेऽनुवाके षट् सूक्तानि । तत्र 'गायत्र्युष्णिक्' इति प्रथमसूक्तस्य
'गायत्रीं छन्दोब्रह्मवर्चसकांस्य प्रयुञ्जीत' (शां १७,२) इति विहितायां गायत्र्याख्यायां^७
महाशान्तौ विनियोगः । उक्तं हि शान्तिकल्पे— 'छन्दोगणः (अ १९,०२) गायत्र्याम्
१०समासः† (अ १९,२२,२३) आङ्गिरस्याम्^{१०} (शां १८,१) इति ।

१. 'धारिणं देहस्ये' S'.

२. शर्म S'.

३. वर्माह्वर्म S, मा. भाषी १,९,१.

४. क्रन् A, B^h, C, D, K, K^m, R, W, M., P, P^a, J.

५. प्रतीचिका B^a, D, S^m, W, M.; प्रति-

चिका > प्रतीचिका Dc.

६. प्रतीचिका J.

७. वैतु. मंषा.

८. गायत्री S'.

९. 'त्र्याख्यां S'.

१०. समासमाङ्गि S'. † 'समास्ता' (अ २,६) इति Bol.

तत्सूक्तपाठस्तु—

'गायत्र्यु१३ष्णिगनुष्टुब् बृहती पङ्क्तित्रिष्टुब् जगत्स्यै' ॥ १ ॥

गायत्री । उष्णिक् । अनुऽस्तुप् । बृहती । पङ्क्तिः । त्रिऽस्तुप् । जगत्स्यै ॥ १ ॥

“सप्तसु छन्दःसृचः” कल्पयित्वा गायत्र्यादि ‘गायत्र्यै स्वाहा’ इत्येवं यथाछन्दः” (शाक १८, १) इति^१ तत्रैव शान्तिकल्पे मन्त्राणाम् ऊहनप्रकारस्य दर्शितत्वाद् ‘गायत्र्यै स्वाहा’, ‘उष्णिहे स्वाहा’, ‘अनुष्टुभे स्वाहा’, ‘पङ्क्त्यै स्वाहा’, ‘त्रिष्टुभे स्वाहा’, ‘जगत्स्यै स्वाहा’, इत्येवम् अस्मिन् सूक्ते सप्त मन्त्रा भवन्ति । सर्वे मन्त्राः स्पष्टार्थाः ।

इति तृतीयेऽनुवाके प्रथमं सूक्तम् ।

‘आङ्गिरसानामाद्यैः’ इत्यादिसूक्तद्वयस्य ‘आङ्गिरसी संपत्कामस्य अभिचरतोऽभिचर-माणस्य च’ (शाक १७, २) इति विहितायाम् आङ्गिरस्याख्यायां महाशान्ती विनियोगः । उक्तं हि शान्तिकल्पे— “समासः” (१९, २२; २३) आङ्गिरस्याम् । ‘इन्द्र तुम्ब’ (अ २, ५) इत्यैन्द्रायाम्^२” (शाक १८, ३; ४) इति । अत्र समासशब्देन एतत् सूक्तद्वयम् उच्यते ।

तत्र ‘आङ्गिरसानामाद्यैः’ इति सूक्तम् एवमाह्वयते—

आङ्गिरसानामाद्यैः पञ्चानुवाकैः स्वाहा ॥ १ ॥

आङ्गिरसानाम् । आद्यैः । पञ्च । अनुऽवाकैः । स्वाहा ॥ १ ॥

षष्ठाय स्वाहा ॥ २ ॥

सप्तपाष्टमाम्यां स्वाहा ॥ ३ ॥

षष्ठाय । स्वाहा ॥ २ ॥

सप्तमऽअष्टमाम्याम् । स्वाहा ॥ ३ ॥

नीलनखेभ्यः स्वाहा ॥ ४ ॥

हरितेभ्यः स्वाहा ॥ ५ ॥

नीलऽनखेभ्यः । स्वाहा ॥ ४ ॥

हरितेभ्यः । स्वाहा ॥ ५ ॥

क्षुद्रेभ्यः स्वाहा ॥ ६ ॥

पर्यायिकेभ्यः स्वाहा ॥ ७ ॥

क्षुद्रेभ्यः । स्वाहा ॥ ६ ॥

पर्यायिकेभ्यः । स्वाहा ॥ ७ ॥

प्रथमेभ्यः शङ्खेभ्यः स्वाहा ॥ ८ ॥

द्वितीयेभ्यः^३ शङ्खेभ्यः स्वाहा ॥ ९ ॥

प्रथमेभ्यः । शङ्खेभ्यः । स्वाहा ॥ ८ ॥

द्वितीयेभ्यः^४ । शङ्खेभ्यः । स्वाहा ॥ ९ ॥

१. गायत्र्यु१° C; गायत्र्यु१° R, Ca; गायत्र्यु° K, K^m, B^m, D, V. २. ‘पङ्क्तित्रिष्टु’
S, सा. ३. जगत्स्यै, जगत्स्यौ WM.; जगत्स्यौ P^m, WM, WI.; ‘जगत्स्यौ RW. ४. छन्द-
स्तितः S’. ५. इव S’. ६. ‘समास्त्या’ (अ २, ६) इति Bol. ७. इत्यैन्द्र-
यायाम् S’. ८. व. RW.; वैतु. मूको. हापा. त्रितीयेभ्यः.

तृतीयेभ्यः^१ शङ्खेभ्यः स्वाहा ॥ १० ॥

उपोत्तमेभ्यः स्वाहा ॥ ११ ॥

तृतीयेभ्यः^२ । शङ्खेभ्यः । स्वाहा ॥ १० ॥

उपऽउत्तमेभ्यः । स्वाहा ॥ ११ ॥

उत्तमेभ्यः स्वाहा ॥ १२ ॥

उत्तरेभ्यः^३ स्वाहा ॥ १३ ॥

उत्ऽत्तमेभ्यः । स्वाहा ॥ १२ ॥

उत्ऽत्तरेभ्यः । स्वाहा ॥ १३ ॥

ऋषिभ्यः स्वाहा ॥ १४ ॥

शिखिभ्यः^४ स्वाहा ॥ १५ ॥

ऋषिऽभ्यः^५ । स्वाहा ॥ १४ ॥

शिखिऽभ्यः^६ । स्वाहा ॥ १५ ॥

गणेभ्यः स्वाहा ॥ १६ ॥

महागणेभ्यः स्वाहा ॥ १७ ॥

गणेभ्यः । स्वाहा ॥ १६ ॥

महाऽगणेभ्यः । स्वाहा ॥ १७ ॥

सर्वेभ्योऽङ्गिरोभ्यो विद्गणेभ्यः स्वाहा ॥ १८ ॥

सर्वेभ्यः । अङ्गिरऽभ्यः । विद्ऽगणेभ्यः । स्वाहा ॥ १८ ॥

पृथक्सहस्राभ्यां स्वाहा ॥ १९ ॥

ब्रह्मणे^७ स्वाहा ॥ २० ॥

पृथक्ऽसहस्राभ्याम् । स्वाहा । १९ ॥

ब्रह्मणे । स्वाहा ॥ २० ॥

ब्रह्मज्येष्ठा^८ संभृता वीर्याणि ब्रह्मज्येष्ठं दिवमा ततान ।

भूतानां ब्रह्मा प्रथमोत्^९ जज्ञे^{१०} तेनार्हति ब्रह्मणा^{११} स्पर्धितुं कः ॥ २१ ॥

ब्रह्मऽज्येष्ठा^{१२} । सम्ऽभृता । वीर्याणि । ब्रह्म । अग्ने । ज्येष्ठम्^{१३} । दिवम् । आ । ततान् ।
भूतानाम् । ब्रह्मा । प्रथमः^{१४} । उत । जज्ञे^{१५} । तेन । अर्हति । ब्रह्मणा ।^{१६} स्पर्धितुम् । कः^{१७} ॥

अत्र विंशतिकाण्डात्मिकायाम् अस्यां शाखायां विद्यमानानुवाकसूक्तगण-
विशेषादिसंज्ञारूपैः शब्दैः अनुवाकादिद्रष्टार एतन्नामान ऋषयः प्रतिपाद्यन्ते ।
नीलनखादिसूक्तविशेषाणां प्रसिद्धत्वात् तानि विशेषतो न प्रदर्शितानि । 'ब्रह्मणे
स्वाहा' इति ब्रह्मशब्देन विंशतिकाण्डात्मकवेदवाचकेन तस्य द्रष्टा ब्रह्माख्य
ऋषिः प्रतिपाद्यते । अन्यत् सर्वं निगदव्याख्यातम् । अन्त्ययर्चा पूर्वमन्त्रप्रतिपादि-

१. उ. D^२, L, RW.; वैतु. अन्ये सूको. शंपा. तृतीयेभ्यः. २. उत्तरेभ्यः RW.
३. ऋषिभ्यः D^२, L. ४. शिखिभ्यः A, B^५, C, S^६; शिखि^७ > शिखि^८ Dc. ५. शिखिऽ-
भ्यः J. ६. ब्रह्मणे RW. ७. ज्येष्ठा B^५, C, D, R, Cs. ८. प्रथमो इ RW.
९. उ. सात^९; वैतु. शंपा. जज्ञे १०. ब्रह्मणा RW. ११. ब्रह्म । ज्येष्ठा P, J; ब्रह्म । ज्येष्ठा P^२.
१२. ज्येष्ठम् P. १३. प्रथमा P, P^२, J. १४. जज्ञे P. १५. स्पर्धि । तुंकः P, P^२, J.-

तस्य ब्रह्मणः सर्वाभिभावकत्वं प्रतिपाद्यते । वीर्याणि वीरकर्माणि ब्रह्मज्येष्ठा ब्रह्म-
ज्येष्ठानि ब्रह्मा पूर्वोक्तो ज्येष्ठः प्रशस्यतमो येषां तानि । यद्वा ज्येष्ठेन^१
ब्रह्मणा^१ । एकत्र शेरुंक् अपरत्र तृतीयाया इनादेशाभावः । संभृता संभृतानि
सर्वस्माद् अयमेव वीर्यवान् इत्यर्थः । अत्र सृष्ट्यादौ ज्येष्ठं ब्रह्म दिवम्
द्युलोकम् आ ततान विस्तारितवान् (?) । तथा ब्रह्मा भूतानां सृज्यमानानां प्रथमः
पूर्वभावी जज्ञे उत्पन्नः । तेन कारणेन ब्रह्मणा स्पर्धिषुम् स्पर्धां कर्तुं कः अन्यो
देवो मनुष्यो वा अर्हति समर्थो भवति । अधिकतरवीर्यवत्त्वात् सर्वोत्कृष्टस्थान-
निवासित्वात् सर्वेषाम् आदिभूतत्वाच्च ब्रह्मणः समानो नास्तीत्यर्थः ।

इति तृतीयेऽनुवाके द्वितीयं सूक्तम् ।

‘आथर्वणानां चतुर्ऋचेभ्यः’ इति सूक्तस्य समाससंज्ञकस्य आङ्गिरस्यां महाशान्तौ
विनियोगः पूर्वसूक्तेन सह उक्तः । सूत्रं तु तत्रैवोदाहृतम् ।

तत् सूक्तम् एवम् आम्नायते—

आथर्वणानां चतुर्ऋचेभ्यः स्वाहा ॥ १ ॥

आथर्वणानाम् । चतुःऽऋचेभ्यः । स्वाहा ॥ १ ॥

पञ्चर्चेभ्यः स्वाहा ॥ २ ॥

पञ्चऽऋचेभ्यः । स्वाहा ॥ २ ॥

सप्तर्चेभ्यः स्वाहा ॥ ४ ॥

सप्तऽऋचेभ्यः । स्वाहा ॥ ४ ॥

नवर्चेभ्यः स्वाहा ॥ ६ ॥

नवऽऋचेभ्यः । स्वाहा ॥ ६ ॥

एकादशर्चेभ्यः स्वाहा ॥ ८ ॥

एकादशऽऋचेभ्यः । स्वाहा ॥ ८ ॥

त्रयोदशर्चेभ्यः स्वाहा ॥ १० ॥

त्रयोदशऽऋचेभ्यः । स्वाहा ॥ १० ॥

षड्ऋचेभ्यः^१ स्वाहा ॥ ३ ॥

षट्ऽऋचेभ्यः^१ । स्वाहा ॥ ३ ॥

अष्टर्चेभ्यः स्वाहा ॥ ५ ॥

अष्टऽऋचेभ्यः । स्वाहा ॥ ५ ॥

दशर्चेभ्यः स्वाहा ॥ ७ ॥

दशऽऋचेभ्यः । स्वाहा ॥ ७ ॥

द्वादशर्चेभ्यः स्वाहा ॥ ९ ॥

द्वादशऽऋचेभ्यः । स्वाहा ॥ ९ ॥

चतुर्दशर्चेभ्यः स्वाहा ॥ ११ ॥

चतुर्दशऽऋचेभ्यः । स्वाहा ॥ ११ ॥

१. एवं स्वराक्षरही दुष्यतः

२. ङ. J, सा.; पैतु. A, B, C, D, K, K^m, R, S^m, Dc, Ca

ओत्रा १, १, ५ पञ्चर्चेभ्यः.

३. षट्ऽऋ^० p, p^r.

पञ्चदशर्चेभ्यः स्वाहा ॥ १२ ॥

पञ्चदशऽऋचेभ्यः । स्वाहा ॥ १२ ॥

सप्तदशर्चेभ्यः स्वाहा ॥ १४ ॥

सप्तदशऽऋचेभ्यः । स्वाहा ॥ १४ ॥

एकोनविंशतिः^१ स्वाहा ॥ १६ ॥

एकोनविंशतिः^१ । स्वाहा ॥ १६ ॥

महत्काण्डाय स्वाहा ॥ १८ ॥

महत्ऽकाण्डाय । स्वाहा ॥ १८ ॥

एकर्चेभ्यः स्वाहा ॥ २० ॥

एकऽऋचेभ्यः । स्वाहा ॥ २० ॥

एकानृचेभ्यः स्वाहा^२ ॥ २२ ॥

एकऽअनृचेभ्यः । स्वाहा ॥ २२ ॥

सूर्याभ्यां स्वाहा ॥ २४ ॥

सूर्याभ्याम् । स्वाहा ॥ २४ ॥

प्राजापत्याभ्यां स्वाहा ॥ २६ ॥

प्राजाऽपत्याभ्याम् । स्वाहा ॥ २६ ॥

मङ्गलिकेभ्यः^३ स्वाहा^४ ॥ २८ ॥

मङ्गलिकेभ्यः । स्वाहा ॥ २८ ॥

षोडशर्चेभ्यः स्वाहा ॥ १३ ॥

षोडशऽऋचेभ्यः । स्वाहा ॥ १३ ॥

अष्टादशर्चेभ्यः स्वाहा ॥ १५ ॥

अष्टादशऽऋचेभ्यः । स्वाहा ॥ १५ ॥

विंशतिः^१ स्वाहा ॥ १७ ॥

विंशतिः^१ । स्वाहा ॥ १७ ॥

तृचेभ्यः स्वाहा^५ ॥ १९ ॥

तृचेभ्यः । स्वाहा ॥ १९ ॥

क्षुद्रेभ्यः स्वाहा^६ ॥ २१ ॥

क्षुद्रेभ्यः । स्वाहा ॥ २१ ॥

रोहितेभ्यः^७ स्वाहा ॥ २३ ॥

रोहितेभ्यः । स्वाहा ॥ २३ ॥

व्रात्याभ्यां स्वाहा ॥ २५ ॥

व्रात्याभ्याम्^८ । स्वाहा ॥ २५ ॥

विषासह्यै स्वाहा ॥ २७ ॥

विऽसमह्यै । स्वाहा ॥ २७ ॥

ब्रह्मणे^९ स्वाहा ॥ २९ ॥

ब्रह्मणे । स्वाहा ॥ २९ ॥

१. °विंशति > °विंशति Dc; °विंशति Cs,S^m; °विंशति D; °विंशत्यै सा. K,V; °विंशति: C,R; °विंशति: P^१; °विंशति: P,J. २. विंशति: A,B^२,R; विंशत्यै सा. K,V; विंशति D,Dc; विंशति: J. ३. स्वाहा। द्वयृचेभ्यः स्वाहा S. ४. स्वाहा। पर्यायिकेभ्यः स्वाहा S. ५. एकद्वयृचेभ्यः RW. ६. रोहितेभ्यः C,D^३,RW. ७. व्रात्याभ्याम् D^४,L. ८. माङ्गलि° S. ९. इतः परम् नक्षत्रकल्पाय स्वाहा । २९ । वैतानकल्पाय स्वाहा । ३० । शान्तिकल्पाय स्वाहा । ३१ । आङ्गिरसकल्पाय स्वाहा । ३२ । संहिताविधये स्वाहा । ३३ । इति पञ्चमन्त्रा अधिकाः I. १०. ब्रह्मणे A,C,R,RW.; तुलित्ब्रह्मणे I.

ब्रह्मज्येष्ठा संभृता वीर्याणि ब्रह्माग्रे ज्येष्ठं दिवमा ततान ।

भूतानां ब्रह्मा प्रथमोत् जज्ञे तेनार्हति ब्रह्मणा स्पर्धितुं कः ॥ ३० ॥

ब्रह्मज्येष्ठा । सम्भृता । वीर्याणि । ब्रह्म । अग्रे । ज्येष्ठम् । दिवम् । आ । ततान् ।
भूतानाम् । ब्रह्मा । प्रथमः । उत । जज्ञे । तेन । अर्हति । ब्रह्मणा । स्पर्धितुम् । कः ॥ ३० ॥

अत्र चतुर्ऋचादिदशर्चान्तैः^३ शब्दैस्तृचाद्येकर्चान्तैः शब्दैश्च तत्तत्संज्ञका^४
अथर्वाख्या ऋषयः प्रतिपाद्यन्ते । एकादशादिर्विंशत्यन्तैः शब्दैराथर्वणा आर्षेयाः
प्रतिपाद्यन्ते । तथा च गोपथब्राह्मणे समाह्वयते — “तम् अथर्वाणम् ऋषिम् अभ्य-
श्राम्यत् । अभ्यतपत् । समतपत्^५ । तस्माच्छ्रान्तात् तप्तात् संतप्ताद् दशतयान् अथर्वण ऋषीन्
निरमिमीत्^६— एकर्चान् द्वयर्चांस्तृचाश्चतुर्ऋचान्^७ पञ्चर्चान् षडृचान् सप्तर्चान् अष्टर्चान् नवर्चान्
दशर्चान् इति । XXX दशतयान् आथर्वणान् आर्षेयान् निरमिमीत्^६— एकादशान् द्वादशांत्रयोदशां-
श्चतुर्दशान् पञ्चदशान् षोडशान् सप्तदशान् अष्टादशान् नवदशान् विंशान् इति^८” (गोत्रा १, १, ५)
इति । “महाकाण्डाय” इति शब्देन विंशतिकाण्डात्मककृत्स्नवेदवाचिना तद्द्रष्टै-
वैतन्नामा ऋषिरभिधीयते । ‘क्षुद्रेभ्यः’ इति यजुर्मन्त्रवाचिना^९ ‘पर्यायिकेभ्यः’^{१०}
इति पर्यायसूक्तवाचिना^९ ‘एकानृचेभ्यः’ इति अर्धर्चवाचकेन रोहितादिकाण्डवाचकैः
शब्दैश्च तत्तत्संज्ञका ऋषयोऽभिधीयन्ते । अत्र रोहितादिप्रतिपादकाः काण्डाः
सुप्रसिद्धाः । ‘विषासह्यै स्वाहा’ इति विषासहिशब्देन सप्तदशः काण्डोऽभिधीयते ।
‘ब्रह्मणे स्वाहा’ इत्यादि व्याख्यातम् ।

इति तृतीयेऽनुवाके तृतीयं सूक्तम् ।

‘येन देवं सवितारम्’ इति सूक्तम् ‘त्वाष्ट्रीं वरुक्षये प्रयुञ्जीत्^{११}’ (शां १७, ५) इति
विहितायां महाशान्तावावपेत् । ‘अथावापिकाः^{१२} शान्तय इत्यमृतायाम्’ इति प्रक्रम्य
सूत्रितं हि शान्तिकल्पे — “‘प्राणाय नमः’ (अ ११, ६) इति संतत्याम् ‘येन देवं
सवितारम्’ इति त्वाष्ट्र्याम्” (शां १८, १; ६) इति ।

येन देवं सवितारं परि देवा अधारयन्^{१३} ।

तेनेमं ब्रह्मणस्पते परि राष्ट्राय धत्तन ॥ १ ॥

येन । देवम् । सवितारम् । परि । देवाः । अधारयन्^{१३} ।

तेन । इमम् । ब्रह्मणः । पते । परि । राष्ट्राय । धत्तन ॥ १ ॥

१. प्रथमोत् S; प्रथमो ह RW. २. स्पर्धि । तुंकः P, P^२, J. ३. °दशर्चान्तैः
नास्ति S'. ४. तत्संज्ञका S'. ५. नास्ति S'. ६. निरमिमत् Ga. ७. °श्चतु-
र्ऋचा नास्ति S'. ८. वैतु. मंपा. ९. °वाचना S'. १०. पृ १८६६ टि ४ द.
११. नास्ति Bol. १२. अथ वापि° S'. १३. अधारयन् A, D, K, K^m, V, Cs;
अधारयन् > अधारयन् Dc; दियापयन् ? दे १५, ५, ८. १४. अधारयन् P.

देवाः द्योतमाना इन्द्रादयः देवम् द्योतमानं सवितारम् सर्वस्य प्रेरकम् आदित्यं येन हेतुना रक्षोहननरूपेण पर्यधारयन् परितः सर्वत आच्छादयन् । दर्शपूर्णमासादिषु रक्षोनिबन्धनयज्ञभ्रंशपरिहाराय आदित्यमेव परिधित्वेन कल्पितवन्त इत्यर्थः । अत एव तैत्तिरीयके समाम्नायते—‘न पुरस्तात् परिदधाति । आदित्यो हेवोद्यन् पुरस्ताद् रक्षांस्यपहन्ति’ (तै २, ६, ६, ३) इति । तेन कारणेन शत्रुनिर्हरणात्मना हे ब्रह्मणस्पते ब्रह्मणो वेदरूपस्य मन्त्रस्य पते पालक एतत्संज्ञक देव इमम् महाशान्तिप्रयोक्तारं यजमानं राष्ट्राय राज्याय । ‘क्रियार्थोपपदस्य’ (पा २, ३, १४) इति चतुर्थी । राज्यं रक्षितुं परि धत्तन परिधापय । रक्षकत्वेन धापय^१ । अस्य राज्यस्य परकृतबाधापरिहारार्थम् इमं साधकं राजानं रक्षकत्वेन कुर्वित्यर्थः । दधातेर्लोटि मध्यमबहुवचनस्य तस्य तनादेशः । ‘तिष्ठां तिष्ठो भवन्ति’ (पावा ७, १, ३९) इति एकवचनस्य बहुवचनम् आदेशः । यद्वा परि धत्तनेति लिङ्गाद् वस्त्ररक्षणार्थं^२ विहितायां त्वाष्ट्यां शान्तौ विनियोगाद् अयम् अर्थः—येन निमित्तेन देवाः सवितारम् आच्छादकम् अकुर्वन् तेन हे ब्रह्मणस्पते । वाससः सर्वदेवत्यत्वात् तदभिमानिदेवाः संबोध्यन्ते । वाससः सर्वदेवत्यं तैत्तिरीयकाः समामनन्ति — ‘तद् वा एतत् सर्वदेवत्यं यद् वामः’ (तै ६, १, १, ४) इति । परि धत्तन हे वासोभिमानिनो देवाः यूयमपि एनं राष्ट्राय परिधत्तन । यथा देहस्य वास आच्छादकम् एवम् इमं साधकं राज्यस्य वस्त्रवत् परिधापयत आच्छादकं कुरुत इति बहुवचनोपपत्तिः ।

परीममिन्द्रमायुषे^३ महे क्षत्राय^४ धत्तन^५ ।

‘यथैनं जरसे^६ नयाज्^७ ज्योक् क्षत्रेऽधि^८ जागरत्^९ ॥ २ ॥

परि^१ । इमम् । इन्द्रम् । आयुषे । महे । क्षत्राय । धत्तन ।

यथा । एनम् । जरसे । नयात्^७ । ज्योक् । क्षत्रे । अधि । जागरत् ॥ २ ॥

हे इन्द्र^{१०} परमैश्वर्यसंपन्न त्वम् इमम् साधकं मा^{१०} माम् आयुषे आयुर्लाभाय महे महते क्षत्राय क्षतात् त्रायत इति क्षत्रम् परकृतबाधापरिहारकं बलम् । तस्मै तद्वाभाय च परि धत्तन परिधापयत । अत्रापि पूर्ववत् पूजायां बहुवचनं वस्त्राभिमानिसर्वदेवा-पेक्षया^{११} वा । उक्तम् अर्थं स्पष्टीकरोति—ज्योक् चिरकालं क्षत्रे बाधापरिहारके बले । निमित्ते सप्तमी । अधिः सप्तम्यर्थानुवादी । अधिकं वा जागरत् जागृयात् असौ शान्ति-

१. व्यापय S'.

२. वस्त्रलक्षणार्थम् S'.

३. °ममिन्द्र > °ममिन्द्र S=;

°ममिन्द्र ब्रह्मणे हिगृ १, ४, ८.

४. श्रोत्राय, राष्ट्राय, पोषाय हिगृ.

५. इधमस्ति हिगृ.

६. यथैनं जरिमा हिगृ.

७. तु. RW.; वैतु. मूको. शंपा. नया (पपा. नयाम्); वै १५, ५, ९ सा.

नय; णयेज् हिगृ.

८. श्रोत्रे, राष्ट्रे, पोषे हिगृ.

९. अधिजागरत् हिगृ.

१०. वैतु.

मंपा.

११. °सर्वदेवदेवा° S'.

कर्ता यजमानः । जागर्तेर्लेटि अडागमः । यथाशब्दो भिन्नक्रमः । यथा अयं साध-
कश्चिरकालं बलवान् शत्रुधर्षणसमर्थो जागृयात् अवहितो भवेत् । तथेत्यध्याहारः ।
एनं शान्तिकर्तारं जरसे जरायै जरापर्यन्तं नय^१ प्रापय । आयुष्मन्तं कुर्विति इन्द्रः
संबोधयः । विश्वदेवसंबोधनपक्षे प्रत्येकविवक्षया एकवचनम् । इदमोऽन्वादेशे
एनादेशोऽनुदात्तः । 'जराया जरसन्यतरस्याम्' (पा ७,२,१०१) इति अजादौ जराया
जरस् आदेशः ।

परीमं सोममायुषे महे श्रोत्राय^२ धत्तन ।

यथैनं जरसे नयाज्^३ ज्योक् श्रोत्रेऽधि जागरत् ॥ ३ ॥

परि^१ । इमम् । सोमम् । आयुषे । महे । श्रोत्राय । धत्तन ।

यथा । एनम् । जरसे । नयात्^३ । ज्योक् । श्रोत्रे । अधि । जागरत् ॥ ३ ॥

हे सोम^१ वासोऽभिमानिदेव^५ इमं शान्तिकर्तारं मा^२ माम् आयुषे चिरकालजीवनाय
महे महते श्रोत्राय । श्रोत्रशब्दः सर्वेषां चक्षुरादीनाम् उपलक्षणम् । इन्द्रियसाध्यरूपा-
द्युपलब्धये आदानादिकर्मणे च परि धत्तन परितः सर्वतो धत्त । पुष्टं कुरुत । पूर्ववद्
बहुवचनम् । यद्वा श्रोत्रशब्देन श्रूयते श्लाघ्यते सर्वैः पुमान् अनेनेति^४ यश
उच्यते । श्रु श्रवणे । करणे औणादिकस्त्रन्प्रत्ययः । महते यशसे च परिधत्त ।
यथैनम् इत्यादि पूर्ववत् । क्षत्रस्थाने श्रोत्रशब्दो विशेषः । यथा चिरकालं श्रोत्रा-
दीन्द्रियशक्तिमान् यशस्वी वा जागृयात् तथा एनं जरसे जरापर्यन्तं नय^३ इति ।

परि^१ धत्त धत्त नो वर्चसेमं जरामृत्युं कृणुत दीर्घमायुः ।

बृहस्पतिः प्रायच्छद् वास एतत् सोमाय राज्ञे परिधातुवा उं ॥ ४ ॥

परि^१ । धत्त । धत्त । नः । वर्चसा । इमम् । जराऽमृत्युम् । कृणुत । दीर्घम् । आयुः ।

बृहस्पतिः । प्र । अयच्छत् । वासः । एतत् । सोमाय । राज्ञे । परिऽधातुवै । उं इति ॥ ४ ॥

एषा ऋक् द्वितीयकाण्डे तृतीयेऽनुवाके 'आयुर्दाः' (अ २,१३,२) इति सूक्ते
व्याख्याता । संग्रहार्थस्तु— वाससः सर्वदेवत्यत्वात् तदभिमानिदेवानामेव संबो-
ध्यत्वम् । तथात्वं च वाससः तैत्तिरीयके समास्रायते— 'अग्नेस्तूषायानम्'^६ इति
प्रक्रम्य 'तद् वा एतत् सर्वदेवत्यं यद् वासः' (तै ६,१,१,३;४) इति । हे देवाः परि धत्त ।
अन्तर्भावितण्यर्थः । इमं माणवकं वासः परिधापयत । नः अस्मदीयम् इमं वर्चसा
तेजसा धत्त पोषयत । तेजस्विनं कुरुतेत्यर्थः । किं च इममेव माणवकं जरामृत्युम्

१. वैतु. मंभा.

२. श्रोत्राय ऽम्; श्रोत्राय > श्रोत्राय Dc.

३. तु. RW.६

वैतु. मूको. शंभा. नयां (पपा. नयाम्); पै १५,५,१० सा. नय; णयेज् हिष्ट १,४,८.

४. 'देवते

S'. ५. 'ति श्रोत्रशब्देन S'.

६. अस्तेस्तूषायानम् S'.

जरयैव मृत्युर्मृतिर्यस्य स तथोक्तः तथाविधं कुरुत । अकालमृतिर्मा भूद् इत्यर्थः । एतदेवाह — दीर्घम् इति । अस्य माणवकस्य दीर्घम् शतपरिमितम् आयुः अस्तु । तदेव वासः प्रशंसति— बृहस्पतिः बृहताम् इन्द्रादीनां पतिः एतन्नामा देवः । 'तद्बृहतोः करपत्योः' (पावा ६,१,१५७) इति सुदतलोपौ । 'पत्यावैश्वर्ये' (पा ६,२,१८) इति पूर्वपदप्रकृतिस्वरत्वे प्राप्ते 'उभे वनस्पत्यादिषु युगपत्' (पा ६,२,१४०) इति उभयपदप्रकृतिस्वरत्वम् । एतन्नामा देवः एतत् प्रकृतं वासः सोमाय राज्ञे ब्राह्मणानां स्वामिने । 'सोमोऽस्माकं' ब्राह्मणानां राजा' (तै १,८,१०,२) इति श्रुतेः । परिधातवं परिधातुम् । 'तुमर्थे सेसेन्' (पा ३,४,९) इति तवैप्रत्ययः । 'तवं चान्तश्च युगपत्' (पा ६,२,५१) इति उभयपदप्रकृतिस्वरत्वम् । प्रायच्छत् अददात् । दाण् दाने इत्यस्मात् लङि 'पाघ्रा' (पा ७,३,७८) इत्यादिना यच्छादेशः । उ इति पदपूरणः । अनेन वस्त्राणां सोमदेवताकत्वं^१ सूचितम् । तथा च श्रुत्यन्तरम्— 'सौम्यं वै वासः । स्वयंवेनद् देवतया प्रतिगृह्णाति' (तैब्रा २,२,५,२) इति ।

जरां सु गच्छ परि धत्स्व वासो भवा गृष्टीनामभिश्स्तिपा उं ।

शतं च जीवं शरदः पुरुचीं रायश्च पोषमुपसंव्ययस्व ॥ ५ ॥

जराम् । सु । गच्छ । परि । धत्स्व । वासः । भव । गृष्टीनाम् । अभिश्स्तिपाः । उं इति । शतम् । च । जीवं । शरदः । पुरुचीः^२ । रायः । च । पोषम् । उपसंव्ययस्व ॥ ५ ॥

इयमपि ऋक् तत्रैव काण्डे (अ २,१३,३) व्याख्याता । अत्र प्रथमपादो भिन्नः । हे शान्तिप्रयोक्तः त्वं जराम् वार्धकं सु गच्छ सम्यक् प्राप्नुहि । 'सुः पूजायाम्' (पा १,४,९४) इति कर्मप्रवचनीयः । जरापर्यन्तम् आयुष्मान् भवेत्यर्थः । वासः एतत् परि धत्स्व आच्छादय । अनेन वासःपरिधानेन गृष्टीनाम् गवाम् अभिश्स्तिपाः अभिश्स्तिः अभितो विशसनं हिंसा तन्निमित्ताद् भयात् पाता पालको भव । तत्र अभूरिति पाठः अत्र भवेति विशेषः । गवाम् अभिश्स्तिपात्वं तत्रैव शतपथब्राह्मणानुसारेण प्रपञ्चितं तत्^३ ततोऽवगन्तव्यम् । किं च पुरुचीः बहुकालम् अञ्जन्तीः बहुविधान् पुत्रपौत्रादीन् वा व्याप्नुवतीः शतम् शतसंख्याकाः शरदः संवत्सरान् जीव । अपि च रायः धनस्य पोषम् पुष्टिं समृद्धिम् उपसंव्ययस्व परिधत्स्व । एतन्वासःपरिधानेन धनादिसमृद्धिर्भवतीति भावः ।

१. 'कं वा S'.

२. 'ताकं S'.

३. गच्छासि आपमं २,२,७ हिगृ ,४,२.

४. कृष्टीनां पै १५,६,२ आपमं. हिगृ. पागृ १,४,१२; शस्तिपावा आपमं. हिगृ. पागृ. ५. जीवामि पागृ २,६,२०; जीवेम तैब्रा १,२,१,२ आश्रौ ५,१,७ मागृ १,९,२७; जीवन्तु ऋ १०,१८,४ मा ३५,१५; जीवन्तः अ १२,२,२३.

६. पुरुची A,B,C,R,Cs; सुवर्चा पै. आपमं. पागृ. हिगृ.

७. रायश्च पोषमुप त्वा मदेम पै.; रयि च पुत्राननु संव्ययस्व पागृ.

८. पुरुचीः P,J.

९. तत्तत् S'.

परीदं वासो अधिथाः^१ स्वस्तयेभूर्वापीनामभिशस्तिपा उ^२ ।

शतं च जीव शरदः^३ पुरुचीर्वसूनि^४ चारुर्वि^५ भजासि^६ जीवन् ॥ ६ ॥

परि । इदम् । वासः । अधिथाः । स्वस्तये । अभूः । वापीनाम् । अभिशस्तिपाः । ऊं
इति । शतम् । च । जीव । शरदः । पुरुचीः^४ । वसूनि । चारुः । वि । भजासि । जीवन् ॥६॥

एषापि तत्रैव द्वितीयकाण्डे तृतीयेऽनुवाके (अ २, १३, ३) व्याख्याता । अत्र
चरमपादो विभिन्नः । हे शान्तिकर्तः इदम् उक्तं वासो वस्त्रं स्वस्तये क्षेमाय
पर्यधिथाः परिहितवान् असि । परिपूर्वाद् धाधातोर्लुङि 'स्थाध्वोरिञ्च' (पा १, २, १७)
इति इत्त्वकित्त्वे । 'ह्रस्वादङ्गात्' (पा ८, २, २७) इति सिज्जलोपः । तेन वासःपरिधानेन
गृष्टीनाम्^७ गवाम् अभिशस्तिपाः । त्वगादानभीतिरत्र अभिशस्तिशब्देन विवक्षिता ।
तस्या अभिशस्तेः पाता अभूः भव । उशब्दः पूरणः । शतं च जीव इति तृतीयः पादः
पूर्ववत् । जीवन् शतसंवत्सरजीवनवान् चारुः वाससा दीप्यमानस्त्वं वसूनि धनानि
वि भजासि पुत्रमित्रदायादादिभ्यः विभक्तं कुरु । अर्थिभ्यो वा प्रयच्छ । भजतेर्लेटि
आडागमः ।

योगेयोगे तवस्तरं वाजेवाजे हवामहे । सखाय इन्द्रमृतये ॥ ७ ॥

योगेऽयोगे । तवःस्तरम् । वाजेऽवाजे । हवामहे । सखायः । इन्द्रम् । ऊतये ॥ ७ ॥

अप्राप्तप्रापणं योगः । 'नित्यवीप्सयोः' (पा ८, १, ४) इति द्विर्वचनम् । योगेयोगे सर्वस्य
अप्राप्यस्य फलस्य प्रापणविषये वाजेवाजे । वाजशब्दः अन्नवाची । उपलक्षणम् एतत् ।
अन्नादिलक्षणे फले लब्धे च । पूर्ववद् द्विर्वचनम् । '[तवस्तरम्]' । लुप्तमत्वर्थीयस्तव-
शब्दः । अतिशयेन तवस्त्विनं समृद्धं तम् इन्द्रम् परमैश्वर्यसंपन्नं देवं सखायः समान-
ख्यानाः^८ स्तोतारो वयम् ऊतये रक्षणार्थं च हवामहे आह्वयामः । अभिमत्फललाभार्थं
लब्धस्य परिपालनार्थं स्वरक्षणार्थं च इन्द्रमेव आह्वयाम इत्यर्थः ।

हिरण्यवर्णो अजरः^९ सुवीरो जरामृत्युः प्रजया सं विशस्व ।

तदग्निराह तदु सोम आह बृहस्पतिः सविता तदिन्द्रः ॥ ८ ॥

१. °था A,C,D,Dc; अधिथाः प १५,६,३ हिगृ १,४,२; अधिथा आपमं २,२,८.
२. °भूरापीना° आपमं. हिगृ.; °भूर्वापीना° RW.; °भूर्गृष्टीना° S, सा. अ २, १२, १; °शस्तिपावा
हिगृ.; वप १, २८२० i द्र. ३. पुरुची° A,B,C,D; सुवर्चा वसूनि मंत्रा १, १, ६. ४. चार्वे
वि मंत्रा.; चार्यो वि आपमं.; चार्यो वि हिगृ. ५. भजा स हिगृ. ६. पुरुचीः P,J.
७. वैतु. मंवा. ८. समानसख्याः S'. ९. अजयः प १५, ६, ४.

हिरण्यवर्णः । अजरः । सुवीरः । जराऽमृत्युः । प्रजया । सम् । विशस्व ।
तत् । अग्निः । आह । तत् । ऊं इति । सोमः । आह । बृहस्पतिः । सविता । तत् । इन्द्रः । ८।

हिरण्यवर्णः हितरमणीयशरीरकान्तिः हिरण्यसमानवर्णो वा अजरः जरारहितः सुवीरः । वीराः कर्मणि कुशलाः पुत्राः । शोभनपुत्रादियुक्तो जराऽमृत्युः । जरयैव मृत्युर्मृतिर्यस्य । अकालमरणरहितश्च सन् प्रजया प्रकर्षेण जायमानया पुत्रादिकया भृत्यादिरूपया वा सह सं विशस्व । संवेशशब्देन अत्र निर्वेशो विवक्ष्यते । निर्वेश । एवं हिरण्यवर्णादिविहितफलोपपन्नः सन् चिरकालं सुखयेत्यर्थः । यद्वा सं विशस्व सम्यग्विश प्रविश । उक्तगुणोपेतः सन् स्वगृहम् अधितिष्ठे-त्यर्थः । विशतेर्व्यत्ययेन आत्मनेपदम् । उक्तेऽर्थे विप्रतिपत्त्यभावं वासोऽभिमानि-सर्वदेवतावचनेन समर्थयते उत्तरार्धेन — अग्निः अङ्गनादिगुणयुक्तो देवः तत् अस्मिन् सूक्ते प्रतिपादितम् अर्थजातम् आह ब्रवीति । उशब्दः अवधारणे । तत् एव सोमो देव आह । तत् एव अर्थजातम् इन्द्रबृहस्पतिसवितार आहुः । एतदादयः सर्वेऽपि देवा इमम् उक्तम् अर्थम् आहुः । अस्मिन्नर्थे विप्रतिपत्तिर्नास्तीत्यर्थः ।

इति तृतीयेऽनुवाके चतुर्थे सूक्तम् ।

‘अश्रान्तस्य त्वा’ इति एकर्चे सूक्तं ‘गान्धर्वाम् अश्वक्षये प्रयुञ्जीत’ (शां. १७, ५) इति विहितायां गान्धर्व्याख्यायां^१ महाशान्तावावपेत् । उक्तं हि शान्तिकल्पे — “अश्रान्तस्य त्वा मनसा युनज्मि” इति गान्धर्व्याम् । आयुष्यः शान्तिः स्वास्तगण ऐरावयाम्” (शां. १८, ७; ८) इति ।

सैषा ऋग् एवम् आम्नायते—

अश्रान्तस्य त्वा मनसा युनज्मि प्रथमस्य च ।
उत्कूलमुद्ग्रहो भवोदुह्य प्रति धावतात् ॥ १ ॥

अश्रान्तस्य । त्वा । मनसा । युनज्मि । प्रथमस्य । च ।
उत्कूलम् । उत्ऽवहः । भव । उत्ऽउह्य । प्रति । धावतात् ॥ १ ॥

अत्र अश्वः संबोध्यः । हे गान्धर्वाश्व त्वा त्वाम् अश्रान्तस्य अमरहितस्य परसेनाभिगमनेऽपि शरीरायासरहितस्य तुरंगमस्य मनसा शत्रुधर्षणोत्सुकेन स्वाधिरोहसादिप्रोत्साहकेन^२ वा मनसा मानसेन प्रथमस्य सृष्ट्यादौ उत्पन्नस्य अश्व-जातेः पूर्वस्य अश्वस्य च मनसा युनज्मि योजयामि । जितथ्रमस्य उच्चैःश्वसः

१. नास्ति Bol. २. गान्धर्वाख्यायां S'. ३. उत्कूल° C, R, S^m; उत्कूल° RW.
वैप १, ८८० f द्र. ४. भवोदुह्य B^b, C, D, K^m, S^m, V; भवोदुह्य > भवोदुह्य Dc; भवोदुह्य
RW.; भवो दुहीय S, सा. ५. रोहवासादि° S'.

अश्वश्रेष्ठस्य च मनउपलक्षितां^१ सर्वेन्द्रियशक्तिं शरीरदाढ्यम् आशुत्वं परसेना-
भिभवनसामर्थ्यं च अस्मिन् शान्तिफलत्वेन काम्यमाने तुरंगमे योजयामीत्यर्थः ।
एवंसामर्थ्योपेतस्त्वम् उत्कूलमुद्रहो^२ भवः^३ । अतिदृप्तो^३ भवेति तात्पर्यार्थः । पदार्थस्तु —
नदी परार्वाची तीरे प्रभूतेन जलप्रवाहेण उत्क्रम्य ऊर्ध्वं प्रवहति एवं त्वमपि युद्धाय
संनद्धं परसैन्यं स्वसामर्थ्येन अतिक्रम्य विक्षोभयेति अश्वः प्रोत्साह्यते । वह
प्रापणे । ‘उदि कूले रुजिवहोः’ (पा ३, २, ३१) इति खच्प्रत्ययः । ‘खित्यनव्ययस्य’
‘अरुद्विषदजन्तस्य मुम्’ (पा ६, ३, ६६; ६७) इति कूलशब्दस्य मुम् आगमः^४ ।
भवतेर्लेटि अडागमः । ‘भूसुवोस्तिङि’ (पा ७, ३, ८८) इति गुणनिषेधाभावश्छान्दसः^५ ।
यद्वा छान्दसे लङि अमाङ्योगेऽपि अडभावः । दुहीय^२ एतादृशसामर्थ्योपेतेन
अश्वेन भवता एषणीयानि शत्रुजयलक्षणानि फलानि लभेय । दुह प्रपूरणे ।
अस्माद् विधिलिङि कर्त्रभिप्राये क्रियाफले आत्मनेपदम् । उत्तमैकवचनम् इद् ।
अतः अश्व त्वं प्रतिधावताम्^६ जेतव्यं स्थानं प्रति शीघ्रं गच्छ । प्रतिपूर्वात् सर्वै-
र्वेगितायां गतौ धाव् आदेशः । ‘तुघ्रोस्तातङ्’ (पा ७, १, ३५) इति मध्यमपुरुषस्य
हेस्तातङ् आदेशः ।

इति तृतीयेऽनुवाके पञ्चमं सूक्तम् ।

‘अग्नेः प्रजातम्’ इति सूक्तेन ‘आग्नेयीम् अग्निभये सर्वकामस्य च’ (शां. १७, १)
इति विहितायाम् आग्नेय्याख्यायां महाशान्तौ हिरण्यनिर्मितं कुण्डलादिकम्
अभिमन्त्र्य बध्नीयात् । उक्तं हि शान्तिकल्पे — “ ‘अग्नेः प्रजातं परि यद्विरण्यम्’ इति कर्णे^७
हिरण्यम् आग्नेय्याम्” (शां. १९, ११) इति । कर्णमध्ये छिद्रवद्विरण्यकुण्डलम् इत्यर्थः ।

तथा अनेन सूक्तेन तुलापुरुषे शान्तिकलशे हुत्वा संपातान् आनयेत् । ‘अथात-
स्तुलापुरुषविधिं व्याख्यास्यामः’ इति प्रक्रम्य उक्तं परिशिष्टे — “ ‘अग्ने गोभिः’ (पै १, ३९, १),
‘अग्नेभ्यावर्तिन्’ (पै १, ४१, १), ‘अग्नेः प्रजातम्’ (अ १९, २६) इति संपातान् ‘उदपात्र
आनीयाभिषेककलशेषु^८ निनयेत्” (अप ११, १, ६) इति ।

अग्नेः प्रजातं परि यद्विरण्यममृतं दध्ने^९ अधि मर्त्येषु ।

य एनद् वेद्^{१०} स इदेनमर्हति जरामृत्युर्भवति यो विभर्ति^{११} ॥ १ ॥

अग्नेः । प्रजातम् । परि । यत् । हिरण्यम् । अमृतम् । दध्ने । अधि । मर्त्येषु ।

यः । एनत्^{१०} । वेद् । सः । इत् । एनम् । अर्हति । जराऽमृत्युः । भवति । यः । विभर्ति ॥ १ ॥

१. °लक्षितं S'. २. वैतु. मंपा. ३. अतिदृप्तो S'. ४. गतिनिषेधा° S'.
५. कर्ण S'; नास्ति शंपा. ६. 'पात्रानीया' BoI. ७. जज्ञे सि ४, ६, ५; यज्ञे सि सा
२७, ५. ८. एनद्रेद् A, B^b, C, D, R, S^m, C₈; एनद्रेद् > एनद्रेद् Dc. ९. विभर्ति
K, K^m, RW.; विभर्ति > विभर्ति Dc. १०. एनत् J.

अग्नेः परि अग्नेः सकाशात् । परिशब्दः पञ्चम्यर्थानुवादी । प्रजातम् प्रकर्षेण उत्पन्नं यत् हिरण्यम् सुवर्णं विद्यते । आग्नेयाद् रेतसः सुवर्णम् उत्पन्नम् इति तैत्तिरीयाः समामनन्ति — 'अग्ने रेतश्चन्द्रं हिरण्यम् । अन्नः संभूतम् अमृतं प्रजासु' (तैत्रा १,२,१,४) इति । यच्च हिरण्यं मर्त्येषु मरणधर्मसु मनुष्येषु अभि । अधिशब्दः सप्तम्यर्थानुवादी अधिकृत्येति^१ वा । अमृतम् अमरणसाधनं सत् दध्ने अवतिष्ठते । धृङ् अवस्थाने । तौदादिकः । अकर्मकः । आत्मनेपदी । मरणधर्मणां^२ मनुष्याणां मरणनिर्हरणसाधनत्वेन यत् हिरण्यं तिष्ठति । यद्वा धृङ् धारणे । सकर्मकः । छान्दसो लिट् । मर्त्येषु अमरणसाधनत्वेन देवैर्दध्ने । चक्रे इति यावत् । एनत् । 'इदमो नपुंसकैकवचने एनदादेशो वक्तव्यः' (पावा २,४,३४) इति इदम एनदादेशः । एनत् उक्तं हिरण्यं यः पुमान् वेद उक्तस्वरूपं हिरण्यं जानाति स इत् । इद् अवधारणे । स एव पुमान् एनम् अन्वादिष्टं हिरण्यरूपं पदार्थम् अर्हति । धारयितुम् इति शेषः । यः पुमान् विभर्ति धारयति स्वशरीरे मणिकुण्डलाङ्गुलीयादिरूपं स पुरुषो हिरण्यधारी जरामृत्युः । जरयैव मृत्युर्मृतिर्यस्य । अकालमृतिरहितो भवति ।

यद्विरण्यं सूर्येण सुवर्णं प्रजावन्तो 'मनवः पूर्वं ईषिरे' ।

तत् त्वा चन्द्रं वर्चसा सं सृजत्यायुष्मान् भवति यो विभर्ति^५ ॥ २ ॥

यत् । हिरण्यम् । सूर्येण । सुवर्णम् । प्रजावन्तः । मनवः । पूर्वं । ईषिरे^३ ।

तत् । त्वा । चन्द्रम् । वर्चसा । सम् । सृजति^४ । आयुष्मान् । भवति । यः । विभर्ति^५ ॥ २ ॥

प्रजावन्तः प्रकर्षेण जायमानाभिः पुत्रभृत्यादिभिस्तद्वन्तो मनवः । कार्ये कारणशब्दः । मनोः पुत्रा मनुष्याः पूर्वं हिरण्यधारिणां^{१०} प्रथमभाविनः सन्तः^{११} पूर्वं सृष्ट्यादावुत्पन्ना मनवो वा ।

'महर्षयः सप्त पूर्वं चत्वारो मनवस्तथा ।

मद्भावा मानसा जाता येषां लोक इमाः प्रजाः ॥' (भगी १०,६) इति हि भगवद्वचनम् ।

सुवर्णम् शोभनवर्णं यद्विरण्यम् हितरमणीयं हेम सूर्येण सर्वस्य प्रसवित्रा स्वकारणेन आदित्येन सह ईषिरे प्राप्तवन्तः । लब्धवन्त इत्यर्थः । सूर्येण प्रेरिता वा

१. अकृत्येति S'. २. °धर्माणां S'. ३. मनवः पूर्वं ईषिरे K, K^m, V, WM.; मनवः पूर्वं ईषिरे B^h, D, R, S^m, Cs; मनवः पूर्वं ईषिरे C; मनवः पूर्वं ईषिरे > मनवः पूर्वं ईषिरे Dc. ४. सृजत्या^० RW.; सृजस्वायु^० P^३, M. ५. विभर्ति K, K^m, V, RW.; विभर्ति > विभर्ति Dc. ६. पूर्वं P, J, WM. ७. ईषिरे P, P', J, WM. ८. सृजति P. ९. विभर्ति P^२. १०. °धारिणे S'. ११. अंतः S'.

मनवो हिरण्यम् ईषिरे । ईष गत्यादिषु । भौवादिकः । आत्मनेपदी । 'इजादेश्च गुरुमतोऽनृच्छः' (पा ३, १, ३६) इति विहित आम्प्रत्ययोऽत्र मन्त्रत्वाद् न प्रवर्तते 'कास्प्रत्ययादाममन्त्रे लिटि' (पा ३, १, ३५) इति निषेधात् । इषु इच्छायाम् इत्यस्माद् वा व्यत्ययेन आत्मनेपदम् । तत् मनुभिर्धारितं चन्द्रम् आह्लादकं हिरण्यं कर्तृ त्वा त्वां हिरण्यधारकं वर्चसा तेजसा शरीरकान्त्या सं सृजतु^१ संयोजयतु । यः पुरुषो विभर्ति धारयति हिरण्यं स पुमान् आयुष्मान् चिरकालजीवनवान् भवति । भूमार्थं मतुप्प्रत्ययः ।

आयुषे त्वा वर्चसे त्वौजसे च बलाय च ।

यथा हिरण्यतेजसा^२ विभासामि जनान्^३ अनु ॥ ३ ॥

आयुषे । त्वा । वर्चसे । त्वा । ओजसे । च । बलाय । च ।
यथा । हिरण्यतेजसा । विभासामि^४ । जनान् । अनु ॥ ३ ॥

हे हिरण्यधारक पुरुष त्वा त्वाम् आयुषे चिरकालजीवनाय । तच्चन्द्रं सं सृजतु इत्यनुषङ्गः । तथा त्वा त्वां तद्धिरण्यं वर्चसे वर्चोलाभाय सं सृजतु । ओजसे शरीरबलाय । शरीरधारकोऽष्टमो धातुर्वा ओजः । तदर्थं बलाय भृत्यात्रिसंपत्तिरूपाय बाह्याय बलाय तदर्थं च हिरण्यं त्वां सं सृजतु । समुच्चयार्थो चकारौ । यथा हिरण्यम्^५ सुवर्णं तेजसा^६ शुक्लभास्वररूपेण विशेषेण भासते । यत्तदोर्नित्य-संबन्धात् तथेत्यध्याहारः । तथा त्वमपि च जनान् अनु लक्ष्मीकृत्य । लक्षणादि-ष्वर्थेषु अनुः कर्मप्रवचनीयः । तेजसा वर्चसा उज्ज्वलरूपेण विभासामि विशेषेण भासेथाः । तृतीयार्थे वा अनुः कर्मप्रवचनीयः । जनैः सह विशेषेण भासस्व । भासु दीप्तौ । लेटि आडागमः । व्यत्ययेन परस्मैपदम् ।

यद् वेद राजा वरुणो वेद^७ 'देवो बृहस्पतिः' ।

इन्द्रो यद् वृत्रहा वेद^८ 'तत् ते आयुष्यं भुवत् तत् ते वर्चस्यं भुवत् ॥ ४ ॥

यत् । वेद । राजा । वरुणः । वेद । देवः । बृहस्पतिः । इन्द्रः । यत् । वृत्रहा ।
वेद । तत् । ते । आयुष्यम् । भुवत् । तत् । ते । वर्चस्यम् । भुवत् ॥ ४ ॥

यत् हिरण्यं राजा राजमानो वरुणो देवः वेद अग्नेरुत्पन्नम् इति मनुष्याणां मरणनिर्हरणोपाय इति जानाति । तथा बृहस्पतिः बृहतां महतां देवानां पतिः

१. वैतु. मंपा. २. स्वरः ?; हिरण्यं तेजसा S, सा. ३. जनै C₈, R; जनै > जनौ S^m.
४. *भासामि J. ५. यद् लि ४, ६, ६ पै २०, ५१, ९. ६. देवी सरस्वती लि. ७. वेद
A, S^m, C₈. ८. तन्मे वर्चसु आयुषे लि. † भवत् C.

पालकः एतत्संज्ञको देवः यत् हिरण्यम् उक्तस्वरूपं वेद । वृत्रहा वृत्रं हतवान् इन्द्रः अपि यत् हिरण्यम् उक्तलक्षणं वेद । तत् वरुणादिभिर्देवैर्ज्ञातप्रभावं धारितं वा हिरण्यं ते तव हिरण्यधारकः पुरुष आयुष्यम् चिरकालजीवनाय हितम् आयुष्कारि भुवत् भवतु । तथा तद् हिरण्यं ते तव वर्चस्यम् वर्चसे हितं तेजस्कारि भुवत् भवतु । 'तैस्मै हितम्' (पा ५,१,५) इति उभयत्र यत्प्रत्ययः । भुवदिति । भवतेर्लेटि 'भूसुवोस्तिष्ठि' (पा ७,३,८८) इति गुणप्रतिषेधः । अडागमः । 'इतश्च लोपः' (पा ३,४,९७) इति तिप इकारलोपः ।

एकोनविंशो काण्डे षष्ठं सूक्तम् ।

इति तृतीयोऽनुवाकः समाप्तः ।

चतुर्थेऽनुवाके सप्त सूक्तानि । तत्र 'गोभिष्ट्वा पातु' इति प्रथमं सूक्तम् । अनेन 'प्राजापत्यां प्राजापद्वन्नकामस्य प्राजाक्षये च' (शां. १७,२) इति विहितायां प्राजापत्याख्यायां महाशान्तौ सुवर्णरजतलोहमयमणिबन्धनं कुर्यात् । उक्तं हि शान्तिकल्पे— " 'गोभिष्ट्वा पातुषभः' इति त्रिवृतं प्राजापत्यायाम् 'अक्षितास्ते' (अ. ६,१४२,३) इति यवमणिं सावित्र्याम्" (शां. १९,२,३) इति ।

गोभिष्ट्वा पातुषभो वृषा त्वा पातु वाजिभिः ।

वायुष्ट्वा ब्रह्मणा पात्विन्द्रस्त्वा पात्विन्द्रियैः ॥ १ ॥

गोभिः । त्वा । पातु । ऋषभः । वृषा । त्वा । पातु । वाजिऽभिः ।

वायुः । त्वा । ब्रह्मणा । पातु । इन्द्रः । त्वा । पातु । इन्द्रियैः ॥ १ ॥

हे त्रिवृन्मणिधारक पुरुष त्वा त्वां वृषभः^२ सेक्ता प्रबलः पुंगवो^३ यूथपतिः गोभिः स्वयूथ्याभिः सह पातु रक्षतु । गोषु बहून्यपत्यानि उत्पाद्य तत्समृद्धिकरणद्वारा त्वां समृद्धं करोत्वित्यर्थः । अथवा वृषभो वृषभदेवता^४ स्वीयाभिर्गोभिर्देवताभिः सह स्वयम् अरिष्टेभ्यः पातु । गोभिष्ट्वेत्यत्र 'युष्मत्तत्तक्षुःखन्तःपादम्' (पा ८,३,१०३) इति मूर्धन्यादेशः । तथा वृषा प्रजननसमर्थोऽश्वः वाजिभिः वेजनवद्भिः शीघ्रगतिभिरश्वैः सह त्वा त्वां पातु । पूर्ववद् अश्वपुष्टिद्वारेणेति मन्तव्यम् । एवं वायुः अन्तरिक्षचरो देवः ब्रह्मणा परिवृढेन कर्मणा यज्ञलक्षणेन सह त्वा त्वां पातु । 'वाताद् यज्ञः प्रयुज्यताम्' (तै. ब्रा. ३,७,४,१) इति श्रुतेः वायोर्यज्ञाख्यब्रह्मणा संबन्धः । यद्वा वायुः ब्रह्मणा परिवृढेन व्याप्तेन सूत्रात्मलक्षणेन सह पातु । अथवा ब्रह्मशाब्देन परिवृढम् अन्तरिक्षं स्वाश्रयम् उच्यते तेन सह पातु । एवम् इन्द्रो देवः इन्द्रियैः । 'इन्द्रियम् इन्द्रलिङ्गम् इन्द्रदृष्टम् इन्द्रसृष्टम्' (पा ५,२,९३) इत्यादिना इन्द्रियशब्दो निपातितः । अतः इन्द्रि-

याण्यत्र इन्द्रसृष्टानि इन्द्रजुष्टानि वा परिगृह्यन्ते तैः सह त्वा त्वां पातु । यद्वा 'तद् यद् एनं प्राणैः समैन्धंस्तद् इन्द्रस्येन्द्रत्वम्' (नि १०,८) इत्यादिश्रुतेः (तु. माश ६,१,१,२) इन्द्र आत्मा । स च इन्द्रियैः इतरैर्वागादिभिः सह पातु ।

सोमस्त्वा पात्वोषधीभिर्नक्षत्रैः पातु सूर्यः ।

मात्स्यस्त्वा चन्द्रो वृत्रहा वातः प्राणेन रक्षतु ॥ २ ॥

सोमः । त्वा । पातु । ओषधीभिः । नक्षत्रैः । पातु । सूर्यः ।

मात्स्यः । त्वा । चन्द्रः । वृत्रहा । वातः । प्राणेन । रक्षतु ॥ २ ॥

सोमो वल्ल्यात्मक ओषधीनां राजा देवः ओषधीभिः इतराभिर्वीह्यादिभिः सह त्वा त्वां पातु रक्षतु । एवं सूर्यो देवो नक्षत्रैः । नक्षत्राणां पतनात् त्रायन्त^२ इति नक्षत्राणीति अत्र नक्षत्रशब्देन ग्रहाः परिगृह्यन्ते । तैः सह त्वां पातु । एवं चन्द्रः सर्वपदार्थप्राण्याह्लादकारी देवः माद्भिः^३ मासैः सह त्वा त्वां पातु । 'पद्भ्' (पा ६,१,६३) इत्यादिना मासशब्दस्य मास्भावः । 'झलां जशोन्ते' (पा ८,२,३९) इति जश्त्वेन दकारः । मस्यन्ते परिमीयन्ते सकला वृद्धिहासैरिति मासा इति तद्व्युत्पत्तिः । स विशेष्यते वृत्रहेति । वृत्रः आवरकोन्धकारः तस्य हन्तेति वृत्रहा । एवं वातो वायुः प्राणेन स्वकीयेन शरीरगतेन पञ्चवृत्यात्मकेन वायुना सहितः सन् त्वां रक्षति^४ रक्षतु ।

तिस्रो दिवस्तिस्त्रः पृथिवीस्त्रीण्यन्तरिक्षाणि चतुरः समुद्रान् ।

त्रिवृतं स्तोमं त्रिवृतं आप आहुस्तास्त्वा रक्षन्तु त्रिवृता त्रिवृद्भिः ॥३॥

तिस्रः । दिवः । तिस्रः । पृथिवीः । त्रीणि । अन्तरिक्षाणि । चतुरः । समुद्रान् । त्रिवृतम् । स्तोमम् । त्रिवृतः । आपः । आहुः । ताः । त्वा । रक्षन्तु । त्रिवृता^५ । त्रिवृत्भिः ॥३॥

दिवः एलोकान् तिस्रः त्रीन् त्रिगुणान् । आहुरिति सर्वत्र संबन्धः । अभिज्ञाः कथयन्ति । दिवस्त्रिवृत्त्वं^६ चन्द्रार्कनक्षत्राणाम् आश्रयस्थानभेदाद् अवगन्तव्यम् । यद्वा तज्जिगमिषूणाम् उत्तममध्यमाधमभेदेन गन्तव्यस्यापि एलोकस्य त्रैविध्यम् अवगन्तव्यम् । एवं पृथिव्याः अन्तरिक्षस्य च गन्तृभेदेन त्रैविध्यं द्रष्टव्यम् । तथा तिस्रः पृथिवीः पृथिवीरपि तिस्र आहुः । निकृष्टप्राणिभोगाश्रया पृथिव्येका । मध्यमप्राणिभोगाश्रया पृथिव्यपरा । उत्तमप्राणिभोगाश्रया पृथिव्यन्या । इति

१. माद्भिस्त्वा S, सा.

२. एवं स्वरः ?; वैप १,१७६१ b द.

३. वैतु. मंपा.

४. दिवस्तिस्त्रः पृथिवी° RW.

५. त्रिवृत् B^h, C, D, R, S^m, V, C_s.

६. *तास्त्रिवृद्भिः

K, K^m, S^m, V; *तास्त्रिवृद्भिः R, C_s; त्रिवृत्स्त्रिवृद्भिः S, सा.

७. *ताः P^२, वै २०, ७, ३.

८. त्रिवृत्स्त्रिवृत्त्वं S'.

तिस्रः पृथिवीरित्युच्यते^१ । तृणौषधिवनस्पतिभिर्वा^२ त्रिवृत्त्वं पृथिव्याः । अन्तरिक्षा-
णि अपि त्रीणि आहुः । अत्रापि सुकृतिनां त्रैविध्याद् गन्तव्यस्यापि अन्तरिक्षस्य
त्रैविध्यम् । अथवा 'यक्षगन्धर्वाप्सरोगणसेवितम् अन्तरिक्षम्' (तृपू १,२) इति वचनात्
तेषाम् आवासभेदेन त्रैविध्यम् । चतुरः समुद्रान् आहुः । यद्यप्यत्र त्रिवृन्मणि-
स्तुतिसाधनत्वेन त्रित्वम् अपेक्षितं तथापि चतुर्षु त्रयाणां संभवात् चत्वारः
समुद्रा इति प्रसिद्धयनतिलङ्घनाय चतुरः समुद्रान् इत्युक्तम् । एवं स्तोमं त्रिवृतम्
आहुः । त्रिवृदाख्ये स्तोमे त्रयाणां तृचानां संभवाद् ऋचां गानस्य च त्रिरावृत्तेश्च
स्तोमम् स्तोत्रं त्रिवृतम् आहुः । तथा आपः अपः त्रिवृत आहुः दिव्यान्तरिक्ष-
भौमभेदेन । ताः त्रिवृतः^३ । द्युपृथिव्यादिकाः त्रिवृत्त्वधर्मवत्यः त्रिवृन्मणिना सह
अभेदम्^४ आपन्नाः सत्यः त्रिवृद्धिः स्वकीयैस्त्रिभिः प्रकारैः मणिगतहिरण्यरजतलो-
हलक्षणेन त्रिवृता सह अभेदम् आपन्नैः त्वा त्वां रक्षन्तु ।

त्रीन्नाकांस्त्रीन्^५ समुद्रांस्त्रीन् ब्रध्नांस्त्रीन्^६ वैष्टपान् ।

त्रीन् मातरिश्वनस्त्रीन्सूर्यान्^७ गोप्तृन् कल्पयामि ते ॥ ४ ॥

त्रीन् । नाकान्^८ । त्रीन् । समुद्रान् । त्रीन् । ब्रध्नान्^९ । त्रीन् । वैष्टपान् ।

त्रीन् । मातरिश्वनः^{१०} । त्रीन् । सूर्यान् । गोप्तृन् । कल्पयामि । ते ॥ ४ ॥

हे हिरण्यरजतलोहात्मकत्रिवृन्मणिधारक पुरुष त्रीन् नाकान्^{११} । उक्तप्रकारेण
गन्तव्यत्रैविध्याद् गन्तव्यस्य नाकस्य स्वर्गस्यापि त्रैविध्यम् । नास्मिन् अकं
दुःखम् अस्तीति तद्व्युत्पत्तिः । 'पुण्यकृतो ह्येव तत्र गच्छन्ति' इति वचनात् ।
तान् ते गोप्तृन् कल्पयामि त्रिवृन्मणिद्वारा रक्षकान् करोमि । एवम् उत्तरत्रापि
द्रष्टव्यम् । त्रीन् समुद्रान् । समुद्रद्रवन्ति अस्माद् आप इति समुद्राः अन्तरिक्ष-
विशेषाः । तान् त्रीन् । अथवा प्रसिद्धा एव समुद्राः परिगृह्यन्ते । उत्तरसमुद्रस्य
दुरन्तत्वात् त्रीन् इत्यभिहितम् । तान् ते गोप्तृन् कल्पयामि । त्रीन् ब्रध्नान्^{१२}
बध्नः सर्वस्य बन्धः आधारभूत आदित्यः । तस्य त्रैविध्यं प्रकाश्यद्युस्थानत्रै-
विध्याद् द्रष्टव्यम् । त्रीन् वैष्टपान् । वैष्टपान् इत्यर्थः । बध्नस्य त्रित्वाभिधानात्
तदाश्रयवैष्टपानामपि त्रैविध्यम् । यद्वा वैष्टपशब्दो भुवनसामान्यवचनः 'वैष्टपं

१. °च्यंते S'. २. °षधिभिर्वन° S'. ३. वैतु. मंपा. ४. न
नास्ति S'. ५. °नाकांस्त्री° B,C,D,K,K^m,R,S^m,V,Dc,Cs. ६. ब्रध्नं° B^h,
C,R,Cs; ब्रध्नां° S,W.M. सा. ७. मातरिश्व° A,B^h,C,D,R,S^m,Cs; मातरिश्व° >
मातरिश्व° Dc. ८. गोप्त्रीन् A,B^h,D,S^m,V. ९. नाकंम् P,P^h,J. १०. ब्रध्नन्
P; ब्रध्नान् > ब्रध्नन् J; ब्रध्नन् > ब्रध्नान् P^h. ११. मातरिश्वनः P,J. १२. नाकान् S'.

भुवनं जगत्' (अको २, १, ६) इत्यभिधानात् । विष्टपानां त्रैविध्यात् तत्रत्याः 'प्राणिनोऽपि देवमनुष्यपित्रात्मकत्वेन' त्रिविधास्तान्^१ । श्रीन् मातरिश्वनः ऊर्ध्वाधस्तिर्यग्गतिभेदेन वा संचाराश्रयभूतलोकानां त्रित्वेन वा^२ मातरिश्वाऽपि त्रिविधः^३ तान् । मातरि अन्तरिक्षे श्वसिति चेष्टते इति मातरिश्वा इति तच्छब्दव्युत्पत्तिः । श्रीन् सूर्यान् प्रकाश्यानां लोकानां^४ त्रित्वात् सूर्या अपि त्रय इत्युच्यन्ते । यद्वा रश्मिमण्डल-तदधिष्ठातृदेवताभेदेन सूर्यस्य त्रित्वम् । त्रिवृन्मार्णि योजयन् अहं ये ये त्रैवि-ध्योपपन्ना नाकाद्याः सन्ति तान् सर्वान् ते तव गोप्तृन् कल्पयामि ।

घृतेन त्वा समुक्षाम्यग्र^५ आज्येन वर्धयन् ।

अग्नेश्चन्द्रस्य सूर्यस्य मा प्राणं मायिनो दभन् ॥ ५ ॥

घृतेन । त्वा । सम् । उक्षामि । अग्ने । आज्येन । वर्धयन् ।

अग्नेः । चन्द्रस्य । सूर्यस्य । मा । प्राणम् । मायिनः । दभन् ॥ ५ ॥

हे अग्ने त्वा त्वाम् आज्येन होमसाधनेन वर्धयन् अभिवृद्धं कुर्वन् कर्तुम् इच्छन् अहं घृतेन सम् उक्षामि सम्यक् सिञ्चामि । बह्वीभिर्घृतधाराभिरक्तं करोमि । अग्नेः घृतेन समुक्षितस्य चन्द्रस्य ओषधिवनस्पत्याद्याह्लादकारिणः सूर्यस्य देवस्य च अनुग्रहात् हे मार्णि बिभ्रत् पुरुष तव प्राणं मायिनः मायावन्तोऽसुरा मा दभन् दम्भनं मा कुर्वन्तु । मापहरन्तु इत्यर्थः । दम्भु दम्भे । अस्य लुङि^६ अङि रूपम् ।

मा वः प्राणं मा वोऽपानं मा हरो मायिनो दभन् ।

भ्राजन्तो विश्ववेदसो^७ देवा^८ दैव्येन धावत^९ ॥ ६ ॥

मा । वः । प्राणम् । मा । वः । अपानम् । मा । हरः । मायिनः । दभन् ।

भ्राजन्तः । विश्ववेदसः । देवाः । दैव्येन । धावत ॥ ६ ॥

अत्र राज्ञो मणिबन्धने विनियोगाद् राजनि पूजार्थं बहुवचनस्य युक्तत्वात् अत्र घ इति बहुवचननिर्देशः । यद्वा राज्ञः पुत्रभृत्यादिकम् अपेक्ष्य बहुवचनम् । हे राजादयः वः युष्माकं प्राणं मायिनो मायावन्तोऽसुरा मा दभन् हिंसां मा कुर्वन्तु । तथा वः अपानम् अपि मा दभन् । एषं हरः शत्रुबलापहारकं तेजो मा दभन् । तदर्थम् हे^{१०} देवाः अग्निचन्द्रसूर्याः भ्राजन्तः दीप्यमाना विश्ववेदसः विश्वस्य सर्वस्य वेत्तारो विश्वधना वा । वेद इति धनमाम । यूयं दैव्येन देवसंबन्धिना रथा-

१. देवमनुष्यपित्रात्मकत्वेन प्राणिनोपि S'. २. त्रिविधान् S'. ३. 'रिश्वानि' S'.
४. लोकान् S'. ५. समुक्ष्याम् D, R, S^m, C₈; समुक्ष्याम् B^h. ६. लुङि S'.
७. विश्ववेदसो C. ८. 'सो देवा सा. W. ९. धावत वै १०, ७, ९. १०. वै. मपा.

दिना साधनेन वेगेन वा धावत । प्राणरक्षार्थम् इति शेषः । 'देवाः यजन्तौ' (पावा ४, १, ८५) इति यञ् ।

प्राणेनाग्निं सं सृजति^१ वातः प्राणेन संहितः ।

प्राणेन विश्वतोमुखं सूर्यं देवा अजनयन् ॥ ७ ॥

प्राणेन । अग्निम् । सम् । सृजति^२ । वातः । प्राणेन । सम्ऽहितः ।

प्राणेन । विश्वतःऽमुखम् । सूर्यम् । देवाः । अजनयन् ॥ ७ ॥

प्राणरक्षाम् आशास्य इदानीं तस्य माहात्म्यं वर्णयति । प्राणेन मुखस्थेन वायुना अग्निं सं सृजति संयोजयति समिन्धनकर्ता पुरुषः । यत एवम् अतः प्राणो रक्षितव्यः किं च वातः बाह्यो वायुः प्राणेन मुखस्थेन सह संहितो भवति । अनेन तयोरेकत्वम् उक्तं भवति । अपि च प्राणेन सूत्रात्मरूपेण ब्रह्मणा विश्वतोमुखम् । सर्वत्र प्रकाशकत्वात् सूर्यो विश्वतोमुख^३ इत्युच्यते । यद्वा मां प्रत्युदगात् इति प्रतिपुरुषम् आभिमुख्यबुद्धिसंभवाद् विश्वतोमुखत्वव्यवहारः । तादृशं सूर्यं देवा इन्द्राद्या अजनयन् पुरा उदपादयन् । स्वस्वप्रयोजनाय लब्धवन्त इत्यर्थः । एवं महानुभावः प्राण इति प्राणस्य अवश्यरक्षणं युक्तम् इत्यभिप्रायः ।

आयुषायुःकृतां^४ जीवायुष्मान्^५ जीव मा मृथाः ।

प्राणेनात्मन्वतां^६ जीव मा मृत्योरुदगा वशम्^७ ॥ ८ ॥

आयुषा । आयुःऽकृताम् । जीव । आयुष्मान् । जीव । मा । मृथाः ।

प्राणेन । आत्मन्ऽवताम्^८ । जीव^९ । मा । मृत्योः । उत् । अगाः । वशम्^{१०} ॥ ८ ॥

हे राजन् मणिधारक त्वम् आयुष्कृताम्^{११} । परेषाम् आयुरभिवृद्धिकर्तारि आयुष्कृतः । यद्वा तपआदिना दीर्घम् आयुः कुर्वन्ति संपादयन्तीति आयुष्कृतः चिरकालजीविनः पूर्वं महर्षयः आयुष्कृतः । तेषाम् आयुषा । तेषां यादृग् आयुस्तादृशेनायुषेत्यर्थः । अथवा तैर्दत्तेन आयुषा त्वं जीव । तस्माद् आयुष्मान् । भूमार्थं मतुप् । ^{१२}दीर्घायुष्यः । भवेति^{१३} शेषः । उक्तवैपरीत्यं निराकरोति । जीव

१. सृजन्ति RW.; दधति पै १०, ७, ७. २. सृजाति P. ३. मुख S'.
 ४. 'युष्कृतां V, S, सा. पै १०, ७, ८. ५. 'युष्मां RW. ६. 'त्मन्वतां A, D, K^m, V, Dc, Cs, C, WM.; 'त्मन्वतां ('त्मन्वतां?) B^h, R, S^m; 'त्मन्वतां S. ७. जीव A, B^h, C, D, K, K^m, R, S^m, V. ८. 'रुपं गा वशम् RW. पै.; 'रुदगा वशं A, B^h, C, S^m, Cs; गा वशन् D, R; 'गा वशं > 'गा वशं Dc. ९. आत्मन्ऽवताम् P, P^r, J, WM.
 १०. जीव P, J. ११. वशम् P; वशम् J. १२. वैतु. मंपा. १३. 'व्यो मतुपो भवेति S'.

मा मृथाः मृतिं मा प्राप्नुहि । मृङ् प्राणत्यागे । 'माङि लुङ्' (पा ३,३,१७५) ।
'ह्रस्वाद् अङ्गात्' (पा ८,२,२७) इति सिचो लोपः । आत्मन्वताम्^१ स्थिरेण आत्मना
तद्वन्तः तेषाम् आत्मन्वताम्^२ । 'अनो नुट्' (पा ८,२,१६) इति मतुपो नुडागमः ।
तेषां प्राणेन त्वं जीव । किं च मृत्योः मारकस्य देवस्य वशं मा उद् अगाः मोद्गच्छ
मा प्राप्नुहि ।

देवानां निहितं निधिं 'यमिन्द्रोऽन्वविन्दत्' पृथिभिर्देवयानैः ।

आपो हिरण्यं जुगुपुस्त्रिवृद्धिस्तास्त्वा रक्षन्तु 'त्रिवृता त्रिवृद्धिः' ॥ ९ ॥

देवानाम् । निऽहितम् । निऽधिम् । यम् । इन्द्रः^३ । अनुऽअविन्दत् । पृथिऽभिः । देवऽयानैः ।
आपः । हिरण्यम् । जुगुपुः । त्रिवृत्ऽभिः । ताः । त्वा । रक्षन्तु । त्रिऽवृता^४ । त्रिवृत्ऽभिः ॥ ९ ॥

यं प्रसिद्धं निहितम् निक्षेपत्वेन संगोप्य स्थापितं हिरण्याख्यं देवानां निधिम्
इन्द्रो देवः देवयानैः देवमार्गैः देवा यैर्मार्गैर्गत्वा निधिं निहितवन्तस्तैः पृथिभिः मार्गैः
स्वयमपि गत्वा अन्वविन्दत्^५ अन्विष्य लब्धवान् । यद् देवनिधिरूपं हिरण्यं त्रिवृतः
उक्तप्रकारेण त्रिविधा आपः त्रिवृद्धिः साधनैः जुगुपुः अरक्षन् ताः त्रिवृतः^६ आपः त्रिवृद्धिः
हिरण्यरजतलोहरूपेण त्रिविधैः स्वरूपैः त्वा त्वां रक्षन्तु पालयन्तु ।

त्रयस्त्रिंशद् देवतास्त्रीणि च वीर्याणि प्रियायमाणा जुगुपुरप्स्व^७ अन्तः^८ ।

अस्मिन् चन्द्रे अधि यद्द्विरण्यं तेनायं कृणवद् वीर्याणि ॥ १० ॥

त्रयःऽत्रिंशत् । देवताः । त्रीणि । च । वीर्याणि । प्रियऽयमाणाः^९ । जुगुपुः । अप्ऽसु । अन्तः ।
अस्मिन् । चन्द्रे । अधि । यत् । हिरण्यम् । तेन । अयम् । कृणवत् । वीर्याणि ॥ १० ॥

त्रयस्त्रिंशद् देवताः 'अष्टौ वसव एकादश रुद्रा द्वादशादित्याः प्रजापतिश्च वषट्कारश्च'
(ऐत्रा १,१०) इति ऐतरेयब्राह्मणे समाह्वताः । बृहदारण्यके तु 'अष्टौ वसव एकादश
रुद्रा द्वादशादित्याः' इत्यभिधाय 'इन्द्रश्च'^{१०} प्रजापतिश्च' (बृआ ३,९,२) इति
वषट्कारस्थाने इन्द्र आह्वतः । ता अत्र त्रयस्त्रिंशद् देवताः इत्यनेन परिगृह्यन्ते ।
ता देवताः त्रीणि च वीर्याणि । अत्र चशब्दः पूर्वमन्त्रोक्तम् 'आपो हिरण्यं जुगुपुः'

१. आत्मत्वताम् S'. २. आत्मतां वा S'. ३. तु. RW. सा.; वैतु. V यमि-
न्द्रो; A, B^h, C, D, K, K^m, S^m यमिन्द्रा^०; R, Dc यमिन्द्रा^०; Cs यमिन्द्रा^०; WM. यमिन्द्रान्व^०;
० विदन् S. ४. त्रिवृतां त^० B^h, C; त्रिवृतांस्त्रि^० K, K^m, Dc; त्रिवृतांस्त्रि^० D, R, Cs; त्रिवृतांस्त्रु^०
S^m, V; त्रिवृत्स्त्रि^० पै १०, ७, ९. ५. तु. सा.; वैतु. P, P^२, J, WM. इन्द्रः. ६. त्रिऽवृ-
तात् P, J; त्रिऽवृताः P^२. ७. अन्वविन्दन् S'. ८. वैतु. मंपा. ९. प्रियायमाणा A, B^h,
C, D, K, K^m, R, S^m, V, Dc, Cs. १०. ०प्स्व^० अन्तः A, B^h, C, D, R, Cs. ११. प्रियाय-
माणा P, P^२, J. १२. इन्द्रश्चैव निसा.

इत्युक्तं हिरण्यं समुच्चिनोति । त्रीणि वीर्याणि च कायिकवाचिकमानसभेदेन त्रिविधानि च सामर्थ्यानि प्रियायमाणाः प्रियमिव आचरन्त्यः^१ । तेषु अत्यर्थं प्रियं कुर्वाणा इत्यर्थः । अप्सु अन्तः कुर्वन् । अप्सु अन्तः गोपनम् अकुर्वन् । अस्मिन् परिदृश्यमाने चन्द्रे भधि आह्लादक उदके यत् हिरण्यम् अस्ति । अप्सु हिरण्यावस्थानं पूर्वमन्त्रे 'आपो हिरण्यं जुगुपुः' इत्याज्ञानात् सिद्धम् । तेन अवस्थितेन हिरण्येन स्वमुख्यांशभूतेन अयं मणिः वीर्याणि स्वेन सह अवस्थितानि वीर्याणि त्रयस्त्रिंशद्देवतानां त्रिविधानि सामर्थ्यानि कृणवत् मणिधारके पुरुषे करोतु । यद्वा हिरण्यरजतलोहानां त्रयाणां यानि आयुर्वर्धनैश्वर्यकरत्वशत्रुजयाख्यानि अनन्यसाधारणानि त्रीणि वीर्याणि सन्ति तानि अन्येषां मा भूवन्निति बुद्ध्या प्रियायमाणाः अप्सु अन्तः गोपनम् अकुर्वन् । तानि अस्मिन् चन्द्रे प्रसिद्धे चन्द्रमसि चन्द्रस्य अम्मयत्वात् तत्र यद्द्विरण्यं निहितं तेन हिरण्येन अयं मणिः उक्तविधानि त्रीणि वीर्याणि कृणवत् इति । प्रियायमाणा इति । 'कर्तुः क्यङ् सलोपश्च' (पा ३, १, ११) इति क्यङ् । 'अकृत्सार्वधातुक्योः'^२ (पा ७, ४, २५) इति दीर्घः ।

ये देवा^३ दिव्येकादश स्थ ते देवासो^४ हविरिदं^५ जुषध्वम् ॥ ११ ॥

ये । देवाः । दिवि । एकादश । स्थ । ते । देवासः^४ । हविः । इदम् । जुषध्वम् ॥ ११ ॥

ये देवा अन्तरिक्षे एकादश स्थ ते देवासो हविरिदं जुषध्वम् ॥ १२ ॥

ये । देवाः । अन्तरिक्षे । एकादश । स्थ । ते । देवासः । हविः । इदम् । जुषध्वम् ॥ १२ ॥

ये देवाः पृथिव्यामेकादश स्थ ते देवासो हविरिदं जुषध्वम् ॥ १३ ॥

ये । देवाः । पृथिव्याम् । एकादश । स्थ । ते । देवासः । हविः । इदम् । जुषध्वम् ॥ १३ ॥

ये देवा दिव्याः^३ दिवि भवाः । 'भवे छन्दसि' (पा ४, ४, ११०) इति यः । दिवि पुलोके आदित्याख्या गणा एकादश स्थ भवथ । यद्यपि ते द्वादश तथापि एकादशत्वाभिधानं न विरुध्यते । अधिकसंख्यायां^६ न्यूनसंख्यायाः संभवात् । ते देवासः देवाः इदं हविः ह्यमानम् आज्यं जुषध्वम् सेवध्वम् [११] । एवं ये देवा अन्तरिक्षे एकादश स्थ रुद्राभिधानाः ते देवासः देवाः इदं हविर्जुषध्वम् [१२] । तथा ये देवाः पृथिव्याम् एकादश स्थ भवथ । अत्रापि त्रयाणां न्यूनताम् अनादृत्य एवम् उक्तम् । गतम् अन्यत् [१३] ।

१. आचरन्तः S'.

२. देवा दिव्या S, सा.; देवासो ऋ १, ११९, ११ मा ७, १९.

३. देवा ते १, ४, १०, १.

४. यज्ञमिमं ऋ. मा. तै. मै १, १, १३ काठ ४, ५.

५. देवासः P.

६. 'संख्याया S'.

असपत्नं पुरस्तात् पश्चान्नो अभयं कृतम् ।

सविता मा दक्षिणत उत्तरान्मा शचीपतिः ॥ १४ ॥

असपत्नम् । पुरस्तात् । पश्चात् । नः । अभयम् । कृतम् ।

सविता । मा । दक्षिणतः । उत्तरात् । मा । शचीऽपतिः ॥ १४ ॥

अत्र यद्यपि पुरस्तात् पश्चाच्च रक्षाविषये देवते न निर्दिष्टे तथापि कृतम् इति द्विवचनसामर्थ्याद् उत्तरार्धे वक्ष्यमाणौ सवितृशचीपती परिगृह्येते । हे उक्ते देवते युवां मे^३ मह्यं पुरस्तात् पूर्वस्यां दिशि पश्चात् प्रतीच्यां च अभयम् भयराहित्यम् असपत्नं यथा भवति तथा कृतम् कृणुतम् । अथ वा पुरस्ताद् असपत्नम् सपत्नाभावं कृतं पश्चात् अभयं च कृतम् । जिगीषोः पुरतः शत्रूणाम् अभाव आशास्यः पश्चाच्च पार्ष्णिग्राहाद् भयाभावाय अभयम् आशास्यम् । अतः पुरस्ताद् असपत्नं कृणुतं पश्चाद् अभयं कृणुतम् इति विभागः^४ । तथा सविता मा^५ मां दक्षिणतः दक्षिणदिक्सकाशाद् दक्षिणदिग्गताद् भयात्^६ रक्षतु इत्यध्याहर्तव्यम् । उत्तरमन्त्रे भूम्या रक्षन्त्वग्नय इति रक्षणक्रियासंबन्धात् । एवम् उत्तरात् उत्तरदिग्गताद् भयात् । 'उत्तराधरदक्षिणाद् आतिः' (पा ५,३,३४) इति आतिप्रत्ययः । 'मा मां' शचीपतिः रक्षतु ।

दिवो मादित्या रक्षन्तु भूम्या रक्षन्त्वग्नयः ।

इन्द्राग्नी रक्षतां मा पुरस्तादश्विनौ अभितः शर्म यच्छताम् ।

तिरश्चीनघ्न्या रक्षतु जातवेदा भूतकृते मे सर्वतः सन्तु वर्म ॥ १५ ॥

दिवः । मा । आदित्याः । रक्षन्तु । भूम्याः । रक्षन्तु । अग्नयः ।

इन्द्राग्नी इति । रक्षताम् । मा । पुरस्तात् । अश्विनौ । अभितः । शर्म । यच्छताम् ।

तिरश्चीन् । अघ्न्या । रक्षतु । जातवेदाः । भूतऽकृतः । मे । सर्वतः । सन्तु । वर्म ॥ १५ ॥

आदित्यानां द्युस्थानत्वाद् दिवः सकाशाद् रक्षणम् उचितम् । अग्नीनां च पृथिव्यायतनत्वात् तस्याः सकाशाद् रक्षणप्रार्थना^{१०} । अथ वा 'असपत्नम्' इत्यारभ्य 'रक्षन्त्वग्नयः' इत्यन्त एको मन्त्रः । तथा सति 'रक्षन्त्विति पदम् अर्थानुसारेण'^{११} रक्षन्त्विति विपरिणमयितुं सुशकम्^{१२} । उत्तरत्र छन्दोऽन्तरत्वाद् नायम् अर्धर्चस्तत्र संबध्यते ।

१. पृ १८४७ टि ५ द्र. २. तत्पुरस्तात्तत्पुरस्तात् S'. ३. वैतु. मंवा. ४. कृणुत-
विभागः S'. ५. मा मा S'. ६. भयात् सविता S'. ७. यन्मा S'. ८. पृ १८४८
टि १ द्र. ९. रक्षन्तु P, P^३, J. १०. रक्षणा^० S'. ११. 'द्वित्वस्ययमर्थांशु' S'.
१२. सुशकः S'.

इन्द्राग्नी मा मां पुरस्ताद् रक्षताम् पालयताम् । तथा अश्विनौ देवौ अभितः सर्वतः सर्वासु दिक्षु शर्म सुखं यच्छताम् । एवं तिरश्चीन् तिर्यगञ्चनान् अस्मान् । 'तिरःपूर्वाद् अञ्चतेः क्तिन् । 'अञ्चतेश्चोपसंख्यानम्' (पावा ४, १, ६) इति डीप् । 'अचः' (पा ६, ४, १३८) इति अकारलोपः । यद्वा तिरश्चीः तिर्यग्दिशो जातवदाः जातप्रज्ञो रक्षाविषयप्रज्ञावान् अग्निः^२ रक्षतु । तिर्यक्प्रदेशेभ्यो रक्षत्वित्यर्थः । अग्नी^३ रक्षतु इत्यत्र 'द्वलोपे पूर्वस्य दीर्घोऽणः' (पा ६, ३, १११) इति सांहितिको दीर्घः । एवं भूतकृतः भूतानां पृथिव्यादीनां कर्तारः पञ्चभूताभिमानिदेवा अग्न्यादयो मे सर्वतः वर्म वारकं कवचं सन्तु भवन्तु ।

इत्येकोनविंशो काण्डे चतुर्थेऽनुवाके प्रथमं सूक्तम् ।

'इमं बध्नामि ते मणिम्' इति सूक्तत्रयम् 'ऐन्द्री^३ जयबलवृष्टिपशुकामस्य परचक्रायमे च' (शां. १७, २) इति विहितायाम् ऐन्द्र्याख्यायां महाशान्तौ दर्भमणिबन्धने विनियुक्तम् । सूत्रितं हि शान्तिकल्पे— "इमं बध्नामि ते मणिं दीर्घायुत्वाय तेजसे" इति दर्भमणिम् ऐन्द्र्याम् 'अभीवर्तेन' (अ १, २९) इति रथनेमिमणिं माहेन्द्र्याम्" (शां. १९, ४) इति ।

इमं बध्नामि ते मणिं दीर्घायुत्वाय तेजसे ।

दर्भं सपत्नदम्भनं^४ द्विषतस्तपनं हृदः ॥ १ ॥

इमम् । बध्नामि । ते । मणिम् । दीर्घायुत्वाय । तेजसे ।

दर्भम्^५ । सपत्नदम्भनम् । द्विषतः । तपनम् । हृदः ॥ १ ॥

हे विजयबलादिकाम ते तव इमं मणिं दर्भमयं बध्नामि । किमर्थम् । दीर्घायुत्वाय^६ यथा त्वं दीर्घायुर्भवसि तथाभावाय तेजसे अतिशयिततेजोलाभाय । मणिं विशिनष्टि— दर्भम् । विकारे प्रकृतिशब्दः । दर्भनिर्मितं^७ मणिं सपत्नदम्भनम् शत्रूणां हिंसकं सपत्नीवत् सपत्नः । 'व्यन्त्सपत्ने' (पा ४, १, १४५) इति निपातनात् साधुः । दम्भनम् इति । 'कृत्यल्युटो बहुलम्' (पा ३, ३, १३३) इति कर्तरि ल्युट् । द्विषतः द्वेषं कुर्वतः शत्रोः हृदः हृदयस्य तपनं तापकम् ।

द्विषतस्तापयन्^८ हृदः^९ शत्रूणां तापयन् मनः ।

"दुर्हार्दः सर्वास्त्वं"^{१०} दर्भं घर्म इवाभीन्त्संतापयन्^{११} ॥ २ ॥

१. अ १९, १६, २ भाष्यं द्र. २. वैतु. मंपा. ३. विजयं Bol. ४. वर्चसे पै १३, ११, १. ५. दर्भं स° A, B^h, C, D, K, K^m, R, S^m, Cs, WM; दर्भासपत्नं > इमं सपत्नं Dc; सपत्नजम्भनं पै. ६. दर्भम् P, J, WM. ७. 'निमित्तं S'. ८. 'तस्तपनं RW. ९. हृदः D, S^m, Dc, Cs. १०. 'सर्वास्त्वं > 'सर्वस्त्वं A; 'सर्वस्त्वं D; 'दुरिहाद्दुर्दः सर्वास्त्वं R, Cs; 'दुर्हार्दः सर्वस्त्वं S; 'दुर्हार्दः इत्यत्र स्वरः? ११. 'भीत्सं', 'भौत्सं' WM.; 'इवाभिसंतापय RW.

द्विषतः । तापयन् । हृदः । शत्रूणाम् । तापयन् । मनः ।

दुःऽहार्दः । सर्वान् । त्वम् । दर्भ । घर्मःऽइव । अभीन्^१ । सम्ऽतापयन् ॥ २ ॥

हे दर्भमणे त्वं द्विषतः द्वेषं कुर्वतः शत्रोः हृदः हृदयं तापयन् संतप्तं कुर्वन् तथा शत्रूणां मनः च तापयन् एवं दुर्हार्दः दुष्टहृदयस्य । हृद^२ इदं हार्दम् । 'तस्येदम्' (पा ४,३,१२०) इति अण् । हार्दं करोति । 'तत् करोति'^३ (पावा ३,१,२६) इति णिच् । हार्दयतेः क्विप् 'णेरनाट' (पा ६,४,५१) इति णिलोपः । तस्य सर्वम्^४ गृहक्षेत्रपश्वादिकं घर्म इव आदित्य इव । यद्वा 'यद् घ्रा९३ इत्ययतन् तद् घर्मस्य घर्मवम्' (तैआ ५,१,५) इति श्रुतेः घर्मः प्रवर्ग्यः । स इव अभीन् अभयान् संतापयन् भिन्द्तीति संबन्धः ।

घर्म इवाभितपन्^५ दर्भ द्विषतो नितपन्^६ मणे ।

हृदः^७ 'सपत्नानां भिन्द्नीन्द्र'^८ इव विरुजं^९ बलम्^{१०} ॥ ३ ॥

घर्मःऽइव । अभिऽतपन् । दर्भ । द्विषतः । निऽतपन्^{११} । मणे ।

हृदः^{१२} । सऽपत्नानाम्^{१३} । भिन्द्नि । इन्द्रःऽइव । विऽरुजन्^{१४} । बलम् ॥ ३ ॥

हे दर्भ । दर्भविकारे दर्भशब्दः । हे दर्भनिर्मित^{१५} मणे त्वं घर्म इव । उक्तो घर्मशब्दार्थः निदाघकालो वा । स इव द्विषतः द्वेषं कुर्वतः शत्रोर्हृदयम् । यद्वा । कर्मणि षष्ठी । द्विषन्तम् शत्रुम् अभितपन् अभितः संतापं कुर्वन् तथा नितपन् नितरां संतापयन् भिन्दि भेदं कुरु । दाढर्याय उक्तमेवार्थम् पुनराह — सपत्नानाम् राष्ट्रादिविषये समानः पतिर्येषां ते सपत्नाः । राष्ट्रविषये स्वेषामपि पतित्वं कामयमाना इत्यर्थः । सपत्नीव सपत्नः । 'व्यन्सपत्ने' (पा ४,१,१४५) इति निपातनात् साधुः । तेषां बलम् शारीरं बाह्यं च इन्द्र इव विरुजन् स यथा क्षत्रूणां बलं विरुजति एवं विरुजन् नाशयन् तेषां हृदः^{१६} 'हृदयानि भिन्दि'^{१७} विदारय । भिदिर् विदारणे ।

भिन्दि दर्भ सपत्नानां हृदयं द्विषतां मणे ।

उद्यन् त्वर्चमिव^{१८} भूम्याः शिरं एषां वि^{१९} पातय^{२०} ॥ ४ ॥

१. वैप १,३७० C ड. २. हृदय S'. ३. वस्तु. मंवा. ४. ष S'.
 ५. °तप B,D; °तप K,K^m,V,Cs. ६. निशोचन् वै १३,११,३. ७. हृदः D,R,Dc,
 Cs,P,P^२,J. ८. सपत्नानाभि^१ A,B^h,C,D,R,Cs,RW.; सपत्नानां^२ > सपत्नानां^३ Dc;
 सपत्नान् भि^४ S^m. ९. वीरुजं R,Cs; विरुजन् > विरुजं Dc; विरुजन् S,RW.
 १०. बलम् RW. ११. °तपयन् P. १२. सऽपत्नानाम् O,D^२,L; सऽपत्नान् ।
 आ P,J. १३. विऽरुजम् P,P^२,J. १४. °निमित्त^५ S'. १५. हृदयादिनिर्मिभि
 S'. १६. त्वर्च इव Cs. १७. नि S,S'; नि वि V. १८. पातयः D.

भिन्दि । दर्भ । सपत्नानाम् । हृदयम् । द्विषताम् । मणे ।

उत्स्यन् । त्वचम् इव । भूम्याः । शिरः । एषाम् । वि । पातय ॥ ४ ॥

हे दर्भ मणे द्विषताम् द्वेषं कुर्वतां सपत्नानां हृदयं भिन्दि । हृदयभेदनमात्रेण अपरितुष्यन्नाह^१ — उद्यन् ऊर्ध्वं गच्छन् भुजादिप्रदेशम् अधितिष्ठन् त्वं भूम्यास्त्वचम् इव तृणगुल्मौषध्याद्यधिष्ठानभूतां यथा तक्षणेन^२ निपातयति गृहादिनिर्माणार्थं लोके एवम् एषां सपत्नानां शिरः । जात्येकवचनम् । शिरांसि वि पातय अधःपतितानि कुरु ।

भिन्दि दर्भ सपत्नान् मे भिन्दि मे पृतनायतः ।

भिन्दि मे सर्वान् दुर्हादो^३ भिन्दि मे द्विषतो मणे ॥ ५ ॥

भिन्दि । दर्भ । सपत्नान् । मे । भिन्दि । मे । पृतनायतः ।

भिन्दि । मे । सर्वान् । दुःऽहार्दः^४ । भिन्दि । मे । द्विषतः । मणे ॥ ५ ॥

पृतनायतः पृतना सेना । ताम् आत्मन इच्छन्तः पृतनायन्तः । 'सुप आत्मनः क्यच्' (पा ३,१,८) इति क्यच् । सर्वविधीनां छन्दसि विकल्पितत्वाद् 'कव्यध्वरपृतनस्यार्चि लोपः' (पा ७,४,३९) इति आकारलोपाभावः^५ । तान् भिन्दि । भिदिर् विदारणे । दुर्हादः दुष्टहृदयान् । हृद इदं हार्दम् । 'तस्येदम्' (पा ४,३,१२०) इति अण् । हार्दं करोति । 'तत् करोति' (पावा ३,१,२६) इति णिच् । हार्दयतेः क्विपि 'णेरनिटि' (पा ६,४,५१) इति णिलोपः । स्पष्टम् अन्यत् ।

छिन्दि दर्भ सपत्नान् मे छिन्दि मे पृतनायतः ।

छिन्दि मे सर्वान् दुर्हादिश्^६ छिन्दि मे द्विषतो मणे ॥ ६ ॥

छिन्दि । दर्भ । सपत्नान् । मे । छिन्दि । मे । पृतनायतः ।

छिन्दि । मे । सर्वान् । दुःऽहार्दः^५ । छिन्दि । मे । द्विषतः । मणे ॥ ६ ॥

छिन्दि । छिदिर् द्वैधीकरणे । शिष्टं समानम्^६ ।

वृश्च दर्भ सपत्नान् मे वृश्च मे पृतनायतः ।

वृश्च मे सर्वान् दुर्हादो^३ वृश्च मे द्विषतो मणे ॥ ७ ॥

१. परितु^० S'. २. लक्षणेन S'. ३. अकार^० S'. ४. तु. R, Cs, RW. S, पै १३, ११, ६ सूक्तस्य मन्त्रान्तराणि च; वैतु. शंषा. सात. °दीन्; A दुर्हादो > दुर्हादो B^५, C, D, K^५, S^५ दुर्हादो; Dc दुर्हादि > दुर्हादी; R, Cs दुर्हादो; S दुर्हादिः. ५. तु. मंषा.; वैतु. शंषा. °दीन्; P, P^३ °हार्दोम्; J °हार्दम्. ६. समानात्तम् S'.

वृश्च । दर्भं । सपत्नान् । मे । वृश्च । मे । पृतनाऽयतः ।

वृश्च । मे । सर्वान् । दुःऽहार्दः^१ । वृश्च । मे । द्विषतः । मणे ॥ ७ ॥

वृश्च । ओवश्चू^२ छेदने इति धातुः ।

कृन्त दर्भं सपत्नान् मे कृन्त मे पृतनायतः ।

कृन्त मे सर्वान् दुर्हार्दः^३ कृन्त मे द्विषतो मणे ॥ ८ ॥

कृन्त । दर्भं । सपत्नान् । मे । कृन्त । मे । पृतनाऽयतः ।

कृन्त । मे । सर्वान् । दुःऽहार्दः^३ । कृन्त । मे । द्विषतः । मणे ॥ ८ ॥

कृन्त । कृती छेदने । 'शे मुचादीनाम्' (पा ७,१,५९) इति नुम् आगमः

पिंश दर्भं सपत्नान् मे पिंश^४ मे पृतनायतः ।

पिंश मे सर्वान् दुर्हार्दः^५ पिंश^४ मे द्विषतो मणे ॥ ९ ॥

पिंश । दर्भं । सपत्नान् । मे । पिंश । मे । पृतनाऽयतः ।

पिंश । मे । सर्वान् । दुःऽहार्दः^५ । पिंश । मे । द्विषतः । मणे ॥ ९ ॥

पिंश । पिश अवयवे । मुचादित्वाद् नुम् ।

'विध्यं दर्भं' सपत्नान् मे विध्यं मे पृतनायतः ।

विध्यं मे सर्वान् दुर्हार्दो^६ विध्यं मे द्विषतो मणे ॥ १० ॥

विध्यं । दर्भं । सपत्नान् । मे । विध्यं । मे । पृतनाऽयतः ।

विध्यं । मे । सर्वान् । दुःऽहार्दः^६ । विध्यं । मे । द्विषतः । मणे ॥ १० ॥

विध्यं । व्यध ताडने । दैवादिकः । 'ग्रहिज्या' (पा ६,१,१६) इत्यादिना संप्रसारणम् ।

इत्येकोनविंशे काण्डे चतुर्थेऽनुषाके द्वितीयं सूक्तम् ।

'निक्षं दर्भं' इत्यादिकं तृतीयं सूक्तम् । अस्य ऐन्द्र्यां महाशान्तौ दर्भमणि-
बन्धने विनियोगः पूर्वसूक्तेन सह उक्तः ।

१. ओ° नास्ति S'. २. तु. R,Cs,RW.S. पै १३,११,७; वंत्तु. शंषा °की; A दुर्हार्दी > दुर्हार्दी.
३. पृ १८८६ टि ५ द्र. ४. पिंष > पिंश Dc. ५. दुर्हार्दी B^h,D,Cs; दुर्हार्दी >
दुर्हार्दः Dc. ६. विध्यं दर्भं A,C,D,S^m,Cs; विध्यं दर्भं > विध्यं दर्भं Dc. ७. दुर्हार्-
दी B^h.

'निक्षं द॒र्भं' स॒प॒त्नान् मे 'निक्षं मे' पृ॒त॒नाय॒तः ।

'निक्षं मे' सर्वा॑न् दु॒र्हादीं॑ 'निक्षं मे' द्वि॒ष॒तो म॑णे ॥ १ ॥

निक्षं॑ । द॒र्भं । स॒प॒त्नान् । मे । निक्षं । मे । पृ॒त॒नाय॒तः ।

निक्षं । मे । सर्वा॑न् । दुःऽहादीः॑ । निक्षं । मे । द्वि॒ष॒तः । म॑णे ॥ १ ॥

निक्षं चुम्ब । निक्षं चुम्बने इति धातुः । शिष्टं पूर्ववत् ।

तृ॒न्धि॒ द॒र्भं स॒प॒त्नान् मे तृ॒न्धि॒ मे पृ॒त॒नाय॒तः ।

तृ॒न्धि॒ मे सर्वा॑न् दु॒र्हादीं॑स्तृ॒न्धि॒ मे द्वि॒ष॒तो म॑णे ॥ २ ॥

तृ॒न्धि॒ । द॒र्भं । स॒प॒त्नान् । मे । तृ॒न्धि॒ । मे । पृ॒त॒नाय॒तः ।

तृ॒न्धि॒ । मे । सर्वा॑न् । दुःऽहादीः॑ । तृ॒न्धि॒ । मे । द्वि॒ष॒तः । म॑णे ॥ २ ॥

तृन्धि नाशय । उत्तदिर् हिंसानादरयोः । 'श्रसोरलोपः' (वा ६, ४, १११) इति अकारलोपः ।

रु॒न्धि॒ द॒र्भं स॒प॒त्नान् मे रु॒न्धि॒ मे पृ॒त॒नाय॒तः ।

रु॒न्धि॒ मे सर्वा॑न् दु॒र्हादीं॑ रु॒न्धि॒ मे द्वि॒ष॒तो म॑णे ॥ ३ ॥

रु॒न्धि॒ । द॒र्भं । स॒प॒त्नान् । मे । रु॒न्धि॒ । मे । पृ॒त॒नाय॒तः ।

रु॒न्धि॒ । मे । सर्वा॑न् । दुःऽहादीः॑ । रु॒न्धि॒ । मे । द्वि॒ष॒तः । म॑णे ॥ ३ ॥

रुन्धि आवृणु निरोधं कुरु । रुधिर् आवरणे ।

मृ॒णं द॒र्भं स॒प॒त्नान् मे मृ॒णं मे पृ॒त॒नाय॒तः ।

मृ॒णं मे सर्वा॑न् दु॒र्हादीं॑ मृ॒णं मे द्वि॒ष॒तो म॑णे ॥ ४ ॥

मृ॒णं । द॒र्भं । स॒प॒त्नान् । मे । मृ॒णं । मे । पृ॒त॒नाय॒तः ।

मृ॒णं । मे । सर्वा॑न् । दुःऽहादीः॑ । मृ॒णं । मे । द्वि॒ष॒तः । म॑णे ॥ ४ ॥

मृण । मृण हिंसायाम् ।

१. निक्षं द॒र्भं A, B^h, C, D, R, S^m, C_s, WM.; निक्षं द॒र्भं > निक्षं द॒र्भं Dc. २. निक्षं मे A, B^h, C, D, R, S^m, C_s. ३. निक्षं मे A, B^h, C, D, R, S^m, C_s. ४. निक्षं P, J. ५. दु॒र्हादीं॑ तृ॒न्धि॒ A, B^h, C, K^m, S^m, V; दु॒र्हादीं॑ तृ॒न्धि॒ D, C_s; दु॒र्हादीं॑ > दु॒र्हादीं॑ Dc. ६. 'हादीं॑ P, P²; 'हादीं॑ J. ७. भङ्गिध पै १३, ११, १२; रुधि WM. ८. भङ्गिध पै. ९. मृद पै १३, ११, १२.

१मन्थं दर्भं सपत्नान् मे मन्थं मे॑ पृतनायतः ।

१मन्थं मे॑ सर्वान् दुर्हार्दो मन्थं मे॑ द्विषतो मणे ॥ ५ ॥

मन्थं३ । दर्भं । सपत्नान् । मे । मन्थं३ । मे । पृतनाऽयतः ।

मन्थं३ । मे । सर्वान् । दुःऽहार्दः । मन्थं३ । मे । द्विषतः । मणे ॥ ५ ॥

मन्थ । मन्थ विलोडने । गतम् अन्यत् ।

पिण्डिठं दर्भं सपत्नान् मे पिण्डिठं मे॑ पृतनायतः ।

पिण्डिठं मे॑ सर्वान् दुर्हार्दः पिण्डिठं मे॑ द्विषतो मणे ॥ ६ ॥

पिण्डिठं । दर्भं । सपत्नान् । मे । पिण्डिठं । मे । पृतनाऽयतः ।

पिण्डिठं । मे । सर्वान् । दुःऽहार्दः । पिण्डिठं । मे । द्विषतः । मणे ॥ ६ ॥

पिण्डिठं । पिष्टु संचूर्णने । रौधादिकः । 'हुस्रन्म्यो हेधिः' (पा ६,४,१०१) इति धिः । ष्टुत्वं जश्त्वं च ।

ओषं दर्भं सपत्नान् मे॑ ओषं मे॑ पृतनायतः ।

ओषं मे॑ सर्वान् दुर्हार्दो ओषं मे॑ द्विषतो मणे ॥ ७ ॥

ओषं । दर्भं । सपत्नान् । मे । ओषं । मे । पृतनाऽयतः ।

ओषं३ । मे । सर्वान् । दुःऽहार्दः । ओषं । मे । द्विषतः । मणे ॥ ७ ॥

ओष । उष प्लुष दाहे । भौवादिकः । लघूपधगुणः३ ।

१दहं दर्भं सपत्नान् मे॑ दहं मे॑ पृतनायतः ।

दहं मे॑ सर्वान् दुर्हार्दो दहं मे॑ द्विषतो मणे ॥ ८ ॥

दहं६ । दर्भं । सपत्नान् । मे । दहं६ । मे । पृतनाऽयतः ।

दहं६ । मे । सर्वान् । दुःऽहार्दः । दहं६ । मे । द्विषतः । मणे ॥ ८ ॥

स्पष्टम् ।

१. मन्थं दर्भं सपत्नान् मे॑ मन्थं मे॑ A,D,S^m,C₈; मन्थं दं > मन्थं दं Dc. २. मन्थं मे॑ सर्वान् दुर्हार्दो मन्थं मे॑ A,C,D,S^m; मन्थं मे॑ सर्वान् दुर्हार्दो मन्थं मे॑ > मन्थं मे॑ सर्वान् दुर्हार्दो मन्थं मे॑ Dc. ३. मन्थं P,J. ४. म् K^m,V,W.M., मे > म् Dc. ५. ओष P. ६. 'गुणाभावः S'. ७. दहं दर्भं B^m,C,D,R,S^m,C₈; दहं दर्भं > दहं दर्भं Dc. ८. दहं P,W.M.

जहि दर्भं सपत्नान् मे 'जहि मे पृतनायतः ।

जहि मे सर्वान् दुर्हार्दो जहि मे द्विषतो मणे ॥ ९ ॥

जहि । दर्भं । सपत्नान् । मे । जहि । मे । पृतनायतः ।

जहि । मे । सर्वान् । दुःहार्दोः । जहि । मे । द्विषतः । मणे ॥ ९ ॥

जहि । हन हिंसागत्योः । लोटि 'हन्तेर्जः' (पा ६,४,३६) इति जादेशः । आभा-
च्छास्त्रीयस्य असिद्धत्वाद् 'अतो हेः' (पा ६,४,१०५) इति हेर्लुक् न भवति ।

इति चतुर्थेनुवाके तृतीयं सूक्तम् ।

'यत् ते दर्भं' इति चतुर्थं सूक्तम् । तस्य ऐन्द्राख्यायां महाशान्तौ दर्भमणि-
बन्धने विनियोगः पूर्वसूक्तेन सह उक्तः ।

यत् ते दर्भं जरामृत्युः शतं वर्मसु वर्मं ते ।

तेनेमं वर्मिणं कृत्वा सपत्नान् जहि वीर्यैः ॥ १ ॥

यत् । ते । दर्भं । जराऽमृत्युः । शतम् । वर्मसु । वर्मं । ते ।

तेन । इमम् । वर्मिणम् । कृत्वा । सपत्नान् । जहि । वीर्यैः ॥ १ ॥

हे दर्भं ते तव मर्मसु^१ ग्रन्थिषु यत् जरामृत्युशतम्^२ जरसां मृत्यूनां च शतम् । वर्तत
इति शेषः । शतशब्दः अपरिमितवचनः । परुषाम् अपरिमितत्वात् । प्रतिपरुषिच्छे-
दस्य सुकरत्वात् जरामृत्युशतास्पदत्वं दर्भस्य^३ । यच्च ते तव वर्मं जरामृत्युपरिहारकं
कवचम् अस्ति तेन मर्मगतजरामृत्युशतपरिहारकेण वर्मणा इमं तव धारकं रक्षाजया-
दिकामं पुरुषं वर्मिणम् आमुक्तवर्माणं कृत्वा वीर्यैः परकृतोपद्रवपरिहारशत्रुविजयकरणा-
दिलक्षणैः सामर्थ्यैः सपत्नान् अमुष्य राज्ञः शत्रून् जहि परामव नाशय ।

शतं ते दर्भं वर्माणि^४ सहस्रं वीर्याणि ते ।

तमस्मै^५ विश्वे त्वां देवा जरसे भर्तवा अदुः ॥ २ ॥

शतम् । ते । दर्भं । वर्माणि । सहस्रम् । वीर्याणि । ते ।

तम्^६ । अस्मै । विश्वे^७ । त्वाम् । देवाः । जरसे । भर्तवै^८ । अदुः ॥ २ ॥

१. द्विः P. २. तु. मन्त्रान्तराणि पपा.; वैतु शंभा. सात. 'वी. ३. 'मृत्युशतं' S, सा.
'मृत्यु शतवर्मं सुवर्म W. †. वर्मसु B^२. ४. वैतु. मंभा. ५. दर्भस्य.....अस्ति
रिक्ते स्थाने S' शीर्णा उपषोडशा वर्णाः शंभा. न्यस्ताः. ६. मर्माणि S, सा. ७. त्वमस्मै
A, B^b, C, R, V, Cs, पै १३, ११, २० (मूको.); त्वमस्मै > तमस्मै Dc. ८. त्वम् P, P, J.
९. विश्वे P. १०. भर्तवै P.

हे दर्भ मणिरूप ते तव मर्माणि^१ पर्वाणि परकृतपीडाविषयभूतानि शतं सन्ति । तत्परिहाराय ते तव वीर्याणि सामर्थ्यान्यपि सहस्रम् सहस्रसंख्याकानि सन्ति । तं तादृशं मर्मशताच्छादनसाधनवीर्योपेतं त्वाम् अस्मै रक्षादिकामाय राक्षे विश्वे सर्वे देवाः जरसे जरानिमित्तम्^२ अस्य जरापरिहाराय भर्तवै भरणाय पोषणाय प्रयोजनाय अदुः दत्तवन्तः । अतः अमुष्य जरां परिहृत्य भरणं कुर्वित्यर्थः । भर्तवै । तवैप्रत्ययः ।

त्वामाहुर्देववर्म^३ "त्वां दर्भं" ब्रह्मणस्पतिम् ।

त्वामिन्द्रस्याहुर्वर्म त्वं राष्ट्राणि रक्षसि ॥ ३ ॥

त्वाम् । आहुः । देवस्वर्म^४ । त्वाम् । दर्भं । ब्रह्मणः । पतिम् ।

त्वाम् । इन्द्रस्य । आहुः । वर्म । त्वम् । राष्ट्राणि । रक्षसि ॥ ३ ॥

हे दर्भ मणे त्वां देववर्म आहुः देवानां रक्षणार्थं कवचम् आहुः । तथा त्वां ब्रह्मणस्पतिम् वेदस्य पालयितारम् एतन्नामानं देवम् आहुः वेदविदितस्यापि रक्षाकारित्वात् । किं च त्वाम् इन्द्रस्य देवाधिपतेरपि वर्म कवचम् आहुः । देवा बृहस्पतिर् (? ब्रह्मणस्पतिर्) इन्द्रश्च त्वां स्वस्वरक्षार्थं धारयन्ति इत्यभिप्रायः । यत एवम् अतः त्वं राष्ट्राणि त्वां धारयतो राक्षो राज्यानि रक्षसि पालयसि पालय ।

सपत्नक्षयणं दर्भं द्विषतस्तपनं हृदः ।

मणिं क्षत्रस्य वर्धनं^५ तनूपानं कृणोमि ते ॥ ४ ॥

सपत्नऽक्षयणम् । दर्भं । द्विषतः । तपनम् । हृदः^६ ।

मणिम् । क्षत्रस्य । वर्धनम् । तनूऽपानम् । कृणोमि । ते ॥ ४ ॥

हे दर्भ ते त्वा त्वां सपत्नक्षयणम् शत्रूणां नाशकम् । 'कृत्यत्युटो बहुलम्' (पा ३,३,११३) इति कर्तरि ल्युट् । तथा द्विषतः द्वेषुः हृदः हृदयस्य तपनम् संतापकं क्षत्रस्य 'बलस्य वर्धनम् वर्धकम्'^७ । तथा तनूपानम् तन्वाः शरीरस्य पातारं रक्षितारम् एवंमहानुभावं मणिं कृणोमि करोमि । अथवा रक्षाकामः पुरुषः संबोध्यते — हे राजन् दर्भमणिं^८ सपत्नक्षयणादिसामर्थ्योपेतं ते तुभ्यं क्षत्रस्य वर्धनं तनूपानं च कृणोमीति संबन्धनीयम् ।

यत् समुद्रो^९ अभ्यक्रन्दत् पर्जन्यो विद्युता सह ।

ततो "हिरण्ययो विन्दुस्ततो"^{१०} दर्भो अजायत ॥ ५ ॥

१. वैतु. मंपा.

२. जरामित्त S'.

३. "देववर्म A, B^h, C, D, R, S^m, C_s, WM.

४. त्वामाहुर् S.

५. देवस्वर्म P, J.

६. बृहस्य वै १३, ११, २२.

७. हृदः P^२.

८. बलवर्धनं बधवर्धकम् S'.

९. ते दर्भं S'.

१०. समुद्रे RW.

११. हिरण्ययो विन्दुं

A, B^h, C, D, R, S^m, C_s, WM.; हिरण्ययो विन्दुं > हिरण्ययो विन्दुं Dc.

यत् । समुद्रः । अभिऽअक्रन्दत् । पर्जन्यः । विऽद्युता । सह ।
ततः । हिरण्ययः । बिन्दुः^१ । ततः । दर्भः । अजायत् ॥ ५ ॥

यत् यस्मिन् स्थाने समुद्रः समुद्रवन्ति अस्माद् आप इति समुद्रः ।
तादृशः पर्जन्यः मेघो विद्युता सह अभ्यक्रन्दत् अभिक्रन्दनं स्तननम् अकार्षाद्
वृष्ट्युत्पादनाय^२ ततः अभिक्रन्दतो मेघात् हिरण्ययो हिरण्ययो बिन्दुः उदभूत् ।
ततः तस्माद् उत्पन्नात् हिरण्यबिन्दोः सकाशाद् दर्भो अजायत प्रादुर्बभूव । अनेन
दर्भोत्पत्तिवर्णनेन दर्भमयस्य मणेरतिशयितवीर्यत्वम् उक्तं भवति । हिरण्यय
इति । 'ऋत्व्यवास्त्व्यवास्व' (पा ६,४,१७५) इत्यादिना हिरण्यमयशब्दस्य मयटो
मकारलोपो निपातितः ।

इति चतुर्थेऽनुवाके चतुर्थं सूक्तम् ।

'औदुम्बरेण' इत्यादिकं पञ्चमं सूक्तम् । अस्य 'कौबेरीं धनकामस्य धनक्षये^३ च'
(शांक १७,३) इति विहितायां कौबेर्याख्यायां महाशान्तौ औदुम्बरमणिबन्धने
विनियोगः । उक्तं शान्तिकल्पे— " 'औदुम्बरेण मणिना पुष्टिकामाय वेधसा' इत्यौदुम्बरं
कौबेर्याम्" (शांक ६९,४) इति ।

औदुम्बरेण मणिना पुष्टिकामाय वेधसा^४ ।

पशूनां^५ सर्वेषां स्फातिं गोष्ठे मे सविता करत् ॥ १ ॥

औदुम्बरेण । मणिना । पुष्टिऽकामाय । वेधसा ।

पशूनाम्^५ । सर्वेषाम् । स्फातिम् । गोऽस्थे । मे । सविता । करत् ॥ १ ॥

औदुम्बरेण उदुम्बरनिर्मितेन मणिना । 'तस्य विकारः' (पा ४,३,१३४) इति
अण्प्रत्ययः । पुष्टिकामाय पशुपुत्रधनशरीरादिविषयं पोषं कामयमानाय पुरुषाय
तदर्थं वेधसा विधात्रा पुरा प्रयोगः कृतः । यद्वा वेधसा पुष्ट्यादिविधात्रा कर्त्रा
मणिना पुष्टिकामाय तव रक्षां करोमीति व्याख्येयम् । अतः सर्वेषां गोमहिषा-
श्वाजगजादिरूपाणां पशूनाम् । चतुष्पादाः पशवः । तेषाम् । अथवा द्विपादश्चतु-
ष्पादश्च पशवः । उभयविधानां परिग्रहाय सर्वेषाम् इत्युक्तम् । तेषां स्फातिम् ।
स्फायी वृद्धौ । क्तिनि यलोपः । अभिवृद्धिं मे मम गोष्ठे गवां निवासस्थाने ।
'घञर्थे कविधानम्' (पावा ३,३,५८) इति अधिकरणे कप्रत्ययः । 'अम्बाम्बगोभूमि'
(पा ८,३,९७) इत्यादिना मूर्धन्यादेशः । सविता प्रसविता सर्वस्य अनुहाता प्रेरकः
एतन्नामको देवः करत् कुर्यात् । करोतेः पञ्चमलकारः । 'सविता वै प्रसवानाम् इंशे' (ऐत्रा १,
१६) इत्यादिश्रुतेः सवितुः सर्वस्य प्रेरकत्वाद् 'देवो वः सविता प्रार्पयतु' (तै १,१,१,१)

१. बिन्दुः P.

२. कृष्ट्युत्पा^० S'.

३. क्षये S'.

४. वेधसे W.

५. तु. RW.WM.; वैतु. शंपा. सात. पशूनां (पपा. पशूनाम्).

इति गवां व्याघ्रतस्करादिकृतनाशपरिहाराय प्रार्पणप्रार्थनश्रुतेश्च' सवितुः
सर्वपशुस्फातिप्रार्थना युक्ता ।

यो नो अग्निर्गार्हपत्यः पशूनामधिपा असत् ।

औदुम्बरो वृषा मणिः सं मा सृजतु पुष्ट्या ॥ २ ॥

यः । नः । अग्निः । गार्हपत्यः । पशूनाम् । अधिपाः । असत् ।

औदुम्बरः । वृषा । मणिः । सम् । मा । सृजतु । पुष्ट्या ॥ २ ॥

यो गार्हपत्योऽग्निः । गृहपतिना यजमानेन सह^१ संयुक्तोऽग्निर्गार्हपत्यः । यस्त-
त्संज्ञकोऽग्निरस्ति । 'गृहपतिना संयुक्ते ज्यः' (पा ४,४,९०) इति ज्यः । स नः अस्माकं
पशूनाम् गवाश्वादीनाम् अधिपाः अधिष्टाय पाता असत् भवेत् । अस्तेर्लेटि अडागमः ।
'इह पशवो विश्वरूपा रमन्ताम् अग्निं गृहपतिम् अभिसंवसानाः' (तैत्रा ३,७,४,५) इति
मन्त्रवर्णाद् अग्निहोत्रे 'पशून् मे यच्छ' (आश्रौ २,३,१७) इति गार्हपत्यप्रार्थनाविधानाच्च
पशूनाम् आधिपत्यं तस्य सिद्धम् । अतः गार्हपत्योऽग्निः पशून् पालयतु चोरा-
दिभयेभ्यः । औदुम्बरः उदुम्बरविकारो वृषा अभिमतफलवर्षको मणिः पुष्ट्या पोषेण^२
शरीराभिवृद्ध्या आ^३ सर्वतः सं सृजतु । पशूनां पुष्टिं करोत्वित्यर्थः । 'ऊर्गं वा
उदुम्बरः' (तै २,१,१,६) इति श्रुतेः अन्नरूपत्वात् पोषकत्वं तस्य युक्तम् ।

करीषिणीं फलवतीं स्वधामिरीं च नो गृहे ।

औदुम्बरस्य तेजसा धाता पुष्टिं दधातु मे ॥ ३ ॥

करीषिणीम् । फलवतीम् । स्वधाम् । इराम् । च । नः । गृहे ।

औदुम्बरस्य । तेजसा । धाता । पुष्टिम् । दधातु । मे ॥ ३ ॥

करीषिणीम् करीषो गवां शकृत् । प्रभूतेन करीषेण तद्वतीम् । अनेन गवां
समृद्धिरुक्ता भवति तदभावे करीषाभावात् । तादृशीं स्वधाम् । अन्नमामैतत् ।
स्वस्मिन् धीयत इति व्युत्पत्तेः । व्रीहियवाविलक्षणम् अन्नं फलवतीम् प्रकृष्टेन
फलेन उपेताम् इरां च भूमिमपि । अथवा इरा इला गौः । जात्येकवचनम् ।
गावः । अत्र करीषिणीं फलवतीम् इति विशेषणद्वयं स्वधाम् इरां च उभयमपि
विशिनष्टि । उभयत्रापि संबन्धयोग्यतासंभवात् । नः अस्माकं गृहे । करत्

१. प्रापणं S'. २. तु. सा. RW. पै १०,५,२; वैतु. शंपा. सात. स (पपा. सः). ३. 'तु
पुष्ट्या K, K^m, V, WM.; 'तु पुष्ट्या > 'तु पुष्ट्या Dc. ४. असत् P. ५. पुष्ट्या P'.
६. सत्यं S'. ७. पोषण S'. ८. वैतु. शंपा. ९. औदुम्ब' B'. १०. पुष्टिं
दं K, K^m, V, WM.; पुष्टिं दं > पुष्टिं दं Dc. ११. ते D.

इति संबन्धः । औदुम्बरस्य उदुम्बरविकारस्य मणेः तेजसा सामर्थ्येन धाता सर्वस्य विधाता एवंनामको देवः पुष्टिम्^१ शरीरादिपोषं मे मम दधातु स्थापयतु । करोत्वित्यर्थः ।

यद् द्विपाच्च चतुष्पाच्च यान्यन्नानि ये रसाः^२ ।

गृहे^३ अहं^४ त्वेषां^५ भूमानं विभ्रदौदुम्बरं मणिम् ॥ ४ ॥

यत् । द्विऽपात्^५ । च । चतुऽपात् । च । यानि । अन्नानि । ये । रसाः^६ ।

गृहे । अहम् । तु । एषाम्^७ । भूमानम् । विभ्रत् । औदुम्बरम् । मणिम् ॥ ४ ॥

द्विपात् पादद्वयोपेतं पुरुषादिकं यत् पशुजातम् अस्ति । यत् च चतुष्पात् पादचतुष्टयोपेतं गवादिकम् अस्ति । उभयत्र 'संख्यासुपूर्वस्य' (पा ५,४,१४०) इति पादस्य लोपः समासान्तः । 'द्वित्रिभ्यां पादन्मूर्धसु बहुव्रीहौ' (पा ६,२,१९७) इति द्विपाच्छब्दस्य अन्तोदात्तत्वम् । चतुष्पाद् इति । बहुव्रीहौ पूर्वपदप्रकृतिस्वरत्वम् । यानि च अन्नानि तिलमाषव्रीहियवप्रियङ्गवादीनि ग्राम्याणि अन्नानि । यानि^८ च अरण्यजानि अन्नानि ये च रसाः दधिक्षीरमधुगुडादिरूपाः सन्ति एषाम्^९ उक्तानां सर्वेषां भूमानम् बहुभावम् । बहुशब्दाद् इमनिचि 'बहोर्लोपो भू च बहोः' (पा ६,४,१५८) इति इमनिचि आदिलोपो बहोर्भूभावश्च । औदुम्बरं मणिं विभ्रद् अहं गृहे स्वीकरोमि भजामि ।

पुष्टिं पशूनां परिं जग्रभाहं चतुष्पदां द्विपदां यच्च धान्यम् ।

पर्यः पशूनां रसमोषधीनां बृहस्पतिः सविता मे नि यच्छात् ॥ ५ ॥

पुष्टिम्^{१०} । पशूनाम् । परिं । जग्रभ । अहम् । चतुऽपदाम् । द्विऽपदाम्^{११} । यत् । च । धान्यम् । पर्यः । पशूनाम् । रसम् । ओषधीनाम् । बृहस्पतिः । सविता । मे । नि । यच्छात् ॥ ५ ॥

अहं पशूनां द्विपदां चतुष्पदां च यच्च धान्यम् व्रीहियवादिरूपं तस्यापि पुष्टिम् पोषं परि जग्रभ परिग्रहं करोमि । ग्रहेश्छान्दसे लिटि उत्तमैकवचने णलि 'णलुत्तमो वा' (पा ७,१,९१) इति णित्वस्य विकल्पितत्वाद् वृद्धयभायः । किं च सविता सर्वस्य अनुष्ठाता बृहस्पतिः देवः पशूनाम् गोमहिष्यादीनां पर्यः तथा ओषधीनाम् व्रीह्यादीनां रसम्^{१२} "सारभूतम् अंशं"^{१३}

१. मे पुष्टिम् S'. २. यान्यन्नानि ये रसाः S^m, Dc, WM.; [या] न्यन्नानि ये रसाः Cs; यान्यन्नानि ये रसाः R. ३. गृहेहं D, R, S^m, Cs; गृहीयां वै १०, ५, ४.
४. त्वेषां K, K^m, V, WM.; त्वेषां > त्वेषां Dc; तेषां RW. वै. ५. द्विपात् P, P'.
६. रसाः > रसाः J. ७. एषाम् P, J, WM. ८. यानि यानि S'.
९. तेषाम् S'. १०. पुष्टिम् P'. ११. °पादाम् P. १२. सारभूत-
भूततमंशं S'.

मे मह्यं नि यच्छान् । औदुम्बरस्य तेजसा इति शेषः । प्रयच्छतु । यम उपरमे ।
लेटि 'इषुगमियमां छः' (पा ७, ३, ७७) इति छादेशः । आडागमः ।

अहं पशूनामधिपा असानि^१ मयि पुष्टं पुष्टपतिर्दधातु ।

मह्यमौदुम्बरो मणिर्द्रविणानि नि यच्छतु ॥ ६ ॥

अहम् । पशूनाम् । अधिऽपाः । असानि^१ । मयि । पुष्टम् । पुष्टपतिः । दधातु ।

मह्यम् । औदुम्बरः । मणिः । द्रविणानि । नि । यच्छतु ॥ ६ ॥

अहं पुष्टिकामः पशूनाम् द्विपदां चतुष्पदां^२ च अधिपाः अधिष्टाय पालकः स्वामी
असानि भवानि । अधिपूर्वात् पातेर्विच् । असानीति । अस्तेल्लोटि 'आडुत्तमस्य पिच्च'
(पा ३, ४, ९२) इति आडागमः । तदर्थं मयि पुष्टिकामे पुष्टम्^३ पोषं पश्वादेः समृद्धिम्^४ ।
'नपुंसके भावे क्तः' (पा ३, ३, ११४) इति क्तः । तत् पुष्टपतिः पश्वादिपोषस्वामी
औदुम्बरो मणिः दधातु प्रयच्छतु । एवं मह्यम् औदुम्बरो मणिः द्रविणानि हिरण्यानि नि
यच्छतु नियमयतु प्रयच्छतु । 'मपमौदुम्बरः' इति अर्धर्चः उत्तरमन्त्रे वा द्रष्टव्यः ।

'उप मौदुम्बरो' मणिः प्रजया च धनेन च ।

इन्द्रेण जिन्वितो^५ मणिरा मागन्त्सह वर्चसा ॥ ७ ॥

उप । मा । औदुम्बरः । मणिः । प्रऽजया । च । धनेन । च ।

इन्द्रेण । जिन्वितः^५ । मणिः । आ । मा । अगन् । सह । वर्चसा ॥ ७ ॥

मा माम् औदुम्बरो मणिः प्रजया पुत्रपौत्रादिरूपया च धनेन हिरण्यादिलक्षणेन
गवादिरूपेण च सह उप । उपसर्गश्रुतेः सामर्थ्याद् आगच्छिति आकृष्यते । आगमत् ।
एवं स मणिः इन्द्रेण जिन्वितः प्रीणितः प्रेरितः वर्चसा अस्मद्भिर्मतेन तेजोविशेषेण सह
मा माम् आगन् आगमत् । जिन्वित इति । इवि जिधि धिधि प्रीणनार्थाः । धात्-
पदेशावस्थायामेव नुमागमः । कर्मणि निष्ठायाम् इडागमः । इदिस्त्वाद् नकारलोपा-
भावः । अगच्छिति । गमेल्लुङि 'मन्त्रे चत्' (पा २, ४, ८०) इति छलेर्लुङ् । 'मो नो धातोः'
(पा ८, २, ६४) इति नत्वम् ।

देवो मणिः सपत्नहा धनसा धनसातये ।

१. तु. A, B^b, C, D, K, K^m, R, Dc, Cs, P, P^s, J, RW.; वैतु. S^m, शंपा. असा^१ (पपा.
असानि). २. यच्चतु^२ S'. ३. पुष्टिम् S'. ४. समृद्धिम् S'. ५. उपमौदु^३
A, B^b, R; उपमौदु^३ D; उपमौदु^३ Dc. ६. तु. RW. सा.; वैतु. A, B^b, C, D, K, K^m, R,
S^m, V, Dc, Cs, WM. वै १०, ५, ७ (मूको.) जिन्वितो. ७. तु. शंपा.; वैतु. P, P^s, J
जिन्वितः.

पशोरन्नस्य भूमानं 'गवां स्फातिं नि' यच्छतु ॥ ८ ॥

देवः । मणिः । सपत्नऽहा । धनऽसाः^१ । धनऽसातये ।

पशोः^२ । अन्नस्य । भूमानम् । गवाम् । स्फातिम्^३ । नि । यच्छतु ॥ ८ ॥

देवः द्योतमानो मणिः औदुम्बरः । पुष्ट्यर्थं देवैर्निर्मितत्वाद् देव इत्युच्यते । तादृशो मणिः सपत्नहा सपत्नानां हन्ता तथा धनसाः^४ धनानाम् अस्मदभिलषितानां साता दाता । वन षण संभक्तौ । 'जनसनखनक्रमगमो विट्' (पा ३,२,६७) । 'विड्वनो-रनुनासिकस्यात्' (पा ६,४,४१) इति आत्वम् । एवरूपो मणिः धनसातये धनानां लाभाय भवतु । 'जनसनखनां सञ्जलोः' (पा ६,४,४२) इति आत्वम् । किं च पशोः अन्नस्य च भूमानम् बहुभावं समृद्धिं नि यच्छतु । तथा गवां स्फातिम् अभिवृद्धिं च नि यच्छतु^५ । यद्यपि पशुभूम्नैव गोस्फातिरप्युक्ता तथापि गवाम् अतिशयेनोपयोगात् प्राधान्याय पुनरभिधानम् । 'देवा वा ऊर्जं व्यभजन्त । तत उदुम्बर उदतिष्ठन्' (तन्त्रा १,१,३, १०) इति श्रुतेः ऊर्जसंबन्धाद् अन्नसमृद्धिकारकत्वम् ।

यथाग्ने त्वं 'वनस्पते पुष्ट्या' सह जज्ञिषे^६ ।

एवा धनस्य 'मे स्फातिमा' दधातु^७ सरस्वती ॥ ९ ॥

यथा । अग्ने । त्वम् । वनस्पते । पुष्ट्या^८ । सह । जज्ञिषे^९ ।

एव । धनस्य । मे । स्फातिम्^{१०} । आ । दधातु । सरस्वती ॥ ९ ॥

हे वनस्पते वनस्य पालक औदुम्बरमणे । विकारे प्रकृतिशब्दः । त्वं यथा अग्ने ओषधिवनस्पतिसृष्टिसमये पुष्ट्या पोषेण सह उत्पत्तिसमय एव जज्ञिषे उत्पन्नोऽसि एव एवं मे धनस्य स्फातिम् अभिवृद्धिं त्वया साधनभूतेन सह सरस्वती सरणवती वाग्देवी आ दधातु करोतु । आङ्पूर्वो दधातिः करोत्यर्थे वर्तते । एवा धनस्येत्यत्र 'निपातस्य च' (पा ६,३,१३६) इति सांहितिको दीर्घः ।

आ मे धनं सरस्वती पर्यस्फातिं^{११} च धान्यम् ।

^{१२}सिनीवाल्क्युश्चा वहादयं^{१३} चौदुम्बरो मणिः ॥ १० ॥

१. गवां स्फातिर्नि A, B^b, C, D, R, S^m; गवां स्फातिर्नि > गवां स्फातिं नि Dc; गवां स्फातिं न V, K. २. धनसा P, P^a, J. ३. पशोः P. ४. स्फातिः P; स्फातिः P^a; स्फातिम् > स्फातिः J. ५. धनसा S'. ६. यच्छति S'. ७. 'पते पुष्ट्या K, K^m, V; 'पते पुष्ट्या > 'पते पुष्ट्या Dc. ८. जज्ञिषे A, B^b, C, D, K, K^m, R, V, Dc, Cs. ९. मे स्फातिमा A, B^b, C, D, R, S^m; मे स्फातिमा > मे स्फातिमा Dc. १०. दधाति वै १०, ५, ९. ११. पुष्ट्या P. १२. जज्ञिषे P, J. १३. स्फातिम् P; स्फातिम् J. १४. गर्यस्फातिं RW. १५. तु. सा. RW.; वैतु. शंपा. 'ल्युपां वहा'; A, B^b 'ल्युपां' > 'ल्युपां'; 'वहद' वै १०, ५, १०.

आ । मे । धनम् । सरस्वती । पर्यःऽस्फातिम्^१ । च । धान्यम् ।

सिनीवाली । उप । 'आ । वहात्' । अयम् । च । औदुम्बरः । मणिः ॥ १० ॥

सरस्वती देवी मे मम धनम् हिरण्यादिलक्षणं पर्यस्फातिम् पर्यसोऽभिवृद्धिं च । अनेन पर्यसोऽभिवृद्धिप्रार्थनेन गोसमृद्धिः प्रार्थिता भवति । तथा धान्यं च । व्रीहियवादीनाम् ओषधीनां फलानि धान्यानि । अत्र जातावेकवचनम् । आ इति उपसर्गश्रुतेः वहत्विति योग्यक्रियाध्याहारः । एवं सिनीवाली देवता च । 'दृष्टचन्द्रा सिनीवाली नष्टचन्द्रा कुहूर्मता' (तु. अको १,४,९) इति श्रुतेः दृष्टचन्द्रा-मावास्याभिमानीदेवता सिनीवाली । सा च धनादिकम् उपा वहात् । अयं धार्यमाण औदुम्बरो मणिः च उपा वहात् उपावहतु प्रापयतु । वह प्रापणे । लेटि आडागमः । अथवा सरस्वती मे धनम् हिरण्यरजतमणिमुक्तादिलक्षणं हस्तेन धारणयोग्यम् आ गमयतु । पर्यस्फातिं धान्यं च सिनीवाली औदुम्बरो मणिश्च उपा वहात् समीपदेशं प्रापयतु इति व्यवस्था ।

त्वं मणीनामधिपा वृषासि त्वयि^२ 'पुष्टं पुष्टपतिर्जजान'^३ ।

त्वयिमे^४ 'वाजा द्रविणानि' सर्वौदुम्बरः^५ स त्वमस्मत्^६ सहस्वारादरातिममतिं^७

क्षुधं^८ च ॥ ११ ॥

त्वम् । मणीनाम् । अधिऽपाः । वृषा । असि । त्वयि । पुष्टम् । पुष्टऽपतिः । जजान ।

त्वयि । इमे इति (?) । वाजाः । द्रविणानि । सर्वा । औदुम्बरः । सः । त्वम् । अस्मत् ।

सहस्व । आरात् । अरातिम् । अमतिम्^७ । क्षुधम् । च ॥ ११ ॥

हे औदुम्बर मणे त्वं मणीनाम् इतरेषां रक्षासमृद्धिजयादिसाधनानां वर्मा-दिनिर्मितानाम् अधिपः^१ स्वामी वृषा अभिमतफलवर्षिता च असि । अधिपत्वे कारणम् आह — यतः त्वयि पुष्टम् गवाश्वादीनां सर्वेषां पोषं पुष्टपतिः^२ सर्वपदार्थ-पोषकर्ता^३ प्रजापतिः जजान उदपादयद् अकरोत् । अतः मणीनाम् अधिपो^४ वृषा चासि । अस्तु किं तत इत्यत आह — त्वया^५ सर्वसमृद्धयास्पदभूतेन मे^६ मया वाजाः 'अक्षं व वाजः' (तै ५,४,६,६) इति श्रुतेः बहुविधानि अश्वानि सर्वा सर्वाणि द्रविणानि द्रावयितव्यानि हिरण्यरजतादीनि । सर्वशब्देन मणिमुक्ताप्रवालादि-लक्षणानि परिगृह्यन्ते । संभवन्तु इति शेषः । हे औदुम्बर^७ स तादृशः वाजद्रविणा-दिसाधकः त्वम् अस्मत् अस्मत्तः सहस्व अभिभव अपगमय अभिभाव्यानि ।

१. पर्यःऽस्फातिम् WM. २. तु. मंपा.; वैतु. शंवा. वहात्; P, P^१, J अवाहात्.
३. पुष्टिं पुष्टिपतिं वै १०, ५, ११. ४. वाजा द्रविणा D; वाजा द्रविणा S^m; वाजा C_६.
५. ०२ RW. वै. ६. त्वमस्मत् A, B^१, D. ७. ०रातिमसुतं A, B^१, C, D, K^m, R, S^m,
Dc, Cs; ०रातिमवतिं RW.; ०रातिमभीतिं वै. ८. क्षयं वै. ९. असुतम् P, P^१, J.
१०. वैतु. मंपा. ११. पुष्टिपतिः S'. १२. ०त्तां स्वा S'.

कानीत्याकाङ्क्षायाम् उच्यते—आराद् अरातिम् इति । आरात् अत्यन्तं दूर एव अरातिम् अदानम् अलाभम् अमतिम् दारिद्र्यं मत्यभावं बुद्धिभ्रंशं वा क्षुधम् अशनाभावम् एतत् सर्वम् अस्मत् आरादेव सहस्व ।

ग्रामणीरसि ग्रामणीरुत्थायाभिषिक्तोऽभि मा सिञ्च वर्चसा ।

तेजोऽसि तेजो मयि धारयाधि रयिरसि रयि मे धेहि ॥ १२ ॥

ग्रामऽनीः^१ । असि । ग्रामऽनीः । उत्थाय । अभिऽसिक्तः । अभि । मा । सिञ्च । वर्चसा । तेजः । असि । तेजः । मयि । धारय । अधि । रयिः । असि । रयिम् । मे । धेहि ॥ १२ ॥

हे औदुम्बर त्वं ग्रामणीरसि । ग्रामं नयतीति ग्रामणीः ग्रामस्वामी । स यथा प्रधानभूतः एवं त्वं सर्वेषां मणीनां प्रधानभूतोऽसि । अतः अस्माकमपि ग्रामणीः भव । अभिमतफलप्रापको भवेत्यर्थः । अथवा मामपि श्रेष्ठं कुरु । त्वं वर्चसा अभिषिक्तः असि अभित आच्छन्नोऽसि । मा मामपि वर्चसा अभि षिञ्च अभिषिक्तं कुरु । हे मणे त्वं तेजोऽसि साक्षात् तेजोरूपोऽसि अतः मयि तेजो धारय । किं च त्वम् अधिरयिः^२ अधिगतरयिः प्राप्तधनः असि । रयि मे धेहि स्थापय प्रयच्छ । रयिर्धनम् । रातेर्दानकर्मणः ।

'पुष्टिरसि पुष्ट्या' मा समङ्ग्धि^३ गृहमेधी गृहपतिं मा कृणु ।

औदुम्बरः^४ स त्वमस्मासु^५ धेहि रयि च नः सर्ववीरं नि यच्छ रायस्पोषाय प्रति मुञ्चे अहं त्वाम् ॥ १३ ॥

^१पुष्टिः । असि । पुष्ट्या^{१०} । मा । सम् । अङ्ग्धि^{११} । गृहऽमेधी । गृहऽपतिम् । मा । कृणु । औदुम्बरः । सः । त्वम् । अस्मासु^{१२} । धेहि । रयिम् । च । नः । सर्वऽवीरम् । नि । यच्छ । रायः । पोषाय । प्रति । मुञ्चे । अहम् । त्वाम् ॥ १३ ॥

अयमौदुम्बरो मणिर्वीरो "वीराय बध्यते"^६ ।

स "नः सनि"^७ मधुमतीं कृणोतु रयि च नः सर्ववीरं नि यच्छात् ॥ १४ ॥

अयम् । औदुम्बरः । मणिः । वीरः । वीराय । बध्यते । सः । नः । सनिम् । मधुऽमतीम् । कृणोतु । रयिम् । च । नः । सर्वऽवीरम् । नि । यच्छात् ॥ १४ ॥

१. 'रुक्थ्याया' A; 'रुत्थाया' > 'रुक्थ्याया' Dc; 'रुक्थ्याया' D,R,S^m; 'रुक्थ्याया' K^m,V; 'रुत्थ्याया' Cs; रुक्थ्याया' WM.; 'णीछाया' (? 'णीरुक्थ्याया'—मामपि श्रेष्ठं कुरु) S; 'णीश्छाया' पै १०,५,१२ (मूको.). २. षिञ्च A,D,K^m,S^m,V,Dc. ३. मयि पै १०,५,१२. ४. ग्रामणीः P,P^२,J. ५. वैतु. मंषा. ६. पुष्टिरसि पुष्ट्या K,K^m,V,Dc ७. समिन्धि B^१,C,R. ८. 'रु' WM. RW. पै १०,५,१२. ९. त्वमस्मा' A,B^१,D,S^m. १०. पुष्टिः । असि । पुष्ट्या P^२. ११. इधि P,P^२,J. १२. वीरायो-च्यते पै १०,५,१४. १३. नः सनि K,K^m,V; नः सनि > नः सनि Dc.

हे मणे त्वं साक्षात् पुष्टिः पुष्टिरूपः असि । अतः पुष्ट्या पोषेण मा मां
समृद्धिं सम्यग् अक्तं कुरु । समृद्धं कुरु । तथा गृहमेधी त्वम् अमि । मा मां
गृहपतिम् धनकनकादिसमृद्धस्य 'गृहस्य स्वामिनं सोमयागादिकर्मानुष्ठातारं वा
कृणु कुरु । हे औदुम्बर^१ मणे स तादृशः उक्तविधनानाधर्मोपेतः त्वम्^२ त्वयि विद्यमाना
ये ग्रामणीत्ववर्चस्वित्स्वतेजोरूपत्याधिरयित्वाद्यो धर्माः सन्ति तान् सर्वान् अस्मान्
धेहि स्थापय । किञ्च नः अस्माकं सर्ववीरम् सर्वे वीराः पुत्रभृत्यादयो यस्यां
रय्यां तुष्यन्ति तादृशं रयिम् धनं च नि यच्छ प्रयच्छ । यद्वा^३ सर्ववीरं यथा
भवति तथा रयिं प्रयच्छेत्यर्थः । हे मणे अहं धनादिपुष्टिकामः त्वां रायस्योषाम धनानां
पुष्ट्यै । 'पुष्ट्याः पतिपुत्र' (पा ८, ३, ५३) इत्यादिना सत्त्वम्^४ । प्रति मुञ्च बध्नामि । प्रति-
मोको बन्धनम् । 'हृक्मम् अन्तरं प्रति मुञ्चते' (तं ५, १, १०, १) इत्यादिश्रुतेः [१३] । एतदेव
परोक्षेण पुनरभिधीयते फलान्तरसंबन्धाय । अयं 'वीरः विविधम् ईरयति अमित्रान्
इति वीरः । तादृश औदुम्बरो मणिः वीराय^५ वीरत्वाय यथा स्वयं वीरो भवति तथाभावाय
बध्यते । स तादृशो मणिः नः अस्माकं मधुमतीम् । मधुवद् उपयुज्यमानम्^६ मधु-
शब्देन उच्यते । तद्वर्ती सनिम् धनादिलब्धिं कृणोतु करोतु । तथा नः अस्माकं
रयिं च सर्ववीरं यथा भवति तथा । अतिप्रभूतम्^७ इत्यर्थः । यद्वा पुत्रादयो वीराः ।
तैः सहितं यथा भवति तथा रयिं नि यच्छात् पुत्रादीन् रयिं च नियच्छत्वित्यर्थः [१४] ।

इति चतुर्थेऽनुवाके पञ्चमं सूक्तम् ।

'शतकाण्डो दुश्च्यवनः' इत्यादिकं षष्ठं सूक्तम् । तस्य 'याम्यां यमभये' (शाक
१७, ४) इति विहितायां याम्याख्यायां महाशान्ती दर्भमणिबन्धनं कुर्यात् । सूचितं
हि शान्तिकल्पे— " 'नेच्छश्रुः' (अ २, २७) इति पाटामूलम्^८ अपराजितायाम्, 'शतकाण्डो
दुश्च्यवनः' इति दर्भमणिं ध्याम्याम्" (शाक १९, ६) इति ।

शतकाण्डो दुश्च्यवनः^९ "सहस्रपर्ण उत्तिरः"^{१०} ।

दर्भो य उग्र ओषधिस्तं^{११} ते बध्नाम्यायुषे ॥ १ ॥

शतऽकाण्डः । दुःऽच्यवनः । सहस्रऽपर्णः । उत्ऽतिरः^{१२} ।

दर्भः । यः । उग्रः । ओषधिः । तम्^{१३} । ते । बध्नामि । आयुषे ॥ १ ॥

अनेन दर्भस्य मणिसाधनभूतस्य स्वरूपाधानपूर्वकं मृत्युभयपरिहाराय मणि-

१. सर्वदा गृहस्य S'. २. बन्तु. मंभा. ३. त्वमस्मास्त्वयि S'. ४. रयिं S'.
५. सत्त्वं त्वा S'. ६. वीरः औदुम्बरो मणिर्वीराय विविधमीरयति अमित्रानिति वीरः । ताद-
शोमणिविराय S'. ७. 'भूताम् S'. ८. पृ २४१ टि १ इ. ९. याम्यायाम् Bol.
१०. दुश्च्यवनः A, D, R, Cs, WM.; दुश्च्यवनः > दुश्च्यवनः Dc. ११. 'पर्व उग्रः
K, V; 'पर्ण उत्तरः RW. सा.; 'उत्तरः > 'उत्तिरः R. १२. 'स्वत् K, V, WM.; 'स्वत् >
'स्वत् Dc. १३. उत्ऽत्तरः > उत्ऽतिरः J. १४. तम् > त्वम् P.

रूपेण बन्धनम् अभिधीयते । शतकाण्डः । शतशब्दः अपरिमितवचनः । अनेकैः काण्डैः पर्वभिर्युक्तः । दश दशतः परिमाणम् अस्येति अर्थे 'पङ्क्तिः' (पा ५, १, ५९) इति दशानां शभावः तश्च प्रत्ययो निपातितः । दुःख्यवनः । च्युङ् प्रुङ् गतौ । 'छन्दसि गत्यर्थेभ्यः' (पा ३, ३, १२९) इति युच् । दुःखेन^१ च्यावनीयः न केनापि च्याव्यः सहस्रपर्णः अनेकैः पत्रैर्युक्तः । उत्तरमन्त्रे अच्छिन्नपर्णेन दर्भेण इति पर्णानाम् आवश्यकत्वाभिधानाद् अत्र सहस्रपर्ण इति विशेषितः । उत्तरः^२ उत्कृष्टतरः सर्वेषामप्योषधीनां मध्ये अतिशयितवीर्यः । उदः सुबन्तत्वात् तरप् । अस्य तथात्वम् उत्तरत्र दर्शयिष्यते । एवंलक्षण^३ उग्रः उद्गूर्णबलः ओषधिः ओषधिविशेष इति विशेषितरूपो यो दर्भः तेन^४ दर्भेण हे मृत्युभयार्दित पुरुष त्वां बध्नामि बन्धनं करोमि । किमर्थम् । आयुषे शतसंवत्सरलक्षणायुरर्थम् ।

नास्य केशान् प्र वपन्ति नोरसि^५ ताडमा घ्नते ।

यस्मा^६ अच्छिन्नपर्णेन^७ दर्भेण शर्म^८ यच्छति^९ ॥ २ ॥

न । अस्य । केशान् । प्र । वपन्ति । न । उरसि^५ । ताडम् । आ । घ्नते ।

यस्मै^६ । अच्छिन्नऽपर्णेन^७ । दर्भेण । शर्म^८ । यच्छति^९ ॥ २ ॥

अस्य केशान् शिरोरुहान् न प्रवपन्ति न आकर्षन्ति मृत्युदूताः रक्षःपिशाचाद्या वा । तथा अमुम् उरसिताडम्^५ उरस्ताडयित्वा न आ घ्नते न हिंसन्ति मृत्युदूताद्याः । 'हिंसार्थानां च समानकर्मकाणाम्' (पा ३, ४, ४८) इति^{१०} तृतीयान्ते उपपदे^{११} विहितो णमुल् सप्तम्युपपदेपि व्यत्ययेन निष्पन्नः । 'तत्पुरुषे कृति बहुलम्' (पा ६, ३, १४) इति अलुक्^{१२} । आ घ्नते इति । 'आहो यमहनः' (पा १, ३, २८) इति अस्वाङ्ग-कर्मकेपि आत्मनेपदम् । अस्येति उक्तं कस्य इत्यत आह — यस्मै^{१३} मृत्युभयार्दिताय पुरुषाय अच्छिन्नपर्णेन दर्भेण दर्भमणिबन्धनं कृत्वा शर्म सुखं यच्छति प्रयोक्ता । अस्येति पूर्वत्र संबन्धः ।

दिवि ते तूलमोषधे^{१४} पृथिव्यामसि^{१५} निष्ठितः^{१६} ।

त्वया सहस्रकाण्डेनायुः प्र वर्धयामहे ॥ ३ ॥

दिवि । ते । तूलम् । ओषधे । पृथिव्याम् । असि । निऽस्थितः ।

त्वया । सहस्रऽकाण्डेन । आयुः । प्र । वर्धयामहे ॥ ३ ॥

१. उत्तर. दुःखेन S'.

२. वंतु. मंपा

३. एवंलक्षणः यो दर्भः S'.

४. नोरसि

A, B^h, C, D, R, S^m, W. M.; नोरसि > नोरसि Dc.

५. तु. W. सात^५; वंतु. मंपा. प्रम.

शर्म यच्छति; शर्म यच्छतु पै १२, ४, २.

६. उरसि J

७. इति मणि विन्नतः पुरुषस्य

S'.

८. °पदेपि S'.

९. लुक् S'.

१०. अस्मै S'.

११. मूलमो^{१०} RW.;

वैप १, १४९३ इ अपि द्र.

१२. °व्यामधि निष्ठिता पै १५, ४, ३.

हे ओषधे शतकाण्डाद्द ते तव तूलम् अग्रं दिवि द्युलोके । तावत्पर्यन्तं तवोर्ध्वाभिषृद्धिरित्यर्थः । पृथिव्याम् भूम्यां कृत्स्नेनात्मना विष्टितः^१ विविधम् अवस्थितः असि । सर्वो पृथिवीम् आक्रम्य अवस्थित इत्यर्थः । एवं द्यावापृथिवीव्यापिना त्वया^२ सहस्रकाण्डेन अनेककाण्डोपेतेन अस्य मृत्युभीतस्य आयुः प्र वर्धयामहे प्रकर्षेण अभिषृद्धं कुर्मः ।

तिस्रो दिवो^३ अत्यतृणत्^४ तिस्रः^५ इमाः पृथिवीरुत^६ ।

त्वयाहं दुर्हार्दो^७ जिह्वां नि तृणाम्नि^८ वचांसि^९ ॥ ४ ॥

तिस्रः । दिवः^३ । अति । अतृणत्^४ । तिस्रः । इमाः । पृथिवीः । उत ।

त्वया । अहम् । दुःऽहार्दोः । जिह्वाम् । नि । तृणाम्नि । वचांसि ॥ ४ ॥

हे शतकाण्डाख्यौषधे त्वं तिस्रो दिवः त्रिविधान्^६ द्युलोकान् भोक्तृणाम् उत्तममध्यमाधमभेदेन त्रैविध्यात् तद्भोगस्थानस्य द्युलोकस्यापि त्रित्वम् । एवं वक्ष्यमाणायाः पृथिव्या अपि द्रष्टव्यम् । अत्यतृणः^४ अतिक्रम्य गतवान् असि । वेष्टितवान् असीत्यर्थः । उत अपि च इमाः परिदृश्यमानाः तिस्रः पृथिवीः अपि अत्यतृणः । एवंमहानुभावेन त्वयाहं दुर्हार्दः दुर्हृदयस्य शत्रोः जिह्वां नि तृणाम्नि वेष्टयामि । तस्य वचांसि च वेष्टयामि बन्धयामि । यस्त्वं^{१०} कृत्स्नां द्यावापृथिवीम् आक्रान्तोसि तादृशेन अतिवीर्येण त्वया शत्रोर्जिह्वां वाचञ्च बध्नामि । उत्तदिद् हिंसानादरयोः । रौघादिकः । 'हृत्स्या' (पा ६, १, ६८) इत्यादिना सिपो^{११} लोपः ।

"त्वमासि सहमानोहर्मस्मिं सहस्वान्"^{१२} ।

"उभौ सहस्वन्तौ भूत्वा सपत्नान्" सहिषीवहि^{१३} ॥ ५ ॥

त्वम् । असि । सहमानः । अहम् । अस्मि । सहस्वान् ।

उभौ । सहस्वन्तौ । भूत्वा । सपत्नान् । सहिषीवहि^{१३} ॥ ५ ॥

हे शतकाण्डाख्यौषधे त्वं सहमानासि^{१२} शत्रूणां सहनशीला भवसि । अहं च सहस्वान् शत्रुहिंसासाधनबलोपेतः अस्मि । सह इति बलनामसु पाठात् । अतिशयेन

१. वैतु. मंपा. २. तेन S'. ३. दिवो RW. ४. अत्यतृणस्तिञ्ज S.
५. द्यां पृथिवीमुत वै १२, ४, ४. ६. वचांसि च RW. वै. ७. दिवः P. ८. अत्रिणत्
P. ९. त्रिविधान् S'. १०. यतस्त्वं S'. ११. सिचो S'. १२. अहर्मस्मिं
सहमानाध (°धो अ.) त्वमासि सासहिः ऋ १०, १४५, ५ अ ३, १८, ५. † °मानोषमं
D; °मानाहम् S'. १३. उभे सहस्वन्तौ भूत्वा (°त्वा अ.) सपत्नी मे ऋ. अ. १४. तु.
RW. वै १२, ४, ५; वैतु. शंरा. सा. °षीमहि (पपा. °षीमहि); सहावहै ऋ. अ.

शत्रूणां सोढास्मीत्यर्थः । उभौ सहस्वन्तौ सहनधर्मकौ भूवा सपत्नान् अस्मदीयान् शत्रून् सहिषीमहि अभिभवेम । षह मर्षणे । आशीर्लिङि रूपम् ।

सहस्व नो अभिमातिं सहस्व पृतनायतः ।

सहस्व सर्वान् दुर्हार्दः सुहार्दो मे बहून् कृधि ॥ ६ ॥

सहस्व । नः । अभिऽमातिम् । सहस्व । पृतनाऽयतः ।

सहस्व । सर्वान् । दुःऽहार्दः । सुऽहार्दः । मे । बहून् । कृधि ॥ ६ ॥

हे शतकाण्डौषधे नः अस्माकम् अभिमातिम् अभिर्हिसकं^१ शत्रुं पापं वा । 'पाप्मा वा अभिमातिः' (तै २, १, ३, ५) इति श्रुतेः । सहस्व अभिभव । तथा पृतनायतः पृतन्यतः पृतना सेना ताम् आत्मन इच्छतः । मया सह योद्धुम् इति शेषः । तांश्च^३ सहस्व अभिभव । किं बहुना । सर्वान् दुर्हार्दः दुर्हृदयान् सहस्व । एवं कृत्वा^४ मे सुहार्दः सुहृदयान् बहून् कृधि कृणु । सर्वान् मयि अनुकूलान् कृधीत्यर्थः ।

दर्भेण देवजातेन^५ दिवि ष्टम्भेन^६ शश्वदित् ।

तेनाहं शश्वतो जनां^७ असनं^८ सनवानि च ॥ ७ ॥

दर्भेण । देवऽजातेन^५ । दिवि । स्तम्भेन । शश्वत् । इत् ।

तेन । अहम् । शश्वतः । जनान्^७ । असनम्^८ । सनवानि । च ॥ ७ ॥

देवजातेन देवेभ्यः सकाशाद् उत्पन्नेन दिविष्टम्भेन^६ द्युलोकस्य अधःपाता-
भावाय स्तम्भकेन द्युलोकस्य स्तम्भभूतेन वा एवंविधेन तेन दर्भेण शश्वदित्
सर्वदा अहं शश्वतः नित्यान् दीर्घजीविनो जनान् असनम् अलभे अपि च सनवानि लभे^९ ।
षणु दाने । तानादिकः । लोटि 'आहुत्तमस्य पिब' (पा ३, ४, ९२) इति आडागमः ।

प्रियं^{१०} मां दर्भं कृणु ब्रह्मराजन्याभ्यां^{११} शूद्राय^{१२} चार्याय च ।

यस्मै^{१३} च कामयामहे सर्वस्मै च विपश्यते^{१४} ॥ ८ ॥

१. बहुं A, C, D, K^m, R, V, Dc, WM.; बहु S^m. २. भि नास्ति S'. ३. तं च S'. ४. कृता S'. ५. °जातेन A, B^h, C, D, R, S^m, Cs, P, J; देवजातेन > देवजातेन Dc. ६. दिविष्टम्भेन RW. सा. ७. जना C, D, R, K^m, S^m, V, Cs; जनान् S. ८. असनां A, B^h, C, D, K, K^m, RW.; असनान्त V; असना S^m; असनां Dc. ९. जनाः P, P², J. १०. असनाम् P, P², J. ११. वैतु. मंषा. १२. लभे S'. १३. प्रियं A. १४. °राजन्याभ्यां K, K^m, V. १५. तु. K^m, V, WM. सा. मा २६, २ वै १२, ४, ८; वैतु. A, B^h, C, D, R, Cs, WM. सूर्याय; Dc सूर्याय > शूद्राय. १६. यस्मै C. १७. तु. RW.; वैतु. A, B^h, C, D, K^m, R, V, Cs विपश्यते; Dc विपश्यते > विपश्यते; S^m विपश्यते.

प्रियम् । मा । दुर्भ । कृणु । ब्रह्मस्राज्जन्याम्याम् । शुद्रार्थे^१ । च । आर्याय । च ।
यस्मै । च । कामयामहे । सर्वस्मै । च । त्रिऽपश्यते^२ ॥ ८ ॥

हे दुर्भ मा मां त्वां धारयमाणं ब्रह्मस्राज्जन्याभ्यां ब्राह्मणक्षत्रियाभ्याम् वर्णाभ्यां प्रियं
कृणु कुरु । ब्राह्मणानां क्षत्रियाणां च यथाहं प्रियो भवामि तथा मां कुर्वित्यर्थः । अनेन
तेषां वशीकरणं प्रार्थितं भवति । तथा शुद्राय च आर्याय च । जात्यभिप्रायम्
इदम् । शुद्राणाम् आर्याणां च मां प्रियभूतं कुरु । किं च यस्मै अनुलोमेषु
प्रतिलोमेषु च जातीयेषु मध्ये यस्मैयस्मै प्रियभावं कामयामहे तस्मै सर्वस्मं
विपश्यते पापम् अन्विष्यते पुरुषाय मां प्रियं^३ कुरु ।

यो जायमानः पृथिवीमदृष्ट्वा यो अस्तंभ्रादन्तरिक्षं^४ दिवं च ।

यं विभ्रतं ननु^५ पाप्मा विवेद^६ स नोऽयं दुर्भो^७ वरुणो दिवाकः^८ ॥९॥

यः । जायमानः । पृथिवीम् । अदृष्ट्वा । यः । अस्तंभ्रात् । अन्तरिक्षम् । दिवम् । च ।

यम् । विभ्रतम् । ननु । पाप्मा । विवेद । सः । नः । अयम् । दुर्भः । वरुणः । दिवा । कः ॥ ९ ॥

यो दुर्भः शतकाण्डाख्यो जायमानः प्रादुर्भवन्नेव पृथिवीं सर्वाम् अदृष्ट्वा दृढां
कृतवान् । इह इहि वृद्धी । यथा अप्सु विलीना न भवति तथा स्वमूलेन
भुवं दृढां चकारेत्यर्थः । यः च जातमात्रः सन् स्वकाण्डैः अन्तरिक्षम् अन्तरा
क्षान्तं भवतीति अन्तरिक्षम् । तच्च दिवम् द्योतमानं पुलोकं च अस्तंभ्रात् स्तब्ध-
वान् । यथा ते न निपतेतां तथा तस्तम्भ^९ । यम् उक्तलक्षणं शतकाण्डदुर्भमणिं
विभ्रतम् धारयन्तं पाप्मा ननु विवेद^६ न जानाति । न स्पृशतीत्यर्थः । स तादृशः अयं
वरुणः अन्धकारनिवारको दुर्भो नः भस्माकं दिवा प्रकाशम् अकः^८ करोतु । लुङि
'मन्त्रे षस'^{१०} (पा २, ४, ८०) इति च्छ्लेरुङ् ।

सपत्नहा शतकाण्डः सहस्वानोर्षधीनां^{११} प्रथमः सं बभूव ।

स नोऽयं दुर्भः परि पातु विभ्रतस्तेन साक्षीय पृतनाः पृतन्यतः^{१२} ॥१०॥

सपत्नऽहा । शतऽकाण्डः । सहस्वान्^{११} । ओर्षधीनाम् । प्रथमः । सम् । बभूव ।

सः । नः । अयम् । दुर्भः । परि । पातु । विभ्रतः । तेन । साक्षीय । पृतनाः । पृतन्यतः^{१२} ॥१०॥

१. तु. मंपा.; वैतु. P, P^२ सूर्याय; J सूर्याय. २. तु. मंपा.; वैतु. P, J वि । पश्यते;
P^२ त्रिऽपश्यते. ३. विप्रियं S'. ४. अस्तं A. ५. विभ्रतं नानु RW.; तनु O.
६. स्वरः ?; विवेद RW, WI. ७. वरुणोऽधिवाकः RW.; वरुणोऽधिवाकः W. वै १२, ४, ९.
८. स्तंभ S'. ९. पाप्मानमेव वद S'. १०. वैतु. मंपा. ११. ष- RW.
सा. वै १२, ४, १०; वैतु. S^३, V 'स्वानौ; A, B^३, C, D, K^३, R, Dc, Cs 'स्वनी. १२. पृत-
न्यतः R. १३. तु. मंपा.; वैतु. J 'स्वान् > 'स्वना; P, P^२ 'स्वना. १४. पृतन्यतः P.

सपत्न्या सपत्न्यानाम् । सपत्नीवत् सपत्नः । एकस्मिन्' विषये समानपतित्वम
इच्छतां शत्रूणां हन्ता शतकाण्डः शतसंख्याकैरनेकैः काण्डैरुपेतः सहस्रान् सहो
बलं तद्वान् एवंमहानुभावः ओषधीनाम् इतरासां 'प्रथमः मुख्यः' प्रथमभावी वा ।
अतिशयितवीर्यत्वात् । 'प्रथम इति मुख्यनाम । प्रथमो भवति' इति निरुक्तम् (२, २२) ।
एवंभूतः सन् सं बभूव । स तादृशः संभूतः अयं दर्भो नः अस्मान् विश्वतः सर्वतः
सर्वाभ्यो दिग्भ्यस्तज्जन्येभ्यो भयेभ्यः परि पातु परिरक्षतु । तेन दर्भमणिना पृतन्यतः
पृतनां सेनाम् इच्छतः शत्रोः पृतनाः सेनाः गार्क्षीय अभिभवानि । पृतन्यत इति ।
पृतनाशब्दात् क्यच् 'क्यञ्चरपृतनस्यर्चि लोपः' (पा ७, ४, ३९) इति आकारलोपः ।
साक्षीयेति । षह अभिभवे । अस्मात् लिङ्गि 'सिञ्चहुलं छन्दमि णिन्' (पावा ३, १, ३४)
इति सिप् । णिद्धद्वावाद् उपधावृद्धिः ।

इति चतुर्थेऽनुवाके षष्ठं सूक्तम् ।

'सहस्रार्धः शतकाण्डः' इति सप्तमं सूक्तम् । अस्य याम्यां महाशान्तौ दर्भ-
मणिवन्धने विनियोगः पूर्वसूक्तेन सह उक्तः ।

सहस्रार्धः' शतकाण्डः पर्यस्वान्पामग्निर्वीरुधां' राजसूयम् ।

स नोयं दर्भः परि पातु विश्वतो देवो' मणिरायुषा सं सृजाति' नः ॥१॥

सहस्रऽर्धः' । शतऽकाण्डः । पर्यस्वान् । अपाम् । अग्निः । वीरुधाम् । राजऽसूयम् । सः ।
नः । अयम् । दर्भः । परि । पातु । विश्वतः । देवः । मणिः । आयुषा । सम् । सृजाति । नः ॥

सहस्रार्धः बहुमुख्यः शतकाण्डः अनेककाण्डोपेतः । शतम् इति । दश दशतः
परिमाणम् अस्येति दशानां शमावः तच्च प्रत्ययो निपातितः । सहस्रान् बलवान्
अपाम् उदकानाम् अग्निः अग्निस्थानीयः । 'अमेरापः' (तैआ ८, १, १) इति श्रुतेः । अपां
सृष्टेत्यर्थः । यद्वा अपां शोषको वा । वीरुधाम् लतादीनां राजसूयम् । राजसूयकर्म-
वत्प्रशस्त इत्यर्थः । यथा राजसूययागः सर्वेषां राज्ञां स्वामिनः सार्धमौमस्य
विषयः । यद्वा इतरेषां यागानां मध्ये श्रेष्ठत्वात् प्रशस्तः तथायं 'वीरुधां मध्ये
प्रशस्तभूत' इति राजसूयस्थानीयत्वम् । 'राजसूयसूय' (पा ३, १, ११४) इत्यादिना क्यबन्तो
राजसूयशब्दो निपातितः । स तादृशः अयं दर्भः नः अस्मान् विश्वतः परि पातु परितो
रक्षतु । स देवः देवसृष्टः मणिः नः अस्मान् आयुषा सं सृजाति संसृजेत् ।

" घृतादुल्लुप्तो" मधुमान् पर्यस्वान्" "भूमिद्वहोच्युतश्च्युतश्च्युतश्च्युतः" ।

१. ए नास्ति S'. २. प्रथमः प्रथममुख्यः S'. ३. स्वरः ?; सहस्रार्धः A, B¹, C, D, R, Cs,
RW.; सहस्रार्धः > सहस्रार्धः Dc; सहस्रार्धः वै १२, ५, १. ४. 'वीरुध' R, Cs. ५. देवो वै.
६. सृजातु वै. ७. सहस्रऽर्धः P, J. ८. वैतु. मंपा. ९. वितरेषां S'. १०. वीरु-
धामप्रशस्त' S'. ११. अ ५, २८, १४ द्र. १२. 'दुर्लभो S; 'दुर्लभो वै १२, ५, २.
१३. पयं A. १४. द्वहोच्युत' A, R; द्वहोच्युत' K^m, S^m; द्वहमच्युत' K, V; 'च्यु K, K^m, V.

नुदन्त्सपत्नानर्धरांश्च कृण्वन् 'दर्मा रोह' महतामिन्द्रियेण ॥ २ ॥

घृतात् । उत्ऽल्लुप्तः । मधुऽमान् । पयस्वान् । भूमिऽदृंहः । अच्युतः । व्यत्रयिष्णुः ।
नुदन् । सऽपत्नान् । अर्धरान् । च । कृण्वन् । दर्मं । आ । रोह । महताम् । इन्द्रियेण ॥

घृतात् आज्यात् हुतशिष्टाद् उल्लुप्तः^१ उल्लुप्तः संपातावनयनेन सर्वतोऽक्तः^२ ।
१ "आश्यबन्ध्याल्लवनयानभक्ष्याणि^३ संपातवन्ति" (कौसू ७, १५) इति परिभाषितत्वाद् घृताक्तत्वम् ।
मधुमान् माधुर्योपेतः पयस्वान् प्रभूतक्षीरो भूमिऽदृंहः भूम्याः स्वमूलैर्दृढीकर्ता अच्युतः
च्युतिर्नाशस्तद्रहितः बहुधा क्लिप्तस्यापि पुनःप्ररोहदर्शनात् । व्यत्रयिष्णुः दृढस्यापि
शब्दादेश्च्यवनशीलः एवंगुणोपेत हे दर्मं मणे त्वं सपत्नान् शत्रून् नुदन् सुदूरं प्रेरयन्
तानेव^४ अर्धरान् निकृष्टान् बलहीनान् च कृण्वन् कुर्वन् महताम् महत्त्वोपेतानाम् अति-
शयितवीर्याणाम् अन्येषाम् ओषधीनाम् इन्द्रियेण इन्द्रसृष्टेन सामर्थ्येन सहितः
सन् आ रोह भुजादिप्रदेशम् अधितिष्ठ ।

त्वं भूमिमत्येष्योर्जसा त्वं वेद्यां सीदसि चारुर्ध्वरे ।

त्वां पवित्रमृषयोभरन्तु त्वं पुनीहि^५ दुरितान्यस्मत् ॥ ३ ॥

त्वम् । भूमिम् । अति । एषि । ओर्जसा । त्वम् । वेद्याम् । सीदसि । चारुः । अध्वरे ।
त्वाम् । पवित्रम् । ऋषयः । अभरन्तु^६ । त्वम् । पुनीहि । दुःऽतानि । अस्मत् ॥ ३ ॥

हे मणिभूत दर्मं त्वम् ओजसा बलेन भूमिम् अत्येषि अतिगच्छसि । तथा चारुस्त्वम्^७
अध्वरे ध्वरो हिंसा तद्रहितः अध्वरो यागः । न हि यागं कुर्वन् विनश्यति स्वर्गा-
दिफलसाधनत्वात् । तस्मिन् वेद्यां सीदसि निषण्णो भवसि हविरासादनार्थम् । किं
च पवित्रम् शोधकं त्वाम् । 'पवित्रं वै दर्माः । पुनात्येवैनम्' (तैत्रा १, ३, ७, १) इति श्रुतेः ।
ऋषयः अतीन्द्रियद्रष्टारः स्वपावनार्थम् अभरन्त आहृतवन्तः । यस्माद् एव तस्मात्
त्वं दुरितानि दुष्कृतानि अस्मत् अस्मत्तः सकाशात् पुनीहि पाषय च्याषय ।

तीक्ष्णो राजा विषासुही रक्षोहा विश्वचर्षणिः ।

ओजो^८ देवानां बलमुग्रमेतत् तं^९ ते बभ्रामि जरसे स्वस्तये ॥ ४ ॥

तीक्ष्णः । राजा । विऽसुसुहिः । रक्षःऽहा । विश्वऽचर्षणिः ।

ओजः^{१०} । देवानाम् । बलम् । उग्रम् । एतत् । तम् । ते । बभ्रामि । जरसे । स्वस्तये ॥ ४ ॥

१. दर्मारोह B^h, C, S^m. २. कृण्वत् P; कृण्वन् > कृण्वत् J. ३. उल्लुप्तः S'.
४. सर्वतोऽक्तः S'. ५. आश्यबन्ध्याल्लवनयानि S'. ६. तामेव S'. ७. तु. S, सा.; वैतु.
A, B^h, C, K^m, R, V, Dc, Cs, WM, RW. वै १२, ५, १ 'मृषयो भरतस्त्वं पुं'; D 'मृषयो भरतः
स्वपुं'; S^m 'मृषयो भरतस्त्वं पुं'. ८. तु. मंपा.; वैतु. P, P^२, J, WM. भरतः. ९. त्वम्
3'. १०. तेजो वै १२, ५, ४. ११. तत् वै. १२. ऊर्जः P.

तीक्ष्णः अतिनिशितशक्तिः । यस्मै प्रयोजनाय प्रयुज्यते तस्य आशुकारी-
त्यर्थः । राजा सर्वासाम् ओषधीनां सर्वेषां मणीनां वा राजवच्छ्रेष्ठः विषासहिः
विशेषेण सोढा शत्रुमर्षकः रक्षोहा राक्षसानां हन्ता विश्ववर्षणिः विश्वद्रष्टा तथा
देवानाम् इन्द्रादीनाम् ओजः ओजःस्थानीयः । तेषाम् असुरसंग्रामे जयप्रदत्वात् ।
उग्रम् परैरसह्यं बलम् बलस्वरूपम् एतत् रक्षासाधनं 'दर्भाख्यं वस्तु' । अथवा एतत्
इदानीम् । अत्र बलसाधने मणौ बलत्वव्यवहारः । तं तादृशं मणिं ते हे रक्षाकाम
पुरुष तव बध्नामि । किमर्थम् । जरसे जरापरिहारार्थं स्वस्तये क्षेमाय च बध्नामि ।

दर्भेण त्वं कृणवद् वीर्याणि दर्भं विभ्रत् आत्मना मा व्यधिष्टाः ।

अतिष्ठाया^३ "वर्चसाध्यान्त्यान्त्सूर्ये" इवा भाहि प्रदिशुश्चतस्रः ॥ ५ ॥

दर्भेण । त्वम् । कृणवत्^१ । वीर्याणि । दर्भम् । विभ्रत् । आत्मना । मा । व्यधिष्टाः ।
अतिऽस्थाय^३ । वर्चसा । 'अर्ध' । अन्त्यान्^४ । सूर्यःऽइव । आ । भाहि । प्रऽदिशः । चतस्रः ॥

हे पुरुष त्वं दर्भेण मणिना साधनेन^५ वीर्याणि वीरस्य कर्माणि वीर्याणि
शत्रुजयादीनि कृणवत् कुर्याः । अतः दर्भं वीर्यसाधनं विभ्रत् धारयंस्त्वम् आत्मना
निश्चलेन युक्तः सन्^६ अथवा आत्मना आत्मनि विभ्रत् मा व्यधिष्टाः व्यथां मा
कुरु । शत्रवः पराभविष्यन्तीत्येवं मनसि व्यथां मा कार्षीरित्यर्थः । 'अथ अपि
च^७ वर्चसा शरीरबलेन अन्त्यान् अधिष्टाय'^८ सूर्य इव स यथा लोकान् स्वतेजसा आलो-
केन प्रकाशयति तद्वत् चतस्रः प्रदिशः प्रकृष्टाः प्रागादिचतस्रो दिशः आ भाहि प्रकाशय ।

इति चतुर्थेऽनुवाके सप्तमं सूक्तम् ।

इति चतुर्थोऽनुवाकः समाप्तः ।

पञ्चमेऽनुवाके द्वादश सूक्तानि । तत्र 'जङ्गिडोऽसि' इति प्रथमद्वितीयाभ्यां
सूक्ताभ्यां 'वायव्यां वातवान्यायाम्' (शाक १७,४) इति त्रिहितायां वायव्याख्यायां
महाशान्तौ जङ्गिडवृक्षनिर्मितं मणिं बध्नीयात् । तथा शान्तिकल्पे सूत्रितम्—
" 'वाताज्जातः' (अ ४,१०) इति शस्त्रं वाहण्याम् । 'जङ्गिडोऽसि जङ्गिडो रक्षितासि'
इति जङ्गिडं वायव्यायाम्" (शाक १९,६) इति ।

१. 'ख्यवस्तु S'. २. कृणवद् A, B^b, C, D, R S^m, WM.; कृणवो RW.; कृणु वै १२, ५, ५.
३. तु. RW. पै.; वैतु. शंपा. सात. अतिष्ठाया (पपा. अतिऽस्थाय). ४. तु. सा.; वैतु. A, B^b,
R, Cs, WM. वर्चसैध्यान्त्यां सू^०; C, WM. वर्चसैध्यान्त्यां सू^०; DK^m, V, WM. वर्चसैध्यान्त्यां
सू^०; S^m, WM. वर्चसैध्यान्त्यां सू^०; Dc 'सैध्यान्त्यां' > 'सैध्यान्त्यां'; RW. वर्चसाध्यान्त्यां; S वर्च-
सौध्यान्त्यां; पै वर्चसेऽध्यान्त्यां. ५. कृणवत् P^a, J, WM. ६. तु. मंपा.; वैतु. J पुष्टि ।
अन्याम्; P ऐधि । अन्याम्; P^a ऐधि । अन्याम् > पुष्याम्; WM. पुष्याम्, ऐधि । अन्याम्,
पुष्टि । अन्याम्. ७. साधनेन त्वम् S'. ८. सन् विभ्रत् S'. ९. च अन्याम् S'.
१०. वैतु. मंपा.

'जङ्घिडोऽसि जङ्घिडो' रक्षिताऽसि जङ्घिडः^१ ।

द्विपाच्चतुष्पादस्माकं सर्वं रक्षतु जङ्घिडः ॥ १ ॥

जङ्घिडः । असि । जङ्घिडः । रक्षिता । असि । जङ्घिडः ।

द्विऽपात् । चतुऽपात् । अस्माकम् । सर्वम् । रक्षतु । जङ्घिडः ॥ १ ॥

जङ्घिडो नाम कश्चिद् ओषधिविशेषः । स च उत्तरदेशे प्रसिद्धः^३ । हे जङ्घिडं मणे जङ्घिडोऽसि यतो जातानां कृत्यानां कृत्याकृतां च निगरणकर्ताऽसि^४ अतो जङ्घिड इत्युच्यसे । तस्मात् जङ्घिडः त्वं रक्षिताऽसि सर्वेभ्यो भयेभ्यः पालयिता भवसि । पिच्छादित्वाद् इलच् । यद्वा जङ्घम्यते शत्रून् बाधितुम् इति जङ्घिडः । गमेर्यङ्लुगन्ताद् रूपसिद्धिः । अथवा जनेर्जयतेर्वा^५ ङप्रत्यये ज इति भवति । जं गिरतीति जङ्घिरः । कपिलकादित्वाद् लत्वम् । पूर्वपदस्थस्य सुपो लुगभावश्छान्दसः । खच्-प्रत्ययो वा द्रष्टव्यः । अथ परोक्षम् अभिधीयते—अस्माकं यद् द्विपात् पादद्वयो-पेतं मनुष्यादिलक्षणम् अस्ति तथा चतुष्पात् पादचतुष्टयोपेतं गोमहिषादिलक्षणम् अस्ति । उभयत्र 'संख्यासुपूर्वस्य' (पा ५,४,१४०) इति लोपः समासान्तः । तत् सर्वं जङ्घिडो जङ्घिडाख्यो मणी रक्षतु पालयतु ।

'या गृत्स्यस्त्रिपञ्चाशीः' शतं कृत्याकृतश्च ये ।

सर्वान् विनक्तु तेजसोरसां जङ्घिडस्करत् ॥ २ ॥

'याः । गृत्स्यः । त्रिऽपञ्चाशीः' । शतम् । कृत्याऽकृतः । च । ये ।

सर्वान् । विनक्तु^६ । तेजसः । अरसान् । जङ्घिडः । करत् ॥ २ ॥

या गृत्स्यः गर्धनशीला याः त्रिपञ्चाशीः ऽयधिकपञ्चाशत्संख्याकाः कृत्याः सन्ति । पूरणार्थे ङद् । डित्वात् टिलोपः । 'टिड्ढाणम्' (पा ४,१,१५) इति ङीप् । तथा ये शतम् शतसंख्याकाः कृत्याकृतः । कृत्या नाम मृद्वादिना निर्मितपुत्तल्यादि । तासां कृत्यानां कर्तारः सन्ति तान् सर्वान् जङ्घिडः जङ्घिडाख्यौषधिनिर्मितो मणिः ।

१. अङ्घिरा असि जङ्घिड RW. २. जङ्घिड S,RW. ३. जङ्घिडो वाराणस्यां प्रसिद्धः के ८,१५; जङ्घिडोऽसिः। अचल इति दाक्षिणात्याः दा ८,१५. ४. वंनु. मंपा. ५. निगि-रणं S'. ६. जनेर्यङ्जतेर्वा S'. ७. ज्यागृत्स्यस्त्रिं S^m; यागृत्स्यस्त्रिं R,Cs; जागृत्स्य-स्त्रिं A,B^d,V,W.M.; जागृत्स्यस्त्रिं C,W.M.; ज्यागृत्स्यस्त्रिं D; ज्यागृत्स्यस्त्रिं K^m,Dc; या-गृत्स्यस्त्रिं W.M.; अङ्घकृत्यास्त्रिं RW.; याः कृत्यास्त्रिं W.; याः कृत्यास्त्रिं वै ११,३,२; प १,२५८८ i; १५१४ n अपि इ. ८. विनिष्टतेजसां V, मन्क्ति तेजसो A,D; विनक्तु-जसो B^d,C,R,Cs; विनक्तुतेजसो > विनक्ति तेजसो S^m; विनक्तु तेजसो > विनक्तु-जसा K^m; विनक्तु > विनक्तु Dc; विनिष्टतेजसो RW. सा. ९. जागृत्स्यः। त्रिपञ्च-शीः P,P^d,J. १०. विनक्तिः > विनक्तुः P; विनक्तुः > विनक्तु P^d; विनक्तुः J.

विनष्टतेजसः^१ हतवीर्यान् स्वव्यापारे कुण्ठितशक्तीन् । तदेवोच्यते—अरसान् इति ।
अरसान् रसरहितान् ऋजीषप्रायान् करत् कुर्यात् । करोतेर्लेटि अडागमः ।

अरसं 'कृत्रिमं नादमरसाः' सप्त विस्रसः^२ ।

'अपेतो जङ्घिडामतिमिषुमस्तेव' शातय^३ ॥ ३ ॥

अरसम् । 'कृत्रिमम् । नादम्' । अरसाः । सप्त । विस्रसः ।

अपे । इतः । 'जङ्घिड । अमतिम्' । इषुम् । अस्ताऽइव । शातय ॥ ३ ॥

कृत्रिमम् क्रियया निवृत्तम् । 'क्त्रेर्मन्त्रित्यम्' (पा ४,४,२०) इति मप्प्रत्ययः ।
अभिचरता उत्पादितं नादम् ध्वनिं^४ शिरःकर्णाद्यङ्गेषु स्थितम्^५ अयं जङ्घिडो मणिः
अरसम् गतसारम् । करत् इति अनुवर्तते । करोतु । एवं सप्त विस्रसः सप्तसंख्याका
विस्रसनाः^६ । स्रसेः क्विप् । मूर्धनिष्ठेषु नासारन्ध्रद्वयचक्षुर्गोलकद्वयश्रोत्रच्छिद्रद्वय-
मुखकुहरूपेषु सप्तसु च्छिद्रेषु अभिचरता उत्पादिताः सप्त निष्यन्दा अपि अरसाः
सन्तु । जङ्घिडमणिमाहात्म्याद् इति शेषः । अथ प्रत्यक्षेणाह—हे जङ्घिड त्वम्
अमतिम् दारिद्र्यं दुर्बुद्धिं वा इतः अस्माद् मणिधारकसकाशाद् अपसार्य इषुम्
अस्तेव । अस्ता इषुक्षेता । असु क्षेपणे । इडभावश्छान्दसः^७ । शत्रुषु प्रयोक्ता यथा
शातयति तनूकरोति एवं शातय तनूकुरु । ^{१२}'शदेरगतौ तः' (पा ७,३,४२) इति णिचि
शदेस्तकारादेशः^{११} ।

'कृत्यादूषण एवायमर्थो'^{१३} अरातिदूषणः ।

अथो सहस्वाञ्जङ्घिडः^{१४} प्र ण आयूषि तारिषत्^{१५} ॥ ४ ॥

कृत्याऽदूषणः । एव । अयम् । अथो इति । अरातिऽदूषणः ।

अथो इति । सहस्वान् । जङ्घिडः । प्र । णः । आयूषि । तारिषत् ॥ ४ ॥

अयं जङ्घिडो मणिः कृत्यादूषणः कृत्यायाः परोत्पादिताया दूषणः निराकर्त्ता
एव । दुष वैकृत्ये । अस्मात् णिचि कर्तरि करणे वा ल्युद् । 'दोषो णौ' (पा ६,४,
९०) इति ऊकारादेशः । अवधारणार्थ एवशब्दः^{१६} । अथो अपि च अरातिदूषणः

१. वैतु. मंपा. २. कृत्मन्नाद° B^h,WM.; कृत्मन्नाद° C,R,WM.; कृत्मन्नाद°
Cs,WM.; कृत्रिमन्नाद° D,Dc; 'त्रिमं नादम' पै ११,३,३. ३. विस्रसः RW. ४. अ-
पेतो जङ्घिडामति° R; अपेतो जङ्घिडामति° A,B^h,S^m; अपेतो जङ्घिडामति° D,K^m,V,Dc.
५. साधय पै. ६. कृत्रिमम् । अन्नऽअदम् P,P^२,J,WM. ७. जङ्घिड P,P^२,J.
८. अमतिम् P^२. ९. 'र्णाद्वयंगेञ्जजाद्यं एस्थितं S'. १०. विस्रसनाः दुष वैकृत्ये णिचि
दोषेणावित्यूकारादेशः S'. ११. रधादिभ्यश्च (पा ७,२,४२) इति इडविकल्पः इति शंपा.
१२. इदम् उत्तरमन्त्रभाष्ये S' (टि १६ द्र.). १३. 'णो वा अय' पै ११,३,४; 'एवायम्'
A,C,D,R,S^m,Cs,WM. १४. 'स्वां ज' RW. १५. तारिषत् B^h,C,R,Cs,WM.
१६. 'शब्दः 'शदेरगतौ तः' इति णिचि शदेस्तकारादेशः S' (टि १२ द्र.).

शत्रुच्यावनसाधनः अथो अपि च अयं जङ्घिडः सहस्वान् उक्तव्यापारोचितवलोपेतः ।
स तादृशो मणिः कृत्यादूषणादिकं कृत्वा नः आयूंषि प्र ताग्धिन् । प्रपूर्वस्तरतिवर्ध-
नार्थः । वर्धयतु ।

स जङ्घिडस्य महिमा परि णः पातु विश्वतः ।

विष्कन्धं 'येन सासह' संस्कन्धमोज ओजसा ॥ ५ ॥

सः । जङ्घिडस्य । महिमा । परि । णः । पातु । विश्वतः ॥ ५ ॥

विऽस्कन्धम् । येन । सासह^१ । सम्ऽस्कन्धम् । ओजः । ओजसा ॥ ५ ॥

स तादृशः उत्तरार्धेऽभिधीयमानलक्षणो जङ्घिडस्य महिमा तन्महत्त्वं नः अस्मान्
विश्वतः सर्वस्माद् भयजातात् परि पातु परितो रक्षतु । कोसौ महिमेति तमाह—
यो महिमा विष्कन्धम् विश्लिष्टस्कन्धम् एवंनामानं वातविशेषं महारोगम् ओजसा^३
सह^३ तस्य यद् विष्कन्धीकरणसामर्थ्यम् अस्ति तेन सह अपुनरुद्धवं नाशयति ।
यश्च महिमा संस्कन्धम् । येन रोगेण स्कन्धः संनतः संलभो भवति स रोगः
संस्कन्धः । तं महारोगं वातलक्षणम् ओजः महिमा ओजसा सह रोगस्य सामर्थ्येन
सह नाशयति । स महिमेति पूर्वत्र संबन्धः ।

त्रिष्ट्वा^४ देवा अजनयन् निष्ठितं^५ भूम्यामधि ।

'तमु त्वाङ्गिरा' इति ब्राह्मणाः पुर्व्या विदुः ॥ ६ ॥

'त्रिः । त्वा' । देवाः । अजनयन् । निऽस्थितम् । भूम्याम् । अधि ।

तम् । ऊं इति । 'त्वा । अङ्गिराः' । इति । ब्राह्मणाः । पुर्व्याः । विदुः ॥ ६ ॥

इदानीं भूम्याम् अधि । अधिः सप्तम्यर्थानुवादी । भूम्यां तिष्ठन्तं^६ त्वा त्वां देवाः
इन्द्राद्याः त्रिः त्रिवारम् अजनयन् उदपादयन् । त्रिषु लोकेषु अवस्थानायेति भावः ।
अथवा एकद्विवारप्रयत्नेन^७ अनुत्पद्यमानं त्वां त्रिवारम् अजनयन् । अनेन अत्यन्त-
प्रयोजकत्वेन अवश्यम् उत्पादनीयत्वम् उक्तं भवति । तं तादृशं प्रयत्नेन उत्पादितं त्वा
त्वाम् अङ्गिरा इति । ब्रह्मणोऽङ्गसंभूतो रसः अङ्गिराख्यो^८ महर्षिः । यद्वा अङ्गिरा

१. येन सासह S^m; येन सासहे A.R.W.; येन सासह D; येन सासह > येन सासह
K^m, V; येन सासह > येन सासह Dc; ओजसा सह S. २. सासह > सासह P^२. ३. वैतु.
मंषा.

४. तु. सा; वैतु. A, B^b, C, D, K, K^m, R, S^m, V, Dc, Cs, P, P^२, J, W.M. वृद्ध्वा;

निष्ट्वा वै ११, ३, ६. ५. तिष्ठन्तं S.

६. तमु त्वाङ्गिरा A, B^b, C, D, R, S^m, Cs,
W.M.; तमु त्वाङ्गिरा > तमु त्वाङ्गिरा Dc.

७. एकं द्वि^० S'. ८. अङ्गिराख्यो S'.

९. त्वा । अङ्गिराः P; त्वा । अङ्गिराः J.

अङ्गाराः । 'येऽङ्गारा आसंस्तेऽङ्गिरसोऽभवन्' (ऐत्रा ३, ३४) इति ब्राह्मणम् । एवंनामा महर्षिरिति पूर्व्याः पूर्वे भवा ब्राह्मणा महर्षयो विदुः ब्रुवते ।

न त्वा पूर्वा ओषधयो न त्वा तरन्ति^१ या नवाः^२ ।

विबाध उग्रो जङ्घिडः^३ परिपाणः^४ सुमङ्गलः^५ ॥ ७ ॥

न । त्वा । पूर्वाः । ओषधयः । न । त्वा । तरन्ति^१ । याः । नवाः ।

विऽबाधः । उग्रः । जङ्घिडः । परिऽपाणः । सुऽमङ्गलः ॥ ७ ॥

हे जङ्घिड त्वा त्वां पूर्वाः पूर्वं सृष्ट्यादावुत्पन्ना ओषधयो न तरन्ति नातिक्रामन्ति । सर्वेष्वपि प्रयोगेषु अतिशयितवीर्यत्वाद् इति भावः । एवं या ओषधयो नवाः नूतनाः सन्ति ता अपि त्वा त्वां न तरन्ति अतिशयितुं न प्रभवन्ति । कुत एतद् इति तत्राह— हे जङ्घिड^६ यतस्त्वं^७ विबाधः बाधयतीति बाधः विशेषेण शत्रुरोगादेर्बाधकः^८ उग्रः उद्गूर्णबलः परिपाणः परितः पाता सुमङ्गलः सुष्ठु मङ्गलकारी । अनेन शब्वा-दिजयभयरक्षणलक्ष्मीकरत्वलक्षणाः गुणा अस्योक्ता भवन्ति ।

'अथोपदान भगवो' जङ्घिडामितवीर्य ।

पुरा तं^९ उग्रा ग्रसते^{१०} उपेन्द्रो वीर्यं^{११} ददौ^{१२} ॥ ८ ॥

अथ । उपऽदान । भगऽवः^{१३} । जङ्घिड^{१४} । अमितऽवीर्य ।

पुरा । ते । उग्राः^{१५} । ग्रसते । उप । इन्द्रः । वीर्यम् । ददौ ॥ ८ ॥

अथशब्दः अभिमुखीकरणार्थः । हे उपदान उपादीयते स्वीक्रियते कृत्यानिर्ह-रणादिव्यापारेष्विति उपदानः । तस्य संबोधनम् । हे उपदान हे भगवः भगवन् अतिशयितमाहात्म्य हे अमितवीर्य अपरिच्छिन्नसामर्थ्य हे जङ्घिड ते^{१६} त्वाम् उग्राः उद्गूर्णबलाः प्राणिनः पुरा ग्रसते भक्षयिष्यन्तीति विज्ञाय इन्द्रः यथा त्वाम् उग्रा न भक्षयन्ति तथा वीर्यम् परैरनभिभाव्यं सामर्थ्यम् उग्र ददौ प्रादात् । तस्माद् इन्द्रेण^{१७} दत्तवीर्य-त्वाद् अतिशयितवीर्यस्त्वमसीति स्तुतिः ।

१. चरन्ति वै ११, ३, ७. २. नवा D, R, Cs. ३. जङ्घिड S'. ४. परिपाणः WM. ५. तरन्ति P. ६. वैतु. मंपा.; जङ्घिड S'. ७. यतो S'. ८. नव स्वरसिद्धिः; °गादिर्बा° S'. ९. तु. सा.; वैतु. A, B^१, C, K, K^१, R, S^१, V, Dc, Cs, WM. अथो पदा न भगवो; D, WM. अथो पदा न भगवो; RW. अथो पदा सुमर्भवो; अथ यो पदाभिः भगवो वै ११, ३, ८; वैप ९२८ i अपि द्र. १०. उग्राग्रत RW.; उग्राग्र सत वै.; वैप १, ८६४ d द्र. ११. ददौ D, वै. १२. भगवः P; भगवः P', J. १३. जङ्घिड P, P', J. १४. उग्रा P, P', J. १५. त्वा S'. १६. इन्द्रे S'.

'उग्र इत् ते वनस्पत इन्द्र' ओज्मानमा दधौ^१ ।

अमीवाः^२ सर्वाश्चातयन्^३ जहि रक्षांस्योषधे ॥ ९ ॥

उग्रः^४ । इत् । ते । वनस्पते । इन्द्रः । ओज्मानम् । आ । दधौ ।

अमीवाः । सर्वाः । चातयन् । जहि । रक्षांसि । ओषधे ॥ ९ ॥

हे वनस्पते जङ्घिड त्वम् उग्र इत् उग्र एव अतिशयितवीर्य एव नात्र विचारणा । यतः ते त्वयि इन्द्रो देवः ओज्मानम् ओजो बलम् आ दधौ स्थापितवान् । अतस्त्वम् हे ओषधे वनस्पते सर्वाः अमीवाः साध्यासाध्यविभागम् अकृत्वा सर्वानपि रोगान् चातयन् नाशयन् रक्षांसि । रक्षितव्यम् अस्माद् इति रक्षः । भयोपादानभूतान् राक्षसान् जहि घातय ।

आशरीकं^५ विशरीकं बलासं^६ पृष्ट्यामयम्^७ ।

तक्मानं विश्वशारदमरसां^८ जङ्घिडस्करत् ॥ १० ॥

आशरीकम् । विशरीकम् । बलासम् । पृष्टिऽआमयम् ।

तक्मानम् । विश्वशारदम् । अरसान् । जङ्घिडः । करत् ॥ १० ॥

आशरीकम् सर्वतो हिंसकम् एतन्नामानं रोगं तथा विशरीकम् विशेषेण हिंसकम् एतन्नामानं च बलासम् बलस्य असनकर्तारं बलक्षयकारकम् एतन्नामानं पृष्ट्यामयम् सर्वाङ्गव्यापिनम् एतन्नामानं च रोगं तक्मानम् कृच्छ्रजीवनकर्तारं यस्मिन् सति कृच्छ्रेण जीवनं भवति तादृशं विश्वशारदम् सर्वस्य सर्वदा वा विशरणकर्तारम् एवम् अन्यान्पि रोगान् जङ्घिडो मणिः अरसान् पीडनासमर्थान् करत् करोतु ।

इति पञ्चमेऽनुवाके प्रथमं सूक्तम् ।

'इन्द्रस्य नाम' इति द्वितीयं सूक्तम् । तस्य जङ्घिडमणिवन्धने पूर्वसूक्तेन सह उक्तो विनियोगः ।

इन्द्रस्य नामं गृह्णन्त ऋषयो जङ्घिडं ददुः^९ ।

देवा यं चक्रुर्मेषजमग्रे^{१०} विष्कन्धर्षणम्^{११} ॥ १ ॥

१. इन्द्रस्ये वीरुषां पत उग्र अ ४, १९, ८. २. दधत् अ. ३. अमीवा A, B^b.

४. सर्वा रक्षांसि वै ११, ३, ९. ५. उग्रः P. ६. आशरीकं वै ११, ३, १०. ७. पृ-
ष्ट्यामयम् A, D, R, C_s, W.M.; पृष्ट्यामयम् B^b, S^m, W.M.; पृष्ट्यामयम् V. ८. 'रसं वै.

९. विदुः D. १०. 'सुमे वै ११, ४, १ (मूको.). ११. विष्कन्धुं R.

इन्द्रस्य । नाम । गृह्णन्तः । ऋषयः । जङ्घिडम् । ददुः ।
देवाः । यम् । चक्रुः । भेषजम् । अग्ने । विष्कन्धऽदूर्षणम् ॥ १ ॥

पूर्वे ऋषयः अतीन्द्रियद्रष्टारोऽङ्गिरआद्या इन्द्रस्य देवस्य नाम गृह्णन्तः उष्णा
रयन्तो जङ्घिडम् जङ्घिडाख्यं मणिम् अतिशयितवीर्यत्वाय रक्षाकामेभ्यः पुरुषेभ्यो
ददुः दत्तवन्तः । तस्माद् इदानींतनैरपि रक्षाबन्धनसमये इन्द्रस्य नाम षुवाणै-
रेव जङ्घिडमणिर्धार्य इत्यभिप्रायः । 'किं च अग्ने सृष्ट्यादौ देवाः इन्द्राद्या यं
जङ्घिडाख्यौषधि^१ विष्कन्धभेषजम्^२ विष्कन्धाख्यस्य महारोगस्य औषधं चक्रुः
कृतवन्तः । अतस्तं विष्कन्धभेषजार्थं प्रयुञ्जीत इत्यर्थः । स नो रक्षत्विति
उत्तरत्र संबन्धः ।

स नो रक्षतु जङ्घिडो धनपालो धनेव ।
देवा यं चक्रुर्ब्राह्मणाः परिपाणमरातिहम् ॥ २ ॥

स । नः । रक्षतु । जङ्घिडः । धनऽपालः । धनाऽइव^३ ।
देवाः । यम् । चक्रुः । ब्राह्मणाः । परिऽपानम् । अरातिऽहम् ॥ २ ॥

स उक्तविशेषणविशिष्टो जङ्घिडो मणिः नः अस्मान् रक्षतु । तत्र दृष्टान्तः—
धनपालः लोके कस्यचिद् राक्षो धनाध्यक्षो धनेव धनानि यथा महता प्रयत्नेन
रक्षति तद्वत् यं जङ्घिडं देवाः ब्राह्मणाः च । ब्राह्मणा महर्षयः । यद्वा देवाः^४
श्रुताध्ययनादिना द्योतमाना ब्राह्मणा भृग्वङ्गिरःप्रभृतयः परिपाणम् परितो रक्षकम्
अरातिहम् अरातेः शत्रोर्हन्तारं चक्रुः । स नो रक्षत्विति संबन्धः ।

'दुर्हार्दः संघोरं चक्षुः' पापकृत्वान्मार्गमम्^५ ।
तांस्त्वं^६ सहस्रचक्षो प्रतीबोधेन नाशय परिपाणोऽसि जङ्घिडः^७ ॥ ३ ॥

दुःऽहार्दः । सम्ऽघोरम् । चक्षुः । पापऽकृत्वानम् । आ । अगम् । तान् । त्वम् । सहस्रचक्षो
इति सहस्रऽचक्षो । प्रतिऽबोधेन । नाशय । परिऽपानः । असि । जङ्घिडः ॥ ३ ॥

हे जङ्घिडमणे त्वं दुर्हार्दः दुष्टहृदयस्य शत्रोः संघोरम् अत्यन्तक्रूरं चक्षुः ।

१. किं च यः किं च अग्ने सृष्ट्यादौ यमिन्द्राद्या जङ्घिडाख्यमौषधि S'. २. वंतु. मंपा.
३. धनऽइव P, P², J, WM. ४. देवाद्याः S'. ५. दुर्हार्दः^० A, B²; दुर्हार्दस्त्वं घोरं
RW.; दुर्हार्दं घोरचक्षुषं W. पै ११, ४, ३; वैश १, ३२१५ । द्र. ६. 'मार्गमम् > मार्दमम्
Dc; 'मार्दमम् K^m, S^m, O; 'मार्गतम् पै. ७. ताःस्त्वं R. ८. जङ्घिड RW.

नाशयेति उत्तरत्र संबन्धः । एवं पारकृत्वानम् हिंसादिलक्षणस्य पापस्य कर्तारम् । 'राजनि युधिकृत्तः' (पा ३, २, ९५) इति राजोपपदात् करोतेर्विहितः कनिप् पापोपपदादपि अत्र व्यत्ययेन निष्पन्नः । एवंलक्षणम् आगतम्^१ हन्तुं प्राप्तं च नाशय । तान् उक्तलक्षणान् सर्वान् हे सप्तवक्षो बहुधा द्रष्टः । चक्षेरौणादिक उप्रत्ययः । अनेन बाधकहननविषयपरिहानम् अस्योक्तं भवति । तादृशः त्वं प्रतिबोधेन प्रतिकूलया तव बुद्ध्या । यद्वा 'तत्कृतापराधोद्घाटनेन नाशय । एवंविधप्रार्थनाया विषयभावस्तस्य कुत इति तत्राह — जङ्घिडः त्वं परिपाणोऽसि परितो रक्षकोऽसि यतः अतो नाशयेत्यर्थः ।

परि मा दिवः परि मा पृथिव्याः पर्यन्तरिक्षात् परि मा वीरुधः ।

परि मा भूतात् 'परि मोत' भव्याद् दिशोदिशो जङ्घिडः पात्वस्मान् ॥ ४ ॥

परि । मा । दिवः । परि । मा । पृथिव्याः । परि । अन्तरिक्षात् । परि । मा । वीरुत्ऽभ्यः ।
परि । मा । भूतात् । परि । मा । उत । भव्यात् । दिशःऽदिशः । जङ्घिडः । पात् । अस्मान् ॥ ४ ॥

अयं जङ्घिडो मणिः मा मां दिवः घुलोकात् । ततः संभूताद् भव्याद् इत्यर्थः । एवं पृथिव्यादिष्वपि द्रष्टव्यम् । परि पात्विति उत्तरत्र संबन्धः । तथा पृथिव्याः सकाशात् पृथिव्यां संभूतेभ्यो बाधकेभ्यः परि पातु । एवम् अन्तरिक्षात् तत्रत्याद् रक्षःप्रभृतेः परि पातु । वीरुधः विविधं रोहन्तीति वीरुधः । तेभ्यः परि पातु । उपलक्षणम् एतत् । 'तरुगुल्मादिभ्य इत्यर्थः । तेष्वपि विषादिदोषसंभवात् तद्रक्षाप्रार्थना युक्ता । एवं भूतात् 'अतीतात् कालात्' । भूतसंबन्धिनः प्राणिजाताद् इत्यर्थः । एवं भव्यात् भविष्यतोऽपि परि पातु । एवं दिशोदिशः प्रागादेः^२ । वीप्सया सर्वा अपि दिशः परिगृह्यन्ते । सर्वाभ्यो दिग्भ्यः तत्रत्येभ्यो भयेभ्यः अस्मान् जङ्घिडो मणिः पातु ।

'य ऋष्णवो' 'देवकृता य' उतो' वभृतेऽन्यः' ।

सर्वास्तान् विश्वमेषजोरसां जङ्घिडस्करत् ॥ ५ ॥

१. वैतु. मंपा. २. यत्कृता^० S'. ३. परि मोत B^b, C, D, R, S^m, C_s, WM.; परि मोत > परि मोत Dc. ४. भव्याद् B^b, C, D, R, S^m, C_s, WM.; भव्या^० > भव्या^० Dc. ५. भव्यात् P, J. ६. तत्र गुल्मा^० S'. ७. अतीतात्स्काळात् S'. ८. प्रागादि S'. ९. तु. सा. पै.; वैतु. A, B^b, C, D, S^m, K, K^m, V, Dc, R, C_s, WM. यः ऋष्णवो; RW. ये कृत्वांनो; वैप १, १०-२२ V अपि द्र. १०. देवकृताय A, B^b, C, D, S^m, WM.; यत्कृता य K, K^m, V, Dc; देवकृता य R; देवकृताय C_s. ११. यतो B^b. १२. वभृतेभ्यः A, B^b, C; वभृतेभ्यः D, S^m; वभृतेभ्यः K, K^m, V, Dc; वभृतेभ्यः R; वभृतेभ्यः C_s; रत्तेभ्यः RW.; वभृतेभ्यः स्या पै ११, ४, ५; वैप १, २२७८ a अपि द्र.

'ये । ऋष्णवः^१ । देवऽकृताः^२ । यः । उतो इति । 'वृते । अन्यः^३ ।
सर्वान् । तान् । विश्वऽभेषजः । अरसान् । जङ्घिडः । करत् ॥ ५ ॥

देवकृताः देवैर्निष्पादिता ये ऋष्णवः गन्तारो हिंसकाः पुरुषाः सन्ति । उतो
अपि च ये^४ अन्ये^५ मनुष्यादिप्रेरिता बाधका 'वृते वृतिरे' तान् सर्वान् विश्वभेषजः
विश्वानि भेषजानि यस्य तथोक्तः । विश्वेष्वपि भेषजेषु यत् साध्यं तद् अनेन
भवतीति विश्वभेषजः । सर्वरोगादिपरिहारकत्वस्यास्य^६ वर्णितत्वात् । तादृशो^७
जङ्घिडः अरसान् गतसामर्थ्यान् करत् करोतु ।

इति पञ्चमेऽनुवाके द्वितीयं सूक्तम् ।

'शतवारो अनीनशत्' इति तृतीयं सूक्तम् । तेन 'संतति कुलक्षये प्रयुञ्जीत'^८
(शां. १७,४) इति विहितायां संतत्याख्यायां महाशान्तौ शतवारं मणिम् अभि-
मन्त्र्य बध्नीयात् । सूत्रितं हि— " 'शतवारो अनीनशत्' इति शतवारं संतत्याम्"
(शां. १९,६) इति ।

शतवारो अनीनशत् यक्ष्मान् रक्षांसि तेजसा ।

आरोहन् वर्चसा सह मणिर्दुर्णाम्चातनः ॥ १ ॥

शतऽवारः । अनीनशत् । यक्ष्मान् । रक्षांसि । तेजसा ।

आऽरोहन् । वर्चसा । सह । मणिः^९ । दुर्णाम्चातनः ॥ १ ॥

शतवारः शतं वारा^{१०} मूलानि शूका वा यस्य स शतवारः । यद्वा शत-
संख्याकान् रोगान् निवारयतीति शतवारः 'शतवारेण वारये' (६) इति उत्तरत्र
शतसंख्याकरोगवारणश्रवणाद् ओषधिविशेषः । तदात्मको मणिः यक्ष्मान् रोगान्
तेजसा स्वमहिम्ना अनीनशत् भृशं नाशयतु । नशेच्छान्दसे लुङि चङि
रूपम् । तथा तेजसा रक्षांसि अपि अनीनशत् । कदेत्युच्यते—आरोहन् इति । दुर्णाम्चातनः ।
दुर्णामा त्वग्दोषः । त्वग्दोषाणां चातयिता नाशयिता मणिः वर्चसा दीप्त्या सह
सहितः सन् आरोहन् पुरुषस्य भुजादिप्रदेशम् अधितिष्ठन् । अनीनशत् इति संबन्धः ।

शृङ्गाभ्यां रक्षो नुदते मूलेन यातुधान्यः ।

मध्येन यक्ष्मं बाधते नैनं पाप्मार्ति तत्रति ॥ २ ॥

१. यः । ऋष्णवः P, P^२, J.

२. देवऽकृताः P', J.

३. वृतेऽन्यः P; वृतेऽन्यः

P^२; वृतेऽन्यः > वृतेऽन्यः J.

४. वन. मंषा.

५. नास्ति S' (द्र. टि ७).

६. °कत्वस्य S'.

७. तादृशे वृते वृतिरे (द्र. टि ५).

८. नास्ति Bol.

९. मणि

दुर्णाम्चातन A, B^h; मणि दु^० C, D, K, K^m, R, S^m, C_s; मणि^० > मणि^० D_c; मणि दुर्णाम्चातनम्

पै २, २७, १.

१०. मणिम् P, P^२, J.

११. वारावारा S'.

१२. तरति RW.

शृङ्गाभ्याम् । रक्षः । नुदते । मूलेन । यातुऽधान्यः ।

मध्येन । यक्ष्मम् । बाधते । न । एनम् । पाप्मा । अति । तत्रति ॥ २ ॥

अयं शतवारः शृङ्गाभ्याम् शृङ्गवद् अवस्थिताभ्याम् अग्रभागाभ्यां रक्षः
राक्षसजार्ति राक्षसान् अन्तरिक्षस्थान् नुदते अपसारयति । मूलेन अधःप्रदेशेन
यातुधान्यः यातुधानीर्नुदते । मध्येन काण्डेन यक्ष्मम् सकलं रोगं बाधते । एनं सर्वस्य
बाधकं शतवारमणिं पाप्मा पापी पापं वा न अति तत्रति नातिक्रामति । यद्वा एनं
प्रकृतम् उक्तविधमणिविशिष्टं पाप्मा पापं बाधकं नाति तत्रति । तृ प्लवनसंतरणयोः ।
श्लुः शश्चेति विकरणद्वयम्^१ ।

ये यक्ष्मांसो अर्भका महान्तो ये च शब्दिनः^२ ।

'सर्वी दुर्णामहा' मणिः शतवारो अनीनशत् ॥ ३ ॥

ये । यक्ष्मांसः । अर्भकाः^३ । महान्तः । ये । च । शब्दिनः ।

सर्वान् । दुर्णामऽहा । मणिः । शतऽवारः । अनीनशत् ॥ ३ ॥

ये प्रसिद्धा अर्भकाः अप्ररूढा उत्पन्नमात्रा यक्ष्मांसः यक्ष्मा रोगाः सन्ति
ये च महान्तः अभिवृद्धा यक्ष्माः ये च शब्दिनः शब्दवन्तः एते दुश्चिकित्सा
इति शब्दयमानाः शब्दवन्तो वा तान् सर्वान् उक्तलक्षणान् रोगान् दुर्णामहा
दुर्णामाख्यस्य रोगस्य हन्ता शतवारो मणिः अनीनशत् भृशं नाशयतु ।

शतं वीरानजनयच्छतं^४ यक्ष्मानपावपत् ।

दुर्णाम्नः 'सर्वान् हत्वाव' रक्षोसि धुनुते^५ ॥ ४ ॥

शतम् । वीरान् । अजनयत् । शतम् । यक्ष्मान् । अप । अवपत् ।

दुऽनाम्नः । सर्वान् । हत्वा । अव । रक्षोसि । धुनुते ॥ ४ ॥

अयं धार्यमाणो मणिः शतम् शतसंख्याकान् वीरान् विविधम् ईरयन्ति
अपनुदन्तीति वीराः पुत्राः । तान् अजनयन् जनयतु उत्पादयतु प्रयच्छतु । “ शतवारो

१. वैप १,७८ k इ. २. क्षपयिनः वै २,२७,२. ३. सर्वान्दुर्णां RW. ४. अर्भकः
P. ५. वीरा अजं B^d, C, WM.; वीरा अजं > वीरानजं Dc; वीरान्न अं Cs; नयच्छतं
B^d, C, Dc; नयच्छतं R; वीरान् अजनयं RW.; वीरान्नयजनयं वै २,२७,४. ६. वीरान्-
द्वाप वै. ७. धुनुते R, Cs; अक्रमीत् वै. ८. वीरान् P^१; वीराः P, J.

अनीनशद्' इति शतवारं संतत्याम्" (शां. १९, ६) इति सूत्राद् वीरजनकत्वम् । तथाश्च शतम् शतसंख्याकान् यक्ष्मान् व्याधीन् अपावपत् । अपपूर्वो वपिर्नाशार्थः । अपवप नाशयतु । त्वग्दोषभेदा येये सन्ति श्वित्रदद्रूपामादिकास्तान् सर्वान् दुर्नाम्नो हस नाशयित्वा रक्षांसि अव धूनुते अव निकृष्टम् अपुनरुद्भवं नाशयति ।

हिरण्यशृङ्ग ऋषभः शतवारो अयं मणिः ।

दुर्नाम्नः सर्वास्तृद्वाव रक्षांस्यक्रमीत् ॥ ५ ॥

हिरण्यशृङ्गः । ऋषभः । शतवारः । अयम् । मणिः ।

दुःसनाम्नः । सर्वान् । तृद्वा^१ । अव । रक्षांसि । अक्रमीत् ॥ ५ ॥

हिरण्यशृङ्गः यस्याग्रं हिरण्यवद् अवभासते स हिरण्यशृङ्गः । शतवारस्याग्रम् एवं भवति । ऋषभः ओषधीनां श्रेष्ठः शतवारः पतन्नामा अयं मणिः मणिविशेषः सर्वान् दुर्नाम्नः त्वग्रोगभेदान्^२ सर्वान् तृद्वा^३ हिंसित्वा रक्षांसि राक्षसान् अवाक्रीत् न्यकार्षीत्^४ आक्रामतु ।

शतमहं दुर्नाम्नीनां गन्धर्वाप्सरसां शतम् ।

'शतं शश्वन्वतीनां' शतवारेण वारये ॥ ६ ॥

शतम् । अहम् । दुःसनाम्नीनाम् । गन्धर्व^५अप्सरसाम् । शतम् ।

शतम् । शश्वन्वतीनाम् । शतवारेण । वारये ॥ ६ ॥

अहं दुर्नाम्नीनाम् दुर्नाम्नीरोगभेदानां^६ श्वित्रदद्रूपामादीनां^७ व्याधीनां शतम् । व्याध्यपेक्षया दुर्नाम्नीति स्त्रीलिङ्गनिर्देशः । 'अन उपधालोपिनोऽन्यतरस्याम्' (पा ४, १, २८) इति ङीप् । शतवारेण वारये इति संबन्धः । एवं गन्धर्वाप्सरसाम् गन्धर्वा अप्सरसश्च अन्तरिक्षसंचारिणो देवयोनयो मनुष्यान् बल्यर्थं गृह्णन्ति । अप्सरस इति नियतं बहवः स्त्रीलिङ्गाभिधेयाश्च । तेषां शतं वारये निवारयामि । तथा शश्वन्वतीनाम् । मुहुर्मुहुः पीडार्थम् आगन्व्यो ग्रहापस्माराद्या व्याधयः शश्वन्वत्यः । दकारस्य नकारादेशः । तासां शतं शतवारेण वारये । यतोऽयं शतवाराद्भवः अतः शतस्य वारकत्वं युक्तम् इति भावः ।

इति पञ्चमेऽनुवाके तृतीयं सूक्तम् ।

१. तथायः S'. २. शतवारो C, WM.; शतवारो K, K^m, V, WM.; शतवारो V, WM.; शतवारो > शतवारो Dc. ३. 'स्तृद्वा' शंपा. ४. तृद्वा शंपा.
५. त्वग्रोगं S'. ६. तृद्वा S'. ७. निकर्षिः S'. ८. गन्धर्वा^८ A, B^m, C, D, R.
९. शतं च शश्वन्वतीनां RW. पै २, २७, ५; वं १, २०-२२ j अपि द्र. १०. दुर्नाम्नीरभेदाणी S'.
११. 'मादीनां शतम् S'.

‘इदं वर्चः’ इति चतुर्थं सूक्तम् ।

इदं वर्चो^१ अग्निना दत्तमागन्^२ भर्गो यशः^३ सह ओजो वयो बलम्^४ ।
त्रयस्त्रिंशद् यानि च वीर्याणि तान्यग्निः प्र ददातु मे ॥ १ ॥

इदम् । वर्चः । अग्निना । दत्तम् । आ । अगन् । भर्गः । यशः । सहः । ओजः । वयः ।
बलम्^५ । त्रयःऽत्रिंशत् । यानि । च । वीर्याणि । तानि । अग्निः । प्र । ददातु । मे ॥ १ ॥

अग्निना देवेन दत्तम् इदं वर्चः दीप्तिः आगन् आगच्छतु । इदम् इदानीम् इति वा
व्याख्येयम् । एवं भर्गः भर्जकं तेजः यशः कीर्तिः सहः पराभिभावुकं तेजः ओजः
ओजो ‘नामाष्टमो धातुः’ धनुरानमनादिसामर्थ्यम् वयः । नित्ययौवनम् अत्राभिमत्तम् ।
बलम् परैरनभिभाव्यं सामर्थ्यम् । आगच्छति प्रत्येकम् अभिसंबध्यते । किं च
यानि त्रयस्त्रिंशत् त्रयस्त्रिंशत्संख्याकानि प्रतिनियतानि वीर्याणि सन्ति तानि मे मह्यम्
अग्निः प्र ददातु प्रयच्छतु ।

वर्च आ धेहि मे तन्वां^६ सह ओजो वयो बलम्^७ ।

इन्द्रियाय त्वा कर्मणे वीर्यायि प्रति गृह्णामि शतशारदाय ॥ २ ॥

वर्चः । आ । धेहि । मे । तन्वा^८म्^९ । सहः । ओजः । वयः । बलम्^{१०} ।

इन्द्रियाय । त्वा । कर्मणे । वीर्यायि । प्रति । गृह्णामि । शतऽशारदाय ॥ २ ॥

हे अग्ने मे मम तन्वाम् शरीरे वर्चः त्वदीयं शत्रूणाम् आवर्जकं तेजः आ धेहि
विधेहि । सहओजोवयोबलानि व्याख्यातानि । अत्रापि आ धेहीति प्रत्येकम् अभि-
संबध्यते । वर्चःप्रभृतीनि अग्नेरसाधारणानि । तानि मम शरीरे स्थापयेति आशास्ते ।
इन्द्रियाय । ज्ञानेन्द्रियाणि कर्मेन्द्रियाणि च इन्द्रियशब्देन विवक्ष्यन्ते । इन्द्रियाणां
दाढ्याय हे प्रतिगृह्यमाण पदार्थं त्वा त्वां प्रति गृह्णामि स्वीकरोमि । न केवलम् इन्द्रिय-
सामर्थ्याय किंतु कर्मणे अग्निहोत्रादिलक्षणकर्मसिद्धयर्थम् । तथा वीर्याय वीरस्य
कर्म वीर्यं शत्रुजयादि तत्सिद्धयर्थम् । एवं शतशारदाय शतसंवत्सरजीवनाय ।

१. अस्य सूक्तस्य ‘त्वाष्टीं वस्त्रक्षये’ (शां १७,५) इति विहितायां महाशान्तौ त्रिवृन्म-
णिवन्धने विनियोगः । तदुक्तं शान्तिकल्पे — “‘इदं वर्चः’ इति त्रिवृतं त्वाष्ट्याम्” (शां
१९,७) इति । इत्येवंरूपोऽवश्यंभाव्योऽपि पाठो नोपलभ्यते S’.

२. राधो आश्रौ ६,१२,२.
३. ‘मागात् तैत्रा २,५,७,१ आश्रौ.; ‘मागान् मे २,३,४. ४. मेहि राधः मे. ५. वर्चो
बलम् A,B^h,C,D,R,S^m,C₈,W.M.; वर्चो बलम् > वयो बलम् Dc; बलं च तैत्रा. आश्रौ.;
बलं बलं मे. ६. बलम् P,J. ७. नामो धातुः S’. ८. तन्वां^६ B^h,D,K,K^m,V,
Dc,RW.; तन्वां A,C,R,C₈. ९. वर्चो बलम् A,C,D,R,S^m,C₈; वर्चो बलम् > वयो
बलम् Dc. १०. तन्वां^६ P,P^h,J. ११. बलम् P^h.

हिरण्यादिके प्रतिगृहीते सति तेन शरीरपोषणादिद्वारा' 'इन्द्रियाणां दार्ढ्यसंभवाद् एवम् आह ।

ऊर्जे त्वा बलाय त्वोजसे सहसे त्वा ।

अभिभूयाय त्वा राष्ट्रभृत्याय^१ पर्यूहामि शतशारदाय ॥ ३ ॥

ऊर्जे । त्वा । बलाय । त्वा । ओजसे । सहसे । त्वा ।

अभिऽभूयाय । त्वा । राष्ट्रऽभृत्याय^१ । परि^१ । ऊहामि । शतऽशारदाय ॥ ३ ॥

हे प्रतिग्रहविषयभूत पदार्थ त्वा त्वाम् ऊर्जे । ऊर्ग इति अन्ननाम । अन्नलाभाय त्वा पर्यूहामि परिवहामि । प्रतिगृह्णामीत्यर्थः । तथा बलाय शरीरसामर्थ्याय त्वा पर्यूहामि । एवम् ओजसे सहसे च त्वा पर्यूहामि । अभिभूयाय अभिभूयः अभिभवनं तस्मै शत्रुजयाय प्रयोजनाय त्वा पर्यूहामि । एवं राष्ट्रभृत्याय राज्यभरणप्रयोजनाय तथा शतशारदाय शतशरत्पर्यन्तजीवनाय पर्यूहामि ।

‘ऋतुभ्यष्ट्वार्तवेभ्यो^१ † मास्यः संवत्सरेभ्यः[‡] ।

धात्रे विधात्रे समृधे भूतस्य पतये यजे^५ ॥ ४ ॥

ऋतुऽभ्यः । त्वा । आर्तवेभ्यः । मात्ऽभ्यः । सम्ऽवत्सरेभ्यः ।

धात्रे । विऽधात्रे । सम्ऽऋधे । भूतस्य । पतये । यजे ॥ ४ ॥

हे पदार्थ त्वा त्वाम् ऋतुभ्यः ग्रीष्मादिभ्यः तेषां प्रीणनाय यजे संगतं करोमि ददामि वा । एवम् आर्तवेभ्यः ऋतुसंबन्धिनीभ्यो देवताभ्यः तथा मास्यः मासेभ्यश्चैत्रादिरूपेभ्यो द्वादशसंख्याकेभ्यः तथा संवत्सरेभ्यः संवसन्ति एषु मासादिकालावयवा इति संवत्सराः तेभ्यः एवं धात्रे ऋध्रे एवंनामकाय देवाय तथा विधात्रे विविधस्य भूतजातस्य कर्त्रे एवं समृधे समर्धयति सृष्टानि प्राणिजातानीति समृत् तस्मै यजे । ‘तथा भूतस्य’ उत्पन्नस्य कृत्स्नस्य पदार्थस्य पतये स्वामिने यजे ।

इति पञ्चमेऽनुवाके चतुर्थं सूक्तम् ।

‘न तं यक्ष्माः’ इति पञ्चमं सूक्तम् । तस्य ‘ऐतु देवः’ इति उत्तरसूक्तस्य च पुरोहितकर्तव्ये रात्रौ राक्षः शय्यागृहप्रवेशनकर्मणि गुल्गुलुधूपं कुष्ठौषधिधूपं च दद्यात् ।

‘अथ पिष्टमयीं रात्रिं चतुर्भिर्दोषकैः सह’ (अ० ४, ३, १)

१. शरीरेपो^० S’.

२. इन्द्रियासंभवाद् S’.

३. तु. RW.; वैतु. सांपा. राष्ट्र-

भृत्याय (पपा. राष्ट्रऽभृत्याय).

४. ऋतुभिष्ट्वार्तवेरायुषे वर्षसे त्वा । संवत्सरेभ्यः तेजसा

तेन संहनु कृणमसि RW. वै १, ५४, ५.

† ऋतुभ्यष्ट्वा^० Dc.O; ऋतुभिष्ट्वा^० अन्ये मूकोः;

यजुर्कृत्विग्भ्य आर्त्त^० वै १, १०५, ४.

‡ संवत्सराय च वै.

५. भूतस्य तथा भूतस्य S’.

इति प्रक्रम्य उक्तं परिशिष्टे — “एग्रमानम् आ तिष्ठ’ (अ २, १३, ४) इति पञ्चमीम् अधिष्ठापयेत् । ‘न तं यक्ष्माः’, ‘एतु देवः’ (अ १९, ३९) इति गुग्गुलुकुष्ठधूपं दद्यात्” (अप ४, ४, ६, ७) इति ।

न तं ‘यक्ष्मा अरुन्धते’ नैनं ‘शपथो अश्नुते’ ।

यं भेषजस्य गुल्गुलोः’ सुरभिर्गन्धो अश्नुते” ॥ १ ॥

न । तम् । यक्ष्माः । अरुन्धते । न । एनम् । शपथः । अश्नुते ।

यम् । भेषजस्य । गुल्गुलोः । सुरभिः । गन्धः । अश्नुते” ॥ १ ॥

तं राजानं यक्ष्माः व्याधयो नारुन्धते रोधं न कुर्वन्ति न पीडयन्ति । रुधिर् आवरणे । रौधादिकः । तथा एनं राजानं शपथः परकृतोऽभिशापो नाश्नुते न व्याप्नोति न स्पृशति । तम् इत्युक्तं कम् इत्यत आह — यं राजानं भेषजस्य ‘औषधरूपस्य गुग्गुलोः’ एतन्नामकस्य सुरभिः घ्राणसंतर्पको गन्धो अश्नुते व्याप्नोति । तम् इति पूर्वश्रान्वयः ।

विष्वञ्चस्तस्माद् यक्ष्मा मृगा अश्वा इवेरते” ।

यद् गुल्गुलु” सैन्धवं यद् वाप्यासि” समुद्रियम् ॥ २ ॥

उभयोरग्रभं नामास्मा अरिष्टतातये” ॥ ३ ॥

विष्वञ्चः । तस्मात् । यक्ष्माः । मृगाः । अश्वाःऽइव” । इरते” ।

यत् । गुल्गुलु” । सैन्धवम् । यत् । वा । अपि । असि” । समुद्रियम् ॥ २ ॥

उभयोः । अग्रभम् । नाम । अस्मै । अरिष्टतातये ॥ ३ ॥

तस्मात् ‘यं भेषजस्य’ (१) इति उक्ताद् गुल्गुलुगन्धम् आघ्रातघतः सकाशाद् यक्ष्माः व्याधयो विष्वञ्चः विष्वगञ्चना नानादिगभिमुक्त्वाः सन्तः इरते वेगेन धावन्ति । ईर गतौ । आश्वदिकः । ईरणे दृष्टान्तः — मृगा अश्वा इव । अश्वाः आशुगामिनो मृगा इव हरिणादय इव । अथवा मृगा इव अश्वा इव । उभयेषामपि आशु-गमनसंभवात् । यद्वा अयम् अर्धर्षः पूर्वमन्त्रेण सह व्याख्येयः यं भेषजस्येत्यनेन एक-

१. तु. मूको.; वैतु. RW. यक्ष्मा अरुन्धते; S यक्ष्मा अरुन्धत; वैप १, ६९५० अपि द्र.
 २. शपथोश्नुते Cs. ३. गुग्गुलोः A, B^b, C, K, V, WM, RW. ४. अश्नुते मूको.
 ५. अश्नुते मूको. ६. औष” S’. ७. वैतु. मंपा. ८. विष्वञ्चस्त” वै १९, २४, २.
 ९. मृगादृश्या RW. १०. यवेधसे? वै. ११. गुग्गुलु A, B^b, C, V, सा.; गुग्गुलु RW.
 १२. वाप्यासि A, K, K^m, Dc, Cs; वाप्यासि RW, S; वैप १, २८२० j अपि द्र. १३. विष्वञ्च
 इत्यारभ्य तातये इति यावद् एकैव ऋक् A, B^b, R, RW. १४. अश्वाऽइव P, J. १५. इरते
 P, P^a, J. १६. गुग्गुलु P, J. १७. आऽअसि P, P^a, J.

वाक्यतासंभवात् । गुल्गुलुः^१ औषधं^२ यत् यदि सैन्धवम् सिन्धुदेशजम् । 'तत्र भवः' (पा ४,३,५३) इति अण् । यद्वापि समुद्रियम् समुद्रभवम् असि । 'समुद्राभ्राद् घः' (पा ४,४,११८) इति भवार्थे घः [२] । हे गुल्गुलो^३ उभयोः उभयविधयोस्तव स्वरूपयोः नाम अप्रभम् गृह्णामि कीर्तयामि । गृह्णातेर्लुङि च्लेर्लुक् छान्दसः । 'ह्रप्रहोर्भः^४' (पावा ८,२,३२) इति भत्वम् । किमर्थम् । अस्मै प्रसक्ताय प्रवर्तमानाय^५ अरिष्टतातये अरिष्टकर्त्रे असुखकर्त्रे रोगाय द्वेष्याय वा । तत्परिहारायेत्यर्थः^६ । यद्वा अस्मै व्याधिशान्तिकामाय तदर्थम् तस्य अरिष्टनाशनायेति व्याख्येयम् । 'शिवशमरिष्टस्य करे' (पा ४,४,१४३) इति तातिल्प्रत्ययः । यद्वा अत्र स्वार्थिकस्तातिः । अरिष्टपरिहारायेत्यर्थः [३] ।

इति पञ्चमेऽनुवाके पञ्चमं सूक्तम् ।

'एतु देवः' इति षष्ठं सूक्तम् । अस्य रात्रीकल्पे कुष्ठधूपप्रदाने विनियोगः पूर्वसूक्तसमय उक्तः ।

एतु^१ देवस्त्रायमाणः कुष्ठो हिमवतस्परि ।

तक्मानं सर्वं नाशय^२ सर्वाश्च यातुधान्यः ॥ १ ॥

'आ । एतु^३ । देवः । त्रायमाणः । कुष्ठः । हिमवतः । परि ।

तक्मानम् । सर्वम् । नाशय । सर्वाः । च । यातुधान्यः ॥ १ ॥

देवः दिवि भवः (?) । द्युलोके उत्पत्तिर्वक्ष्यते । वीर्यातिशयैर्द्योतमानो वा । कुष्ठः कुष्ठाख्यौषधिविशेषो^४ हिमवतस्परि पतन्नामकात् पर्वतात् सकाशात् त्रायमाणः अस्मान् पालयमानः आ एतु आगच्छतु । एवं परोक्षाभिधानेन आगमनम् आशास्य अभ्यागतम् अभिमुखीकृत्य आह — हे कुष्ठाख्यौषधिविशेष त्वं तक्मानम् क्लेशकारिणं रोगं सर्वम् योयो रोगविशेषस्तं सर्वं नाशय । किञ्चिद् औषधं कस्यचिद् रोगस्य नाशकम् अथवा कतिपयानां नाशकं भवति । इदं तु सर्वरोग-नाशकम् इति सर्वम् इत्युच्यते । किं च सर्वाश्च यातुधान्यः यातवो यातना धीयन्ते यासु ता यातुधान्यः ताः सर्वा नाशय । यावन्ति रक्षांसि सन्ति तानि सर्वाण्यपि नाशय ।

त्रीणि ते^५ कुष्ठ नामानि नद्यमारो^६ नद्यारिषः ।^७ नद्यायं^८ पुरुषो रिषत्^९ ।

१. वैतु. मंपा. २. औषधं S'. ३. गुग्गुलो S'. ४. प्रवर्तनाय S'.
 ५. °हारेत्यर्थः S'. ६. एतु B^h, C, R, Cs. ७. °यन् पै ७, १०, १. ८. तु. सा.;
 वैतु. P, P^२, J ऐतु. ९. विशेषवा S'. १०. ते B^h, C, D, R, S^m. ११. नद्यमारो
 A, B^h, C, D, K, K^m, R, S^m, Dc, Cs; नद्यमारो RW. पै ७, १०, २; वैप १, १७६३ g द्र. १२. °रिषो
 R, S^m; नद्यायुषो A, B^h, C, D; नद्यायुषः । K, K^m; नद्यारिषो > नद्यायुषो Cs; नद्यारिषो >
 नद्यायुषः । Dc; नद्यारिषो RW. पै.; वैप १, १७६३ i अपि द्र. १३. नद्यायं A, B^h, C,
 K, K^m, R, S^m, Dc, Cs; नद्यायं D; न द्यायं RW. पै.; वैप १, १७६३ h अपि द्र. १४. ऋषत्
 R; °षत् B^h, C.

‘यस्मै परिव्रवीमि’ त्वा सायंप्रातरथो दिवा ॥ २ ॥

त्रीणि । ते । कुष्ठ^३ । नामानि । नद्यऽमारः । नद्यऽरिषः । नद्य । अयम् । पुरुषः । रिषत् । यस्मै । परिऽव्रवीमि^१ । त्वा । सायम्ऽप्रातः । अथो इति । दिवा ॥ २ ॥

हे कुष्ठ ते त्रीणि नामानि अत्यन्तरहस्यानि । कानि तानीति तान्याह—
नद्यमारः इति एकं नाम । नद्यां भवा नद्याः । नदीशब्देन नदीस्थानि उदकानि
लक्ष्यन्ते । उदकदोषोद्भवा रोगा इत्यर्थः । यद्वा नद्या नदनीयाः शब्दनीयाः ।
अत्यन्तदुष्परिहरत्वेन शब्धमाना इत्यर्थः । तान् मारयतीति नद्यमारः । तथा
नद्यरिषः । उक्तो नद्यशब्दार्थः । तान् रिष्यतीति^४ नद्यरिषः । इदं द्वितीयं नाम ।
केवलो नद्य इति तृतीयं नाम । नद्यानां मारकः स्वयमपि नद्य इत्युच्यते । तं
संबोध्य ब्रूते—हे नद्य कुष्ठाख्यौषधे तव नामग्रहणाभावे अयं व्याधितः पुरुषो
रिषत् हिंसितो भवेत् । अतः व्याधितरक्षक इति समुदितं नामेति मन्तव्यम् ।
एवं नामत्रयेण अभिधीयमानकुष्ठाख्यौषधे त्वा त्वां यस्मै रोगार्ताय पुरुषाय
परिव्रवीमि मन्त्रत्वेन तव नामानि उच्चारयामि । कस्मिन् काल इत्युच्यते—सायंप्रातः
उभयसंध्ययोः । अथो अपि च दिवा द्योतमाने । मध्याह्ने इत्यर्थः । औषधप्रयोगे
उक्तकालत्रयस्य प्राशस्त्यात् । यद्वा दिवा कृत्स्नेऽप्यहनि उभयोः संध्योश्च ।
उक्तमेवार्थं नामव्यपदेशेन आदरार्थं पुनराह—‘नद्यायं पुरुषो रिषत्’ इति । यद्वा
हे नद्य औषध यस्मै द्वेष्याय त्वां परिव्रवीमि अयं द्वेष्यः पुरुषो रिषत् नद्यतु
इति व्याख्येयम् ।

जीवला^५ नाम ते माता जीवन्तो नाम ते पिता । नद्यायं^६ पुरुषो रिषत् ।

‘यस्मै परिव्रवीमि’ त्वा सायंप्रातरथो दिवा ॥ ३ ॥

जीवला । नाम । ते । माता । जीवन्तः । नाम । ते । पिता । नद्य । अयम् । पुरुषः । रिषत् । यस्मै । परिऽव्रवीमि । त्वा । सायम्ऽप्रातः । अथो इति । दिवा ॥ ३ ॥

हे कुष्ठाख्यौषधे ते तव माता जीवला नाम जीवयतीति जीवला । मत्वर्थीयो
लः । जीवयित्रीत्यर्थः । एतन्नामिका । एवं ते तव पिता जनकोऽपि जीवन्तः । जीवयतीति
जीवन्तः । वसन्त इतिवत् । एतत्संज्ञकः । यतस्तव पितरौ रोगादिपरिहारेण
जीवप्रदौ अतस्त्वमपि तादृक्प्रहिमोपेत इति भावः । नद्यायं पुरुष इत्यादि पूर्ववत् ।

१. यस्मै परिं व्रवीमि A, B^b, C, D, K, K^m, Dc, Cs, R, S^m; यस्मै^७ वे. २. दिवा
नद्यायं पुरुषो रिषत् S', S, सा.; एकमुत्तरत्र. ३. कुष्ठं P; कुष्ठ > कुष्ठ J. ४. तु. सा.;
वैतु. P, P^a, J नद्य । मारः । नद्य । आयुषः । नद्य । अयम् । पुरुषः । कृषत् । यस्मै । परिं । व्रवीमि.
५. एतं स्वरः ? ६. तु. टि २. ७. जीवलो RW. ८. न न्यायं RW.; वैप १, १७६३ h द.
९. यस्मै परिं व्रवीमि A, B^b, C, D, K, K^m, R, S^m, V.

हिरण्ययी । नौः । अचरत् । हिरण्यबन्धना । दिवि ।
 तत्र । अमृतस्य । चक्षणम् । ततः । कुष्ठः । अजायत ।
 सः । कुष्ठः । विश्वभेषजः । साकम् । सोमेन । तिष्ठति ।
 तक्मानम् । सर्वम् । नाशय । सर्वाः । च । यातुधान्यः ॥ ७ ॥

दिवि द्युलोके हिरण्ययी हिरण्यनिर्मिता तथा हिरण्यबन्धना हिरण्यमयैः शङ्कुपाशादि-
 भिर्बद्धा नौः अचरत् सर्वदा चरति । अस्तु, ततः कुष्ठाख्यस्यौषधस्य किम् आयातम् इति
 तत्राह — तत्रामृतस्य इति । अनेन अस्यापि अमृतत्वसाधनधर्मः सहैव उक्तो भवति ।

'यत्र नावप्रभ्रंशनं' यत्र हिमवतः शिरः ।
 तत्रामृतस्य चक्षणं ततः कुष्ठो अजायत ।
 स 'कुष्ठो विश्वभेषजः' साकं सोमेन तिष्ठति ।
 तक्मानं सर्वं नाशय सर्वाश्च यातुधान्यः ॥ ८ ॥

यत्र । 'न । अत्रप्रभ्रंशनम्' । यत्र । हिमवतः । शिरः ।
 तत्र । अमृतस्य । । चक्षणम् । ततः । कुष्ठः । अजायत ।
 सः । कुष्ठः । विश्वभेषजः । साकम् । सोमेन । तिष्ठति ।
 तक्मानम् । सर्वम् । नाशय । सर्वाः । च । यातुधान्यः ॥ ८ ॥

यत्र द्युलोके नावप्रभ्रंशनम् तत्रस्थानां सुकृतिनाम् अवाङ्मुखप्रभ्रंशो नास्ति ।
 यत्र च हिमवतः पतन्नाम्नः पर्वतस्य शिरः । हिमवच्छिरःप्रवेश एव स्वर्गभूमिरिति
 प्रसिद्धिः । तत्रामृतस्य इत्यादि पूर्ववत् ।

यं त्वा वेद पूर्व इक्ष्वाको यं वा त्वा कुष्ठ काम्यः ।
 'यं वा वसो' यमात्स्यस्तेनासि विश्वभेषजः ॥ ९ ॥

यम् । त्वा । वेद^१ । पूर्वः । इक्ष्वाकः^२ । यम् । वा । त्वा । कुष्ठ । काम्यः^३ ।
 यम् । वा । वसः^४ । यम् । आत्स्यः । तेन । असि । विश्वभेषजः ॥ ९ ॥

१. यत्रनावप्रभ्रंशनं RW.; *नावः° D, वै ७, १०, ८; वैप १, ४५६ a अपि द्र. २. कुष्ठ
 विश्वभेषज वै. ३. तिष्ठसि वै. ४. तु. सा.; वैजु. P, P^२, J अवं । प्रभ्रं° ५. इक्ष्वाको
 यं K^m, R, V, Dc, Cs, WM.; इक्ष्वा° > इष्वा° S^m; इक्ष्वाकोर्यं RW.; वैप ७५४ a अपि द्र.
 ६. कुष्ठकाम्यः RW. WI.W. ७. यं वार्यसो RW.; अहि श्या व सो? वै ७, १०, ९; वासो
 D, K, K^m, V, Cs, WM.; °वासो > °वासो Dc; वैप १, २८२६ h द्र. ८. यमात्स्यस्ते° R, Cs,
 यं मात्स्य° RW.; अ नु सा रि इच्छ स्? ते° वै.; वैप १, २५२७ h द्र. ९. वेद P, J.
 १०. इक्ष्वाकः P, P^२. ११. काम्याः P. १२. वासः P, P^२; वासः > वसः J.

हे कुष्ठाख्यौषधे यस्माद् यं प्रसिद्धं त्वा त्वां पूर्वः पुरातन इक्ष्वाकू^१ राजा वेद सर्वव्याधिहन्ताऽयम् इति ज्ञातवान् । यस्माद् यं वा यं च त्वा त्वाम् हे कुष्ठ काम्यः कामपुत्रो वेद सर्वौषधिरूप इति ज्ञातवान् । यस्माद् यं यमास्यः^२ यमस्य आस्यमिव आस्यं यस्य स तादृशो वसः एतन्नामा देवो वेद । तेन कारणेन त्वं विश्वभेषजोऽसि विश्वव्याधिनिर्मोचको भवसि सकलभेषजात्मको घासि ।

शीर्षशोकं^३ तृतीयकं^४ सदन्दि^५र्यश्च^६ हायनः ।

तक्मानं^७ विश्वधावीर्याधराश्च^८ परा सुव ॥ १० ॥

शीर्षऽशोकम्^१ । तृतीयकम्^२ । सदम्^३दिः । यः । च । हायनः ।

तक्मानम् । विश्वधाऽवीर्यम् । अधराश्चम् । परा । सुव ॥ १० ॥

हे कुष्ठ तृतीयकम् भूलोकापेक्षया तृतीयं लोकं^१ द्युसङ्गकं तव शीर्षं^२ शिर आहुः । द्युलोके प्रथमम् उत्पन्नत्वाद् भूमिष्ठस्यापि तृतीयलोकपर्यन्तव्याप्तेश्च । यश्च हायनः कालस्तवावस्थानावलम्बनः । स कीदृशः । सदन्दिः । सदम् इत्यव्ययं सदेत्यस्यार्थे । सदा रोगाणां खण्डयिता । तादृङ्महिमोपेतस्त्वं विश्वधावीर्यम्^३ व्यातसामर्थ्यं^४ तक्मानम् रोगम् अधराश्चम् अवागञ्चनं यथा भवति तथा परा सुव निकृष्टं प्रेरय । नाशयेत्यर्थः ।

इति पञ्चमेऽनुवाके षष्ठं सूक्तम् ।

‘यन्मे छिद्रम्’ इति सप्तमं सूक्तम् । तस्य ‘पवित्रनाशनिमित्तप्रायश्चित्ते आज्यहोमे विनियोगः । तद् उक्तं परिशिष्टे समुच्चयप्रायश्चित्तप्रकरणे—

“अथ †पवित्रे प्रणश्यति† कर्ममध्यात् प्रमादतः ।

अन्यच्छित्तवानुमन्त्रयेत् ‡ कर्मशेषम् उपक्रमेत् ॥

× × × ‘यन्मे छिद्रम्’ (अ १९, ४०, १), ‘पुनर्मैत्विन्द्रियम्’ (अ ७, ६९), ‘मा न आपो मेधाम्’ (अ १९, ४०, २), ‘मा नो मेधाम्’ (अ १९, ४०, ३), ‘मा’ नः पीपरदश्विना^५ (अ १९, ४०, ४) इति संनतिभिराज्यं जुहुयाद् व्याहृतिभिश्च गां च कर्त्रे दद्यात् सा तत्र प्रायश्चित्तिः” (अप ३७, ४, १; २) इति ।

तथा उपयामस्य हस्तात् पतने आज्यहोमे अस्य विनियोगः । तद् उक्तम्—“अथ यस्योपयामो *त्रा पतेद्धस्तात्* स ‘यन्मे उपयामः’ (अप ३७, १४, २) इत्यादधीत” इत्युपक्रम्य परिशिष्टे— “‘यन्मे छिद्रम्’, ‘यदस्मृति’ (अ ७, १११) इति जुहुयात्” (अप ३७, १४, १; ४) इति^६ ।

१. वैतु. मंषा. २. तु. PW. RW. प्रभृ.; वैतु. शंषा. शीर्षलोकं; शीर्षालोकं पै ७, १०, १०.

३. तु. P^२, WM. RW.; वैतु. शंषा. तृतीयकं. ४. सदुदी° A, B^b; सदुदि° R, S^m, Cs.

५. विश्वधा° A, C, D, S^m, WM. ६. तृतीयकम् शंषा. ७. व्यासं S'. ८. नास्ति

S', स्थानं तु दशानां वर्णानां रिक्तम्. † पवित्रं (चेत) प्रणश्येत् BN. ‡ तु

नास्ति BN. * पीपरिद° शंषा; पिपरिद° BN. * °ऽवपते° BN.

यन्मे छिद्रं मनसो यच्च वाचः सरस्वती^१ मन्युमन्तं^२ जगाम^३ ।

विश्वैस्तद् देवैः सह संविदानः सं दधातु^४ बृहस्पतिः ॥ १ ॥

यत् । मे । छिद्रम् । मनसः । यत् । च् । वाचः । सरस्वती^१ । मन्युऽमन्तम् । जगाम^३ ।

विश्वैः । तत् । देवैः । सह । सम्ऽविदानः । सम् । दधातु । बृहस्पतिः ॥ १ ॥

मे मम मनसः यज्ञदानध्यानादिलक्षणस्य मनोव्यापारस्य यच्छिद्रम् यच्छे-
दोऽस्ति तथा वाचः^५ मन्त्रादिविषयाया यत् छिद्रम् अस्ति । तत् सं दधात्विति
उत्तरत्र संबन्धः । या च मम सरस्वती सरणवती वाग् मन्युमन्तम् अस्मद्विषय-
क्रोधोपेतं द्वेष्यं जगाम अगच्छद् इति यत् । यद्वा मन्युमन्तम् मन्युः क्रोधो
मानसिको धर्मः तद्वन्तम् । मां विहायेति शेषः । अन्यत्र जगाम गतेति । तस्माद्
मनसो वाचश्च छिद्रम् अवश्यं संधातव्यम्^६ इत्यर्थः । तत् उक्तलक्षणं सर्वं छिद्रं
बृहस्पतिः बृहतो मन्त्रसमूहस्य वेदस्य पतिः पालयिता अभिमानी एतन्नामको
देवः विश्वैः इतरैरिन्द्राद्यैः देवैः सह संविदानः ऐकमत्यं प्राप्तः सन् सं दधातु संधानं
करोतु । केवलं बृहस्पतिना छिद्रसंधाने क्रियमाणे इतरेषां देवानाम् अनानुकूल्ये^७
सति संधानस्य अघटनात् तैः सहितस्य ऐकमत्यम् आशास्यते^८ ।

मा "न आपो"^९ मेधां मा ब्रह्म प्र मथिष्टन^{१०} ।

"शुष्यदा यूयं स्यन्दध्वमुपहूतोऽहं"^{११} सुमेधां वर्चस्वी ॥ २ ॥

मा । नः । आपः^९ । मेधाम् । मा । ब्रह्म । प्र । मथिष्टन^{१०} ।

सुऽस्यदाः^{११} । यूयम् । स्यन्दध्वम्^{१२} । उपऽहूतः । अहम् । सुऽमेधाः^{१३} । वर्चस्वी ॥ २ ॥

हे आपो देवताः यूयं नः अस्माकं मेधाम् । अधीतस्य वेदादेर्धारयित्री
बुद्धिर्मेधा । तां मा प्र मथिष्ट^{१४} प्रमथनं भ्रंशं मा कुरुत । तथा नः ब्रह्म । ब्रह्म वेदः ।
अधीतं वेदं मा प्र मथिष्ट^{१५} । किं च मम संबन्धि यद्यत् कर्म शुष्यत्^{१६} शोषं

१. °स्वतीं A,C,D,K^m,S^m,V,Dc,WM.; हरस्वन्तं RW. २. मन्युवित्तं पै १९,
३८,६. ३. जगाम A,B^h,D,K,K^m,R,V,Cs; जगाम > जगाम Dc. ४. दधातु पै.
५. °स्तीम् P,P^२,J. ६. जगाम P,P^२,J. ७. वचः S'. ८. समाधा° S'.
९. अननु° S'. १०. आभिशायीस्यते S'. ११. तु. RW. सा.; वैतु. मंपा. नु आपो
(पपा. आपः). १२. मथिष्ट नः A,B^h,V,S, सा. १३. शुष्यदायुर्यस्यन्दध्व° S; शुष्यदा°
A,B^h,D,K,K^m,R,S^m,Dc,Cs, सा.; शुष्मदा° RW.; °स्यन्नध्व° A,B^h,C; °स्यनध्व° R,S^m;
°स्यनध्व° D,Cs; °स्यचध्व° > °स्यदध्व° Dc; °स्यदध्व° O; °हूता अहं RW. १४. °ष्ठन्
P,P^२,J. १५. शुष्यदा P,P^२,J. १६. स्यन्नध्वम् P,P^२,J. १७. °धां P,P^२,J.
१८. वैतु. मंपा; मथिष्टा S'. १९. मथिष्ट S'. २०. वैतु. मंपा.; शुष्यत् S'.

प्राप्नोति तत्तद् अभिलक्ष्य यूयम् आ^१ स्यन्दध्वम् सर्वतः प्रवहत । आर्द्रं कुरुतेत्यर्थः । उपहृतः युष्माभिरनुज्ञातः अनुगृहीतः अहं सुमेधाः । भूयासम् इति शेषः । मेधां मा प्र मधिष्टेति प्रार्थितत्वात् सुमेधा भूयासम् इति आशास्यते । ब्रह्मणो वेदस्य प्रमथनाभावस्यापि प्रार्थनाद् वर्चस्वी ब्राह्मेण वर्चसा युक्तो भूयासम् इति प्रार्थ्यते ।

मा नो मेधां मा नो दीक्षां मा नो हिंसिष्टं^२ यत् तपः ।

शिवा नः^३ शं सन्त्वायुषे शिवा^४ भवन्तु मातरः ॥ ३ ॥

मा । नः । मेधाम् । मा । नः । दीक्षाम् । मा । नः । हिंसिष्टम्^५ । यत् । तपः ।

शिवाः^६ । नः । शम् । सन्तु^७ । आयुषे । शिवाः^८ । भवन्तु । मातरः ॥ ३ ॥

अत्र हिंसिष्टम् इति द्विवचनाद् द्यावापृथिव्यौ संबोध्ये । उत्तरमन्त्रेऽपि अश्विनोः संबुद्धिः । तयोश्च द्यावापृथिव्यात्मकता मता । हे द्यावापृथिव्यौ नो मेधाम् अधीतधारणबुद्धिं मा हिंसिष्टम् मा नाशयतम् । तथा नो दीक्षाम् नवनीताभ्यङ्गमुष्टीकरणवाग्यमनदण्डमेखलादिधारणसाध्यां च मा हिंसिष्टम् । एवं नः अस्माकं यत् तपः पयोवतादिरूपं क्लेशसहनात्मकं तपोऽस्ति तद् मा हिंसिष्टम् । तथा आपो देव्यः शिवाः मङ्गलाः सुखकारिण्यः सत्यः नः अस्माकम् आयुषे आयुरभिवृद्धये शंसन्तु^९ साधीयान् अयम् इति स्तुवन्तु । तथा मातरः मातृवद्वितकारिण्यो जगन्निर्मात्र्यो वा आपः शिवा भवन्तु ।

'या नः' पीपरदश्विना^{१०} ज्योतिष्मती^{११} तमस्तिरः^{१२} । तामस्मै^{१३} रासतामिषम्^{१४} । ४

या^{१५} । नः । पीपरत्^{१६} । अश्विना^{१७} । ज्योतिष्मती । तमः । तिरः । ताम् । 'अस्मै इति'^{१८} ।

रासताम्^{१९} । इषम्^{२०} ॥ ४ ॥

१. वैतु. मंगा. २. हिंसिष्ट RW. ३. संस्वन्तु आयुषे^० A, B^b, D, K, K^m, R, S^m, V, Dc, Cs, WM.; संस्वन्त आयुषे^० C; सन्त्वायुषे^० RW.; शंसन्त्वायुषे^० S; सर्वा आयुष आपो वै २०, ५७, ४. ४. हिंसिष्टम् J. ५. शिवा P, J, WM.; शिवा > शिवाः P^२, WM. ६. सम्ऽस्वन्तः P, P^२, J, WM. ७. शिवा L. ८. सन्तु S'; वैतु. मंगा. ९. मा नः A, D, K, K^m, R, Dc, B^b, S^m, V, Cs, WM.; मा नः C, S. १०. पिपरिदश्विना A, D, K, K^m, R, Dc, B^b; पिपरिदश्विना S^m; पीपरदश्विना V, ऋ १, ४६, ६; पीपरिदश्विना RW.; पिपरिदश्विना C; पीपरदश्विना S. ११. ज्योतिष्मती Cs; ज्योतिष्मती C, S. १२. तमस्तिरः C, S. १३. तामस्मै A, D, K, K^m, R, Dc, S^m, V, Cs, WM.; तामस्मै C, वै १२, ६, १४ (मूको.). १४. रासतामिषम् A, D, K, K^m, Dc, B^b, V, WM.; रासतामिषम् R, S^m; रासतामिषुं > रासतामिषुं Cs; रासतामिषुम् C; रासतामिषम् RW.; रासतामिषम् S; रासतामिषम् ऋ. वै. १५. मा मूको. १६. पिपरित् मूको. १७. अश्विना मूको. १८. अस्मै मूको. १९. रासताम् P; रासताम् P^२, J. २०. इषुम् मूको.

हे अश्विना' अश्विनौ नः अस्मान् तमः सर्वस्यावरकं सर्वव्यवहारप्रतिबन्ध-
कोऽन्धकारः मा' पीपरत् पारं मा गमयतु । किं तु ज्योतिष्मती सकलव्यवहारा-
नुकूलप्रकाशोपेता रात्रिः तमः तिरः तिरस्करोतु । ताम् तादृशीम् इषम् सर्वैरिष्यमाणां
ताम् उक्तलक्षणां रात्रिम् अस्मे अस्माकं रासाथाम्' प्रयच्छतम् । यद्वा इदशब्देन
सर्वैरिष्यमाणम् अन्नम् अभिधीयते । सैव ज्योतिष्मती प्रकाशवती अन्नवतो लोके
प्रकाशदर्शनात् । यद्वा तमो नाम दारिद्र्यम् । तिरः सर्वस्य तिरोधायकम् । तमः
मा पीपरत् ज्योतिष्मत्येव इद् पीपरत् । तां तादृशीम् इषं रासाथाम् इति व्याख्ये-
यम् । शाखान्तरे तु 'या नः पीपरत्' (ऋ १, ४६, ६) इति आम्नायते ।

इति पञ्चमेऽनुवाके सप्तमं सूक्तम् ।

'भद्रमिच्छन्तः' इत्येतद् अष्टमं सूक्तम् एकर्चम् । तत्पाठस्तु—

'भद्रमिच्छन्त ऋषयः स्वर्विदस्तपो ऽदीक्षामुपनिषेदुरग्रे' ।
ततो राष्ट्रं बलमोजश्च जातं तदस्मै देवा उपसंनमन्तु ॥ १ ॥

भद्रम् । इच्छन्तः । ऋषयः । स्वःऽविदः । तपः । दीक्षाम् । उपऽनिसेदुः । अग्रे ।
ततः । राष्ट्रम् । बलम् । ओजः । च । जातम् । तत् । अस्मै । देवाः । उपऽसंनमन्तु ॥ १ ॥

अग्रे सृष्ट्यादौ पूर्वम् ऋषयः अतीन्द्रियार्थद्रष्टारः । 'ऋषिर्दर्शनात् । स्तोमान्
ददर्शेत्यौपमन्यवः' इति निरुक्तम् (२, ११) । ते भद्रम् कल्याणं क्षेमम् इच्छन्तः
स्वर्विदः स्वर्गं लभमानाः तत्साधनत्वेन तपः पयोवतादिलक्षणं दीक्षाम् नवनीता-
भ्यङ्गमुष्ट्रीकरणवाग्यमनदण्डमेखलादिधारणसाध्यां च उपनिषेदुः प्राप्ताः । ततः
तत्सामर्थ्याद् राष्ट्रम् राज्यं बलम् सामर्थ्यम् ओजश्च जातम् निष्पन्नम् । तत् राष्ट्रादिकं
देवा अस्मै पुरुषाय उपसंनमन्तु संयोजयन्तु ।

इति पञ्चमेऽनुवाके अष्टमं सूक्तम् ।

'ब्रह्म होता' इति नवमं सूक्तम् ।

ब्रह्म होता ब्रह्म यज्ञा' ब्रह्मणा 'स्वरवो मिताः' ।
अध्वर्युर्ब्रह्मणो' जातो ब्रह्मणोऽन्तर्हितं हविः ॥ १ ॥

१. वैतु. मंवा. २. भद्रं पश्यन्त उप सेदुरग्रे तपो दीक्षामृषयः सुवर्षिदः तै ५, ७, ४, ३.
† दीक्षामुप' B^h. ३. क्षत्रं तै. ४. उपसंन' A, B^h, R, V, C_s; अभि सं नमन्तु तै.
५. यज्ञो RW. ६. स्वरवामिता A, B^h, D, R, S^m; सरवामिता C; स्वरवामिता K, K^m, V, D_c;
सरवामिता C_s; स्वरगामिता S, सा. ७. अध्वर्युर्ब्रह्मणो A, B^h, C, R, S^m, C_s. ८. °हितं
A, B^h, C, D, K, K^m, R, S^m, V, D_c, C_s.

ब्रह्म । होता । ब्रह्म । यज्ञाः । ब्रह्मणा । 'स्वरवः । मिताः' ।

अध्वर्युः । ब्रह्मणः । जातः । ब्रह्मणः । अन्तःऽहितम्' । हविः ॥ १ ॥

ब्रह्म जगदुपादानकारणं तत्त्वम् । तदेव यज्ञाङ्गभूतहौत्रकर्तृत्वोपाधिना^३ होता इत्युच्यते । कृत्स्नस्य कार्यकारणप्रपञ्चस्य ब्रह्मात्मकत्वात् 'ब्रह्मवेदं सर्वम्' (मुउ २,२,११), 'तत् सृष्ट्वा तदेवानुप्राविशत्' (तैआ ८,६) इति स्वसृष्टसकलपदार्थानुप्रवेशश्रुतेश्च । 'त्वं स्त्री त्वं पुमानसि त्वं कुमार उत वा कुमारी' (श्वेउ ४,३) इति श्रुतेर्ब्रह्मव्यतिरिक्तस्य कस्यचिद्भावाद् ब्रह्मणो होत्रादिरूपत्वम् । तथा यज्ञाः ज्योतिष्टोमादयोऽपि ब्रह्म एव । 'तस्माद् ऋचः साम यजूषि दीक्षा यज्ञाश्च सर्वे क्रतवो दक्षिणाश्च' (मुंउ २,१,६) इति मुण्डकश्रुतेः ब्रह्मैव यज्ञा इत्युच्यन्ते । एवं ब्रह्मणा एव स्वरगामिता^४ स्वराणां कृष्टादीनां^५ सप्तानाम् उदात्तादीनां च चतुर्णां गामिता यज्ञानुप्रवेष्टृता^६ । उद्गातृत्वादिभाव इत्यर्थः । यद्वा स्वर्गं गन्तृता । ज्योतिष्टोमाद्यनुष्ठातृभ्य इति शेषः । अध्वर्युः अपि ब्रह्मणः एव जातः उत्पन्नः । प्रागुक्तनीत्या ब्रह्मणः सकाशाद् उत्पत्तिरवगन्तव्या । तथा हविः यज्ञसाधनभूतं चरुपुरोडाशाज्यसोमादिलक्षणं ब्रह्मणि^७ अन्तर्हितम् इन्द्राद्युद्देशेन दत्तमपि 'ब्रह्मण्येवावतिष्ठते । 'ब्रह्मार्पणं ब्रह्म हविः' (भगी ४,२४) इत्यादिस्मृतेः । 'ब्रह्म प्रतिष्ठा मनसो ब्रह्म वाचः । ब्रह्म यज्ञानां हविषाम् आज्यस्य' (तैब्रा ३,७,११,१) इति मन्त्रवर्णाद् ब्रह्मणि हविषाम् अवस्थानम् । अथवा अत्र ब्रह्मशब्देन 'अथर्वाङ्गिरोविदं ब्रह्माणम्' (गोब्रा १, २,२४) इति श्रुतेः ब्रह्माख्यं ऋत्विग् वाभिमतः । तस्य सर्वानुष्ठातृत्वात् होत्रादिरूपत्वेन स्तुतिः ।

'ब्रह्म स्रुचो' घृतवतीर्ब्रह्मणा^{१०} वेदिरुद्धिता^{११} ।

ब्रह्म यज्ञस्य^{१२} 'तत्त्वं' च^{१३} ऋत्विजो ये हविष्कृतः^{१४} । 'संमितायः स्वाहा'^{१५} ॥२॥

ब्रह्म । स्रुचः^{१६} । घृतऽवतीः । ब्रह्मणा । वेदिः । उद्धिता^{१७} ।

ब्रह्म । यज्ञस्य । तत्त्वम् । च । ऋत्विजः । ये । हविःऽकृतः^{१८} । संमिताय । स्वाहा ॥२॥

स्रुचः होमसाधनभूता जुहूपभृदादयोऽपि ब्रह्म । ताश्च घृतवतीः घृतवत्यो होमार्थेन घृतेन पूर्णाः । ब्रह्मणा एव वेदिः हविरासादनसाधना ब्रह्मणैव उद्धृता^{१९} उद्धननखनन-

१. स्वः । अवामिता P, P^२, J.

२. °हिते P, P^२, J.

३. °हौकर्तृपोधिना S'.

४. वैतु. मंपा.

५. कृष्टा° S'.

६. °वेष्टता S'.

७. ब्रह्मण्यं वा S'.

८. एवं

तु स्वरो दुष्यति.

९. ब्रह्म स्रुचो A, B^१, C, D, R, S^३, Cs, RW.; ब्रह्म स्रुचो > ब्रह्मस्रुचो Dc.

१०. घृतवती ब्रह्म° B^१, R, S^३, Cs.

११. °रुद्धिता, °रुद्धता V; °रुद्धता S. सा.

१२. यज्ञश्च RW.

१३. तत्त्वं । तैब्रा २, ४, ७, ११; वैप १, १४०३ i द्र. † तत्त्वं

WM.

१४. हविःकृतः B^१, C; हविष्कृतः R, S^३, Cs; हविष्कृतः > हविष्कृतः Dc.

१५. संमिताय स्वाहा इति पृथङ्मन्त्रः S.

‡ संमिताय, संमिताय V.

१६. स्रुचः

P, J.

१७. उत्ऽरुद्धिता P, P^२, J.

१८. हविःऽकृतः P, J.

निर्माणैः संपादिता । यज्ञस्य ज्योतिष्टोमाद्यात्मकस्य यागस्य तत्त्वम् पारमार्थिकं रूपं च ब्रह्मैव । अत्र तत्त्वं चेति विशेषितत्वाद् अत्रोक्तानां होत्रादीनां पारमार्थिकं रूपं ब्रह्मैव तत्रैव परिकल्पितत्वात् कृत्स्नप्रपञ्चस्य । यथा मृदुपादानभूताः शरावादयो मृदेव एवं ब्रह्मोपादानभूतास्तत्त्वतो ब्रह्मैवेत्यभिप्रायः । ये च हविष्कृतः हविष्कर्तार ऋत्विजः उक्तव्यतिरिक्ताः प्रतिप्रस्थात्राद्याः तेऽपि ब्रह्मैव ।

संमिताय^१ उक्तप्रकारेण होत्राद्यात्मना संमिताय । अभेदम् आपन्नाय ब्रह्मण इत्यर्थः । तस्मै स्वाहा स्वाहुतम् अस्तु । अथवा अयम् (मन्त्रः) उक्तब्रह्महोतेत्यादिमन्त्र-द्वयशेषो द्रष्टव्यः ।

अंहोमुचे प्र भरे^२ 'मनीषामा सुत्राव्णे^३ सुमतिमावृणानः^४ ।

इममिन्द्र^५ प्रति हव्यं गृभाय^६ सत्याः सन्तु यजमानस्य कामाः ॥ ३ ॥

अंहःऽमुचे^७ । प्र । भरे । मनीषाम् । आ । सुत्राव्णे । सुमतिम् । आवृणानः^८ ।

इमम् । इन्द्र । प्रति । हव्यम् । गृभाय । सत्याः । सन्तु । यजमानस्य । कामाः ॥ ३ ॥

अहम् अंहोमुचे अंहसां पापानां मोचयित्रे सुत्राम्णे^६ सुतरां त्रात्रे इन्द्राय । प्र भर इति संबन्धः । सुमतिम् शोभनां स्तुतिं मयि शोभनमतिं वा इन्द्रस्य गृणानः^६ उच्चारयन् कुर्वन् अहं मनीषां मनस ईशिर्त्री स्तुतिं प्र भरे संपादयामि^{१०} । हे इन्द्र त्वम् इमम् इदम् इदानीं हव्या^६ हव्यानि प्रति गृभाय स्वीकुरु । यजमानस्य कामाः आयुरादिविषयाः सत्याः अवितथाः सन्तु भवन्तु ।

अंहोमुचे वृषभं यज्ञियानां विराजन्तं प्रथममध्वराणाम् ।

अपां नपातमश्विना^{११} हुवे धियं इन्द्रियेण^{१२} तं इन्द्रियं दत्तमोजः^{१३} ॥ ४ ॥

अंहःऽमुचम् । वृषभम् । यज्ञियानाम् । विराजन्तम् । प्रथमम् । अध्वराणाम् ।

अपाम् । नपातम् । अश्विना । हुवे^{११} । धियः । इन्द्रियेण । ते । इन्द्रियम् । दत्तम् । ओजः ॥

यज्ञियानाम् यज्ञार्हाणां देवानां मध्ये वृषभम् श्रेष्ठम् । सर्वेषां देवानां स्वामित्वाद् यज्ञेषु इन्द्रेण विना सोमादिहविःसंबन्धाभावाच्च यज्ञियेषु वृषभत्वम् । 'अग्निश्च म इन्द्रश्च मे सोमश्च म इन्द्रश्च मे' (तै ४, ७, ६, १) इत्यादिषु सर्वत्र इन्द्रस्य प्रतिदेवतम्

१. वैतु. संपा.; पृ १९२९ टि १५ द्र.

२. भरेमा तै १, ६, १२, ३ मं ४, १०, ३.

३. षामोषि ऋदाव्णे तै.; षां भूयिष्ठदाव्णे मं.

४. सुमतिं मा B^h, D, K, K^m, R, S^m, V, Dc;

सुमतिं मा^० C; सुमतिं गृणानाः तै.; सुमतिं गृणानः S, सा.

५. इममिन्द्र RW. तै. मं.

६. जुषस्व मै.

७. मुचम् P^२.

८. मा । वृणानः P, P^२, J.

९. वैतु. संपा.

१०. शंसपा^० S'.

११. हुवे^० C, D, S^m, V; हुवे^० > हुवे^० Dc; हुवे धियेन्द्रेण म RW;

हयन्तमस्मिन्नर तै १, ६, १२, ३.

१२. दत्त, धत्त V; धत्त^० तै. सा.

१३. हुवे P^२.

अनुप्रवेशाद् 'यत् सर्वेषाम् अर्धम् इन्द्रः प्रति तस्माद् इन्द्रो देवतानां भूयिष्ठभाक्तमः' (तै ५,४,८,३) इति श्रुतेः, 'माध्यंदिनं सवनं केवलं ते' (ऋ ४,३५,७) इति मन्त्रवर्णाच्च इन्द्रस्य यज्ञियेषु सर्वत्रानुगतेर्वृषभत्वम् । अत एव अध्वराणाम् यज्ञानां मध्ये विराजन्तम् विशेषेण दीप्यमानं प्रथमम् मुख्यम् । अथवा अध्वराणां प्रथमम् आदिभूतम् । तेषाम् इन्द्रार्थत्वात् । एवंमहानुभावम् इन्द्रं हुवे इति संबन्धः । अपि च अपां नपातम् उदकानां न पातयितारं स्रष्टारम् । अग्नौ हुतया आहुत्या वृष्ट्युत्पत्तेः, 'अमेरापः' (तैआ ८,१,१) इति श्रुतेश्च । अथवा अपां नप्तारम् । अद्भ्य ओषधयः ओषधीभ्योऽग्निर्जायत इति प्रसिद्धम् । अग्निं तथा अश्विना अश्विनौ हुवे आह्वयामि । तावश्विनौ इन्द्रियेण इन्द्रसामर्थ्येन ते तव धियम्' प्रकृष्टां बुद्धिम् इन्द्रियम् दर्शनश्रवणादिसामर्थ्यम् ओजः बलं च धत्ताम्' धारयतां प्रयच्छताम् ।

इति पञ्चमेऽनुवाके नवमं सूक्तम् ।

'यत्र ब्रह्मविदः' इति दशमं सूक्तम् ।

यत्र ब्रह्मविदो यान्ति दीक्षया तपसा सह ।

अग्निर्मा तत्र नयत्वग्निर्मेधा' दधातु मे । अग्नये स्वाहा ॥ १ ॥

यत्र । ब्रह्मऽविदः । यान्ति । दीक्षया । तपसा । सह ।

अग्निः । मा । तत्र । नयतु । अग्निः । मेधाः । दधातु । मे । अग्नये । स्वाहा ॥ १ ॥

यत्र यस्मिन् स्थाने सुकृतफलभोगाश्रये ब्रह्मविदः सगुणब्रह्मस्वरूपं जानन्तः । अथवा ब्रह्म परिवृढं कर्म तद्विदः तद्विषयज्ञानवन्तो महान्तो दीक्षया दण्डकृष्णाजिनमेखलादिधारणात्मिकया । 'दण्डेन दीक्षयति' (तु. तै ६,१,४,१), मेखलया X दीक्षयति' (तै ६,१,३,५), 'कृष्णाजिनेन दीक्षयति' (तै ६,१,३,२) इत्यादिश्रुतेः । 'तपसा सह' पयोव्रतादिनियमजन्येन सह यान्ति गच्छन्ति । उपलक्षणम् एतत् । दीक्षातपआदिधर्मोपेतेन अग्निष्टोमादिकर्मणेत्यर्थः । तत्र तत् स्थानम् अग्निः देवः मा नयतु प्रापयतु गमयतु' । तदर्थम् अग्निः देव एव मे मह्यं मेधाः तद्विषयप्रज्ञा दधातु प्रयच्छतु । अग्नये स्वाहा य एवं स्वर्गं गमयति यश्च मेधां प्रयच्छति तस्मा अग्नये स्वाहा इदं हविः स्वाहुतम् अस्तु ।

यत्र ब्रह्मविदो यान्ति दीक्षया तपसा सह ।

वायुर्मा तत्र नयतु वायुः प्राणान् दधातु मे । वायवे स्वाहा ॥ २ ॥

१. वैतु. मंषा.

२. 'मेधां A, K, K^m, V, Dc, WM, RW.

३. मेधा P, J;

मेधाम् P^२.

४. पयसोसा S'.

५. यमयतु S'.

यत्र । ब्रह्मऽविदः । यान्ति । दीक्षया । तर्पसा । सह ।

वायुः । मा । तत्र । नयतु । वायुः । प्राणान् । दधातु । मे । वायवे । स्वाहा ॥ २ ॥

पूर्वार्धर्चः पूर्ववद् व्याख्येयः । तृतीयपादे अग्निरित्यस्य स्थाने वायुः इति विशेषः । तादृशो वायुः मे मम प्राणान् दधातु मयि स्थापयतु । अत्र प्राणान् इति बहुवचनेन प्राणापानादयः पञ्च प्राणा ग्राह्याः । वायोः प्राणानां च बाह्याभ्यन्तरभेदमात्रेण^१ भेदात् । 'वायुः प्राणो भूत्वा नासिके प्राविशत्' (ऐआ २,४,२) इति श्रुतेः वायोः प्राणस्थापनप्रार्थना युक्ता । वायवे स्वाहा इति स्पष्टम् ।

यत्र ब्रह्मविदो यान्ति दीक्षया तर्पसा सह ।

सूर्यो मा तत्र नयतु चक्षुः सूर्यो दधातु मे । सूर्याय स्वाहा ॥ ३ ॥

यत्र । ब्रह्मऽविदः । यान्ति । दीक्षया । तर्पसा । सह ।

सूर्यः । मा । तत्र । नयतु । चक्षुः । सूर्यः । दधातु । मे । सूर्याय । स्वाहा ॥ ३ ॥

'आदित्यश्चक्षुर्भूत्वाऽक्षिणी प्राविशत्' (ऐआ २,४,२) इति श्रुतेः सूर्यस्य चक्षुरानुकूल्यं युक्तम् । गतम् अन्यत् ।

यत्र ब्रह्मविदो यान्ति दीक्षया तर्पसा सह ।

चन्द्रो मा तत्र नयतु मनश्चन्द्रो दधातु मे । चन्द्राय स्वाहा ॥ ४ ॥

यत्र । ब्रह्मऽविदः । यान्ति । दीक्षया । तर्पसा । सह ।

चन्द्रः । मा । तत्र । नयतु । मनः । चन्द्रः । दधातु । मे । चन्द्राय^२ । स्वाहा ॥ ४ ॥

चन्द्रः प्रसिद्धः । तस्य मनआह्लादकत्वाद् मनस आनुकूल्यं युक्तम् ।

यत्र ब्रह्मविदो यान्ति दीक्षया तर्पसा सह ।

सोमो मा तत्र नयतु पयः सोमो दधातु मे । सोमाय स्वाहा ॥ ५ ॥

यत्र । ब्रह्मऽविदः । यान्ति । दीक्षया । तर्पसा । सह ।

सोमः । मा । तत्र । नयतु । पयः । सोमः । दधातु । मे । सोमाय । स्वाहा ॥ ५ ॥

सोमोऽत्र अभिषूयमाणो वह्नीरूपः परिगृह्यते 'सोमो वा ओषधीनां राजा' (तैत्ति ३,९, १७,१) इति श्रुतेः । ओषधीनां सोमस्य च रसात्मकत्वात् पयःस्थापकत्वं युक्तम् ।

१. बाह्याबाह्याभ्यं S'.

२. मन इत्यारभ्य उत्तरमन्त्रे नयतु इत्यन्तं नास्ति S'.

३. चन्द्राय D.

४. चन्द्राय P; चन्द्राय > चन्द्राय J.

यत्र ब्रह्मविदो यान्ति दीक्षया तर्पसा सह ।

इन्द्रो मा तत्र नयतु बलमिन्द्रो दधातु मे । इन्द्राय स्वाहा ॥ ६ ॥

यत्र । ब्रह्मऽविदः । यान्ति । दीक्षया । तर्पसा । सह ।

इन्द्रः । मा । तत्र । नयतु । बलम् । इन्द्रः । दधातु । मे । इन्द्राय । स्वाहा ॥ ६ ॥

इन्द्रस्य बलरूपत्वं श्रुतिस्मृतिप्रसिद्धम् ।

यत्र ब्रह्मविदो यान्ति दीक्षया तर्पसा सह ।

आपो मा तत्र नयत्वमृतं^१ मोषं तिष्ठतु । अश्वः स्वाहा ॥ ७ ॥

यत्र । ब्रह्मऽविदः । यान्ति । दीक्षया । तर्पसा । सह ।

आपः । मा । तत्र । नयतु । अमृतम् । मा । उप । तिष्ठतु । अश्वः । स्वाहा ॥ ७ ॥

‘अमृतं वा आपः’ (तैआ १, २६, ७) इति श्रुतेः गतप्राणस्यापि उदकसंबन्धेन आप्यायनसंभवाद् अपाम् अमृतप्रदानप्रार्थना युज्यते । मा माम् अमृतम् उप तिष्ठतु प्राप्नोतु ।

यत्र ब्रह्मविदो यान्ति दीक्षया तर्पसा सह ।

ब्रह्मा मा तत्र नयतु ब्रह्मा ब्रह्म दधातु मे । ब्रह्मणे स्वाहा ॥ ८ ॥

यत्र । ब्रह्मऽविदः । यान्ति । दीक्षया । तर्पसा । सह ।

ब्रह्मा । मा । तत्र । नयतु । ब्रह्मा । ब्रह्म । दधातु । मे । ब्रह्मणे । स्वाहा ॥ ८ ॥

ब्रह्मा जगत्स्रष्टा हिरण्यगर्भः ब्रह्म स्वस्वरूपभूतं श्रुताध्ययनजन्यं तेजो वा दधातु ।

इति पञ्चमेऽनुवाके दशमं सूक्तम् ।

‘आयुषोऽसि’ इति एकादशं सूक्तम् । अनेन सूक्तेन उत्तरेण च ‘नैऋती^२ निऋतिगृहीतस्य’ (शां १७, ५) इति विहितायां नैऋत्याख्यायां महाशान्तौ आज्ञनमणिम् अभिमन्त्र्य बध्नीयात् । उक्तं हि शान्तिकल्पे — “ ‘हरिणस्य’ (अ ३, ७) इति विषाणाग्रं कौमार्याम् । ‘आयुषोऽसि प्रतरणम्’ इत्याज्ञनं नैऋत्याम्” (शां १९, ७) इति ।

आयुषोऽसि प्रतरणं^३ विप्रं भेषजमुच्यसे^४ ।

तदाज्ञन त्वं शंताते^५ शमापो अभयं कृतम्^६ ॥ १ ॥

१. नयन्त्वं° RW. २. नैऋती S'. ३. विश्वभेषज° RW.; °मुच्यते A,D;
°मुच्यते > °मुच्यसे C; °मुच्यसे > °मुच्यते R. ४. शंतातिं RW.; वैप १, ३०७९ j, 1
अपि द्र. ५. कृतम् A, B^h, C, D, K, K^m, S^m, V, Dc, Cs; कृत WM.; कृत B^h, RW.

आयुषः । असि । प्रस्तरणम् । विप्रम् । भेषजम् । उच्यसे ।

तत् । आऽअञ्जनम् । त्वम् । शम्ऽताते^१ । शम् । आपः । अभयम् । कृतम्^२ ॥ १ ॥

हे आज्ञन त्वम् आयुषः प्रतरणम् शतसंवत्सरपर्यन्तनयनप्रवर्धकं^३ विप्रम् प्रीणयित्त्विप्रवच्छुद्धं वा भेषजम् औषधम् उच्यसे सर्वैर्निदानज्ञैः । तत् तस्मात् कारणात् हे आज्ञन हे शंताते शंरूप^४ । स्वार्थिकस्तातिल्प्रत्ययः । हे उदकलक्षण आज्ञन त्वम् आपः च अब्देवता च शम् सुखम् अभयम् भयराहित्यं च कृतम् कृणुतम् ।

यो हरिमा जायान्योऽङ्गभेदो विसर्पकः^५ ।

सर्वं ते यक्ष्ममङ्गैभ्यो बहिर्निर्हन्त्वाञ्जनम्^६ ॥ २ ॥

यः । हरिमा । जायान्यः^७ । अङ्गभेदः । विऽसर्पकः ।

सर्वम् । ते । यक्ष्मम् । अङ्गैभ्यः । बहिः । निः । हन्तु^८ । आऽअञ्जनम् ॥ २ ॥

यो हरिमा शरीरे हरिद्वर्णकारकः^९ पाण्डुवाख्यो रोगविशेषः । स च ज्यायान्^{१०} अतिप्रवृद्धः दुश्चिकित्सः । तथा यः^{१०} अङ्गभेदः वातादिजन्यः अवयवविश्लेषरूपो रोगः । यो विसर्पकः^{१०} विविधं सरणशीलो व्रणविशेषः । स च प्रायेण जान्वोरधःप्रदेशे जायते । हे आज्ञनमणिधर्तः तं सर्वं यक्ष्मम् व्याधि ते तव अङ्गैभ्यः अवयवेभ्यः बहिः पृथक्कृत्य आज्ञनं निर्हन्तु नितरां नाशयतु ।

आञ्जनं पृथिव्यां जातं भद्रं पुरुषजीवनम्^{११} ।

कृणोत्वप्रमायुकं रथजूतिमनागसम् ॥ ३ ॥

आऽअञ्जनम् । पृथिव्याम् । जातम् । भद्रम् । पुरुषऽजीवनम् ।

कृणोतु । अप्रऽमायुकम् । रथऽजूतिम् । अनागसम् ॥ ३ ॥

पृथिव्याम् भूमौ जातम् उत्पन्नं भद्रम् कल्याणं मङ्गलप्रदं पुरुषजीवनम् पुरुषाणां स्वधारकाणां जीवयित्त्वंमहानुभावम् आज्ञनं माम् अप्रमायुकम् अमरणशीलं कृणोतु । तथा रथजूतिम् रथजवं रथवद्वेगगामिनम् । अथवा रथजवोपेतं रथवन्तं कृणोतु । अनागसम् अपापम् । सर्वत्र कृणोत्विति संबन्धः ।

१. शंताते P, P^२, J. २. कृतम् P, P^२, J. ३. °नयनं प्र° S'. ४. शंरूपं S'.
५. विसर्पकः RW.; विशल्यकः पै १५, ३, २. ६. बहिर्निर्हन्त्वाञ्जनं Sm; बहिर्निर्हन्त्वा°
B^h, C, R, Cs; बहिर्निर्हन्त्वाञ्जनं D; बहिर्निर्हन्त्वा° > बहिर्निर्हन्त्वा° Km; बहिर्निर्हन्त्वा° V;
बहिर्निर्हन्त्वा° K; बहिर्निर्हन्त्वाञ्जनं > बहिर्निर्हन्त्वाञ्जनं Dc; बहिर्° पै [मूको. J. ७. जाया-
न्यः P. ८. बहिः (बहिः J) । निः । अहन्तु P, P^२, J. ९. हरिद्वर्णतो S'. १०. वैतु.
मंपा. ११. पुरुष° A, B^h.

प्राणं^१ प्राणं त्रायस्वासो असवे मृड । निर्ऋते निर्ऋत्या नः पाशैभ्यो मुञ्च^२ ।४।

प्राण । प्राणम् । त्रायस्व । असो इति । असवे । मृड । निःऋते । निःऋत्याः । नः ।
पाशैभ्यः । मुञ्च^२ ॥ ४ ॥

सिन्धोर्गर्भोऽसि^३ विद्युतां पुष्पम्^४ । वातः प्राणः सूर्यश्चक्षुर्दिवस्पयः ॥ ५ ॥

सिन्धोः^३ । गर्भः । असि । विद्युताम् । पुष्पम्^४ । वातः । प्राणः । सूर्यः । चक्षुः । दिवः । पयः ।

देवाञ्जनं^५ त्रैककुदं^६ परिं मा पाहि विश्वतः ।

न त्वा^७ तरन्त्योषधयो बाह्याः^८ पर्वतीया^९ उत ॥ ६ ॥

देवऽआञ्जनं^५ । त्रैककुदं^६ । परिं । मा । पाहि । विश्वतः ।

न । त्वा । तरन्ति । ओषधयः । बाह्याः । पर्वतीयाः । उत ॥ ६ ॥

वीइदं मध्यमवासृपद्^{१०} रक्षोहामीवचातनः^{११} ।

अमीवाः^{१२} सर्वाश्चातर्यन्^{१३} नाशयदभिभा इतः ॥ ७ ॥

वि । इदम् । मध्यम् । अत्र । असृपत् । रक्षःऽहा । अमीवऽचातनः ।

अमीवाः । सर्वाः । चातर्यत्^{१३} । नाशयत् । अभिऽभाः । इतः ॥ ७ ॥

हे प्राण प्राणरूप आञ्जन त्वं मम प्राणं त्रायस्व रक्ष यथा अकाले नापगच्छति
तथा कुरु । हे असो असुररूप आञ्जन त्वम् असवे असोरर्थाय मृळ^{१४} सुखय । हे निर्ऋते
निर्ऋत्यात्मक आञ्जन त्वं निर्ऋत्याः पापदेवतायाः पाशैभ्यः बन्धकेभ्यो मां^{१५} मुञ्च
मोक्षय [४] । त्वं च सिन्धोः समुद्रस्य गर्भः गर्भस्थानीयः असि । एवं विद्युताम् पुष्पम्
वृष्टयुक्कम् असि । हे आञ्जन त्वं वातः बाह्यवाय्वात्मकः^{१६} "प्राणः असि"^{१७} । अतः प्राणान्

१. प्राणः A, B^h, C, D, R; प्राणः > प्राणं Dc.

२. मुच A; मुंच C; मुंचत S^m.

३. मुच J. ४. तु. S, सा.; वैतु. A, B^h, C, D, R, S^m, V, Dc, Cs, WM. सिन्धो ग^०.

५. पुष्पम् RW, J. ६. तु. मंवा.; वैतु. P, P^२, J सिन्धो इति. ७. देवाञ्जनं A, B^h,
C, D, K, K^m, R, S^m, Dc, WM. ८. तु. RW, W, WI. पै १५, ३, ६; वैतु. पपा. शंपा. सा.

त्रैककुदम्. ९. तरन्त्योषधयो बाह्याः पर्वत्या पै.; "धयो बाह्या पर्व" A, B^h, C, K, K^m, R,
S^m, V, Cs; "धयो बाह्याः पर्व" > "धयो बाह्याः पर्व" Dc. † बाह्याः RW. १०. "आञ-

जनम् P, P^२, J, WM. ११. "सृजद् पै १५, ३, ७. १२. "चातनम् पै. १३. सर्वाश्चात^०

RW. १४. चातर्यन् P, P^२, J. १५. वैतु. मंवा. १६. वायोसि S'.

रक्षेत्यभिप्रायः । 'वायुः प्राणो भूत्वा नासिके प्राविशत्' (ऐआ २,४,२) इति श्रुतेः । तथा सूर्यः सूर्यात्मकः चक्षुः चक्षुरिन्द्रियम् असि । अतश्चक्षुः पाहीत्यभिप्रायः । 'आदित्यश्चक्षुर्भूत्वाक्षिणी प्राविशत्' (ऐआ २,४,२) इति श्रुतेः । वायोरंशीभूतः प्राणोऽसि सूर्यस्य च अंशीभूतं चक्षुरसीति तात्पर्यार्थः । तथा दिवः द्युलोकस्य पयः सारभूतम् उदकम् असि [५] । हे त्रैककुदम्^१ । त्रिककुन्नाम ककुत्त्रयोपेतः पर्वतविशेषः तत्संबन्धि आज्ञनं त्रैककुदम् । तादृश देवाञ्जन देवैः स्वरक्षार्थं धार्यमाण आज्ञन । यद्वा देवैः प्राण्युपकाराय सृष्ट आज्ञन मा मां विश्वतः सर्वतः परि पाहि रक्ष । हे आज्ञन त्वा त्वां बाह्याः पर्वतबाह्याः^२ पर्वतव्यतिरिक्तस्थलेषूपपन्ना ओषधयो न तरन्ति न लङ्घयन्ति नातिशेरते । किं तु त्वत्तो न्यूनवीर्या एवेत्यर्थः । उत अपि च पर्वतीयाः पर्वते भवाः स्वयं त्रिककुदाख्यपर्वतोत्पन्नत्वाद् इतरहिमविन्ध्यादिपर्वतजा अपि ओषधयस्त्वा त्वां न तरन्ति । 'पर्वताच्च' (पा ४,२,१४३) इति छः [६] । किं च रक्षोहा रक्षोविघाती अमीवचातनः रोगाणां नाशकोऽयम् इदं परिदृश्यमानं यद् अस्ति तस्य मध्यं व्यासृपत् प्रतिपदार्थम्^३ अवाङ्मुखं पर्वताद्^३ अधोऽगच्छत् । सर्वव्याप्यभूद् इत्यर्थः । सृपेर्लृदित्त्वाद् अङ् ।^४ किं कुर्वत् । सर्वा अमीवाः येये रोगा आभ्यन्तरा नानाभेदभिन्नाः सन्ति तान् सर्वान् चातयत् नाशयत् । पुनः किं कुर्वत् । अभिभाः अभिभवतीति अभिभाः सर्व रोगादिकम् इतो नाशयत् तिरस्कुर्वद् आज्ञनम्^५ [७] ।

ब॒ह्वी॒३॒दं 'रा॒जन् व॒रुणा॑नृ॒तमा॒ह' पू॒रुषः॑ ।

तस्मा॑त् स॒हस्र॑वी॒र्यं मु॒ञ्च नः॑ पर्य॒हसः॑ ॥ ८ ॥

ब॒हु । इ॒दम् । रा॒जन् । व॒रुण॑ । अ॒नृ॒तम् । आ॒ह । पू॒रुषः॑ ।

तस्मा॑त् । स॒हस्र॑ऽवी॒र्यं । मु॒ञ्च । नः॑ । "परि॑ । अ॒हसः॑" ॥ ८ ॥

हे राजन् वरुण प्राणिनां शिक्षाकर्तृदेव पूरुषः पूरुषः इदम् इदानीं बहु अनृतम् प्रातःप्रभृति शयनकालपर्यन्तम् अपरिमितम् असत्यम् आह ब्रूते । तद् अनृतं त्वं क्षमस्व तत्प्रयुक्तां शिक्षां मा कुरु । किं च हे सहस्रवीर्य आज्ञनौषधे त्वं तस्मात् वरुणशिक्षानिमित्तभूताद् अनृतवदनप्रयुक्ताद् अहसः पापाद् नः अस्मान् परि मुञ्च परितः सर्वतो मुक्तान् कुरु ।

१. वैतु. मंपा. २. पर्वतव्यतिरिक्तबाह्याः S'. ३. °मुखप° S'. ४. तु. शंपा.; वैतु. S' पुनः किं कुर्वन् अभिभाः अभिभवतीत्यभिभा सर्व रोगादिकं तिरस्कुर्वन् आज्ञनं सर्वा अमीवाः ये ये रोगा आभ्यन्तरा नानाभेदभिन्नाः सन्ति तान् सर्वान् नाशयत्. ५. राजन् वरुणा॑नृत° R, S^m, C_s; राजन् वरुणा॑नृत° B, C; राजन् वरुणा॑नृत° D; राजन् वरुणा॑नृत° K^m, V; राजन् वरुणा॑नृत° > राजन् वरुणा॑नृत° D_c. ६. पूरुषः पै १,२,३,८. ७. पर्य॑हसः A, B^h, C, D, K, R, S^m; पर्य॑हसः > पर्य॑हसः D_c. ८. राजन् P, J. ९. अ॒नृतम् J. १०. आ॒ह P. ११. परि॑ऽअ॒हसः P, P^२, J.

‘यदापो अघ्न्या इति वरुणेति यदूचिम’ ।

तस्मात् सहस्रवीर्यं मुञ्च नः पर्यहसः^२ ॥ ९ ॥

यत् । आपः । अघ्न्याः । इति । वरुण । इति । यत् । ऊचिम ।

तस्मात् । सहस्रऽवीर्यं । मुञ्च । नः । ^३परि । अहसः^३ ॥ ९ ॥

आपो यूयं जानीध्वे साक्षितया यद् ऊचिम उक्तवन्तः स्मः^४ । तथा अघ्न्या इति । अघ्न्या अहन्तव्या गाव उच्यन्ते । हे^५ अघ्न्याः यूयं मम चित्तं जानीध्व इति यद् ऊचिम । तथा हे वरुण त्वं जानासि इति यद् ऊचिम । हे सहस्रवीर्य अपरिमितसामर्थ्यं ‘त्रैककुदाञ्जन तस्मात्^६ सर्वस्माद् अहसः नः अस्मान् परि मुञ्च ।

मित्रश्च त्वा वरुणश्चानुप्रेयतुराञ्जन^७ ।

तौ त्वानुगत्य दूरं भोगाय पुनरोहतुः^८ ॥ १० ॥

मित्रः । च । त्वा । वरुणः । च । अनुऽप्रेयतुः । आऽअञ्जन ।

तौ । त्वा । अनुऽगत्य । दूरम् । भोगाय । ^९पुनः । आ । ऊहतुः^९ ॥ १० ॥

हे आञ्जन ओषधे मित्रश्च वरुणश्च उभौ अहोरात्राभिमानिनौ देवौ ध्रुलोकाद् भूमिम् आगत्य पुनः केनचिन्निमित्तेन पराङ्मुखं गच्छन्तं त्वा त्वाम् अनुप्रेयतुः अनुसृत्य जग्मतुः । तौ मित्रावरुणौ त्वा त्वां दूरम् अनुगत्य भोगाय प्राणिनाम् उपभोगाय पुनराहतुः^८ पुनरागन्तव्यम् इति ऊचतुः । प्रतिनिवर्तितवन्तावित्यर्थः । एवंमहानुभावस्त्वम् असीति त्रैककुदाञ्जनस्तुतिः ।

इति पञ्चमेऽनुवाके एकादशं सूक्तम् ।

‘ऋणादृणमिव’ इति द्वादशसूक्तस्य आञ्जनमणिबन्धने पूर्वसूक्तेन सह उक्तो विनियोगः ।

ऋणादृणमिव^{१०} संनय^{११} कृत्यां कृत्याकृतौ गृहम् ।

चक्षुर्मन्त्रस्य दुर्हर्दिः पृष्टीरपि^{१२} शृणाञ्जन^{१३} ॥ १ ॥

१. पृ १०१४ टि ३-५ द्र. २. पर्यहसः WM. ३. परिऽअहसः WM. ४. स्म S'.
५. वैतु. मंषा. ६. 'दांजान ततस्मात् S'. ७. वरुण° B^h, D, R, S^m, C_s, V. ८. पुनरो-
हतु A, B^h, C, D, K, K^m, R, S^m, V, Dc, C_s; पुनराहतुः S, सा. V; पुनरोहतु E^३; पुनरोहताम् RW.
९. पुनः । रोहतु P, P^१, J. १०. ऋणादृणमिव B^h, C; ऋणादृणमिव R, D, S^m, C_s; ऋणादृण-
मिव K; ऋणादृणमिव > ऋणादृणमिव Dc. ११. तु. RW. पै १५, ४, १; वैतु. मंषा. संनयन्;
C, R, Dc, C_s संनयं; B, D, S^m, K^m, V संनयं; K संनयन्. १२. पृष्टीरपि C, K^m, V, Dc; 'रप
वै. १३. शृणा' पै.

ऋणात्^१ । ऋणम्ऽइव^२ । ^३सम् । नय^३ । कृत्याम् । कृत्याऽकृतः । गृहम् ।
चक्षुःऽमन्त्रस्य । दुःऽहार्दः^४ । पृष्ठीः^५ । अपि । शृणु । आऽअञ्जन ॥ १ ॥

यथा लोके कस्यचिद् धनिनो हस्ताद् गृहीताद् ऋणात् सकाशाद् भीतः सन्
यद्वा ऋणाद् ऋणदातुरुत्तमर्णाद् आनीतम् ऋणं^५ तदीयं यथा तस्यैव प्रत्यर्पयति
एवं कृत्याम् पीडार्थं प्रेषितां पिशाचिकां देवतां कृत्याकृतः कृत्याम् उत्पादितवतः
पुरुषस्य गृहं प्रति संनयन्^६ सम्यग्गमयन् मित्रस्य^७ आदित्यस्य चक्षुः^८ चक्षुस्थानीयः ।
यद्वा मित्रभूतस्य मम चक्षुस्थानीयस्त्वम् हे आज्ञन ओषधे दुर्हार्दः दुष्टहृदयस्य
वैरिणः पृष्ठीः पार्श्वास्थीनि अपि शृणु घातय ।

यद्ऽस्मासु दुःष्वप्यं यद् गोषु यच्च नो गृहे ।

‘अनामगस्तं च’ ‘दुर्हार्दः प्रियः’ प्रति मुञ्चताम् ॥ २ ॥

यत् । अस्मासु । दुःऽस्वप्यम् । यत् । गोषु । यत् । च । नः । गृहे ।
अनामगः । तम् । च । दुःऽहार्दः । प्रियः । प्रति । मुञ्चताम् ॥ २ ॥

अस्मासु । भ्रातृपुत्रभृत्याद्यपेक्षया अस्मास्विति बहुवचनम् । यद् दुःष्वप्यम् । दुष्टं च
तत् स्वप्नम् च दुःष्वप्नम्^{१०} तज्जन्यं दुःखं दुःष्वप्यम् । यद्वा दुःष्वप्नमेव^{१०} दुःष्वप्यम्
तद् यद् अस्ति । यत् च गोषु दुःष्वप्यम् अस्ति । यच्च नो गृहे दासादीनां दुःष्वप्यम्
अस्ति तद्^६ दुःष्वप्यम् अनामकः^६ ईदृङ्नामा तादृङ्नामा इत्येवंनामरहितो दुर्हार्दः
दुष्टचित्तः अप्रियः^६ मयि द्वेषं कुर्वाणः शत्रुः प्रति मुञ्चताम् रुक्माद्याभरणवद् धारयतु ।

अपामूर्ज ओर्जसो वावृधानमग्नेर्जातमधि जातवेदसः ।

चतुर्वीरं पर्वतीयं^{११} यदाञ्जनं दिशः प्रदिशः करदिच्छिवास्ते ॥ ३ ॥

अपाम् । ऊर्जः । ओर्जसः । ववृधानम् । अग्नेः । जातम् । अधि । जातऽवेदसः ।
चतुःऽवीरम् । पर्वतीयम् । यत् । आऽअञ्जनम् । दिशः । प्रऽदिशः । करत् । इत् । शिवाः । ते ॥

१. रिणात् P, P^२. २. रिणम्ऽइव P; रिणम्ऽइव P^२; ऋणम्ऽइव J. ३. तु.
मंपा.; वैतु. शंपा. सम्ऽनयन्; P, P^२, J सम्ऽनयम्. ४. पृष्ठीः P, J. ५. ऋणदातुमुत्तमर्णाद्
आनीतऋणं S'. ६. वैतु. मंपा. ७. °गस्तं च R; °गस्त्वं च A, B^५, C, K, K^३, Dc;
°गस्तं तं D; °गस्त्वं च > °गस्त्वां च S^३; °गस्त्वं च, °कस्त्वच्च V; अनामगस्तं च C; °कस्त-
च्च S; अनामयत्वं च RW.; वैप १, १७० f अपि द्र. ८. दुर्हार्दोऽप्रियः V, S, सा.; दुर्हार्दो-
ऽप्रियः RW.; वैप १, २२४४ f अपि द्र. ९. त्वम् P, P^२, J. १०. उभयथापि स्वरः ?
११. पर्वत्यं पै १५, ४, ३.

अपाम् उदकानाम् ऊर्जम्^१ रसभूतं सारभूतम् अत एव ओजसः बलस्य वाच-
धानम् । वर्धकम् इत्यर्थः । अथवा ओजसः अर्थाय वर्धमानम् । तथा जातवेदसः
जातधनस्य प्राप्ततेजोलक्षणधनस्य अमेरधि अग्नेः सकाशात् जातम् । अधिः पञ्च-
म्यर्थानुवादी । तथा चतुर्वीरम् चतसृषु दिक्षु विक्रान्तं सर्वतोऽकुण्ठितशक्ति^२ ।
यद्वा चत्वारो वीराः पुत्रा यस्य तत्^३ पुत्रचतुष्टयाख्यफलस्य दातृ^४ पर्वतीयम् पर्वते
त्रिककुदाख्ये उत्पन्नम् । 'पर्वताम्ब' (पा ४,२,१४३) इति छप्रत्ययः । एवमहानुभावं यद्
आञ्जनम् अस्ति तत् ते दिशः अवान्तरदिश इत् प्रदिशः प्रकृष्टा दिशः प्रागाद्याश्च शिवाः
मङ्गलाः सुखप्रदाः करत्^५ कुर्यात् । यद्वा इच्छब्दः करत् इत्यनेन संबध्यते । करोत्वेव ।

चतुर्वीरं बध्यत आञ्जनं ते सर्वा दिशो अभयास्ते भवन्तु ।

ध्रुवस्तिष्ठासि 'सवितेव चार्यं' इमा विशो^६ अभि हरन्तु ते बलिम् ॥ ४ ॥

चतुःऽवीरम् । बध्यते । आऽअञ्जनम् । ते । सर्वाः । दिशः । अभयाः । ते । भवन्तु ।

ध्रुवः । तिष्ठासि । सविताऽइव । च । आर्यः^६ । इमाः । विशः । अभि । हरन्तु । ते । बलिम् ॥

हे रक्षाफलकाम^६ ते तव चतुर्वीरम् दातव्यैश्चतुर्भिर्वीरैरुपेतं चतसृषु दिक्षु
वीर्योपेतं^७ वा आञ्जनम्^८ अञ्जनमणिरूपम् औषधं^९ बध्यते । तेन किं फलतीत्यत्राह—
मणि धृतवतः ते सर्वा दिशः प्रदिशो दिशश्च अभयाः भयरहिता निर्भया भवन्तु । सर्वत्र
अभयं फलम् इत्युक्तं भवति । किं च हे अर्य^{१०} स्वामिन् निर्भयस्त्वं सवितेव सूर्य इव
विश्वं प्रकाशयन् ध्रुवस्तिष्ठासि तिष्ठ । सूर्यस्य इव अतितेजस्विनः चिरकालं तिष्ठतः ते
इमाः सर्वा विशः प्रजा बलिम्^{११} हिरण्यरजतमणिमुक्ताकरितुरगाद्युत्कृष्टपदार्थमयीम्^{१२}
अपचितिम् अभि हरन्तु सर्वतः समर्पयन्तु । करं प्रयच्छन्तु इत्यर्थः ।

आक्ष्वैकं^{१३} मणिमेकं कृणुष्व^{१४} स्नाद्येकेना पिवैकमेषाम्^{१५} ।

चतुर्वीरं नैऋतेभ्यश्चतुर्भ्यो ग्राह्या बन्धेभ्यः परि पात्वस्मान् ॥ ५ ॥

१५ आ । अक्ष्वैकं^{१३} । एकम् । मणिम् । एकम् । कृणुष्व^{१४} । स्नाद्येकेना^{१५} । एकेन । आ । पिव । एकम्^{१६} ।
एषाम् । चतुःऽवीरम् । नैःऽऋतेभ्यः । चतुःऽभ्यः । ग्राह्याः^{१७} । बन्धेभ्यः । परि । पातु । अस्मान् ॥

१. वैतु. मंपा. २. शक्ति S'. ३. तं S'. ४. दातारं S'. ५. करदित् S'. ६. °ब
चार्यं A, B^h, C, D, K, K^m, R, V, Dc, Cs, WM.; °व चार्यं S^m; °व चार्यं B^h; °वार्यं RW.;
°वारि पै १५, ४, ४ [मूको.]; वैप १, ७०० c अपि द्र. ७. दिशो E^h, RW. पै. ८. आर्यः
P, P^h, J, WM. ९. रक्षासिफलं S'. १०. वानाञ्जनं S'. ११. औषधं ते S'.
१२. °मणिमणिमुक्तां S'. १३. आक्ष्वैकं S^m, WM.; आक्ष्वैकं RW. १४. °केना-
पिवैकं A, B^h, C, D, K, K^m, R, S^m, V, Dc, Cs, WM.; °केन पिवैकं RW.; वैप १, ६६१ c अपि द्र.;
°केनाविवैकं S; श्वैकेन पिवैकं पै १५, ४, ५. १५. आक्ष्व P, P^h, J, WM. १६. स्नाद्येकेना
एकेन । अपि । वा । एकम् P, P^h, J, WM. १७. ग्राह्या P, P^h, WM.; ग्राह्याः > ग्राह्या J.

हे पुरुष एकम् आञ्जनम् आङ्क्ष्व^१ चक्षुषि धारय । तथा एकं मणिं कृणुष्व कुरु । एकेन आञ्जनेन 'स्नाहि स्नानं कुरु'^२ । त्रिषु पर्वतककुत्सु उत्पन्नानि त्रीण्याञ्जनानि । तेषु कस्य कुत्रोपयोग इत्याशङ्कायां व्यवस्थाऽप्रसक्तावाह—अविवेकम्^३ एषाम् इति । एषां त्रयाणाम् अस्येदम् अस्येदम् इत्येवं विवेकम् अकृत्वा इच्छया एकम् आङ्क्ष्व एकं मणिं कुरु एकेन स्नाहीत्यर्थः । चतुर्वीरम् एतद् आञ्जनम् । ग्राह्याः ग्रहीतव्या आञ्जन-मय्यः ओषधयः चतुर्भ्यः नैर्ऋतेभ्यः निर्ऋतिदेवतासंबन्धिभ्यो बन्धेभ्यः सकाशाद् अस्मान् परि पान्तु^४ सर्वतो रक्षन्तु ।

अग्निर्माग्निनावतु प्राणायानायायुषे वर्चसे ओजसे
तेजसे स्वस्तये सुभूतये^५ स्वाहा ॥ ६ ॥

अग्निः । मा । अग्निर्मा । अवतु । प्राणाय । अपानाय । आयुषे ।
वर्चसे । ओजसे । तेजसे । स्वस्तये । सुभूतये । स्वाहा ॥ ६ ॥

अग्निः अग्रणीत्वादिगुणविशिष्टो देवो मा माम् अग्निना^६ अग्नित्वधर्मेण । 'अग्निः कस्माद् । अग्रणीर्भवत्यग्रं यज्ञेषु प्रणीयतेऽङ्गं नयति संनममानः' (नि. ७, १४) इत्यादिनिरुक्तोक्तेन धर्मेण अवतु रक्षतु । अथ वा पावकादिगुणकेन स्वमूर्त्यन्तरेण अग्निना सहितो माम् अवतु । अवनस्य विषयान् दर्शयति प्राणायेत्यादिना—प्राणाय प्राणस्थैर्याय अपानाय तत्स्थैर्याय । एतद् व्यानादीनामपि उपलक्षणम् । पञ्चानां प्राणानां लाभायेत्यर्थः । प्राणादिलाभे सति फलितम् अर्थं दर्शयति—आयुषे आयुर्वृद्धये प्राणादीनां स्थैर्ये सिद्धे आयुरभिवृद्धिः सिद्धैव । वर्चः श्रुताध्ययनजं तेजः ओजः बलं तेजः शरीरकान्तिः तेषां लाभाय स्वस्तये क्षेमाय सुभूतये शोभनायै संपदे । स्वाहा स्वाहुतम् अस्तु । तस्मा अग्नय इति शेषः । अथवा प्राणादिलाभाय प्राणादिदेवताभ्यो नमस्कारः क्रियते ।

इन्द्रो मेन्द्रियेणावतु^७ प्राणायानायायुषे वर्चसे ओजसे
तेजसे स्वस्तये सुभूतये^८ स्वाहा ॥ ७ ॥

इन्द्रः । मा । इन्द्रियेण । अवतु । प्राणाय । अपानाय । आयुषे ।
वर्चसे । ओजसे । तेजसे । स्वस्तये । सुभूतये । स्वाहा ॥ ७ ॥

इन्द्रो देवः मा माम् इन्द्रियेण इन्द्रत्वसंपादकेन भसाधारणेन धर्मेण अवतु रक्षतु । 'इन्द्र इरां दृणातीति वा । इरां दारयतीति वा । इन्धे भूतानीति वा' (नि. १०, ८) इत्यादिनिरुक्तोक्तेन धर्मेण । अथवा इन्द्रियेण । जात्येकवचनम् । ज्ञानेन्द्रियाणां कर्मेन्द्रियाणां च दाढ्येन निमित्तेनेत्यर्थः । इन्द्रियशब्दः पाणिनिना 'इन्द्रिय-

१. वैतु. मंपा. २. स्नात्यहि स्थानंकुरु S'. ३. सुभूतये एवमप्रेऽपि RW.
४. अग्नि S'. ५. मेन्द्रेणावतु पै १५, ४, ७. ६. प्रभूतये पै.

मिन्द्रलिङ्गमिन्द्रदृष्टमिन्द्रसृष्टमिन्द्रजुष्टमिन्द्रइत्तमिति वा' (पा ५, २, ९३) इति बहुधा व्युत्पादितः ।
गतम् अन्यत् ।

सोमो मा सौम्येनावतु प्राणायानायार्युषे वर्चस ओजसे
तेजसे स्वस्तये सुभूतये^१ स्वाहा ॥ ८ ॥

सोमः । मा । सौम्येन । अवतु । प्राणाय । अपानाय । आर्युषे । वर्चसे ।
ओजसे । तेजसे । स्वस्तये । सुभूतये । स्वाहा ॥ ८ ॥

सोमो देवः मा मां सौम्येन सोमत्वसंपादकेन धर्मेण जगदाप्यायनकारित्वादि-
धर्मेण अवतु । शिष्टं पूर्ववद् व्याख्येयम् ।

भगो मा भगेनावतु प्राणायानायार्युषे वर्चस ओजसे
तेजसे स्वस्तये सुभूतये स्वाहा ॥ ९ ॥

भगः । मा । भगेन । अवतु । प्राणाय । अपानाय । आर्युषे ।
वर्चसे । ओजसे । तेजसे । स्वस्तये । सुभूतये । स्वाहा ॥ ९ ॥

^२भगो देवः मा मां भगेन भगत्वसंपादकेन धर्मेण ऐश्वर्यादिकारित्वधर्मेण अवतु ।
शिष्टं गतम् ।

मरुतो मा गुणैरवन्तु प्राणायानायार्युषे वर्चस ओजसे तेजसे
स्वस्तये सुभूतये^३ स्वाहा ॥ १० ॥^४

मरुतः । मा । गुणैः । अवन्तु । प्राणाय । अपानाय । आर्युषे ।
वर्चसे । ओजसे । तेजसे । स्वस्तये । सुभूतये । स्वाहा ॥ १० ॥

मरुतः अदित्या उत्पन्ना रुद्रेण पुत्रत्वेन परिगृहीता एकोनपञ्चाशत्संख्याकाः
सप्तगणा देवाः । ते मा मां गुणैः स्वगणैः^३ संघलक्षणैः अवन्तु ।

इति पञ्चमेऽनुवाके द्वादशं सूक्तम् ।

इति पञ्चमोऽनुवाकः समाप्तः ।

षष्ठेऽनुवाके नव सूक्तानि । तत्र 'प्रजापतिष्ट्वा' इति प्रथमसूक्तेन 'मारुद्गणीं बल-
कामस्य प्रयुञ्जीत'^५ (शां १७, ५) इति विहितायां मारुद्गण्याख्यायां महाशान्तौ अस्तृता-

१. प्रभूतये वै १५, ४, ८.

२. नास्ति S'.

† सुभूतये वै १५, ४, १०.

३. स्वगुणैः S'.

४. नास्ति Bol.

ख्यमणिम् अभिमन्त्र्य बध्नीयात् । सूत्रितं हि शान्तिकल्पे— “^१आयुषोसि प्रतरणम्”
(अ १९,४४) इत्याजनं नैर्ऋत्याम् । ‘प्रजापतिष्ट्वा बध्नात्’ इति अस्तृतं^२ मारुद्गण्याम्”
(शां १९,७) इति ।

^३प्रजापतिष्ट्वा बध्नात्^३ प्रथममस्तृतं वीर्यायि कम् ।

तत्^४ ते बध्नाम्यायुषे वर्चसे ओजसे च बलाय चास्तृतस्त्वाभि रक्षतु ॥१॥

प्रजाऽपतिः । त्वा । बध्नात् । प्रथमम् । अस्तृतम् । वीर्यायि । कम् । तत् । ते । बध्नामि ।
आयुषे । वर्चसे । ओजसे । च । बलाय । च । अस्तृतः । त्वा । अभि । रक्षतु ॥१॥

अत्र सूक्ते अस्तृताख्यो मणिः स्तूयते । ‘अस्तृतस्त्वाभि रक्षतु’ इति चरमपादे
सर्वत्र युष्मच्छब्देन अस्तृतमणिधारकः पुरुषोऽभिधीयते । प्रजापतिः प्रजानां पालकः
सर्वजगद्विधाता देवः प्रथमम् सृष्ट्यादौ मणिधारकेभ्यः पूर्वं वा अस्तृतम् परैरबा-
धितम् एतत्संज्ञकं ^५त्वा त्वां बध्नात् धारयामास । त्रिवृन्मणिरेव वा अतिशयित-
प्रभावत्वाद् अस्तृतसंज्ञया उच्यते । किमर्थम् वीर्याय वीरकर्मणे पराभिभवनसामर्थ्याय
तल्लब्धुम्^६ । ‘क्रियार्थोपपदस्य’ (पा २,३,१४) इति चतुर्थी । कम् इति पदपूरणः ।
प्रजापतिष्ट्वेत्यत्र ‘युष्मत्तत्तक्षुःषु’ (पा ८,३,१०३) इति सांहितिको मूर्धन्यादेशः ।
उत्तरार्धेन मणिधारक उच्यते । तत् । सुपो लुक् लिङ्गव्यत्ययो वा । तम् अस्तृताख्यं
मणिम्^७ हे मणिधारक ते तव । अङ्ग इति शेषः । बध्नामि धारयामि पुरोहितोऽहं कर्ता ।
किमर्थम् । आयुषे आयुरादिलाभाय । सर्वत्र पूर्ववच्चतुर्थी । समुच्चयार्थौ चकारौ । आयुषे
चिरकालजीवनाय । वर्चसे दीप्त्यै । ओजसे शरीरबलम् ओजः शरीरधारकोऽष्टमो धातुर्वा
ओजः तस्मै । बलाय भृत्यादिसमृद्धिरूपाय बाह्यबलाय । अस्तृतः । स्तृ हिंसायाम् ।
कर्मणि क्तप्रत्ययः । पूर्वं प्रजापतिना धारितः इदानीं त्वया धार्यमाणः शत्रुभि-
रबाधितः परोपद्रवनिर्हारकः अस्तृताख्योऽयं मणिः त्वा त्वां धारकम् अभि रक्षतु
अभितः सर्वतः पालयतु ।

ऊर्ध्वस्तिष्ठतु^८ रक्षन्नप्रमादमस्तृतेमं^९ मा त्वां दभन् पुण्यो यातुधानाः ।

इन्द्र इव दस्युनव धूनुष्व पृतन्यतः^{१०} सर्वाँछत्रून् वि षहस्वास्तृतस्त्वाभि रक्षतु ॥२॥

१. आयुषो हि प्रतरण S'. २. तं S'; त्रिवृतं शंवा. ३. °ष्ट्वाबध्नात् RW.;
°बध्नातु पै ४,२३,१. ४. तं RW. पै. ५. तात्वा S'. ६. तं लुब्धं S'.
७. मणिं ते S'. ८. °स्तिष्ठतु A, B^b, C, D, K, K^m, R, S^m, V; °स्तिष्ठत् > °स्तिष्ठत् Dc;
°स्तिष्ठत् Cs; °स्तिष्ठन् RW. पै ४,२३,२. ९. रक्षान्नप्रमादमस्तृतेमं RW.; पै १,५४१ f अपि
६. १०. पृतन्यतः A B^b, C, D, R, Cs; पृतन्यतः S; पृतन्यतः > पृतन्यतः Dc.

ऊर्ध्वः । तिष्ठतु^१ । रक्षन् । अप्रमादम् । अस्तृत^२ । इमम् । मा । त्वा । दभन् । पुण्यः ।
यातुऽधानाः । इन्द्रःऽइव । दस्यून् । अव । धनुष्व । पृतन्यतः^३ । सर्वान् । शत्रून् । वि ।
सहस्व । अस्तृतः । त्वा । अभि । रक्षतु ॥ २ ॥

हे अस्तृत एतत्संज्ञक मणे भवान् अप्रमादम् प्रमादः अनवधानता । 'हर्षा-
र्थान्माद्यतेर्घञ् । न विद्यते अनवधानं यस्मिन् रक्षणकर्मणि सावधानं यथा तथा
इमं त्वद्धारकं रक्षन् पालयन् । अप्रमादम् इति इमम् इत्यस्य विशेषणं वा ।
अवहितम् । त्वद्धारणे इति शेषः । तं रक्षन् । हेत्वर्थे शतृप्रत्ययः । रक्षणाद्धेतोः
ऊर्ध्वः उच्चतः उन्मुखः सर्वदा जागरूकः तिष्ठतु । भवद्योगे प्रथमपुरुषः । मणेरपि
शत्रुकृतबाधापरिहारम् आशास्ते—हे अस्तृत मणे त्वा त्वां यातुधानाः यातवो
यातनाः पीडा धीयन्ते विधीयन्ते क्रियन्ते एभिरिति यातुधानाः । करणे ल्युट् ।
तादृशाः पुण्यः पुणिनामका असुरा मा दभन् मा हिंसन्तु । दभिर्हिंसाकर्मा ।
अस्माद् माङ्ङि लुङ्ङि छान्दसत्वात् च्लेरङ् । किं च त्वम् इन्द्र
इव इन्द्रो यथा शत्रून् हिनस्ति एवं दस्यून् उपक्षपयितृन् परान् अव धनुष्व
अवाङ्मुखान् कम्पय । पादप्रहारादिना अवस्तात् पातयेत्यर्थः । धूञ् कम्पने ।
स्वादिः । न केवलम् अवधूननं किं तु पृतन्यतः पृतनां संग्रामम् इच्छतः ।
पृतनाशब्दात् क्यच्चि 'कव्यध्वरपृतनस्यर्चि' (पा ७,४,३९) इति अन्त्यलोपः । क्य-
जन्तात् शत्रादिकार्यम् । युयुत्सून् सर्वान् शत्रून् शातयितृन् रिपून् वि षहस्व
विशेषेण अभिभव । अस्तृतस्त्वाभि रक्षतु इति चरमपादः पूर्ववत् । उक्तवी-
र्योपेतः पराभिभवनसामर्थ्योऽस्तृताख्यो^४ मणिः धारकं त्वाम् अभि रक्षतु इति ।

शतं 'च न' प्रहरन्तो निघ्नन्तो^५ न तस्तिरे^६ ।

तस्मिन्निन्द्रः^७ "पर्यदत्त चक्षुः" प्राणमथो बलमस्तृतस्त्वाभि रक्षतु ॥३॥

शतम् । च । न । प्रऽहरन्तः । निऽघ्नन्तः । न । तस्तिरे । तस्मिन् । इन्द्रः । परि ।
अदत्त^८ । चक्षुः । प्राणम् । अथो इति । बलम् । अस्तृतः । त्वा । अभि । रक्षतु ॥ ३ ॥

शतम् शतसंख्याका अपरिमिताः^९ शत्रवः प्रहरन्तः । प्रहरणं नाम शस्त्रादि-
कृतबाधा । निहमनं नाम 'प्राणवियोजनम् इति विवेकः । प्रहरन्तः प्रकर्षेण

१. तिष्ठतु P,P,J. २. तु. मंषा. P,P',J, सा.; वैतु. शंषा. अस्तृतः. ३. पृतन्यतः P,J.
४. हर्षार्थाभावात् माद्य° S'. ५. 'सामर्थ्ये° S'. ६. च न RW. पै ४,२३,५.
७. विघ्नन्तो D,K^m,S^m,V,Dc; निघ्नन्तो पै. ८. च न RW. ९. तस्तिरे S^m,WM.;
तस्तिरे RW. पै. १०. यस्मि° पै. ११. पर्यदत्त च° A,B^h,C,D,K^m,R,V,Dc,Cs,
WM.; पर्यदत्त च° S^m; पर्य (? 'रिय) दत्तः च° (? 'तक्ष°) S; पर्यदत्त च° पै [सूको.]
१२. अदत्त P,P',J,WM. १३. अपरिमिताः S'. १४. प्राणवियोजनं नामावनमिति S'.

शस्त्रादिभिर्बाधमानाः निघ्नन्तः नितरां हिंसन्तो मारयन्तः । उभयत्र हेत्वर्थः शतृप्रत्ययः । 'प्रहरणाग्निहननाच्च हेतोः न तस्तिरे' न तस्तिरे नाच्छादितवन्तः । यद्वा प्रहरन्तो निघ्नन्तोऽपि शत्रवः न^२ तस्तिरे न जिहिंसुः । मणिरेव कर्म । अस्तृतमणेः अस्तृतनामनिर्वचनम् अनेन क्रियते । यतः शत्रवः उक्तलक्षणा इमं मणिं न तस्तिरे बाधितुं नावृण्वन् न^२ जिहिंसुर्वा अतः अस्य अस्तृतनाम संपन्नम् । स्तृञ् आच्छादने स्तृ हिंसायाम् इति वा । उभयविधाद् धातोश्छान्दसे लिटि 'लिटस्तञ्जयोरेशिरेच्' (पा ३,४,८१) इति इरेजादेशः । वर्णलोपश्छान्दसः । इन्द्रः तस्मिन् एवं शत्रुभिरनावृते अहिंसिते अस्तृताख्ये मणौ अन्तः^३ मध्ये चक्षुः शत्रुदर्शनसामर्थ्यं प्राणम् बलहेतुम् अथो अपि च बलम् प्राणसामर्थ्यं वीर्यं परि यत्^३ पर्यगमयत् परिपूरितवान् । स्थापितवान् इत्यर्थः । अस्तृतस्त्वाभि रक्षतु इति पूर्ववत् ।

इन्द्रस्य त्वा वर्मणा परि धापयामो यो देवानामधिराजो बभूव ।

पुनस्त्वा देवाः प्र णयन्तु सर्वेऽस्तृतस्त्वाभि रक्षतु ॥ ४ ॥

इन्द्रस्य । त्वा । वर्मणा । परि । धापयामः । यः । देवानाम् । अधिराजः । बभूव ।

पुनः । त्वा । देवाः । प्र । णयन्तु । सर्वे । अस्तृतः । त्वा । अभि । रक्षतु ॥ ४ ॥

हे मणे त्वा त्वाम् इन्द्रस्य वर्मणा कवचेन परि धापयामः परित आवृण्मः । इन्द्रवर्माच्छादितं कुर्मः । इन्द्रस्य प्रभावातिशयं द्योतयितुं विशिनष्टि — यो देवानाम् द्योतमानानां द्युस्थानानां सर्वेषाम् अवराणाम् अधिराजः अधिपतिः बभूव । 'राजाहःसखिभ्यष्टच्' (पा ५,४,८९) इति राजशब्दात् तत्पुरुषे टच् समासान्तः । किं च हे मणे त्वा त्वाम् इन्द्रवर्माच्छादितम् देवाः इन्द्रस्वामिकाः सर्वे पुनः प्र णयन्तु स्वस्वकार्यसिद्धयर्थं स्वस्वकवचैः परिधापनार्थं प्रकर्षेण स्वसमीपं प्रापयन्तु । एवम् इन्द्रवर्मणा परिहितः सर्वैर्देवैश्च अनुगृहीतः अस्तृतः अस्तृताख्यो मणिः त्वा त्वां मणिधारकम् अभि रक्षतु ।

अस्मिन् मणावेकशतं वीर्याणि सहस्रं प्राणा अस्मिन्नस्तृते ।

व्याघ्रः शत्रूनाभि तिष्ठ सर्वान् यस्त्वा पृतन्यादधरः सो अस्त्वस्तृतस्त्वाभि रक्षतु । ५ ।

अस्मिन् । मणौ । एकऽशतम् । वीर्याणि । सहस्रम् । प्राणाः । अस्मिन् । अस्तृते ।

व्याघ्रः । शत्रून् । अभि । तिष्ठ । सर्वान् । यः । त्वा । पृतन्यात् । अधरः । सः । अस्तु ।

अस्तृतः । त्वा । अभि । रक्षतु ॥ ५ ॥

१. प्रकरणानि अन्यच्च हेत्वो न निरस्तिरे S'.

२. नि S'.

३. वैतु. मंपा.

४. प्राण अस्मिन्नस्तृते S^m; °अस्मिन्न° A, B^h, C, D, R, Cs; °अस्मि° > °अस्मि° D^{ol}

°अस्मिन्न° WM.; °अस्मिन्न° WM. RW,

५. व्याघ्र पै ४, २३, ४.

६. °अस्मिन् J.

अस्मिन् अस्तृताख्ये मणौ एकशतम् एकोत्तरं शतम् । शतक्रतोरिन्द्रस्य वर्मणा-
वरणात् शतक्रतुसंबन्धीनि वीर्याणि शतसंख्याकानि । मणेः स्वीयं वीर्यम् एकम् ।
एवम् एकोत्तरं शतम् । एतत्संख्याकानि वीर्याणि वीरकर्माणि सामर्थ्यानि विद्यन्ते ।
तथा अस्मिन् अस्तृते अहिंसिते परैः एतत्संज्ञके मणौ सहस्रम् । अपरिमितवाची सहस्र-
शब्दः । सर्वैर्देवैरनुगृहीतत्वात् तत्संबन्धिनः अपरिमिता बलहेतवः प्राणाः संपद्यन्ते ।
एवंवीर्यप्राणोपेतो मणिस्त्वं व्याघ्रः । लुप्तोपमम् एतत् । व्याघ्र इव अथ वा व्याघ्रः
व्याजिघ्रतीति^१ व्याघ्रः । 'आतश्चोपसर्गे' (पा ३, १, १३६) इति कर्तरि कप्रत्ययः ।
शत्रुगन्धं विशेषेण आजिघ्रन् सर्वान् शत्रून् अभि तिष्ठ अभिलक्ष्य तिष्ठ । आक्रमितुं
समर्थो भव । अभिभवेति यावत् । यः शत्रुः त्वा त्वां मणिं प्रति पृतन्यात् योद्धुम्
इच्छेत् सः शत्रुः अधरो निकृष्टः पराजितः अस्तु । यद्वा व्याघ्र इत्यादिना मणि-
धारकः पुमान् प्रोत्साह्यते^२ । अस्तृत इत्यादि पूर्ववत् ।

घृतादुल्लुप्तो^३ मधुमान् पर्यस्वान्तसहस्रप्राणः^४ शतयोनिर्वयोधाः ।
शंभूश्च मयोभूश्चोर्जस्वांश्च पर्यस्वांश्चास्तृतस्त्वाभि रक्षतु ॥ ६ ॥

घृतात् । उत्लुप्तः । मधुमान् । पर्यस्वान् । सहस्रप्राणः^५ । शतयोनिः । वयोऽधाः ।
शम्भूः । च । मयोऽभूः । च । ऊर्जस्वान् । च । पर्यस्वान् । च । अस्तृतः । त्वा । अभि । रक्षतु ॥

घृतात् । घृतेनेत्यर्थः । आज्येन उल्लुप्तः^६ ऊर्ध्वम् उपरिभागे लिप्तः । इकारस्य
उकारादेशश्छान्दसः । मधुमान् मधु माक्षिकं तद्वान् पर्यस्वान् पर्यः क्षीरं तद्वान् । 'तसौ मत्वर्थे'
(पा १, ४, १९) इति भसंज्ञकत्वात् पदसंज्ञानिबन्धनरुत्वाभावः । आज्यमधुक्षीरैर्लिप्त-
सर्वाङ्ग^७ इत्यर्थः । सहस्रप्राणः सर्वदेवानुगृहीतत्वात् तदीयापरिमितबलहेतुकबल इत्यर्थः ।
शतयोनिः पेन्द्रवर्मपरिहितत्वेन तदीयशतसंख्याकवीर्योपेत इत्यर्थः । योनिशब्देन
शत्रुसंगमननिमित्तं शत्रुवियोजनसाधनं वा बलं विवक्ष्यते । यु मिश्रणामिश्रणयोः ।
अस्माद् औणादिको निप्रत्ययः । यद्वा शतसंघत्सरजीवनवीर्येन्द्रियरूपफलहेतुत्वेन
शतयोनिरिति उक्तम् । श्रूयते हि— 'शतायुर्वै पुरुषः शतवीर्यः शतेन्द्रियः' (ऐब्रा ४, १९) इति ।
वयोधाः मणिधारकस्य पुरुषस्य अन्नं धारयिता शंभूः सुखस्य भावयिता मयोभूः मय इति
सुखनाम तस्य भावयिता । शंभूः शब्दाभ्यां शारीरं पुत्रादिगतं च सुखं विवक्ष्यते । यद्वा
शं शान्तिः सर्वोपद्रवनिवारणं तस्य भावयिता इत्यनेन अनिष्टनिवृत्तिः मयोभूरित्य-
नेन इष्टप्राप्तिर्विवक्ष्यते । ऊर्जस्वान् ऊर्जः अन्नं तद्वान् । ऊर्जयतेः असुन्प्रत्ययः । अन्नस्य

१. व्याघ्रप्रतीति S'.

२. प्रोत्साह्यते S'.

३. घृतादुल्लुप्तो S^m, WM.;

घृतादुल्लुप्तो D; घृतादुल्लुप्तो वै ४, २३, ४.

४. °हस्रं प्राणः B^h, C, D, K, K^m, V, Dc, WM.;°हस्रप्राणः S^m, R, C₈, WM.५. सहस्रम् । प्राणः P, P², J, WM.

६. दुस्लुप्तः S'.

७. लिप्तं स' S'.

दाता । यद्वा ऊर्जस्विनः पुत्रादयः ते पोष्यत्वेन यस्य सन्तीति । पयस्वान् पयः क्षीरादिकं तद्वान् तत्प्रदाता । परस्परसमुच्चयार्थाः चकाराः । 'एतादृशगुणविशिष्टः अस्तृतः' एतन्नामा मणिः त्वा त्वां धारकम् अभि रक्षतु अभितः सर्वतः पालयतु ।

यथा त्वमुत्तरोऽसौ असपत्नः सपत्नहा ।

सजातानामसद् वशी तथा त्वा सविता करदस्तृतस्त्वाभि रक्षतु ॥ ७ ॥

यथा । त्वम् । उत्तरः । असः । असपत्नः । सपत्नहा । सजातानाम् । असत् । वशी । तथा । त्वा । सविता । करत् । अस्तृतः । त्वा । अभि । रक्षतु ॥ ७ ॥

अनेन मणिधारकस्य पुरुषस्य मणिप्रभावात् सर्वोत्तरत्वं शत्रुधर्षणसामर्थ्यं च सर्वस्य प्रेरकः सविता करोत्विति आशास्यते । हे साधक त्वम् उत्तरः उत्कृष्टः सर्वोत्तरो यथाऽसः भवेः । अस्तेः पञ्चमलकारे अडागमः । असपत्नः अशत्रुः । शत्रूणाम् अत्यन्ताभावो विवक्षितः । सपत्नहा तथापि ये केचन सपत्ना उद्गच्छेयुस्तेषामपि हन्ता यथा भवेः । किं च सजातानाम् समानजातानां पुरुषाणां मध्ये वशी वशैः सजातैस्तद्वान् असत् भवेत् । भवच्छब्दयोगे प्रथमपुरुषः पुरुषव्यत्ययो वा । समानविद्यावयोवित्तकर्माणः पुरुषा यथा त्वां सेवेरन् तथा भवेरित्यर्थः । सविता सर्वस्य प्रेरको देवः तथा तेनोक्तप्रकारेण त्वा त्वां मणिबन्धकं करत् कुर्यात् । करोतेः पूर्ववद् अडागमः । यद्वा करोतेश्छान्दसे लुङि 'कृमृदृहिभ्यः' (पा ३, १, ५९) इति चलेः अङ् । 'ऋदृशोङि गुणः' (पा ७, ४, १६) इति गुणः । 'अमाङ्योगेपि' (पा ६, ४, ७५) इति अडभावः । अस्तृतः एतन्नामा मणिः त्वा त्वाम् अभि रक्षतु इति पूर्ववत् ।

इति एकोनविंशो काण्डे षष्ठेऽनुवाके प्रथमं सूक्तम् ।

'आ रात्रि पार्थिवम्' इति सूक्तद्वयम् अर्थसूक्तम् । 'इषिरा योषा' इति सूक्तद्वयमपि अर्थसूक्तम् । अस्य सूक्तद्वययुगलस्य रात्रीकल्पे रात्र्युपस्थाने जपे च विनियोगः । 'अथ पिष्टमयीं रात्रिं चतुर्भिर्दीपकैः सह' (अप ४, ३, १) इति प्रक्रम्य उक्तं परिशिष्टे—“ 'आ रात्रि पार्थिवम्', 'इषिरा योषा' इति सूक्ताभ्याम् अन्वारभ्य जपेत्' (अप ४, ४, १; २) इति, "पैष्टीं रात्रिं कृत्वा XXX चतुर्भिर्दीपकैरर्चयित्वा 'आ रात्रि पार्थिवम्', 'इषिरा योषा' इति सूक्तद्वयेन रात्रिम् उपस्थाय" (अप ४, ५, ४; ७) इति च । अर्थसूक्तद्वयेनेत्यर्थः ।

आ रात्रि पार्थिवं रजः पितुरप्रायि धामभिः ।

दिवः सदांसि बृहती वि तिष्ठस आ त्वेषं वर्तते तमः ॥ १ ॥

१. 'गुणहिंसितः S'. २. त्वमुत्तरोसौ RW.; वैप १, ८८७ u अपि द्र. ३. 'मसो RW. पै ४, २३, ७; वैप १, ५१३ d अपि द्र. ४. अकरत् P^२; करत् > अकरत् J; अकरत् P.
५. त्वा त्वां S'. ६. पिष्टमयीं Bol. ७. पितरः प्रायु खिसा २६, १.

आ । रात्रि । पार्थिवम् । रजः । पितुः । अप्रायि । धामऽभिः ।

दिवः । सदांसि । बृहती । वि । तिष्ठसे । आ । त्वेभम् । वर्तते । तमः ॥ १ ॥

हे रात्रि । 'रात्रेश्चाजसौ' (पा ४, १, ३१) इति डीप् । संबुद्धौ ह्रस्वः । त्वया पार्थिवम् पृथिवीरूपम् । प्रज्ञादेराकृतिगणत्वात् पृथिवीशब्दात् स्वार्थे अण्प्रत्ययः । व्यत्ययेन आद्युदात्तः । रजः लोकः । 'लोका रजांस्युच्यन्ते' (नि ४, १९) इति यास्कः । यद्वा पार्थिवम् पृथिव्यां भवम्^१ । उत्सादित्वाद् अञ्प्रत्ययः । 'गिनत्यादिर्नित्यम्' (पा ६, १, १९७) इति आद्युदात्तः । रजः स्थानं पृथिवीसंबन्धिस्थलगिरिनदीसमुद्रादिकम् । पितुः । पितृशब्देन द्युलोकोऽभिधीयते । 'द्यौः पिता पृथिवी माता' (तैब्रा ३, ७, ५, ४) इति हि मन्त्रवर्णः । अत्र तृतीयस्य स्वर्गलोकस्य पृथगभिधानाद् मध्यमभूतान्तरिक्षलोको विवक्षितः । तस्य धामभिः स्थानैः सह । 'वृद्धो यूना'^२ (पा १, २, ६५) इति निपातनात् सहशब्दाभावेऽपि तृतीया । अन्तरिक्षलोकेन सह अप्रायि आपूरि तल्लोकद्वयं तमसा आपूरि । प्रा पूरणे । कर्मणि लुङि चिष् । आतो युगागमः । तथा बृहती महती सर्वत्र व्यापिनी सती दिवः द्युलोकस्य तृतीयस्य सदांसि । सीदन्त्यत्रेति अधिकरणे सदेरसुन् । स्थानानि वि तिष्ठसे विशेषेण व्याप्नोषि । 'समवप्रविभ्यः स्थः' (पा १, ३, २२) इति तिष्ठतेरात्मनेपदम् । एवं लोकत्रयव्यापित्वेन त्वदीयेन त्वेषं दीप्यमानं नीलवर्णं तमः अन्धकारः आ वर्तते सर्वम् आवृत्य तिष्ठति । अथवा पृथिवीलोकाद् उत्थाय द्युलोकम् आवृणोति तस्माच्च पृथिवीम् इति तमःकैवल्यमेव वर्तते ।

न यस्याः पारं ददृशे^३ न योयुवद् विश्वमस्यां नि विशते^४ यदेजति ।

अरिष्टासस्त उर्वि तमस्वति रात्रि पारमशीमहि भद्रे पारमशीमहि ॥ २ ॥

न । यस्याः । पारम् । ददृशे । न । योयुवत् । विश्वम् । अस्याम् । नि । विशते^५ । यत् । एजति । अरिष्टासः । ते । उर्वि । तमस्वति । रात्रि । पारम् । अशीमहि । भद्रे । पारम् । अशीमहि ॥ २ ॥

यस्या रात्रेः पारम् परतीरम् अन्तो न ददृशे न दृश्यते । अस्याम् अनवच्छिन्नायां लोकत्रयव्यापिन्यां रात्र्यां विश्वम् चराचरात्मकं जगद् न योयुवत् विभजमानं विभक्तं नासीत् किंतु विश्वम् एकाकारमेवाभूत् । यौतेर्यङ्लुगन्तात् शतरि ङित्त्वाद् गुणाभावे उवङ् आदेशः । 'अभ्यस्तानामादिः' (पा ६, १, १८९) इति आद्युदात्तत्वम् । 'यत् जगत्' एजति कम्पते । एजृ कम्पने । लटि व्यत्ययेन परस्मैपदम् । प्राणिजातं तद् अस्यां नि विशते इतस्ततो गन्तुम् असमर्थं सत् तत्रतत्रैव निविष्टं निद्राणं भवति । यद्वा एजतेः^६ शतृप्रत्ययः । एजमाने कम्पमाने इतस्ततः संचलति यत् । सप्तम्या लुक् । यस्मिन् तमसि

१. भवा S'.

२. ददृशे RW.

३. विशते J.

४. यद्वा यजते S'.

५. यजतेः S'.

नि विशते विभक्तत्वेन अपरिदृश्यमानं विश्वं तत्रतत्रैव संविशति । विश प्रवेशने । 'नेर्विशः' (पा १,३,१७) इति आत्मनेपदम् । हे उर्वि प्रभूते 'वोतो गुणवचनात्' (पा ४,१,४४) इति उरुशब्दाद् डीष् । प्रभूते सर्वलोकव्यापिनि हे तमरवति बहुलान्धकारवति । भूमार्थे मतुप्प्रत्ययः । 'तसौ मत्वर्थे' (पा १,४,१९) इति भसंज्ञत्वात् पदसंज्ञानिबन्धनरुत्वाभावः । हे रात्रि ते तव पारम् परतीरम् अन्तम् अरिष्टासः अरिष्टाः । विशतेर्हिसार्थात् कर्मणि क्तप्रत्ययः । सर्पव्याघ्रचोरप्रभृतिभिरबाधिताः सन्तः वयम् अशीमहि प्राप्नुयाम । हे मदे भन्दनीये कल्याणरूपे श्रेयस्करि वा रात्रि पारम् अशीमहि पारम् अवधिम् अशीमहि । आदरार्था पुनरुक्तिः । अश्रो-तेर्लिङि विकरणस्य लुक् ।

ये^१ ते^२ रात्रि^३ नृचक्षसो^४ द्रष्टारो^५ नवतिर्नव^६ ।

अशीतिः^७ सन्त्यष्टा^८ उतो^९ ते सप्त सप्ततिः^{१०} ॥ ३ ॥

ये । ते । रात्रि । नृचक्षसः । द्रष्टारः । नवतिः^९ । नव ।

अशीतिः^७ । सन्ति^८ । अष्टौ । उतो इति । ते । सप्त^{१०} । सप्ततिः ॥ ३ ॥

अत्र सार्धमन्त्रद्वयेन सर्वलोकव्यापिन्या रात्रेः प्रभावस्य द्रष्टारो गणदेवा उच्यन्ते । हे रात्रि ते तव संबन्धिनां महिसाम् इति शेषः । नृचक्षसः नृणां कर्मफलस्य द्रष्टारो * [नवतिर्नव] नवोत्तरनवतिसंख्याका ये गणदेवा द्रष्टारो रात्रिप्रभावस्य आलोकयितारो ये सन्ति । ये च * [अशीतिः अष्टौ] अष्टोत्तराशीतिसंख्याका गणदेवा रात्र्या द्रष्टारः सन्ति । उतो अपि च सप्त सप्ततिः सप्तोत्तरसप्ततिसंख्याका ये गणदेवाः ते तव द्रष्टारः सन्ति । 'तेभिर्नः पाहि' (५) इत्युत्तरेण संबन्धः । अत्र नवत्यशीतिसप्तत्यादयः शब्दा नव दशतः परिमाणम् अस्येत्यर्थे नवशब्दात् तिप्रत्ययः, अष्टशब्दात् तिप्रत्ययः अशीभावश्च, सप्तानां दशतां सप्तभावः तिश्च प्रत्ययः इति व्युत्पादनीयाः । ते च 'पङ्क्तिविंशतित्रिंशच्चत्वारिंशत्पञ्चाशत्षष्टिसप्तत्यशीतिनवतिशतम्' (पा ५,१,५९) इति सूत्रेण परिमाणार्थे^{११} निपातिताः ।

षष्टिश्च षट् च रेवति पञ्चाशत् पञ्च सुम्नयि^{१२} ।

चत्वारिंशत्त्वारिंशच्च त्रयस्त्रिंशच्च वाजिनि ॥ ४ ॥

१. यत् A.

२. रात्रे पै ६,२०,३.

३. युक्तासौ खि ४,२,२ शांश्रौ ९,२८,१०.

४. अशीतिः A, B^h, C, D, R, Cs, S^m, Dc.

५. सन्त्यष्टा S^m; सन्त्यष्टा K, K^m, V, RW.;

सन्त्यष्टा खि. पै. शांश्रौ.

६. ते सप्त सप्ततिः A, B^h, C, D, R, Cs, RW.; ते सप्त सप्तति S^m.

७. नवतीः P, P^२, J.

८. अशीतिः P, J.

९. सन्ति P, P^२, J.

१०. सप्त P, J.

११. 'माणार्थे S'.

१२. नशंनिहि? पै ६,२०,४.

षष्टिः । च । षट् । च । रेवति । पञ्चाशत् । पञ्च । सुम्नयि ।
चत्वारः । चत्वारिंशत् । च । त्रयः । त्रिंशत् । च । वाजिनि ॥ ४ ॥

हे रेवति रयिमति । रयिशब्दाद् मतुपि 'छन्दसीरः' (पा ८,२,१५) इति मतुपो वत्वम् । "रयेर्मतौ बहुलम्" (पा ६,१,३७) इति संप्रसारणम् । पूर्वरूपत्वे गुणः । हे धनवति धनप्रदे हे रात्रि षष्टिश्च षट् च षडुत्तरषष्टिसंख्याका ये गणदेवाः सन्ति । परस्परसमुच्चयार्थौ चकारौ । हे सुम्नयि सुम्नं सुखं तद्वति तत्प्राप्तिके पञ्चाशत् पञ्च पञ्चोत्तरपञ्चाशत्संख्याका ये गणदेवा द्रष्टारः सन्ति । तथा चत्वारश्चत्वारिंशत् चतुर्हत्तराश्चत्वारिंशत्संख्याकाश्च ये सन्ति । हे वाजिनि वाजः अन्नं तद्वति वेगो वा वाजः तद्युक्ते त्रयस्त्रिंशत् त्र्युत्तरास्त्रिंशत्संख्याका ये तव द्रष्टारो गणदेवाः सन्ति । 'तेभिर्नः पाहि' (५) इत्युत्तरेण संबन्धः । षण्णां दशतां षड्भावः तिश्च प्रत्ययः । अपदत्वं च । षड् दशतः परिमाणम् अस्य षष्टिः । पञ्चानां दशतां पञ्चभावः^१ आशच्च प्रत्ययः^२ । चत्वारः । 'चतुरनडुहोरामुदात्तः' (पा ७,१,९८) इति आमागमः । चतुर्णां दशतां चत्वारिन्भावः शच्च प्रत्ययः । त्रयाणां दशतां त्रिन्भावः शच्च प्रत्ययः । त्रयो दशतः परिमाणम् अस्य त्रिंशत् । एवं परिमाणार्थे 'षड्क्तिर्विंशति' (पा ५,१,५९) इति सूत्रेण षष्ट्यादिशब्दा निपातिताः ।

द्वौ^३ च ते विंशतिश्च ते राज्येकादशावमाः ।

तेभिर्नो अद्य पायुभिर्नु^४ पाहि दुहितर्दिवः^५ ॥ ५ ॥

द्वौ । च । ते । विंशतिः । च । ते । रात्रि । एकादश । अवमाः ।

तेभिः । नः । अद्य । पायुभिः । नु^४ । पाहि । "दुहितः । दिवः" ॥ ५ ॥

हे रात्रि विभावरि ते तव द्वौ विंशतिः अधिकविंशतिसंख्याका ये गणदेवा द्रष्टारः सन्ति । परस्परसमुच्चयार्थौ चकारौ । द्वयोर्दशतोर्विन्भावः शतिश्च प्रत्ययः । द्वौ दशतौ परिमाणम् अस्य विंशतिः । अत्र नवत्यादयो विंशतिपर्यन्ताः शब्दाः संख्येयवचनाः । तथा अवमाः संख्यातो निकृष्टा न्यूना एकादश एकश्च दश च एकोत्तरदशसंख्याका ये गणदेवास्त्वदीयव्याप्तिद्रष्टारः सन्ति । एकश्च दश चेति द्वन्द्वे 'संख्या' (पा ६,२,३५) इति पूर्वपदप्रकृतिस्वरत्वम् । हे दिवो दुहितः धुलोकस्य पुत्रि । आलोकाभावे रात्रिः आकाशाद् आपतन्तीव दृश्यते अतो रात्रिर्धुलोकस्य पुत्रीत्यभिधीयते । 'परमपि च्छन्दसि' (पावा २,१,२) इति षष्ठ्यन्तस्य

१. 'मैतोर्' S'. २. पञ्चाभावः शच्च प्र^० इति पाका. प्रमृ. (५,१,५९). ३. द्वा
पै ३,२०,५. ४. 'भिर्न' A,B^h,C,D,K,K^m,R,S^m,V,W.M.; 'भिर्नि' R.W. ५. दुहि-
तर्दिवः K,K^m,V,Dc,Cs,W.M.; दुहितर्दिवः D; दुहितर्दिवः S^m. ६. न P,P^s,J.
७. दुहितः । दिवः P^s; दुहितः । दिवः P,J.

आमन्त्रिताङ्गवद्भावात् षष्ठ्यामन्त्रितसमुदायस्य सर्वानुदात्तत्वम् । एवंविधे हे रात्रि
त्वम् अद्य इदानीं नु क्षिप्रं तेभिः पूर्वमन्त्रोक्तैर्नवनवत्यादिभिः एकादशान्तैस्त्व-
दीयव्याप्तिदर्शकैः पायुभिः रक्षकैः । 'कृवापाजिमि' (पाठ १,१) इति पातेः उण्प्रत्ययः ।
गणदेवैः नः अस्मान् पाहि रक्ष ।

रक्षा^१ माकिर्नो^२ अघशंस ईशत मा नो दुःशंस ईशत ।

मा नो अद्य गवां स्तेनो मावीनां वृक ईशत ॥ ६ ॥

माश्वानां भद्रे तस्करो मा नूणां यातुधान्यः^३ ।

परमेभिः पृथिभि स्तेनो धावतु तस्करः^४ ।

परेण दत्वती रज्जुः परेणाघायुरर्षतु ॥ ७ ॥

रक्ष । माकिः । नः । अघऽशंसः । ईशत । मा । नः । दुःशंसः । ईशत ।

मा । नः । अद्य । गवाम् । स्तेनः । मा । अवीनाम् । वृकः । ईशत ॥ ६ ॥

मा । अश्वानाम् । भद्रे^५ । तस्करः^६ । मा । नूणाम् । यातुऽधान्यः^३ । परमेभिः । पृथिऽभिः ।

स्तेनः । धावतु । तस्करः । परेण । दत्वती । रज्जुः । परेण । अघऽयुः । अर्षतु ॥ ७ ॥

हे रात्रि रक्ष पालय नः अस्मान् । रक्षणं नाम परकृतबाधापरिहारः ।
तद् आह—अघशंसः अघं पापं हिंसालक्षणं तत् शंसति कथयतीति^१ अघशंसः
त्वाम् अहं हन्मि इत्येवंवादी । अघेन पापेन क्रूरेण शस्त्रादिना शंसति
हिनस्तीति^२ वा अघशंसः । शस हिंसायाम् इति धातुः । एतादृशो माकिः न
कश्चनापि नः अस्माकम् ईशत मा ईशाम् । माकिरिति निपातसमुदायः ।
तत्र मा इति निपातः क्रियापदेन संबध्यते । किशब्दः कश्चनेत्यर्थं कथयन्
अघशंसेन संबध्यते । हिंसकः कश्चनापि अस्मान् बाधितुम् ईश्वरः समर्थो मा भवत्व-
त्यर्थः । ईश ऐश्वर्ये । अस्मात् 'स्मोत्तरे लङ् च' (पा ३,३,१७६) इति स्मोत्तरत्वाभावेऽपि
माङ्कि उपपदे लङ् । 'बहुलं छन्दसि' (पा २,४,७३) इति शपो लुगभावः । तथा दुःशंसः
दुष्टं दुर्वचनस्य कथयिता दुष्टं वा हिंसिता शत्रुः नः अस्माकं मा ईशतेति पूर्ववद्
योज्यम् । हे रात्रे स्तेनः चोरः अद्य इदानीं नः अस्मदीयानां गवाम् । मा ईशतेति
क्रियानुषङ्गः । गवापहर्ता मा भवतु । वृकः वर्कते आदत्त इति वृकः आरण्यश्वा ।

१. रक्षा RW.

२. °किर्नो पै ६,२०,६.

३. माश्वानां...°धान्यः ॥७॥ पर°

...°र्षतु ॥ ८ ॥ अघ...जहि ॥९॥ त्वयि...°वेभ्यः ॥ १० ॥ इति सा. मन्त्रविभागः; माश्वानां...

मन्त्रविभागः.

४. धावतु तस्करः A, B^h, C, D; धावतु तस्करः Sm.

५. भद्रे P;

भद्रे > भद्रे J.

६. तस्करः > तस्करः J. ७. एवं स्वरः ?

इगुपधलक्षणः कप्रत्ययः' । अवीनाम् अविजातीयानां पशूनां मा ईशत बलाद् अपहर्तुं शक्तो मा भवतु [६] । हे भद्रे भन्दनीये रात्रि तस्करः तत् प्रसिद्धम् अनर्थजातं करोतीति' तस्करश्चोरः । 'तद्बृहतोः करप्रत्योः' (पा ६,१,१५७) इति चोरेभिधेये सुडागमः तच्छब्दस्य तलोपश्च । अश्वानाम् अस्मदीयानां तुरंगमाणाम् । मा ईशतेत्यनुषङ्गः । तथा नृणाम् नेतृणां कर्मसु व्याप्रियमाणानां पुत्रभृत्यादीनाम् । 'नृ च' (पा ६,४,६) इति दीर्घस्य विकल्पितत्वाद् अत्र दीर्घाभावः । यातुधानाः^१ यातवो यातनाः पीडा धीयन्ते विधीयन्ते जनानाम् एभिः इति करणे ल्युट् । यातूनां धातारो वा । 'कृत्यल्युटो बहुलम्' (पा ३,३,११३) इति कर्तरि ल्युट् । ईदृशाः पिशाचादयो मा ईशत नृणां बाधका मा भवन्तु । स्तेनतस्करयोरेको यौगिकः । तस्करः तद् घनापहरणादिकं करोतीति तस्करः तादृशः स्तेनः चोरः परमेभिः अतिदूरैः पथिभिः मार्गैः साधनैः धावतु शीघ्रं गच्छतु पलायताम् । त्वदीयोपस्थानबलाद्^२ अस्मदभिमुखश्चोरो व्याकुलः सन् अतिदूरं देशं गच्छतु । सर्वैर्वेगितायां गतौ धावादेशः । तथा दत्वती दन्तवती । 'छन्दसि च' (पा ५,४,१४२) इति दन्तशब्दस्य दन्तावः । 'अयः' (पा ८,२,१) इति मतुपो वत्वम् । रज्जुः रज्जुवद् आयतः सर्पादिः परेण अतिदूरेण मार्गेण धावतु । तथा अघायुः अघं पापं हिंसालक्षणं परस्य इच्छतीति अघायुः । 'छन्दसि परेच्छायामपि' (पा ३,१,८) इति क्यच् । 'अश्वाघस्यात्' (पा ७,४,३७) इति आत्वम् । 'क्याच्छन्दसि' (पा ३,२,१७०) इति उप्रत्ययः । एवंविधो बाधकः परेण दूरेण अर्षतु गच्छतु । ऋषी गतौ । भौवादिकः [७] ।

अध रात्रिं^३ 'तृष्टधूममशीर्षाणमहिं' कृणु' । हनू वृकस्य जम्भयास्तेन^४ तं द्रुपदे जहि । ८।^५
अध^६ । रात्रि । तृष्टधूमम् । अशीर्षाणम् । अहिम् । कृणु । हनू इति । वृकस्य । जम्भयाः^७ । तेन । तम् । द्रुपदे । जहि ॥ ८ ॥

अध अथ । अपि चेत्यर्थः । हे रात्रि तृष्टधूमम् । अतृष पिपासायाम् । अस्माद् 'गत्यर्थाकर्मकं' (पा ३,४,७२) इति कर्तरि क्तः । अत्र पिपासार्थेन तृषिणा तज्जन्या आर्तिर्विवक्ष्यते । आर्तिकारी धूमः विषज्वालाधूमः निश्वासधूमो^८ वा यस्य तं परोपद्रवकारिविषज्वालापरिवृतम् अहिम् सर्पम् अशीर्षाणम् अशिरस्कं कृणु कुरु । विषपरीतम् अहेः शिरश्छिन्दीत्यर्थः । 'शीर्षश्छन्दसि' (पा ६,१,६०) इति शिरसः शीर्षभावः । किं च वृकस्य अजादिप्रभृतीनाम् अपहर्तुः आरण्यशुनो हनू मुखस्य अन्तःस्थूलदन्तयुक्तौ पार्श्वौ पश्वादानसाधनभूतौ जम्भयाः जम्भयेः ।

१. एवं स्वरः? २. वैतु. मंग. ३. नदीयोप° S'. ४. अघं A, B^b, C, D, K, K^m, S^m, V, Dc; अन्ध रा° RW.; अन्धो? रा° वै ६, २०, ८. ५. तिष्ठधू° वै. ६. पूर्वपृष्ठे टि ३ द्र. ७. जम्भया° A, C, D, S^m, Dc, WM, S; जम्भया° Cs; जम्भया स्तेनं RW.; वै १, १३६२ ५; १४०७ i अपि द्र. ८. अघं P, P^२, J, WM. ९. जम्भयाः P^२, J. १०. विश्वास° S'.

जम्भिर्हिसाकर्मा । जभी जृभि गात्रविनामे । अस्माल्लेटि आडागमः । तेन यतो हनू निर्मर्दितौ तेन कारणेन तं निष्पिष्टहनुकं वृकं द्रुपदे द्रुद्रुमः तस्य पदे स्थाने जहि घातय । द्रुपदे इति रात्रेर्विशेषणं वा । द्रुः सर्वतोभिद्रवणम् । अभिद्रवण-साधनपादयुक्ते सर्वतो व्यापिनि रात्रि तं जहीति । हन्तेर्लोटि 'हन्तेर्जः' (पा ६,४, ३६) इति जादेशे 'असिद्धवदत्रा भात्' (पा ६,४,२२) इति जादेशस्य असिद्धत्वात् हेर्लुक् न भवति ।

त्वयि रात्रि वसामसि स्वपिष्यामसि जागृहि ।^३

गोभ्यो नः शर्म यच्छाश्वेभ्यः^४ पुरुषेभ्यः ॥ ९ ॥^५

त्वयि । रात्रि । वसामसि । स्वपिष्यामसि^६ । जागृहि^७ ।

गोभ्यः । नः । शर्म । यच्छ । अश्वेभ्यः । पुरुषेभ्यः ॥ ९ ॥

हे रात्रि त्वयि । देवताभिप्रायेण अधिकरणत्वं त्वत्कृतरक्षणनिमित्ते वा । वसामसि वसामः । एकत्र निवसामः । न केवलं निवासमात्रं किंतु स्वपिष्यामसि स्वप्स्यामः । निद्रां करिष्यामः । उभयत्र 'इदन्तो मसि' (पा ७,१,४६) । स्वपे-व्यत्ययेन इडागमः । पुत्रमित्राद्यपेक्षया बहुवचनम् । यद्वा त्वयि अस्मदीयं सर्वं भारं निधायेति शेषः । वसामः स्वप्स्यामश्च । त्वं तु जागृहि । अस्मान् रक्षितुम् अवहिता भव । जागृ निद्राक्षये । आदादिकः । न केवलम् अस्मद्रक्षणे जागरिता किंतु नः अस्माकं गोभ्यः गोष्ठे निवसद्भ्यः अश्वेभ्यः पुरुषेभ्यश्च गृहे निवसद्भ्यः शर्म सुखं यच्छ । यथा निद्राणास्ते तव पारं क्षेमेण प्राप्नुयुस्तथा कुर्वित्यर्थः ।

इति षष्ठेऽनुवाके द्वितीयं सूक्तम् ।

'अथो यानि च' इति सूक्तस्य रात्रिकल्पे रात्र्युपस्थाने जपे च विनियोगः पूर्वसूक्तेन सहोक्तः ।

अथो^८ 'यानि च' यस्मा ह 'यानि चान्तः' परीणहि^९ । तानि ते परि दशसि^{१०} ॥१॥

१. एवं स्वरः ? २. वसामसि स्वपि^० A, B^b, C, D, S^m, C_s, WM.; ^०सि जागृहि A, B^b, C, D, S^m, C_s, WM.; ^०सि जागृहि K, K^m, V, D_c, WM.; विशामसि^० पै ६, २०, ९. ३. पृ. १९५० टि ३ द्र. ४. यच्छाश्वे^० पै. ५. स्वपिष्याम् । असि J, WM.; स्वपिष्याम् । असि P, P^r, WM. ६. जागृहि P, J, WM; जागृहि P^r, WM. ७. अथो RW. ८. यानिचयस्माह A, B^b, D, S^m, WM.; यानिचयस्माथाह C, K, K^m, C_s, WM.; यानिचयस्माथाह V; यानिचयस्माह > यानिचयस्माथाह D_c; यानिचयामहे RW.; यानि च यस्मा ह S; यानि तमस्सहे ? पै ६, २१, १. ९. यानिचान्तः WM.; यानि चान्तः A, B^b, D, S^m, C, K, K^m, C_s, V, D_c, RW. १०. परिणहि A; परीणहि B^b, D, S^m, C, K, K^m, C_s, V, D_c. ११. दध्मसि A, B^b, D, S^m, C_s; दध्मसि > दशसि D_c.

रात्रिं मातरुषसे नः परिं देहि ।

उषा नो अह्ने परिं ददात्वहस्तुभ्यं विभावरि ॥ २ ॥

अथो इति । यानि । च । यस्मै । ह । यानि । च । अन्तः । परिणहि । तानि ।
ते । परिं । ददासि ॥ १ ॥

रात्रिं । मातः । उषसे । नः । परिं । देहि । उषाः । नः । अह्ने । परिं । ददातु । अहः ।
तुभ्यम् । विभावरि ॥ २ ॥

पूर्वमन्त्रे गवादयो विशेषेण उक्ताः । अत्र तु उक्तान्यनुक्तानि वा बहिःस्थानि गृह-
वर्तीनि च संग्रहेणाह—अथो अपि च यस्मै ह । हशब्दः पूरणः । यस्य मम संबन्धीनि
बहिःस्थानि गोचरप्रदेशे अनाघृतदेशे वर्तमानानि^५ यानि वस्तूनि वर्तन्ते । यानि च परीणहि
परितो नद्धे परिश्रिते गृहादौ अन्तः मध्ये यानि वर्तन्ते । परस्परसमुच्चयार्थौ चकारौ ।
परिपूर्वाद् नहेः क्विप् 'नहिवृतिवृषि^६' (पा ६,३,११६) इत्यादिना उपसर्गस्य दीर्घः ।
परीणच्छब्दो गृहवाची तैत्तिरीयके समास्त्रायते— 'तमसीव^७' वा एषोन्तश्चरति यः परीणहि'
(तैब्रा ३,२,४,७) इति । तानि प्रकाशानि अप्रकाशानि द्विविधानि वस्तूनि ते तुभ्यं परिद-
दासि । रक्षणार्थं दानं परिदानम् । रक्षितुं प्रयच्छामः । 'इदन्तो मसि' (पा ७,१,४६) [१] ।
हे मातः मातृवत्परिपालयित्री हे रात्रि नः अस्मान् उषसे त्वत्समनन्तरभाविने
प्रभातकालाय परि देहि रक्षणार्थं प्रयच्छ । तव पारम् उषःकालपर्यन्तं सुखेन अस्मान्
प्रापयेत्यर्थः । उषाः उषःकालः सूर्योदयसमीपवर्ती समयः अह्ने सूर्यप्रकाशवते
उषःकालानन्तरभाविने प्रातःसंगवमध्याह्नपराह्णसायाह्नरूपाय दिवसाय नः अस्मान्
परि ददातु । उषःकालो दिवससमाप्तिपर्यन्तम् अस्मान् रक्षत्वित्यर्थः । हे विभावरि रात्रि ।
भा दीप्तौ । विपूर्वाद् 'आतो मनिन्^८' (पा ३,२,७४) इति क्विप् । 'वनो र च' (पा ४,१,७)
इति ङीप्, नकारस्य च रेफः । अहः उक्तलक्षणोपेतः अहःकालश्च तुभ्यं नः परि
ददातु । एवं पुनःपुनरावर्तमानौ अहोरात्रौ अस्मान् रक्षताम् इत्यर्थः [२] ।

यत् किं चेदं पतयति^९ यत् किं चेदं सरीसृपम्^{१०} ।

१. आहु P, P^२, J, WM. २. यान्ऽइव P, P^२, WM.; यानि । वा > यान्ऽइव J.
३. परिणहि P, P^२; परिणहि > परि । णहि J, परिणहि WM. ४. विभाऽवरि ऋ. षपा.
५. वस्तमानानि S'. ६. °वृषि S'. ७. तमसी S'. ८. यदि वै ६, २१, ३.
९. पतयति A; पतयति D, S^m, Cs; पतेद् वै. १०. सरीसृपं S^m.

यत् किं च पर्वतायासत्वं^१ तस्मात् त्वं रात्रि पाहि नः ॥ ३ ॥

यत् । किम् । च । इदम् । पतयति । यत् । किम् । च । इदम् । सरीसृपम् ।

यत् । किम् । च । पर्वताय । असत्त्वम्^२ । तस्मात् । त्वम् । रात्रि । पाहि । नः ॥ ३ ॥

यत्किञ्च यत्किञ्चिद् इदं परिदृश्यमानं श्येनपक्ष्यादिकं पतयति आकाशे संचरति । पत गतौ । चुरादिः । अदन्तः । यत्किञ्चेदं सरीसृपम् भूमौ सरणशीलं सर्पादिकं यद् अस्ति । सृष्ट्वा गतौ । अस्माद् यङि 'रीगृदुपधस्य च' (पा ७, १, ९०) इति अभ्यासस्य रीगागमः । पचाद्यचि 'यङोचि च' (पा २, ४, ७४) इति यङो लुकि 'न धातुलोप आर्धधातुके' (पा १, १, ४) इति गुणप्रतिषेधः । यत्किञ्च पर्वताय पर्वतस्य संबन्धि असत्त्वम् । सत्त्वशब्दः प्राणिवाची । दुष्टं सत्त्वम् असत्त्वम् व्याघ्रसिंहादिकम् अस्ति तस्माद् उक्तात् सर्वस्मात् पक्षिसर्प-दुष्टमृगादिरूपाद् बाधकात् हे रात्रि त्वं नः अस्मान् पाहि रक्ष । 'भीत्रार्थानाम्' (पा १, ४, २५) इति अपादानत्वात् तस्माद् इति पञ्चमी ।

सा पश्चात् पाहि सा पुरः सोत्तरादधरादुत^३ ।

गोपाय^४ नो विभावरि स्तोतारस्त इह स्मसि ॥ ४ ॥

सा । पश्चात् । पाहि । सा । पुरः । सा । उत्तरात्^५ । अधरात् । उत ।

गोपाय^४ । नः । विभावरि । स्तोतारः । ते । इह । स्मसि ॥ ४ ॥

हे रात्रि सा पूर्वोक्तलक्षणा त्वं पश्चात् पश्चिमभागे यत्र वयं वसामः स्वप्स्यामश्च तस्य पश्चिमभागे पाहि रक्ष अस्मान्^६ । तथा सा त्वं पुरः पूर्वस्यां दिशि पाहि । 'पूर्वाधरावराणाम् असि पुरधवश्वेषाम्' (पा ५, ३, ३९) इति पूर्वशब्दाद् असि-प्रत्ययः पुरादेशश्च । उत अपि च सा त्वम् उत्तरात् उत्तरतः अधरात् दक्षिणतः पाहि । उत्तरप्रतियोगिकः अधरशब्दो दक्षिणदिग्वाची । 'उत्तराधरदक्षिणाद् आतिः' (पा ५, ३, ३४) इति उभयत्र आतिप्रत्ययः । किं च हे विभावरि रात्रि नः अस्मान् गोपाय । पूर्वं दिग्विशेषनिबन्धनं रक्षणम् उक्तम् । अत्र सामान्येन रक्षणं विवक्ष्यते । 'गुपूधूप' (पा ३, १, २८) इति आयप्रत्ययः । रक्षणे आवश्यकत्वम् आह चतुर्थपादेन । इह अस्मिन् काले ते तव स्तोतारः स्मसि स्तुतिकर्तारो भवामः । 'इदन्तो मसि' (पा ७, १, ४६) ।

१. °तायासत्वं A, B^h, C, D, S^m; °तायासत्वं D_c; °तायासत्वं C_s; पर्वण्यासत्कं RW.; वैप १, ५२८ i; १९६४ n अपि द्र.; पद्मदासुन्वन् पै ६, २१, ३. २. सः । त्वम् P, P^१, J.
३. सोत्तरा^० C, D. ४. तु. WI; वैतु. शंपा. RW. गोपाय. ५. उत्तरात् P, P^२; उत्तरात् > उत्तरात् J; उत्तरात् C_p. ६. अस्मात् S'.

ये रात्रिमनुतिष्ठन्ति ये च भूतेषु जाग्रति ।

पशून् ये सर्वान् रक्षन्ति ते न आत्मसु जाग्रति ते नः पशुषु जाग्रति ॥५॥

ये । रात्रिम् । अनुतिष्ठन्ति । ये । च । भूतेषु । जाग्रति ।

पशून् । ये । सर्वान् । रक्षन्ति । ते । नः । आत्मसु । जाग्रति । ते । नः । पशुषु । जाग्रति ॥

ये जना रात्रिम् । 'रात्रेश्वाजसौ' (पा ४, १, ३१) इत्यत्र 'अजसादिषु' (पावा ४, १, ३१) इति वचनात् जसादिपर्युदासेन अत्र डीबभावः । अनुतिष्ठन्ति^१ रात्रिविषयं कर्म अर्चनजपोपासनरूपं कुर्वन्ति । ये च जना भूतेषु भवनवत्सु प्राणिषु । विषय-सप्तमी । तद्विषये जाग्रति रक्षणार्थम् अवहिता भवन्ति । ये च सर्वान् गवाश्वदीन् पशून् रक्षन्ति रात्रौ भयहेतुभ्यः पालयन्ति । ते सर्वे नः अस्माकम् 'आत्मसु स्वशरीरे । तत्संबन्धिविवक्षया' बहुवचनम् । अस्मदीयपुत्रमित्रादिषु विषये जाग्रति जागृत्युः । रक्षणार्थम् अवहिता भवेयुः । ते च नः अस्माकं पशुषु विषये जाग्रति जागृत्युः । अत्र लिङ्गर्थे लट् द्रष्टव्यः । जागृ निद्राक्षये । आदादिकः ।

वेद वै रात्रि ते नाम घृताची नाम वा असि ।

तां त्वां^{१०} 'भरद्वाजो वेद' सा नो^{११} 'वित्तेऽधि जाग्रति' ॥ ६ ॥

वेद । वै । रात्रि । ते । नाम । घृताची । नाम । वै । असि ।

ताम् । त्वाम्^{१०} । भरद्वाजः^{११} । वेद । सा । नः । वित्ते । अधि । जाग्रति^{१२} ॥ ६ ॥

हे रात्रि ते तव नाम नामधेयं वेद वेदि । 'विदो लटो वा' (पा ३, ४, ८३) इति मिपो णल् आदेशः । वैशब्दः प्रसिद्धौ । स्वेन ज्ञातं नामधेयं निर्दिशति— घृताची नाम इति । घृताची । घृ क्षरणदीप्त्योः । अस्माद् भावे क्तः । घृतं दीप्तिम् अञ्चतीति घृताची दीप्तिमती । घृतपूर्वाद् अञ्चतेः क्तिन् । 'अञ्चतेश्चोपसंख्यानम्' (पावा ४, १, ६) इति डीप् । 'अचः' (पा ६, ४, १३८) इति अकारलोपः । 'चौ' (पा ६, ३, १३८) इति दीर्घः । इति नाम असि । नामशब्दः प्रसिद्धौ । घृताचीति नाम्ना व्यव-

१. रक्षन्तु वै ६, २१, ५. २. जाग्रति A, B^h, C, D, K, K^m, R, S^m, V, Dc, Cs, WM. ३. पशुषु जाग्रति A, B^h, C, D, K, K^m, R, S^m, V, Dc, Cs, WM.; पशुभिर्जाग्रतु वै. ४. जाग्रति P, P^२, J, WM. ५. 'तिष्ठन्ते S'. ६. आत्मसु स्वशरीरतत्सं^० S'. ७. त्वां RW. वै ६, २१, ६. ८. भरद्वाजो^० A, B^h, C, D, S^m, C, Cs, WM.; वेदु A, B^h, Cs, D, S^m; भरद्वाजो वेदु > भरद्वाजो वेद Dc. ९. वित्तेधि जाग्रति K, K^m, V, B^h, C, D, S^m, Cs, Dc; वित्तेऽधि जागृहि RW. वै.; वैप १, १२२९ m, n अपि द्र. १०. त्वाम् P, WM.; त्वम् P^२, WM. ११. भरद्वाजः P, J. १२. जाग्रति P, P^२, J.

हियस^१ इत्यर्थः । वैशब्दः प्रसिद्धौ । ताम् उक्तनामिकां त्वां भरद्वाजः भरत् पोषकं वाजः अन्नं यस्य सः । भृञ् भरणे । भौवादिकात् शतृप्रत्ययः । एतन्नामा महर्षिः वेद जानाति । अत एव रात्रेर्भरद्वाजसंबन्धित्वं कात्यायन आह — ‘रात्रिर्वा भारद्वाजी रात्रिस्तवम्’ (ऋअ २, १०, १२७) इति । सा उक्तलक्षणोपेता भरद्वाजेन विदितप्रभावा रात्रिः नः अस्माकं वित्ते पशुपुत्रादिरूपे धने । अधिशब्दः सप्तम्यर्थानुवादी । वित्तविषये अधिकं वा जाग्रति जागर्तु । रक्षणार्थम् अवहिता भवतु । जागर्तेर्लेटि अडागमः । गुणाभावश्छान्दसः ।

इति षष्ठेऽनुवाके तृतीयं सूक्तम् ।

‘इषिरा योषा’ इति सूक्तद्वयम् अर्थसूक्तम् । रात्रीकल्पे पुरोहितकर्तव्ये रात्रीसमर्चनकर्मणि रात्र्युपस्थाने च अस्य सूक्तस्य विनियोगः । ‘अथ पिष्टमयीं रात्रिं चतुर्भिर्दीपकैः सह’ (अप ४, ३, १) इति प्रक्रम्य उक्तं परिशिष्टे — “ ‘आ रात्रि पार्थिवम्’ (अ १९, ४७), ‘इषिरा योषा’ इति सूक्ताभ्याम् अन्वारम्य जपेत् ” (अप ४, ४, १; २) इति, “ वैष्टीं^२ रात्रिं कृत्वा ××× चतुर्भिर्दीपकैरर्चयित्वा ‘आ रात्रि पार्थिवम्’, ‘इषिरा योषा’ इति सूक्तद्वयेन रात्रिम् उपस्थाय ” (अप ४, ५, ४; ६; ७) इति च । * [अर्थसूक्तद्वयेनेत्यर्थः] ।

इषिरा योषा युवतिर्दमूना रात्री देवस्य सवितुर्भगस्य ।

अश्वक्षभा^३ सुहवा संभृतश्रीरा^४ पग्रौ द्यावापृथिवी महित्वा ॥ १ ॥

इषिरा । योषा । युवतिः । दमूनाः^५ । रात्री । देवस्य । सवितुः । भगस्य । अश्वक्षभा । सुहवा । सम्भृतश्रीः^६ । आ । पग्रौ । द्यावापृथिवी इति । महित्वा ॥ १ ॥

इषिरा एष्टव्या सर्वैः प्रार्थनीया । ‘अजिरशिशिरं’ (पाउ १, ५३) इत्यादिवद् इषेः किरच्प्रत्ययान्तत्वेन निपातनं द्रष्टव्यम् । यद्वा इष गतौ । औणादिक इक्प्रत्ययः । रो मत्वर्थीयः । गतिमती सर्वत्र व्यापनशीला युवतिः यौघनवती न कदाचिद् अवस्थान्तरम् आप्तवती अपक्षयरहिता दमूनाः दान्तमनाः सवितुः सर्वस्य प्रेरकस्य भगस्य भजनीयस्य । भजतेः ‘पुंसि संज्ञायाम्’ (पा ३, ३, ११८) इति घः^७ । एतन्नामधेयस्य देवस्य योषा योषिद् अश्वक्षभा अशूनि आशूनि स्वविषये शीघ्रप्रवृत्तीनि अक्षाणि चक्षुरादीन्द्रियाणि अभिभवति तिरस्करोतीति अश्वक्षभा^८ । चक्षुरादिनिरोधिकेति यावत् । अश्रोतेः ‘कृवापाजिमिं’ (पाउ १, १) इति उण्प्रत्ययः । ‘संज्ञापूर्वको विधिरनित्यः’ इति वृद्धयभावः । भवतेः ‘डोऽन्यत्रापि दृश्यते’ (पावा ३, २, ४८) इति डः । अत्र केवलो भवतिरभिभवनार्थे वर्तते । यद्वा ‘अश्वस्य बुध्नं^९ पुरुषस्य मायुम् आ ददे’ इति उत्तरत्र (४) वक्ष्यमाणत्वाद् अयम् अर्थः— अश्वान् क्षायति क्षपयतीति अश्वक्षा । अश्वक्षा भा दीतिर्यस्याः^{१०} सा । अन्धतमसेऽपि

१. °यते S'. २. पिष्टमयीं BoI. ३. विश्वव्यंचाः RW.; वैप १, ४८७ a अपि द्र.; अश्वक्षरा पै १४, ४, १. ४. संभृतः श्रीरा A, B^h, C, V, पै. ५. तु. सा.; वैतु. P, P^२, J °ना. ६. °भृतः । श्रीः V. ७ घप्र. स्वरः ? ८. वैतु. पपा. अवग्रहः. ९. वैतु. मंपा. १०. वैतु. स्वरावग्रहौ.

अश्वा दूरं पश्यन्तीति प्रसिद्धिः । तद्दर्शनशक्तिप्रतिबन्धकदीप्तियुक्तेत्यर्थः । अश्रोतेः 'अश्रुप्रुषि' (पाउ १,१५१) इत्यादिना कन्प्रत्ययः । क्षै जै वै क्षये । अस्मात् अश्वोपपदाद् 'आतोऽनुपसर्गे कः' (पा ३,२,३) । सुहवा सुष्ठु हातव्या संभृतश्रीः संपूर्णकान्तिः सर्वजगद्द्यापनात् स्वयमेव एका प्रतीयते यतः अतः संभृतश्रीः । एवंविधलक्षणोपेता रात्री महित्वा महत्त्वेन महिम्ना द्यावापृथिवी द्यावापृथिव्यौ आ पप्रौ आपूरितवती । प्रा पूरणे । 'आत औ णलः' (पा ७,१,३४) इति ।

अति' विश्वान्यरुहद् गम्भीरो' वर्षिष्ठमरुहन्त' श्रविष्ठाः' ।

उशती' राज्यनु सा भद्राभि' तिष्ठते' मित्र इव स्वधाभिः ॥ २ ॥

अति' । विश्वानि । अरुहत्' । गम्भीरः । वर्षिष्ठम्'० । अरुहन्त'१ । श्रविष्ठाः'२ ।

उशती । '३रात्री । अनु । सा । भद्रा । अभि'३ । तिष्ठते । मित्रःऽइव । स्वधाभिः ॥ २ ॥

गम्भीरा'४ दुष्प्रवेशा रात्रीः विश्वानि सर्वाणि चराचरात्मकानि वस्तूनि अत्यर्हति'५ अतिक्रम्य व्याप्य वर्तते । तत्रापि श्रविष्ठा'६ । 'श्रव इति अन्ननाम । श्रूयत इति सतः' (नि १०,३) इति हि यास्कः । अतिशयेन श्रवस्विनी अन्नवती । श्रवस्विशब्दाद् इष्टानि 'विन्मतोर्लुक्' (पा ५,३,६५) । 'टेः' (पा ६,४,१४३) इति टिलोपः । यद्वा श्रूयमाणा सर्वैरतिशयेन स्तूयमाना रात्रिः वर्षिष्ठम् उरुतरं वनस्पतिपर्वतसमुद्रादिकम् अर्हति'७ । अतीत्युपसर्गोऽनुषज्यते । अतिक्रम्य व्याप्य वर्तत इत्यर्थः । सर्वाभिभावित्वेन वर्तनमेव अर्हणम् । वृद्धशब्दाद् इष्टानि वर्षादेशः । उशती अनन्तरं स्वगतजनम् आकाङ्क्षन्ती सर्वे वा क्रमितुं कामयमाना रात्री अनु अनुक्षणं वि तिष्ठते विशेषेण जगद् व्याप्नोति मित्र इव सूर्यो यथा स्वधाभिः यजमानादिप्रत्तैर्हवीरूपैरन्नैः साधनैः क्षणेक्षणे स्वतेजसा विश्वम् आक्रामति एवम् इयं रात्रिरिति ।

१. अवि A, B^h, C, D, K^m, S^m, Dc; अभि. V, पै १४, ४, २; अवि Cs; अधि RW.; वैप १, १४९ e अपि द्र. २. विश्वान्यरुहद् गम्भीरो A, B^h, C, D, K^m, S^m, Dc, Cs; विश्वान्यरुहद् गम्भीरो S, V; विश्वान्यरुहद् गम्भीरा RW.; विश्वान्यरुहद् गम्भीरोद् पै. ३. 'मरुहन्तः' A, C, K^m, S^m, Dc; वर्षिष्ठमरुहत् B^h, WM.; वरिषिष्ठमरुहन्तः D; वर्षिष्ठमर्हति S, V; वर्षिष्ठमरुहन्त Cs; वर्षिष्ठं द्यामरुहत् RW.; वर्षिष्ठमर्हद् पै. ४. श्रविष्ठा A, C, K^m, S^m, Dc, V, S; श्रविष्ठा B^h, R, Cs; श्रमिष्ठा D; छविष्ठा RW.; वैप १, ३१४३ e अपि द्र.; अश्रविष्ठा पै. ५. उशती A. ६. राज्यनुसामद्राहि A, C; राज्यनुसामद्राहि B^h; राज्यनुसामद्राहि D, K^m, R, Dc; राज्यनुसामद्राहि S^m; राज्यनुसामद्रा वि S, V; राज्यनुसामद्राहि Cs; राज्यनु मा भद्राभिर्वि RW.; राज्यवसानभद्राद् वि पै. ७. तिष्ठते A, C, K^m, S^m, Dc, V, S; तिष्ठते Cs; तिष्ठते B^h, D; तिष्ठते R. ८. अवि P, P^२, J. ९. अरुहत् P, P^२, J. १०. वर्षिष्ठम् P^२. ११. अरुहन्तः P, P^२, J. १२. श्रविष्ठा P, P^१; श्रविष्ठाः > श्रविष्ठा J. १३. रात्रि । अनुऽसाम । द्राहिम् (द्राहिम् P^२; द्राहिम् > द्राहिम् J.) P, P^२, J. १४. वैतु. मंपा,

वर्ये^१ वन्दे^२ सुभगे सुजाते^३ "आजगन् रात्रिं" सुमना इह स्याम्^४ ।

अस्मांस्त्रायस्व नर्याणि जाता अथो यानि गव्यानि पुष्ट्या^५ ॥ ३ ॥

वर्ये । वन्दे । सुभगे । सुजाते । आ । अजगन् । रात्रिं । सुमनाः । इह । स्याम् ।

अस्मान् । त्रायस्व । नर्याणि । जाता । अथो इति । यानि । गव्यानि । पुष्ट्या ॥३॥

हे वर्ये अनिरुद्धप्रभावे । 'अवद्यपण्यवर्या गर्ह्यपणितव्यानिरोधेषु' (पा ३, १, १०१) इति वृणोतेः अनिरोधेऽर्थे यत्प्रत्ययान्तत्वेन निपातनम् । हे वदे^{१०} सर्वैरभिष्टूयमाने । 'घञर्थे कविधानम्' (पावा ३, ३, ५८) इति कर्मणि वदेः कप्रत्ययः । यजादित्वात् संप्रसारणे 'सम्प्रसारणाच्च' (पा ६, १, १०८) इति परपूर्वत्वस्य छन्दसि विकल्पितत्वाद् अत्र परपूर्वत्वाभावः । हे सुभगे । भगो भाग्यम् । सौभाग्यवति सर्वैः सुष्ठु संभजनीये वा । 'पुंसि संज्ञायां घः प्रायेण' (पा ३, २, ११८) इति भजतेर्घप्रत्ययः । हे सुजाते सुष्ठु प्रादुर्भूते हे रात्रि आ अजगन् आगतासि । गमेर्लङि मध्यमपुरुषे सिपि 'बहुलं छन्दसि' (पा २, ४, ७६) इति शपः श्लुः । 'मो नो धातोः' (पा ८, २, ६४) इति नत्वम् । 'हल्ब्या' (पा ६, १, ६८) इत्यादिना सिपो लोपः । इह अस्यां त्वय्यागतायाम् अहं सुमनाः सुमनस्कः स्याम् भवेयम् । अनन्तरम् अस्मान् त्वदागमनेन सुमनस्कान् । पुत्रपश्वाद्यपेक्षया बहुवचनम् । त्रायस्व पालय । त्रैङ् पालने । भौवादिकः । 'अनुदात्तङितः' (पा १, ३, १२) इति आत्मनेपदम् । तथा जाता जातानि उत्पन्नानि नर्याणि नरहितानि वस्तूनि । 'तस्मै हितम्' (पा ५, १, ५) इति नरशब्दाद् यत् । अथो अपि च पुष्ट्या^{१०} पुष्टानि पोषकाणि गव्यानि गोभ्यो हितानि । उपलक्षणम् एतत् । गवाश्वादिहितानि यानि वस्तूनि तान्यपि त्रायस्व । मनुष्यगवादिहितरक्षणेन तेषां रक्षणं कैमुतिकसिद्धम् ।

"सिंहस्य रात्र्युशती पीषस्य^{११}" व्याघ्रस्य द्वीपिनो वर्च आ ददे ।

अश्वस्य ब्रध्नं पुरुषस्य मायुं पुरु रूपाणि कृणुषे विभाती^{१२} ॥ ४ ॥

सिंहस्य । रात्री^{१३} । उशती । पीषस्य । व्याघ्रस्य । द्वीपिनः । वर्चः । आ । ददे ।

अश्वस्य । ब्रध्नम् । पुरुषस्य । मायुम् । पुरु । रूपाणि । कृणुषे । विभाती^{१२} ॥ ४ ॥

१. वर्ये RW.; नर्ये पै १४, ४, ३; वैप १, २९८५ i द्र. २. वन्दे K^m, S^m, V, RW.; वेदे Cs; वदे S. ३. सुजाते C, S^m; सुजात Cs; सुजाता पै.; सुजाते S. ४. अजागन् रात्रि B^h; आजगन् रात्रि C, D, K^m, R, V, Dc, Cs; आजगन् रात्रि S^m; अजगन् रात्रि RW.; चाग्नि? रात्रि पै. ५. इह स्याः RW.; वैप १, ७२२ b द्र.; ह्यस्याम् पै. ६. गव्यानि पुष्ट्या K, K^m, V; गव्यानि पुष्ट्या Dc; गव्यानि पुष्ट्या S, RW. ७. जा । अगन् P, P^२, J. ८. जाताः P, P^२, J. ९. पुष्ट्या P.^२ १०. वैतु. मंपा. ११. सिंहस्य रात्र्युशती पीषस्य (पीष^० C, R; पिष^० > पीष^० Dc.) A, B^h, D, S^m, Cs, C, R, Dc; १२. °तीः A, B^h, C, R, १३. रात्रि P, P^२, J.

उशती कामयमाना रात्री देवता पिषस्य^१ संचूर्णकस्य सामर्थ्याद् गजयूथस्य । पिष्लु संचूर्णने । 'इगुपधज्ञाप्रीकिरः कः' (पा ३, १, १३५) । सिंहस्य । द्वीपिनः द्विधा गता आपो^२ यस्मिन् । 'द्वन्तरुपसर्गेभ्योऽप ईत्' (पा ६, ३, ९७) इति अप्शब्दाकारस्य^३ ईकारादेशः । द्वीपम् अस्य निवासस्थानत्वेन अस्तीति । मत्वर्थीय इनिप्रत्ययः । स्वाच्छन्देन^४ द्वीपे उदकावेष्टिते दुर्गादौ संचरतो व्याघ्रस्य व्याजिघ्रतः शार्दूलस्य वर्चः तेजः पराभिधर्षणसामर्थ्यरूपम् आ ददे अपहृतवती । सिंहादेः परोपद्रवकारकं सामर्थ्यम् अपजहार । तथा अश्वस्य शीघ्रगामिनस्तुरंगस्य बुध्रम्^५ मूलम् । अश्व-वीर्यस्य वेगो हि मूलम् । तच्च पुरुषस्य प्राणिनः मायुम् शब्दम् आह्वानादिलक्षणं च आ ददे । अश्वगतिनिरोधिका कुत्रापि पदार्थस्य अदर्शनात् तद्विषयवाग्व्यवहारनिरोधिका च बभूवेत्यर्थः । अथ विभाती स्वयमेव विशेषेण भासमाना रात्री त्वं पुरु । सुपो लुक् । पुरुणि नानाविधानि रूपाणि कृणुषे करोषि^६ । कृवि हिंसाकरणयोश्च । 'धिन्त्रिकृण्व्योर च' (पा ३, १, ८०) इति उप्रत्ययः ।

'शिवां रात्रिमनुसूर्यं च' हिमस्य माता सुहवा नो अस्तु ।

'अस्य स्तोमस्य' 'सुभगे नि बोध' येन त्वा वन्दे' विश्वासु दिक्षु^७ ॥५॥

शिवाम् । रात्रिम्^८ । अनुऽसूर्यम् । च । हिमस्य । माता । सुऽहवा । नः । अस्तु ।

अस्य^९ । स्तोमस्य । सुऽभगे । नि । बोध^{१०} । येन । त्वा । वन्दे । विश्वासु । दिक्षु ॥५॥

हे रात्रि^१ त्वां शिवाम् शिवकारिणीम् । वन्दे इति उत्तरक्रियापदेन संबन्धः । तथा महि^१ महान्तं सूर्यं रात्रेर्भर्तारं भगं च । वन्दे इति संबन्धः । रात्री सवि-तुर्भगस्य योषा इति पूर्वम् (१) उक्तम् । अवयुत्य रात्रीं परोक्षेण स्तौति द्वितीयपादेन । हिमस्य तुहिनस्य माता जननी हिमोत्पादिका रात्री । रात्रौ हिमं वर्धते इति सर्वलोकसंप्रतिपन्नम् । तादृशी रात्रिः नः अस्माकं सुहवा सुष्ठु ह्यातव्या अस्तु भवतु । अथ प्रत्यक्षवद् उक्तिः । हे सुभगे सौभाग्यवति यद्वा भगः सूर्यः शोभनभगसंज्ञकपतियुक्ते त्वम् अस्य इदानीं क्रियमाणस्य अस्मदीयस्य स्तोमस्य स्तोत्रस्य स्तोत्रं नि बोध नितरां जानीहि । अनुग्रहानुकूलबुद्ध्या^{१४} अनुमन्यस्व ।

१. वैतु. मंपा.

२. अपो S'.

३. अपिशब्दा° S'.

४. स्वाच्छन्देन S'.

५. इतः परम् — ज [ग] द्व्यापनसाधनानि स्वीयान्येव पुरुषेण किञ्चिद् वस्तु प्रदीयत इत्यर्थः S' टि.

६. शिवां (शिवा Cs.) रात्रिमहि (°महि > °मनु° Km; °माहि Sm) सूर्यं च A, D, K, Km, R, Sm, Dc, Cs, WM.; शिवं रात्रिमन्वसूर्यं च RW.; शिवा मे रात्र्यनूत्सूर्यं च W.; शिवां रात्रिमहि सूर्यं च S; शिवां रात्रिमहि सूर्यं च पै १४, ४, ५; वैप १, २, २१ b; २६५८ c अपि द्र.

७. अश्व स्तो° A, B^h, C, R, Sm, Cs, WM.; अश्व स्तो° V, WM.; अश्वस्तो° पै. ८. °गोऽव पै.

९. बोध Km, V, P^२.

१०. वन्दे Sm, V, WM.; वन्दे R, V, Cs, WM.

११. विक्षु पै.

१२. रात्रिम् > रात्रि J.

१३. अश्व P, J; अश्व P^२.

१४. °नुबुद्ध्या S'.

‘क्रियाग्रहणं कर्तव्यम्’ (पावा १,४,३२) इति कर्मणः संप्रदानत्वाच्चतुर्थी । ‘चतुर्थ्यर्थे बहुलम्’ (पां २,३,६२) इति षष्ठी । बुधिर् बोधने । भौवादिकः । अस्माल्लोटि मध्यमे हेर्लुक् । येन स्तोमेन विश्वासु सर्वासु दिक्षु व्याप्तां त्वा त्वां वन्दे अभिष्टौमि । वदि अभिवादनस्तुत्योः ।

स्तोमस्य नो विभावरि रात्रि राजेव जोषसे ।

असाम सर्ववीरा भवाम् सर्ववेदसो व्युच्छन्तीरनुषसः^२ ॥ ६ ॥

स्तोमस्य । नः । विभावरि । रात्रि । राजाऽइव । जोषसे ।

असाम । सर्वऽवीराः । भवाम्^३ । सर्वऽवेदसः । विऽउच्छन्तीः । “अनु । उषसः” ॥ ६ ॥

हे विभावरि विशेषेण भासमाने हे रात्रि नः अस्मदीयस्य स्तोमस्य स्तोत्रस्य स्तोत्रं जोषसे जुषस्व^४ सेवस्व । तत्र दृष्टान्तः—राजेव यथा राजा स्तोत्रभिः क्रियमाणां स्तुतिं प्रीत्या^६ सेवते अवहितः शृणोति एवम् अवहिता अस्मदीयं स्तोत्रम् अवधारयेति । जुषी प्रीतिसेवनयोः । अस्माल्लोटि अडागमः । ‘छन्दस्युभयथा’ (पा ३,४,११७) इति तिङ् आर्धधातुकत्वात् लघूपधगुणः । यदि स्तोत्रं शृणुयास्तर्हि व्युच्छन्तीः । उच्छी विवासे । तमो विवासयन्तीः अपसारयन्तीः प्रकाशमाना उषसः उषसः उषःकालान् अनु । लक्षणार्थे अनुः कर्मप्रवचनीयः । उषःकालबहुत्वात् सार्वकालं विवक्षितम् । सर्वदा सर्ववीरा असाम । वीरः कर्मणि कुशलः पुत्रादिः । सकलपुत्रमित्रादिसमेता असाम भवाम् । अस्तेर्लोटी ‘आडुत्तमस्य पिञ्च’ (पा ३,४,९२) इति आडागमः । तथा सर्ववेदसः । वेद इति धननाम । संपूर्णधनयुक्ता भवाम् । वेत्तेर्वा असुन् । सर्वविषयज्ञाना रात्रौ निद्रावशेन सर्वेन्द्रियव्यापाराणां विरामाद् मूढाः सन्तः उषःकाले तमोविगतेः सर्वेन्द्रियविषयज्ञानवन्तो भवाम् इति । भवतेः पूर्ववद् आडागमः ।

शम्यां^७ ह नाम दधिषे^८ मम दिप्सन्ति^९ ये धनां^{१०} ।

“रात्रीहि तानसुतपा य^{११} स्तेनो न विद्यते यत्^{१२} पुनर्न विद्यते ॥ ७ ॥

शम्या । ह । नाम । दधिषे । मम । दिप्सन्ति । ये । धनां । “रात्रि । इहि ।

तान् । असुतपा^{१३} । यः । स्तेनः । न । विद्यते । यत् । पुनः । न । विद्यते ॥ ७ ॥

१. भवामस् वै १४,४,६.

२. °न्तीरनुषसः A, B^b, C, D, K^m, R, S^m, V, Dc, Cs, WM.

३. भवाम् P; भवाम् > भवाम् J.

४. अनुऽउषसः P, P^२, J, WM.

५. जुष S’.

६. यथा प्रीत्या S’.

७. शम्या RW.; १,३०८३ k अपि द्र.

८. तरुषे? वै १४,४,७.

९. धनां: B^b, C, D, K^m, S^m, V, P, P^२, WM.; धनां > धनां: Dc, J.

१०. रात्रीहि तानः सु°

सु° B^b, S^m; रात्रीहितानसु° K; रात्रीहितानसु° K^m, V; रात्रीहितानसु° Cs; रात्रीहितानः सु°

A, D, R; रात्रीहितानसु° C; रात्रीहितानसुतपा > रात्रीहितानसुतपा Dc; रात्रि हि ताननु तप

यथा RW.; रात्रि हीर्चानसदपात? वै.

११. यथा RW.; यः S.

१२. रात्री । हिता

(हि । त्वा WM.) । नः । सुतपा (सुतपा J.) P, P^२, J, WM.

हे रात्रि त्वं शम्या नाम शम्येति नामधेयं दधिषे । शत्रुशमनसमर्था शम्या । शमशब्दाद् अर्हार्थे यत् । शमयतेर्वा व्यत्ययेन कर्त्तरि यत् । इत्थं शत्रुधर्षणसमर्थं शम्येति नामधेयं दधिषे धारयसि । हशब्दः प्रसिद्धौ । शम्येति नामधारणस्य प्रयोजनम् आह — ममेत्यादिना । ये शत्रवः सम धना धनानि । शैर्लोपः । दिप्सन्ति दम्भितुं हिंसितुम् अपहर्तुम् इच्छन्ति । दम्भु दम्भे । अस्माद् इच्छार्थे सनि 'सनीवन्तर्ध' (पा ७,२,४९) इति इडभावे 'दम्भ इच्च' (पा ७,४,५६) इति इकारः । 'अत्र लोपोऽभ्यासस्य' (पा ७,४,५८) इति अभ्यासलोपः । हे रात्रि त्वं तान् दिप्सून् शत्रून् असुतपा असून् प्राणान् शात्रवीयान् तपन्ती तापयन्ती सती इहि गच्छ प्राप्नुहि । असूपपदात् तपेर्मूलविभुजादित्वात् कप्रत्ययः । एतेर्लोटि अदादित्वात् शपो लुक् । हेरपित्वाद् गुणाभावः । यद्वा सुष्ठु तपतीति सुतपा । सुपूर्वात् तपेः कर्त्तरि कप्रत्ययः^१ । न सुतपा असुतपेति नञ्समासः^२ । दुःष्ठु तापयन्ती पाणिपादशिरोग्रीवादीनां व्यत्यासे हननेन विपरीतं क्लेशयन्ती सती तान् शत्रून् प्राप्नुहीति संबन्धः । तदेवाह—यः स्तेनः चोरः न विद्यते सत्तां न लभते नाविर्भवति न दृश्यते तथा इहि । यः^३ च पुनर्न विद्यते पुनर्नोत्पद्यते । सपुत्रपशुबान्धवं शत्रुं मारयेत्यर्थः ।

भद्रासि रात्रि 'चमसो न' विष्टो 'विष्वङ् गोरूपं' युवतिर्विभर्षि' ।

'चक्षुष्मती मे उशती' वपूषि 'प्रति त्वं दिव्या न क्षाममुक्थाः' ॥ ८ ॥

भद्रा । असि । रात्रि । चमसः । न । विष्टः । विष्वङ् । गोऽरूपम् । युवतिः^{१०} । विभर्षि । चक्षुष्मती । मे । उशती । वपूषि । प्रति । त्वम्^{११} । दिव्या । ^{१२}न । क्षाम्^{१३} । अमुक्थाः ॥

हे रात्रि त्वं भद्रा भन्दनीया कल्याणरूपा असि चमसो न । न उपमार्थीयः । चमन्ति अदन्ति अत्रेति चमसः पात्रं विष्टः भोजनार्थं परिविष्टश्चमसः पात्रमिव । विष्वङ् विषूची । स्त्रीप्रत्ययस्य लुक् । विषूची सर्वत्र व्याप्ता युवतिः यौधनवती उत्तरोत्तरबहलतमःपुञ्जयुता गोरूपम् धेन्वाकृतिं विभर्षि धारयसि । रात्रेर्गोरूपत्वम् अन्यत्राम्नायते—'या प्रथमा व्यौच्छत् सा धेनुरभवद् यमे' (तै ४,३,१९,५) इति ।

१. यत्प्रत्यय° S'. २. एवं स्वरोऽवग्रहश्च? ३. वैतु. मंपा. ४. तपसो नु पै १४,४,८. ५. पिष्टो A, B^h, D, R, C_s; शिष्टो C, K^m, S^m, D_c, V; पिष्टो RW. ६. विश्वं गोरूपं A, B^h, C, D, K^m, R, S^m, D_c, C_s, V, पै.; विश्वाङ् रूपं RW.; वप १, २९५८ C अपि द्र. ७. युवतिं वि° B^h, C. ८. चक्षुष्मते म उशती RW.; चक्षुष्मती वेयुवती? पै. ९. प्रति त्यां दिव्या तक्मा अमुक्थाः (अमुक्थाः C_s; तक्मा अमुक्थाः > तक्मा अमुक्थाः D_c.) A, B^h, C, D, K^m, R, S^m, D_c, C_s, V; प्रति त्वं दिव्या तक्मा अमुक्थाः V; प्रति त्वं दिव्यास्तारका अमुक्थाः RW.; ?प्रत्यां दिव्या दिव्यां अरुक्मम् अमुग्धः? पै. १०. युवतिम् P, P^२, J. ११. त्यां, त्वां V; त्यां K, P, P^२, J. १२. तक्माः P, J; तक्माः P^२.

प्रथमा रात्रिः व्यौच्छत् विवासितवती उषोरूपेण संपन्नेति तस्यार्थः । तथा 'यां जनाः प्रतिनन्दन्ति रात्रिं धेनुमिवायतीम्' (पागृ ३, २, २) इति धेनोरुपमानत्वात् तत्समानधर्मसद्भावो रात्रेः प्रतिपादितो भवति । अत्र रूपशब्दो धर्मवाची । यतो गोरूपं विभर्षि अतः उशती अस्मान् पोषयितुं कामयमाना चक्षुष्मती चक्षुर्दर्शनशक्तिः तद्वती अस्मद्विषयदर्शनशक्तिमती अस्मान् रक्षितुम् अनुग्रहबुद्ध्या सर्वदा लोकमाना । एवंविधा त्वं मे मम वपूंषि शरीराणि । बहुवचनेन पुत्रादिशरीराणि विवक्ष्यन्ते । तानि प्रति अभिलक्ष्य क्षाम् । पृथिवीनामैतत् । क्षियन्ति निवसन्ति भूतान्यत्रेति क्षा भूमिः । तां नामुक्थाः न मुञ्च । तत्र दृष्टान्तः— दिव्या न इति । दिव्या दिव्यानि दिवि भवानि शरीराणीव यथा दिव्यशरीराणि न मुञ्चसि एवम् आस्माकानीति । मुञ्चतेश्छान्दसे लुङि स्वरितेत्त्वाद् आत्मनेपदम् । 'ज्ञलो ज्ञलि' (पा ८, २, २६) इति सिचो लोपः ।

यो अघं स्तेन आयत्यघायुर्मर्त्यो^१ रिपुः ।^२

रात्री तस्य प्रतिइत्य^३ प्र ग्रीवाः प्र शिरौ हनत् ॥ ९ ॥

यः । अघं । स्तेनः । आऽअयति । अघऽयुः । मर्त्यः^४ । रिपुः ।

रात्री । तस्य । प्रतिऽइत्य^३ । प्र । ग्रीवाः । प्र । शिरः । हनत् ॥ ९ ॥

प्र पादौ न यथायति प्र हस्तौ न यथाशिषत्^५ ।^६

यो मलिम्लुरुपायति^७ स संपिष्टो अपायति ।

अपायति स्वपायति शुष्के^८ स्थाणावपायति^९ ॥ १० ॥^{१०}

प्र । पादौ । न । यथा । अयति । प्र । हस्तौ । न । यथा । अशिषत्^५ ।

यः । मलिम्लुः । उपऽअयति । सः । सम्ऽपिष्टः । अप । अयति ।

अप । अयति । सुऽअपायति । शुष्के^८ । स्थाणौ । ^{१०}अप । अयति^{१०} ॥ १० ॥

अघ इदानीं यः स्तेनः आयति आगच्छति । अस्मद्धनम् अपहर्तुम् इति शेषः । तथा अघायुः अघं हिंसालक्षणं पापं तत् परस्येच्छन् । अघशब्दात्

१. °ऽघ पै १४, ४, ९.

२. °मर्त्यो A, B^h, C, D, R, S^m, C_s.

३. यो मम रात्रि

सुरूप आयति स संपिष्टो अपायति इति अन्यप्रमाणेषु अनुपलब्धेन उत्तरार्धेन नवमीमृचं विरचय्य

रात्री... शिषत् इति दशमीं यो... स्थाणावपायति इति च एकादशीं मत्वा व्याख्याति सा.

४. प्रगीयस्व पै. ५. मर्त्यः J; मर्त्युः P.

६. °शिषः A, B^h, C, R, S^m, V; यथा रिषत्

RW. ७. मलिम्लुरु^१ K, K^m, V, Dc.

८. तु. सा.; वैतु. A, B^h, C, D, K, R, S^m, Dc,

C_s °वपायतः; V °वपायति, °वपायतः; RW. स्थले अपायति.

९. अशिषः P, P^२, J.

१०. तु. सा.; वैतु. P, P^२, J अऽअयतः.

क्यञ्चि 'अश्वाघस्यात्' (पा ७,४,३७) इति आकारः । मर्त्यः मरणधर्मा रिपुः शत्रुश्च आयति । इ गतौ । भौवादिकः । अय पय गतौ इत्यस्माद् वा व्यत्ययेन परस्मै-पदम् । हे सुखे शोभनरूपे रात्रि मम । समीपम् इति शेषः । यः च शत्रुः आयति स सर्वः स्तेनादिः संपिष्टः त्वत्तेजसा सम्यक् चूर्णितः अर्दितः सन् अपायति अपसृत्य अपक्रम्य अयतु गच्छतु । त्वया बाधितः शत्रुः अस्मत्तो दूरदेशं गच्छत्वित्यर्थः । अयतेर्लेटि अडागमः । स संपिष्टो अपायतीत्युक्तम् । परोक्षवादेन संपेषप्रकारं विशिनष्टि — एवमहिमोपेता रात्री देवता तस्य शत्रोः परो-पद्रवकारित्वलक्षणम् अभिप्रायं प्रतीत्य सम्यग् ज्ञात्वा ग्रीवाः कन्धराः । अवयवापेक्षया बहुत्वम् । यद्वा तस्य पूर्वोक्तस्य स्तेनादेर्ग्रीवाः प्र हरत्^१ प्रहरतु छिनत्तु । शिरः च प्र हरत् प्रच्छिनत्तु । हरतेर्लेटि अडागमः । पादौ च । प्र। हरत् इति क्रियानुषङ्गः [९] । यथा नायति पुनर्नागच्छति तथा पादौ गमनसाधनभूतौ प्रच्छिनत्तु । हस्तौ बाहू च प्र हरत् यथा नाश्लिषत्^२ न संश्लेषयेत् मिथो न संयोजयेत् । परं प्रहर्तुम् इति शेषः । तथा हस्तौ प्रच्छिनत्तु । श्लिष आलिङ्गने इति धातुः । 'श्लिष आलिङ्गने' (पा ३,१,४६) इति आलिङ्गनेर्थे कसस्य विधानाद् अत्र तदर्थाभावात् च्लेः अङ् आदेश एव । छित्त्वात् लघूपधगुणाभावः । यो मलिम्लुः मलिम्लुचस्तस्करः उपायति अस्मदीयधनम् अपहर्तुं बाधितुं वा समीपम् आगच्छति स शत्रुः संपिष्टः त्वया सम्यक् चूर्णितः सन् अपायति अस्मत्तः अपगच्छतु । आवश्यकत्वद्योतनार्थम् अपायतीति पुनर्वचनम् । स्वपायति सुष्ठु सम्यग् निःशेषम् अपगच्छतु । गन्तव्यस्थानेपि सुखलेशस्याप्यभावम् आह — शुष्के नीरसे स्थाणौ शाखोपशाखारहितवृक्षमूले आश्रये अपायति अपायतु अप-गच्छतु । अस्मत्तोऽपगतः शत्रुश्छायारहितं नीरसवृक्षमूलम् आश्रयत्वित्यर्थः । अत्र सर्वत्र एतेर्लेटि अडागमः [१०] ।

इति षष्ठेऽनुवाके चतुर्थं सूक्तम् ।

'अध रात्रि तृष्टधूमम्' इति सूक्तस्य रात्रीकल्पे रात्र्युपस्थाने जपे च विनियोगः पूर्वसूक्तेन सह उक्तः ।

अध^१ रात्रि तृष्टधूममशीर्षाणमहिं कृणु ।

अक्षौ^३ वृकस्य निर्जह्यास्तेन तं द्रुपदे जहि ॥ १ ॥

अध^१ । रात्रि । तृष्टधूमम् । अशीर्षाणम् । अहिम् । कृणु ।

अक्षौ^३ । वृकस्य । निः । जह्याः । तेन । तम् । द्रुऽपदे । जहि ॥ १ ॥

१. वैतु. मंपा. २. अधं A, B^h, C, D, K, K^m, R, S^m, V, Dc, Cs पै १४, ४, ११; अन्धं RW. ३. अक्षौ B^h; अक्षौ > अक्ष्यौ C; अक्षू D; अक्ष्यौ K^m, V; आक्षौ S^m; अक्षौ > अक्ष्यौ Dc; अक्षौ Cs; अक्ष्यौ RW.; हनौ? पै. ४. निर्जह्या स्तेन RW.; पैप १, १४०७ i अपि द.; निर्जह्या त्वेन पै. ५. अधं P, P^२, J. ६. अक्ष्यौ P, P^२, J.

एषा ऋक् 'आ रात्रि पार्थिवम्' (अ ४७,८) इति सूक्ते व्याख्याता । अक्षौ निर्जज्ञाः इत्येतावान् विशेषः । अक्षौ अक्षिणी चक्षुषी निर्जज्ञाः । जहातिरत्र अन्तर्णीतण्यर्थः । निर्हापयेः निर्मोचयेः । उत्पाटयेरिति यावत् । ओहाक् त्यागे । जौहोत्यादिकः । 'लोपो यि' (पा ६,४,११८) इति यकारादौ प्रत्यये धातो-
राकारस्य लोपः ।

ये ते रात्र्यनड्वाहस्तीक्ष्णशृङ्गाः^१ स्वाशवः ।

तेभिर्नो अद्य पारयाति^२ दुर्गाणि विश्वहा ॥ २ ॥

ये । ते । रात्रि । अनड्वाहः । तीक्ष्णऽशृङ्गाः^१ । सुऽआशवः ।
तेभिः । नः । अद्य । पारय^२ । अति । दुःऽगानि । विश्वहा ॥ २ ॥

हे रात्रि ते तव संबन्धिनो वाहनभूताः तीक्ष्णशृङ्गाः निशितविषाणाः
स्वाशवः अतिशयेन शीघ्रगामिनो ये अनड्वाहः अनोवहनशक्ताः पुंगवाः सन्ति ।
'चतुरनडुहोराम् उदात्तः' (पा ७,१,९८) इति आम् आगमः । तेभिः तैः उक्तलक्षणो-
पेतैरनडुद्धिः नः अस्मान् अद्य इदानीं विश्वहा विश्वेषु सर्वेषु अहःसु रात्रिषु
च दुर्गाणि दुर्गमाणि कृच्छ्राणि दुर्जयानि अनर्थजातानि अति पारय अतिक्रामय ।
यथा दुस्तरं नद्यादिकम् अनड्वाहः पुरुषांस्तारयन्ति एवम् एभिः अस्मान्
शत्रुकृतारिष्टेभ्यस्तारयेति ।

रात्रिरात्रिमरिष्यन्तस्तरैम तन्वा वयम् ।

गम्भीरमप्लवा इव न तरेयुररातयः ॥ ३ ॥

रात्रिम्ऽरात्रिम् । अरिष्यन्तः । तरैम । तन्वा । वयम् ।
गम्भीरम् । अप्लवाऽइव । न । तरेयुः । अरातयः ॥ ३ ॥

अत्र परोक्षवादः । रात्रिरात्रिम् । 'नित्यवीप्सयोः' (पा ८,१,४) इति द्विर्वचनम् ।
सर्वा रात्रिम् अरिष्यन्तः गमिष्यन्तः । आगामिरात्र्यपेक्षया भविष्यत्प्रयोगः । अतैः
स्यप्रत्यये 'ऋद्धनोः स्ये' (पा ७,२,७०) इति इडागमः । वयं तन्वा स्वशरीरेण । तनोति
विस्तारयति कुलम् इति वा तनुशब्दः पुत्रवाची । पुत्रादिभिः सह तरैम ।
रात्रिरेव कर्म । सर्वस्या रात्रेः पारम् अश्नुवीमहीत्यर्थः । अरातयः अस्मदीयाः
शत्रवस्तु न तरेयुः रात्रिं नातिक्रामेयुः । रात्रावेव विनष्टा भवन्तु । अत्र दृष्टान्तः—
गम्भीरम् अप्लवा इवेति । प्लवः तरणसाधनम् उडुपम् तद्रहिता जना यथा गम्भीरम्

१. तु. RW.; वैतु. मूको. शंपा. °तीक्ष्णशृङ्गाः (पपा. तीक्ष्णऽशृङ्गाः). २. पारयत्यति
A, B^b, C, D, K^m, V, Cs, Dc; पारयत्यति R, S^m. ३. पारयाति P; पारयति P², J.

अगाधं नद्यादिकं तरन्तो मध्येनदि निमज्जन्ति एवं त्वद्रक्षणरूपप्लवराहित्यात् रात्रिमध्य एव ते विनश्यन्तु इत्यर्थः ।

यथा^१ शाम्याकः^२ प्रपतन्नपवान्^३ नानुविद्यते ।

‘एवा रात्रि^४ प्र पातय यो अस्माँ अभ्यघायति^५ ॥ ४ ॥

यथा । शाम्याकः^६ । प्रऽपतन्^७ । अपऽवान् । न । अनुऽविद्यते ।

एव^८ । रात्रि । प्र । पातय । यः । अस्मान् । अभिऽअघायति^९ ॥ ४ ॥

शाम्याकः श्यामाकाख्यो धान्यविशेषः । स यथा प्रपतन् पक्वः सन् निपतन् अपवान् अपकर्षवान् दुर्बलो निःसारो नानुविद्यते अवस्थितिं न लभते । नोपलभ्यते । विनश्यतीति यावत् । एव एवम् हे रात्रि त्वं प्र पातय प्रकर्षेण अवाङ्मुखं निपातय । तम् आह — यः शत्रुः अस्मान् अभ्यघायति अभिलक्ष्य अघं हिंसालक्षणं पापं कर्तुम् इच्छति हिनस्ति । तं प्रपातयेति संबन्धः ।

‘अप स्तेनं वासो गोअजमुत्^{१०} तस्करम् ।

अथो यो अर्वतः शिरौभिधाय निनीषति ॥ ५ ॥

अप^{११} । स्तेनम् । वासः । गोऽअजम्^{१०} । उत । तस्करम् ।

अथो इति । यः । अर्वतः । शिरः । अभिऽधाय । निनीषति ॥ ५ ॥

यः स्तेनः वासः वस्त्रं गोअजम् । द्वन्द्वैकवद्भावः । स्फोटायनव्यतिरिक्ताचार्यमते अवङ्गदेशाभावः । ‘सर्वत्र विभाषा गोः’ (पा ६, १, १२२) इति विकल्पितत्वात् पूर्व-रूपत्वाभावः । गा अजांश्च निनीषति तं स्तेनम् अप । उपसर्गश्रुतेर्योग्यक्रिया-ध्याहारः । अपगमय । उत अपि च तस्करम् चोरम् अपसारय । अथो अपि च यः तस्करः अर्वतः अश्वान् शिरः शिरांसि अभिधाय । अभिपूर्वो दधातिर्बन्धने

१. श्यामाकः RW. पै १४, ४, १४.; वै १, ३०९५ d अपि द्र. २. प्रपतन्नपवान् A-प्रपवान् K; प्रपतन्नपवान् K^m, V; प्रपतन्नपवान् B^h, S^m, C_s; प्रपतन्नपवां C; प्रपतन्नपवान् D, प्रपतन्नपरं RW.; प्रपतन्ते दिवां? पै. ३. एतावा^{१०} B^h; एतावा^{१०} A, C, D, K^m, R, S^m, V, D_c; एतावा रात्रि C_s. ४. °यतिं A, B^h, D, K, K^m, V, D_c, P, P^२, J. ५. शाम्याकः > श्यामाकः P; श्याम्याकः P^२, J. ६. प्रऽपतन् P, J. ७. एतौ । आ P, P^२, J. ८. अप स्तेनं वासो गोरजमुत् (K^m °जं उत; C_s °जनूत्) A, B^h, C, D, K, K^m, S^m, C_s; अप स्तेनं वासो गोरजमुत् > अप स्तेनं वासो गोरज उत D_c; अप स्तेनं वासो गो अज उत, अप स्तेनं वासो गोरजमुत् V; अप स्तेनमवासयो गोरजमुत् RW.; अप स्तेनं वासमथं गोमथमुत् पै १४, ४, १५; वै १, २७७५ १; १२५६ a अपि द्र. ९. अपः P, P^२, J. १०. गोरजः P, P^२; गोऽजः > गोअजः J.

वर्तते । 'अश्वाभिधानीम् आ दत्ते' (तै. ५, १, २, १) इतिवत् । रज्ज्वादिना बद्ध्वा निनीषति अपजिहीर्षति तं तस्करम् अपजहीति । स्तेनतस्करयोः पर्यायत्वेऽपि अपहार्यद्रव्यगौरवेण पृथगपहननम् उक्तम् इति वेदितव्यम् ।

यद्वा रात्रि 'सुभगे विभजन्त्ययो' वसु ।

यदेतदस्मान् भोजय यथेदन्यानुपायसि ॥ ६ ॥

यत् । अद्य^५ । रात्रि । सुभगे । विभजन्ति^६ । अयः । वसु ।

यत् । एतत् । अस्मान् । भोजय । यथा । इत् । अन्यान् । उपदयसि^७ ॥ ६ ॥

सुभगे सौभाग्यवति भगस्य वा पत्नि हे रात्रि अद्य अस्मिन् काले यद् अयः अयोमयं वस्तु वसु कनकादिकं च विभजन्ति विश्लेषयन्ति पृथक्कुर्वन्ति अपहरन्ति । शत्रव इत्यर्थः । तद् एतत् वसु । यच्छब्दो वाक्यालंकारे । अस्मान् धनस्वामिनः भोजय तद्धनस्य भोक्तृत्वं संपादय । भुजेहेतुमणिञ्च । तद् धनम् अस्मभ्यम् आहरेति यावत् । यथा येन प्रकारेण । इच्छब्दः अवधारणे । अन्यान् पदार्थान् वासोगोजादीन् शत्रुभिरपहृतान् उपायसि । अयतिरत्र अन्तर्णीतिष्यर्थः । उपगमयसि । इ गतौ । भौवादिकः । अयतेर्वा व्यत्ययेन परस्मैपदम् । लेटि वा अडागमः ।

उषसे नः परि देहि 'सर्वान् राज्यनागसः' ।

उषा नो अह्ने^{१०} आ 'भजादहस्तुभ्यं विभावरि ॥ ७ ॥

उषसे । नः । परि । देहि । सर्वान् । रात्रि^{१२} । अनागसः ।

उषाः । नः । अह्ने^{१०} । आ । भजात् । अहः । तुभ्यम् । विभावरि ॥ ७ ॥

हे रात्रि अनागसः अनपराधान् त्वद्विषये अनादरम् अनाचरतः स्तुतिकर्तृन् सर्वान् नः पशुपुत्रमित्रादिसकलान् अस्मान् उषसे प्रभातकालाय परि देहि रक्षणार्थं प्रयच्छ । उषःकालपर्यन्तं पालयेति यावत् । उषाः च नः अस्मान् अह्ने प्रातरादि-सायाह्नकालपर्यन्ताय दिवसाय प्रकाशवते आ भजत्^{१३} आभजतु । परिपालयत्विति

१. सुभगे वि भजन्त्ययो A, B^h, C, D, K, K^m, R, S^m, V, Dc, Cs. २. तदेतदस्मान् RW.; यथेतदस्मान् पै १४, ४, १६. ३. इताजय? पै. ४. यथेदं नानुपायसि A, B^h, C, K, K^m, S^m, V, Cs; यथेदं नानुपायति D; यथेदन्यानुपायसि R; यथेदं नानुपायसि > यथेदं नानुपायति, Dc; यथेदं नापायति RW.; यथेदन्यानुपायति पै. ५. अद्य । आ P, P^२, J. ६. वि । भजन्ति P, P^२, J. ७. इदम् । न । अनुपायसि P, P^२, J. ८. देहि D. ९. तु. RW.; पै. वैतु. शंभा. सर्वान् राज्यं. १०. अह्ने RW. ११. भजा B^h; भज S, K, V, पै १४, ४, १७. १२. रात्रि P^२, J. १३. वैतु. मंभा.

यावत् । अहः अपि उक्तलक्षणम् हे विभावरि विशेषेण भासमाने रात्रि तुभ्यं परि
ददातु । एवम्^१ अनवरतं परस्परानुपदित्वेन आवर्तमानौ अहोरात्रौ अस्मान्
शत्रुबाधापरिहारेण पशुधनादिसमेतान् कुरुताम्^२ इति तात्पर्यार्थः ।

इति षष्ठेऽनुवाके पञ्चमं सूक्तम् ।

‘अयुतोहम्’ इति यजुर्मन्त्रात्मकं सूक्तम् । अस्य विनियोगो लिङ्गाद् अवगन्तव्यः ।

अयुतोहमयुतो म आत्मायुतं मे चक्षुरयुतं मे श्रोत्रमयुतो मे प्राणायुतो मेपानायुतो^३
मे व्यानायुतोहं सर्वः ॥ १ ॥

अयुतः । अहम् । अयुतः । मे । आत्मा । अयुतम् । मे । चक्षुः । अयुतम् । मे । श्रोत्रम् ।
अयुतः । मे । प्राणः । अयुतः । मे । अपानः । अयुतः । मे । विऽआनः । अयुतः ।
अहम् । सर्वः ॥ १ ॥

देवस्य त्वा सवितुः प्रसवेशिनोर्बाहुभ्यां^४ पूष्णो हस्ताभ्यां प्रसूत आ रभे ॥२॥

देवस्य । त्वा । सवितुः । प्रऽसवे । अश्विनोः । बाहुऽभ्याम् । पूष्णः^५ । हस्ताभ्याम् ।
प्रऽसूतः । आ । रभे ॥ २ ॥

अहं साङ्गशरीराभिमानी कर्मानुनिष्ठासुरहम् अयुतः संपूर्णः । मे मम आत्मा
जीवः अयुतः संपूर्णः । अथवा आत्मशब्देन^६ शरीरम् उच्यते

‘आत्मा जीवे धृतौ देहे स्वभावे परमात्मनि’ (तु. अको ३, ३, १०९)

इति अभिधातृभिः शरीरवाचकत्वेन प्रयुक्तत्वात् । तथा चक्षुः सर्वपदार्थविषय-
ज्ञानसाधनं चक्षुरिन्द्रियं श्रोत्रम् वैदिकमन्त्रश्रवणसाधनं श्रवणेन्द्रियम् । प्राणः
हृदयाद् आरभ्य नासिकारन्ध्रान्निर्गच्छन् वायुः प्राण इत्युच्यते । अपानः पायु-
द्वारान्निर्गच्छन् वायुः । अपानिति अवाङ्मुखं चेष्टत इति व्युत्पत्तेः । व्यानः
प्राणापानसंधिरूपो वायुः । केचिच्छरीरवायोः प्राणादिपञ्चवृत्तित्वं समामनन्ति ।
अन्ये तु वृत्तित्रयवत्त्वम् । अयुतोहं सर्वः इति उक्तानुक्तावयवेन्द्रियसाकल्याय
उक्तम् [१] । सवितुः सर्वस्य प्रसवितुः देवस्य प्रसवे अनुज्ञायाम् अश्विनोः देवयोः अध्व-
र्योः^७ बाहुभ्यां पूष्णो देवस्य हस्ताभ्याम् । अंसप्रभृतिप्रकोष्ठपर्यन्तं बाहू । तदाद्यङ्गुल्यग्रप-
र्यन्तौ हस्तौ इति विभागः । प्रसूतः प्रेरितः अनुज्ञातो वा त्वा त्वाम् । क्रियमाणं
कर्म संबोध्यते । आ रभे उपक्रमे प्रयोक्ता अहम् । सर्वेन्द्रियसंपूर्णः सवित्रा

१. एवम् S'. २. ता नास्ति S'. ३. 'युतो मेपानायुतो A. ४. प्रसवेशि-
द्विनो' RW. ५. पूष्णः P. ६. आत्मने S'. ७. अध्वर्योः S'.

अनुज्ञातः अश्विनोर्बाहुभ्यां^१ पूष्णश्च हस्ताभ्यां कर्मसु व्याप्रिय इत्यर्थः । रभ राभस्ये भौवादिकः आत्मनेपदी । राभस्यम् उपक्रमः [२] ।

इति षष्ठेऽनुवाके षष्ठं सूक्तम् ।

‘कामस्तदग्रे’ इति सूक्तेन प्रतिगृह्यमाणं द्रव्यम् अभिमन्त्र्य प्रतिग्रहीता स्वीकुर्यात् । सूत्रितं हि संहिताविधौ — “‘क इदं कस्मा अदात्’ (अ ३, २९, ७), ‘कामस्तदग्रे’ (अ १९, ५२), ‘यदन्नं’ (अ ६, ७१), ‘पुनर्मैत्विन्द्रियम्’ (अ ७, ६९) इति प्रतिगृह्णाति” (कौसू ४५, १७) इति ।

सवयज्ञप्रतिग्रहेऽपि इदं सूक्तं विनियुक्तम् । सूत्रितं हि कौशिकेन — “अमूं ते ददामीति नामग्राहम् उपस्पृशेत् । सदक्षिणं ‘कामस्तदग्रे’ इत्युक्तम्” (कौसू ६८, २८; २९) इति ।

तथा दर्शस्य पूर्णमासस्य वा व्यतिक्रमे जाते आज्यहोमे शान्तसमिदाधाने वा विनियुक्तम् । सूत्रितं हि — “एतेनैवामावास्यो व्याख्यातः । ऐन्द्राम्नोऽत्र द्वितीयो भवति । तयोर्व्यतिक्रमे ‘त्वमग्ने व्रतपा असि’ (अ १९, ५९), ‘कामस्तदग्रे’ इति शान्ताः” (कौसू ६, ३५-३७) इति ।

सौवर्णभूमिप्रतिकृतिदाने अनेन कामसूक्तेन आज्यं जुहुयात् । ‘अथ रोहिण्याम्’ इति प्रक्रम्य उक्तं, परिशिष्टे — ‘अन्वारभ्याथ^३ जुहुयात् । कामसूक्तं कालसूक्तं पुरुषसूक्तम् ××× इति^४ । अथ सुवर्णमयीं भूमिम्’ (अप १०, १, १; ६; ८) इत्यादि ।

कामस्तदग्रे समवर्तत^५ मनसो रेतः प्रथमं यदासीत् ।

‘स काम्’ कामेन बृहता सयोनी^६ रायस्पोषं यर्जमानाय धेहि ॥ १ ॥

कामः । तत् । अग्रे । सम् । अवर्तत । मनसः । रेतः । प्रथमम् । यत् । आसीत् । सः ।

काम् । कामेन । बृहता । सऽयोनिः । रायः । पोषम् । यर्जमानाय । धेहि ॥ १ ॥

एतत् सूक्तं कामप्रतिपादकत्वात् कामसूक्तम् इति अभिधीयते । प्रलयकाले सर्वेषु जगत्सु वासनाशेषेण मायायां विलीनेषु पुनरीश्वरस्य पर्यालोचनं जगतः पुनरुत्पत्तौ कारणं तदेव किंनिबन्धनम् इति तद् आह — कामस्तदग्रे इति । अग्रे अस्य विकारजातस्य सृष्टेः प्रागवस्थायां परमेश्वरस्य मनसि कामः समवर्तत सम्यग् अजायत । सिसृक्षा जातेत्यर्थः । अत्र मनोव्यतिरेकेण कामनाया

१. बाहुभ्यां नास्ति S'. २. शान्तिसं S'. ३. अथ नास्ति S'. ४. इति नास्ति BN. ५. वर्तताधि ऋ १०, १२९, ४ तैत्रा २, ४, १. १० तैआ १, २३, १. ६. काम् RW. ७. सयोनि A, B^h, K^m; सयोनी > सयोनी Dc.

उत्पत्त्यसंभवात्^१ मनस्तत्त्वमपि प्रथमं मायातो जातम् इत्यर्थः । श्रूयते हि — 'तद् असदेव सन्मनोऽकुरुत स्याम् इति' (तैब्रा २,२,९,१) इति । ईदृशस्य मनसः उत्पत्तेरनन्तरं कामः समवर्ततेत्यर्थः । ईश्वरस्य सिसृक्षा किंहेतुकेत्यत आह — मनसः इति । मनसः अन्तःकरणस्य^२ संबन्धि वासनाशेषेण मायायां विलीने अन्तःकरणे समवेतम् । सामान्यापेक्षम् एकवचनम् । सर्वप्राण्यन्तःकरणेषु समवेतम् इत्यर्थः । एतेन आत्मनो गुणाधारत्वं प्रत्याख्यातम् । तादृशमनःसंबन्धि रेतः भाविनः प्रपञ्चस्य बीजभूतं प्रथमम् अतीते कल्पे प्राणिभिः कृतं पुण्यापुण्यात्मकं कर्म यत् यतः कारणात् सृष्टिसमये आसीत् अभवद् भूष्णु वर्धिष्णु समजायत । परिपक्वं सत् फलोन्मुखम् आसीद् इत्यर्थः । तत् ततो हेतोः फलप्रदस्य सर्वसाक्षिणः कर्माध्यक्षस्य परमेश्वरस्य मनसि सिसृक्षाजायतेत्यर्थः । तस्यां च जातायां द्रष्टव्यं पर्यालोच्य ततः सर्वं जगत् सृजति । तथा च आम्नायते — 'सोकामयत बहु स्यां प्रजायेयेति । स तपोतप्यत । स तपस्तप्त्वा इदं सर्वम् असृजत यद् इदं किं च' (तैआ ८,६,१) इति । हे काम सः सर्वजगत्सर्जनार्थं परमेश्वरेण उत्पादितस्त्वं^३ बृहता महता देशकालवस्तुपरिच्छेदरहितेन कामेन कामयित्रा परमेश्वरेण । कामयतेः पचाद्यच् । सयोनिः समानकारणः । परमेश्वरव्यतिरिक्तकारणान्तररहित इत्यर्थः । यजमानाय धनप्रदात्रे हविःप्रदात्रे वा पुरुषाय^४ 'रायो धनस्य पोषम् पुष्टिं समृद्धिं धेहि स्थापय प्रयच्छ । अत्र कामो^५ जगद्विषयकामरूपत्वेन स्वफलसिद्धयर्थं स्तूयते ।

त्वं काम सहसासि प्रतिष्ठितो विभुर्विभावा^६ 'सख आ सखीयते'^७ ।

त्वमुग्रः पृतनासु सासहिः सह ओजो यजमानाय धेहि ॥ २ ॥

त्वम् । काम । सहसा । असि । प्रतिऽस्थितः । विभुः । 'विभाऽर्वा । सखे' । आ । सखीयते^७ । त्वम् । उग्रः । पृतनासु । सासहिः । सहः । ओजः । यजमानाय । धेहि ॥ २ ॥

हे काम त्वं सहसा परधर्षणसामर्थ्येन प्रतिष्ठितोसि । विभुः सर्वविषयत्वाद् व्याप्तः विभावा विशेषेण दीप्यमानः । अल्पविषयत्वाभावात् । भातेः कनिप् । हे सखे सखिवृद्धितकारिन् काम आ सखीयते अस्मान् अभिलक्ष्य सखिवद् आचरति^८ । भवच्छब्दाध्याहारेण प्रथमपुरुषः । सखिशब्दात् 'कर्तुः क्यङ् सलोपश्च' (पा ३,१,११) इति क्यङ् । 'अकृत्सार्वधातुकयोः' (पा ७,४,३५) इति दीर्घः । ङित्त्वाद् आत्मनेपदम् । किं च हे काम त्वम् उग्रः उद्गूर्णः पृतनासु शत्रुसंग्रामेषु

१. उत्पत्तिसंभवात् S', २. अन्तःकरणस्य S'. ३. उत्पादित्वं S'. ४. यो...

कामो नास्ति S'. ५. पाठः? सखा आ सखीयते RW.; सप आ सखीयते > सख आ सखीयते Dc; °सखीयते K^m, S^m, V; सुषखा सखीयते ऋ १०, ९१, १ पै १, ३०, २. ६. विऽभौ । आऽसखे P, P^२, J ७. सखीयते P, P^२, J. ८. क्रियापदे स्वरः ?

सासहिः सोढा । सहेर्यङन्तात् किप्रत्ययः । सहः शत्रुधर्षणसमर्थम् ओजः बलं
यजमानाय यष्ट्रे जनाय धेहि विधेहि प्रयच्छ ।

दूराच्चकमानाय प्रतिपाणायाक्षये^१ ।

आस्मा अशृण्वन्नाशाः कामेनाजनयन्त्स्वः^२ ॥ ३ ॥

दूरात् । चकमानाय । प्रतिऽपानाय^३ । अक्षये^४ ।

आ । अस्मै । अशृण्वन् । आशाः । कामेन । अजनयन् । स्वः ॥ ३ ॥

दूरात् दूरविषयम् अत्यन्तदुर्लभं फलं चकमानाय कामयमानाय । कमेर्लिटः
कानच् । 'आयादय आर्धधातुके वा' (पा ३, १, ३१) इति णिङ्भावः । अस्मै जनाय
प्रतिपाणाय सर्वतोरक्षणाय अभिमतफलप्रापणाय अक्षये क्षयरहित्ये निमित्ते
अनिष्टनिवृत्तये च आशाः दिशः सर्वाः प्राच्यादयः आशृण्वन् आश्रवणं फलं
प्रदातुम् अङ्गीकरणं कृतवत्यः । 'प्रत्याङ्भ्यां श्रुवः^०' (पा १, ४, ४०) इति अस्मा
इत्यत्र संप्रदानत्वाच्चतुर्थी । न केवलं प्रतिश्रवणं किं तु कामेन अभिमतफल-
विषयेण स्वः । सुखनामैतत् । सुखम् अजनयन् उदपादयन् ।

कामेन मा काम आगन्^५ हृदयाद्दृढयं परि^६ ।

यदमीषामदो^७ मनस्तदैतूप^८ मामिह^९ ॥ ४ ॥

कामेन । मा । कामः । आ । अगन् । हृदयात् । हृदयम् । परि ।

यत् । अमीषाम् । अदः । मनः । तत् । आ । एतु । ^०उप । माम्^{१०} । इह ॥ ४ ॥

कामेन फलविषयया इच्छया कामः काम्यमानं फलं मा माम् आ अगन्
आगच्छतु । गमेर्लुङि च्लेर्लुकि मकारस्य नकारः । कामनाया मनो-
मूलत्वात् तन्मनः संपादयति । पूर्वं जगत्सृष्ट्यर्थं ब्रह्मणा उत्पादिता जगत्सृष्टि-
विषये कामयितारो नव ब्रह्माणः अमीषाम् इत्यदःशब्देन विवक्ष्यन्ते । तेषां

१. प्रतिपाणायाक्षये > प्रविपाणायाक्षये A; प्रविपाणायाक्षये B^h, R; प्रतिपाणायाक्षये C;
परिपाणायाक्षये D; प्रविपाणायाक्षये; प्रविपाणायाक्षये D_c; प्रविपाणायाक्षये C_s; प्रतिपाणायाक्षये
RW.; प्रविपाणायाक्षये पै १, ३०, ३; प्रवेपनाय मृत्यवे तैआ ३, १५, १. २. °जनयत् सहः पै.;
जनयन् पुनः तैआ ३, १५, २. ३. प्रविऽ P^२. ४. आऽक्षये P; आऽक्षये P^१; आऽक्षये J.
५. आगात् तैआ. ६. मृत्योः तैआ. ७. °षां कामदो पै १, ३०, ४. ८. तदैतूप
A, B^h, C, K, K^m, S^m, V, D_c, C_s; °तदैतूप D; प्रियं तदै° तैआ. ९. मामभि तैआ.
१०. उपऽमाम् P, P^२, J.

विप्रकृष्टानां ब्रह्मणां यद् अदो मनः अस्तित्वभावनानिमित्तं तत् हृदयात् । प्रत्येक-
विवक्षया एकवचनम् । हृदयेभ्यः हृदयम् मदीयं हृदयप्रदेशं परि अभिलक्ष्य ।
लक्षणादिष्वर्थेषु परिः कर्षप्रवचनीयः । तत् तदीयं सर्वविषयं मनः इह अस्मिन्
फलकामे मां कामयितारम् उपैतु उपगच्छतु ।

यत्काम कामयमाना इदं कृण्मसि^१ ते हविः ।

तन्नः सर्वं समृध्यतामथैतस्य हविषो वीहि स्वाहा ॥ ५ ॥

यत् । काम^२ । कामयमानाः । इदम् । कृण्मसि^१ । ते । हविः । तत् । नः । सर्वम् ।
सम् । ऋध्यताम् । अथ । एतस्य । हविषः । वीहि । स्वाहा ॥ ५ ॥

हे काम वयं यत् फलं कामयमानाः सन्तः ते त्वदर्थम् इदम् इदानीं दीय-
मानं हविः चरुपुरोडाशादिकं कृण्मसि कुर्मः प्रयच्छामः । 'लोपश्चास्यान्यतरस्यां म्वोः'
(पा ६,४,१०७) इति उप्रत्ययस्य लोपः । अथ अनन्तरम् एतस्य प्रत्तस्य हविषः ।
'क्रियाग्रहणं कर्तव्यम्' (पावा १,४,३२) इति कर्मणः संप्रदानत्वाच्चतुर्थी । चतुर्थ्यर्थे
षष्ठी । हविषो भागं वा वीहि भक्षय स्वाहा इदं हविः सुहुतम् अस्तु । वी
गतिव्याप्तिप्रजनकान्त्यसनखादनेषु^३ । आदादिकः । तत् काम्यमानं नः अस्मदीयं सर्वं
फलं समृध्यताम् समृद्धं संपूर्णं भवतु ।

इति षष्ठेऽनुवाके सप्तमं सूक्तम् ।

'कालो अश्वो वहति' इति सूक्तद्वयस्य सौवर्णभूमिदाने आज्यहोमे विनियोगः ।
उक्तं हि परिशिष्टे — 'अन्वारभ्याथ जुहुयात् । कामसूक्तं कालसूक्तं पुरुषसूक्तम् XXX । अथ
सुवर्णमयीं भूमिम्' (अप १०,१,६;८) इति । कालप्रतिपादकत्वात् कालसूक्तम् इत्युच्यते ।

कालो अश्वो वहति^४ सप्तरश्मिः सहस्राक्षो अजरो^५ भूरिरेताः ।

तमा रोहन्ति क्वयो^६ विपश्चितस्तस्य चक्रा भुवनानि विश्वा ॥ १ ॥

कालः । अश्वः । वहति । सप्तऽरश्मिः । सहस्रऽअक्षः । अजरः । भूरिऽरेताः ।

तम् । आ । रोहन्ति । क्वयोः । विपऽचितः । तस्य । चक्रा । भुवनानि । विश्वा ॥१॥

अनेन^७ सूक्तद्वयेन सर्वजगत्कारणभूतः कालरूपः परमात्मा स्तूयते । तत्र
प्रथमया कालोऽश्वात्मना रूप्यते । सप्तरश्मिः सप्तसंख्याका रश्मयो रज्जवो

१. कृण्मसि A,B^h,C,D,R,S^m,C_s,WM.; कृण्मसि K^m,V,D_c,WM.; कृण्मसि
P,P^३,J,WM. २. यत्ऽकामः P,P^३,J,WM. ३. 'कान्त्यशनं' S'. ४. वहतु
पै. १२,२,१. ५. अक्षरो पै. ६. अस्मिन् अनेन S'.

मुखग्रीवापादावबद्धा^१ यस्य सः सहस्राक्षः सहस्रलोचनः अजरः जरारहितः नित्ययुवा भूरिरेताः । रेतः शुक्ररूपः^२ सप्तमो धातुः । प्रभूतवीर्यः रेतःसेचनसमर्थः अपत्योत्पादनशक्तः कालः कलयिता अश्वो वहति स्वारोहकान्^३ अभिमतं प्रदेशं प्रापयति । तम् अश्वं विपश्चितः अश्वारोहणावरोहणादिषु कुशला अश्वशास्त्रनिष्णाताः कवयो धीमन्तः आ रोहन्ति । तस्य अश्वस्य चक्रा चक्राणि । 'चङ्क्रमणाच्चक्रम्' (नि ४, २७) इति यास्कः । गन्तव्यानि स्थानानि विश्वा विश्वानि भुवनानि । इति अश्वपक्षेऽर्थः^४ । विवक्षितस्तु — अश्वः अश्नुते व्याप्नोति भूतभविष्यद्वर्तमानकालवर्तीनि वस्तूनीति अश्वः । कालः कलयिता सर्वस्य जगतः अनवच्छिन्नकालरूपः परमेश्वरः । सप्तरश्मिः । रश्मिशब्देन ऋतव उच्यन्ते । सप्तर्तुः एकैक ऋतुर्मासद्वयात्मकः सप्तमस्तु त्रयोदशो मासः । तथा च दाशतय्याम् आम्नायते— 'साकंजानां सप्तथम् आहुरेकजं षळिद्यमा ऋषयो देवजा इति' (ऋ १, १६४, १५) इति । अत्रापि समाप्नातं प्राक् (अ ९, १४, १६) । सहस्राक्षः । अत्र अक्षिशब्देन दिनानि रात्रयश्च उच्यन्ते । सहस्रसंख्याकाहोरात्रयुक्तः । अजरः जरारहितः सर्वदा एकरूपः । भूरिरेताः प्रभूतजगत्सर्जनसमर्थशक्तिसंपन्नः । एवंप्रकारः कालो वहति प्राणिजातं स्वस्वकर्मसु प्रापयति । तं कालं कवयः क्रान्तदर्शिनो विपश्चितः विद्वांसः आ रोहन्ति स्वाधीनं कुर्वन्ति । स्वाधीनकाला भवन्तीत्यर्थः । तस्य कालात्मकस्य रथस्य चक्रा चक्राणि विश्वा विश्वानि भुवनानि भूतजातानि । लोकान् अभिगच्छन्तीति शेषः । अथवा अश्वशब्देन आदित्य उच्यते । तथा च यास्कः — 'एको अश्वो वहति सप्तनामा आदित्यः । सप्तास्मै रश्मयो रसान् अभिसंनामयन्ति सप्तैनम् ऋषयः स्तुवन्तीति वा' (नि ४, २७) इति । कालात्मकोऽश्वः सूर्यः सप्त रश्मयः प्रधानभूता यस्य । ते चैव सप्त सूर्या इत्युच्यन्ते । 'देवा आदित्या ये सप्त तेभिः सोमाभि रक्ष नः' (ऋ ९, ११४, ३) इति निगमः । तेषां च नामानि तैत्तिरीया अधीयते — 'आरोगो भ्राजः पटरः पतङ्गः^५ स्वर्णरो ज्योतिषीमान् विभासः' (तैआ १, ७, १) इति । असौ तु प्रधानभूतः कश्यपाख्य^६ आदित्यः । 'कश्यपोऽष्टमः स महामेहं न जहाति' (तैआ १, ७, १) इति श्रुतेः । यद्वा रश्मिशब्देन च्छन्दांस्यभिधीयन्ते । सप्त गायत्र्यादीनि च्छन्दांसि यस्य । तथा च निगमः — 'ऋग्भिः पूर्वाह्णे दिवि देव ईयते । यजुर्वेदे तिष्ठति मय्ये अहः । सामवेदेनास्तमये महीयते । वेदैरशून्यस्त्रिभिरेति सूर्यः^७' (तैब्रा ३, १२, ९, १) इति । यद्वा रश्मिवन्तोऽश्वा रश्मिशब्देन उच्यन्ते । मत्वर्थीयस्य लोपः । सप्ताश्वः । 'सप्त युञ्जन्ति रथम् एकचक्रम्' (अ ९, १, २४) इति निगमः । सहस्राक्षः अक्षिवद् अक्षीणि किरणाः सहस्रकिरणोपेतः अजरः अविनश्वरो नित्यः भूरिरेताः । उदकवाची रेतःशब्दः । 'यदा खलु वा असावादित्यो न्यङ् रश्मिभिः पर्यावर्ततेऽथ वर्षति' (तै २, ४, १०, २) इति श्रुतिः । एवंप्रकार आदित्यो

१. 'पादावद्धा S'.

२. शुक्ल° S'.

३. श्वारोहकान् S'.

४. अश्वपक्षेः S'.

५. सप्तादित्यस्य रश्मयो S'.

६. पतंगः S'.

७. कश्यपस्या S'.

८. शून्यः S'.

वहति कालचक्रं धारयति । तं कालात्मकं सूर्यं विद्वांसः अधिगतपरमार्थाः आ
रोहन्ति सूर्यमण्डलं भित्त्वा उपगच्छन्ति ।

‘द्वाविमौ पुरुषौ लोके सूर्यमण्डलभेदिनौ ।

परित्राड् योगयुक्तश्च रणे चाभिमुखो हतः ॥’ (महाभारत ५, ३३, ५३)

इति स्मृतेः । यद्वा स्वात्मभावेन अधितिष्ठन्ति । अत एव आदित्यं पुरुषं प्रकृत्य
श्रूयते—“तद् योऽहं सोऽसौ योऽसौ सोऽहम् । तद् उक्तम् ऋषिणा— ‘सूर्य आत्मा जगतस्तस्थुषश्च’
(ऋ १, ११५, १) इति” (ऐआ २, २, ४) इति । तस्य सूर्यस्य चक्रा चक्राणि चङ्क्रमणानि
व्याप्तिस्थानानि सर्वाणि जगन्तीति ।

सप्त चक्रान् वहति काल एष सप्तास्य नाभीरमृतं न्वक्षः^१ ।

स इमा विश्वा भुवनान्यञ्जत्^२ कालः स ईयते प्रथमो नु देवः ॥ २ ॥

सप्त । चक्रान् । वहति । कालः । एषः । सप्त । अस्य । नाभीः । अमृतम् । नु । अक्षः ।
सः । इमा । विश्वा । भुवनानि । अञ्जत्^३ । कालः । सः । ईयते । प्रथमः । नु । देवः ॥२॥

अनया संवत्सररूपकालचक्रं वर्ण्यते । तस्य संवत्सरकालस्य चक्राणि
एकं त्रीणि पञ्च षट् सप्त द्वादशेति तत्रतत्र आस्नायते । ‘सप्त युञ्जन्ति रथम् एक-
चक्रम्’ (अ ९, १४, २), ‘त्रिनाभि चक्रम्’ (अ ९, ३४, २), ‘सप्तचक्रे षडरे’ (अ ९, १४, १२),
‘द्वादशारम्’ (अ ९, १४, १३) इत्यादिषु । तथा च शौनकोऽप्याह—

५“त्रिधा द्वादशधा षोढा पञ्चधा सप्तधा तथा ।^४

संवत्सरं चक्रवच्च पराभिः कीर्तयत्यृषिः ॥’ (बृदे ४, ३५) इति ।

एष सर्वजगत्कारणत्वेन अनुभूयमानः कालः परमात्मा सप्त चक्रा^५ चक्राणि सप्त
ऋतून् अनु^६ अनुक्रमेण वहति धारयति । अस्य संवत्सरस्य सप्त नाभीः नाभयः ।
नह्यते नाभिः । अक्षबन्धकानि मध्यच्छिद्राणि सप्त ऋतुसंधिकालाः । अस्य अक्षः
तनु^७ संततं सूक्ष्मम् अमृतम् अमरणधर्मकम् अविनश्वरं तत्त्वम् । सप्तचक्रच्छिद्रेषु
प्रोतः अनुस्यूतोऽक्षः^८ सत्यम् अबाध्यं तत्त्वम् । सः पूर्वोक्तसंवत्सररूपः प्रथमः
सर्वस्य आदिभूतो देवः द्योतमानः नित्यज्ञानरूपः कालः परमात्मा इमा इमानि
नामरूपात्मना व्याकृतानि विश्वा विश्वानि भुवनानि भवनवन्ति चराचरात्मकानि
जगन्ति अञ्जत् अञ्जन् । अनक्तेः शतरि^९ ‘अनित्यम् आगमशासनम्’ इति नुमभावः ।

१. चक्रानुवहति S; चक्रा वं^१ RW., °न् वहतु पै १२, २, २.

२. तन्वक्षः S.

३. °न्यञ्जत् Km, Sm, V, Dc; °न्यन्यत्, °न्ययत् WM.; °न्युर्वाङ् RW.; पैप १, ६८ f अपि द्र.;

न्यञ्जन् पै १२, २, २.

४. अञ्जत् P, J.

५. पञ्चधा च त्रिधा चैव षोढा द्वादशधैव च ।

मैकडानल.

६. वैतु. मंपा.

७. °स्यूतो इति ऽक्षः इत्येतयोर्मध्ये पञ्चदशानां वर्णानां

स्थानं रिक्तम् S’.

व्यक्तीकुर्वन् स्वेन कालेन अवच्छिन्नानि कुर्वन् उत्पादयन् सः स्यति संहरतीति सः । षो अन्तकर्मणि । कर्तरि कप्रत्ययः । आतो लोपः । संहरंश्च ईयते गच्छति व्याप्नोति सर्वम् आवृत्य वर्तते । ईङ् गतौ । दैवादिकः । नुशब्दः^१ प्रसिद्धौ । यद्वा अध्यात्मपरत्वेन योज्यः । कालः कलयिता सर्वेन्द्रियव्यापारकर्ता शरीराभिमानी देवः । बन्धकाः विषया रूपादयः । तनु सूक्ष्मं दुर्दर्शम् । अमृतम् चैतन्यम् । अक्षः सर्वेन्द्रियेषु तद्विषयेषु च अनुगतः । एवं सर्वाणि प्राणिजातानि अञ्जत्^२ प्रेरयन् ईयते । स उपसंहरंश्च स कालः ईयते तत्त्वशैर्ज्ञायते । इण् गतौ । कर्मणि यक् प्रत्ययः ।

पूर्णः कुम्भोऽधि काल आहितस्तं वै पश्यामो^३ बहुधा नु सन्तम्^४ ।

स इमा विश्वा भुवनानि प्रत्यङ् कालं तमाहुः परमे व्योमिन् ॥ ३ ॥

पूर्णः । कुम्भः । अधि । काले । आहितः । तम् । वै । पश्यामः । बहुधा । नु । सन्तम्^५ । सः । इमा । विश्वा । भुवनानि । प्रत्यङ् । कालम् । तम् । आहुः । परमे । विओमिन् ॥ ३ ॥

काले सर्वजगत्कारणभूते नित्ये अनवच्छिन्ने परमात्मनि स्वस्वरूपे । अधिशब्दः सप्तम्यर्थानुवादी । पूर्णः सर्वत्र व्याप्तः कुम्भः कुम्भवत् कुम्भः अहोरात्रमासर्तुसंवत्सरादिरूपः अवच्छिन्नो जन्यः कालः आहितः निहितो वर्तते । सर्वस्य कार्यस्य स्वकारणेऽवस्थानात् । अत्र विद्वदनुभवश्रुतिं प्रमाणयति — तं जन्यं कालं सन्तः^६ सत्पुरुषा बहुधा नानाप्रकारम् अहोरात्रादिभेदेन पश्यामो नु अनुभवामः खलु । अथवा तं जन्यकालाधारं परमात्मानं बहुधा बहुभिः श्रवणमनननिदिध्यासनैः पश्यामः साक्षात्कुर्मः । सन्तः सद्रूपब्रह्मोपासका वयम् । 'अस्ति ब्रह्मेति चेद् वेद सन्तम् एनं ततो विदुः' (तैआ ८, ६, १) इति हि श्रुतिः । वैनु-शब्दौ प्रसिद्धयर्थौ । स कालः इमा इमानि परिदृश्यमानानि विश्वा विश्वानि व्याप्तानि भुवनानि भूतजातानि प्रत्यङ् प्रत्यञ्चनः अभिमुखाञ्चनः आव्याप्नुवन्^७ भवति । तं कालं परमे उत्कृष्टे सांसारिकसुखदुःखादिद्वन्द्वदोषरहिते व्योमन् व्योमनि आकाशवन्निलैपे^८ सर्वगते विविधं रक्षके परमानन्दप्रदायके स्वस्वरूपे वर्तमानम् आहुः विद्वांसः । व्योमन्निति । 'सुपां सुलुक्' (पा ७, १, ३९) इति सप्तम्या लुक् । 'न ङिसबुद्धयोः' (पा ८, २, ८) इति नलोपप्रतिषेधः ।

स एव सं भुवनान्याभरत् स एव सं भुवनानि पर्यैत् ।

पिता सन्नभवत् पुत्र एषां^९ तस्माद् वै नान्यत् 'परमस्ति तेजः' ॥ ४ ॥

१. उशब्दः S'. २. अंजन् S'. ३. पश्यामो RW. ४. तु. RW.
पै १२, २, ३; वैतु. P^३ सन्तुः; अन्ये मूको. शंपा. च सन्तः. ५. वैतु मंपा. ६. अष्या^०
S'. ७. व्योम आका^० S'. ८. एषां C, D. ९. परं A, C, D; परं B^h, S^m; परं
Cs; परमस्तु पै १२, २, ४.

सः । एव । सम्^१ । भुवनानि । आ । अमरत् । सः । एव । सम् । भुवनानि । परि^२ । ऐत् ।
पिता । सन् । अभवत् । पुत्रः । एषाम् । तस्मात् । वै । न । अन्यत् । परम् । अस्ति^३ । तेजः॥

स एव कालः भुवनानि भूतजातानि सम् आ अमरत् आहरत् आहरति
उत्पादयति । 'ह्रप्रहोर्भः' (पावा ८, २, ३२) । यद्वा भृष् भरणे । भौवादिकः ।
स्वेनोत्पादितानि भुवनानि समन्तात् पुष्णाति । स एव कालः भुवनानि सं पर्यैत्
सम्यक् परिगच्छति व्याप्नोति । इण् गतौ । छान्दसे लङि^३ 'आडजादीनाम्'
(पा ६, ४, ७२) इति आडागमः । 'आटश्च' (पा ६, १, ९०) इति वृद्धिः । स एव
पिता एषां भुवनानां जनकः सन् एषां पुत्रः अभवत् भवति । काल एव पितृत्वेन
पुत्रत्वेन^४ च व्यवहियते । यः पूर्वजन्मनि पितृत्वेन जातः स एव अस्मिन्
जन्मनि पुत्रत्वेन^५ व्यवहियते अवच्छेदककालाधीनत्वात् सर्वस्य । अथवा एक-
स्मिन् जन्मन्येव पितुः पुत्रत्वम् आस्रायते — 'अङ्गाद् अङ्गात् संभवसि हृदयाद् अधि
जायसे । आत्मा वै पुत्रनामासि स जीव शरदः शतम्' (कौउ २, ११) इति । तस्मात्
सर्वोत्पादकात् सर्वगतात् पुत्रादिरूपेण भविष्यतश्च तस्मात् कालाद् अन्यत् परम्
उत्कृष्टं तेजो नास्ति । वंशब्दः प्रसिद्धौ । तेजो नास्तीति निषेधात् स्वस्यापि
तेजोरूपत्वम् अर्थसिद्धम् । 'तस्य भासा सर्वम् इदं विभाति' (कउ ५, १५)
इति श्रुतेः ।

कालोऽमुं^६ दिवमजनयत् काल इमाः पृथिवीरुत ।

'काले ह' भूतं भव्यं चेषितं 'ह वि तिष्ठते' ॥ ५ ॥

कालः । अमुम्^६ । दिवम् । अजनयत् । कालः । इमाः । पृथिवीः । उत ।

काले । ह । भूतम् । भव्यम् । च । इषितम् । 'ह । वि' । तिष्ठते ॥ ५ ॥

कालः परमात्मा अमुं विप्रकृष्टां दिवम् द्युलोकम् अजनयत् उत्पादितवान् ।
उत अपिच कालः इमाः परिदृश्यमानाः सर्वप्राण्याधारभूताः^७ पृथिवीः । व्यत्ययेन बहु-
वचनं कक्ष्याभेदेन वा । तथा च मन्त्रवर्णः— 'यद् इन्द्राग्नी अवमस्यां पृथिव्यां
मध्यमस्यां परमस्याम् उत स्थः' (ऋ १, १०८, ९) इति । तथा हशब्दः एवार्थे ।
काले एव भूतम् भूतकाले आधारे अवच्छिन्नं भव्यम् भविष्यच्च इषितम् इष्टम्
इष्ट्यमाणं वर्तमानकालावच्छिन्नं च जगद् वि तिष्ठते विशेषेण आश्रितं वर्तते ।
'समवप्रविभ्यः स्थः' (पा १, ३, २२) इत्यात्मनेपदम् ।

१. सन् P.

२. अस्ति J.

३. लङि S'.

४. पितृत्वेन S'.

५. सएव

पुत्रत्वेन S'.

६. कालोऽमुं A, B^b, C, D, R, V, RW.; कालोऽमु > कालोऽमुं Dc; कालोऽमु Cs.

७. कालेन RW. पै १२, २, ५.

८. इविस्तिष्ठते A, B^b, C, D, K, K^m, R, S^m, Dc, Cs.९. अमुम् P, P^२, J.१०. इविः P, P^२, J.

११. 'प्राणाधार' S'.

कालो भूतिमसृजत^१ काले तपति^२ सूर्यः ।

काले ह विश्वा भूतानि काले चक्षुर्वि पश्यति ॥ ६ ॥

कालः । भूतिम् । असृजत् । काले । तपति । सूर्यः ।

काले । ह । विश्वा । भूतानि । काले । चक्षुः । वि । पश्यति ॥ ६ ॥

कालः कालरूपः परमात्मा भूतिम् भवनवज्जगद् असृजत^३ । सृज विसर्गे । तौदादिकः । व्यत्ययेन आत्मनेपदम्^४ । दैवादिकाद् वा आत्मनेपदिनो व्यत्ययेन शः । काले प्रेरके सति सूर्यः आदित्यः तपति जगत् प्रकाशयति । काले एव आश्रये विश्वा विश्वानि भूतानि वर्तन्ते । काले चक्षुः । उपलक्षणम् एतत् । चक्षुरादीन्द्रियाणि वि पश्यति । इदमपि उपलक्षणम् । दर्शनादिकर्माणि कुर्वन्ति । यद्वा चक्षुः । ^५चक्षुःशब्दो लुप्तमत्वर्थीयः^६ । चक्षुष्मान् सर्वेन्द्रियाधिष्ठाता वि पश्यति स्वस्वेन्द्रियव्यापारं करोति ।

काले मनः काले प्राणः काले नाम समाहितम् ।

कालेन सर्वा नन्दन्त्यागतेन प्रजा इमाः ॥ ७ ॥

काले । मनः । काले । प्राणः । काले । नाम । सम्ऽआहितम् ।

कालेन । सर्वाः । नन्दन्ति । आऽगतेन । प्रऽजाः । इमाः ॥ ७ ॥

काले परमात्मनि मनः जगत्सिसृक्षानिमित्तभूतं मनो वर्तते । तस्मिन्नेव काले प्राणः सूत्रात्मा सर्वजगदन्तर्यामी वर्तते । अन्तर्यमनोपाधिकत्वेन काले वर्तते इति आधारव्यपदेशः । यद्वा मनः जात्येकवचनम् । सर्वेषां प्राणिनां मनांसि । प्राणः पञ्चवृत्तिकः^७ प्राणा अपि परमात्मन्येव वर्तन्ते । तथा नाम नामधेयं सर्वेषां वस्तूनां संज्ञा अपि तत्रैव काले समाहितम् । स्त्रीपुरुषादिसंज्ञाभिः काल एव उच्यते इत्यर्थः । यद्वा सर्वेषां रूपाणि कृत्वा^८ तेषां नामान्यपि स्वयमेव व्यवहरतीत्येतदभिप्रायेण 'काले नाम समाहितम्' इत्युक्तम् । 'सर्वाणि रूपाणि विविन्त्य धीरो नामानि कृत्वाभिवदन् यदास्ते' (तैआ ३, १२, ७) इति हि श्रुतिः । कालेन वसन्तादिरूपेण आगतेन सर्वा इमाः प्रजा नन्दन्ति संतुष्यन्ति स्वस्वकार्यसिद्धेः ।

काले तपः काले ज्येष्ठं काले ब्रह्म समाहितम् ।

कालो ह सर्वस्येश्वरो यः पितासीत् प्रजापतेः ॥ ८ ॥

१. भूमिमसृजत R.W.W.; भूतमसृजत पै १२, २, ६. २. तपतु पै. ३. 'जत् S'.
४. परस्मैपदम् S'. ५. चक्षुर्लुप्त S'. ६. 'वृत्तिकाः S'. ७. कृत्वा S'.

काले । तपः । काले । ज्येष्ठम् । काले । ब्रह्म । समुऽआहितम् ।

कालः । ह । सर्वस्य । ईश्वरः । यः । पिता । आसीत्^१ । प्रजाऽपतेः ॥ ८ ॥

काले परमात्मनि तपः जगत्सर्जनविषयं पर्यालोचनम् । तप पर्यालोचने । अस्माद् असुन् । 'तपसा चीयते ब्रह्म' (मुंउ १,१,८) इत्यादौ तपःशब्दः पर्यालोचनार्थत्वेन व्याख्यातः । तथा काले ज्येष्ठम् सर्वस्य आदिभूतं हिरण्यगर्भाख्यं तत्त्वं वर्तते । तथा काले ब्रह्म साङ्गो वेदस्तत्प्रतिपादकः समाहितम् सम्यगाहितः । यद्वा तपः कृच्छ्रचान्द्रायणादिकम् । तत्फलप्रदातृत्वात् तत्रैव वर्तनम् । एकः कालशब्दो यौगिकः कलयितरि काले ज्येष्ठं ब्रह्म हिरण्याख्यम् । 'ज्येष्ठं ब्रह्म श्रेष्ठं ब्रह्म' इति हि श्रुत्यन्तरम् । इशब्दः अवधारणे । कालः सर्वस्य जगत ईश्वरः स्वामी । यः कालः प्रजापतेः प्रजानां स्रष्टुश्चतुर्मुखस्य ब्रह्मणः पिता जनक आसीत् ।

तेनेषितं तेन^२ जातं तद् तस्मिन् प्रतिष्ठितम् ।

कालो ह ब्रह्म भूत्वा विभर्ति परमेष्ठिनम् ॥ ९ ॥

तेन । इषितम् । तेन । जातम् । तत् । लुं इति । तस्मिन् । प्रतिऽस्थितम् ।

कालः । ह । ब्रह्म । भूत्वा । विभर्ति । परमेऽस्थिनम् ॥ ९ ॥

तेन कालेन इषितम् इष्टं सर्वं स्रष्टव्यं जगत् । कामितम् इत्यर्थः । 'तीषसह'^३ (पा ७,२,४८) इति इडागमः । तेन एव जातम् उत्पादितं जगत् । तत् तज्जगत् । उशब्दः अवधारणे । तस्मिन् एव काले प्रतिष्ठितम् । कालो ह काल एव ब्रह्म देशकालावच्छिन्नं सच्चित्सुखयित्तरसम्^४ अबाध्यं परमार्थतत्त्वं भूत्वा परमेष्ठिनम् परमे स्थाने सत्यलोके तिष्ठन्तं चतुर्मुखब्रह्माणं^५ विभर्ति ।

कालः प्रजा असृजत कालो अग्रे प्रजापतिम् ।

स्वयंभूः कश्यपः कालात् तपः कालाद्जायत ॥ १० ॥

कालः । प्रऽजाः । असृजत । कालः । अग्रे । प्रजाऽपतिम् ।

स्वयम्ऽभूः । कश्यपः । कालात् । तपः । कालात् । अजायत ॥ १० ॥

कालः^५ अग्रे सृष्ट्यादौ प्रजापतिम् ब्रह्माणम् असृजत उदपादयत् । कालः प्रजाः च असृजत । स्वयंभूः स्वयम् आत्मना भवतीति स्वयंभूः । कालव्यतिरिक्तकालान्तरनिषेधकः^६ स्वयंशब्दः । कश्यपः आरोगभ्राजादिसप्तसूर्यापेक्षया अष्टमः सूर्यः । 'कश्यपोऽष्टमः स महामेरुं न जहाति' (तैआ १,७,१) इति श्रुत्यन्तरम् उदाहृतम् (१) । कश्यपशब्द-

१. आसीत् P,P^२.

२. तेन A,S^m.

३. 'यितरसम् S'.

४. इतः प्रसृति

उत्तरमन्त्रभाष्यस्थं कालः इति यावत् नास्ति S'.

५. 'निषेधायकः S'.

निर्वचनं यास्केन (?) एवं कृतम् — 'कश्यपः पश्यको भवति यत् सर्वं परिपश्यतीति सौक्ष्म्यात्' (तैआ १,८,८) इति । तादृशः सर्वस्य द्रष्टा सूर्यः तपः संतापकं तेजश्च कालाद् अजायत ।

इति षष्ठेऽनुवाके अष्टमं सूक्तम् ।

'कालादापः' इति सूक्तं कालप्रतिपादकत्वात् कालसूक्तम् इत्युच्यते । तस्य पूर्वसूक्तेन सह उक्तो विनियोगः ।

कालादापः समभवन् कालाद् ब्रह्म तपो दिशः ।

कालेनोदेति सूर्यः काले नि विशते पुनः ॥ १ ॥

कालात् । आपः । सम् । अभवन् । कालात् । ब्रह्म । तपः । दिशः ।

कालेन । उत् । एति । सूर्यः । काले । नि । विशते । पुनः ॥ १ ॥

कालात् सर्वजगत्कारणात् परमात्मनः सकाशाद् आपः ब्रह्माण्डाधारभूताः समभवन् । स्मर्यते हि —

'अप एव ससर्जादौ तासु वीर्यमवाकिरत्' ।

तदण्डमभवद्वैमं सहस्रांशुसमप्रभम् ।' (मसृ १,८;९) इति ।

व्रततपः^१ व्रतम् । कर्मनामैतत् । यज्ञादि कर्म । तपः कृच्छ्रचान्द्रायणादिकम् । द्वन्द्वैकवद्भावः । यद्वा व्रततप इति पञ्चमी । जगत्संर्जनकर्मणे तप्यमानात् कालाद् दिशः प्राच्याद्याः समभवन् । कालेन प्रेरकेण सूर्य उदेति उदयं गच्छति । 'भीषाऽस्माद् वातः पवते भीषोदेति सूर्यः' (तैआ ८,८,१) इति हि निगमः । पुनः सूर्यः काले नि विशते विलीयते । अस्तम् पतीत्यर्थः । 'नेर्विशः' (पा १,३,१७) इति आत्मनेपदम् ।

कालेन वातः पवते कालेन पृथिवी मही ।

द्यौर्मही काल आहिता ॥ २ ॥

कालेन । वातः । पवते । कालेन । पृथिवी । मही ।

द्यौः । मही । काले । आहिता ॥ २ ॥

'कालो ह' भूतं भव्यं च पुत्रो 'अजनयत् पुरा' ।^२

कालाद् चः समभवन् यजुः कालाद् जायत ॥ ३ ॥

१. °भवत् A, B^h, C, D, K, K^m, S^m, V, Dc, पै १२, २, ११ [मूको.]. २. व्रततपो S, सा.
३. °नोदयतु पै. ४. अभवत् P, P¹, J, Cp. ५. बीजमवासृजत् इत्युपलभ्यमानः पाठः.
६. वैतु. मंपा. ७. काले ह A, B^h, K, K^m, V, Dc, RW.; कालेन S, सा. ८. मन्त्रो RW.
९. अजनयत्पुरः A, B^h, C, D, K, K^m, R, S^m, V, Dc, पै १२, २, १३; अजनयत्पुरा Cs. १०. कालेन वातः...पुरा ॥ २ ॥ कालाद्...°क्षितम् ॥ ३ ॥ काले...तिष्ठतः ॥ ४ ॥ इमं...देवः ॥ ५ ॥
इति सा. मन्त्रविभागः. ११. °भवद् D, R, S^m; °भवन् > °भवद् Dc.

कालः । ह । भूतम् । भव्यम् । च । पुत्रः । अजनयत् । पुरा^१ ।
कालात् । ऋचः । सम् । अभवन्^२ । यजुः । कालात् । अजायत ॥ ३ ॥

कालो^३ यज्ञं समैरयद्देवेभ्यो^४ भागमाक्षितम् ।^५

काले गन्धर्वाप्सरसः^६ काले लोकाः प्रतिष्ठिताः^७ ॥ ४ ॥

कालः । यज्ञम् । सम् । ऐरयत्^४ । देवेभ्यः । भागम् । अक्षितम् ।
काले । गन्धर्वऽअप्सरसः । काले । लोकाः । प्रतिऽस्थिताः ॥ ४ ॥

कालेऽयमङ्गिरा^८ देवोऽथर्वा^९ चाधि तिष्ठतः ।^{१०}

इमं च लोकं परमं च लोकं पुण्यांश्च लोकान् विधृतीश्च^{११} पुण्याः ।^{१२}

सर्वील्लोकानाभिजित्य ब्रह्मणा कालः स ईयते परमो नु देवः ॥ ५ ॥^{१३}

^{१३}काले । अयम्^{१३} । अङ्गिराः । देवः^{१४} । अथर्वा । च । अधि । तिष्ठतः । इमम् । च ।
लोकम् । परमम् । च । लोकम् । पुण्यान् । च । लोकान् । विऽधृतीः । च । पुण्याः ।
सर्वान् । लोकान् । अभिऽजित्य । ब्रह्मणा । कालः । सः । ईयते । परमः । नु । देवः ॥ ५ ॥

कालेन प्रेरयिष्या परमात्मना वातो वायुः पवते । पवतिर्गतिकर्मा । सर्वदा
वाति । 'भीषास्माद् वातः पवते' (तैआ ८, ८, १) इति श्रुतिरुदाहृता (१) । तेनैव कालेन मही
महती पृथिवी आहिता दृढं स्थापिता वर्तते । मही महती द्यौः च काले आधारे
आहिता निहिता स्थापिता [२] । कालेन^{१५} एव पित्रा प्रेरकेण पुत्रः प्रजापतिः भूतम्
भूतकालावच्छिन्नं भव्यम् भविष्यत्कालावच्छिन्नम् । चशब्दः अनुक्तसमुच्च-
यार्थः । वर्तमानं पुरा पुरस्तात् पूर्वम् अजनयत् उत्पादितवान् । कालात् परमात्मनः
ऋचः पादबद्धा मन्त्राः समभवन् । कालाद् यजुः प्रस्लिष्टपाठरूपो मन्त्रः अजायत ।
उपलक्षणम् एतत् सामवेदादीनाम् । तथा च पुरुषसूक्ते समाज्ञातम्—
'तस्माद् यज्ञात् सर्वहुत ऋचः सामानि जज्ञिरे । छन्दांसि जज्ञिरे तस्माद् यजुस्तस्माद्
अजायत' (अ १९, ६, १३) इति [३] । तथा कालः एव देवेभ्य इन्द्रादिभ्यः अक्षि-

१. पुरः P, P^२, J. २. °वत् P^२. ३. काले RW. ४. °रयन् दे° A, B^h, C,
D, K, K^m, R, S^m, V, Dc, Cs, RW. ५. पूर्वपृष्ठे टि १० द्र. ६. गन्धर्वा अप्सरसः
A, R; गन्धर्वाप्सरसः B^h, C. ७. समाहिताः पै १२, २, १४. ८. °यन् P^२, J, Cp; °यन् >
°यत् P. ९. कालेय° O; कालेऽय° RW. १०. द्वित्रो° A, B^h, C, D, K, K^m, R, S^m,
V, Dc, Cs, WM, RW. ११. विधृतीश्च A, C, D, WM.; विधृतीश्च > विधृतीश्च K^m;
विधृतीश्च R, Cs; विधृतीश्च Dc. १२. कालेय°...पुण्याः ॥ ५ ॥ सर्वो°...देवः ॥ ६ ॥ इति
RW. मन्त्रविभागः. १३. कालेयम् P, J, WM.; कालेयम् P^२, WM.; कालेयम् Cp.
१४. द्विवः P, P^२, J, Cp, WM. १५. वैतु. मंपा.

तम् क्षयरहितं भागम् भागत्वेन परिकल्पितं यज्ञम् प्रकृतिविकृत्यात्मकं सोमयागं समैरयत् उदपादयत् । इन्द्रादिदेवभागत्वेन यज्ञं जनयामास । अक्षितम् इति । क्षि क्षये । 'निष्ठायाम् अप्यदर्थे' (पा ६,४,६०) इति ण्यदर्थपर्युदासेन अत्र दीर्घाभावः । अत एव 'क्षियो दीर्घात्' (पा ८,२,४६) इति नत्वाभावः । ण्यदर्थो भावकर्मणी इति व्याख्यातम् । गन्धर्वाः । गां वाचं धारयन्तीति 'गवि गन् धृत्रो वः' (पाउना ५,८४) इति वप्रत्ययः । गोशब्दस्य गन् इति आदेशः । धातोर्गुणः । गन्धर्वा गायकाः अप्सरसः । अप्सु उदकेषु अन्तरिक्षे वा सरन्ति गच्छन्तीति अप्सरसः मध्यमलोकस्थानाः काले एव आधारे वर्तन्ते^१ । किं बहुना लोकाः सर्वेपि काले प्रतिष्ठिताः । लोकशब्दो जनवाची भुवनवाची च [४] । अयम् अथर्ववेदस्य स्रष्टा देवः दीप्यमानः अङ्गिराः परमात्माङ्गरसोद्भूतः अङ्गिरा नाम देवः । अथर्वा । 'अथर्वाग् एनम् एतास्वेवास्वन्विच्छ' (गोब्रा १,१,४) इति ब्राह्मणे अशरीरया वाचा स्वसृष्टास्वेव अप्सु अर्वाग् अभिमुखम् एनं परमात्मानम् अन्विच्छेति अभिहितः परमात्मा अथर्वशब्दवाच्य इति बहुधा प्रपञ्चितम् । सोयम् अथर्वा अथर्ववेदस्रष्टा देवश्च काले स्वजनके अधि तिष्ठति^२ । अधिशब्दः सप्तम्यर्थानुवादी । इमं च सर्वकर्मार्जनस्थानं लोकम् भूमिं परमम् फलभोगस्थानं स्वर्गलोकं पुण्यान् पुण्यकर्मभिरर्जितान् लोकान् पुण्याः दुःखलेशासंस्पृष्टा विधृतीः लोकधारकान् सर्वान् उक्तान् अनुक्तांश्च लोकान् ब्रह्मणा स्वकारणेन देशकालवस्तुपरिच्छेदरहितेन सत्यज्ञानानन्तादिलक्षणेन परमात्मना अभिजित्य अभिव्याप्य सः एतत्सूक्तद्वयप्रतिपाद्यः^३ परमः सर्वोत्तमः कालो देवः ईयते सर्वे स्थावरजङ्गमात्मकं जगद् व्याप्य वर्तते । नुशब्दः विद्वद्विद्वदनुभवप्रमाणद्योतनार्थः [५] ।

इति एकोनविंशो काण्डे षष्ठेऽनुवाके नवमं सूक्तम् ।

इति षष्ठोऽनुवाकः समाप्तः ।

सप्तमेऽनुवाके चतुर्दश सूक्तानि । तत्र 'रात्रिरात्रिम्'^४ इति प्रथमसूक्तस्य प्रातरग्न्युपस्थाने लिङ्गतो विनियोगोऽवगन्तव्यः ।

रात्रिरात्रिमप्रयातं भरन्तोऽश्वायेव तिष्ठते घ्रासमस्मै^५ ।

रायस्पोषेण^६ समिषा मर्दन्तो मा ते अग्ने प्रतिवेशा रिषाम^७ ॥ १ ॥

रात्रिम्ऽरात्रिम् । अप्रऽयातम् । भरन्तः । अश्वायऽइव । तिष्ठते । घ्रासम् । अस्मै^{१०} ।

रायः । पोषेण । सम् । इषा । मर्दन्तः । मा । ते । अग्ने । प्रतिवेशाः । रिषाम^{११} ॥ १ ॥

१. वर्तते S'. २. वैतु. मंभा. ३. °पाद्य S'. ४. रात्रिं रात्रीम् S'. ५. रात्रीं रात्रीममप्रयावं मै २,७,७ काठ १६,७ पै २०,४८,१; अहरहरप्रयावं मा ११,७५; °मप्रयावं RW. तै ४,१,१०,१; वैष १,३११ f अपि द्र. ६. भरन्तो R. ७. घ्रासमस्मै मा. तै. मै.; घ्रासमग्ने पै. ८. रायस्पोषेण A,B^h,C,R,S^m,Cs. ९. ऋषाम A,B^h,D,R,S^m,Cs. १०. अस्मै P. ११. ऋषाम P,P^२,J,Cp.

हे अग्ने तिष्ठते सर्वदा यजनीयत्वेन संनिहिताय । तिष्ठते इति चतुर्थ्येकवचने रूपम् । अस्मै गार्हपत्याद्यायतनेषु वर्तमानाय तुभ्यं घासवत् घासम् अदनीयं हविः । यथा अश्वाय घासं तृणादिकम् । रात्रिरात्रिम् । वीप्सया सर्वेषु कालेष्वित्यर्थः । अत्यन्तसंयोगे द्वितीया । अप्रयावम्^१ अप्रच्छिद्य । सांतत्येनेत्यर्थः । यौतेर्घञन्तः प्रयावशब्दः । णमुलन्तो वा । भरन्तः हरन्तः प्रयच्छन्तो वयं रायः धनस्य पोषेण पुष्ट्या इषा इष्यमाणेन^२ अग्नेन च सं मदन्तः सम्यक् माद्यन्तः ते तव प्रतिवेशाः । संनिहितगृहं प्रतिवेश इत्युच्यते । तत्र वर्तमानास्त्वत्समीपवर्तिनो मा रिषाम मा हिंसिता भूम । यतो रक्षकस्य संनिधौ वर्तामहे अतो लब्धकाङ्क्षितफला निरुपद्रवाश्च भूयास्मेति आशास्यते ।

या ते^३ वसोर्वात^४ इषुः सा^५ त एषा तया नो मृड ।

रायस्पोषेण^६ समिषा मदन्तो मा ते अग्ने प्रतिवेशा रिषाम^७ ॥ २ ॥

या । ते । वसोः । वातः । इषुः । सा । ते । एषा । तया । नः । मृड ।

रायः । पोषेण । सम् । इषा । मदन्तः । मा । ते । अग्ने । प्रतिवेशाः । रिषाम^७ ॥ २ ॥

हे अग्ने वासकस्य तव या अनुग्रहबुद्धिः अन्नप्रदस्य^१ च या^२ अनुग्रहबुद्धिः तथा अस्मान् सुखय इति तात्पर्यार्थः । रायस्पोषेण इत्यर्थं व्याख्यातम् ।

सायंसायं गृहपतिर्नो अग्निः प्रातःप्रातः सौमनसस्य दाता ।

वसोर्वसोर्वसुदान^३ एधि^४ वयं त्वेन्धानास्तन्वम्^५ पुषेम ॥ ३ ॥

सायम्ऽसायम् । गृहऽपतिः । नः । अग्निः । प्रातःऽप्रातः । सौमनसस्य । दाता ।

वसोःऽवसोः । वसुऽदानः । एधि । वयम् । त्वा । इन्धानाः । तन्वम् । पुषेम ॥ ३ ॥

गृहपतिः गृहस्य स्वामी यजमानरूपः । गृहपतिना आहितो वा गृहपतिः । तद्धितप्रत्ययस्य लुक् । गार्हपत्यः अग्निः नः अस्माकं सायंसायं सर्वेषु सायंकालेषु प्रातःप्रातः सर्वेषु प्रातःकालेषु च सौमनसस्य सुखस्य दाता भवति । अथ प्रत्यक्षकृतः । हे अग्ने वसोर्वसोः "सर्वस्य प्रभूतस्य" धनस्य वसुदानः धनदाता एधि भव । वृत्त्यवृत्तिभ्यां स्वामित्वं बहुत्वं च विवक्ष्यते । त्वा त्वाम् इन्धानाः हविर्भिर्दीपयन्तो वयं तन्वम् । एकवचनम्

१. वैतु. मंपा.

२. माणेन S'.

३. ते RW.

४. वसोर्वात K, V, K^m,

WM.; वसोर्वाच C, WM.; वसोर्वात Dc, S; वसोर्वा त RW.; वसोवात पै २०, ४१, १०.

५. इषुसा K, V, S; इषुः सा C, WM.; इषुः सा R, Cs, WM.; इषुः सा > इषुः सा Dc;

इष्टिः सा RW. ६. रायस्पोषेण A, B^h, C, R, S^m, Cs. ७. ऋषाम A, B^h, D, R, S^m,

Cs. ८. ऋषाम P, P^h, J, Cp.

९. सुदान RW, W.; पैप १, २०८६ p अपि द्र.

१०. एधि R, S^m, Cs.

११. सर्वप्र° S'.

अतन्त्रम् । सर्वाणि पुत्रमित्रादिशरीराणि पुषेम पोषयेम । पुषेः 'लिङ्धाशिष्यङ्'
(पा ३,१,८६) इति अङ्प्रत्ययः ।

प्रातःप्रातर्गृहपतिर्नो अग्निः सायंसायं सौमनसस्य दाता ।

वसोर्वसोर्वसुदानं एधीन्धानास्त्वा शतंहिमा ऋधेम ॥ ४ ॥

प्रातःऽप्रातः । गृहऽपतिः । नः । अग्निः । सायम्ऽसायम् । सौमनसस्य । दाता ।

वसोःऽवसोः । वसुऽदानं । एधि । इन्धानाः । त्वा । शतम्ऽहिमाः । ऋधेम ॥ ४ ॥

पूर्वमन्त्रे शरीरपुष्टिः प्रार्थिता । अस्मिन् मन्त्रे जीवनं प्रार्थ्यत इत्येतावान्
विशेषः । शतम् शतसंख्याका हिमाः हेमन्तर्तून् ऋधेम ऋध्यास्म । अग्निपरिचर्यया
शतसंवत्सरजीवनवन्तो भूयास्म । ऋधु वृद्धौ । पूर्ववद् आशीर्लिङि अङ्प्रत्ययः ।

'अपश्चा दग्धानस्य' भूयासम् ।

अन्नादायान्नपतये रुद्राय नमो अग्नये ।

सभ्यः सभां मे पाहि ये च सभ्याः सभासदः ॥ ५ ॥

अपश्चा । दग्धऽन्नस्य^{१०} । भूयासम् । अन्नऽअदाय^{११} । अन्नऽपतये । रुद्राय । नमः ।

अग्नये । सभ्यः । सभाम् । मे । पाहि । ये । च । सभ्याः^{१२} । सभाऽसदः ॥ ५ ॥

अन्नस्य अपश्चादग्धा^{१३} पश्चाद्भागे अदग्धा स्थालीपृष्ठभागे दग्धानरहितो भूया-
सम् । अल्पान्नस्य स्थालीपृष्ठभागे दुःशृतान्नसद्भावः प्रभूतान्नस्य तु तादृग्दोषसं-
भवो नास्तीति बह्वन्नलाभ आशास्यते । 'पश्च पश्चा च च्छन्दसि' (पा ५,३,३३) इति
पश्चाशब्दो निपातितः । दहतेस्तृचि प्रत्यये रूपं दग्धेति । नञ्समासः । बह्वन्न-
लाभे कारणम् आह—अन्नादाय अन्नस्य भोक्त्रे भोजयित्रे वा अन्नपतये अन्नस्य स्वा-
मिने रुद्राय रोदयित्रे रुद्रात्मकाय वा अग्नये नमः । 'रुद्रो वा एष यद् अग्निः' (तैब्रा
१,१,८,४) इति तैत्तिरीयश्रुतेः अग्निपरिचर्यया अन्नलाभो भवतीत्यर्थः । सभ्यः

१. पूर्वपृष्ठे टि ९ द्र. २. वैप १,३०७१ ४ द्र. ३. रुधेम A. ४. °दध्वान्तस्य
W; °दग्धानस्य M; °दग्ध्वान्तस्य P^३; अपश्चादग्धानस्य RW. [तु. ऋ-६,४२,१ तैब्रा
३,७,१०,६ आपश्चौ १४,२९,२ अपश्चाद्दध्वने; कौ १,३२ अपश्चादध्वने^१; मै ३,९,४ आपश्चौ
७,२८,२ अपश्चाद् दध्वान्नं]; वैप १,२८९ b,c अपि द्र. ५. भूयासम् A,B^h,C,R,S^m.
६. अन्नादयोन्नं^{१०} S^m; अन्नादयोन्नं^{११} A,C,K^m,V,Cs; अन्नादयोन्नं^{१२} D,R; अन्नादयो >
अन्नादयो Dc. ७. अपं...अग्नये ॥ ५ ॥ सभ्यं...°श्नवम् (=°श्नवत् [तु. शंपा.]) ॥ ६ ॥
अहं...घासमंमे । रायस्पोषेण समिषा मदन्तो मा ते अग्ने प्रतिवेशा रिषाम ॥ ७ ॥ इति RW.
मन्त्रविभागः. ८. सभ्यं RW.WI. ९. सभ्यः A,B^h,C,D,K^m,R,S^m,V;
Dc.Cs,P,P^३,J,Cp; सभ्याः RW. १०. दुग्धऽअन्नस्य P,J. ११. °अद्वयः
P,P^३,J,Cp. १२. वैतु. मंपा.

सभार्हस्त्वम् । 'सभाया यः' (पा ४,४,१०५) इति यप्रत्ययः । मे मदीयां सभाम् पुत्रमित्रपश्वादिसंघं पाहि रक्ष । अग्निरेव संबोध्यः । ये च सभासदः सभायां समाजे सीदन्तस्ते सभ्याः सभार्हाः सन्ति ते च अस्मदीयं प्रजासंघं रक्षन्तु इति ।

त्वमिन्द्रा' पुरुहूत' विश्वमायुर्व्यश्रवत् ।^१

अहरहर्बलिमित्ते' हरन्तोश्चायेव' तिष्ठते घासमग्ने' ॥ ६ ॥^२

त्वम् । इन्द्र° । पुरुऽहूत° । विश्वम् । आयुः । वि । अश्रवत् ।

अहःऽअहः । बलिम् । इत् । ते । हरन्तः^{१०} । अश्वायऽइव । तिष्ठते । घासम्^{११} । अग्ने ॥

हे पुरुहूत बहुभिराहूत इन्द्र ऐश्वर्यसंपन्न अग्ने त्वं विश्वम् संपूर्णम् आयुः अन्नं जीवनं वा व्यश्रवत् प्रापय । पुरुषव्यत्ययः । अश्रोतेर्लेटि अडागमः । कस्यायुःप्रापणम्^{१२} इति तम् आह — तिष्ठते अश्वाय घासं तृणादिकम् इव इत्ये^{१३} प्राप्तव्ये गृहे वर्तमानाय अग्नये तुभ्यम् अहरहः प्रतिदिवसं बलिं हरन्तो भवन्ति तेषाम् आयुः प्रापयेति संबन्धः । इत्य इति । इण् गतौ । 'एतिस्तुशास्त्रं' (पा ३,१,१०९) इति क्यप्प्रत्ययः । पित्वाद् धातोस्तुगागमः ।

इति सप्तमेऽनुवाके प्रथमं सूक्तम् ।

'यमस्य लोकात्' इति सूक्तस्य दुःस्वप्ननाशनकर्मणि लैङ्गिकविनियोगोऽवगन्तव्यः ।

यमस्य लोकादध्या बभूविथ प्रमदा मर्त्यान्^{१४} प्र युनक्षि धीरः ।

एकाकिना^{१५} सरथं यासि विद्वान्त्स्वप्नं^{१६} मिमानो असुरस्य योनौ ॥१॥

यमस्य । लोकात् । अधि । आ । बभूविथ । प्रऽमदा । मर्त्यान् । प्र । युनक्षि । धीरः । एकाकिना^{१५} । सऽरथम् । यासि । विद्वान् । स्वप्नम् । मिमानः । असुरस्य । योनौ ॥ १ ॥

अस्मिन् सूक्ते दुःस्वप्नप्रभावो घण्यते । हे दुःस्वप्नाभिमानिन् क्रूर पिशाच

१. त्वमिन्द्रा C,D,Cs; त्वामिन्द्र S; त्वयेन्द्रा: RW. २. तु. सा.; वैतु. A,B^h,C, D,K,K^m,R,S^m,V,Dc पुरुहूत्यः Cs पुरुहूत्य. ३. पूर्वपृष्ठे टि ७ द्र. ४. अहरहर्बलि° A, B^h,C,D,R,S^m,Cs,RW.; अहरहर्बलि° > अहरहर्बलि° Dc; वं १,२२६८ a अपि द्र.; °मित्ते A,B^h,C,D,K^m,V; °मित्ये > °मित्ते Dc; °मित्ये Cs; °मित्ये S, सा. ५. हरतो° Cs. ६. तु. सा.; वैतु. A,B^h,C,D,K,K^m,R,S^m,V,Dc,Cs ज्ञातम्°. ७. इन्द्र J; इन्द्र > इन्द्र P. ८. °हूत्य P,P^२,J. ९. बलिम् P,J. १०. हरन्तः P^२; हरन्तः J. ११. तु. सा.; वैतु. P,P^२,J,Cp ज्ञातम्. १२. °प्राणम् S'. १३. वैतु. मंपा. १४. मर्त्यान् R,Cs; मर्त्यान् > मर्त्यान् Dc. १५. एकाकिना A,B^h,C,D,R,S^m,Cs,P,J,RW. १६. °स्वप्नं P^२,M,W.

त्वं यमस्य लोकात् । अधिः पञ्चम्यर्थानुवादी । आ बभूविथ आगतोसि । भूलोकं कर्म । भू प्राप्तौ इति धातुः । व्यत्ययेन परस्मैपदम् । आगत्य च धीरः धृष्टः कस्मादपि न भीतस्त्वं प्रमदाः^१ स्त्रियः मर्त्यान् मरणधर्मणः पुरुषांश्च प्र युनक्षि स्वात्मना संयोजयसि । भूलोकनिष्ठान् स्त्रीपुंसान् प्रति मृत्युसूचकदुःस्वप्नं करोषीत्यर्थः । प्रपूर्वाद् युनक्तेर्व्यत्ययेन परस्मैपदम् । अथ विद्वान् देहिनाम् आयुर्वृद्धयवृद्धी जानन् त्वम् असुरस्य । असुः प्राणः । रो मत्वर्थीयः । प्राणवत आत्मनो योनौ उपलब्धिस्थाने हृदये स्वप्नं कष्टम् अनिष्टफलं मिमानः निर्मिमाणः कुर्वन् एकाकिना त्यक्तपुत्रकलत्रबन्धनादिकेन^२ दृष्टदुःस्वप्नेन म्रियमाणेन पुरुषेण एकाकिना असहायेन सरथम् समानो रथो रंहणसाधनं यस्मिन् कर्मणि तथा यासि गच्छसि । दुःस्वप्नदर्शिनम् एकं पुरुषं यमलोकं प्रापयसीति यावत् । 'एकादाकिनिच्चासहाये' (पा ५,३,५२) इति एकशब्दाद् आकिनिच्प्रत्ययः ।

बन्धस्त्वाग्रे^३ विश्वचया^४ अपश्यत्^५ पुरा रात्र्या जनितोरेके अहिं ।
ततः^६ स्वप्नेदमध्या^७ बभूविथ 'भिषग्भ्यो रूपमपगूहमानः'^८ ॥ २ ॥

बन्धः । त्वा । अग्रे । विश्वऽचयाः । अपश्यत् । पुरा । 'रात्र्याः । जनितोः । एके' । अहिं ।
ततः^६ । स्वप्न । इदम् । अधि । आ । बभूविथ । 'भिषक्भ्यः । रूपम्'^८ । अपऽगूहमानः'^९ ॥

दुःस्वप्नस्य अहोरात्रसृष्टेः पूर्वभावितम् उच्यते । हे दुःस्वप्नाभिमानिन् त्वा त्वाम् अग्रे सृष्टेः प्राक्काले विश्वचयाः सर्वस्य चेता^{१२} संचेता स्रष्टा बन्धुः^{१३} प्राणिनः स्वस्वकर्मभिर्बध्नन् विधाता अपश्यत् दृष्टवान् । एके मानसप्रजापत्यादयः रात्र्या अहि । विभक्तिव्यत्ययः । अहः अहोरात्रयोः जनितोः जननाद् अहोरात्रकालसृष्टेः पुरा पूर्वम् । अपश्यन्नित्यर्थः । जनी प्रादुर्भावे । 'भावलक्षणे स्थेण्'^{१०} (पा ३,४,१६) इति तोसुन्प्रत्ययः । ततः । आरभ्येति शेषः । हे स्वप्न इदं सर्वं जगद् अध्या बभूविथ । अधिरनर्थकः कर्मप्रवचनीयः । व्याप्तवान् असि । आगते दुःस्वप्ने चिकित्सकैः प्रतीकारः कर्तुं शक्यत इत्यत आह — भिषग्भ्यः इति । भिषग्भ्यः चिकित्सकेभ्यो रूपम् स्वकीयाम् आकृतिम् अपगूहमानः संवृण्वन् आच्छादयन् । चिकित्सका^{१४} हि

१. 'दा S'; वैतु. मंपा.; वैप १,२१८९ g अपि द्र. २. दुष्ट° S'. ३. बन्धु°
K,V, सा.; ब्रध° Cs; बुध्न° RW.; वैप १,२९३१ c अपि द्र. ४. विश्वचया RW.;
विश्वचया पै ३,८,२. ५. अवपश्यत् पै. ६. तव A,C,D,K^m,R,S^m,V,Dc,Cs,P,
P^२,J; तमः B^h. ७. स्वप्नेनमध्या पै. ८. भिषग्भ्यरूपमप° A,B^h,D,K,K^m,S^m,Dc;
भिषग्भ्यरूपमप° C; भिषग्भ्यरूपमुप° Cs; भिषग्भ्यरूपमप° R; गभिषग्भ्यरूपमपगूहमानः RW.;
भिषग्भ्यं रूपमगूहमानः पै. ९. रात्र्या । जनितः । रेके P,P^२,J. १०. भिषग्भ्यऽरूपम्
P,P^२; भिषग्भ्यः । रूपम् > भिषग्भ्यऽरूपम् J. ११. °मानाः P; अप । गूहमानाः P^२.
१२. चेती S'. १३. वैतु. मंपा. १४. चिकित्सा S'.

रोगस्वरूपं तस्य निदानं च ज्ञात्वा औषधादिभिः प्रतीकारं कुर्वन्ति न तथा
दुःस्वप्नस्य स्वरूपं निदानं च ज्ञात्वा प्रतिकुर्युरिति स्वरूपाच्छादनाभिप्रायः ।

बृहद्गावासुरेभ्योऽधि^१ देवानुपावर्तत^२ महिमानमिच्छन्^३ ।

तस्मै^४ स्वप्नाय^५ दधुराधिपत्यं^६ त्रयस्त्रिंशसः^७ स्वरानशानाः^८ ॥ ३ ॥

बृहत्^९ऽगावा^{१०} । असुरेभ्यः^{११} । अधि^{१२} । देवान् । उप^{१३} । अवर्तत^{१४} । महिमानम् । इच्छन् ।
तस्मै^{१५} । स्वप्नाय । दधुः । आधिपत्यम् । त्रयःऽत्रिंशसः^{१६} । स्वः । आनशानाः ॥ ३ ॥

बृहद्गावा बृहतो महतो दुष्प्रधर्षानपि पुरुषान् गाते गच्छतीति बृहद्गावा ।
गाङ् गतौ । 'आतो मनिन्कनिप्' (पा ३, २, ७४) इति कनिप्प्रत्ययः । बृहत्
अधिकं गच्छति सर्वं व्याप्नोतीति वा तथाविधः स्वप्नः पूर्वम् असुरेभ्योऽधि असुरे-
भ्यः सकाशात् स्वयम् असुरपक्षीयः सन् तेभ्यः सकाशाद् देवान् उपावर्तत समीपं
प्राप्तवान् । किमर्थम् । महिमानम् महत्त्वं प्रभावम् इच्छन् कामयमानः । महत्त्वैषणाद्धेतो-
रित्यर्थः । पूर्वम् असुरेषु साधारणपुरुषत्वेन वर्तमानः ततोप्यधिकं श्रेयः कामय-
मानो देवान् प्राप्नोत् । यथा लोके परराष्ट्रराजसमीपवर्ती बलवान् पुरुषः स्वस्माद्
राज्ञो बहुमानम् अलभमानः स्वराजशत्रुभूतराजसमीपं बहुमानार्थं गच्छति एवं
दुःस्वप्नोपि आगत इति तस्मै स्वसमीपम् आगताय स्वप्नाय कष्टफलकारिणे दुःस्वप्नाय
स्वः स्वर्गम् आनशानाः व्याप्तवन्तः । अश्रोतेर्लिटः कानचि 'अश्रोतेश्च' (पा ७, ४, ७२)
इति जुडागमः । त्रयस्त्रिंशसः त्रयस्त्रिंशत्संख्याकाः 'अष्टौ वसव एकादश रुद्रा द्वादशा-
दित्याः प्रजापतिश्च वषट्कारश्च' (ऐब्रा १, १०) इति समासनाता देवाः । सर्वेषां त्रयस्त्रिंश-
त्संख्यापूरणत्वात् इदप्रत्ययः कृतः । 'आजसेरसुक्' (पा ७, १, ५०) । आधिपत्यम्
सर्वलोकानिष्टकारित्वलक्षणं स्वामित्वं दधु विदधुः कृतवन्तः । दत्तवन्तः इत्यर्थः ।

१० नैतां विदुः^{१०} पितरो नोत देवा येषां^{११} जल्पिष्वरत्यन्तरेदम्^{१२} ।

त्रिते^{१३} स्वप्नमदधुरापत्ये^{१४} नर आदित्यासो^{१५} वरुणेनानुशिष्टाः^{१६} ॥ ४ ॥

१. बृहद्गावासुरे^१ A, B^h, C, R, WM.; बृहद्गावासुरे^१ D, K, K^m, V, Dc; बृहद्गावासुरे^१
S^m; बृहद्गावासुरे^१ C_s; बृहच्छ्वा असु^१ RW.; बृहद्गावासु^१ पै ३, ८, ३. २. देवानुपा-
वर्तस्व A, D; देवानुपावर्तत C; देवानुपावर्तत B^h, K^m, R, V, Dc, C_s; पाववर्त पै. ३. नमृ-
च्छन् पै. ४. यस्मै D. ५. पत्यं त्रयस्त्रिंशस स्व^५ A, B^h, C, D, R, S^m, C_s, WM.
६. बृहत् । गावा P, P^२, WM.; बृहत् । गावा J, WM. ७. असुरेभ्यः P. ८. उप
P^२. ९. त्रयःऽत्रिंशः । सः P; त्रयःऽत्रिंशः । सः J, WM. १०. नैतां विदुः A; नैतां
विदुः C_s; नैतं विदुः RW. ११. येषां S. १२. त्यन्तरेतम् A, D, K^m, S^m, V, Dc,
WM.; त्यन्तरेत B^h, C; त्यन्तरा RW.; न्यन्तरेदम् पै ३, ८, ४. १३. त्रिते A, B^h,
C, D, R, S^m, V, C_s, WM. १४. तु. RW.; वैतु. शंभा. सात. नर आदित्या^{१५}. १५. अरुणे^{१५}
A, B^h, C, D, K, K^m, R, S^m, V, Dc, WM.

न । एताम् । विदुः । पितरः । न । उत । देवाः । येषाम् । जल्पिः । चरति । अन्तरा । इदम् ।
त्रिते । स्वप्नम् । अदधुः । आप्त्ये । नरः । आदित्यासः^१ । वरुणेन^२ । अनुशिष्टाः ॥ ४ ॥

एषां^३ त्रयस्त्रिंशत्संख्याकानां देवानां या^३ जल्पिः दुःस्वप्नाय प्राणिनां तत्तत्कर्मानुसारेण^४ दुःस्वप्नदर्शननिबन्धनानिष्टफलकारित्वलक्षणाधिपत्यप्रदानरूपं यद् वाक्यम् इदं जगत् अन्तरा मध्ये चरति भक्षयति । आधिपत्यप्रदानरूपं वाक्यं जगत् संहरति । चरतिर्भक्षणार्थः । एतां जल्पि पितरो न विदुः न जानन्ति । उत अपि च देवाः त्रयस्त्रिंशद्देवव्यतिरिक्ता अन्ये देवा न विदुः । केवलं स्वप्नस्य आधिपत्यप्रदातारो देवा दुःस्वप्नश्च एतम् अर्थं जानन्तीत्यर्थः । एवं देवेभ्यो लब्धाधिपत्यो दुःस्वप्नः प्रबलः सन् स्वस्य आधिपत्यप्रदातृषु देवेषु मध्ये आदित्यान् नाम देवान् अनिष्टफलदुःस्वप्नदर्शनेन जग्राह । तदा आदित्याः परस्परं विचार्य अस्मद् एव लब्धप्रभावो दुःस्वप्नः अस्मानेव गृहीतवान् अस्य क उपाय इति वरुणं पृष्टवन्तः । स पृष्टो वरुणः स्वप्नप्रतीकारमपि इमम् उपदिदेश । तद् अत्र उत्तरार्धेन उच्यते— नरः नेतारः आदित्यासः एतत्संज्ञका देवा वरुणेन पापनिवारकेण एतत्संज्ञकेन देवेन अनुशिष्टाः सम्यग् उपदिष्टाः सन्तः आप्त्ये अपां पुत्रे त्रिते एतत्संज्ञके महर्षौ स्वप्नम् अनिष्टफलसूचकं दुःस्वप्नम् अदधुः स्थापितवन्तः । न्यमार्जयन्निति यावत् । तथा च शाकला दाशतय्यां समामनन्ति—‘त्रिते दुष्पन्न्यं सर्वम् आप्त्ये परि दग्गस्यनेहसो व ऊतयः सुऊतयो व ऊतयः’ (ऋ ८, ४७, १५) इति ।

यस्य^५ क्रूरमभजन्त^६ दुष्कृतोस्वप्नेन^७ सुकृतः पुण्यमार्युः^८ ।

स्वर्मदसि^९ परमेण^{१०} बन्धुना तप्यमानस्य^{११} मनसोऽधि जज्ञिषे^{१२} ॥ ५ ॥

यस्य । क्रूरम् । अभजन्त^{१३} । दुःकृतः । अस्वप्नेन^{१४} । सुकृतः । पुण्यम् । आर्युः ।
स्वर्मिः । मर्दसि । परमेण । बन्धुना । तप्यमानस्य^{१५} । मनसः । अधि । जज्ञिषे^{१६} ॥ ५ ॥

दुष्कृतः दुष्कर्माणः पापिनः पुरुषा यस्य दुःस्वप्नस्य क्रूरम् भयंकरम् अनिष्टं फलम् अभजन्त प्राप्नुवन्ति । सुकृतः सुकर्माणः अस्वप्नेन दुःस्वप्नदर्शनाभावेन पुण्यम्

१. तु. मंपा.; वैतु. शंपा. आदित्यासः. २. अरुणेन P, P^२, J, WM. ३. वैतु. मंपा.
४. °बन्धन अनिष्ट° S'. ५. व्यस्य पै ३, ८, ५. ६. °मभजन्त K, K^m, V, WM.; °मपचन्त B^m, C, WM.; °मपचन्त > °मभजन्त A; °मभजन्त > °मभजन्त Dc; °मसचन्त WM. RW.
७. °कृतः स्व° RW.; वैतु १, ५७९ h अपि द्र. ८. °मापुः पै.
९. स्वरासजसि पै. १०. बन्धुना तप्यमानस्य A, B^m, D, R, S^m, C_s, WM.; बन्धुना तप्यमानस्य > बन्धुना तप्यमानस्य Dc. ११. जज्ञिषे A, B^m, C, D, R, S^m, C_s, WM. RW.; जज्ञिषे > जज्ञिषे Dc. १२. अपचन्त P, P^२, J. १३. स्वप्नेन P, P^२, J, D^२.
१४. तप्यमानस्य P, J, WM. १५. जज्ञिषे P^२, J, WM.

पुण्यकर्मनिमित्तम् आयुः जीवनम् । अभजन्तेति । अथ प्रत्यक्षकृतः । हे दुःस्वप्न स्वः स्वर्गे लोके परमेण सर्वोत्तरेण बन्धुना सृष्टेः प्राक्काले त्वां दृष्टवता विधात्रा सह मदसि माद्यसि । माद्यतेर्व्यत्ययेन शप्प्रत्ययः । तप्यमानस्य मृत्युपाशेन संतप्यमानस्य पुंसो^१ दुष्कर्मणः पुरुषस्य मनसोऽधि मनसः सकाशात् जज्ञिषे मृत्युसूचनार्थं प्रादुर्भूतो भवसि । जनी प्रादुर्भावे इति धातुः ।

विद्म ते सर्वाः परिजाः पुरस्ताद्^२ विद्म स्वप्न यो अधिपा^३ इहा ते ।

यशस्विनो नो यशसेह पाह्याराद् द्विषेभिरप^४ याहि दूरम् ॥ ६ ॥

विद्म । ते । सर्वाः । परिजाः । पुरस्तात् । विद्म । 'स्वप्न । यः' । अधिपाः । इहा । ते । यशस्विनः । नः । यशसा । इहा । पाहि । आरात् । द्विषेभिः । अप । याहि । दूरम् ॥ ६ ॥

हे स्वप्न ते तव पुरस्तात् सर्वाः परिजाः पुरस्ताद्गामिनः सर्वान् परिजनान् विद्म । परिपूर्वात् जायतेः 'जनसनखनक्रमगमो विट्' (पा ३, २, ६७) इति विट् । 'विड्वनोः' (पा ६, ४, ४१) इति अनुनासिकस्य आकारः । तथा इहा इदानीं ते तव यः अधिपाः स्वामी तं च विद्म जानीमः । एवं तव स्वरूपं स्वामिनं परिजनांश्च जानतो यशस्विनः नः अस्मान् इहा दुःस्वप्नप्रसङ्गे यशसा अग्नेन कीर्त्या वा निमित्तेन आरात् समीपे पाहि रक्ष द्वेषुः^५ । द्विषेभिः^६ द्वेषुभिर्बाधकैः सह अस्मत्तो दूरं देशम् अप याहि अपसृत्य गच्छ ।

इति सप्तमेऽनुवाके द्वितीयं सूक्तम् ।

'यथा कलां यथा शफम्' इति सूक्तेन पुरोहितो दुःस्वप्नदर्शिनं राजानम् अभिमन्त्रयेत् । उक्तं परिशिष्टे—^७ "कुञ्जरं वा प्रमत्तम् अश्वं श्वेतं गोवृषं वा यानं युक्तं वाजिभिर्यथारोहयेत् स्वप्नकालेऽमुष्य विद्यान्मानसो (? नसं) यामभीष्टां तस्मात् तां रात्रिं प्रयतः स्वपेत् । स्वप्नं दृष्ट्वा ऋत्विग्भ्यो निवेदयेत् । 'परोपेहि' (अ ६, ४५), 'यो न जीवोसि' (अ ६, ४६), 'विद्म ते स्वप्नं जनित्रं' (अ ६, ४६, २), 'यथा कलां यथा शफम्' इति राजानम् अभिमन्त्र्य यथागतं गच्छेत्"^८ इति ।

यथा कलां यथा शफं यथर्णं संनयन्ति^९ ।

एवा दुष्स्वप्न्यं सर्वमप्रिये^{१०} सं नयामसि ॥ १ ॥

यथा । कलाम् । यथा । शफम् । यथा । ऋणम् । सम्ऽनयन्ति ।

एवा । दुःस्वप्न्यम् । सर्वम् । अप्रिये । सम् । नयामसि ॥ १ ॥

१. पुं S'. २. परस्ताद् वै ३, ८, ६. ३. अधिपा D, S^m. ४. द्वेषिभिः^० > द्विषेभिः^०
C; द्वेषिभिः^० > द्वेषेभिः^० S^m; द्विषेभिः^० WM.RW. पै.; द्विषेभिः^० S; वैप १, १६९४ ॥ अपि द्र.
५. स्वप्नऽयः P, P^२, J, WM. ६. द्वेषुः S'. ७. वैतु. मंपा. ८. परिशिष्टे नोपल-
भ्यते. ९. संनयामसि ऋ ८, ४७, १७. १०. सर्वं द्विषते अ ६, ४३, ३; सर्वमप्रिये ऋ.

यथा अवदानार्थं संस्कुर्वन्त ऋत्विजः हतस्य पशोः कलां शफम् इति अनवदानी-
यान्यङ्गानि सहादाय अन्यत्र संनयन्ति । यथा वा प्रवृद्धम्^१ ऋणं संनयन्ति अपगमयन्ति
उत्तमर्णाय प्रत्यर्पयन्ति एवा एवं दुष्वप्यम् कष्टस्वप्ननिमित्तकं सर्वम् अनर्थजातम् आप्त्वे^२
अपां पुत्रे त्रिताख्ये^३ महर्षौ सं नयामसि संनयामः स्थापयामः प्रमार्जयामः ।

सं राजानो अगुः समृणान्यगुः सं कुष्ठा अगुः "सं कला" अगुः ।

समस्मासु^४ यद् दुष्वप्यं^५ निद्विषते^६ दुष्वप्यं^७ सुवाम ॥ २ ॥

सम् । राजानः । अगुः । 'सम् । ऋणानि'^८ । अगुः । सम् । कुष्ठाः । अगुः । सम् । कलाः ।
अगुः । सम् । अस्मासु । यत्^९ । दुःऽस्वप्यम् । निः । द्विषते । दुःऽस्वप्यम् । सुवाम ॥ २ ॥

यथा राजानः परराष्ट्रं विनाशयितुं समगुः संनयन्ति संहता भवन्ति ।
ऋणानि बहूनि समगुः संनयन्ति । एकस्मिन्नृणे अनपसारिते उपर्युपरि^{११} ऋणानि बहूनि
भवन्तीति प्रसिद्धिः । कुष्ठाः समगुः । कुष्ठो नाम त्वग्दोषः । तदुपलक्षिता^{१२} बहवो रोगाः ।
एकस्मिन् कुष्ठरोगे अचिकित्सिते तस्योपरि^{१३} पिटकव्रणादीनि भवन्तीति प्रसिद्धिः ।
कलाः अनुपादेयावयवोपलक्षणम् । यथा वर्जनीयाः पश्वाद्यवयवा जीर्णकृपादिषु
समगुः संहता भवन्ति । एवम् अस्मासु यद् दुःष्वप्यम्^२ दुःस्वप्ननिमित्तकम् अनर्थजातं सम् ।
अगात् इति एकवचनेनानुषङ्गः । समितं^{१४} संहतं वर्तते तद् दुःष्वप्यम् अरिष्टजातं
द्विषते अस्मद्द्वेष्ट्रे निः सुवाम अस्मत्तो निःसार्य प्रेरयाम । षू प्रेरणे । तौदादिकः ।

'देवानां पत्नीनां गर्भे यमस्य करं यो भद्रः स्वप्न'^{१५} ।

'स मम यः' पापस्तद्^{१६} द्विषते प्र हिण्मः । 'मा तृष्टानामसि कृष्णशकुनेर्मुखम्'^{१७} ।

१. प्र ... रिक्तं स्थानं द्वयोर्वर्णयोः S'. २. वैतु. मंपा. ३. तृचाख्यो S'. ४. दु.
सा.; वैतु. A, B^h, C, D, K, K^m, R, S^m, V, Dc, Cs, WM. स कला. ५. सर्वमस्मासु RW.
WI. ६. यत् दु (दुः A, B^h, C, R, Dc, Cs.) ष्वप्यं A, B^h, C, D, K, K^m, R, S^m, V,
Dc, Cs, WM. ७. दुःष्वप्यं B^h, C, K^m, R, Dc. ८. सः । मृणानि P, P^२, J, WM.
९. सः P, P^२, J, WM. १०. यत्तः P, P^२, J, WM. ११. उप उपरि S'. १२. स्व-
दुप^० S'. १३. तद्रोपरि S'. १४. समितं S'. १५. देवानां पत्नीनां गर्भे यमस्य
करं यो भद्रस्वप्नः A, B^h, C, D, K, K^m, R, S^m, V, Dc, Cs, WM.; देवपत्नीनां गर्भो यमस्य करणो
भद्रः स्वप्नः W. WI. † करण यो वै ३, ३०, ३. १६. सममयः A, B^h, C, D, K, K^m,
R, S^m, V, Dc, Cs. १७. पापस्तं RW. वै. १८. मातृष्टानामासिकृष्णशकुनेर्मुखम्
Cs; मातृष्टानामासिकृष्णशकुनेर्मुखम् S^m; मातृष्टा (°ष्टा C) नामासिकृष्णशकुनेर्मुखम् B^h, C, D,
K^m, R, V; मातृष्टानामासिकृष्णः शकुनेर्मुखम् > मातृष्टानामासिकृष्णशकुनेर्मुखम् Dc; मातृष्टा-
नामासिकृष्णशकुनेर्मुखम् S; यस्तृष्टो नामासि^० RW.; वैप १, २४८० i अपि द्र.; तृष्टानामासि
कृष्णशकुनेर्मुखम् वै ३, ३०, ४.

देवानाम् । पत्नीनाम् । गर्भम् । यमस्य । करम् । यः । भद्रः । स्वप्नम् । सः । ममम् । यः^१ ।
पापः । तत् । द्विषते । प्र । हिष्मः ।^२मा । तृष्टानाम् । असि । कृष्णशकुनेः^३ । मुखम् ॥ ३ ॥

हे देवानां पत्नीनां गर्भम् । दीव्यन्ति क्रीडन्तीति देवा गन्धर्वाः । पत्नीशब्देन
अप्सरसः । गन्धर्वाप्सरसां गर्भम् पुत्रम् । ता हि महाजलवृक्षादिस्थानेषु स्थित्वा
पुरुषान् उन्मादयन्तीति तैत्तिरीयश्रुतिप्रसिद्धिः (तु. तै ३,४,८,४) । अत्रापि उन्मा-
दनयोगात् तत्पुत्रत्वेन स्वप्नस्य व्यपदेशः । 'सुबामन्त्रिते पराङ्गवत् स्वरे' (पा
२,१,२) इति षष्ठ्यामन्त्रितसमुदायस्य षाष्टिकम् आद्युदात्तत्वम् । हे यमस्य करम् ।
यथा प्रेताधिपतिः स्वीयेन हस्तेन यं कंचन वध्यं गृहीत्वा घातयति एवं
दुःस्वप्नेनापि तथा करोतीति स्वप्नस्य तत्करत्वव्यपदेशः । एवंप्रभाव^३ हे स्वप्न
त्वदीयो भद्रः मङ्गलकारी यः अंशोऽस्ति सौंशो ममास्तु । यः पापः क्रूरः
अनिष्टकारी अंशः तं^४ द्विषते शत्रवे प्र हिष्मः प्रेरयामः । हि गतौ वृद्धौ च ।
स्वादिः । 'हिनुमीना' (पा ८,४,१५) इति णत्वम् । 'लोपश्चास्य' (पा ६,४,१०७)
इति श्नुप्रत्ययस्य अन्त्यलोपः । कृष्णशकुनेः । कृष्णः पक्षी वायसः । तस्य
मुखम् मुखवन्मुखं वायसमुखभूतः^५ स्वप्नस्त्वं बाधको मा । मा भवेत्यर्थः ।

तं त्वा स्वप्न तथा सं विद्म 'स त्वं स्वप्नाश्च इव' 'कायमश्च इव' 'नीनाहम् ।
अनास्माकं' देवपीयुं 'पियारुं वपु'† यदस्मासु दुष्वप्यं यद् गोषु यच्च नो गृहे । ४।
तम् । त्वा । स्वप्न । तथा । सम् । विद्म । सः । त्वम् । स्वप्न । अश्चःऽइव । कायम् ।
अश्चःऽइव । नीनाहम् । अनास्माकम् । देवऽपीयुम् । 'पियारुम् । वपु'^६ । यत् । अस्मासु ।
दुःऽस्वप्यम् । यत् । गोषु । यत् । च । नः । गृहे ॥ ४ ॥

अनास्माकस्तद्^७ देवपीयुः^८ पियारुर्निष्कमिव^९ प्रति मुञ्चताम् ।†

'नवारत्नीनपमया अस्माकं'^{१०} ततः^{११} परि^{१२} दुष्वप्यं सर्वं द्विषते निर्दयामसि^{१३} । ५।†

१. देवानाम् । पत्नीनाम् । गर्भम् (गर्भम् P) । यमस्य । करयः । भद्रऽस्वप्नः । समम् । अयः
P, P^२, J. २. मातृष्टा । नाम् । असि । कृष्णशकुने P, P^२, J. ३. 'प्रभावो S'. ४. वैतु. मंपा.
५. 'भूत' S'. ६. ? स्वप्नो स्वप्त्वा ? अश्चीव वै ३, ३०, ४. ७. कक्ष्याइमश्च इव RW.;
कायमश्चीव वै. ८. नीनाहमनास्माकं RW.; नीनाहम् । अनास्माकं S. ९. पियारुं वपुः
A, B^h, K, K^m, R, V, Dc; पियारुं वपु C, D, S^m, Cs; पियारुं (बधान) । RW. † यस्तूष्टोनामसि
[=मा तृष्टानामसि [तु. शंपा.]] (सा. तं स्वा) ... वपु (=बधान RW.) ॥ ४ ॥ यद् ...
मुञ्चताम् ॥ ५ ॥ नवा^{१०} ... मसि ॥ ६ ॥ इति सा. RW. मन्त्रविभागः. १०. पियारुम् । वपुः
P, P^२, J. ११. अनास्माकं तद् S; आस्माकं वै ३, ३०, ५. १२. 'पीयुं वै. १३. पियारुं
A, B^h, C, D, K, K^m, R, S^m, V, Dc, Cs; पियारुं नि^{१३} वै. १४. 'नीनपमायास्माकं RW.
वै.; 'नवमया अ^{१४} C, R; 'नीनपमया अ^{१४} S^m; 'नपमया अस्मा^{१४} S; वैप १, २८१ b अपि द्र.
१५. तन्वस् वै. १६. परि दुष्वप्यं RW.; 'दुःस्वप्यं^{१६} C, K^m, R, Cs; 'दुष्वप्यं^{१६} >
दुःस्वप्यं^{१६} Dc; 'सर्वमप्रिये संनयामसि S; 'ते निर्दयामसि वै,

अनास्माकः । तत् । देवऽपीयुः । पियारुः^१ । निष्कम्ऽइव । प्रति । मुञ्चताम् । नव ।
अरत्नीन् । अपऽमयाः । अस्माकम् । ततः । परि । दुःऽस्वप्न्यम् । सर्वम् । द्विषते । निः । दयामसि ॥

हे स्वप्न तं तादृशं त्वा त्वां तथा तेन प्रकारेण तदर्थम् उत्पन्न आगत इति सर्वं सं विद्म जानीमः । हे स्वप्न स त्वम् अश्वः यथा स्वकीयं रजोधूसरं कायं धुनोति यथा च अश्वः नीनाहम् पल्याणकवचादिकम् अवकिरति एवम् अस्माकं^२ पियारुम् । पीयतिर्हिसाकर्मा । बाधकम् न केवलम् अस्माकमेव बाधकं किं तु देवपीयुम् देवानां बाधकं यज्ञविघातिनम् अव^३ वप । तिरस्कुर्वित्यर्थः । दुःस्वप्नफलं तस्यास्त्विति यावत् । अस्मासु अस्माकं वपुषि यद् दुष्प्वन्यं वर्तते यत् च गोषु गवाम् अनर्थसूचकं दुष्प्वन्यं यच्च नः अस्मदीये गृहे वर्तते [४] तद् अस्माकम् अरिष्टम् अव । गमयेति शेषः । तद् अरिष्टजातं देवपीयुः पियारुः शत्रुः निष्कमिव सौवर्णम् आभरणमिव प्रति मुञ्चताम् । स्वशरीरे धारयत्वित्यर्थः । अस्माकं संबन्धि दुष्प्वन्यं नवारत्नीन् अपमयाः नवारत्निपर्यन्तम् अपसारय । यथा तत्संस्पर्शो न भवति तथा कुर्विति वक्तुं नवारत्निप्रमाणम् उक्तं वेदितव्यम् । ततः अनन्तरं सर्वम् उत्पन्नं दुष्प्वन्यम् अप्रिये^४ द्वेष्ये संनमयामसि^५ प्रेरयामः [५] ।

इति सप्तमेऽनुवाके तृतीयं सूक्तम् ।

‘घृतस्य जूतिः’ इति सूक्तस्य विनियोगो लिङ्गाद् अवगन्तव्यः । तत्र दर्शपूर्णमासयोराज्यभागहोमात् पूर्वं ‘यज्ञस्य चक्षुः’ इत्यनया आज्यं जुहुयात् । सूत्रितं हि दर्शपूर्णमासौ प्रक्रम्य— “‘अमावसिः’ (अ ४, ३९, ९), ‘हृदा पूतम्’ (अ ४, ३९, १०), ‘पुरस्ताद्युक्तः’ (अ ५, २९, १), ‘यज्ञस्य चक्षुः’ (अ १९, ५८, ५) इति जुहोति” (कौस ३, १६) इति ।

घृतस्य जूतिः^३ समना^४ सदेवा^५ संवत्सरं हविषा वर्धयन्ती ।

श्रोत्रं चक्षुः प्राणोऽच्छिन्नो नो अस्त्वच्छिन्ना वयमायुषो वर्चसः ॥१॥

घृतस्य । जूतिः । समना^४ । सऽदेवा^५ । समऽवत्सरम् । हविषा । वर्धयन्ती ।

श्रोत्रम् । चक्षुः । प्राणः । अच्छिन्नः^६ । नः । अस्तु । अच्छिन्नाः । वयम् । आयुषः । वर्चसः ॥१॥

१. पियारुः P, P^२, J. २. वैतु. मंभा. ३. यूतिसू वै १, ११०, १ [मूको.].
४. समना C, D, WM, W.; समनाः B^h, K, K^m, R, V, WM.; समानाः A, WM.; समाना WM, RW.; समनाः S^m, WM.; समनाः WM.; समना WM.; समनाः > समनाः Dc; समनाः S; समनासू वै १, ११०, १. ५. सदेवाः A, B^h, C, D, K, K^m, R, S^m, V, Dc, Cs, WM.; सदेव RW.; सदेव W.; सुदेवा वै. ६. समना P^२, J, WM, ७. सऽदेवाः P, P^२, J, WM, ८. अच्छिन्ना P, P^२, J, WM,

अस्मिन् सूक्ते मनसा निर्वर्त्यो यज्ञः स्तूयते । घृतस्य । घृ क्षरणदीप्त्योः । दीप्तस्य परतेजसो जूतिः । जु गतौ सौत्रो धातुः । 'ऊतियूतिजूति' (पा ३,३, ९७) इति क्तिन्प्रत्ययान्तत्वेन निपातितः । सर्वेषां गत्यर्थानां ज्ञानार्थत्वात् जूति-शब्देन सर्वत्र प्रसृतं ज्ञानम् उच्यते । अत एव ऐतरेयकाः— 'मतिर्मनीषा जूतिः स्मृतिः संकल्पः क्रतुरसुः कामो वश इति । सर्वाण्येवैतानि प्रज्ञानस्य नामधेयानि भवन्ति' (ऐआ २,६,१) इति समामनन्ति । घृतस्य जूतिरिति परमात्मनः स्वरूपविषयं ज्ञानम् । कीदृशी । समनाः^१ समानमनस्का सर्वेषां प्राणिनां मनांसि यस्मिन् प्रज्ञाने समाश्रितानि । सदेवा देवाः इन्द्रियाणि सर्वप्राणिसंबन्धीनि तत्सहिता परमात्मविषया बुद्धिः संवत्सरम् संवसन्त्यत्र भूतानीति संवत्सरः परमात्मा तं हविषा शब्दस्पर्शादिरूपप्रपञ्चेन ह्यमानेन वर्धयन्ती पुष्णती भवति । वस्तुकृतपरिच्छेदपरिहार एव परमात्मनः पोष इत्यर्थः । शब्दादिविषयाणां ज्ञानाशौ होमो भगवताप्युक्तः—

श्रोत्रादीनीन्द्रियाण्यन्ये संयमाग्निषु जुहति ।

शब्दादीन् विषयान् अन्य इन्द्रियाग्निषु जुहति ॥

सर्वाणीन्द्रियकर्माणि प्राणकर्माणि चापरे ।

आत्मसंयमयोगाग्नौ जुहति ज्ञानदीपिते ॥' (भगी ४,२६;२७) इति ।

एवं ज्ञानयज्ञप्रवर्तकानां नः अस्माकं श्रोत्रं चक्षुः प्राणः । एतद् उपलक्षणं ज्ञानेन्द्रियाणां कर्मेन्द्रियाणां च । प्राणः शरीरधारको वायुः अच्छिन्नः अविनश्वरः अस्तु । वयं च आयुषो जीवनस्य वर्चसः तेजसः अच्छिन्नाः छिन्नं छेदः विनाशः तद्रहिता भूयास्म । इन्द्रियादीनां बाह्यविषयप्रवर्तनपरिहारेण आत्मविषयत्वकरणेन तेषां विच्छेदाभाव आशास्यते ।

उपास्मान् प्राणो ह्वयतामुप वयं प्राणं ह्वामहे ।

वर्चो जग्राह पृथिव्यं अन्तरिक्षं वर्चः सोमो बृहस्पतिर्विधत्ता ॥ २ ॥

उप । अस्मान् । प्राणः । ह्वयताम् । उप । वयम्^५ । प्राणम् । ह्वामहे ।

वर्चः । जग्राह । पृथिवी । अन्तरिक्षम् । वर्चः । सोमः । बृहस्पतिः । 'विधत्ता ॥ २ ॥

अस्मान् मानसयज्ञप्रवर्तकान् प्राणः शरीरधारकः पञ्चवृत्तिको वायुः उप ह्वयताम् चिरकालजीवनाय अनुजानातु । वयं च प्राणम् उप ह्वामहे अस्मदीयेषु

१. वैतु. मंषा.

२. 'थिध्यन्त' A, B^b, C, S^m; जग्राह पृथिव्यांत' C_s.

३. 'पतिर्वत्ता' A, B^b, C, R, W.; 'पतिर्वत्ता' D; 'पतिर्वत्ता' R; 'पतिर्वत्ताम्' K^m, V; 'पतिर्वत्ता' K; 'पतिर्वत्ता' > 'पतिर्वत्ताम्' D_c; 'पतिर्वत्ता' C_s; 'पतिर्वत्ता' S; 'पतिर्वत्ता' वै ३,

११०, २; वैप १, २८६६ i अपि द्र.

४. ह्वयम् P, P^r.

५. धृता P, P^r, J.

शरीरेषु चिरकालावस्थानाय प्रार्थयामहे । पृथिवी अन्तरिक्षं च वर्चः तेजः जग्राह स्वीकृतवती । अस्मभ्यं दातुम् इति शेषः । अत्र वर्चःशब्देन शरीरधारक ओजो नाम अष्टमो धातुर्विवक्षितः । तथा सोमः बृहस्पतिः विधत्ता विशेषेण धर्ता अग्निः सूर्यो वा वर्चो जग्राह । अस्मभ्यं दातुम् इति शेषः ।

'वर्चसो द्यावापृथिवी' संग्रहणी बभूवथुर्वर्चो' गृहीत्वा 'पृथिवीमनु सं चरेम' ।
'यशसं' गावो गोपतिमुप तिष्ठन्त्यायतीर्यशो गृहीत्वा 'पृथिवीमनु सं चरेम' ॥३॥

वर्चसः । द्यावापृथिवी इति । संग्रहणी इति सम्प्रहणी । बभूवथुः । वर्चः । गृहीत्वा । पृथिवीम् । "अनु । सम् । चरेम" । यशसम् । गावः । गोपतिम् । उप । तिष्ठन्ति । आयतीः । यशः । गृहीत्वा । पृथिवीम् । "अनु । सम् । चरेम" ॥ ३ ॥

द्यावापृथिवी द्यावापृथिव्यौ युवां वर्चसः संग्रहणी संग्रहण्यौ दाज्यौ बभूवथुः भवतम् । वर्चः युवाभ्यां दत्तं तेजो गृहीत्वा अवलम्ब्य पृथिवीम् । द्युलोकस्य उपलक्षणम् । भूलोकं द्युलोकं च अनु उद्दिश्य । लक्षणे अनुः कर्मप्रवचनीयः । सं चरेम संचारं कुर्याम । ततः गावो धेनवः गोपतिम् गवां स्वामिनं मां यशसा अग्नेन कीर्त्या वा सह उप तिष्ठन्ति समीपं प्राप्नुवन्तु । ततो वयम् आयतीः आगच्छतीर्धेनूः यशः च गृहीत्वा पृथिवीम् अनु सं चरेम उभयोर्लोकयोः संचारिणो भवेम । यद्वा पृथिवीम् भूलोकमेव अनु सं चरेम इत्युभयत्रार्थः ।

व्रजं कृणुध्वं स हि वो नृपाणो 'वर्मा सीव्यध्वं बहुला' पृथुनि ।

पुरं 'कृणुध्वमायसीरधृष्टा मा वः सुस्रोच्चमसो दंहता' तम् ॥ ४ ॥

१. वर्चसो द्यावापृथिवी RW. पै १,११०,३. २. बभूवथु° B^h,RW., पै.; बभूवथु° W.; पैप १,२३५१ e अपि द्र. ३. °मनु संचरेम K,K^m,RW. पै.; पृथिवीमनुसंचरेम > पृथिवीमनुसंचरेम Dc; °मनुसंचरेम A,B^h,C,D,R,S^m,Cs. ४. यशसां A,R; यशसां B^h,C,D,K,K^m,S^m,V; यशसं > यशसं Dc; यशसं Cs; यशसां S, सा.; यशसा RW. पै. ५. अनुसंचरेम P,P²; अनुसंचरेम J. ६. यशसाम् P; यशसाम् P²,J. ७. वैतु. मंपा. ८. वर्मा° ऋ १०,१०१,८; °सीव्यध्वं बहुला A,C,D,S^m,Dc,Cs; °सीव्यध्वं बहुला > °सीव्यध्वं बहुला B^h; °सीव्यध्वं बहुला R; °सीव्यध्वं बहुला, वर्मा सीव्यध्वं बहुला V. ९. कृणुध्वं मा...सुस्रोच्चमसो बृह° A; °ध्वं मा...सुस्रोच्चमसो दंह° B^h; °ध्वं मा...सुस्रोच्चमसो दंह° C,D,K^m,V,Dc; °ध्वं मा...सुस्रोच्चमसो दंह° R; °दंहता RW. ऋ १०,१०१,८ पै १,११०,४.

व्रजम् । कृणुध्वम् । सः । हि । वः । नृऽपानः । वर्म । सीव्यध्वम्^१ । बहुला । पृथूनि ।
पुरः । कृणुध्वम् । ^२आयसीः । अधृष्टाः^३ । मा । वः । सुस्रोत् । चमसः । दंहत । तम् ॥४॥

अस्या ऋचस्त्रेधार्थो नीयते^३ इन्द्रियपरत्वेन ऋत्विक्परत्वेन योद्धृपरत्वेनेति । हे इन्द्रियाणि यूयं व्रजं कृणुध्वम् अस्मिन् मानसयज्ञप्रवर्तनाधिष्ठानभूते शरीरे व्रजम् संघातं कृणुध्वम् संघीभूय तिष्ठत । स हि हि यस्मात् कारणात् स देहः वः युष्माकं नृपाणः नृणां नेतृणां स्वस्वविषयेषु प्रवर्तमानानां रक्षकः । शरीरसद्भावे हि तेषाम् अवस्थानम् । यद्वा नृणां युष्माकं पानस्थानम् । इन्द्रियाणां स्वस्वविषयप्रवर्तनमेव पानम् इत्युच्यते । 'कृत्यल्युटो बहुलम्' (पा ३, ३, ११३) इति कर्तरि अधिकरणे वा ल्युट् । वर्म^४ वर्माणि वारकाणि विषयाख्यानि वस्तूनि सीव्यध्वम् संबन्धीत स्वस्वव्यापारविषयान् शब्दादीन् कुरुत । कीदृशानि । बहुला बहुलानि अधिकानि पृथूनि विस्तीर्णानि । तथा आयसीः अयोवत् सारभूता अधृष्टाः परैरधृष्यमाणाः पुरः पूरयित्रीः स्वस्वविषयग्रहणशक्ताः कृणुध्वम् कुरुत । एतत् सर्वं शरीरसद्भावे भवतीति तस्य विनाशाभावो दाढ्यं च प्रार्थ्यते । वः युष्माकं संबन्धी चमसः चमसवच्चमसः भोगसाधनभूतो^५ देहः मा सुस्रोत् मा स्रवतु मा विनश्यतु । स्रवतेर्लङि व्यत्ययेन शपः श्लुः । तं देहं दंहत दृढीकुरुत स्वावस्थानेनेति इन्द्रियाणि स्तूयन्ते । दृह दृहि वृद्धाविति धातुः ।

यद्वा हे ऋत्विजः व्रजं कृणुध्वम् गोष्ठं कुरुत । घर्माशिरादिविनियोगार्थं^६ गोस्थानं कुरुत । स हि स खलु नृपाणः नेतृणां देवानां पातव्यः देवपानसाधनभूत इति सांनाय्यरूपेण वा आंशिररूपेण वा गोपयःप्रभृतिकं देवाः पिबन्ति । वर्म वर्माणि सीव्यध्वम् वर्मवत् प्रधानस्य उभयत आच्छादकत्वात् प्रयाजादीनि प्राच्यानि प्रतीच्यानि च अङ्गानि वर्माणि । तानि सीव्यध्वम् संतानयत । बहुलानि पृथूनीति वर्मविशेषणम् । तथा पुरः पुराणि होतृधिष्ण्यादीनि यष्टव्यानां देवानां वा पुरः शरीराणि अयोवत् सारभूतानि अधृष्टानि च । पुर इति पूरणीया ग्रहा वा विवक्ष्यन्ते । तान् कुरुत । वः युष्मदीयश्चमसो यज्ञाख्यः भक्षणसाधनभूतश्चमस एव वा । चमसपक्षे सामान्येन एकवचनम् । मा सुस्रोत् मा स्रवेत् । तं दंहत दृढीकुरुत । यथा विकलो न भवति तथा कुरुत ।

यद्वा हे योद्धारः व्रजम् संघातात्मकं ग्रामं कुरुत । स खलु युष्मदीयः संग्रामो नृपाणः । नरो योद्धारः पिबन्ति प्रत्यर्थिनां प्राणान् इति नृपाणः । वर्म कवचानि देहावरणानि सीव्यध्वम् । यथा परकीयशस्त्रैः शरीरभेदो न भवति तथा संनष्टध्वम् । आयसीः अयोनिर्मिताः पुरः नगराणि कृणुध्वं शत्रुबाधापरिहारार्थं

१. असि । विऽअध्वम् P, P^२, J, Cp.

अधृष्टा P, P^२, J.

३. 'ते व S'.

२. मा । आयसीः (अयसीः P^२) J.

४. बहु वर्म S'.

५. भागस्यधनं S'.

६. घर्मशिरा° S'.

स्वरक्षार्थं च । एतादृशो वः युष्माकं चमसः अदनसाधनभूतः संग्रामो मा सुस्रोत् माऽपगच्छतु । तं दंढतेति मन्त्रद्रष्टा ऋषिर्वृते ।

यज्ञस्य चक्षुः प्रभृतिमुखं च वाचा श्रोत्रेण मनसा जुहोमि ।

इमं यज्ञं विततं विश्वकर्मणा देवा यन्तु सुमनस्यमानाः ॥ ५ ॥

यज्ञस्य । चक्षुः । प्रऽभृतिः । मुखम् । च । वाचा । श्रोत्रेण । मनसा । जुहोमि ।
इमम् । यज्ञम् । विऽततम् । विश्वऽकर्मणा । आ । देवाः । यन्तु । सुऽमनस्यमानाः ॥ ५ ॥

एषा ऋक् पूर्वमेव (अ २, ३५, ५) व्याख्याता । चक्षुरादीन्द्रियाणि मनो-
यज्ञस्य संबन्धित्वेन जुहोमि तत्प्रवणानि करोमि । इमं यज्ञं विश्वकर्मणा विश्वस्रष्ट्रा देवेन
विततं विस्तीर्णम् इमं मानसं यज्ञं देवाः सुमनस्यमानाः सुमनस इव आचरन्तः
आ यन्तु प्राप्नुवन्तु इति संग्रहार्थः ।

ये देवानामृत्विजो ये च यज्ञिया येभ्यो हव्यं क्रियते भागधेयम् ।

इमं यज्ञं सह पत्नीभिरेत्य यावन्तो देवास्तविषा मादयन्ताम् ॥ ६ ॥

ये । देवानाम् । ऋत्विजः । ये । च । यज्ञियाः । येभ्यः । हव्यम् । क्रियते । भागऽधेयम् ।
इमम् । यज्ञम् । सह । पत्नीभिः । आऽइत्य । यावन्तः । देवाः । तविषाः । मादयन्ताम् ॥ ६ ॥

देवानां मध्ये ये ऋत्विजः ऋतौ काले यष्टारः ऋत्विग्भूता वर्तन्ते । ये च
यज्ञिया यज्ञार्हा यष्टव्या वर्तन्ते । येभ्य उभयेभ्यो देवेभ्यः भागधेयम् भागरूपं
हव्यं हविः क्रियते दीयते । यावन्तो यत्परिमाणा देवाः सन्ति तावन्तः तविषा महान्तो
देवाः पत्नीभिः स्वस्वनारीभिः इन्द्राण्यादिभिः सह इमं यज्ञम् एत्य आगत्य मादयन्ताम्
हविःस्वीकारेण तृप्ता भवन्तु ।

इति सप्तमेऽनुवाके चतुर्थं सूक्तम् ।

‘त्वमग्ने व्रतपाः’ इति सूक्तं दर्शस्य पूर्णमासस्य वा व्यतिक्रमे आज्य-
होमे शान्तसमिदाधाने वा धिनियुक्तम् । सूत्रितं हि कौशिकेन संहिताविधौ—

१. क्रियते A, B^b, C, R, S^m; कृयते C_s; कृणुते D. २. पत्नीभिः A, K, K^m, V, D_c;
पत्नीभिः B^b, S^m; पत्नीभिरैत्य R; पत्नीभिः > पत्नीभिः C; पत्नीभिरैः D; पत्नीभिरैत्य C_s.
३. तविषा मादः A, R, C_s; तविषा मादः B^b, C, D, S^m; तविषा मादयन्तां V, K, K^m;
तविषा मादयन्तां > तविषा मादयन्तां D_c; देवाः समिषाः RW.; देवा हविषा W.; कै
१, १४८३ c अपि द्र.

“^१एतेनैवामावास्यो व्याख्यातः । ऐन्द्राग्नौऽत्र द्वितीयो^१ भवति । तयोर्व्यतिक्रमे 'त्वमग्ने व्रतपा असि', 'कामस्तदग्ने' (अ १९, ५२) इति शान्ताः” (कौसू ६, ३५-३७) इति ।

त्वमग्ने व्रतपा असि देव आ^२ मर्त्येषु^३ । त्वं यज्ञेष्वीड्यः ॥ १ ॥

त्वम् । अग्ने । व्रतपाः । असि । देवः^३ । “आ । मर्त्येषु” । आ । त्वम् । यज्ञेषु । ईड्यः ॥ १ ॥

हे अग्ने त्वं व्रतपाः व्रतस्य कर्मणः पालयिता असि भवसि । मर्त्येषु मरण-धर्मसु मनुष्येषु देवः द्योतमानः जाठराग्निरूपः आ अभिभवसि समन्ताद् व्या-ग्नौषि । द्वितीय आकारः आभिमुख्यार्थो वा । किं च यज्ञेषु दर्शपूर्णमासादिषु त्वम् एव ईड्यः स्तोतव्यो भवसि ।

यद् वो वयं प्रमिनाम व्रतानि विदुषां देवा अविदुष्टरासः ।

अग्निष्टद् विश्वादा^४ पृणातु^५ विद्वान्तसोमस्य^६ यो ब्राह्मणां^७ आविवेश^८ ॥ २ ॥

यत् । वः । वयम् । प्रमिनाम । व्रतानि । विदुषाम् । देवाः^९ । अविदुःऽतरासः^{१०} । अग्निः । तत् । विश्वऽअत्^{११} । आ । पृणातु । विद्वान् । सोमस्य । यः । ब्राह्मणान् । आऽविवेश^{१२} ॥ २ ॥

हे देवाः विदुषाम् जानतां वः युष्माकं व्रतानि कर्माणि अविदुष्टरासः अत्यर्थं^{१३} कर्ममार्गम् अविद्वांसो वयं यत् प्रमिनाम प्रकर्षेण हिनसाम विनाशितवन्तः । ‘मीनातेर्निगमे’ (पा ७, ३, ८१) इति ह्रस्वः । तद् विश्वम्^{१४} लुप्तकर्म विद्वान् जानानः अग्निः आ पृणाति^{१५} आपूरयति अविकलं करोति । यः अग्निः सोमस्य यष्टृत्वेन संबन्धिनो ब्राह्मणान् आविवेश आविष्टः अभिमुखं गतवान् भवति ।

आ देवानामपि पन्थामगन्म यच्छक्रवाम तदनुप्रवोदुम्^{१६} ।

अग्निर्विद्वान्तस यजात्^{१७} “स इद्धोता^{१८} सोध्वरान्तस^{१९} ऋतून् कल्पयाति^{२०} ॥ ३ ॥

१. एतेनामावास्यो व्याख्याता ऐन्द्राग्नौत्र द्वितीया S'.

२. देवा आ A, B^h, C, देवा

आ D, K, K^m, R, V, Cs, WM.; देव आ > देवा आ Dc.

३. देवाः P, P², J, WM.

४. आऽमर्त्येषु P, J, WM.

५. विश्वादा A, B^h, D, S^m, Cs; विश्वादा > विश्वादा C, Dc;

विश्वमा RW. ऋ १०, २, ४ तै १, १, १४, ४ मै ४, १०, २ काठ ३५, ६.

६. पृणाति ऋ. तै.

मै. काठ. पै १९, ४७, ५.

७. “मश्च RW. ऋ १०, १६, ६.

८. ब्राह्मणां R, S^m;

ब्राह्मणां C, Dc.

९. देवाः P.

१०. अविऽदुस्तरासः P, P², J.

११. विश्वऽअत्

P, P², J, WM.

१२. अत्यर्थं S'.

१३. वैतु. मंघ्रा.

१४. तदनु प्रवोदु

(ल्हु ऋ.) म् ऋ १०, २, ३ तै. मै. काठ २, १५.

१५. सेदु होता ऋ. तै. मै. काठ. S.

१६. सोध्वरां C, K^m, R, S^m, V, Dc, Cs.

१७. पारयाति पै १९, ४७, ६.

आ । देवानाम् । अपि । पन्थाम् । अगन्म् । यत् । शक्रवाम । तत् । अनुऽप्रवोढुम् ।
अग्निः । विद्वान् । सः । यजात् । सः । इत् । होता । सः । अध्वरान् । सः । ऋतून् । कल्पयाति ॥

देवानाम् यष्टव्यानां पन्थाम् पन्थानं येन देवान् प्राप्नोति तं पन्थानम् अपि
आ अगन्म् । तत्र प्रविष्टा इत्यर्थः । किमर्थम् । यद् वयम् अनुष्ठानं शक्रवाम
शक्नुयाम तद् अनुष्ठानम् अनुप्रवोढुम् अनुक्रमेण प्रापयितुं कर्तुम् देवानां पन्थानम्
अनुगताः स्म इति । गमेर्लुङि च्लेर्लुकि 'मो नो धातोः' (पा ८, २, ६४) इति
मकारस्य नकारः । वहतेस्तुमुनि 'सहिवहोरोदवर्णस्य' (पा ६, ३, ११२) इति अवर्णस्य
ओकारः । अथ सोऽग्निः विद्वान् तं पन्थानम् यजात् यजतु देवान् । सेत् स एव होता
मनुष्याणाम् देवानाम् आह्वाता वा स एव अध्वरान् हिंसारहितान् यज्ञान् स
ऋतून् यज्ञकालांश्च कल्पयाति कल्पयतु ।

इति सप्तमेऽनुवाके पञ्चमं सूक्तम् ।

वाङ्म आसन्नसोः^१ प्राणश्चक्षुरक्ष्णोः^२ श्रोत्रं कर्णयोः ।

अपलिताः^३ केशा^४ अशोणा दन्ता^५ बहु^६ बाहोर्बलम्^७ ॥ १ ॥^८

वाक् । मे । ^१आसन् । नसोः^२ । प्राणः । चक्षुः । अक्ष्णोः^३ । श्रोत्रम् । कर्णयोः ।
अपलिताः^४ । केशाः^५ । ^६अशोणाः । दन्ताः^७ । बहु^८ । बाहोः^९ । बलम् ॥ १ ॥

^{१०}ऊर्वोरोजो जंघयोर्जवः पादयोः ।

प्रतिष्ठा अरिष्टानि मे सर्वात्मानिभृष्टाः^{११} ॥ २ ॥^{१२}

१. वैतु. मंपा. २. आस्यन्नसो A; आस्यन्नसोः B^h, C, D, K^m, R, V, Dc; आस्यं नसोः
S^m; आस्यन्नसो Cs. ३. ^१रक्ष्योः K, K^m, V, Dc; ^२रक्षोः B^h, C, D, R, S^m, Cs. ४. अपलिता
A, B^h, C, D, R, S^m, Cs, P, P^२, J; अपलिता K, K^m, V, Dc. ५. केशा A, C, D, R, S^m, Cs;
केशा Dc. ६. शोणदिता A, B^h, C, D, K, K^m, R, S^m, V, Dc, Cs. ७. बहु A, B^h, D,
K, K^m, R, S^m, V, Dc, Cs; बहु C. ८. बाहोर्बलम् A, B^h, C, D, K, K^m, R, S^m, V, Dc, Cs.
९. वाङ् म आसन् (पाठ. आस्ये) नसोः प्राणोऽक्ष्योश्चक्षुः कर्णयोः श्रोत्रं बाहोर्बलमूर्बोरोजोऽ-
रिष्टा विश्वान्यङ्गानि (^{१०}रिष्टानि मेऽङ्गानि पाठ.) तनूस्तनुवा मे सह तै ५, ५, ९, २ पाठ १, ३, २५.
१०. आस्यम् । नसोः P, P^२, J. ११. अक्षोः P; अक्ष्योः P^२, J. १२. केशा P, J; केशा
P^२. १३. शोणदिता P, P^२, J. १४. बहु P^२, J; बहु P. १५. बाहोः P, P^२, J.
१६. ऊर्वोरोजं जंघयोर्जवः पादयोः । प्रतिष्ठा (प्रतिष्ठा R) अरिष्टानि मे सर्वान् मात्तिपृष्ठाः B^h,
R; ऊर्वोरोजं जंघयोर्जवः पादयोः । प्रतिष्ठा (प्रतिष्ठा Cs) अरिष्टानि मे सर्वान् मात्तिपृष्ठा C,
Cs; ऊर्वोरोजं जंघयोर्जवः पादयोः । प्रतिष्ठा अरिष्टानि मे सर्वान् मात्ति पृष्ठाः D; ऊर्वोरोजं जंघयो-
र्जवः पादयोः । प्रतिष्ठा अरिष्टानि मे सर्वान् मात्तिपृष्ठा K^m, V, Dc; ऊर्वोरोजं जंघयोर्जवः
पादयोः । प्रतिष्ठा अरिष्टानि मे सर्वात्मानिभृष्ठाः S^m.

ऊर्वोः । ओजः । जङ्घयोः । जवः । पादयोः ।

प्रतिऽस्था । अरिष्टानि । मे । सर्वा । आत्मा । अर्निऽभृष्टः ॥ २ ॥

तनूस्तन्वा मे सहे दतः सर्वमायुरशीय ।

स्योनं मे सीद पुरुः पृणस्व पर्वमानः स्वर्गे ॥ १ ॥

तनूः । तन्वा । मे । सहे । दतः । सर्वम् । आयुः । अशीय ।

स्योनम् । मे । सीद । पुरुः । पृणस्व । पर्वमानः । स्वःऽगे ॥ १ ॥

प्रियं मा कृणु देवेषु प्रियं राजसु मा कृणु ।

प्रियं सर्वस्य पश्यत उत शूद्र उतार्ये ॥ १ ॥

प्रियम् । मा । कृणु । देवेषु । प्रियम् । राजऽसु । मा । कृणु ।

प्रियम् । सर्वस्य । पश्यतः । उत । शूद्रे । उत । आर्ये ॥ १ ॥

उत् तिष्ठ ब्रह्मणस्पते देवान् यज्ञेन बोधय ।

आयुः प्राणं प्रजां पशून् कीर्तिं यजमानं च वर्धय ॥ १ ॥

उत् । तिष्ठ । ब्रह्मणः^{१०} । पते । देवान् । यज्ञेन । बोधय ।

आयुः । प्राणम् । प्रऽजाम् । पशून् । कीर्तिम् । यजमानम् । च । वर्धय ॥ १ ॥^{११}

‘अग्ने समिधम्’ इति सूक्तेन ब्रह्मचारिकर्तव्ये अग्निकार्ये प्रत्यृचं चतस्रः समिध आदध्यात् । सूत्रितं हि संहिताविधौ—“इदम् आपः प्र वहत’ (अ ७, १४, ३) इति पाणी प्रक्षालयते । ‘सं मा सिञ्चन्तु’ (अ ७, ३४) इति त्रिः पर्युक्षति^{१२} । ‘अग्ने’^{१३} समिधम् आहार्षम्’ (अ १९, ६४) इत्यादधाति चतस्रः” (कौसू ५७, २४-२६) इति ।

१. ऊर्वोः । ओज । जङ्घयोः । जवः । पादयोः । प्रतिऽस्था । अरिष्टानि । मे । सर्वा । मा । अर्निऽभृष्टा । P^२; ऊर्वोः । ओजः । जङ्घयोः । जवः । पादयोः । प्रतिऽस्था । अरिष्टानि । मे । सर्वा । मा (मा J) । अर्निऽभृष्टाः P, J. २. सहे^० V; सहे^{१०} K^m; सहे^० B^h, C; सहे^{३०} D, R, S^m; सहे^{१०} Dc; सहेरदताः Cs. ३. पर्वमान B^h. ४. स्वर्गेः Cs. ५. सहे P, P^२; सहे J. ६. दंताः P, P^२, J. ७. प्रियं सर्वस्य पश्यतोत् शूद्र उतार्ये A, D, S^m; प्रियं सर्वस्य पश्यतोत् शूद्रमुतार्ये B^h, C; प्रियं सर्वस्य पश्यतोत् शूद्र उतार्ये K, K^m, V, Dc; प्रियं सर्वस्य पश्यतोत् शूद्र उतार्ये R, Cs. ८. प्रियम् । सर्वस्य । पश्यत (पश्य- तः > पश्यत J) । उत । शूद्रम् । उत । आर्ये P, P^२, J. ९. पशुं B^h, S^m, Dc, Cs; पशुं C, D, R; पशून् K^m, V; पशुम् P, P^२, J. १०. ब्रह्मणः J; ब्रह्मणः P. ११. पूर्वोक्ताः पञ्च मन्त्रा न सन्ति S, १२. पर्युक्षति S'. १३. अग्ने S'.

'अग्ने समिधमाहा^१' बृहते जातवेदसे ।

स मे श्रद्धां च मेधां च जातवेदाः प्र यच्छतु ॥ १ ॥

अग्ने । सम्ऽइधम् । आ । अहार्षम् । बृहते । जातऽवेदसे ।

सः । मे । श्रद्धाम् । च । मेधाम् । च । जातऽवेदाः^२ । प्र । यच्छतु ॥ १ ॥

बृहते महते जातवेदसे जातानां वेदित्रे जातैः प्राणिभिर्ज्ञायमानाय^३ जातधनाय वा अग्नये^४ समिधम् समिन्धनसाधनं काष्ठम् आहार्षम् आहृतवान् अस्मि । सः समिधा समिद्धो जातवेदा अग्निः मे मह्यं श्रद्धां मेधाम् अधीतवेदधारणां च प्र यच्छतु ददातु ।

इध्मेन त्वा जातवेदः समिधा वर्धयामसि ।

तथा त्वमस्मान् वर्धय प्रजया च धनेन च^५ ॥ २ ॥

इध्मेन । त्वा । जातऽवेदः । सम्ऽइधा । वर्धयामसि ।

तथा । त्वम् । अस्मान् । वर्धय । प्रऽजया । च । धनेन । च ॥ २ ॥

हे जातवेदस्त्वा त्वाम् इध्मेन इन्धनसाधनेन समिधा काष्ठेन वर्धयामसि प्रवृद्धं कुर्मः । तथा तेन प्रकारेण त्वम् अस्मान् समिदाधातृन् प्रजया धनेन च वर्धय । दीर्घम्^६ आयुः^७ च मे^८ कृणोतु^९ करोतु । इति चरमः पादः परोक्षवादः । भवच्छब्दा-
ध्याहारो वा ।

यदग्ने 'यानि कानि' चिदा^{१०} ते 'दारुणि दध्मसि'^{११} ।

सर्वं तदस्तु 'मे शिवं'^{१२} 'तज्जुषस्व यविष्ठय'^{१३} ॥ ३ ॥

यत् । अग्ने । यानि । कानि । चित् । आ । ते । दारुणि । दध्मसि ।

सर्वम् । तत् । अस्तु । मे । शिवम् । तत् । जुषस्व । यविष्ठय^{१४} ॥ ३ ॥

१. अग्ने समिधमाहा^१ A,D,R,S^m,C₈; अग्ने समिधमाह^२ B^b; अग्ने समिधमाहा^३ K^m,V;
अग्नये समिधमाहा^४ K, आपमं २,६,२; अग्ने समिधमाहा^५ > अग्ने समिधमाहा^६ Dc; अग्नये^७ S,
सा. शांष्ट २,१०,३ आष्ट १,२१,१ पाष्ट २,४,३ द्विष्ट १,७,२ मंत्रा १,६,३२. २. 'वेदः P.
३. 'भिजातमानाय S'. ४. वैतु. मंत्रा. ५. दीर्घमायुः कृणोतु मे इत्यधिकम् (लिखित्वापि
लोपयति Dc; प्रान्ते पश्चात् संयोजयति S^m) D,S^m,Dc,S. ६. वैतु. मंत्रा. (तु. टि. ५).
७. कानि कानि ऋ ८,१०२,२० मा ११,७३. ८. चा ते ४,१,१०,१ मै २,७,७. ९. दा-
रुणि दध्मसि A,B^b,C,D,K,K^m,R,S^m,V,P,P^{*},J; दारुणि दध्मसि मा. १०. ते घृतं मा. मै
११. ता जुषस्व^{११} ऋ.; 'यविष्ठ D,K^m,V,Dc,S, सा.; 'स्व यविष्ठय R,C₈. १२. यविष्ठय P.

हे अग्ने ते तुभ्यं यानि कानि चिद् दारुणि यज्ञियानि अयज्ञियानि वा काष्ठानि
यद् आ दध्मसि आदध्मः तत् सर्वं मे मम शिवम् श्रेयःप्रदम् अस्तु भवतु ।
हे यविष्ठ^१ युवतम । 'स्थूलदूरयुव^२' (पा ६,४,१५६) इति युवशब्दस्य यणादिलोपः ।
तादृश अग्ने तत् आहितं काष्ठजातं जुषस्व सेवस्व ।

एतास्ते अग्ने 'समिधस्त्वमिद्धः समिद् भव' ।

आयुरस्मासु^३ धेह्यमृतत्वमाचार्यायि^४ ॥ ४ ॥

एताः । ते । अग्ने । सम्ऽइधः । 'त्वम् । इद्धः' । सम्ऽइत् । भव ।
आयुः । अस्मासु । धेहि । अमृतऽत्वम् । आऽचार्यायि ॥ ४ ॥

हे अग्ने ते तुभ्यम् एताः समिध आहृताः । ताभिः समिद्धिः त्वम् इद्धः प्रज्वलितः
सन् समित् भव । ततः अस्मासु समिध आहितवत्सु आयुः जीवनं धेहि । आचार्याय अस्मदु-
पाध्यायाय उपनयनकर्त्रे गायत्रीप्रदात्रे वेदाध्यापकाय अमृतत्वम् अविनाशं च
धेहि प्रयच्छ ।

इति सप्तमेऽनुवाके षष्ठं सूक्तम् ।

'हरिः सुपर्णः', 'अयोजालाः' (अ १९,६६), 'पश्येम शरदः'^६ (अ १९,६७) इति
एकर्चानां त्रयाणां सूक्तानां सूर्योपस्थाने लैङ्गिको विनियोगः ।

हरिः सुपर्णो दिवमारुहोऽर्चिषा ये त्वा दिप्सन्ति दिवमुत्पतन्तम् ।

'अव तां' जहि हरसा 'जातवेदोऽबिभ्यदुग्रोऽर्चिषा' दिवमा रोह सूर्य ॥१॥

हरिः । सुऽपर्णः । दिवम् । आ । अरुहः । अर्चिषा । ये । त्वा । दिप्सन्ति । दिवम् ।
उत्ऽपतन्तम् । अव । तान् । जहि । हरसा । जातऽवेदः । 'अबिभ्यत् । उग्रः' । अर्चिषा । दिवम् ।
आ । रोह । सूर्य ॥ १ ॥

१. वैतु, मंपा. २. °स्त्वामिद्धं सोसमिद्धवः A, B^h, V; °स्त्वामिद्धं सोसमिद्धव C;
°स्त्वामिद्धं सोसमिद्धव D, R; °स्त्वामिद्धसोसमिद्धव K, K^m; °स्त्वा विद्धं सोसमिद्धव S^m;
°स्त्वामिद्धंसोसमिद्धव C_s; °स्त्वामिद्धांसोसमिद्धव > °स्त्वामिद्धसोसमिद्धव D_c; °स्त्वामिद्धः
समिद्धव S; °स्ताभिर्धक्षो समिद्धव RW. ३. °स्मास्वा RW. ४. धेह्यमृतत्वमा^१ A;
धेह्यमृतमा^२ B^h; धेह्यमृतं त्वमा^३ D; धेह्यमृतत्व आ शंसय RW. ५. त्वाम् । इत् । हुंसः
P, P^२, J. ६. मूको. वैदिकाश्च अष्टानां मन्त्राणां सूक्तं मन्यन्ते । 'पश्येमेत्यष्टौ सौर्याः प्राजापत्या
गायत्र्य इति' इति श्रुवाणा सर्वानुक्रमणी चापि मन्यते. ७. अवतां C, D; अवतान् R; अवतान्
C_s. ८. जातवेदो बिभ्यदुग्रो^४ S^m; जातवेदो बिभ्यदुग्रो^५ A, B^h, C, D, K, K^m, R, V, D_c, C_s;
°दुग्रोर्चिषा RW. ९. बिभ्यत् । उग्रः (उग्रः > उग्रः J) P, P^२, J.

हे सूर्य हरिः । तमो हरतीति हरिः । सुपर्णः सुपतनस्त्वम् अर्चिषा तेजसा दिवम् द्युलोकम् आरुहः । रोहतेर्लुङि 'कृमृदृरुहिभ्यश्छन्दसि' (पा ३,१,५९) इति च्लेरङ् । डिच्वाद् गुणाभावः । दिवम् द्युलोकम् उत्पतन्तम् उद्गच्छन्तं त्वा त्वां ये शत्रवः मन्देहादयो दिप्सन्ति दम्भितुं तिरस्कर्तुं प्रतिरोद्धुम् इच्छन्ति तान् प्रतिबन्धकान् शत्रून् हे जातवेदः जातैः प्राणिभिर्ज्ञायमान यद्वा जातानां प्राणिनां कर्माणि तत्कर्मफलं च जानन् । सायंकाले सूर्यस्याग्नावनुप्रवेशात् जातवेदःशब्देन सूर्यस्य व्यवहारः । तथाविध त्वं हरसा शत्रुनिर्हारकेण तेजसा अव जहि यथा अवस्तात् ते भवन्ति तथा घातयेत्यर्थः । ततः अविभ्यत् शत्रुभ्यो भीतिम् अकुर्वन् उग्रः उद्गूर्णबलः सन् हे सूर्य अर्चिषा तेजसा दिवम् द्युलोकम् आरोह आतिष्ठ ।

इति सप्तमेऽनुवाके सप्तमं सूक्तम् ।

१'अयोजालाः' इत्येकर्चस्य सूक्तस्य सूर्योपस्थाने लैङ्गिको विनियोगः ।

अयोजाला असुरा मायिनोऽयस्मयैः पाशैरङ्किनो^१ ये चरन्ति ।

तांस्ते रन्धयामि हरसा जातवेदः सहस्रभृष्टिः^३ सपत्नान् प्रमृणन् पाहि^५ वज्रः । १ ।

अयःऽजालाः । असुराः । मायिनः । अयस्मयैः । पाशैः । अङ्किनः । ये । चरन्ति । तान् । ते । रन्धयामि । हरसा । जातवेदः । सहस्रभृष्टिः^५ । सपत्नान् । प्रमृणन् । पाहि^५ । वज्रः ॥ १ ॥

अयोजालाः । जालम् आनायः । अयोमयवागुरावन्तो मायिनः कुटिला ये असुराः सुरविद्वेषिणः अयस्मयैः पाशैः । 'अयस्मयादीनि च्छन्दसि' (पा १,४,२०) इति भसंज्ञत्वेन निपातनात् पदसंज्ञानिबन्धनरुत्वाभावः । एतादृशैः^६ पाशैः अङ्किनः लक्षणवन्तः पाशहस्ताः चरन्ति । सत्कर्मकारिणो हिंसितुम् इति शेषः । तान् तथाविधान् असुरान् हे जातवेदः ते तव हरसा तेजसा रन्धयामि । 'रन्धयतिर्वशगमने' (नि १०,४०) इति यास्कः । वशयामि । पुरुषव्यत्ययो वा । रन्धय वशयेति । स्वाधीनान् कृत्वा

१. इतः पूर्वं जातवेदसे सुनवाम् सोममरातीयतो नि दहाति वेदः । स नः पर्वदति दुर्गाणि विश्वा नावेव सिन्धुं दुरितात्यग्निः ॥ (तु. ऋ १,९९,१) इति अधिको मन्त्रः ६६ तमसूक्तत्वेन P^३,M,W. २. पाशैरङ्किनो A,B^h. ३. सहस्रभृष्टिः A,R,W. सहस्रहृष्टिः B^h; सहस्रहृष्टिः C,R,S^m,V,Cs; सहस्रहृष्टिः K^m; सहस्रहृष्टिः D; सहस्ररिष्टिः > सहस्रहृष्टिः Dc; भृष्टिः पै १६,१५०,५. ४. याहि A,K,K^m,V,Dc; याहि R,W.; याहि पै १६,१५०,५.

५. सहस्रहृष्टि P; सहस्रहृष्टिः P^२; सहस्रहृष्टिः J. ६. याहि P,P^२,J. ७. त एतादृशैः S',

च सहस्रऋष्टिः । ऋष्टिरायुधविशेषः । सहस्रसंख्याकायुधविशेषयुक्तो वज्रः । अर्श-
आदित्वाद् मत्वर्थीयः अच्प्रत्ययः । वज्रवान् त्वं सपत्नान् शत्रून् प्रमृणन् प्रकर्षेण
हिंसन् पाहि पालय अस्मान् उपस्थातृन् ।

इति सप्तमेऽनुवाकेऽष्टमं सूक्तम् ।

‘पश्येम शरदः शतम्’ इति सूक्तस्य सूर्योपस्थाने लैङ्गिको विनियोगः ।

पश्येम शरदः शतम् ॥ १ ॥

पश्येम । शरदः । शतम् ॥ १ ॥

बुध्येम^१ शरदः शतम् ॥ ३ ॥

बुध्येम^२ । शरदः । शतम् ॥ ३ ॥

पूषेम^३ शरदः शतम् ॥ ५ ॥

पूषेम । शरदः । शतम् ॥ ५ ॥

भूषेम^४ शरदः शतम् ॥ ७ ॥

भूषेम^५ । शरदः । शतम् ॥ ७ ॥

जीवेम शरदः शतम् ॥ २ ॥

जीवेम । शरदः । शतम् ॥ २ ॥

रोहेम शरदः शतम् ॥ ४ ॥

रोहेम । शरदः । शतम् ॥ ४ ॥

भवेम शरदः शतम् ॥ ६ ॥

भवेम । शरदः । शतम् ॥ ६ ॥

‘भूर्यसीः शरदः’ शतात् ॥ ८ ॥

भूर्यसीः^६ । शरदः । शतात् ॥ ८ ॥

हे सूर्य त्वां शरदः शतम् शतसंख्याकान् संवत्सरान् पश्येम [१] । अत एव
शतं शरदो जीवेम [२] । बुध्येम । व्यत्ययेन परस्मैपदम् । बुध्येमहि कार्यजातम् [३] । रोहेम
उत्तरोत्तरं प्ररूढाः प्रवृद्धा भवेम [४] । पूषेम । शतसंवत्सरपरिमितकालपर्यन्तं पुष्टिं
लभेमहि । पूष पुष्टौ । भौवादिकः [५] । भवेम । भवनं संभघनम् । पुत्रादिप्रवाहेण
संभूताः स्याम [६] । भूयेम^६ भूयास्म । इति भवनम् आशास्यते । आशीर्लिङि
छान्दसी रूपसिद्धिः [७] । न केवलं शतसंख्याकाः शरदः, शताद् भूर्यसीः अधिकाः
शरदः अनेककालपर्यन्तम् । ‘कालाध्वनोः^०’ (पा २,३,५) इति सर्वत्र द्वितीया [८] ।

इति सप्तमेऽनुवाके नवमं सूक्तम् ।

१. बुध्येम B^h,C,D,K,R,S^m,V,Dc,WM.; बुध्येम K^m; बुध्येम Cs. २. बुध्येम
P,P^२; बुध्येम J; इतः परं काण्डान्तम् स्वराच्चाङ्कयति P. ३. पुष्येम RW. ४. तु.
RW.; वैतु. शंपा. सात, सा. भूयेम. ५. भूर्यसी शु^० A,C,D,R,Cs,WM.;
भूर्यसी शु^० K,K^m,V,WM.; भूर्यसी शरदः S^m; भूर्यसी शरदः > भूर्यसी शरदः Dc.
६. शतम् S. ७. S एकर्वं सूक्तं मन्यते (तु. पृ १९९९ टि ६). ८. भूर्यसी P,P^२,J.
९. वैत. शंपा.

‘अव्यसश्च’ इति एकचं सूक्तं श्रौतस्मार्तसकलकर्मादौ जपेत् उपाकर्मणि च । सूत्रितं हि ‘अभिजिति शिष्यान् उपनीय’ इति प्रक्रम्य — “‘अव्यसश्च’ इति जपित्वा ‘सावित्रीम् ब्रह्म जज्ञानम्’ (अ ४,१,१) इत्येकां^१ त्रिषतीयं (अ १,१) च पच्छो वाचयेत्” (कौसू १३९, १; १०) इति ।

अव्यसश्च^१ व्यचसश्च^२ बिलं वि^३ ष्यामि मायया ।

‘ताभ्यामुद्धृत्य वेदमथ^४ कर्माणि कृण्महे^५ ॥ १ ॥

अव्यसः^६ । च । व्यचसः^७ । च । बिलम् । ‘वि । स्यामि’ । मायया ।

ताभ्याम् । उद्धृत्य । वेदम् । अथ । कर्माणि । कृण्महे ॥ १ ॥

व्यचसः । व्यचतिर्व्याप्तिकर्मा । व्याप्तस्य सर्वशरीरव्यापकस्य व्यानवायोः समष्टिरूपस्य अव्यसः अव्यचसः । वर्णलोपश्छान्दसः । अव्याप्तस्य व्यष्टिरूपस्य प्राणात्मकस्य वायोः । परस्परसमुच्चयार्थौ चकारौ । ‘व्यचेः कुटादित्वम् अनसीति वक्तव्यम्’ (पावा १,२,१) इति पर्युदासाद् छित्वाभावेन संप्रसारणाभावः । तयोः बिलम् बिलवद्विलं मूलाधारं मायया । कर्मनामैतत् । कर्मणा अभिभवनव्यापारेण वि ष्यामि विवृतं करोमि । ‘स्यतिरुपसृष्टो विमोचने’ (नि १,१७) इति नैरुक्ताः । शब्दं विवक्षोः पुरुषस्य प्रयत्नजनितवायुवशाद् मूलाधारे स्पन्दो भवतीति आगमिका आहुः — ‘मूलाधारात् प्रथमम् उदितो यस्तु भावः पराख्यः’ इति । ताभ्यां व्यानप्राणाभ्याम् । करणे तृतीया । वेदम् अक्षरात्मकमन्त्रसंघम् उद्धृत्य बिलरूपाद् मूलाधारात् परापश्यन्तीमध्यमावैखरीक्रमेण उद्गमय्य अथ अनन्तरं कर्माणि श्रौतानि स्मार्तानि च कृण्महे कुर्महे । यद्वा अव्यचसः अव्याप्तस्य परिच्छिन्नस्य जीवात्मनः व्यचसः व्याप्तस्य परमात्मनश्च बिलम् उपलब्धिस्थानं हृदयं मायया अज्ञानेन वि ष्यामि विमुक्तं विरहितं करोमि । हृदये अज्ञानावृते सति कर्तव्याकर्तव्यविभागो न भवति । अतः कार्याकार्यविभागैकज्ञानपरिपन्थिनं मूढभावम् अपसारयामीत्यर्थः । ताभ्यां जीवपरमात्मभ्यां वेदम् चिकीर्षितकर्मविषयं ज्ञानम् उद्धृत्य संपाद्य अथ अनन्तरं कर्माणि नित्यनैमित्तिककाम्यानि कृण्महे कुर्महे । चिकीर्षितस्य कर्मणः स्वरूपम् तत्साधनकलापम् तदङ्गकलापम् तत्फलम् तत्कर्मप्रतिपादकमन्त्रब्राह्मणयोरर्थं च विदित्वा कर्मारब्धव्यम् इत्युक्तं भवति ।

इति सप्तमेऽनुवाके दशमं सूक्तम् ।

१. इत्येतेषा S'. २. अव्यचश्च P^२; अव्यचश्च RW.; वैप १,४७८ m अपि द्र.
३. व्यचसश्च A,C,R; व्यचसश्च P^३; व्यचसश्च RW. ४. वि B^१,C,K,K^m,S^m,V,
Cs,MW. ५. °त्य वेदमथ B^१; °त्य वेदमथ S^m; °त्य वेदमथ Cs. ६. कृण्महे
A,R,S^m,WM.; कृण्महे > कृण्महे Dc. ७. अविऽअसः P,P^२,J,WM. ८. विऽ-
अचसः J; विऽअचसः P,P^३. ९. विष्यामि P,P^२; विष्यामि WM.

‘जीवा स्थ’ इति ‘पञ्चमन्वात्मकेन सूक्तेन आयुष्कामः अद्भिराचम्य आत्मानम् अनुमन्त्रयेत् । सूत्रितं हि — “‘शुद्धा न आपः’ (अ १२, १, ३०) इति निष्ठीव्य जीवाभिः (अ १९, ६९) आचम्य । ‘एहि जीवम्’ (अ ४, ९) इत्याजनमणिं बध्नाति” (कौसू ५८, ७; ८) इति ।

‘जीवा स्थ’ जीव्यासं सर्वमायुर्जीव्यासम् ॥ १ ॥

जीवाः । स्थ । जीव्यासम् । सर्वम् । आयुः । जीव्यासम् ॥ १ ॥

‘उपजीवा स्थोप’ जीव्यासं सर्वमायुर्जीव्यासम् ॥ २ ॥

उपऽजीवाः । स्थ । उप । जीव्यासम् । सर्वम् । आयुः । जीव्यासम् ॥ २ ॥

‘संजीवा स्थ’ सं जीव्यासं सर्वमायुर्जीव्यासम् ॥ ३ ॥

सम्ऽजीवाः । स्थ । सम् । जीव्यासम् । सर्वम् । आयुः । जीव्यासम् ॥ ३ ॥

‘जीवला स्थ’ जीव्यासं सर्वमायुर्जीव्यासम् ॥ ४ ॥

जीवलाः । स्थ । जीव्यासम् । सर्वम् । आयुः । जीव्यासम् ॥ ४ ॥

इन्द्र^१ जीव^२ सूर्य^३ जीव^३ देवा जीवा^४ जीव्यासमहम् ।^५

सर्वमायुर्जीव्यासम् ॥ १ ॥^६

इन्द्र । जीव । सूर्य । जीव । देवाः । जीवाः । जीव्यासम् । अहम् । सर्वम् । आयुः । जीव्यासम् ॥

निगदव्याख्यातम् इदम् । ‘इन्द्र जीव सूर्य जीव देवा जीवाः’ इति मन्त्रे समाम्नाता इन्द्रसूर्यदेवाः संबोध्यन्ते । हे इन्द्रादयो यूयं जीवाः जीवनवन्तः आयुष्मन्तः स्थ भवथ । भवदनुग्रहाद् अहमपि जीव्यासम् जीवनवान् आयुष्मान्

१. सा. ७० तमं सूक्तम् ६९ तमे एव सूक्ते मन्यते.

२. जीवस्तु पै १९, ५४, ११.

३. उप जीवा^० A, B^h, C, D, K^m, R, S^m, V, Dc, Cs, WM.; उपजीवस्तु पै १९, ५४, १२.

४. जीव्यासं A, B^h, C, K^m, R, S^m, V, Dc, Cs. ५. उप जीवाः P^२, J, WM. ६. जीव्या-

सम् P; जीव्यासम् P^२; जीव्यासम् > जीव्यासम् J. ७. °वा स्थ A, B^h, D, K, K^m, R, V,

Cs; संजीवा स्थ C; संजीवा स्थ S^m; संजीवा स्थ > संजीवा स्थ Dc; संजीवस्तु पै १९, ५४, १३.

८. संजीव्यासं A, B^h, D, K, K^m, R, V, C; संजीव्यासं Cs; संजीव्यासं S^m; संजीव्यासं > संजी-

व्यासं Dc. ९. सम्ऽजीव्यासम् P^२; सम्ऽजीव्यासम् J. १०. जीवस्तु पै १९, ५४, १४.

११. इन्द्र B^h, D, S^m. १२. सूर्य B^h, D, S^m. १३. जीव S^m; जीव C. १४. जीवस्तु

RW.; वैप १, १३७८ c अपि द्र. १५. नेह विरामः RW.

भूयासम् । अत्नेनाचमनकर्मणा इति विनियोगाद्^१ अवगम्यते । कतिपयकालावस्था-
 तमपि जीवनं भवेद् इति तत्राह—सर्वम् इति । सर्वं संपूर्णं शतसंवत्सरपरि-
 मितम् आयुर्जीव्यासम् प्राणान् धारयेयम् । एवम् उत्तरे मन्त्रा व्याख्येयाः [१] ।
 उपजीव्याः^२ । उपशब्दः अधिकार्थः । अधिकं जीवनवन्तः । उपजीवयन्ति संनि-
 हितान् भजकान् आयुष्मतः कुर्वन्तीति वा उपजीव्याः [२] । संजीव्याः^३ समीचीनजी-
 वनवन्तः जीवनकाले एकः क्षणोऽपि वैयर्थ्येन^३ न नीयते^४ किं तु परोपकारित्वेनेति
 आयुषः सम्यक्त्वम् [३] । जीवलाः जीवः प्राणधारणम् । भावे घञ् । 'सिध्मादिभ्यश्च'
 (पा ५, २, ९७) इति मत्वर्थीयो लच् [४] । हे इन्द्र परमैश्वर्यसंपन्न सर्वेन्द्रियप्रका-
 शक त्वं जीव आयुष्मान् भव । हे सूर्य सर्वस्य प्रसवितस्त्वं जीव । हे
 देवाः इन्द्रसूर्यव्यतिरिक्ता अग्न्यादयो यूयं जीवाः । भवतेति अनुषक्तक्रियाप-
 दस्य बहुवचनान्तत्वेन परिणमनम् । युष्मत्प्रसादाद् अहम् आचमनकर्मकर्ता
 जीव्यासम् चिरकालपर्यन्तं प्राणान् धारयेयम् इति आयुराशास्यते [५] ।

इति सप्तमेऽनुवाके एकादशं सूक्तम् ।

'स्तुता मया वरदा' इति एकवचस्य सूक्तस्य अधीतस्य वेदस्य गायत्र्या वा
 उपस्थाने लैङ्गिको विनियोगो द्रष्टव्यः ।

स्तुता^१ मया वरदा वेदमाता^२ "प्र चोदयन्तां" पावमानी^३ द्विजानाम्^४ ।
 आयुः^५ "प्राणं प्रजां पशुं कीर्तिं^६ द्रविणं ब्रह्मवर्चसम् ।
 मह्यं दत्त्वा व्रजत^७ ब्रह्मलोकम् ॥ १ ॥"^८

स्तुता । मया । वरदा । वेदऽमाता । ^१प्र । चोदयन्ताम्^२ । पावमानी । द्विजानाम् ।
 आयुः । प्राणम् । प्रऽजाम् । पशुम् । कीर्तिम् । द्रविणम् । ब्रह्मऽवर्चसम् ।
 मह्यम् । दत्त्वा । व्रजत । ब्रह्मऽलोकम् ॥ १ ॥

स्वानुष्ठितकर्मणो निरभिसंधिना सर्वार्थं फलाशासनं^९ स्वस्याधिकलं भवती-
 त्यभिप्रायेण मन्त्रद्रष्टा ऋषिः स्वानुष्ठितवेदाध्ययनेन गायत्रीजपेन वा द्विजानाम्

१. प्रवित्रिं S'. २. वैतु. मंवा. ३. वैयर्थेन S'. ४. नीयत इति S'. ५. सुता RW.;
 स्तुतो तैआआ १०, ३६. ६. वेदमाता A, B^h, C, K, K^m, R; वेदमाता S^m; वेदमाता D;
 वेदमाता > वेदमाता Dc; वेदमाता > वेदमाता Cs; वन्दमाना RW. ७. प्रचोदय-
 न्तां A, B^h, C, K, K^m, R, D, Dc, WM.; प्रचोदयन्तां S^m; प्रचोदयन्तां Cs; प्रचोदयन्ती तैआआ.
 ८. पावमानी M, P^a, W, RW.; पवने तैआआ. ९. द्विजाता तैआआ. १०. पृथिव्यां तैआआ.
 † पशुं A, C, D, K^m, S^m, V, WM.; पशुं Cs; पशुं > पशुन् Dc; पशुन् RW. ११. प्रजातं
 तैआआ. १२. शोधाः वैप ३, ३४८३ व द्र. १३. प्रऽचोदयन्ताम् P^a, J; प्रऽचोदयन्ताम्
 P, Cp. १४. °शासने S'.

आयुरादिफलम् आशास्य तन्मध्यवर्तिनः स्वस्यापि फलं सिद्धवद् अनुवदति । मया वेदाध्यायकेन सावित्रीं जपता वा स्तुता अभिष्टुता स्वभ्यस्ता वरदा इष्ट-कामप्रदात्री पावमानी । पवमानः पापात् परिशोधकः सूत्रात्मा । 'वायुरेव पवमानो दिशो हरित आविष्टः' (ऐआ २,१,१) इति ऐतरेयकश्रुतेः । तत्प्रतिपादिका पावमानी वेदमाता वेदस्य ऋगादिरूपस्य माता सर्ववेदसारत्वेन मातृवत्प्रधानभूता सावित्री वेद एव वा माता मातृवद्धितकारित्वात् ।

'वेद एव द्विजातीनां निःश्रेयसकरः परः ।' (यास्मृ १,४०)

इति स्मृतेः । द्विजानाम् द्विजन्मनां ब्राह्मणानां त्रैवर्णिकानां वा आयुरादिफलानि प्र चोदयन्ताम् । पूजायां बहुवचनम् । प्रेरयतु प्रयच्छतु^१ । ब्रह्मवर्चसम् ब्रह्मणां वर्चः^२ ब्राह्मं तेजः । 'ब्रह्महस्तिभ्यां वर्चसः' (पा ५,४,७८) इति अच् समासान्तः । अथ मह्यं स्तोत्रे सर्वेषां फलप्रार्थकाय दत्त्वा आयुरादिकं फलं वितीर्य ब्रह्मलोकम् ब्रह्मणो लोकः सत्यलोकः ब्रह्मैव वा लोकः लोक्यमानं विद्वद्भिरनुभूयमानं परतत्त्वं व्रजत । इति प्रत्यक्षवादः । अत्रापि पूर्ववद् बहुवचनम् । शब्दावगम्य-ब्रह्माकारं परित्यज्य वाङ्मनसातीतार्थब्रह्मरूपा भवेति मन्त्रदर्शिना ऋषिणा साक्षात्कृतपरत्वेन (°परतत्त्वेन ?) उच्यते ।

इति सप्तमेऽनुवाके द्वादशं सूक्तम् ।

'यस्मात् कोशात्' इति एकर्वं सूक्तं सर्वेषु श्रौतस्मार्तकर्मसु ब्रह्मोत्थापनानन्तरं जपेत् । स्वाध्यायोत्सर्जनकर्मणि च अन्ते जपेत् । सूत्रितं हि कौशिकेन संहिताविधौ — "पौषस्यापरपक्षे त्रिरात्रं नाधीयीत । तृतीयस्याः प्रातः समासं संदिश्य^३ 'यस्मात् कोशाद्' इत्यन्तः^४" (कौसू १३९,२४;२५) इति ।

यस्मात् कोशाद्भुदभराम् वेदं तस्मिन्मन्तरव दध्म एनम् ।

कृतमिष्टं ब्रह्मणो वीर्येण तेन मा देवास्तर्पसावतेह^५ ॥ १ ॥

यस्मात् । कोशात् । उत्ऽअभराम् । वेदम् । तस्मिन् । अन्तः । अर्व । दध्मः । एनम् । कृतम् । इष्टम् । ब्रह्मणः । वीर्येण । तेन । मा । देवाः । तर्पसा । अवत । इह ॥ १ ॥

यस्मात् 'अव्यसश्च व्यचसश्च' (अ ६८,१) इति मन्त्रे प्रतिपादिताद् मूलाधार-रूपाद् वा कोशात् कोशवत्कोशः यथा कोशाद् धनवस्त्ररत्नादिपूर्णाद् अपेक्षितं

१. प्रगच्छतु S'.

२. वर्चसः S'.

३. दिशति S'.

४. 'त्यन्तत् S'.

५. °भराम् वेदं D; °भराम् वेदं K, K^m, V, Cs; कोशाद्भुदभराम् वेदं S^m; कोशाद्भुदभराम् वेदं >

कोशाद्भुदभराम् वेदं Dc; °दुद्धरामि पै १९,३५,३.

६. कृतं > ऋतं C; ऋतं A, B;

अधीतमिष्टं कौसू १३९,२६,

७. °तेहा पै.

८. वेदम् P^२,

वस्तु आनीयते एवम् अस्य सर्ववर्णमन्त्रायतनत्वात् तत एवोद्धार इति तत्त्वेन व्यपदेशः । वेदम् विदन्त्यनेन प्रत्यक्षाद्यविषयम् उपायम् इति वेदः । उक्तं हि —

‘प्रत्यक्षणानुमित्या वा यस्तूपायो न बुध्यते ।

एतं विदन्ति वेदेन तस्माद् वेदस्य वेदता ॥’ इति ।

श्रौतस्मार्तसकलकर्मप्रतिपादकमन्त्रब्राह्मणरूपं वेदम् उदभराम उद्धृतवन्तः । कर्मानुष्ठानार्थम् उच्चारितवन्तः स्मः । ‘ह्यग्रहोर्भः’ (पावा ८, २, ३२) इति भत्वम् । तस्मिन् पूर्वोक्ते स्थाने एनं येन कर्माण्यनुष्ठितानि तम् एतम् अन्वादिष्टं वेदम् अन्तः मध्ये अव दध्मः पुनः स्थापयामः । कर्मप्रयोगार्थं स्वमुखाद् उच्चारिता वर्णरूपा मन्त्राः तथैव यदि निःसरेयुस्तर्हि उत्तरकाले मन्त्राभावेन कर्मानुष्ठानं न भवेद् इति पुनः पूर्वोक्त एव वेदोद्धारणापादानस्थाने वेदनिधानम् उक्तम् इत्यभिप्रायः । ब्रह्मणः देशकालवस्तुपरिच्छेदशून्यस्य परमात्मनो वीर्येण वीर्यरूपेण कर्मप्रतिपादकेन वा वेदेन कृतम् यत् कर्म ब्रह्मयज्ञादिकं निष्पादितम् इष्टम् यत् स्वाहावौषडादिशब्दैर्देवतार्थं हविः प्रत्तं तेन कृतेन इष्टेन च कर्मणा हे देवाः यूयम् इह कर्मलोके तपसा । तपःशब्देन फलं विवक्ष्यते । कर्मफलेन मा माम् अनुष्ठातारम् अवत रक्षत तर्पयत । कर्म अविकलं कृत्वा तत्फलेन मां संयोजयतेति यावत् । यद्वा तपसा कृच्छ्रानुष्ठितेन कर्मणा माम् अवत । अथवा तपसा । तपः पर्यालोचनम् । तद्रूपेण तेन ब्रह्मणो वीर्येण मां संतर्पयतेति ।

इति एकोनविंशो काण्डे सप्तमेऽनुवाके त्रयोदशं सूक्तम् ।

इति सप्तमोऽनुवाकः समाप्तः ।

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद् विद्यातीर्थमहेश्वरः ॥

इति श्रीमद्राजाधिराजराजपरमेश्वरश्रीवीरहरिहरमहाराजसाम्राज्यधुरंधरेण

सायणार्येण विरचिते माधवीये अथर्ववेदसंहिताभाष्ये वेदार्थप्रकाशे

एकोनविंशं काण्डं समाप्तम् ।

श्रीविद्याशंकरार्पणम् अस्तु ।

अथ

विंशं काण्डम्

श्रीगणाधिपतये नमः ।

यस्य निश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥
शान्तिकं पौष्टिकं कर्म प्रायशः प्राक् प्रपञ्चितम् ।
विशेऽथ ब्रह्मवर्गाणां शस्त्रयाज्यादि वर्ण्यते ॥

तत्र विंशे काण्डे नवानुवाकाः । तत्र प्रथमेऽनुवाके त्रयोदश सूक्तानि ।
तत्र प्रथमं सूक्तं तृचात्मकम् । तास्तिस्रः ऋचः अग्निष्टोमादियज्ञेषु ब्राह्मणाच्छं-
सिपोत्राग्नीध्राणां^१ क्रमेण प्रातःसवनिक्यः प्रस्थितयाज्याः । सूत्रितं हि वैताने—
“प्रस्थितैश्चरिष्यन्नध्वर्युः^२ संप्रेष्यति होतर्यज प्रशास्तर्ब्राह्मणाच्छंसिन् पोतनेष्टरग्नीदिति । ‘इन्द्र त्वा
वृषभं वयम्’ इति ब्राह्मणाच्छंसी यजति । उत्तराभ्यां पोत्राग्नीध्रौ” (वैताश्रौ १९,५;६) इति ।

इन्द्रं त्वा वृषभं वयं सुते सोमे हवामहे । स पाहि मध्वो अन्धसः ॥ १ ॥

इन्द्रं । त्वा । वृषभम् । वयम् । सुते । सोमे । हवामहे । सः । पाहि । मध्वः । अन्धसः ॥

हे इन्द्र परमैश्वर्यगुणविशिष्ट । इदि परमैश्वर्ये । ‘ऋज्रेन्द्र’ (पाउ २,२८)
इत्यादिना रन्प्रत्ययः । निच्वाद् आद्युदात्तः । अथवा इन्दौ सोमे निमित्त-
भूते सति द्रवति त्वरया गच्छतीति इन्द्रः । यद्वा इन्द्रवे सोमाय तत्पानार्थं
द्रवतीति^३ वा इन्द्रः । सत्सु अन्येषु दधिपयःप्रभृतिषु द्रव्येषु सोमस्या-
तिशयेन प्रियत्वाद् उक्तव्युत्पत्तिरिन्द्रशब्दस्यात्र द्रष्टव्या । तादृश इन्द्र त्वा
त्वाम् । ‘आमन्त्रितं पूर्वम् अविद्यमानवत्’ (पा ८,१,७२) इति पूर्वस्य अविद्यमानव-
त्वेन पदात् परत्वाभावेपि अनुदात्तस्त्वादेशश्छान्दसः । कीदृशं त्वाम् । वृषभम् ।
कामानां वर्षितारं^४ वयं यजमानाः सोमे सुते अभिषुते सति तत्पानार्थं हवामहे आह्वयामः ।
ह्वेञ् स्पर्धायां शब्दे च । शपि ‘बहुलं छन्दसि’ (पा ६,१,३४) इति संप्रसारणम् ।
स तादृशः अस्माभिराहूतस्त्वं मध्वः मधुररसस्य अन्धसः अन्नस्य सोमलक्षणस्य ।
एकदेशम् इति शेषः । अथवा मध्वः मधु अन्धसः अन्धः अन्नं सोमलक्षणम् ।
‘क्रियाग्रहणं कर्तव्यम्’ (पावा १,४,३२) इति कर्मणः संप्रदानत्वात् ‘चतुर्थ्यर्थे बहुलं छन्दसि’
(पा २,३,६२) इति षष्ठी । पाहि पिब ।

१. ‘पोत्राग्नी’ S’.

२. प्रस्थितैश्चरिष्यन्त्यत्यध्व° S’.

३. द्रवत इति वा S’.

४. त्वा त्वाम् S’.

५. वर्षयितारं S’.

मरुतो यस्य हि क्षये पाथा दिवो विमहसः । स सुगोपातमो जनः ॥२॥

मरुतः । यस्य । हि । क्षये । पाथ । दिवः । विऽमहसः । सः । सुऽगोपातमः । जनः ॥

हे विमहसः विशिष्टेन अतिशयितेन महसा तेजसा युक्ताः । देवेषु मध्ये एषाम् अतिशयितवीर्यत्वात् । हे मरुतः । म्रियन्ते प्राणिन एभिरिति मरुतः । प्राणात्मकस्य वायोर्निर्गमे सति प्राणिनां मृतिः प्रसिद्धैव । अथवा म्रियन्ते इति मरुतः । इन्द्रेण अदित्या उदरं प्रविश्य एकोनपञ्चाशद्धा खण्डितत्वात् तादृशा एतत्संज्ञया प्रसिद्धा देवा यूयं यस्य हि यस्य खलु यजमानस्य क्षये देवानां निवासस्थाने यागगृहे । 'क्षयो निवासे' (पा ६,२,२०१) इति आद्युदात्तत्वम् । 'दिवः द्योतमानाद्' द्युलोकाद् अन्तरिक्षाद् आगत्य । 'ऊडिदम्' (पा ६,१,१७४) इत्यादिना विभक्तेरुदात्तत्वम् । पाथ पिबथ । सोमम् इति शेषः । स खलु जनः यजमानः सुगोपातमः अतिशयेन गोपायितृतमः । लोके ये गोपायितारः स्वाश्रितरक्षकाः सन्ति तेषां मध्ये स एव श्रेष्ठतम इत्यर्थः । गोपायतेः क्विपि अतोलोपयलोपौ । यस्माद् एवं तस्माद् ममापि यज्ञगृहे सोमं पिबतेत्यभिप्रायः ।

उक्षान्नाय वशान्नाय सोमपृष्ठाय वेधसे । 'स्तोमैर्विधेमाग्रये' ॥ ३ ॥

उक्षऽअन्नाय । वशाऽअन्नाय । सोमऽपृष्ठाय । वेधसे । स्तोमैः । विधेम । अग्रये ॥ ३ ॥

उक्षान्नाय । उक्षा सेचनसमर्थो गौः अन्नं यस्य स तथोक्तः । तादृशाय तथा वशान्नाय । वशा वन्ध्या अजादिका सा अन्नं हविर्यस्य स वशान्नः । तस्मै । उक्षवशयोरग्नेरन्नत्वम् 'अगोरुधाय' इत्येतं मन्त्रं व्याचक्षाणेन आश्वलायनेन उक्तम्—'एत एव म उक्षाणश्च ऋषभाश्च वशाश्च भवन्ति' (भाष्य १,१,४) इति । तथा सोमपृष्ठाय सोमः सोमरसः पृष्ठे उपरिदेशे मुखे यस्य स तादृशाय वेधसे विधात्रे सर्वस्य स्रष्ट्रे एवम् उक्तगुणविशिष्टाय अग्रये अङ्गनादिगुणविशिष्टाय देवाय अग्रये अग्रयर्थम् । 'क्रियाग्रहणं कर्तव्यम्' (पावा १,४,३२) इति चतुर्थी । स्तोमैः स्तोत्रैः स्तुतिसाधनभूतैः शस्त्रादिभिः विधेम परिचरेम । विध विधाने । तौदादिकः ।

इति प्रथमं सूक्तम् ।

'मरुतः पोत्रात्' इत्याद्याश्चत्वारः ऋतुप्रैषाः । तत्र आद्योत्तमाभ्यां पोता यजति । द्वितीयतृतीयाभ्याम् आग्नीध्रब्राह्मणाच्छंसिनौ । सूत्रितं हि—'सदस्युपविष्टा यथाप्रैषम् ऋतून् यजन्ति' । 'मरुतः पोत्राद्' इति प्रथमोत्तमाभ्यां पोता । द्वितीययाग्नीध्रः । तृतीयया ब्राह्मणाच्छंसी" (वैताश्रौ १९,२३-२०,१) इति ।

१. दिवः दिवो द्योऽ'.

अ ३,२१,६,

३. यजन्ते S'.

२. वैदवान् रज्येष्ठेभ्यस्तेभ्यो अग्रिभ्यो हुतमस्वेतत्

‘मरुतः पोत्रात्’ सुष्टुभः^१ स्वर्कादृतुना^२ सोमं पिबन्तु^३ ॥ १ ॥

‘मरुतः । पोत्रात्’ । सुऽस्तुभः^४ । सुऽअर्कात्^५ । ऋतुना । सोमम् । पिबन्तु^६ ॥ १ ॥

मरुतः एतन्नाम्ना प्रसिद्धा देवाः पोत्रात् पोतुः कर्म पोत्रम् तस्मात् । तत्कृताद् यागाद् इत्यर्थः । कीदृशात् । सुष्टुभः । स्तोभतिः स्तुतिकर्मा । शोभन-स्तोभोपेतात् तथा स्वर्कात् सुष्टु अर्च्यते देवः अनेनेति स्वर्कम् तस्मात् स्वर्चनात् । यद्वा सुष्टुभः । अत्र स्तोभशब्देन स्तोभोपेतं स्तोत्रम् उच्यते । शोभनस्तोभोपेतात् स्वर्कात् । अर्च्यन्ते एभिरिति अर्काः मन्त्राः । शोभनमन्त्रोपेतात् । शोभनशस्त्रोपेताद् इत्यर्थः । एवंभूतात् पोतुर्यागाद् ऋतुना सह सोमम् अभिषवादिसंस्कारोपेतं सोमरसं पिबन्तु^६ पिबन्तु । वचनव्यत्ययः ।

अग्निराग्नीध्रात् सुष्टुभः^१ स्वर्कादृतुना^२ सोमं पिबतु ॥ २ ॥

अग्निः । आग्नीध्रात्^७ । सुऽस्तुभः^४ । सुऽअर्कात्^५ । ऋतुना । सोमम् । पिबतु ॥ २ ॥

अग्निः अङ्गनादिगुणविशिष्टो देवः आग्नीध्रात् । अग्निम् इन्द्र इति अग्नीत् । स एव आग्नीध्रः एतन्नामा ऋत्विक् । तत्कर्मापि आग्नीध्रम् । यद्वा अग्नीध्रः कर्म आग्नीध्रम् । तस्माद् आग्नीध्रात् । शिष्टं पूर्ववद् व्याख्येयम् ।

इन्द्रो ब्रह्मा ब्राह्मणात् सुष्टुभः^१ स्वर्कादृतुना^२ सोमं पिबतु ॥ ३ ॥

इन्द्रः । ब्रह्मा । ब्राह्मणात् । सुऽस्तुभः^४ । सुऽअर्कात्^५ । ऋतुना । सोमम् । पिबतु ॥ ३ ॥

इन्द्रः परमैश्वर्यादिगुणयुक्तो देवः स एव ब्रह्मा । बृहत्त्वाद् बृहणत्वाच्च । इन्द्रस्य ब्रह्मात्मना स्तुतिः ‘इन्द्रो ब्रह्मेन्द्र ऋषिः’ (ऋ ८, १६, ७) इत्यादिमन्त्र-वर्णाद् अवगन्तव्या । ब्राह्मणात् । अत्र ब्राह्मणशब्देन ब्राह्मणाच्छंस्याख्य ऋत्विक् अभिधीयते । तत्कृतं कर्मापि ब्राह्मणम् इत्युच्यते । यद्वा अत्र ब्रह्मशब्देन ब्राह्मणाच्छंसी निर्दिश्यते । तत्कर्म शस्त्रयागलक्षणं ब्राह्मणं तस्मात् । शिष्टं पूर्ववत् ।

देवो द्रविणोदाः पोत्रात्^८ सुष्टुभः^१ स्वर्कादृतुना^२ सोमं पिबतु ॥ ४ ॥

देवः । द्रविणः^९ऽदाः । पोत्रात्^८ । सुऽस्तुभः^४ । सुऽअर्कात्^५ । ऋतुना । सोमम् । पिबतु ॥ ४ ॥

१. मरुतः पोत्रात् B, B^h, C, D, K^m, R, S^m, V, Dc, Cs. २. सुष्टुभः B, B^h, C, D, K, K^m, R, S^m, V, Dc, Cs, RW.
३. स्वर्काद् B, B^h, C, D, K, K^m, R, S^m, V, Dc, Cs, RW.
४. तु. RW.; वैतु. शंभा. सात. सा. पिबतु (पपा. पिबन्तु). ५. मरुतः । पोत्रात् P, P², J, Cp.
६. सुऽस्तुभः P, P², J, Cp. ७. स्वःऽगात् P, P², J, Cp. ८. वैतु. मेषा.
९. ऽग्नीध्रात् B, B^h, C, D, K, K^m, R, S^m, V, Dc, Cs. १०. आग्नीध्रात् P², Cp.
११. पोत्रात् B, B^h, C, D, K, K^m, R, S^m, V, Dc, Cs, P, P², J, Cp.

द्रविणोदाः । द्रविणं हिरण्यादिलक्षणं धनं बलं वा । तद् ददातीति द्रवि-
णोदाः । एतन्नामको देवः । अस्य धनदातृत्वम् 'द्रविणोदा ददातु नो वसूनि' (ऋ
१,१५,८) इत्यादिमन्त्रान्तरेषु धनप्रार्थनाविषयतया प्रसिद्धम् । 'बुदक्षिभ्याम् इनन्'
(पाउ २,५०) इति इनन्प्रत्ययान्तो द्रविणशब्दः ।

इति द्वितीयं सूक्तम् ।

ज्योतिष्टोमादिषु प्रातःसवने ब्राह्मणाच्छंसिशस्त्रे 'आ याहि' इति पञ्च सूक्तानि
विनियुक्तानि । तत्र 'आ याहि सुषुमा हि ते' इत्याद्यौ^१ तृचौ स्तोत्रियानुरूपौ ।
'अयमु त्वा विचर्षणे' इति सप्तर्चः^२ 'इन्द्र त्वा वृषभं वयम्' इति नवर्चश्च
शंसनीयाः उक्थमुखम् इति व्यवह्रियन्ते । 'उद्धेदभि' इति तिस्र ऋचः
पर्यास इत्युच्यन्ते । अत्रोत्तमा परिधानीया । सूत्रितं हि—“ 'आ याहि सुषुमा हि
ते' (अ २०,३), 'आ नो याहि सुतावतः' (अ २०,४) इति स्तोत्रियानुरूपौ । 'अयमु
त्वा विचर्षणे' (अ २०,५) इत्युक्थमुखम् । 'उद्धेदभि श्रुतामघम्' (अ २०,७) इति पर्यासः ।
उत्तमा परिधानीया । ^३त्रिः प्रथमां^२ त्रिरुत्तमाम् अन्वाह । अर्धर्चशस्य^३ ऋगन्तं प्रणवेनोपसंतनोति”
(वैताश्रौ २०,१-४) इति ।

आ याहि सुषुमा हि त इन्द्र सोमं पिब इमम् । एदं बर्हिः सदो मम ॥ १ ॥

आ । याहि । सुषुमा । हि । ते । इन्द्र । सोमम् । पिब । इमम् । आ । इदम् । बर्हिः ।
सदः । मम ॥ १ ॥

हे इन्द्र परमैश्वर्यादिगुणविशिष्ट त्वम् आ याहि आगच्छ । किमर्थम्
आगमनम् इति तत्राह—ते त्वदर्थं सोमं सुषुमा हि अभिषुतवन्तः खलु । पुष्
अभिषवे । 'बहुलं छन्दसि' (पा २,४,७६) इति शपः श्लुः । 'हि च' (पा ८,१,
३४) इति निघातप्रतिषेधः । सुषुमा हि त इत्यत्र छान्दसः सांहितिको दीर्घः ।
इमम् अभिषुतं सोमं पिब पानं कुरु । इदम् आस्तीर्णं मम बर्हिः आ सदः आसीद् ।
लेटि अडागमे इतश्च लोपे च कृते रूपम् ।

आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृणु ॥ २ ॥

आ । त्वा । ब्रह्मयुजा । हरी इति । वहताम् । इन्द्र । केशिना । उप । ब्रह्माणि ।
नः । शृणु ॥ २ ॥

हे इन्द्र त्वा त्वां ब्रह्मयुजा ब्रह्मयुजौ ब्रह्मणा मन्त्रेण रथे युज्यमानौ हरी
अभिमतप्रदेशं प्रति आहरणशीलौ एतन्नामानावश्वौ । एताविन्द्रस्य प्रतिनियतौ ।

१. इत्याद्यौ S'.

२. त्रिष्यथ° RG.

३. 'र्चशः S'.

‘हरी इन्द्रस्य । रोहितोऽग्नेः । हरित आदित्यस्य’ (निघ १, १५) इत्यादिनिरुक्तात् । तावेव विशिनष्टि — केशिना इति । केशिना केशिनौ प्रकृष्टैः केशैः स्कन्धवालधीत्यादिप्रदेश-स्थैर्युक्तौ । अनेन तयोः प्रभूतशक्तिमत्त्वम् उक्तं भवति । तौ आ बहताम् आगम-यताम् । तदर्थं नः अस्माकं ब्रह्माणि आह्वानसाधनान् मन्त्रान् उप शृणु । अथवा आगत्य नः ब्रह्माणि स्तोत्राणि उप शृणु । बृह बृहि वृद्धौ इत्यस्य ‘बृहेरम् नलोपश्च’ (पाठ [श्वेतवनवासी] ४, १५६) इति मनिन्प्रत्यये नलोपे च कृते तत्संनियोगेन अमागमे च कृते ब्रह्मेति रूपम् ।

ब्रह्माणस्त्वा वयं युजा सोमपामिन्द्र सोमिनः । सुतावन्तो हवामहे ॥ ३ ॥

ब्रह्माणः । त्वा । वयम् । युजा । सोमऽपाम् । इन्द्र । सोमिनः । सुतऽवन्तः । हवामहे ॥ ३ ॥

हे इन्द्र वयं यजमाना ब्रह्माणः ब्राह्मणाः । यद्वा ब्रह्माणः ब्राह्मणाच्छंसिनो वयम् । ब्रह्मशब्दः पुंलिङ्गोऽन्तोदात्तः । त्वा त्वां युजा । युज्यत इति युक् । स्तोत-व्यदेवताहृदयस्पृशा स्तोत्रेण हवामहे आह्वयामः । कीदृशं त्वाम् । सोमपाम् सोमस्य पातारम् । इन्द्रस्य सोमपानस्य अतिशयितप्रियत्वाद् एवं विशेष्यते । कीदृशा वयम् । सोमिनः सोमवन्तः कृतसोमयागाः । अस्तु प्रस्तुते किमायातम् इति तत्राह — सुतावन्तः सोमानभिषुतवन्तः^१ सुतेन सोमेन युक्ता वा । अभिषवग्रहणा-दिसंस्कारैः संपादितसोमा इत्यर्थः । छान्दसो दीर्घः !

इति तृतीयं सूक्तम् ।

‘आ नो याहि’ इति सूक्तस्य पूर्वसूक्तेन सह उक्तो विनियोगः ।

आ नो याहि सुतावन्तोऽस्माकं सुष्टुतीरुप । पिबा सु शिप्रिन्नन्धसः ॥ १ ॥

आ । नः । याहि । सुतऽवन्तः । अस्माकम् । सुऽस्तुतीः । उप । पिब । सु । शिप्रिन् । अन्धसः ॥

हे इन्द्र सुतावन्तः सूयते अभिषूयत इति सुतः सोमः । तद्वन्तः अभि-षुतसोमान् नः अस्मान् प्रति । ‘शशादीनां च’ (पा ६, ३, १२०) इति मतुपि पूर्वपदस्य सांहितिको दीर्घः । आ याहि आगच्छ । तदेव विशिनष्टि — अस्माकं सुष्टुतीः शोभनाः स्तुतीः उप आ याहि उपागच्छ । सोमे सुसंस्कृते कृते च शस्त्रे अवश्यम् आगच्छेत्यर्थः । आगत्य च हे सुशिप्रिन्^२ शोभनहनूयुक्त । अनेन सोम-पानोचितवक्त्रोपेतत्वम् उक्तं भवति । अथवा शोभननासिकोपेत । अनेन सोमरसा-घ्राणोचितनासायुक्तत्वम् उक्तं भवति । ‘शिप्रे हनू नासिके वा’ इति निरुक्तम् (६, १७) ।^३ तादृश त्वम्^३ अन्धसः अन्धः अन्नं सोमरसलक्षणम् अन्धस एकदेशं ग्रहेण धृतम् अंशं पिब पानं कुरु ।

१. सोमाभिषुवन्तः S'.

२. वैतु. मीमा.

३. तादृशस्त्वम् S'.

आ ते सिञ्चामि कुक्ष्योरनु गात्रा वि धावतु । गृभाय जिह्वया मधु ॥ २ ॥

आ । ते । सिञ्चामि । कुक्ष्योः । अनु । गात्रा । वि । धावतु । गृभाय । जिह्वया । मधु ॥ २ ॥

हे इन्द्र ते तव कुक्ष्योः । भागद्वयापेक्षया द्विवचनम् । कुक्षेरुभयोः पार्श्वयोः आ सिञ्चामि पूरयामि । सोमरसम् इति शेषः । अनेन दीयमानस्य सोमरसस्य कुक्ष्यवयवपूर्तिपर्यन्तम् अभिवृद्धिरुक्ता भवति । स च उदरस्थो गात्रा गात्राणि । अनेन गात्रशब्देन गात्रावयवा लक्ष्यन्ते । सर्वाण्यङ्गानि हस्तपादादीनि वि धावतु तत्तन्नाडीषु सर्वत्र प्रवहतु । अतस्त्वं मधु मधुवत् स्वादुतरं सोमरसं जिह्वया रसनया गृभाय गृहाण । ग्रहेः 'छन्दसि शायजपि' (पा ३, १, ८४) इति श्रः शाय-जादेशः । संप्रसारणं च । 'ह्रप्रहोर्भः०' (पावा ८, २, ३२) इति भत्वम् ।

स्वादुष्टे अस्तु संसुदे मधुमान् तन्वे३१ तव । सोमः शमस्तु ते हृदे ॥ ३ ॥

स्वादुः । ते । अस्तु । सम्सुदे । मधुमान् । तन्वे । तव । सोमः । शम् । अस्तु । ते । हृदे ॥ ३ ॥

हे इन्द्र संसुदे सम्यक् सुष्ठु दात्रे^२ । अत्र सम् इत्यनेन दानस्य सुकर-त्वम् अभिधीयते । सु इत्यनेन च दानविषयस्य धनादेः प्राशस्त्यं बहुत्वं च विवक्ष्यते । तादृशाय ते तुभ्यं मधुमान् माधुर्योपेतः सोमः अस्माभिर्दीयमानः स्वादुरस्तु स्वदनीयोऽस्तु । अनन्तरं च स सोमः तव तन्वे शरीराय । बलकार्य-स्त्विति शेषः । अथवा शम् अस्तु इत्येतद् अत्राप्यन्वेतव्यम् । तव शरीराय सुख-करं भवत्वित्यर्थः । तथा ते हृदे हृदयाय च शम् अस्तु मनसे सुखकरं भवतु । स्वादुष्टे इति । 'युष्मत्तत्तक्षुःष्वन्तःपादम्' (पा ८, ३, १०३) इति सकारस्य षत्वम् । ततः ष्टुत्वम् ।

इति चतुर्थं सूक्तम् ।

'अयमु त्वा विचर्षणे' इति सप्तर्चस्य विनियोग उक्तः ।

अयमु त्वा विचर्षणे जनीरिवाभि संवृतः । प्र सोम इन्द्र सर्पतु ॥ १ ॥

अयम् । ऊं इति । त्वा । विचर्षणे । जनीःऽइव । अभि । सम्संवृतः । प्र । सोमः । इन्द्र । सर्पतु ॥ १ ॥

हे इन्द्र विचर्षणे । विचर्षणिः पश्यतिकर्मा । हे विद्रष्टः इन्द्र जनीरिव जनय इव । विभक्तिव्यत्ययः । जनयन्त्यपत्यान्यास्त्विति जनिशब्दव्युत्पत्तिः ।

१. तन्वे१ K.

२. एवं स्वरो न सिध्यति ।

ता यथा पुत्रादिभिः अभितः संवृता वर्तन्ते एवं श्रयणद्रव्यैः अध्वर्युप्रभृतिभिर्वा
अभि संवृतः अभित आच्छन्नः अयं सोमः । उ इति पूरणः । त्वा त्वां प्र सर्पतु प्रगच्छतु ।
विचर्षण इति । विपूर्वात् कृष विलेखने इत्यस्मात् 'कृषेरादेश्च चः' (पाउ २, १०४) इति
अनिप्रत्ययः आदेः ककारस्य चकारश्च ।

तुवि॒ग्रीवो॑ व॒पोद॑रः सुबा॒हुरन्ध॑सो मदे॑ । इन्द्रो॑ वृ॒त्राणि॑ जिघ्नते ॥ २ ॥

तुवि॒ऽग्रीवः॑ । व॒पाऽउ॑दरः । सु॒बा॒हुः । अन्ध॑सः । मदे॑ । इन्द्रः॑ । वृ॒त्राणि॑ । जिघ्न॒ते ॥ २ ॥

अनया सोमस्य अतिशयितवीर्यसाधनत्वम् अभिधीयते । अन्धसः सोमल-
क्षणस्य अन्नस्य भक्षणेन मदे सति इन्द्रो देवः तुविग्रीवः । तुवीति बहुनाम ।
प्रभूतकन्धरः । भवतीति शेषः । ग्रीवाशब्दः स्कन्धस्योपलक्षकः । वृषवत्
समृद्धस्कन्ध इत्यर्थः । तथा वपोदरः वपा यथा विस्तीर्णा भवति एवं विस्तृतो-
दरश्च भवति । तथा सुबाहुः शोभनबाहुः पृथुभुजश्च भवति एवं सोमपानेन
अभिवृद्धगात्रः सन् पश्चाद् वृत्राणि वृत्रवद् आवरकान् शत्रून् जिघ्नते हिनस्ति
इत्येवं सोमस्य महिमा । यद्वा तुविग्रीवत्वादयः इन्द्रस्य स्वाभाविका धर्माः ।
उक्तलक्षण इन्द्रः सत्स्वपि तेषु अन्धसो मदे सत्येव वृत्राणि जिघ्नते इति सोमप्रशंसा ।

इन्द्र॑ प्रेहि॑ पुरस्त्वं विश्व॒स्येशान॑ ओजसा । वृ॒त्राणि॑ वृ॒त्रहं॑ जहि ॥ ३ ॥

इन्द्र॑ । प्र । इ॒हि । पुरः॑ । त्वम् । विश्व॒स्य । ईशानः॑ । ओजसा । वृ॒त्राणि॑ । वृ॒त्रऽह॑न् । ज॒हि ॥

हे इन्द्र विश्वस्य स्थावरजङ्गमात्मकस्य सर्वस्य ईशानः । अनेन इन्द्रस्य सर्वत्र
प्रतिभट्टराहित्यम् उक्तं भवति । तादृशः त्वं पुरः प्रेहि अस्माकं सेनायाः पुरतो
गच्छ । गत्वा च हे वृत्रहन् वृत्रस्य एतन्नामकस्य असुरस्य हन्तः वृत्राणि अस्म-
दावरकान् शत्रून् जहि घातय । 'हन्तेर्जः' (पा ६, ४, ३६) इति जभावः ।

दी॒र्घस्ते॑ अस्त्वङ्कुशो येना॒ वसु॑ प्र॒यच्छ॑सि । यज॑मानाय सुन्व॒ते ॥ ४ ॥

दी॒र्घः । ते । अ॒स्तु । अ॒ङ्कुशः॑ । येन॑ । वसु॑ । प्र॒यच्छ॑सि । यज॑मानाय । सुन्व॒ते ॥ ४ ॥

हे इन्द्र ते अङ्कुशः । अङ्कुशवन्नम्राङ्गुलिको हस्तः अङ्कुश इत्युच्यते । स दीर्घः
अस्तु । प्रदानविषये संकोचरहितोऽस्त्वित्यर्थः । तमेव विशिनष्टि — येन अङ्कुशेन
सुन्वते सोमाभिषवं कुर्वते सोमलक्षणस्य हविषो दात्रे यजमानाय वसु धनं प्रयच्छसि ।
स तादृशो दीर्घोऽस्तु ।

अ॒यं त इन्द्र॑ सोमो॒ निपू॑तो अधि॒ बर्हि॑षि । ए॒हीम॑स्य द्र॒वा पिब॑ ॥ ५ ॥

अ॒यम् । ते । इन्द्र॑ । सोमः॑ । नि॒पू॑तः । अधि॑ । ब॒र्हि॑षि । आ । इ॒हि । ई॒म् । अ॒स्य । द्र॒व । पिब॑ ॥

हे इन्द्र अधि बर्हिषि । अधिः सप्तम्यर्थानुवादी । आस्तीर्णे दर्भे निपूतः दशा-
पवित्रेण नितरां शोधितः । उपलक्षणम् एतत् । ग्रहणश्रयणादिसंस्कारैः संस्कृतः
अयं सोमः ते त्वदर्थः । यस्मादेवं तस्माद् एहि आगच्छ । अस्मद्यज्ञं प्रतीति शेषः ।
आगमनविलम्बम् असहमानः आह द्रव इति । त्वरया आगच्छेत्यर्थः । आगत्य च
ईम् इदानीम् अस्य अमुं त्वदर्थं निपूतं सोमं पिब पानं कुरु ।

शाचिगो शाचिपूजनाय रणाय ते सुतः । आखण्डल प्र हूयसे ॥ ६ ॥

शाचिगो इति शाचिऽगो । शाचिऽपूजन । अयम् । रणाय । ते । सुतः । आखण्डल । प्र । हूयसे ॥

हे शाचिगो । शाचयः प्रत्यानेतुं शक्ता गावो यस्य स शाचिगुः । पणि-
भिरपहतानां गवां प्रत्यानेतृत्वप्रसिद्धेः । तथा शाचिपूजन । पूज्यते पभिरिति
पूजनानि स्तोत्राणि । शाचीनि शक्तानि पूजनानि स्तुत्यविषयगुणप्रकाशकानि स्तो-
त्राणि यस्य स शाचिपूजनः । तस्य संबोधनम् । 'आमन्त्रितं पूर्वम् अविद्यमानवत्' (पा
८, १, ७२) इति पूर्वस्य अविद्यमानवत्त्वेन पादादित्वाग्निघाताभावः । हे उक्तगुण-
विशिष्ट इन्द्र रणाय । मकारलोपश्लान्दसः । रमणाय रमणीयाय ते तुभ्यम् ।
यद्वा ते तव रणाय रमणाय क्रीडनाय अयं सोमः सुतः अभिषवादिना संस्कृतः ।
तस्मात् कारणात् हे आखण्डल आ समन्तात् खण्डयति शत्रून् इति आखण्डलः ।
शत्रुर्हिंसक इन्द्र त्वं प्र हूयसे प्रकर्षेण आह्वानविषयः क्रियसे सोमपानार्थम्
अस्माभिराहूयसे । आखण्डलेति । आङ्पूर्वात् कडि खडि भेदने इत्यस्माच्चौ-
रादिकाद्धातोः 'मङ्गेरलच्' (पाठ ५, ७०) इत्यत्र बाहुलकाद् अलच्प्रत्ययः ।
आमन्त्रिताद्युदात्तः ।

यस्ते शृङ्गवृषो नपात् प्रणपात् कुण्डपाय्यः । न्युस्मिन् दध आ मनः ॥७॥

यः । ते । शृङ्गऽवृषः । नपात् । प्रणपादिति प्रऽनपात् । कुण्डऽपाय्यः । नि । अस्मिन् ।
दधे । आ । मनः ॥ ७ ॥

हे शृङ्गवृषो नपात् शृङ्गवृष्णामा कश्चिद् ऋषिः तस्य न पातयति कुलम्
इति नपात् पुत्रः । तस्य संबोधनम् । यद्वा शृङ्गवद् उन्नता रश्मयः शृङ्ग-
शब्देन उच्यन्ते । तैर्वर्षतीति शृङ्गवृष् आदित्यः । तस्य न पातयिता दिवि
स्थापयिता इन्द्रः शृङ्गवृषो नपाद् इत्युच्यते । तादृश इन्द्र ते तव यः प्रसिद्धः
प्रणपात् कुण्डपाय्यः कुण्डैः पातव्यः सोमो यस्मिन् क्रतौ स कुण्डपाय्यः क्रतुरस्ति ।
'क्रतौ कुण्डपाय्यसंचाय्यौ' (पा ३, १, १३०) इति पिबतेः क्यप्प्रत्ययान्तत्वेन निपातितः ।
अस्मिन् बहुसोमवति क्रतौ त्वं मनः आ नि दधे धारयसि सर्वतः स्थापयसि ।
दधातेर्लिटि 'इरगो रे' (पा ६, ४, ७६) इति रेमावः ।

इति पञ्चमं सूक्तम् ।

‘इन्द्र त्वा वृषभं वयम्’ इति नवर्चस्य^१ सूक्तस्य प्रातःसवनशस्त्रे विनि-
योग उक्तः ।

इन्द्रं त्वा वृषभं वयं सुते सोमे हवामहे । स पाहि मध्वो अन्धसः ॥१॥

इन्द्रं । त्वा । वृषभम् । वयम् । सुते । सोमे । हवामहे । सः । पाहि । मध्वः । अन्धसः ॥ १ ॥

व्याख्यातेयम् अनुवाकादौ (अ २०, १, १) ।

इन्द्रं क्रतुविदं सुतं सोमं हर्यं पुरुष्टुत । पिबा वृषस्व तर्तृपिम् ॥ २ ॥

इन्द्रं । क्रतुऽविदम् । सुतम् । सोमम् । हर्यं । पुरुऽस्तुत । पिब । आ । वृषस्व । तर्तृपिम् ॥

हे पुरुष्टुत पुरुभिर्बहुभिर्यजमानैः स्तुत बहुप्रकारं स्तुत वा हे इन्द्र क्रतुविदम् क्रतो-
र्यामस्य लम्भकं निष्पादकं सुतम् अभिषवादिना संस्कृतम् इमं सोमं हर्यं कामय । हर्यं
गतिकान्त्योः इत्यस्य लोटि रूपम् । निघातः । कामयित्वा च तर्तृपिम् तर्पकं
प्रीणयितारम् इमं सोमं पिब पानं कुरु । तदेव विशिनष्टि — आ वृषस्व जठरे
सिञ्च । यथा जठरकुहरस्य अत्यन्तं सर्वतः पूर्तिर्भवति तथा कुर्वित्यर्थः ।
तर्तृपिम् । तृप प्रीणने इत्यस्मात् ‘छन्दसि सदादिभ्यो दर्शनात्’ (पावा ३, २, १७१)
इति किन् । तस्य लिङ्गवद्भावाद् द्विर्वचनादि । संहितायां ‘तुजादीनां दीर्घोऽभ्यासस्व’
(पा ६, १, ७) इत्यभ्यासस्य दीर्घः । नित्वाद् आद्युदात्तः ।

इन्द्रं प्र णो धितावानं यज्ञं विश्वेभिर्देवेभिः । तिर स्तवान् विशपते ॥ ३ ॥

इन्द्रं । प्र । नः । धितऽवानम् । यज्ञम् । विश्वेभिः । देवेभिः । तिर । स्तवान् । विशपते ॥

हे स्तवान् । कर्मणि कर्तृप्रत्ययः । स्तूयमान हे विशपते विशो देवविशो
मरुतः तेषां स्वामिन् । यद्वा विशां प्रजानां सर्वासां पते हे इन्द्र नः अस्माकं
धितावानम् धितं घानं तद्वन्तं सोमस्य निघानवन्तम् । ग्रहादिभिर्गृहीतसोमम्
इत्यर्थः । ‘छन्दसीवनिपौ’ (पावा ५, २, १०९) इति मत्वर्थीयो वनिप् । उक्तलक्षणं
यज्ञं विश्वेभिः सर्वैर्यष्टव्यैः देवेभिः देवैः सह प्र तिर वर्धय । हविःस्वीकारेणति
शेषः । तरत्वेर्व्यत्ययेन शः । प्रत्ययस्वरः । प्र ण इति । ‘उपसर्गाद् बहुलम्’ (पा
८, ४, २८) इति संहितायां णत्वम् ।

इन्द्रं सोमाः सुता इमे तव प्र यन्ति सत्पते । क्षयं चन्द्रासु इन्द्रवः ॥४॥

इन्द्रं । सोमाः । सुताः । इमे । तव । प्र । यन्ति । सत्ऽपते । क्षयम् । चन्द्रासुः । इन्द्रवः ॥

१. सर्वानुक्रमणी एतत्सूक्तम् ‘इन्द्रं क्रतुविदम्’ इत्यत आरभते । एवं च तन्मते एतत् सूक्तं
पूर्वसूक्तं च प्रत्येकमष्टर्चमेव । एतच्च P, P', J, Cp अपि समर्थयन्ति.

हे सत्पते सतां यजमानानां पालक इन्द्र सुताः अभिषुताः चन्द्रासः चन्द्रा
आह्लादकारिण इन्द्रवः क्लिन्ना रसात्मका इमे हूयमानाः सोमाः तव क्षयम् । क्षिय-
न्ति निवसन्ति अत्रेति क्षयो निवासस्थानम् । तव जठरम् इत्यर्थः । 'क्षयो
निवासे' (पा ६, १, २०१) इति आद्युदात्तत्वम् । प्र यन्ति गच्छन्ति । इन्द्रव इति ।
'उन्देरिच्चादेः' (पाउ १, १२) इति उपत्ययः । निदित्यनुवृत्तेराद्युदात्तः ।

दधिष्वा जठरे सुतं सोममिन्द्र वरेण्यम् । तव द्युक्षास इन्द्रवः ॥ ५ ॥

दधिष्व । जठरे । सुतम् । सोमम् । इन्द्र । वरेण्यम् । तव । द्युक्षासः । इन्द्रवः ॥ ५ ॥

हे इन्द्र वरेण्यम् वरणीयं स्पृहणीयं सुतम् अभिषुतम् इमं सोमम् अस्मा-
भिर्हूयमानं जठरे दधिष्व धारय । दघातेर्लोऽटि रूपम् । 'आगमा अनुदात्ताः' (पाम ३, ३, १)
इटोऽनुदात्तत्वात् प्रत्ययस्वरः । सोमानाम् इन्द्रस्य^१ असाधारणं स्वत्वम्^१
आह—द्युक्षासः दीप्तिमन्तो दीप्तिनिवासस्थानभूता इन्द्रवः सोमाः तव । असाधारणस्वभूता
इति शेषः ।

गिर्वणः पाहि नः सुतं मधोर्धाराभिरज्यसे । इन्द्र त्वादातमिद् यशः ॥ ६ ॥

गिर्वणः । पाहि । नः । सुतम् । मधोः । धाराभिः । अज्यसे । इन्द्र । त्वादातम् । इत् । यशः ॥

हे गिर्वणः गीर्भिर्वननीय संभजनीय इन्द्र । वन षण संभक्तौ इत्यस्माद्
असुन् । गिर उपध्याया दीर्घाभावश्छान्दसः । 'आमन्त्रितस्य च' (पा ६, १, १९८)
इति षाष्टिकम् आद्युदात्तत्वम् । नः अस्माकं संबन्धिनं सुतम् अभिषुतं सोमं
पाहि पिब । अहूयमानस्य कथं पानप्रसक्तिरित्यत्राह—मधोर्धाराभिः इति ।
यस्माद् मधोः मधुरस्य सोमस्य धाराभिः अज्यसे आर्द्रीक्रियसे । हूयस इत्यर्थः ।
अपेक्षितस्य फलस्य अभावे होमस्य का प्रसक्तिरित्यत्राह—हे इन्द्र त्वादातमित्
त्वया दातव्यमेव यशः अन्नम् । अस्तीति शेषः । 'अस्ति त्वादातम् अद्रिवः' इत्यमुं
मन्त्रभागं व्याचक्षाणेन यास्केन 'त्वया^२ नस्तद् दातव्यम्' (नि ४, ४) इति हि
त्वादातशब्दो व्याख्यातः । यद्वा त्वादातम् त्वया शोधितं यशोऽस्ति । दैप्
शोधने । सत्यपि पकारे 'नानुबन्धकृतम् अनेजन्तत्वम्' (पाम १, ३, ९) इत्येजन्त
एवायम् । ततः 'आदेशः' (पा ६, १, ४५) इति आत्वम् । अस्मात् कर्मणि क्तः ।
'दाधा च्चदाप्' (पा १, १, २०) इत्यत्र अदाप् इति प्रतिषेधेन घुसंज्ञाया अभावात्
'दो दद् घोः' (पा ७, ४, ४६) इति दद् आदेशो न भवति । त्वेति युष्मच्छब्दस्य
तृतीया । 'कर्तृकरणे कृता बहुलम्' (पा २, १, ३२) इति समासः । 'तृतीया कर्मणि'
(पा ६, २, ४८) इति पूर्वपदप्रकृतिस्वरः ।

१. अधारणस्वत्वम् S'.

२. या S'.

अभि द्युम्नानि वनिन इन्द्रं सचन्ते अक्षिता । पीत्वी सोमस्य वावृधे ॥७॥

अभि । द्युम्नानि । वनिनः । इन्द्रम् । सचन्ते । अक्षिता । पीत्वी । सोमस्य । ववृधे ॥७॥

‘वनिनः देवान् संभजमानस्य’ यजमानस्य द्युम्नानि द्योतमानान्यन्नानि सोम-
लक्षणानि । ‘द्युम्नं द्योततेः । यशो वाञ्छं वा’ (नि ५,५) इति यास्कः । द्युम्नानि विशेष-
यन्ते । अक्षिता अक्षितानि अक्षीणानि अतिप्रभूतानि इन्द्रं देवम् अभि सचन्ते
अभितः संगच्छन्ते । स च इन्द्रः सोमस्य प्रभूतस्य । अंशम् इति शेषः । अथवा
सोमस्य सोमं पीत्वी पीत्वा । पा पाने इत्यस्मात् क्त्वाप्रत्ययस्य ‘क्त्वात्वाद्यश्च’
(पा ७,१,४९) इति निपातनात् त्वीभावः । ‘द्युमास्थागापा’ (पा ६,४,६६) इत्यादिना
ईत्वम् । प्रत्ययस्वरः । वावृधे प्रवृद्धो भवति ।

अर्वावतो न आ गहि परावतश्च वृत्रहन् । इमा जुषस्व नो गिरः ॥ ८ ॥

अर्वावतः । नः । आ । गहि । परावतः । च । वृत्रहन् । इमाः । जुषस्व । नः । गिरः ॥

हे वृत्रहन् वृत्रस्य हन्तरिन्द्र नः अस्मान् यजमानान् अर्वावतः अर्वाचीनाद्
अन्तिकाद् देशाद् आ गहि आगच्छ । तथा परावतः दूरदेशाच्च नः आ गहि आ-
गच्छ । ‘उपसर्गाच्छन्दसि धात्वर्थे’ (पा ५,१,११८) इति वतिप्रत्ययः । प्रत्ययस्वरः ।
आगत्य च नः अस्माकम् इमा गिरः स्तुतिरूपा वाचो जुषस्व सेवस्व ।

यदन्तरा परावतमर्वावतं च ह्यसे । इन्द्रेह तत आ गहि ॥ ९ ॥

यत् । अन्तरा । परावतम् । अर्वावतम् । च । ह्यसे । इन्द्र । इह । ततः । आ । गहि ॥

हे इन्द्र परावतम् परावद् दूरस्थानं तथा अर्वावतं च संनिहितस्थानं च यत्
यस्मिन् अन्तरा तयोरन्तरालदेशे । उभयत्र ‘अन्तरान्तेरणयुक्ते’ (पा २,३,४) इति
द्वितीया । तत्र ह्यसे सम्यग् इज्यसे ततः तस्माद् देशात् परावतः अर्वावतश्च
सकाशाद् इह अस्मद्यागदेशं प्रति आ गहि आगच्छ ।

इति षष्ठं सूक्तम् ।

‘उद्धेदभि’ इति तृचस्य ब्राह्मणाच्छंसिनः प्रातःसवने धिनियोग उक्तः ।

उद्धेदभि श्रुतामघं वृषभं नर्यापसम् । अस्तारमेषि सूर्य ॥ १ ॥

उत् । घ । इत् । अभि । श्रुतमघम् । वृषभम् । नर्यापसम् । अस्तारम् । एषि । सूर्य ॥१॥

हे सूर्य त्वं श्रुतामघम् । मघम् इति घननाम । श्रुतं विख्यातं स्तोत्रभ्यो
यष्टृभ्यश्च दातव्यं मघं घनं यस्यासौ श्रुतमघः तम् । सत्यपि श्रुतघनत्वे दानाभावे

प्रयोजनाभावाद् उच्यते वृषभम् इति । अभिमतस्य धनस्य वर्षकम् इत्यर्थः । तथा नर्यापसम् नरेभ्यो हितं नर्यम् अपः कर्म यस्यासौ नर्यापाः तम् । 'तस्मै हितम्' (पा ५, १, ५) इति यत् । बहुव्रीहौ पूर्वपदप्रकृतिस्वरः । स्वसेवकानाम् इष्ट-
प्राप्त्यनिष्टपरिहारविषयकर्मवन्तम् इत्यर्थः । तथा अस्तारम् शत्रूणां निरसितारम् ।
असु क्षेपणे । तृनि छन्दसः इडभावः । एवंमहानुभावम् इन्द्रम् अभि अभिल-
क्ष्य' उद्वेदेषि । घेति प्रसिद्धौ । उदेषि ऊर्ध्वं गच्छसि उदयसि । सूर्योदय-
क्षेत्रे इन्द्रस्य सोमलक्षणहविःप्रदानासंभवाद् उक्तलक्षणम् इन्द्रं प्रति उदेषीत्युच्यते ।

नव यो नवतिं पुरो विभेदं बाह्वोजसा । अहिं च वृत्रहाऽवधीत् ॥ २ ॥

नव । यः । नवतिम् । पुरः । विभेदं । बाहुऽओजसा । अहिम् । च । वृत्रऽहा । अवधीत् ॥ २ ॥

य इन्द्रः शम्बरस्यासुरस्य नव नवतिं च पुरः नवोत्तरनवतिसंख्याका
मायानिर्मिताः पुरीः । 'प्रङ्क्तिर्विशति' (पा ५, १, ५९) इत्यादिना 'तिप्रत्ययान्तो
निप्रतितः । बाह्वोजसा बाहुबलेन अन्यनैरपेक्ष्येणैव विभेदं भिन्नवान् नाशितवान् ।
तथा च मन्त्रान्तरम् — 'दिवोदासाय नवतिं च नवेन्द्रः पुरो व्यैरच्छम्बरस्य' (ऋ २, १९, ६)
इति । किं च वृत्रहा । वृत्रशब्दः शत्रुसामान्यवचनः । 'वृत्राणि वृत्रहं जहि' (अ
२०, ५, ३), 'इन्द्रो वृत्राणि जिघ्रते' (अ २०, ५, २) इत्यादौ तथा दर्शनात् । वृत्राणां
शत्रूणां हन्ता इन्द्रः अहिं च । अयति गच्छतीत्यहिर्मेघः । 'अहिरयनात् । एत्यन्तरिक्षे'
इति निरुक्तम् (२, १७) । अथवा आगत्य हन्तीत्यहिर्घृन्नः । हन हिंसागत्योः ।
'आङि श्रिहनिभ्यां ह्रस्वश्च' (पाउ ४, १३७) इति आङ्पूर्वाद् इष्प्रत्ययः । 'वातेर्धित्'
(पाउ ४, १३३) इत्यनुवर्तनात् डिङ्ङावः आङो ह्रस्वश्च । अित्वाद् आद्युदात्तः ।
तम् अवधीत् हतवान् । स न इत्युत्तरत्र संबन्धः ।

स न इन्द्रः शिवः सखाश्चावद् गोमद् यवमत् । उरुधारेव दोहते ॥ ३ ॥

सः । नः । इन्द्रः । शिवः । सखा । अश्वऽवत् । गोऽमत् । यवऽमत् । उरुधारेऽव । दोहते ॥

सः पूर्वोक्तगुणविशिष्ट इन्द्रः नः अस्माकं शिवः सुखकारी सखा मित्रभूतः ।
तादृश इन्द्रः अश्ववत् अश्वैर्बहुभिरुपेतं गोमत् बहुभिर्गोभिरुपेतं यवमत् । यवो
धान्यविशेषः । बहुभिर्यवैर्युक्तं घृतम् उरुधारेण प्रभूतधारायुक्ता बहुक्षीरा गौरिव
दोहते सा यथा सर्वेषां तर्पणसमर्थं बहु क्षीरं दुग्धे एवं सर्वजनतृप्तिसाधनम्
अश्वायुपेतं धनं दुग्धाम् प्रयच्छतु । बाहुलकात् शपो लुगभावः । लेटि वा अङ्गागमः ।

इति सप्तमं सूक्तम् ।

‘इन्द्र क्रतुविदम्’ इत्येषा आद्या ऋक् ब्राह्मणाच्छंसिनः शस्त्रयाज्या । उक्तं हि — ‘उक्थसंपदः परिधानीयोत्तरा याज्या’ (वैताश्रौ २१,६) इति ।

‘एवा पाहि’ इत्याद्यास्तिस्र ऋचस्तेषामेव ब्राह्मणाच्छंस्यादीनां त्रयाणाम् ऋत्विजां क्रमेण माध्यंदिनसवनिक्यः प्रस्थितयाज्याः । तथा च वैतानं सूत्रम्—“‘एवा पाहि’ इति प्रस्थितयाज्या” (वैताश्रौ २१,२१) इति ।

इन्द्रं क्रतुविदं सुतं सोमं हर्यं पुरुषदुत । पिबा वृषस्व तर्तृपिम् ॥ ४ ॥

इन्द्रं । क्रतुऽविदम् । सुतम् । सोमम् । हर्यं । पुरुऽस्तुत । पिब । आ । वृषस्व । तर्तृपिम् ॥४॥

‘हे पुरुषदुत बहुभिर्बहुप्रकारं वा स्तुत’ इन्द्र क्रतुविदं क्रतुः प्रज्ञा भवति तस्या लम्भकम् । अथवा क्रतोरेव ज्योतिष्टोमादेर्लम्भकं साधकं सुतम् अभिषुतं^१ तर्तृपिम् तर्पकं सोमं हर्यं कामय । तर्तृपिम् इत्यत्र ‘आद्यगमहन’ (पा ३,२,१७१) इति विहितः ‘छन्दसि सदादिभ्यो दर्शनात्’ (पावा ३,२,१७१) इति किन् । पिब । अपि च आ वृषस्व जठरे सिञ्च । पिबेत्यनेन उक्त एवार्थः पुनरनेन अभिहितः पानस्याधिक्याभिधानाय । व्याख्यातेयम् अस्मिन्नेवानुवाके (अ २०,६,२) ।

एवा पाहि प्रत्नथा मन्दतु त्वा श्रुधि ब्रह्म ववृधस्वोत गीर्भिः ।

आविः सूर्यं कृणुहि पीपिहीषो जहि शत्रूरभि गा इन्द्र तृन्धि ॥ १ ॥

एव । पाहि । प्रत्नऽथा । मन्दतु । त्वा । श्रुधि । ब्रह्म । ववृधस्व । उत । गीऽभिः ।

आविः । सूर्यम् । कृणुहि । पीपिहि । इषः । जहि । शत्रून् । अभि । गाः । इन्द्र । तृन्धि ॥ १ ॥

हे इन्द्र प्रत्नथा । प्रत्नम् इति पुराणनाम । पूर्वं यथा अङ्गिरःप्रभृतीनां सोमयागे सोमम् अपाः । ‘प्रत्नपूर्वविश्वेमात् थाल् छन्दसि’ (पा ५,३,१११) इति इवार्थे थाल्प्रत्ययः । एव एवम् अस्मदीयमपि सोमं पाहि पिब । स च पीतः सोमः त्वा त्वां मन्दतु मद्यतु । तदर्थम् अस्मदीयं ब्रह्म मन्त्रात्मकं स्तोत्रं श्रुधि शृणु । ‘श्रुशृणुपृक्कृभ्यश्छन्दसि’ (पा ६,४,१०२) इति हेर्धिभावः । न केवलं श्रवणमेव उत अपि च गीर्भिः अस्मदीयाभिः स्तुतिवाग्भिः ववृधस्व वर्धस्व अभिवृद्धो भव । अतस्तव यागार्थं सूर्यम् सर्वकर्मणां प्रेरकं देवम् आविःकृणुहि प्रकाशितं कुरु । यद्वा अस्माकं व्यवहाराय बहुकालं सूर्यम् आविष्कृणु । तत इषः अज्ञानि अस्मदुपभोगसाधनानि पीपिहि प्यायय समर्धय । किं च शत्रून् शातयितृन् अस्मद्विरोधिनो द्वेष्यान् जहि घातय । हे इन्द्र गाः च पणिभिरपहृता अभि तृन्धि प्रयच्छ । ववृधस्वेति । वृधेर्बहुलग्रहणाच्छपः श्लुः । ‘व्यत्ययो बहुलम्’ (पा ३,१,८५)

१. इदं ‘तर्तृपिम्’ इत्यतः पूर्वम् पठति S’.

२. ‘षुतं त्वा च S’.

इत्यत्र 'क्वचिद् द्विविकरणता च' (तु. पाका.) इति वचनात् शप्रत्ययः । विकरणस्वरेण मध्योदात्तः । तृन्धि । उत्तृदिर् हिंसानादरयोः ।

अर्वाङ्हेहि सोमकामं त्वाहुरयं सुतस्तस्य पिबामदाय ।

उरुव्यचा जठर आ वृषस्व पितेव नः शृणुहि ह्यमानः ॥ २ ॥

अर्वाङ् । आ । इहि । सोमऽकामम् । त्वा । आहुः । अयम् । सुतः । तस्य । पिब । मदाय ।
उरुऽव्यचाः । जठरे । आ । वृषस्व । पिताऽइव । नः । शृणुहि । ह्यमानः ॥ २ ॥

हे इन्द्र अर्वाङ् अस्मदभिमुखः सन् एहि आगच्छ । किमर्थम् आगमनम् इति चेद् उच्यते—सोमकामं त्वाहुः इति । यतः त्वा त्वां सोमकामम् सोमं कामयमानं सोमविषये अत्यन्ताभिलषितवन्तम् आहुः अभिज्ञाः कथयन्ति । 'सोमकामं हि ते मनः' (अ २०, ११३, २) इति हि मन्त्रान्तरम् । 'इमं जम्भसुतं पिब' (ऋ ८, ९१, २) इति मन्त्रे जम्भनिष्पीडितस्यापि सोमस्य पानाभिधानाद् इन्द्रस्य सोमे अतिशयप्रीतिसद्भाव उक्तो भवति । यस्मादेवं तस्माद् अयं सोमः सुतः अभिषुतः । तस्य । तं सोमम् इत्यर्थः । 'क्रियाग्रहणं कर्तव्यम्' (पावा १, ४, ३२) इति कर्मणः संप्रदानत्वाच्चतुर्थ्यर्थे षष्ठी । पिब पानं कुरु । कस्मै प्रयोजनायेति उच्यते । मदाय । तस्य पिबेति सोमपानमात्रम् अभिहितम् । इदानीं कुक्षिपरिपूर्तिपर्यन्तं पानम् अभिधीयते—'उरुव्यचा इत्यादिना' । उरु प्रभूतं व्यचनं कुक्षिबाहुल्यं यस्य स उरुव्यचाः । व्यचेरौणादिकः असिप्रत्ययः । 'व्यचेः कुटादित्वम् अनसीति वक्तव्यम्' (पावा १, २, १) इति वचनात् कित्वाभावेन संप्रसारणाभावः । 'परादिश्छन्दसि बहुलम्' (पा ६, २, १९९) इति उत्तरपदाद्युदात्तत्वम् । तादृशस्त्वं जठरे उदरे अतिविस्तीर्णे आ वृषस्व आसिञ्च सर्वतः पूरय । तदर्थम् आह्वयमानः त्वं पितेव यथा पिता पुत्रस्य वचनं शृणोति एवं नः अस्माकम् आह्वानं शृणुहि शृणु । 'उतश्च प्रत्ययाच्छन्दसि वा वचनम्' (पावा ६, ४, १०६) इति हेतुर्गभावः ।

आपूर्णो अस्य कलशः स्वाहा सेक्तेव कोशं सिसिचे पिबध्वै ।

सम् प्रिया आववृत्रन् मदाय प्रदक्षिणिदाभि सोमास इन्द्रम् ॥ ३ ॥

आऽपूर्णः । अस्य । कलशः । स्वाहा । सेक्ताऽइव । कोशम् । सिसिचे । पिबध्वै ।
सम् । ऊं इति । प्रियाः । आ । अववृत्रन् । मदाय । प्रऽदक्षिणित् । अभि । सोमासः । इन्द्रम् ॥

अस्य अस्मै इन्द्राय । चतुर्थ्यर्थे षष्ठी । तदर्थं कलशः द्रोणकलशः आपूर्णः सोमरसेन सर्वतः पूर्ण आसीत् । तच्च पूरणं किमर्थम् इति चेद् उच्यते—स्वाहा स्वाहुतत्वाय । होमार्थम् इत्यर्थः । ततः सेक्तेव कोशम् सेक्ता पूरकः पुमान्

कोशम् दृतिं यथा सिञ्चति पूरयति उदकादिना एवं पिबध्यै इन्द्रस्य पानाय ।
पा पाने इत्यस्मात् तुमर्थे शध्यैः प्रत्ययः । शित्वात् पिबादेशः । नित्वाद् आद्यु-
दात्तः । सिसिचे सिञ्चति अध्वर्युः सोमरसम् । सामर्थ्याद् ग्रहादिष्विति लभ्यते ।
ते च सिक्ताः प्रियाः हृद्याः स्वादवः सोमासः सोमाः मदाय इन्द्रस्य हर्षाय प्रदक्षिणित्
प्रादक्षिण्येन इन्द्रं सम् अभ्यावृत्रन् सम्यग् अभिमुखा वर्तन्ते समभिव्याप्नुवन्ति ।
वृत्तु वर्तने । लङि 'बहुलं छन्दसि (पा २,४,७६) इति श्लुः । व्यत्ययेन परस्मैपदम् ।
'बहुलं छन्दसि' (पा ७,१,८) इति श्ले रुडागमः ।

इति अष्टमं सूक्तम् ।

'तं वो दस्ममृतीषहम्' इत्यादीनि चत्वारि सूक्तानि माध्यंदिनसवने ब्राह्मणाच्छं-
सिनः शस्त्रे विनियुक्तानि । चतुर्थसूक्तस्यान्तिमा 'ऋजीषी वज्री' (अ २०,१२,७) इत्येषा
ऋक् शस्त्रयाज्या (तु. गोब्रा २,४,२) । 'तं वो दस्ममृतीषहम्' (१), 'तत् त्वा यामि सुवीर्यम्' (३)
इति प्रगाथौ स्तोत्रियानुरूपौ । 'उदु त्ये मधुमत्तमाः' (अ २०,१०,१) इति सामप्रगाथः^१ ।
'इन्द्रः पूर्मित्' (अ २०,११) इति सूक्तम् उक्थमुखम् । 'उदु ब्रह्माणि' (अ २०,१२)
इति सूक्तं पर्याससंज्ञम् । 'एवेदिन्द्रम्' (अ २०,१२,६) इति परिधानीया । एतत्
सर्वं चैताने सूत्रितम्— " 'तं वो दस्ममृतीषहं', 'तत् त्वा यामि सुवीर्यम्' XXX" (वैताश्रौ
२२,७; ११-१४) इति ।

तं वो दस्ममृतीषहं वसोर्मन्दानमन्धसः ।

अभि वत्सं न स्वसरेषु धेनव इन्द्रं गीभिर्नवामहे ॥ १ ॥

तम् । वः । दस्मम् । ऋतिऽसहम् । वसोः । मन्दानम् । अन्धसः ।

अभि । वत्सम् । न । स्वसरेषु । धेनवः । इन्द्रम् । गीऽभिः । नवामहे ॥ १ ॥

हे यजमानाः वः युष्मदर्थं युष्मद्यागनिष्पत्त्यर्थं युष्मदभिमतफलार्थं वा
तं प्रसिद्धम् इन्द्रम् अभि अभिलक्ष्य गीभिः स्तुतिप्रकाशिकाभिर्ऋग्भिः^३ नवामहे स्तुम इति
संबन्धः । कीदृशम् इन्द्रम् । दस्मम् दर्शनीयम् । तत्तत्फलार्थिभिरवश्यं सेवनी-
यम् इत्यर्थः । ऋतीषहम् । अर्तेऽर्तिशब्दः । आर्तेरभिभवितारं नाशकम् । 'सहेः
पृतनर्ताभ्यां च' (पा ८,३,१०९) इत्यत्र 'सहेः' इति योगविभागात् षत्वम् । तथा
वसोः वासकस्य अन्धसः अन्नस्य सोमलक्षणस्य । पानेनेति शेषः । मन्दानम्
मन्दमानम् । स्तुतौ दृष्टान्तम् आह— वत्सं न स्वसरेषु धेनवः । स्वसरेषु स्वयं
सरन्तीति वा स्वः आदित्यः स एनानि सारयतीति वा स्वसराण्यहानि ।
तेषु आगच्छत्सु निर्गच्छत्सु वा । सायंप्रातःकालेष्वित्यर्थः । तेषु धेनवः प्रभूतेन

१. सामप्रयागः S',

२. 'भिर्नवामहे ऋ ८,७६,५.

३. 'प्रकाशका' S',

पयसा प्रीणयिष्यो गावः अभिनवप्रसवा वा ता वत्सं न । यथा वत्सम् अभिलक्ष्य स्तनप्रदानाय हम्भाशब्दम् उच्चैर्बहुशः कुर्वन्ति तद्वत् ।

द्युक्षं सुदानुं तविषीभिरावृतं गिरिं न पुरुभोजसम् ।
क्षुमन्तं वाजं शतिनं सहस्रिणं मक्षु गोमन्तमीमहे ॥ २ ॥

द्युक्षम् । सुदानुम् । तविषीभिः । आऽवृतम् । गिरिम् । न । पुरुऽभोजसम् ।
क्षुऽमन्तम् । वाजम् । शतिनम् । सहस्रिणम् । मक्षु । गोऽमन्तम् । ईमहे ॥ २ ॥

द्युक्षम् दीप्तं सुदानुम् शोभनदानं विशिष्टदानार्हं तविषीभिः बलैः आवृतम् आच्छन्नम् । बलप्रदम् इत्यर्थः । गिरिं न पुरुभोजसम् । पुरु इति बहुनाम । बहूनां प्रजानां भोगयोग्यं गिरिं न पर्वतमिव । यथा दुर्भिक्षे प्रजा जीवनाय बहुभिः कन्दमूलाद्यन्नैरुपेतं गिरिम् अर्थयन्ते तद्वत् । 'उदधिः पर्वतो राजा दुर्भिक्षे नव वृत्तयः' (नि. ६, ५) इति हि मन्त्रवर्णः (?) । अयम् वाजम् ईमहे इत्यत्र दृष्टान्तः । तथा क्षुमन्तम् । क्षु शब्दे । शब्दोपेतम् । स्तुतिमन्तम् इत्यर्थः । यो लोके बह्वन्नो भवति स शब्द्यत इति प्रसिद्धम् । शतिनम् शतयुक्तं शतसंख्यानां प्रजानां पोषकत्वेन तद्वन्तम् । एवं सहस्रिणम् इत्येतदपि योज्यम् । अपरिमितप्राणिपोषकम् इत्यर्थः । तथा गोमन्तम् बह्वीभिर्गोभिर्युक्तम् । एवम् उक्तैर्विशेषणैर्विशिष्टं वाजम् अन्नं मक्षु शीघ्रम् ईमहे याचामहे ।

तत् त्वा यामि सुवीर्यं तद् ब्रह्म पूर्वचित्तये ।
येना यतिभ्यो भृगवे धने हिते येन प्रस्कण्वमाविथ ॥ ३ ॥

तत् । त्वा । यामि । सुवीर्यम् । तत् । ब्रह्म । पूर्वऽचित्तये ।
येन । यतिऽभ्यः । भृगवे । धने । हिते । येन । प्रस्कण्वम् । आविथ ॥ ३ ॥

हे इन्द्र तत् वक्ष्यमाणलक्षणं सुवीर्यम् शोभनवीर्योपेतं ब्रह्म परिवृढम् अन्नं त्वा त्वां यामि याचामि । वर्णलोपश्छान्दसः । "अथापि वर्णलोपो भवति 'तत् त्वा यामि' इति" (नि. २, १) इति हि यास्कः । उक्तमेवार्थं पुनराह इतरेभ्यः पूर्वं लाभाय । तत् उक्तलक्षणं ब्रह्म अन्नं पूर्वचित्तये पूर्वप्रज्ञानाय । यामीति संबन्धः । तद् इत्युक्तम् । कीदृक् तद् इत्याह — येन ब्रह्मणा अन्नेन यतिभ्यः कर्मभ्यो निवृत्तेभ्यः सकाशाद् आहृत्य भृगवे एतन्नामकाय महर्षये धने हिते अभिमते सति तं भृगुं प्रीणितवान् असि । यद्वा येन सुवीर्येण अन्नेन यतिभ्यः नियतिमद्भ्यः कर्मसु नियतेभ्यः अन्येभ्यो महर्षिभ्यः तदर्थं धने हिते सति परितोषितवान् असि । तथा भृगवे

एतन्नामकाय महर्षये च । येन च धनेन प्रकण्वम् कण्वस्य पुत्रम् एतन्नामानम् ऋषिम् आविथ ररक्षिथ ।

येना समुद्रमसृजो महीरपस्तादिन्द्र वृष्णि ते शवः ।

सद्यः सो अस्य महिमा न संनशे यं क्षोणीरनुचक्रदे ॥ ४ ॥

येन । समुद्रम् । असृजः । महीः । अपः । तत् । इन्द्र । वृष्णि । ते । शवः ।

सद्यः । सः । अस्य । महिमा । न । सम्ऽनशे । यम् । क्षोणीः । अनुऽचक्रदे ॥ ४ ॥

हे इन्द्र येन शवसा बलेन समुद्रम् । समभिद्रवन्त्येनम् आप इति समुद्रः उदधिः । तं प्रति महीः महतीः अतिप्रभूता अपः समुद्रपूर्तिपर्यन्तानि उदकानि असृजः सृष्ट्यादौ सृष्टवान् असि । तत् तादृक् ते शवः बलं वृष्णि वर्षकं सर्वेषाम् अभिमतप्रदात् । भवतीति शेषः । अथ परोक्षम् आह—अस्य इन्द्रस्य स महिमा बहुभिरुदकैः समुद्रपूर्त्यादिलक्षणः सद्यः तदानीमेव न संनशे परैर्न सम्यग् व्याप्तुम् अर्हः । महिम्न आनन्त्याद् अनन्यसाधारणत्वाच्चेति भावः । नशतिर्व्याप्तिकर्मा । कृत्यार्थे केन्प्रत्ययः । यं महिमानं क्षोणीः । क्षोणी पृथिवी । तेन तन्निष्ठः प्राणिनिकरो लक्ष्यते । अनुचक्रदे अनुक्रन्दति । उद्धोषयतीत्यर्थः ।

इति नवमं सूक्तम् ।

‘उदु त्ये’ इति सूक्तस्य विनियोगः पूर्वसूक्तेन सह उक्तः ।

उदु त्ये मधुमत्तमा गिरु स्तोमास ईरते ।

सत्राजितो धनसा अक्षितोतयो वाजयन्तो रथा इव ॥ १ ॥

उत् । ऊं इति । त्ये । मधुमत्ऽतमाः । गिरुः । स्तोमासः । ईरते ।

सत्राऽजितः । धनऽसाः । अक्षितऽऊतयः । वाजऽयन्तः । रथाऽइव ॥ १ ॥

त्ये । तच्छब्दसमानार्थस्त्यच्छब्दः । ते वक्ष्यमाणाः स्तोमासः स्तोमाः त्रिवृ-
दादयः । प्रगीतमन्त्रसाध्यानि स्तोत्राणीत्यर्थः । ते विशेष्यन्ते—मधुमत्तमाः अति-
शयेन मधुराः वस्तुषद् वाच्यपि माधुर्यम् अस्त्येष । ते उदीरते प्रादुर्भवन्ति ।
तथा गिरुः । अत्रापि मधुमत्तमा इत्येतत् संबध्यते । अतिशयेन मधुरा गिरुः
शस्त्राश्रयभूता वाच्यः अप्रगीतमन्त्रसाध्यान्यपि शस्त्राणि उदीरते^२ । ते विशष्यन्ते—
सत्राजितः सहैव एकवारमेव जयन्ति शत्रून् इति सत्राजितः । तथा धनसाः
धनामां संभक्तारो धनप्रदाः । ‘जनसनखनक्रमगमो विद्’ (पा ३, २, ६७) इति विद् ।

विड्वनोरनुनासिकस्यात्' (पा ६,४,४१) इति आत्वम् । एवम् अक्षितोतयः । क्षितं क्षयः । न विद्यते क्षितं यासां ता अक्षिताः । अक्षिता ऊतयो येषां ते तथोक्ताः । सर्वदा रक्षका इत्यर्थः । 'निष्ठायाम् अण्यदर्थे' (पा ६,४,६०) इति पर्युदासाद् दीर्घाभावः । अत एव 'क्षियो दीर्घात्' (पा ८,२,४६) इति निष्ठानत्वाभावः । वाजयन्तः वाजम् अन्नम् इच्छन्तः । क्यचि 'न च्छन्दस्यपुत्रस्य' (पा ७,४,३५) इति ईत्वदीर्घयोः प्रतिषेधः । तत्र दृष्टान्तः— रथा इव । अत्र सत्राजित इत्यादिविशेषणानि दृष्टान्तेऽपि योजयितव्यानि । यथोक्तलक्षणा रथा यथा रथस्वामिनः प्रयोजनाय उदीरते एवम् इन्द्रस्य परितोषाय स्तोमा उदीरत' इत्यर्थः ।

कण्वा इव भृगवः सूर्या इव विश्वमिद् धीतमानशुः ।

इन्द्रं स्तोमेभिर्महयन्त आयवः प्रियमेधासो अस्वरन् ॥ २ ॥

कण्वाःऽइव । भृगवः । सूर्याःऽइव । विश्वम् । इत् । धीतम् । आनशुः ।

इन्द्रम् । स्तोमेभिः । महयन्तः । आयवः । प्रियमेधासः । अस्वरन् ॥ २ ॥

कण्वा इव कण्वगोत्रोत्पन्ना महर्षयोऽपि कण्वाः । ते यथा विश्वम्^३ व्याप्तं लोकत्रयस्वामिनम्^३ । इत्शब्दः अव्यवहितेन इन्द्रम् इत्यनेन संबध्यते । धीतम् ध्यातं तत्तत्फलार्थिभिः सर्वैर्ध्यानोपलक्षितेन स्तोत्रेण विषयीकृतम् इन्द्रमित् इन्द्रमेव आनशुः स्तोत्रशस्त्रादिभिः प्राप्ताः । भृगवः । केवलोऽपि भृगुशब्दः इवेन विशिष्टार्थः परिगृह्यते । भृगव इव । ते यथा उक्तलक्षणम् इन्द्रम् आनशुः । सूर्या इव सूर्या धात्र्यमादयः । ते यथा स्वनियन्तारम् इन्द्रम् आनशुः । एवम् उक्तगुणकम् इन्द्रं प्रियमेधासः । येषां मेधाः प्रियभूतास्ते प्रियमेधाः । एतन्नामानः आयवः मनुष्या महर्षयः महयन्तः पूजयन्तः स्तोमेभिः स्तोत्रैः अस्वरन् शब्दम् अकुर्वन् । अस्तुवन्नित्यर्थः ।

इति दशमं सूक्तम् ।

'इन्द्रः पूर्भित्' इति सूक्तस्य उक्तो विनियोगः ।

इन्द्रः पूर्भितातिरद् दासमकैर्विदद्वसुर्दयमानो वि शत्रून् ।

ब्रह्मजूतस्तन्वा वावृधानो भूरिदात्र आपृणद् रोदसी उभे ॥ १ ॥

इन्द्रः । पूःऽभित् । आ । अतिरत् । दासम् । अकैः । विदत्स्वसुः । दयमानः । वि । शत्रून् ।

ब्रह्मजूतः । तन्वा । वृधानः । भूरिदात्रः । आ । अपृणत् । रोदसी इति । उभे इति ॥ १ ॥

इन्द्रो देवः पूर्भित् शत्रुपुरां भेत्ता दासम् उपक्षपयितारं शत्रुम् अर्कैः अर्चनीयैः स्ववीर्यैः आतिरत् सर्वतो हिंसितवान् । सूर्यात्मना वा अर्कैः अर्चनीयैः रश्मिभिः दासम् तमसः क्षपयितारं वासरम् आतिरत् सर्वतो वर्धितवान् । प्रकाशितवान् इत्यर्थः । किं कुर्वन् । विद्वद्विदुः लब्धधनः । शत्रुधनापहर्तेत्यर्थः । शत्रून् वृत्रादीन् वि दयमानः विशेषेण हिंसन् । तथा च यास्कः—“विद्वद्वसुर्दयमानो वि शत्रून्” इति हिंसाकर्मा” (नि ४, १७) इति । ब्रह्मजुतः ब्रह्मणा प्रभूतेन स्तोत्रेण अभिवृद्धः तन्वा शरीरेण वृध्मानः वर्धमानः । वृधु वर्धने । कानचि रूपम् । संहितायां ‘वृजादीनां दीर्घाऽभ्यासस्य’ (पा ६, १, ७) इति अभ्यासस्य दीर्घः । भूरिदात्रः । दात्यनेन खण्डयति शत्रून् इति दात्रम् आयुधम् । प्रभूतायुध इत्यर्थः । यद्वा दीयत इति दात्रं धनम् । बहुधनः । उक्तगुणविशिष्ट इन्द्रः उभे रोदसी उभे द्यावापृथिव्यौ आपृणत् । व्याप्नोद् इत्यर्थः ।

मखस्य ते तविषस्य प्र जूतिमिर्यमिं वाचममृताय भूषन् ।

इन्द्र क्षितीनामसि मानुषीणां विशां दैवीनामुत पूर्वयावा ॥ २ ॥

मखस्य । ते । तविषस्य । प्र । जूतिम् । इर्यमिं । वाचम् । अमृताय । भूषन् ।

इन्द्र । क्षितीनाम् । असि । मानुषीणाम् । विशाम् । दैवीनाम् । उत । पूर्वयावा ॥ २ ॥

हे इन्द्र मखस्य मंहनीयस्य मखात्मकस्य वा तविषस्य । तवः बलम् । अतिशयितबलस्य ते तव जूतिम् प्रेरयित्रीं वर्धयित्रीं वा वाचम् स्तुतिलक्षणां प्रेयमिं प्रेरयामि । इर्यमिर्जुहोत्यादिः । ‘अतिपिपत्योश्च’ (पा ७, ४, ७७) इति अभ्यासस्य इत्त्वम् । ‘अभ्यासस्यासवर्णे’ (पा ६, ४, ७८) इति इयङ् आदेशः । पादादित्वाद् अनिघातः । ‘अभ्यस्तानाम् आदिः’ (पा ६, १, १८९) इत्याद्युदात्तः । किमर्थम् । अमृताय अमृतत्वाय अन्नाय वा । किं कुर्वन् । भूषन् त्वाम् अलंकुर्वन् । भूष अलंकारे । शत्रुप्रत्ययः । हे इन्द्र यस्माद् मानुषीणाम् मनुषः संबन्धिनीनां क्षितीनाम् प्रजानाम् उत अपि च दैवीनाम् देवसंबन्धिनीनां विशाम् प्रजानां पूर्वयावा पुरोगन्ता असि । सर्वेषां प्राणिनां श्रेष्ठो भवसीत्यर्थः । तस्माद् वाचम् इर्यमीति संबन्धः ।

इन्द्रो वृत्रमवृणोच्छर्धनीतिः प्र मायिनाममिनाद् वर्षणीतिः ।

अहन् व्यंसमुशधग् वनेष्वविधेना अकृणोद् राम्याणाम् ॥ ३ ॥

इन्द्रः । वृत्रम् । अवृणोत् । शर्धनीतिः । प्र । मायिनाम् । अमिनात् । वर्षणीतिः ।

अहन् । विऽअंसम् । उशधक् । वनेषु । आविः । धेनाः । अकृणोत् । राम्याणाम् ॥ ३ ॥

इन्द्रो देवः शर्धनीतिः । शर्धः हिंसकं बलम् । अत्र अकारान्तत्वं छान्दसम् । तस्य नीतिर्नयनं प्रापणं यस्य स तथोक्तः । शत्रुं प्रति स्वबलप्रापक इत्यर्थः ।

तादृशः सन् वृत्रम् अपावरकं मेघं सर्वतो व्याप्नुवानम् असुरम् । 'तत् को वृत्रः । मेघ इति नैरुक्ताः । त्वाष्ट्रोऽसुर इत्यैतिहासिकाः' (नि २, १६) इति निरुक्तम् । तम् अवृणोत् अरुधत् । तथा स एव इन्द्रः वर्षनीतिः । वर्ष इति रूपनाम । अत्र अकारान्तः । तस्य नेता । युद्धे शत्रुं प्रति स्वशरीरप्रापक इत्यर्थः । अनेन तस्य 'गतम् अयत्नम् उक्तं' भवति । तादृशः सन् मायिनाम् मायावताम् असुराणाम् । अत्र सामर्थ्याद् बलानीति गम्यते । यद्वा द्वितीयार्थे षष्ठी । मायिन इत्यर्थः । प्रामिनात् प्रावधीत् । मीञ् हिंसायाम् । 'मीनातेर्निगमे' (पा ७, ३, ८१) इति ह्रस्वत्वम् । इन्द्रो वृत्रम् अवृणोत् इत्युक्तमेवार्थं विस्पष्टम् आह — उशधक् कामयित्वा शत्रुदाहकः^१ । यद्वा उशतां युद्धं कामयमानानां शत्रूणां दाहक इन्द्रः वनेषु उदकेषु निमित्तभूतेषु वृत्रम् आवरकं मेघं व्यंसम् विगतांसं यथा भवति तथा विदार्य अहन् अवधीत् । ततो राम्याणाम् रमणीयानाम् अपाम् अर्थाथ धेनाः । वाङ्नामैतत् । वाचः स्तनितानि आविरकृणोत् प्रकाशम् अकार्षीत् । वृत्रासुरपक्षे वनेषु आच्छन्नं वृत्रम् उशधक् सन् व्यंसम् विगतांसं कृत्वा अंसाद्यङ्गानि विच्छिद्य अहन् अवधीत् । राम्याणाम् रमणार्हाणां क्रीडासाधनानां तद्योषिताम् । रामम् अर्हतीत्यर्थे 'छन्दसि च' (पा ५, १, ६७) इति यत्प्रत्ययः^२ । प्रत्ययस्वरेणान्तोदात्तः । आर्तिवाच आविरकृणोद् इत्यर्थः । अथवा राम्याणाम् क्रीडार्हाणां रात्रीणां संबन्धिनीर्धेना गाः । रात्रौ तमसावृताः असुरापहता गा इत्यर्थः । ताः आविरकृणोत् असुरान् अपहृत्य ताः स्पष्टाश्चकार । असुरैर्देवानां गवादिलक्षणधनम् अपहृत्य रात्रिप्रवेशस्तैत्तिरीयके — 'अहर्देवानाम् आसीद् रात्रिरसुराणाम् । तेऽसुरा यद् देवानां वित्तं वेद्यम् आसीत् तेन सह रात्रिं प्राविशन्' (तै १, ५, ९, २; ३) इति ।

इन्द्रः स्वर्षा ज॒न॒य॒न्न॒हानि जि॒गा॒यो॒शि॒ग्भिः पृ॒त॒ना अ॒भि॒ष्टिः ।

प्र॒रो॒च॒य॒न्म॒न॒वे के॒तु॒म॒ह्ना॒म॒वि॒न्द॒ज्ज्यो॒तिर्बृ॒ह॒ते र॒णाय ॥ ४ ॥

इन्द्रः । स्वःऽसाः । जनयन् । अहानि । जिगाय । उशिक्षऽभिः । पृतनाः । अभिष्टिः । प्र । अरोचयत् । मनवे । केतुम् । अहाम् । अविन्दत् । ज्योतिः । बृहते । रणाय ॥ ४ ॥

स्वर्षाः स्वर्गस्य लम्भकः । षणु दाने । क्विप् । 'जनसनस्रनां सञ्जलोः' (पा ६, ४, ४२) इति आत्वम् । 'सनोतेरनः' (पा ८, ३, १०८) इति षत्वम् । 'अहरादीनां पत्यादिषूपसंख्यानम्' (पावा ८, २, ७०) इति रत्वम् । अभिष्टिः अभिगन्ता शत्रूणाम् अभिभविता । इषु गतौ । 'मन्त्रे वृषेष' (पा ३, ३, ९६) इत्यादिना क्तिन् उदात्तत्वम् ।

१. मतमयत्वमुक्तं S'.

२. शत्रुदाहः S'.

३. यत्प्रत्ययः इति न्याय्यम्.

स हि भावपरोऽपि भवितारं लक्षयति । 'तितुत्रतथसि' (पा ७, २, ९) इत्यादिना इद-
प्रतिषेधः । शकन्ध्वादित्वात् पररूपत्वम् । कृदुत्तरपदप्रकृतिस्वरः । तादृश इन्द्रः
अहानि जनयन् प्रादुर्भावयन् तमोनिवर्तनेन युद्धानुकूलानि कुर्वन् उशिभिः युद्धं
कामयमानैरसुरैः सह युद्धं कृत्वा पृतनाः तेषां^१ सेना जिगाय अजैषीत् । किं च
मनवे मनुष्याय । जातावेकवचनम् । मनुष्येभ्यो यजमानेभ्यः बृहते महते रणाय
रमणाय क्रीडनाय । प्रभूतवैदिकलौकिकव्यवहारायेत्यर्थः । तदर्थम् अहां केतुम् प्रह्ला-
पकम् आदित्यं प्रारोचयन् दिवि अदीपयत् । ततो ज्योतिः सर्वपदार्थप्रकाशकं तेजः
अविन्दत् लब्धवान् ।

इन्द्रस्तुजो बर्हणा आ विवेश नृवद् दधानो नर्यां पुरूणि ।

अचेतयद् धियं इमा जरित्रे प्रेमं वर्णमतिरच्छुक्रमासाम् ॥ ५ ॥

इन्द्रः । तुजः । बर्हणाः । आ । विवेश । नृवत् । दधानः । नर्यां । पुरूणि ।

अचेतयत् । धियः । इमाः । जरित्रे । प्र । इमम् । वर्णम् । अतिरत् । शुक्रम् । आसाम् ॥

इन्द्रो देवः बर्हणाः अभिवृद्धाः तुजः हिंसिकाः शत्रुसेनाः । तुज हिंसायाम् ।
क्विप् । घातुस्वरः । आ विवेश प्राविक्षत् । तत्र दृष्टान्तः— नृवत् मनुष्य इव
स यथा शत्रुसेना युद्धार्थं प्रविशति तद्वत् । किं कुर्वन् । नर्यां नर्याणि नरेभ्यः
ऋत्विगादिरूपेभ्यो मनुष्येभ्यो हितानि पुरूणि बहूनि । सामर्थ्याच्छत्रुधनानीति
गम्यते । दधानः धारयन् । दधातेः शानच्चि रूपम् । 'अभ्यस्तानाम् आदिः' (पा
६, १, १८९) इति आद्युदात्तत्वम् । किं च इमाः परिदृश्यमानाः प्रसिद्धा धियः ।
धीजनकत्वात् सर्वैर्ध्यायमानत्वाच्च धिय उषसः । धीशब्दस्य उषःपरत्वं मन्त्रा-
न्तरे 'शुक्रवर्णमुदु नो यंसते धियम्' (ऋ १, १४३, ७) इति । जरित्रे स्तोत्रे स्तोतृणाम्
अर्थाय अचेतयत् प्राज्ञापयत् । उषसि हि प्रबुद्धायां^२ स्तोत्रशस्त्रादीनि प्रवर्तन्ते ।
उक्त एवार्थः प्रकारान्तरेण उच्यते— आसाम् धियाम् उषसाम् इमं प्रसिद्धं शुक्रं वर्णं
प्रातिरत् प्रावर्धयत् । आसाम् । 'इदमोऽन्वादेशोऽशनुदात्तस्तृतीयादौ' (पा २, ४, ३२) इति इदमः
अण् आदेशः । सोऽप्यनुदात्तः । प्रत्ययश्च सुप्त्वाद् अनुदात्तः । अतः सर्वानु-
दात्तम् आसाम् इति पदम् ।

महो महानि पनयन्त्यस्येन्द्रस्य कर्म सुकृता पुरूणि ।

वृजनेन वृजिनान्तसं पिपेष मायाभिर्दस्यूरभिभूत्योजाः ॥ ६ ॥

महः । महानि । पनयन्ति । अस्य । इन्द्रस्य । कर्म । सुकृता । पुरूणि ।

वृजनेन । वृजिनान् । सम् । पिपेष । मायाभिः । दस्यून् । अभिभूतिऽओजाः ॥ ६ ॥

महः मंहनीयस्य महतो गुणैः प्रवृद्धस्य वा । मह पूजायाम् । क्विप् । 'सावेकाचः' (पा ६, १, १६८) इत्यादिना विभक्तेरुदात्तत्वम् । महच्छब्दस्य वा छान्दसः शतृप्रत्ययलोपः । अस्य प्रसिद्धस्य इन्द्रस्य महानि मंहनीयानि सुकृता सुकृतानि सुष्ठु संपादितानि पुरुणि बहूनि कर्म कर्माणि पनयन्ति स्तुवन्ति स्तोतारः । तेषु एकं कर्म अत्रोपवर्ण्यते । अभिभूत्योजाः अभिभूतिरभिभवः । अभिभवित् ओजो बलं यस्य । अथवा शत्रुभिभवे समर्थम् ओजो यस्य स तथोक्तः । अभिभूतिरभिभवनम् । भावे क्तिन् । 'तादौ च निति' (पा ६, २, ५०) इत्यभेः प्रकृतिस्वरत्वम् । अभिभूतिस्थितम् ओजः अस्येति 'सप्तम्युपमानपूर्वपदस्योत्तरपदलोपश्च' (पावा २, २, २४) इति समासः । बहुव्रीहौ पूर्वपदप्रकृतिस्वरः । तादृश इन्द्रो वृजनेन आवर्जकेन बलेन आयुधेन वा वृजिनान् पापरूपान् असुरान् सं पिपेष सम्यक् चूर्णीकृतवान् । तथा मायाभिः स्वशक्तिभिः दस्यून् उपक्षपयितृन् शत्रून् सं पिपेष ।

युधेन्द्रो महा वरिवश्चकार देवेभ्यः सत्पतिश्चर्षणिप्राः ।

विवस्वतः सदने अस्य तानि विप्रा उक्थेभिः कवयो गृणन्ति ॥ ७ ॥

युधा । इन्द्रः । महा । वरिवः । चकार । देवेभ्यः । सत्पतिः । चर्षणिप्राः ।

विवस्वतः । सदने । अस्य । तानि । विप्राः । उक्थेभिः । कवयः । गृणन्ति ॥ ७ ॥

इन्द्रो देवः युधा युद्धेन । युध संप्रहारे । भावे संपदादिलक्षणः क्विप् । 'सावेकाचः' (पा ६, १, १६८) इति विभक्तेरुदात्तता । महा स्वमहत्त्वेन । 'अन्यनैरपेक्ष्येणेत्यर्थः । देवेभ्यः । दीव्यतिरत्र स्तुत्यर्थः । स्तोतृभ्यः तेषामर्थाय वरिवः । धननामैतत् । वरणीयं धनं चकार कृतवान् । वृष् वरणे इत्यस्य थङ्लुकि रूपम् । 'ऋतश्च' (पा ७, ४, ९२) इति अभ्यासस्य रिगागमः । तदन्ताद् असुन् । बाहुलकाट्टिलोपः । नित्स्वरः । इन्द्रो विशेष्यते—सत्पतिः सतां कर्मानुष्ठायिनां यजमानानां पालकः चर्षणिप्राः चर्षणयो मनुष्याः तेषाम् अभिमतफलपूरकः । कुत्र वरिवश्चकारेति उच्यते—विवस्वतः । विवस्वान् आदित्यः । तस्य सदने स्थाने वृष्टिप्रतिबन्धकान् असुरान् पराजित्य वृष्टिलक्षणं धनं चकारेत्यर्थः । अथवा एतद् उत्तरत्र संबध्यते । विवस्वतः विशेषेण अग्निहोत्रादिकर्मार्थं वसतो यजमानस्य सदने गृहे । विपूर्वाद् वस निवासे इत्यस्मात् संपदादिलक्षणो भावे क्विप् । तद् अस्यास्तीति मतुप् । 'मादुपधायाः' (पा ८, २, ९) इत्यादिना तस्य वत्वम् । प्रत्ययस्य पित्वाद् अनुदात्तत्वे धातुस्वर एव । अवग्रहाभावश्छान्दसः । अस्य उक्तमहिमोपेतस्य इन्द्रस्य तानि प्रसिद्धानि वृत्रवधादिलक्षणानि कर्माणि विप्रा मेधाविन ऋत्विजः । कीदृशाः । कवयः क्रान्तप्रज्ञाः अनूचाना वा । 'ये वा अनू-

चानास्ते कवयः' (ऐब्रा २,२) इति श्रुतेः । उक्थेभिः उक्थैः आज्यप्रउगादिशस्त्रैः
गृणन्ति स्तुवन्ति ।

सत्रासाहं वरेण्यं सहोदां ससवांसं स्वरिपश्च देवीः ।

ससान यः पृथिवीं घामुतेमामिन्द्रं मदन्त्यनु धीरणासः ॥ ८ ॥

सत्राऽसहम् । वरेण्यम् । सहःऽदाम् । ससऽवांसम् । स्वरिः । अपः । च । देवीः ।

ससान । यः । पृथिवीम् । घाम् । उत । इमाम् । इन्द्रम् । मदन्ति । अनु । धीऽरणासः ॥८॥

सत्रासाहम् । सह त्रायते स्वामिनम् इति सत्रा सेना । शत्रुसेनाया
अभिभवितारम् । अथवा सत्रासहम् एकप्रयत्नेनैव शत्रुसेनाया अभिभवितारम् ।
सह मर्षणे । छान्दस उपधावृद्धयभावः । कृदुत्तरपदप्रकृतिस्वरेण मध्योदात्तः ।
वरेण्यम् सर्वैः स्वस्वफलार्थिभिर्वरणीयं सेवनीयं सहोदाम् । सह इति बलनाम ।
बलस्य दातारम् तथा स्वः स्वर्गस्य देवीः देवनशीला अपश्च ससवांसम् । वन षण
संभक्तौ । अस्य कसौ इडभावे नकारलोपे रूपम् । एवंमहानुभावम् इन्द्रं धीरणासः
धीरणाः धीषु स्तुतिषु कर्मसु वा रणं रमणं येषां ते तथोक्ताः तादृशः स्तोतारो
यजमानाश्च इन्द्रम् अनु मदन्ति अनुक्रमेण हर्षयन्ति स्तुत्या हविरादिना च ।
इन्द्रमेव विशिनष्टि — य इन्द्रः पृथिवीम् विस्तीर्णो घाम् दिवम् इमां पृथिवीं च
घावापृथिव्यौ ससान देवेभ्यो मनुष्येभ्यश्च प्रादात् । तम् इन्द्रं मदन्तीति संबन्धः ।

ससानात्याँ उत सूर्ये ससानेन्द्रः ससान पुरुभोजसं गाम् ।

हिरण्ययमुत भोगं ससान हृत्वी दस्यून् प्रार्थ्यं वर्णमावत् ॥ ९ ॥

ससान । अत्याँ । उत । सूर्यम् । ससान । इन्द्रः । ससान । पुरुऽभोजसम् । गाम् ।

हिरण्ययम् । उत । भोगम् । ससान । हृत्वी । दस्यून् । प्र । आर्थम् । वर्णम् । आवत् ॥ ९ ॥

अत्यान् अतनार्हान् अश्वान् । उपलक्षणम् एतत् । तुरगगजोष्ट्रादिकानि
वाहनानि प्राणिनां व्यवहाराय इन्द्रो देवः ससान प्रादात् । षणु दाने । लिटि
रूपम् । उत अपिच सूर्यम् सर्वस्य प्रकाशकं देवं प्राणिनां व्यवहारार्थं ससान ।
एवं पुरुभोजसम् पयोदध्यादिलक्षणबहुप्रकारभोगसाधनां बहुविधप्राणिभोगसाधनां वा
गाम् । जातावेकवचनम् । गाः ससान । एतन्महिष्यादेरपि उपलक्षणम् । उत
अपि च हिरण्ययम् हिरण्ययं हिरण्यविकारात्मकं भोगम् भोगसाधनं कटकमुकुटा-
दिकं ससान । हिरण्यशब्दाद् विकारार्थे 'मयद्वैतयोः' (पा ४, ३, १४३) इति विहि-
तस्य छन्दसि विषये 'ऋत्व्यवास्त्व्यवास्त्वमाध्वीहिरण्ययानि च्छन्दसि' (पा ६, ४, १७५) इति
निपातनाद् मयटो मकारलोपः । प्रत्ययस्वरः । किञ्च दस्यून् उपक्षपयित्वान् प्राणिवि-
घातकान् असुरादीन् हृत्वी हृत्वा । हन्तेः सकार्थे 'ज्ञात्व्यादयश्च' (पा ७, १, ४९) इति
निपातितः । आर्थम् उत्तमं वर्णं ब्राह्मणक्षत्रियवैश्यात्मकं यजनादिकर्माधिकारवन्तं
प्रावत् प्रकर्षेण रक्षितवान् ।

इन्द्र ओषधीरसनोदहानि वनस्पतीरसनोदन्तरिक्षम् ।

बिभेद वलं नुनुदे विवाचोऽथाभवद् दमिताभिक्रतूनाम् ॥ १० ॥

इन्द्रः । ओषधीः । असनोत् । अहानि । वनस्पतीन् । असनोत् । अन्तरिक्षम् ।

बिभेद । वलम् । नुनुदे । विवाचः । अथ । अभवत् । दमिता । अभिक्रतूनाम् ॥ १० ॥

उक्तमहिमोपेतः स एव इन्द्रः ओषधीः व्रीहियवादिना असनोत् प्राण्युपभोगार्थं सृष्ट्वा प्रादात् । तथा अहानि असनोत् दिवसान्यपि प्राण्युपभोगार्थं कल्पयित्वा प्रायच्छत् । एवं वनस्पतीन् तरुश्चूतपनसाद्यान् असनोत् सृष्ट्वा प्रायच्छत् । एवम् अन्तरिक्षम् अन्तरा क्षान्तं भवति सर्वम् इत्यन्तरिक्षम् आकाशः । तदपि सर्वोपकारार्थम् असनोत् । किञ्च वलम् एतन्नामानम् असुरं बिभेद अदारयत् । विवाचः विरुद्धा प्रतिकूला वाग् येषां ते विवाचः । तानपि नुनुदे दूरं निराचकार । अथ अनन्तरम् अभिक्रतूनाम् । क्रतवः कर्माणि । अभिगतकर्मणाम् अनुष्ठितविरुद्धकर्मणां दुष्टानां दमिता शमयिता अभवत् अभूत् । अनेन प्राणिनाम् इष्टप्राप्तिम् अनिष्टपरिहारं च कृतवान् इत्युक्तं भवति ।

शुनं हुवेम मघवान्मिन्द्रमस्मिन् भरे नृतमं वाजसातौ ।

शृण्वन्तमुग्रमूतये समत्सु घ्नन्तं वृत्राणि संजितं धनानाम् ॥ ११ ॥

शुनम् । हुवेम् । मघऽवानम् । इन्द्रम् । अस्मिन् । भरे । नृतमम् । वाजऽसातौ ।

शृण्वन्तम् । उग्रम् । ऊतये । समत्सु । घ्नन्तम् । वृत्राणि । समऽजितम् । धनानाम् ॥

शुनम् शुनम् अभिवृद्धं सर्वैर्गुणैरुत्कृष्टम् । अथवा शुनम् इति सुखनाम । सुखकरं वा । दुओश्वि गतिवृद्धयोः । निष्ठायां 'यस्य विभाषा' (पा ७, २, १५) इति इद्प्रतिषेधः । यजादित्वात् संप्रसारणम् । दीर्घाभावश्छान्दसः । 'ओदितश्च' (पा ८, २, ४५) इति निष्ठानत्वम् । प्रत्ययस्वरः । मघवानम् । मघम् इति घननाम । घनवन्तम् अस्मिन् एतस्मिन् भरे । भर इति संग्रामनाम भरणत्त्वं हरणाच्च । संग्रामे । यद्वा ये ये संग्रामनामानस्ते सर्वे यज्ञनामान इति व्यपदेशाद् अस्मिन् भरे अस्मिन् यज्ञे वाजसातौ । वाजः अश्वम् । तस्य सातिर्लाभः । अश्वलाभे निमित्तभूते । अथवा एतद् भरविशेषणम् । वाजस्य सातिर्यस्मिन् तस्मिन् भरे नृतमम् नेतृतमं संग्रामे पुरतो गन्तारं यज्ञस्य नेतारं वा शृण्वन्तम् आह्वानस्य श्रोतारम् उग्रम् उद्गूर्णबलं समत्सु संग्रामेषु वृत्राणि आवरकान् शत्रून् घ्नन्तम् हिंसन्तं घनानाम् शत्रुसंबन्धिनां संजितम् सम्यग्जेतारम् एवमहानुभावम् इन्द्रम् ऊतये रक्षणाय हुवेम आह्वयेम ।

इति एकादशं सूक्तम् ।

‘उदु ब्रह्माणि’ इति सूक्तस्य विनियोग उक्तः ।

उदु ब्रह्माण्यैरत श्रवस्येन्द्रं समर्थे महया वसिष्ठ ।

आ यो विश्वानि शर्वसा ततानोपश्रोता म ईवतो वचांसि ॥ १ ॥

उत् । ऊं इति । ब्रह्माणि । ऐरत । श्रवस्या^१ । इन्द्रम् । सऽमर्थे^२ । महय । वसिष्ठ ।

आ । यः । विश्वानि । शर्वसा । ततान । उपऽश्रोता । मे । ईवतः । वचांसि ॥ १ ॥

हे ऋत्विजः यूयं श्रवस्या श्रवस्यया । श्रूयते इति श्रवः अघ्नम् । तस्ये-
च्छया ब्रह्माणि स्तोत्राणि उदैरत प्रेरयत । हे वसिष्ठ यजमान समर्थे मर्थैर्मर्त्यैर्ऋत्विग्भिः
सहिते^३ । यद्वा मर्या मर्यादा । तत्सहिते^३ यज्ञे इन्द्रं देवं महय पूजय । हविरा-
दिभिः साधनैरिति शेषः । एवम् आत्मानमेव परोक्षीकृत्य निर्दिदेश । य इन्द्रः
शर्वसा बलेन विश्वानि भूतजातानि आ ततान वितस्तार । स इन्द्रः ईवतः गच्छतः
परिचरतः । ईङ् गतौ । क्विप् । ईर्गमनम् । ‘तदस्यास्त्यस्मिन्’ (पा ५, २, ५४) इति
मतुप् । ‘छन्दसीरः’ (पा ८, २, ५५) इति मतुपो वत्वम् । मतुपः पित्वाद् अनुदा-
त्तत्वे घातुस्वरः । तादृशस्य मे वचांसि स्तुतिरूपाणि वाक्यानि उपश्रोता उपेत्य
श्रोता । भवत्विति शेषः ।

अयामि घोषं इन्द्र देवजामिरिज्यन्त यच्छुरुधो विवाचि ।

नहि स्वमायुश्चिकित्ते जनेषु तानीदंहांस्यति पर्ष्यस्मान् ॥ २ ॥

अयामि । घोषः । इन्द्र । देवऽजामिः । इरज्यन्त । यत् । शुरुधः । विऽवाचि । नहि ।
स्वम् । आयुः । चिकित्ते । जनेषु । तानि । इत् । अंहांसि । अति । पर्षि । अस्मान् ॥

हे इन्द्र देवजामिः देवा जामयो बन्धवो यस्य स तादृशो घोषः शब्दः उक्त-
लक्षणं स्तोत्रम् अयामि । अकारीत्यर्थः । यम उपरमे । कर्मणि चिण् । यत्
यस्मात् कारणाद् विवाचि विगतवचसि नियमस्ये । अथवा विविधा मन्त्ररूपा
वाचो यस्य तादृशे यजमाने तस्मिन्निमित्तभूते सति शुरुधः । शुचं रुन्धन्तीति
शुरुधः । ककारलोपश्छान्दसः । जनिमृतिलक्षणशोकनिवर्तकाः स्वर्गफलकाः सोमा
इरज्यन्त अवर्धन्त^३ । इरज् ईर्ष्यायाम् इति घातुरत्र^३ वृद्धयर्थः । अस्मात् कण्ठ्वा-
देर्यक् । सनादित्वाद् घातुसंज्ञायाम् अस्माल्लङ् । ‘बहुलं छन्दस्यमाङ्गयोगेऽपि’ (पा ६, ४, ७५)
इति अङ्भावः । एकादेशस्वरेण मध्योदात्तः । एवं स्तोत्रेण हविषा च इन्द्रं
परितोष्य अथ स्वाभिमतं याचते न हि इत्यादिना — जनेषु मनुष्येषु । मनुष्याणाम्

१. श्रवस्या P,

२. वैप १, ३२८५ f इ,

३. अवर्धयत S,

४. घातुतत्र

इत्यर्थः । यद्वा जनाः जननात् जन्मानि निमित्तभूतानि । तेषु सत्सु अयं जनो यजमानः स्वम् स्वकीयम् आयुः आयुष्यं न चिकिते न ज्ञातवान् । एतावद् आयुष्यं ममास्तीति न जानातीत्यर्थः । अतस्त्वदीययागाद्यनुष्ठानोपयोगार्थं दीर्घम् आयुः प्रयच्छेति शेषः । क्लृप्तस्य शतसंवत्सरलक्षणस्यायुषोऽल्पीभावे अंहसां कारणत्वात् तदसंस्पर्शं प्रार्थयते— तानीत् तान्यपि आयुःक्षपणहेतुत्वेन प्रसिद्धान्यपि अंहसि पापानि अस्मान् त्वां संभजमानान् अति अतिक्रम्य पर्षि पालय ।

युजे रथं गवेषणं हरिभ्यामुप ब्रह्माणि जुजुषाणमस्थुः ।

वि बाधिष्टस्य रोदसी महित्वेन्द्रो वृत्राण्यप्रती जघन्वान् ॥ ३ ॥

युजे । रथम् । गोऽर्षणम् । हरिभ्याम् । उप । ब्रह्माणि । जुजुषाणम् । अस्थुः ।

वि । बाधिष्ट । स्यः । रोदसी इति । महित्वा । इन्द्रः । वृत्राणि । अप्रति । जघन्वान् ॥

य इन्द्रो गवेषणम् गवां प्रापयितारं रथम् । 'अवङ् स्फोटायनस्य' (पा ६, १, १२३) इति अवङ् आदेशः । हरिभ्याम् । हरी इन्द्रस्यासाधारणावश्वौ । ताभ्यां युजे युयुजे युनक्ति । यागसदनं प्राप्तुम् इति शेषः । ब्रह्माणि अस्मदीयानि प्रवृद्धानि स्तोत्राण्यपि जुजुषाणम् सेवमानं सर्वैः सेव्यमानं वा इन्द्रम् उपास्थुः उपतिष्ठन्ते सेवन्ते । स्यः स इन्द्रः महित्वा स्वमहत्त्वेन रोदसी द्यावापृथिव्यौ वि बाधिष्ट व्यबाधिष्ट । आचक्रामेत्यर्थः । किं च वृत्राणि स्वावरकान् शत्रून् अप्रति न विद्यते प्रतिगतिः पुनः प्राप्तिर्यस्मिन् कर्मणि तद् अप्रति । तद् यथा भवति तथा जघन्वान् नाशितवान् । हन्ते-लिटः कसुः । अभ्यासस्य कुत्वम् । 'विभाषा गमहन' (पा ७, २, ६८) इति इडभावः ।

आपश्चित् पिप्यु स्तर्यो न गावो नक्षन्नृतं जरितारस्त इन्द्र ।

याहि वायुर्न नियुतो नो अच्छा त्वं हि धीभिर्दयसे वि वाजान् ॥ ४ ॥

आपः । चित् । पिप्युः । स्तर्यः । न । गावः । नक्षन् । ऋतम् । जरितारः । ते । इन्द्र ।

याहि । वायुः । न । निऽयुतः । नः । अच्छ । त्वम् । हि । धीभिः । दयसे । वि । वाजान् ॥

हे इन्द्र आपश्चित् आपोऽपि सोमाभिषवार्थाः स्तर्यो न गावः स्तर्यो वशा गाव इव पिप्युः अभिवृद्धा आसन् । ओप्यायी वृद्धौ । 'लिङ्यङोश्च' (पा ६, १, २९) इति षीभावः । हे इन्द्र ते तव जरितारः स्तोतार ऋत्विजः ऋतम् सत्यफलं यच्च नक्षन् प्राप्नुवन् । नक्ष गतौ । यत एवम् अतो नः अस्माकं नियुतः नियोजनानि स्तोत्राणि अच्छ लक्ष्मीकृत्य याहि आगच्छ । तत्र दृष्टान्तः— वायुर्न नियुतः । नियुतो वायोरश्वः । वायुर्देवो यथा स्वीयान् अश्वान् प्रति याति यच्चदेश-प्राप्त्यर्थम् तद्वत् । त्वं हि त्वं खलु धीभिः कर्मभिस्तुष्टः सन् वाजान् । वाजः अन्नम् । अन्नानि वि दयसे । दयतिरत्र दानार्थः । प्रयच्छसि ।

ते त्वा मदा इन्द्र मादयन्तु शुष्मिणं तुविराधसं जरित्रे ।

एको देवत्रा दयसे हि मर्तान्स्मिन्धूर^१ सर्वने मादयस्व ॥ ५ ॥

ते । त्वा । मदाः । इन्द्र । मादयन्तु । शुष्मिणम् । तुविऽराधसम् । जरित्रे ।

एकः । देवऽत्रा । दयसे । हि । मर्तान् । अस्मिन् । शूर । सर्वने । मादयस्व ॥ ५ ॥

हे इन्द्र ते अभिषवादिना संस्कृताः प्रसिद्धा मदा मदकराः सोमाः त्वा त्वाम् मादयन्तु मद्युक्तं कुर्वन्तु । कीदृशं त्वाम् । शुष्मिणम् बलवन्तं जरित्रे स्तोत्रे स्तोतुरर्थाय तुविराधसम् प्रभूतधनम् । किं च त्वं देवत्रा देवेषु मध्ये । 'देवमनुष्य' (पा ५, ४, ५६) इत्यादिना सप्तम्यर्थे आप्रत्ययः । एक एव मर्तान् मनुष्यान् दयसे हि दयां करोषि रक्षसि खलु । हिशब्दयोगाद् अनिघातः । मनुष्यरक्षणे त्वम् एक एव नान्यो देव इत्यर्थः । यस्माद् एवं तस्मात् हे शूर शौर्योपेत इन्द्र अस्मिन् सनने यागे माध्यंदिनसवने वा मादयस्व अभिमतप्रदानेन अस्मान् हर्षय स्वात्मानं वा सोमपानेन हर्षय ।

एवेदिन्द्रं वृषणं वज्रबाहुं वसिष्ठासो अभ्यर्चिन्त्यर्कैः ।

स न^२ स्तुतो वीरवत्^३ धातु गोमत्^४ यूयं पात स्वस्तिभिः सदा नः ॥ ६ ॥

एव । इत् । इन्द्रम् । वृषणम् । वज्रऽबाहुम् । वसिष्ठासः । अभि । अर्चन्ति । अर्कैः ।

सः । नः । स्तुतः । वीरऽवत् । धातु । गोऽमत् । यूयम् । पात । स्वस्तिऽभिः । सदा । नः ॥

उक्तां स्तुतिम् उपसंहरति — एव एवम् उक्तप्रकारेण वृषणम् वर्षकं कामानां वज्रबाहुम् वज्रं बाहौ यस्य स तादृशम् इन्द्रं वसिष्ठासः वसिष्ठा अर्कैः अर्चनीयैः स्तोत्रैः अभ्यर्चन्ति अभिपूजयन्ति । स इन्द्रः स्तुतः स्तोत्रैः पूजितः सन् नः अस्मभ्यं वीरवत् बहुभिर्वीरैः पुत्रादिभिरुपेतं गोमत् बह्वीभिर्गोभिरुपेतं धनं धातु^३ दधातु प्रयच्छतु । 'बहुलं छन्दसि' (पा २, ४, ७६) इति श्लोरभावः । हे देवा यूयं च इन्द्रम् अनुसृत्य नः अस्मान् स्वस्तिभिः क्षेमैः सदा पात रक्षत ।

ऋजीषी वज्री वृषभस्तुराषाट्शुष्मी राजा वृत्रहा सोमपावा ।

युक्त्वा हरिभ्यामुप यासद्वार्ड्^५ माध्यंदिने सर्वने मत्सदिन्द्रः ॥ ७ ॥

ऋजीषी । वज्री । वृषभः । तुराषाट् । शुष्मी । राजा । वृत्रऽहा । सोमऽपावा ।

युक्त्वा । हरिऽभ्याम् । उप । यासत् । अर्वाड् । माध्यंदिने । सर्वने । मत्सत् । इन्द्रः ॥

ऋजीषी प्रातर्मध्यंदिनसवनाभ्याम् अभिषवेण गतसारस्तृतीयसवन उपयो-
क्ष्यमाणः सोम ऋजीषः । 'तस्मात् तृतीयसवन ऋजीषम् अभि पुण्वन्ति' (तै ६, १, ६, ४)

१. 'नस्मिन्धूर' E, K^m, Dc.

२. सः B^m, ऋ ७, २३, ६.

३. धातु S'.

४. मत्सत् P.

इति श्रुतेः । तद्वान् ऋजीषी । अनेन सवनत्रयेऽपि इन्द्रस्य सोमसंबन्ध उक्तो भवति । वज्री वज्रवान् वृषभः कामानां वर्षिता तुराषाट् । तुरास्त्वरमाणाः शत्रवः । तेषाम् अभिभविता शुष्मी शुष्मं शत्रुशोषकं बलं तद्वान् । राजा देवेषु मध्ये क्षत्रियजातीयः सर्वस्य स्वामी वा वृत्रहा वृत्रस्य हन्ता सोमपावा यत्रयत्र सोमाभिषवोऽस्ति तत्रतत्र नियमेन सोमस्य पाता एवमहानुभाव इन्द्रः हरिभ्याम् अश्वभ्यां युक्त्वा रथं योजयित्वा अर्वाङ् अस्मदभिमुखाञ्चनः सन् उप यासत् उपगच्छतु गत्वा च अस्मिन् माध्यंदिने सवने मत्सत् अस्माभिर्दत्तेन सोमेन माद्यतु ।

इति द्वादशं सूक्तम् ।

ज्योतिष्टोमादिषु क्रतुषु 'इन्द्रश्च सोमं पिबतं बृहस्पते' इत्याद्यास्तिस्रः ऋचस्तेषामेवर्त्विजां त्रयाणां क्रमेण तार्तीयसवनिक्यः प्रस्थितयाज्याः । सूत्रितं हि — “इन्द्रश्च सोमं पिबतं बृहस्पते” इति प्रस्थितयाज्याः” (वैताश्रौ २२, २१) इति ।

'ऐभिरमे' (४) इत्यनया आग्नीध्रः^१ पालीवतग्रहं यजेत । सूत्रितं हि — “ऐभिरमे' इत्युपांशु पालीवतस्य आग्नीध्रो यजति^२” (वैताश्रौ २३, ३) इति ।

इन्द्रश्च सोमं पिबतं बृहस्पतेऽस्मिन् यज्ञे मन्दसाना वृषण्वसू ।

आ वां विशन्त्विन्दवः स्वाभुवोऽस्मे रयिं सर्ववीरं नि यच्छतम् ॥ १ ॥

इन्द्रः । च । सोमम् । पिबतम् । बृहस्पते । अस्मिन् । यज्ञे । मन्दसाना । वृषण्वसू इति वृषण्ऽवसू । आ । वाम् । विशन्तु । इन्दवः । सुऽआभुवः । अस्मे इति । रयिम् । सर्वऽवीरम् । नि । यच्छतम् ॥ १ ॥

हे बृहस्पते बृहतो वेदराशेः स्वामिन् एतन्नामक देव त्वम् इन्द्रश्च युवां सोमं पिबतम् । कीदृशौ युवाम् । अस्मिन् यज्ञे मन्दसाना दृष्यन्तौ वृषण्वसू वर्षितृधनौ । यजमानाय दीयमानधनावित्यर्थः । वाम् युवां स्वाभुवः सुष्ठु सर्वतो भवन्तः । कृत्स्नशरीरव्यापनसमर्था इत्यर्थः । तादृशा इन्दवः सोमाः आ विशन्तु युषयोः शरीरं प्रविशन्तु । अस्मे अस्मभ्यं रयिम् धनं सर्ववीरम् सर्वपुत्राद्युपेतं नि यच्छतम् दत्तम्^३ ।

आ वो वहन्तु सप्तयो रघुष्यदो रघुपत्वानः प्र जिगात बाहुभिः ।

सीदता बर्हिरुरु वः सदस्कृतं मादयध्वं मरुतो मध्वो अन्धसः ॥ २ ॥

आ । वः । वहन्तु । सप्तयः । रघुऽस्यदः । रघुऽपत्वानः । प्र । जिगात । बाहुऽभिः । सीदत । आ । बर्हिः । उरु । वः । सदः । कृतम् । मादयध्वम् । मरुतः । मध्वः । अन्धसः ॥

१. आग्नीध्र S'.

२. यजते S'.

३. ददत्तम् S'.

हे मरुतः रघुयदः लघुस्यन्दना लघुगतयः सप्तयः सर्पणशीला अश्वाः
वः युष्मान् आ वहन्तु यज्ञगृहं प्रति प्रापयन्तु । यूयं च बाहुभिः शीघ्रगमनसाधनैः
रघुपत्वानः लघुपतनाः । पत्लु गतौ । 'अन्येभ्योऽपि 'दृश्यन्ते' (पा ३, २, ७५) इति वनिप् ।
कृदुत्तरपदप्रकृतिस्वरेण प्रत्ययस्य पित्वाद् धातुस्वर एव । तादृशः सन्तः प्र
जिगात प्रकर्षेण गच्छत । जिगातीत्ययं गतिकर्मसु पठितः । गा स्तुतौ । जौहो-
त्यादिकः । लोणमध्यमबहुवचनस्य 'ततन' (पा ७, १, ४५) इत्यादिना तबादेशः ।
तस्य पित्त्वेन ङित्वाभावाद् 'ई हल्यघोः' (पा ६, ४, ११३) इति ईत्वाभावः । वः
युष्माकम् उ७ विस्तीर्णं सदः सीदत्यत्रेति सदः सदनं स्थानं वेदिलक्षणं कृतम्
निष्पादितम् । तत्र बर्हिः आस्तीर्णं बर्हिः । आ सीदत बर्हिषि निषण्णा भवत । बर्हि-
रित्येतत् सद इत्यस्य विशेषणं वा । बर्हिरुपेतं सदनम् इत्यर्थः । अथवा
सदः सदनाहं कृतं बर्हिः सीदतेति योज्यम् । निषद्य च मध्वः मधुरस्य अन्धसः
सोमलक्षणस्य अन्नस्य अंशम् । यद्वा मध्वः मधु अन्धसः अन्नं सोमम् । पीत्वेति
शेषः । मादयध्वम् तृप्ता भवत । मद तृप्तियोगे । चुरादिः । आत्मनेपदी ।

इमं स्तोममर्हते जातवेदमे रथमिव सं महेमा मनीषया ।

भद्रा हि नः प्रमतिरस्य संसद्यग्नें सख्ये मा रिषामा वयं तव ॥ ३ ॥

इमम् । स्तोमम् । अर्हते । जातऽवेदसे । रथमऽइव । सम् । महेम । मनीषया ।
भद्रा । हि । नः । प्रऽमतिः । अऽस्य । संसद्यग्नेः । सख्ये । मा । रिषाम् । वयम् । तव ॥

अर्हते पूज्याय । अर्ह पूजायाम् । 'अर्हः प्रशंसायाम्' (पा ३, २, १३३) इति लटः शत्रादेशः ।
जातवेदसे जातप्रश्नाय जातघनाय वा जातानाम् उत्पन्नानां वेदित्रे वा इमम् इदानीं
क्रियमाणं स्तोमम् एतत् स्तोत्रं मनीषया निशितया बुद्ध्या सं महेम सम्यक् पूजयेम निष्पा-
दयेम । तत्र दृष्टान्तः—रथमिव यथा रथं रथकारः अक्षफलकाद्यवयवसंयोजनेन
संस्करोति तद्वत् । महानुभावस्याग्नेः स्तोमनिष्पादने अतिशयितया बुद्ध्या भवि-
तव्यम् इति प्राप्ते^१ तत्सद्भावं दर्शयति—अस्य पूज्यस्याग्नेः संसदि संसदने उपसक्तौ
तद्विषये नः अस्माकं प्रमतिः प्रकृष्टा मतिः भद्रा हि कल्याणी खलु । अतः हे अग्ने
तव सख्ये बन्धुभावे सति वयं स्तोतारो मा रिषाम हिंसिता न भवेम ।

ऐभिर्ग्ने सरथं याह्वर्वाङ् नानारथं वा विभवो ह्यश्वाः ।

पत्नीवतस्त्रिंशतं त्रींश्च देवाननुष्वधमा वह मादयस्व ॥ ४ ॥

आ । एभिः । अग्ने । सऽरथम् । याहि । अर्वाङ् । नानाऽरथम् । वा । त्रिऽभवः । हि । अश्वाः ।
पत्नीऽवतः । त्रिंशतम् । त्रीन् । च । देवान् । अनुऽस्वधम् । आ । वह । मादयस्व ॥ ४ ॥

हे अग्ने एभिः वक्ष्यमाणैस्त्रयस्त्रिंशत्संख्याकैर्देवैः सह सरथम् समानः एक एव रथो यस्मिन्नागमनकर्मणि तत् सरथं तद् यथा भवति तथा अर्वाद् अस्मद्भिमुखम् आ याहि आगच्छ । सरथम् इति न नियम इत्याह — नानारथं वा नाना पृथग्भूता रथा यस्मिन्^१ कर्मणि तद् नानारथम् । तत्तत्प्रतिनियतं^२ रथम् आरुह्येत्यर्थः^३ । सरथपक्षे बहूनां देवानाम् एकेनैव रथेन आनयनम् आतिभारत्वात् कथं घटत इति तत्राह — विभवो ह्यश्व इति । अश्वाः तव रथे नियुक्ता विभवो हि शक्ताः खलु । अतः पत्नीवतः स्वकीयाभिः पत्नीभिर्युक्तान् त्रिंशत् त्रींश्च ज्युत्तरत्रिंशत्संख्याकान् देवान् 'ये देवा दिव्येकादश स्थ' (तै. १, ४, १०, १) इति मन्त्रोक्तान् अनुष्वधम् । स्वधेत्यन्ननाम । तांतां स्वधाम् अनुलक्ष्य यदायदा सोमो ह्यते तदा तदेत्यर्थः । आ वह तान् देवान् प्रापय । आवाह्य च मादयस्व सोमप्रदानेन हर्षय ।

इति त्रयोदशं सूक्तम् ।

इति विंशे काण्डे प्रथमोऽनुवाकः ।

द्वितीयेऽनुवाके चत्वारि सूक्तानि । तानि च उक्थ्ये क्रतौ ब्राह्मणाच्छंसिनः शस्त्रे विनियुक्तानि । चतुर्थसूक्तस्यान्तिमा शस्त्रयाज्या । 'उक्थ्ये मैत्रावरुणादिभ्यः' इति प्रक्रम्य सूत्रितं वैताने — " 'वयमु त्वामपूर्व्य' (अ. २०, १४, १), 'यो न इदमिदं पुरा' (अ. २०, १४, ३) इति स्तोत्रियानुरूपौ^३ । स्तोत्रियस्य प्रथमां शस्त्रा तस्या उत्तमं पादं द्वितीयस्याः पूर्वेण संधायावसाय द्वितीयेन द्वितीयां शंसति । तस्याश्चोत्तमम्^४ उत्तरेण संधायावसायोत्तमेन तृतीयाम् । एवं काकुभानां स्तोत्रियानुरूपानां प्रप्रथनम् । इतः^५ पच्छः शंसति । 'प्रमंहिष्ठाय बृहते बृहद्रये' (अ. २०, १५) इत्युक्थमुखम् । 'उदप्रुतो न वयो रक्षमाणाः' (अ. २०, १६) इति बार्हस्पत्यं^६ सांशंसिकम् । 'अच्छा म इन्द्रं मतयः रवर्विदः' (अ. २०, १७) इति पर्यासः । इत्यैकाहिकानाम् उत्तमया परिदधाति परया यजति" (वैताश्रौ. २५, १; ३-११) इति ।

वयमु त्वामपूर्व्य स्थूरं न कच्चिद् भरन्तोऽवस्यवः । वाजे चित्रं हवामहे ॥१॥

वयम् । ऊं इति । त्वाम् । अपूर्व्यं^७ । स्थूरम् । न । कत् । चित् । भरन्तः । अवस्यवः । वाजे । चित्रम् । हवामहे ॥ १ ॥

हे अपूर्व्य । पूर्वम् अर्हतीति पूर्व्यः । न पूर्व्यः अपूर्व्यः । सत्यपि सर्वदा गमने नूतन इत्यर्थः । अनेन तस्य सर्वदा अनादरविषयत्वाभाव उक्तो भवति । तादृश इन्द्र चित्रम् चायनीयं पूजनीयं त्वां भरन्तः हविरादिना पोषयन्तः अवस्यवः रक्षाकामाः । अवतेरसुनि 'क्याच्छन्दसि' (पा. ३, २, १७०) इति उपप्रत्ययः । वाजे । वाजः अन्नम् । अग्ने निमित्तभूते सति । अथवा वाजः संग्रामः । तस्मिन् तज्ज-

१. बहुव्रीहौ स्वरः ? २. रथमारोहयित्वेत्यर्थः S'. ३. 'नुरूपौ हे तिस्रः करोति पुनरादायं S'. ४. तस्या एवोत्तं RG. ५. मिथः S'. ६. बार्हस्पत्ये S'. ७. अपूर्व्यं P'.

यार्थं वयसु वयमेव हवामहे आह्वयामः । अस्मान् प्रत्येव त्वम् आगच्छ नास्मत्प्रति-
पक्षान् इत्यमुम् अर्थं द्योतयितुम् उशब्दः । तत्र दृष्टान्तः — स्थूरं न कञ्चित् । यथा
लोके कञ्चित् कदाचित् स्थूरम् स्थूलं गुणाढ्यं राजादिकं भरन्तः तदभिमतप्रदानेन
पोषयन्तो जनाः स्वजयार्थम् आह्वयन्ति तद्वत् ।

उप त्वा कर्मन्नुतये स नो युवोग्रश्चक्राम यो धृषत् ।
त्वामिद्ध्व्यवितारं ववृमहे सखाय इन्द्र सानसिम् ॥ २ ॥

उप । त्वा । कर्मन् । ऊतये । सः । नः । युवा । उग्रः । चक्राम । यः । धृषत् ।
त्वाम् । इत् । हि । अत्रितारम् । ववृमहे । सखायः । इन्द्र । सानसिम् ॥ २ ॥

हे इन्द्र त्वा त्वां कर्मन् कर्मणि युद्धादिलक्षणे प्रस्तुते सति ऊतये रक्षायै^१
उप । गच्छाम इति शेषः । य इन्द्रो धृषत् शत्रूणां धर्षको भवति । युवा नित्य-
तरुणः उग्रः उद्गूर्णबलः । स इन्द्रो नः अस्मान् चक्राम क्रामति । सहायत्वेन
गच्छत्वित्यर्थः । हे इन्द्र सानसिम् संभक्तारम् अवितारम् रक्षितारं त्वामिद्धि त्वामेव
हि सखायः तव मित्रभूता वयं ववृमहे वृणीमहे संभजामहे ।

यो न इदमिदं पुरा प्र वस्य आनिनाय तमु वं स्तुषे । सखाय इन्द्रमूतये ॥३॥
यः । नः । इदम् । इदम् । पुरा । प्र । वस्यः । आनिनाय । तम् । ऊं इति । वः । स्तुषे ।
सखायः । इन्द्रम् । ऊतये ॥ ३ ॥

हे सखायः समानख्याना मित्रभूता यजमानाः वः युष्माकम् ऊतये रक्षार्थं तम्
इन्द्रं स्तुषे स्तौमि । यः इन्द्रः पुरा पूर्वं नः अस्माकं वस्यः वसीयः । ^२ईकारलोपश्छान्दसः ।
अतिप्रशस्तं वसु हिरण्यादिकम् इदमिदम्^३ इदं गवादिकम् इति निर्दिश्यनिर्दिश्य
प्रानिनाय^४ प्रानैषीत् । तमु तमेव अभिमतप्रदातारम् इन्द्रम् । स्तुषे इति संबन्धः ।

हर्यश्वं सत्पतिं चर्षणीसहं स हि ष्मा यो अमन्दत ।

आ तु नः स वयति गव्यमश्व्यं स्तोतृभ्यो मघवा शतम् ॥ ४ ॥

हरिऽअश्वम् । सत्ऽपतिम् । चर्षणिऽसहम् । सः । हि । स्म । यः । अमन्दत ।

आ । तु । नः । सः । वयति । गव्यम् । अश्व्यम् । स्तोतृऽभ्यः । मघवा । शतम् ॥४॥

हर्यश्वम् । हरिनामकावश्वौ यस्य स हर्यश्वः । तं सत्पतिम् सतां कर्मश्रेष्ठानां
पालकं चर्षणीसहम् चर्षणयो मनुष्याः तेषाम् अभिभवितारम् । नियन्तारम् इत्यर्थः ।

१. रक्षाय S'.

२. वः B^d, C, D, ऋ ८, २१, ९.

३. इकारं S'.

४. इदम् S'.

५. प्रा नास्ति S'.

तम् इन्द्रं स्तुषे इति संबन्धः । य इन्द्रः अमन्दत स्तुत्या तृप्तो भवति स हि स्म स हि खलु । स्तुत्य इति शेषः । अतः उक्तगुणविशिष्टत्वात् तमेवेन्द्रं स्तुषे इत्यर्थः । यद्वा यः अमन्दत यो नरः इन्द्रदत्तेन धनेन तृप्त आसीत् स हि स्म स एव नरः उक्तलक्षणम् इन्द्रं तुष्टूषति । स मघवा धनवान् इन्द्रः । तुशब्दो वाक्यच्छेदे । स्तोतृभ्यो नः अस्मभ्यं शतम् शतसंख्याकं गव्यम् गोसमूहम् अश्व्यम् शतसंख्याकम् अश्वसमूहं च आ वयति प्रापयतु । वी गत्यादिषु । अस्माल्लेटि अडागमः ।

इति द्वितीयेऽनुवाके प्रथमं सूक्तम् ।

‘प्र मंहिष्ठाय बृहते बृहद्रये’ इति सूक्तस्य उक्त्ये क्रतौ ब्राह्मणाच्छंसिशस्त्रे विनियोग उक्तः ।

प्र मंहिष्ठाय बृहते बृहद्रये सत्यशुष्माय तवसे मतिं भरे ।

अपामिव प्रवणे यस्य दुर्धरं राधो विश्वायु शवसे अपावृतम् ॥ १ ॥

प्र । मंहिष्ठाय । बृहते । बृहत्ऽरये । सत्यऽशुष्माय । तवसे । मतिम् । भरे ।

अपाम्ऽइव । प्रवणे । यस्य । दुःऽधरम् । राधः । विश्वऽआयु । शवसे । अपऽवृतम् ॥ १ ॥

मंहिष्ठाय अतिशयेन मंहनीयाय दातृत्तमाय वा बृहते महते गुणैः प्रवृद्धाय बृहद्रये । रयिरिति धननाम । प्रभूतधनाय सत्यशुष्माय सत्यबलाय अवितथसामर्थ्याय । तवसे । तवो बलम् । अतिशयितबलाय इन्द्राय । अथ वा तवसे बललाभाय उक्तगुणकाय इन्द्राय मतिं प्र भरे स्तोत्रं संपादयामि । यस्य उक्तगुणविशिष्टेन्द्रस्य विश्वायु । आयवो मनुष्याः । विश्वेषां मनुष्याणां पोषणसमर्थं राधः धनम् अपामिव प्रवणे । प्रवणः अवनतो देशः । तस्मिन् अपां पूर इव स यथा दुर्धरो भवति एवं दुर्धरं धनं शवसे बलाय प्रयोजनाय अपावृतम् अपगतावरणं कृतम् । तस्मा इन्द्राय मतिं भरे इति संबन्धः ।

अर्धं ते विश्वमनु हासदिष्टय आपो निम्नेव सर्वना हविष्मतः ।

यत् पर्वते न समशीत हर्यत इन्द्रस्य वज्रः श्रथिता हिरण्ययः ॥ २ ॥

अर्धं । ते । विश्वम् । अनु । ह । असत् । इष्टये । आपः । निम्नाऽइव । सर्वना । हविष्मतः ।

यत् । पर्वते । न । सम्ऽअशीत । हर्यतः । इन्द्रस्य । वज्रः । श्रथिता । हिरण्ययः ॥ २ ॥

अथ अथ हे इन्द्र ते तव इष्टये एषणाय यागाय वा विश्वम् सर्वं जगत् अनु हासत् । हेति प्रसिद्धौ । अनुकूलं भवेत् । तत्र दृष्टान्तः — आपो निम्नेव निम्नानि स्थलानि आप इव । ता यथा अनुक्रमेण प्रवहन्ति तद्वद् विश्वम् अनु

हासद् इति संबन्धः । अथवा उत्तरत्र दृष्टान्तः — आपो निम्नानीव हविष्मतः यजमानस्य सवना सवनानि त्रीण्यपि त्वाम् अनुगच्छन्ति । यत् यस्मात् हर्यतः कान्तः कमनीयः श्रथिता शश्रूणां हिंसको हिरण्ययः हिरण्यमयो हिरण्येन भूषितः इन्द्रस्य वज्रः पर्वते पर्वतेऽपि न समशीन न सक्तोऽभूत् किं तु व्यदारयदेव । अतो विश्वम् अनु हासद् इति पूर्वत्र संबन्धः ।

अस्मै भीमाय नमसा समध्वर उषो न शुभ्र आ भरा पनीयसे ।

यस्य धाम श्रवसे नामेन्द्रियं ज्योतिरकारि हरितो नार्यसे ॥ ३ ॥

अस्मै । भीमार्य । नमसा । सम् । अध्वरे । उषः । न । शुभ्रे । आ । भर । पनीयसे ।
यस्य । धाम । श्रवसे । नाम । इन्द्रियम् । ज्योतिः । अकारि । हरितः । न । अर्यसे ॥ ३ ॥

हे शुभ्रे दीप्ते हे उषः उषोदेवते भीमाय । विभेत्यस्माद् इति भीमः । शश्रूणां भयंकराय पनीयसे अतिशयेन स्तोतव्याय अस्मै इन्द्राय । यागः क्रियत इति शेषः । अतो नमसा न । नमः अन्नं च । नशब्दः चार्थे । चकाराद् उक्तलक्षणम् इन्द्रं च अध्वरे समा भर सम्यग् आहर अस्मद्यन्नं प्रापय । अस्मदभिमतम् अन्नं यष्टव्यम् इन्द्रं च आनयेत्यर्थः । 'उषस्युदितायां सत्यामेव' इन्द्रस्यागमनाद् उषस इन्द्राहरणव्यपदेशः । अथवा नशब्दः अनर्थकः । उक्तलक्षणाय इन्द्राय नमसा । नमः अन्नम् । आ भर । अन्ने समृद्धे सत्येव इन्द्रम् उद्दिश्य यागप्रवृत्तेरेवम् उक्तम् । यस्य इन्द्रस्य धाम सर्वेषां धारकं पोषकम् इन्द्रियम् इन्द्रहितम्^१ इन्द्रदत्तं वा । 'इन्द्रियमिन्द्रलिङ्गमेन्द्रदृष्टमिन्द्रसृष्ट' (पा ५, २, ९३) इत्यादिना इन्द्रियशब्दो निपातितः । 'उक्तलक्षणं नाम^२ सर्वेषां नामकम् उदकं श्रवसे^३ अन्नाय तत्समृद्धये भवति । येन च इन्द्रेण हरितो न हरितामिव दिशामिव अर्यसे प्राणिनां गमनाय गमनादिव्यवहाराय । अय पय गतौ इत्यस्माद् असुन् । ज्योतिः अकारि क्रियते । तं समा भरेति पूर्वत्र संबन्धः ।

इमे त इन्द्र ते वयं पुरुषुस्तु ते त्वारभ्य चरामसि प्रभुवसो ।

नहि त्वदन्यो गिर्वणो गिरः सघत् क्षोणीरिव प्रति नो हर्य तद् वचः ॥४॥

इमे । ते । इन्द्र । ते । वयम् । पुरुऽस्तुत । ये । त्वा । आऽरभ्य । चरामसि । प्रभुवसो इति प्रभुऽवसो । नहि । त्वत् । अन्यः । गिर्वणः । गिरः । सघत् । क्षोणीऽइव । प्रति । नः । हर्य । तत् । वचः ॥ ४ ॥

हे इन्द्र ते इमे । प्रसिद्धिवाचकस्तच्छब्दः । इदम्शब्दः अपरोक्षवाची । त्वदर्थकत्वेन प्रसिद्धा वयं ते तव स्वभूताः । हे पुरुषुस्तु बहुभिर्बहुप्रकारं वा स्तुत ।

१. उषस्युदिते सत्येव S'.

२. इन्द्रियहितम् S'.

३. लक्ष्मणम् S'.

४. 'कमुदश्रवसे S'.

एतद् इन्द्रेत्यस्य विशेषणम् । त इत्युक्तं कीदृशास्त इत्यत्राह — ये वयम् हे प्रभूवसो प्रभूतधन इन्द्र त्वा त्वाम् आरभ्य आश्रित्य त्वामेव शरणं प्राप्य चरामसि चरामः । ते वयम् इति पूर्वत्र संबन्धः । हे गिर्वणः गीर्भिर्वननीय इन्द्र त्वदन्यः त्वत्तो व्यतिरिक्तो देवः गिरः अस्मदीयानि वचांसि नहि सघत् न खलु सहते । स्तुत्यस्य तव महिम्नो निरवधित्वाद् अस्मदीयानां स्तुतिवचसाम् अत्यल्पत्वाच्च तादृग्वचस्त्वयैव सोढव्यम् इत्यर्थः । सहेर्लेटि अडागमः । वर्णविपर्ययेण हकारस्य घकारः । तत्र दृष्टान्तः — क्षोणीरिव क्षोणय इव । क्षोणीशब्देनात्र प्रजा विवक्ष्यन्ते । प्रजा राज्ञो यद्यद् विज्ञापयन्ति तत् सर्वं स राजा यथा सहते तद्वद् इत्यर्थः । यस्माद् एवं तस्माद् नः अस्माकं तद् वचः तादृग्वचनं प्रति हर्य प्रतिकामय ।

भूरि त इन्द्र वीर्यं^१ तव स्मस्यस्य स्तोतुर्मघवन् काममा पृण ।

अनु ते द्यौर्बृहती वीर्यं मम इयं च ते पृथिवी नेम ओजसे ॥ ५ ॥

भूरि । ते । इन्द्र । वीर्यम् । तव । स्मसि । अस्य । स्तोतुः । मघवन् । कामम् । आ । पृण । अनु । ते । द्यौः । बृहती । वीर्यम् । ममे । इयम् । च । ते । पृथिवी । नेमे । ओजसे ॥

हे इन्द्र ते तव वीर्यम् वीरकर्म वृत्रवधादिलक्षणं भूरि अतिबहु यतः अतो वयं तव स्मसि स्मः तव विधेया भवामः । 'श्रसोरलोपः' (पा ६,४,१११) इति अकारलोपः । 'इदन्तो मसि' (पा ७,१,४६) । 'अस्य स्तोतुः' स्तवं कुर्वतोऽस्य यजमानस्य कामम् अभिलषितम् हे मघवन् धनवन् इन्द्र आ पृण आपूरय । पृण प्रीणने । तौदादिकः । अत्र पूरणार्थः । 'अतो हेः' (पा ६,४,१०५) इति हेर्लुक् । भूरि त इन्द्र वीर्यम् इत्युक्तं वीर्यबहुत्वमेव स्पष्टयति — ते तव वीर्यं बृहती महती द्यौः महान् द्युलोकः अनु ममे अनुक्रमेण माति परिच्छिनत्ति । इन्द्रसृष्टस्य वृष्ट्युदकादेरास्पदत्वेन द्यौरेव ममे । अन्यः कश्चित् परिच्छेत्ता नास्तीत्यर्थः । माङ् माने । लिङादि सर्वम् । न केवलं द्यौरेव इयं पृथिवी च ते ओजसे तव ओजसा बलेन निमित्तेन नेमे ननाम नम्रा भवति । त्वदोजःसंभूतेन गिरितरुगुल्मप्राण्यादिधारणेनेत्यभिप्रायः । अतः पृथिवी च वीर्यं ममे इति भावः ।

त्वं तमिन्द्र पर्वतं महामुरुं वज्रेण वज्रिन् पर्वशश्वकर्तिथ ।

अवासृजो निवृताः सर्तवा अपः सत्रा विश्वं दधिषे केवलं सहः ॥ ६ ॥

त्वम् । तम् । इन्द्र । पर्वतम् । महाम् । उरुम्^२ । वज्रेण । वज्रिन् । पर्वशः । चकर्तिथ ।

अव । असृजः । निवृताः^३ । सर्तवै । अपः । सत्रा । विश्वम् । दधिषे । केवलम् । सहः ॥ ६ ॥

१. वीर्यं B, B^h, D, R, Cs.

२. अस्तोतुः S'.

३. उरुम् P, P².

४. निवृत्ताः P, Cp.

हे इन्द्र वज्रिन् वज्रवन् त्वं तं प्रसिद्धं महाम् महान्तं महत्त्वोपेतम् । नकार-
तकारयोर्लोपश्छान्दसः । उरुम् अतिप्रभूतं पर्वतम् पर्ववन्तं गिरिम् । जातावेक-
वचनम् । गिरीन् वज्रेण आयुधेन पर्वशः अवयवशः पक्षादिक्रमेण चकर्तिथ
शकलीकृतवान् असि । कृती छेदने । थलि क्रादिनियमाद् इद् । गुणः । यद्वा
अत्र पर्वतशब्दः 'उत्तरत्र वृष्ट्यभिधानाद्' मेघवाची । उक्तलक्षणं मेघं वज्रेण
पर्वशो विदारितवान् असीत्यर्थः । अनन्तरं निवृताः नितरां मेघेन वृताः अपः सर्तवै
नद्याद्यात्मना सरणाय अवासृजः अवाङ्मुखं विसृष्टवान् असि । एवमाद्यात्मकं
केवलम् असाधारणं विश्वम् सर्वं सहः बलं त्वं दधिषे धारयसि । एतत् सत्रा सत्यं न
मृषा । सत्रेति सत्यनाम ।

इति द्वितीयेऽनुवाके द्वितीयं सूक्तम् ।

'उदप्रुतः' इति सूक्तस्य उक्थ्ये क्रतौ ब्राह्मणाच्छंसिशस्त्रे विनियोग उक्तः ।

उदप्रुतो न वयो रक्षमाणा वावदतो अभ्रियस्येव घोषाः ।

गिरिभ्रजो^१ नोर्मयो मर्दन्तो बृहस्पतिमभ्यर्का^२ अनावन् ॥ १ ॥

उदऽप्रुतः । न । वयः । रक्षमाणाः । वावदतः । अभ्रियस्येव । घोषाः ।

गिरिऽभ्रजः । न । ऊर्मयः । मर्दन्तः । बृहस्पतिम् । अभि । अर्काः । अनावन् ॥ १ ॥

उदप्रुतः उदकेषु गच्छन्तश्चरन्तः । छान्दसत्वाद् असंज्ञायामपि उदकशब्दस्य
उदादेशः । रक्षमाणाः आत्मानं व्याधादिभ्यः पालयन्तो वयो न पक्षिण इव ते यथा
उच्चैर्ध्वनन्ति । वावदतः भृशं शब्दं कुर्वतः । वदेर्यङ्लुकि शतरि रूपम् । 'अभ्यस्तानाम्
आदिः' (पा ६, १, १८९) इति आद्युदात्तः । अङ्गस्य^३ मेघसमूहस्य घोषाः शब्दा इव ।
तथा गिरिभ्रजः । गिरिरिति मेघनाम । मेघेभ्यः सकाशाद् गच्छन्तः अधः पतन्तः
मर्दन्तः सस्यादींस्तर्पयन्तः । अनेन धाराध्वनिरूपलक्ष्यते ऊर्मयो न ऊर्मयः^४
उदकानि ते यथा अधःपतनसमये शब्दं कुर्वन्ति एवम् अर्काः अर्चनसाधना मन्त्राः ।
'अर्को मन्त्रो भवति । यदनेनार्चन्ति' इति निरुक्तम् (५, ४) । अथ वा अर्काः अर्चकाः
स्तोतारो बृहस्पतिम् बृहतो मन्त्रराशेः स्वामिनम् एतन्नामानं देवम् अभ्यनावन् अभि-
स्तुवन्ति । नौतेश्छान्दसे लङि व्यत्ययेन शप् ।

सं गोभिराङ्गिरसो नक्षमाणो भगं वेदर्यमणं निनाय ।

जने मित्रो न दम्पती अनक्ति बृहस्पते वाजयाशूरिवाजौ ॥ २ ॥

१. उत्तरत्रापुष्ट्यभिधानाद्त्र S'.

२. अभ्रियस्येव S, सा.

३. गिरिभ्रजो B

४. °भ्यर्का B, C, E.

५. वैतु. मंपा.

६. ऊर्मयो रसाः S'.

सम् । गोभिः । आङ्गिरसः । नक्षमाणः । भगःऽइव । इत् । अर्यमणम् । निनाय । जने । मित्रः । न । दम्पती इति दम्ऽपती । अनक्ति । बृहस्पते । वाजय । आशून्ऽइव । आजौ ॥

आङ्गिरसः 'अङ्गिरोगोत्रोत्पन्नः एतन्नामा' महर्षिः गोभिः । विकारे प्रकृतिशब्दः । गोविकारैराज्यैः । यद्वा गोभिः स्तुतिवाग्भिः नक्षमाणः व्याप्नुवन् भग इवेत् एतन्नामको देव इव स यथा वधूवरौ अर्यमणं देवं नयति विवाहसमये एवम् अर्यमणम् विवाह-होमाभिमानिनम् एतन्नामानं देवं दम्पती सं निनाय नयतु । किं च जने प्राणिसमूहे मित्रो न मित्राख्यो देव इव स यथा स्वरश्मीन् अनक्ति प्रकाशाय एवं स एव महर्षिः दम्पती वधूवरौ अनक्ति योजयति । हे बृहस्पते देव त्वं च आशून् आजोविव यथा संग्रामे योद्धारः आशून् व्यापकान् अश्वान्^२ योजयन्ति एवं वधूवरौ वाजय संयोजय ।

साध्वर्या अतिथिनीरिषिरा स्पार्हाः सुवर्णा अनवद्यरूपाः ।

बृहस्पतिः पर्वतेभ्यो वितूर्या निर्गा ऊपे^३ यवमिव स्थिविभ्यः ॥ ३ ॥

साधुऽअर्याः । अतिथिनीः । इषिराः । स्पार्हाः । सुऽवर्णाः । अनवद्यऽरूपाः ।

बृहस्पतिः । पर्वतेभ्यः । विऽतूर्यं । निः । गाः । ऊपे । यवम्ऽइव^४ । स्थिविऽभ्यः ॥३॥

साध्वर्याः साध्वभिगन्तव्या अतिथिनीः अतिथितर्पका अतनशीला वा इषिराः एषणीयाः स्पार्हाः सर्वैः स्पृहणीयाः सुवर्णाः शोभनशुक्लादिवर्णोपेता अनवद्यरूपाः अनिन्दितरूपाः प्रशस्तरूपाः । 'अवद्यपण्य' (पा ३, १, १०१) इत्यादिना गह्यार्थे अवद्यशब्दो निपातितः । पूर्वपदप्रकृतिस्वरः । एवंलक्षणा गाः बृहस्पतिः देवः पर्वतेभ्यः बलसंबन्धिभिरसुरैः पिहितेभ्यः पर्वतेभ्यः सकाशाद् वितूर्य निर्गमय्य^५ निरूपे निर्वपति निष्कृष्य प्रयच्छति स्तोतृभ्यः । तत्र दृष्टान्तः— यवमिव स्थिविभ्यः । स्थिवयः स्थिरा यवकाण्डाः । तेभ्यः सकाशाद् यथा यवं निष्कृष्य वपति तद्वत् । यद्वा स्थिवयः कुसूलाः । तेभ्यः सकाशाद् यवमिव ।

आप्रुषायन् मधुन ऋतस्य योनिमवक्षिपन्नर्क उल्कामिव द्योः ।

बृहस्पतिरुद्धरन्नश्मनो गा भूम्या उदनेव^६ वि त्वचं विभेद ॥ ४ ॥

आऽप्रुषायन् । मधुना । ऋतस्य । योनिम् । अवऽक्षिपन् । अर्कः । उल्काम्ऽइव । द्योः^७ ।

बृहस्पतिः । उद्धरन् । अश्मनः । गाः । भूम्याः । उदनाऽइव । वि । त्वचम् । विभेद् ॥४॥

बृहस्पतिर्देवः मधुना । मधु इति उदकनाम । उदकेन आप्रुषायन् भूमिं सर्वतः सिञ्चन् । प्रुष प्लुष स्नेहनसेचनपूरणेषु । व्यत्ययेन विकरणस्य शायजादेशः ।

१. 'गोत्रोत्पन्नो यस्य नामा S'. २. अश्वानिव तान् यथा S'. ३. ऊपे B.
४. यवम्ऽइव P. ५. निर्गमयित्वा S'. ६. उदनेव RW. ७. द्यौः P.

चित्स्वरः । ऋतस्य योनिम् उदकस्य कारणभूतं मेघम् । यद्वा ऋतस्य योनिरित्युदकनाम । मेघम् उदकं वा । मधुन ऋतस्येत्यत्र संहितायाम् 'ऋत्यकः' (पा ६, १, १२८) इत्यत्र ह्रस्व इत्यनुवर्तनाद् ह्रस्वत्वम् । योः घुलोकसकाशाद् अवक्षिपन् अवाङ्मुखं प्रेरयन् । तत्र दृष्टान्तः — अर्कः आदित्यः द्योः सकाशाद् उल्कामिव तां यथा अवक्षिपति तद्वत् । किं च स बृहस्पतिः अश्मनः मेघसकाशाद् गा उदकानि उद्धरन् च्यावयन् । अथवा अश्मनः पणिभिः पिहितात् पर्वतात् तदुद्दारेण गाः तैरपहृत्य स्थापिता उद्धरन् अपगमयन् उद्रेव उदकेनेव तेन यथा भूम्यास्त्वचं विभिनत्ति उच्छ्रानां करोति एवं भूम्यास्त्वचं गोखुराग्रैः वि विभेद विदारितवान् । सर्वत्र गाः समचारयद् इत्यर्थः ।

अप ज्योतिषा तमो अन्तरिक्षादुद्गः^१ शीपालमिव वातं आजत् ।

बृहस्पतिरनुमृश्या वलस्याभ्रमिव वात आ चक्र आ गाः ॥ ५ ॥

अप । ज्योतिषा । तमः । अन्तरिक्षात् । उद्गः । शीपालम्ऽइव । वातः । आजत् ।

बृहस्पतिः । अनुऽमृश्य । वलस्य । अभ्रम्ऽइव । वातः । आ । चक्रे । आ । गाः ॥ ५ ॥

बृहस्पतिर्देवः ज्योतिषा दीप्त्या प्रकाशेन अन्तरिक्षात् आकाशाद् गिरिकुहरात् तमः अन्धकारं गवाम् आवरकम् उद्ग^२ आजत् उदगमयत् । तत्र दृष्टान्तः — वातः वायुः उद्गः उदकात् । 'पहन्' (पा ६, १, ६३) इत्यादिना उदकशब्दस्य उदघ्नादेशः । 'अल्लोपोऽनः' (पा ६, ४, १३४) इति अकारलोपः । उदात्तनिवृत्तिस्वरः । तत्सकाशात् शीपालमिव शीपालं शैवालम् । वर्णव्यत्ययेन ऐकारवकारयोरीकारपकारौ । तद् यथा उदजति अपगमयति तद्वत् । किं च बृहस्पतिः देवो वलस्य एतन्नामकस्यासुरस्य गवाम् अवस्थानप्रदेशम् अनुमृश्य परामृश्य वातः वायुः अभ्रमिव स यथा मेघम् आकरोति सर्वतः प्रसारयति अन्तरिक्ष एवं गाः वलेन अपहृत्य * [आ] आच्छन्नाः आ चक्रे सर्वतो व्याप्ता अकरोत् ।

यदा वलस्य पीयतो जसुं भेद् बृहस्पतिरग्निपौभिर्कैः ।

दद्भिर्न जिह्वा परिविष्टमाददाविर्निधीरकृणोदुस्त्रियाणाम्^३ ॥ ६ ॥

यदा । वलस्य । पीयतः । जसुम् । भेत् । बृहस्पतिः । अग्निपैःऽभिः । अकैः ।

दत्ऽभिः । न । जिह्वा । परिविष्टम् । आदत्^४ । आविः । निऽधीन् । अकृणोत् । उस्त्रियाणाम् ॥

बृहस्पतिः देवो यदा यस्मिन् काले वलस्य एतन्नामकस्यासुरस्य पीयतः । हिंसाकर्मैतत् । हिंसकस्य तस्य जसुम् हिंसासाधनम् आयुधं भेत् अभेद् अभिनत् ।

१. °दुहः RW.

२. वैतु. मंपा.

३. °निधीरकृ° RW.

४. स्वरार्थं

चादिलोपोऽनुमेयः, आ ✓ दा वा व्र.

भिदिर् विदारणे । लेद् । लघूपधगुणः । 'इतश्च लोपः' (पा ३,४,९०) । हल्ङ्यादि-
लोपश्च । छान्दसत्वाद् अडभावः । कैः साधनैरित्युच्यते । अग्निपोभिः अग्नि-
वत्तापकैः अकैः दीप्तैः स्वरश्मिभिः मन्त्रैर्वा । तदा दद्भिः दन्तैः परिविष्टम् परितः
खादितं मण्डकादिलक्षणम् अन्नं जिह्वा यथा अत्ति तद्वद् बलनामानम् असुरम्
आदत् अभक्षयत् । ततश्च उखियाणाम् गवां निधीन् आविरकृणोत् स्पष्टान् अकरोत् ।

बृहस्पतिरमृतं हि त्यदासां नाम स्वरीणां सदने गुहा यत् ।

आण्डेव भित्त्वा शकुनस्य गर्भमुदुस्त्रियाः पर्वतस्य त्मनाजत् ॥ ७ ॥

बृहस्पतिः । अमृत । हि । त्यत् । आसाम् । नाम । स्वरीणाम् । सदने । गुहा । यत् ।
आण्डाऽऽव । भित्त्वा । शकुनस्य । गर्भम् । उत् । उस्त्रियाः । पर्वतस्य । त्मना । आजत् ॥

बृहस्पतिः देवः गुहा गुहायां सदने । सीदत्यत्रेति सदनं स्थानम् । तस्मिन्
स्वरीणाम् शब्दायमानानाम् आसां गवां त्यत् तत् प्रसिद्धं '[नाम] नामधेयं यत् यदा अमृत
हि ज्ञातवान् । मनु अवबोधने । लुङि 'तनादिभ्यस्तथासोः' (पा २,४,७९) इति
सिचो लुक् । 'हि च' (पा ८,१,३४) इति निघातप्रतिषेधः । अडागमस्वरः । तदा-
नीं पर्वतस्य गिररन्तःस्थिता उखियाः । उखम् उत्स्रावणं क्षीरस्यन्दनम् अर्हन्ती-
त्युस्त्रिया गावः । ताः त्मना आत्मनैव सहायनैरपेक्ष्येणैव । 'मन्त्रेष्व्यादेरात्मनः'
(पा ६,४,१४१) इति आदेराकारस्य लोपः । उदाजत् पर्वतविभेदनेन उदगमयत् ।
तत्र दृष्टान्तः — आण्डेव भित्त्वा इति । यथा शकुनस्य पक्षिणो मयूरादेः आण्डानि भित्त्वा
तदन्तःस्थितं गर्भम् उद्गमयति तद्वत् ।

अश्रापिनद्धं मधु पर्यपश्यन्मत्स्यं न दीन उदनि क्षियन्तम् ।

निष्टज्जभार चमसं न वृक्षाद् बृहस्पतिर्विरवेणा विकृत्य ॥ ८ ॥

अश्रा । अपिऽनद्धम् । मधु । परि । अपश्यत् । मत्स्यम् । न । दीने । उदनि । क्षियन्तम् ।
निः । तत् । जभार । चमसम् । न । वृक्षात् । बृहस्पतिः । विरवेण । विकृत्य ॥ ८ ॥

बृहस्पतिः देवः अश्रा अश्मना पर्वतेन अपिनद्धं मधु मधुवद्भोगयोग्यं गोसमूर्हं
पर्यपश्यत् अद्राक्षीत् । आवरणभूतपर्वतापसारणेनेति शेषः । तत्र दृष्टान्तः — दीने
परिक्षीणे अल्पे उदनि उदके । उदकशब्दस्य उदन्नादेशे 'विभाषा ङिभ्योः' (पा
६,४,१३६) इत्यल्लोपाभावपक्षे रूपम् । तस्मिन् क्षियन्तम् निवसन्तं मत्स्यं न मत्स्य-
मिव । तं यथा जनः पश्यति तद्वत् । तत्र^३ गोलक्षणं मधु चमसं न वृक्षात् ।
चम्यते भक्ष्यते अनेनेति चमसः सोमपात्रम् । चमसं यथा तदुपादानभूताग्नि-

ष्कृष्य हरति तद्वत् । विरवेण विविधशब्देन हम्भालक्षणेन लिङ्गेन ज्ञात्वा विकृत्य वलाख्यम् असुरं गोरूपधारिणं छित्वा निर्जभार विलाञ्चिर्जहार ।

सोषामविन्दत् स स्व१ः सो अग्निं सो अर्केण वि बबाधे तमांसि ।

बृहस्पतिर्गोविपुषो वलस्य निर्मज्जानं न पर्वणो जभार ॥ ९ ॥

सः । उषाम् । अविन्दत् । सः । स्व१रिति स्वः^१ । सः । अग्निम् । सः । अर्केण । वि । बबाधे । तमांसि । बृहस्पतिः । गोऽवपुषः । वलस्य । निः । मज्जानम् । न । पर्वणः । जभार ॥ ९ ॥

सः पूर्वोक्तो बृहस्पतिः पर्वतकुहरे अन्धकारावस्थितानां गवां दर्शनाय उषाम् उषसम् । छान्दसः सकारलोपः । अविन्दत् अलभत । स एव बृहस्पतिः स्वः । स्वरादित्यः । आदित्यं च प्रकाशाय अविन्दत् । एवम् सः अग्निं च अविन्दत् । लब्ध्वा च अर्केण तेजसा तमांसि वि बबाधे विशेषेण बाधितवान् । तदनन्तरं बृहस्पतिः गोवपुषः वृषभरूपधारिणो वलस्य असुरस्य हननेन मज्जानं न पर्वणः अस्थः संबन्धिनं मज्जानं षष्ठं धातुं पर्वणः अस्थिपर्वसकाशाद् यथा बलाद् निर्हन्ति तद्वद् गा निर्जभार निष्कृष्य आहतवान् ।

हिमेव पर्णा मुषिता वनानि बृहस्पतिनाकृपयद् वलो गाः ।

अननुकृत्यमपुनश्चकार यात् सूर्यामासा मिथ उच्चरातः ॥ १० ॥

हिमाऽइव । पर्णा । मुषिता । वनानि । बृहस्पतिना । अकृपयत् । वलः । गाः । अननुऽकृत्यम् । अपुनरिति । चकार । यात् । सूर्यामासा । मिथः । उत्ऽचरातः ॥ १० ॥

बृहस्पतिना देवेन हिमेव पर्णा हिमानि पर्णानीव । यथा हिमानि पर्णानि निःसाराणि कृत्वा मुष्णन्ति एवं वनानि वननीयानि धनानि गोलक्षणानि मुषिता मुषितानि आसन् । स च वलः अपि गाः मुषिता अकृपयत् । प्रायच्छद् इत्यर्थः । किं च स बृहस्पतिः तादृक् कर्म अननुकृत्यम् अन्यैरननुकरणीयम् अन्येन कर्तुम् अशक्यं तथा अपुनः न विद्यते पुनस्तत् कर्म यस्मिन् तद् अपुनः पुनःकरणरहितं च चकार कृतवान् । अन्यकर्तव्यरहितं स्वेनापि पुनः कर्तव्यरहितं चाकरोद् इत्यर्थः । किं तत् कर्मेति उच्यते—यात् । यद् इत्यर्थः । छान्दसो दीर्घः । सूर्यामासा । मस्यते परिमीयते स्वकलावृद्धिहानिभ्याम् इति माश्चन्द्रमाः । मातीति वा माश्चन्द्रः । सूर्याचन्द्रमसौ । 'देवताद्वन्द्वे च' (पा ६, ३, २६) इति आनङ् । 'देवताद्वन्द्वे च' (पा ६, २, १४१) इति उभयपदप्रकृतिस्वरत्वम् । 'सुपा सुल्लक्' (पा ७, १, ३९) इत्यादिना विभक्तेराकारः । तौ मिथः परस्परम् अहोरात्रयोः उच्चरातः उच्चरतः ऊर्ध्वं गच्छत इति यत् तच्चकार ।

अभि श्यावं न कृशनेभिरश्वं नक्षत्रेभिः पितरो द्यामपिशन् ।

रात्र्यां तमो अदधुज्योतिरहन् बृहस्पतिभिर्नदद्रिं विदद् गाः ॥११॥

अभि । श्यावम् । न । कृशनेभिः । अश्वम् । नक्षत्रेभिः । पितरः । द्याम् । अपिशन् ।
रात्र्याम् । तमः । अदधुः । ज्योतिः । अहन् । बृहस्पतिः । भिनत् । अद्रिम् । विदत् । गाः ॥

बृहस्पतिः देवः यदा अद्रिम् गवाम् आच्छादकं गिरिं भिनत् अभिनद् विदारित-
वान् विदार्य च यदा 'गाः च विदत्' । विद्ल् लाभे । लुङि लृदित्वाद् अङ् । तदा
पितरः पालका देवा इन्द्राद्याः श्यावं न अश्वम् कपिशवर्णम् अश्वमिव तं यथा
लोके कृशनेभिः । कृशानम् इति सुवर्णनाम । कृशनैः सुवर्णमयैराभरणैः पिशन्ति
अलंकुर्वन्ति एवं नक्षत्रेभिः । नक्षात् नाशात् त्रायन्ते इति नक्षत्राणि न विद्यते
क्षत्रं बलम् एषाम् इति वा नक्षत्राणि ग्रहतारकादीनि । तैः द्याम् द्युलोकम् अपिशन्
अलंचक्रुः । पिश अवयवे । तुदादिः । एवं रात्र्याम् निशि तमः अन्धकारम् अदधुः
स्थापितवन्तः । एवम् अहन् अहनि ज्योतिः सर्वस्य दीपकं तेजः आदित्याख्यम् अदधुः ।

इदमकर्म नमो अभ्रियाय यः पूर्वीरन्वानोनवीति ।

बृहस्पतिः स हि गोभिः सो अश्वैः स वीरेभिः स नृभिर्नो वयो धात् ॥१२॥

इदम् । अकर्म । नमः । अभ्रियाय । यः । पूर्वीः । अनु । आऽनोनवीति । बृहस्पतिः ।
सः । हि । गोभिः । सः । अश्वैः । सः । वीरेभिः । सः । नृभिः । नः । वयः । धात् ॥

अभ्रियाय अभ्रम् अर्हतीति अभ्रियः । 'समुद्राभ्राद् घः' (पा ४,४,११८) इति
घप्रत्ययः । मेघविदारणेन जलं प्रयच्छते बृहस्पतये इदं नमः नमस्कारोपलक्षितम्
अन्नम् अन्नसाधनं वा स्तोत्रम् अकर्म वयम् अकार्षम् । करोतेर्लुङि 'मन्त्रे घस' (पा
२,४,८०) इत्यादिना च्लेर्लुङि कृते 'छन्दस्युभयथा' (पा ३,४,११७) इति तिङ्
आर्धधातुकत्वाद्^१ डिङ्ङाभावाभावे गुणः । यो बृहस्पतिः पूर्वीः बह्वीर्ऋचः अनु अनुक्रमेण
आनोनवीति अत्यर्थम् आभिमुख्येन ब्रवीति साधु स्तुतवान् इति श्रूते स हि स
खलु बृहस्पतिः नः गोभिः बह्वीभिः सहितं वयः अन्नम् अधात्^२ प्रयच्छत्विति
संबन्धः । एवम् उत्तरत्रापि योज्यम् । स एव बृहस्पतिः अश्वैः बहुभिः सहितं
वयोऽधात् । स बृहस्पतिः वीरेभिः वीरैः पुत्रैरुपेतं वयोऽधात् । स च बृहस्पतिः
नृभिः नेतृभिर्भृत्यादिभिः सहितं वयोऽधात् ।

इति द्वितीयेऽनुवाके तृतीयं सूक्तम् ।

'अच्छा मं इन्द्रम्' इति सूक्तमपि तत्रैव उक्त्ये ब्रह्मशास्त्रे विनियुक्तम् । तत्र 'बृहस्पतिर्नः
परि पातु' (११) इत्येषा परिधानीया । 'बृहस्पते युवमिन्द्रश्च' (१२) इत्येषा शस्त्रयाज्या ।

१. गाश्चाविदत् S'.

२. सार्वधातु° S'.

३. वैतु. मंपा.

अच्छा म इन्द्रं मतयः स्वर्विदः सध्रीचीर्विश्वा उशतीरनूषत ।

परि ष्वजन्ते जनयो यथा पतिं मर्यं न शुन्ध्युं^१ मघवानमूतये ॥ १ ॥

अच्छ । मे । इन्द्रम् । मतयः । स्वःऽविदः । सध्रीचीः । विश्वाः । उशतीः । अनूषत ।

परि । स्वजन्ते । जनयः । यथा । पतिम् । मर्यम् । न । शुन्ध्युम् । मघऽवानम् । ऊतये ॥

इन्द्रं देवम् अच्छ अभिमुखीकृत्य मे मम सुहस्त्यस्य घौषेयस्य मतयः स्तु-
तयः अनूषत स्तुवन्ति । नू स्तुतौ । च्लेः सिच् । कुटादित्वेन (पा १,२,१) सिचः
ङिद्धङ्गावाद् गुणाभावः । इडभावश्छान्दसः । मतयो विशेष्यन्ते—स्वर्विदः स्वर्गस्य
सुखस्य वा लम्भयिञ्यः सध्रीचीः सहाञ्चनाः परस्परं संगताः । अञ्चु गतिपूजनयोः ।
'ऋत्विग्दधृक्छग्' (पा ३,२,५९) इत्यादिना किन् । नकारलोपः । सहस्य सध्यादेशः ।
'अञ्चतेश्चोपसंख्यानम्' (पावा ४,१,६) इति ङीप् । भसंज्ञायाम् 'अचः' (पा ६,४,१३८)
इत्यकारलोपः । विश्वाः व्याप्ता उशतीः इन्द्रं कामयमानाः । आदरातिशयघोतनाय
उक्तमेवार्थं सदृष्टान्तं पुनराह — परि ष्वजन्ते इति । जनयः जनयन्ति उत्पाद-
यन्ति अपत्यम् इति जनयो योषितः । ता यथा पतिं परि ष्वजन्ते दृढम् आलि-
ङ्गन्ति । किं च शुन्ध्युम्^१ शोधकं मर्यं न मर्त्यमिव यथा पित्रादिकं दूराद् आगतं
पुत्रादयो बन्धुजना ऊतये स्वरक्षणाय परिष्वजन्ते तद्वद् मघवानम् मघवन्तं धनव-
न्तम् इन्द्रम् ऊतये रक्षणाय मे मतयः परि ष्वजन्ते । निर्धनस्य रक्षाकरणायो-
गाद् मघवन्तम् इत्युक्तम् ।

न घा त्वद्रिगर्प वेति मे मनस्त्वे इत् कामं पुरुहूत शिश्रय ।

राजेव दस्म नि षदोऽधि बर्हिष्यस्मिन्त्सु^२ सोमेऽवपानमस्तु^३ ते ॥ २ ॥

न । घ । त्वद्रिक् । अर्प । वेति । मे । मनः । त्वे इति । इत् । कामम् । पुरुऽहूत । शिश्रय ।

राजाऽइव । दस्म । नि । षदः । अधि । बर्हिषि । अस्मिन् । सु । सोमे । अवऽपानम् ।

अस्तु । ते ॥ २ ॥

हे पुरुहूत बहुभिराहूत इन्द्र त्वद्रिक् त्वां गच्छत् मे मम मनः न घ न
खलु अप वेति अपगच्छति कदाचिदपि त्वत्तो नापसरति किं तु त्वे इत् त्वय्येव
कामम् अभिलाषं शिश्रय श्रयति आश्रयति । थ्रिञ् सेवायाम् । छान्दसे लिटि
'णलुत्तमो वा' (पा ७,१,९१) इति वृद्धयभावे रूपम् । यस्माद् एवं तस्मात् हे
दस्म शत्रूणाम् उपक्षपयितः दर्शनीय वा इन्द्र त्वं राजेव यथा राजा सिंहासने
निषीदति एवम् अधि बर्हिषि । अधिः सप्तम्यर्थानुवादी । आस्तीर्णे दर्मे नि षदः

१. शुन्ध्यं S.

२. शुन्ध्यं S'.

३. 'स्मिन्त्सु B,Cs.

४. सोमे

अवपानं B.

निषीद् । तत्र^१ को लाभ इति उच्यते — अस्मिन् सोमे सोमयागे संस्कृते वा सोमे ते तव अवपानम् अवनतं पानम् अस्तु भवतु ।

विष्वृदिन्द्रो अमतेरुत क्षुधः स इद्रायो मघवा वस्व ईशते ।

तस्येदिमे प्रवणे सप्त सिन्धवो वयो वर्धन्ति वृषभस्य शुष्मिणः ॥ ३ ॥

विष्वृत् । इन्द्रः । अमतेः । उत । क्षुधः । सः । इत् । रायः । मघवा । वस्वः । ईशते । तस्य । इत् । इमे । प्रवणे । सप्त । सिन्धवः । वयः । वर्धन्ति । वृषभस्य । शुष्मिणः ॥

इन्द्रो देवः अस्माकम् अमतेः दारिद्र्यस्य शून्याया मतेर्वा विष्वृत् विष्वग् वर्तयिता प्रच्यावयिता^२ भवतु । विष्वृत्शब्दोपपदाद् वर्ततेः क्विप् । उत अपि च इन्द्रः क्षुधः बुभुक्षाया विष्वृत् भवतु । सत्स्वन्येषु देवेषु इन्द्र एव कथं प्रार्थ्यत इति तत्राह — स इत् स एव मघवा धनवान् इन्द्रः रायः दानार्हस्य वस्वः वसुनो वासकस्य धनस्य ईशते ईष्टे स्वामी भवति । 'तिष्ठां तिष्ठो भवन्ति' (पावा ७, १, ३९) इत्येकवचनस्थाने बहुवचनम् । किं च वृषभस्य वर्षकस्य शुष्मिणः बलवतः तस्यैत् तस्यैवेन्द्रस्य संबन्धिनः इमे प्रसिद्धाः सप्त सिन्धवः स्यन्दनशीलाः 'इमं मे गङ्गे' (ऋ १०, ७५, ५) इतिमन्त्रोक्ता गङ्गाद्याः सप्त सिन्धवः प्रवणे अवनते देशे वयो वर्धन्ति अन्नं समर्धयन्ति । वृधु वृद्धौ । णिच् । 'छन्दस्युभयथा' (पा ३, ४, ११७) इत्यार्धधातुकसंज्ञायां णिलोपः ।

वयो न वृक्षं सुपलाशमासदन्त्सोमास इन्द्रं मन्दिनश्चमूषदः ।

प्रैषामनीकं शवसा दविद्युतद् विदत् स्वर्मनवे^३ ज्योतिरार्यम् ॥ ४ ॥

वयः । न । वृक्षम् । सुपलाशम् । आ । असदन् । सोमासः । इन्द्रम् । मन्दिनः । चमूषदः । प्र । ऐषाम् । अनीकम् । शवसा । दविद्युतत् । विदत् । स्वः । मनवे । ज्योतिः । आर्यम् ॥ ४ ॥

वयो न वृक्षम् यथा वयः पक्षिणः सुपलाशम् शोभनपर्णोपेतं पल्लवितं वृक्षम्^४ आसीदन्ति तद्दद् मन्दिनः मदकराः चमूषदः चम्बोरधिषवणफलकयोरवस्थिताः सोमासः सोमा इन्द्रम् आसदन् । एषां सोमानाम् अनीकम् समूहो सुखं वा शवसा दविद्युतत् द्योतते । 'दाधर्तिदर्धर्ति' (पा ७, ४, ६५) इत्यादिना यङ्लुगन्ताद् द्युतेः शतरि अभ्यासस्य संप्रसारणाभावः अभ्यासस्य अत्वं विगागमश्च निपात्यते । 'अभ्यस्तानामादिः' (पा ६, १, १८९) इत्याद्युदात्तः । किं च तद् अनीकं स्वः आदित्याख्यम् आर्यम् अर्यम् अरणीयम् अभिगमनीयं ज्योतिः मनवे मनुष्याय मनुष्याणां प्रकाशाय विदत् अविदत् । प्रायच्छद् इत्यर्थः ।

१. तत्र S'; निषीदतेऽत्र शंषा.

२. प्राच्याव S'.

३. स्वर्मं B, R.

४. नास्ति S'.

'कृतं न श्वघ्नी वि चिनोति देवने' संवर्गं यन्मघवा सूर्यं जयत् ।

न तत् ते अन्यो अनु वीर्यं शकन्न पुराणो मघवन् नोत नूतनः ॥ ५ ॥

कृतम् । न । श्वऽघ्नी । वि । चिनोति । देवने । सम्ऽवर्गम् । यत् । मघऽवा । सूर्यम् । जयत् ।
न । तत् । ते । अन्यः । अनु । वीर्यम् । शकत् । न । पुराणः । मघऽवन् । न । उत । नूतनः ॥५॥

कृतं न श्वघ्नी । वर्णव्यत्ययेन सकारस्य शकारः^१ । स्वम् आत्मानं हन्त्यनेनेति
स्वघ्नं द्यूतम् । तद् अस्यास्तीति श्वघ्नी । यद्वा स्वम् आत्मानं हतवान् श्वघ्नी
कितवः । स यथा देवने द्यूते कृतं^२ कृतशब्दवाच्यं लाभहेतुम् अयं^३ वि चिनोति
विचयं करोति एवम् इन्द्रम् अस्मदीया स्तुतिः देवने क्रीडने प्रमोदे वा
निमित्तभूते सति वि चिनोति । श्वघ्नीति । स्वशब्दोपपदात् हन्तेः 'घञर्थे कविधानम्'
(पावा ३,३,५८) इति कप्रत्ययः । 'अत इनिठनौ' (पा ५,२,११५) इति इनिप्रत्ययः ।
यद्वा 'बहुलं छन्दसि' (पा ३,२,८८) इति वचनाद् ब्रह्मादिव्यतिरिक्तेऽप्युपपदे
हन्तेः क्विप् । 'ऋन्नेभ्यो ङीप्' (पा ४,१,५) इति ङीप् । 'अलोपोऽनः' (पा ६,४,१३४)
इत्यकारलोपः । 'हो हन्तेः' (पा ७,३,५४) इति घत्वम् । व्यत्ययेन स्त्रीलिङ्गता^४ ।
यत् यस्मात् कारणाद् मघवा धनवान् इन्द्रः संवर्गम् रसस्य तमसो वा संवर्जकं
सूर्यं देवं जयत् अजयत् । सकलजगत्प्रकाशनाय दिवि स्थापितवान् इत्यर्थः ।
अथ प्रत्यक्षकृतः । हे मघवन् इन्द्र ते तव तत् उक्तलक्षणं वीर्यम् अन्यः त्वत्तोऽपरो
नानु शकत् अनुकर्तुं न शक्नोति । अन्यमेव विशिनष्टि — त्वत्तोऽन्यः पुराणः
पूर्वकालीनः नानु शकत् । उत अपि च नूतनः आधुनिकोऽपि नानु शकत् ।

विंशंविंशं मघवा पर्यशायत् जनानां धेनां अवचाकशद् वृषा ।

यस्याहं शक्रः सर्वनेषु रण्यति स तीव्रैः सोमैः सहते पृतन्यतः ॥ ६ ॥

विंशम्ऽविंशम् । मघऽवा । परिं । अशायत् । जनानाम् । धेनाः । अवऽचाकशत् । वृषा ॥
यस्य । अहं । शक्रः । सर्वनेषु । रण्यति । सः । तीव्रैः । सोमैः । सहते । पृतन्यतः ॥ ६॥

वृषा कामानां वर्षिता मघवा धनवान् । अभिमतप्रदानं धनवत एव युज्यत
इत्यस्य प्रकृष्टधनवत्त्वाभिधानाय अत्र मघवेत्युक्तम् । उक्तगुणक इन्द्रो विंशंविंशम्
तंतं यजमानं पर्यशायत् परिशेते । येये यष्टारः सन्ति तांस्तान् सर्वानपि स्व-
विभूत्या समकाल एव प्राप्तवान् इत्यर्थः । किं च जनानाम् स्तोतृणां धेनाः प्रीण-
यित्रीः स्तुतीरेककाल एव अवचाकशत् । पश्यतिकर्मैतत् । अभिपश्यति । स्तोत्रं
शृणोतीत्यर्थः । एवं शक्रः शक्त इन्द्रो यस्य यजमानस्य सर्वनेषु त्रिष्वपि रण्यति रमते ।
रणतिः क्रीडाकर्मा । व्यत्ययेन श्यन् । यच्छब्दयोगाद् अनिघातः । स यजमानः^५

१. पृ ९४३ टि ७ द्र.

२. वैप १,३१७० m द्र.

३. नास्ति, स्थानं तु उपद्वादशानां

वर्णानां रिक्तम् S'.

४. इन्द्रः S'.

तीव्रैः अत्यन्तमदकरैः सोमैः सोमरसैः । सवनत्रयापेक्षया बहुवचनम् । सोमपानेन पृतन्यतः संग्रामम् इच्छतः शत्रून् सहते अभिभवति ।

आपो न सिन्धुमाभि यत् समक्षरन्त्सोमास इन्द्रं कुल्या इव हृदम् ।

वर्धन्ति विप्रा महो अस्य सार्दने यवं न वृष्टिर्दिव्येन दानुना ॥ ७ ॥

आपः । न । सिन्धुम् । अभि । यत् । सम्ऽअक्षरन् । सोमासः । इन्द्रम् । कुल्याऽइव । हृदम् ।
वर्धन्ति । विप्राः । महः । अस्य । सार्दने । यवम् । न । वृष्टिः । दिव्येन । दानुना ॥ ७ ॥

यत् यदा सोमासः सोमाः आपः न सिन्धुम् आपः सिन्धुम् समुद्रमिव कुल्याः अल्पाः सरितश्च हृदमिव इन्द्रं देवं प्रति अभि समक्षरन् अभिक्षरन्ति तदा विप्राः मेधाविनः स्तोतारः सार्दने यज्ञगृहे अस्य इन्द्रस्य महः^१ माहात्म्यं वर्धन्ति वर्धयन्ति । स्तुतिभिरिति शेषः । अभिवर्धने दृष्टान्तः — यवं न वृष्टिः इति । वृष्टिः । वर्षतीति वृष्टिर्मेघः । स यथा दिव्येन दिवि भवेन दानुना उदकदानेन वृष्टिरेव वा दिव्येन स्वकीयेन दानेन यवं न यवमिव तं यथा वर्धयति^२ तद्वत् ।

वृषा न क्रुद्धः पतयद् रजःस्वा यो अर्यपत्नीरकृणोदिमा अपः ।

स सुन्वते मघवा जीरदानवेऽविन्दज्ज्योतिर्मनवे हविष्मते ॥ ८ ॥

वृषा । न । क्रुद्धः । पतयत् । रजःऽसु । आ । यः । अर्यऽपत्नीः । अकृणोत् । इमाः ।
अपः । सः । सुन्वते । मघवा । जीरऽदानवे । अविन्दत् । ज्योतिः । मनवे । हविष्मते ॥ ८ ॥

यः इन्द्रः अर्यपत्नीः अर्येण अभिगन्त्वा आदित्येन पालिता इमाः प्रसिद्धा अपः उदकानि अकृणोत् करोति भूमिष्ठानि करोति स इन्द्रो वृषा न क्रुद्धः यथा क्रुद्धः क्रोधेन अन्धीभूतो वृषा वृषभः सर्वतः पतति गच्छति स्वप्रतिमल्लं वृषभं पराभवितुम् एवं स इन्द्रो रजःसु लोकेषु आ सर्वतः पतयत् पतति गच्छति । मेघं दारयितुम् इति शेषः । अनन्तरं स मघवा धनवान् इन्द्रः सुन्वते सोमाभिषवं कुर्वते जीरदानवे क्षिप्रदानाय शीघ्रं^३ हविः प्रयच्छते हविष्मते हविर्भिः सोमादिभिस्तद्वते मनवे मननवते यजमानाय ज्योतिः प्रकाशकं तेजः अविन्दत् अलभत प्रायच्छत् प्रयच्छति ।

उजायतां परशुज्योतिषा सह भूया ऋतस्य सुदुर्घा पुराणवत् ।

वि रोचतामरुषो भानुना शुचिः स्वर्षु शुक्रं शुशुचीत् सत्पतिः ॥ ९ ॥

उत् । जायताम् । परशुः । ज्योतिषा । सह । भूयाः । ऋतस्य । सुऽदुर्घा । पुराणऽवत् ।

१. महोमहः S'.

२. वर्धयति S'.

३. शीघ्रं S'.

वि । रोचताम् । अरुषः । भानुना । शुचिः । स्वः । न । शुक्रम् । शुशुचीत् । सत्स्पतिः ॥

परशुः इन्द्रस्य वज्रः ज्योतिषा स्वतेजसा सह उज्जायताम् ऊर्ध्वं प्रादुर्भवतु मेघविदारणार्थम् । किं च ऋतस्य उदकस्य संबन्धिनी सुदुघा सुष्ठु दोहयित्री माध्यमिका वाक् । 'दुहः कब्धश्च' (पा ३, २, ७०) इति कप् । हकारस्य घकारः । पुराणवत् पूर्वं यथा इदानीमपि एवं भूयाः भूयात् । पुरुषव्यत्ययः । किं च अरुषः आरोचमानो भानुना स्वतेजसा शुचिः प्रज्वलन् वि रोचताम् प्रकाशताम् । उक्तमेवार्थं सदृष्टान्तं पुनराह—स्वर्णं शुक्रम् स्वः आदित्यः स यथा शुक्रम् दीप्तं तेजः प्रकाशयति । तेजसा स्वयं दीप्यत इत्यर्थः । एवं सत्पतिः सतां पालक इन्द्रः शुशुचीत् अत्यन्तं दीप्यताम् । शुच शोके । व्यत्ययेन आत्मनेपदम् । लिङि 'बहुलं छन्दसि' (पा २, ४, ७६) इति शपः श्लुः । सीयुडादिः ।

गोभिष्टरेमामतिं दुरेवां यवेन क्षुधं पुरुहूत विश्वाम् ।

वयं राजभिः प्रथमा धनान्यस्माकेन वृजनेना जयेम ॥ १० ॥

गोभिः । तरेम । अमतिम् । दुःस्पवाम् । यवेन । क्षुधम् । पुरुहूत । विश्वाम् ।

वयम् । राजभिः । प्रथमाः । धनानि । अस्माकेन । वृजनेन । जयेम ॥ १० ॥

हे पुरुहूत बहुभिराहूत इन्द्र वयं घोषेयाः^१ सुहस्त्या यजमानास्त्वयानु-
गृहीताः सन्तो गोभिः त्वया दत्ताभिः दुरेवाम् दुष्टगमनाम् अमतिम् दारिद्र्यं तरेम
निस्तरेम । किं च यवेन । उपलक्षणम् एतत् । त्वया दत्तैर्यवव्रीह्यादिभिः
विश्वाम् सर्वा पुत्रभृत्यादिविषयां क्षुधम् अशनेच्छाम् । तरेमेति शेषः । किं च
प्रथमाः तवानुग्रहेण समानानां मध्ये मुख्यभूता वयं राजभिः क्षत्रियैर्भूपालैः
धनानि बहूनि । लभेमहीति शेषः । एषु संपन्नेषु सत्सु अस्माकेन अस्मत्संबन्धिना ।
संबन्धार्थे अणि^२ विहिते 'तस्मिन्नणि च युष्माकास्माकौ' (पा ४, ३, २) इति अस्माकादेशः ।
वृद्धयभावश्छान्दसः । वृजनेन बलेन जयेम । शत्रून् इति शेषः ।

बृहस्पतिर्नः परि पातु पश्चादुतोत्तरस्मादधरादघायोः ।

इन्द्रः पुरस्तादुत मध्यतो नः सखा सखिभ्यो वरिवः कृणोतु ॥ ११ ॥

बृहस्पतिः । नः । परि । पातु । पश्चात् । उत । उत्तरस्मात् । अधरात् । अघायोः ।

इन्द्रः । पुरस्तात् । उत । मध्यतः । नः । सखा । सखिभ्यः । वरिवः । कृणोतु ॥ ११ ॥

बृहस्पतिः देवः पश्चात् पश्चिमदेशाद् अघायोः अघं पापं परेषाम्^३ इच्छतो
हिंसकात् । 'छन्दसि परेच्छायाम्' (पावा ३, १, ८) इति क्यच्प्रत्ययः । 'क्याच्छन्दसि'

१. घोषेयाः S'.

२. अण्प्रत्यये स्वरो न सिध्यति.

३. आत्मनः S'.

(पा ३,२,१७०) इति उप्रत्ययः । 'अश्वाघस्यात्' (पा ७,४,३७) इति आत्वम् । प्रत्यय-
स्वरः । तस्माद् नः अस्मान् परि पातु सर्वतो रक्षतु । उत अपि च उत्तरस्माद्
अधरात् च देशाद् आगच्छतः अघायोः नः अस्मान् परि पातु । एवम् इन्द्रः अपि देवः
पुरस्ताद् आमच्छतः अघायोः परि पातु । मध्यतः मध्यमाद् देशादप्यागच्छतः
परि पातु । एवं सर्वतो रक्षां कृत्वा सखा मित्रभूत इन्द्रः सखिभ्यः सखिभूतेभ्यः
अस्मभ्यं वरिवः । धननामैतत् । धनं कृणोतु करोतु प्रयच्छतु । हविःप्रदानवर-
प्रदानाभ्यां परस्परं सखिभावो द्रष्टव्यः ।

बृहस्पते युवमिन्द्रश्च वस्त्रो दिव्यस्येशाथे उत पार्थिवस्य ।

धत्तं रयिं स्तुवते कीरये चिद्भूयं पात स्वस्तिभिः सदा नः ॥ १२ ॥

बृहस्पते । युवम् । इन्द्रः । च । वस्त्रः । दिव्यस्य । ईशाथे इति । उत । पार्थिवस्य ।
धत्तम् । रयिम् । स्तुवते । कीरये । चित् । यूयम् । पात । स्वस्तिभिः । सदा । नः ॥ १२ ॥

हे बृहस्पते त्वं च इन्द्रश्च युवम् युवाम् । 'प्रथमायाश्च द्विवचने भाषायाम्' (पा ७,२
८८) इति विहितम् आत्वं छन्दसि न भवति । दिव्यस्य दिवि भवस्य वस्त्रः वसुनः
ईशाथे स्वामिनौ भवथः । उत अपिच पार्थिवस्य पृथिवीसंबन्धिनो वस्त्र ईशाथे ।
यस्माद् एवं तस्मात् स्तुवते स्तोत्रं कुर्वते कीरये स्तोत्रे मह्यम् । चिद् इति
पूरणः । रयिम् धनं धत्तम् प्रयच्छतम् । गतम् अन्यत् (अ २०,१२,६) ।

इति द्वितीयेऽनुवाके चतुर्थं सूक्तम् ।

इति विंशे' काण्डे द्वितीयोऽनुवाकः ।

तृतीयेऽनुवाके त्रयोदश सूक्तानि । तत्र आद्यानि चत्वारि सूक्तानि अतिरात्रे
क्रतौ प्रथमपर्याये ब्राह्मणाच्छंसिनः शस्त्रे विनियुक्तानि । चतुर्थसूक्तस्य अन्तिमा
'य उदचीन्द्र' इत्येषा परिधानीया । 'अतिरात्रेऽहोरात्रादिभ्यः' इति प्रक्रम्य सूत्रितं वैताने—
'वयमु त्वा तदिदर्याः' (१), 'वयमिन्द्र त्वायवः' (४) इति स्तोत्रियानुरूपौ । ऊर्ध्वं
सर्वत्र त्रीणि सूक्तानि । अन्त्यं^२ पच्छः पर्यासः । 'य उदचि' (अ २०,२१,११) इति
परिधानीया । 'अप्सु धूतस्य' (अ २०,३३,१) इति याज्या" (वैताश्रौ २६,१;५-७) इति ।

स्तोत्रियानुरूपाणां शंसनप्रकारस्तत्रैव उक्तः — 'स्तोत्रियानुरूपयोः प्रथमे पर्याये^३
प्रथमानि पदानि पुनरादायम् अर्धर्चशस्यवच्छंसति' । मध्यमे पर्याये मध्यमानि । उत्तम उत्तमानि'
(वैताश्रौ २६,३) इति ।

वयमु त्वा तदिदर्या इन्द्र त्वायन्तः सखायः । कर्णा उक्थेभिर्जरन्ते ॥१॥

१. विंशति' S'.
दाय अर्धर्चशः शंसति S'.

२. सूक्तानि अंतं S'.

३. नास्ति RG.

४. पुनरा-

वयम् । ऊं इति । त्वा । तदित्ऽअर्थाः । इन्द्र । त्वाऽयन्तः । सखायः । कण्वाः । उक्थेभिः ।
जरन्ते ॥ १ ॥

हे इन्द्र तदिदृर्थाः तदित् तदेव स्तोत्रम् अर्थः प्रयोजनं येषां ते तदिदृर्थाः त्वायन्तः
त्वाम् आत्मन इच्छन्तो वयं सखायः तव सखिभूताः । अथवा त्वां यन्तः सखायो
वयं कण्वाः तदिदृर्थाः तदेकप्रयोजनाः । जरन्त इत्यभिधानात् स्तुत्येकप्रयोजनत्वं
गम्यते । अथ परोक्षवद् आह—कण्वाः कण्वगोत्रोत्पन्ना महर्षयः । 'कणतिः शब्दार्थः' ।
'अश्वप्रुषि' (पाउ १, १५१) इत्यादिना कन्प्रत्ययः । नित्वाद् आद्युदात्तः । 'गर्गादिभ्यो यञ्'
(पा ४, १, १०५) इति यञ् । तस्य बहुषु लुक् । स एव स्वरः । उक्थेभिः उक्थैः ।
उच्यन्त इत्युक्थानि स्तोत्राणि । तैः जरन्ते स्तुवन्ति । जरतिर्नैरुक्तो (तु. निघ ३, १४)
धातुः स्तुत्यर्थे वर्तते ।

न घेमन्यदा पपन वज्रिन्नपसो नविष्टौ । तवेदु स्तोमं चिकेत ॥ २ ॥

न । घ । ईम् । अन्यत् । आ । पपन । वज्रिन् । अपसः । नविष्टौ । तव । इत् । ऊं इति ।
स्तोमम् । चिकेत ॥ २ ॥

हे वज्रिन् वज्रवज्रिन्द्र अपसः कर्मणो यागात्मनो नविष्टौ नवनस्य स्तुतेरेषणायां
सत्यां नवायाम् इष्टौ वा नूतने यागे कर्तव्ये सति । शकन्ध्वादित्वात् पररूपत्वम् । ईम्
इदानीम् अन्यत् त्वद्विषयाद् अपरम् अन्यदेवताविषयं स्तोत्रं न घ नैव आ पपन अभि-
ष्टौमि । पनतेः स्तुतिकर्मणः उत्तमे णलि रूपम् । किं तु तवेदु तवैव स्तोमम् स्तोत्रं
चिकेत जानामि ।

इच्छन्ति देवाः सुन्वन्तं न स्वप्राय स्पृहयन्ति । यन्ति प्रमादमतन्द्राः ॥ ३ ॥

इच्छन्ति । देवाः । सुन्वन्तम् । न । स्वप्राय । स्पृहयन्ति । यन्ति । प्रऽमादम् । अतन्द्राः ॥

देवाः इन्द्राद्याः सुन्वन्तम् सोमाभिषवं कुर्वन्तं यजमानम् इच्छन्ति रक्षितुम्
इच्छां कुर्वन्ति । स्वप्राय । स्वप्नशब्देन अनादरो लक्ष्यते । तद्विषयानादराय न
स्पृहयन्ति नेच्छन्ति । औदासीन्यं^३ न कुर्वन्तीत्यर्थः । 'स्पृहेरीप्सितः' (पा १, ४, ३६)
इति कर्मणि चतुर्थी । किं तु प्रमादम् प्रकर्षेण मादयितारं तं तस्य मदकरं सोमं
वा उद्दिश्य अतन्द्राः अनलसाः सन्तो यन्ति गच्छन्त्येव । स्पृहयन्तीति । स्पृह
ईप्सायाम् । चुरादिरदन्तः ।

व्यमिन्द्र त्वायवोऽभि प्र षौनुमो वृषन् । विद्धी त्वं१स्य नो वसो ॥४॥

१. कणश° S'.

२. स्तुरेष° S'.

३. उदासीनं S'.

वयम् । इन्द्र । त्वाऽयवः । अभि । प्र । नोनुमः । वृषन् । विद्धि । तु । अस्य । नः ।
वसो इति ॥ ४ ॥

हे वृषन् कामानां वर्षक इन्द्र त्वायवः त्वाम् इच्छन्तो वयम् । 'सुप आत्मनः
क्यच्' (पा ३, १, ८) । 'प्रत्ययोत्तरपदयोश्च' (पा ७, २, ९८) इति त्वादेशः । घातुत्वात् (पा ३,
१, ३२) सुपो लुक् (पा २, ४, ७१) । 'क्याच्छन्दसि' (पा ३, २, १७०) इति उप्रत्ययः ।
प्रत्ययस्वरेण मध्योदात्तः । अभि प्र णोनुमः आभिमुख्येन प्रकर्षेण स्तुमः । तु
अपि च हे वसो वासक इन्द्र त्वमपि नः अस्मदीयम् अस्य एतत् स्तोत्रं
विद्धि कामय ।

मा नो निदे च वक्तवेऽर्यो रन्धीररावणे । त्वे अपि क्रतुर्मम ॥ ५ ॥

मा । नः । निदे । च । वक्तवे । अर्यः । रन्धीः । अरावणे । त्वे इति । अपि । क्रतुः । मम ॥

अर्यः स्वामी त्वम् हे इन्द्र नः अस्मान् निदे च निन्दकाय च मा
रन्धीः वशं मा नैषीः । रधेर्लुङि सिचि 'इट ईटि' (पा ८, २, २८) इति सिज्जलोपे
'रधिजभोरचि' (पा ७, १, ६१) इति नुमि कृते 'न माङ्योगे' (पा ६, ४, ७४) इत्यङ-
भावे रूपम् । वक्तवे च परुषभाषिणे च मा रन्धीः । अरावणे अदात्रे शत्रवे
मा रन्धीः । अपि अपि च मम क्रतुः मदीयः संकल्पः स्तुतिलक्षणं कर्म वा त्वे
त्वयि । यत एवम् अतो निन्दकादिभ्योऽस्मान् मा रन्धीरिति' संबन्धः ।

त्वं वर्मासि सप्रथः पुरोयोधश्च वृत्रहन् । त्वया प्रति ब्रुवे युजा ॥ ६ ॥

त्वम् । वर्म । असि । सऽप्रथः । पुरःऽयोधः । च । वृत्रऽहन् । त्वया । प्रति । ब्रुवे । युजा ॥ ६ ॥

हे वृत्रहन् वृत्रस्य हन्तरिन्द्र सप्रथः सर्वतः पृथुः सर्वत्र महान् पुरोयोधश्च
संग्रामे अग्रतो योद्धा त्वं मम वर्मासि कवचं भवसि । शत्रुभिर्मुक्तानाम् इष्वादीनां
पुरत एव निवारणाद् वर्मत्वव्यपदेशः । तादृशेन युजा सहायभूतेन त्वया प्रति
ब्रुवे शत्रून् प्रति ब्रवीमि भर्त्सयामि । प्रतिहन्मीत्यर्थः ।

इति तृतीयेऽनुवाके प्रथमं सूक्तम् ।

'वार्त्रहत्याय शवसे' इति सूक्तस्य अतिरात्रे प्रथमपर्याये ब्राह्मणाच्छंसिशस्त्रे
विनियोग उक्तः ।

वार्त्रहत्याय शवसे पृतनाषाहाय च । इन्द्र त्वा वर्तयामसि ॥ १ ॥

वार्त्रेऽहत्याय । शर्वसे । पृतनाऽसहाय । च । इन्द्र । त्वा । आ । वर्तयामसि ॥ १ ॥

वार्त्रहत्याय वृत्रहनननिमित्ताय । 'तस्येदम्' (पा ४,३,१२०) इति अण्^१ द्रष्टव्यः । वृत्रघ्नः कर्म इत्यर्थे वा^२ ब्राह्मणादित्वात् ष्यञ् । * [नकारस्य तकारः छान्दसः] । अित्वाद् आद्युदात्तः^३ । शर्वसे बलाय अपि च पृतनाषाहाय परकीयसेनाभिभवाय । षह अभिभवे इत्यस्माद् भावे 'शकिसहोश्च' (पा ३,१,९९) इति यत् । संहितायां 'सहेः पृतनर्ताभ्यां च' (पा ८,३,१०९) इति षत्वम् । छान्दसो दीर्घः । तदर्थे * [हे इन्द्र] त्वा त्वाम् आ वर्तयामसि आवर्तयामः । अस्मदभिमुखं कुर्मः ।

अर्वाचीनं सु ते मन उत चक्षुः शतक्रतो । इन्द्रं कृण्वन्तु वाघतः ॥ २ ॥

अर्वाचीनम् । सु । ते । मनः । उत । चक्षुः । शतक्रतो इति शतऽक्रतो । इन्द्रं । कृण्वन्तु । वाघतः ॥

हे शतक्रतो बहुकर्मेन्द्र ते तव मनः वाघतः यज्ञनिर्वाहका ऋत्विजः सु सुष्ठु अर्वाचीनम् अस्मदभिमुखं कृण्वन्तु । 'विभाषाऽञ्चरदिक्स्त्रियाम्' (पा ५,४,८) इति ख-प्रत्ययः । खस्य ईनादेशः । प्रत्ययस्वरः । उत अपि च ते चक्षुः तव दृष्टिमपि अस्मदभिमुखाम् अस्मासु कृपावतीं कुर्वन्तु ।

नामानि ते शतक्रतो विश्वाभिर्गीर्भिरीमहे । इन्द्राभिमातिषाह्ये ॥ ३ ॥

नामानि । ते । शतक्रतो इति शतऽक्रतो । विश्वाभिः । गीःऽभिः । ईमहे । इन्द्रं । अभिमातिऽसह्ये ॥

हे शतक्रतो बहुकर्मेन्द्र अभिमातिषाह्ये । अभिमातयः शत्रवः । तेषां सहनयोग्ये संग्रामे । अथवा अभिमातिः पाप्मा । 'पाप्मा वा अभिमातिः' (तै २,१,३,५) इति श्रुतेः । तस्य सहनयोग्ये पापक्षयनिमित्तभूते कर्मणि ते तव नामानि सहस्राक्षपुरंदरादिरूपाणि^३ । अथवा नमनीयानि वृत्रवधादिकर्माणि विश्वाभिः सर्वाभिः गीर्भिः स्तुतिलक्षणाभिर्वाग्भिः ईमहे याचामहे संकीर्तयामः । ई गतौ । व्यत्ययेन आत्मनेपदम् । अदादित्वात् शपो लुक् ।

पुरुष्टुतस्य धामाभिः शतेन महयामसि । इन्द्रस्य चर्षणीधृतः ॥ ४ ॥

पुरुऽस्तुतस्य । धामाभिः । शतेन । महयामसि । इन्द्रस्य । चर्षणीऽधृतः ॥ ४ ॥

पुरुष्टुतस्य पुरुभिर्बहुभिः स्तोतृभिः स्तुतस्य । 'स्तुतस्तोमयोश्छन्दसि' (पा ८,३,१०५) इति षत्वम् । शतेन शतसंख्याकैः धामभिः तेजोभिः । युक्तस्येति शेषः ।

१. अणि स्वरः ?
शंपा.

२. ब्राह्मणादित्वादाद्युदात्तः S'.

३. सहस्राक्षः पुरं

यद्वा षष्ठ्यर्थे तृतीया । धाम्नां स्थानानां शतेन युक्तस्य । असंख्यातस्थानवत इत्यर्थः । चर्षणीधृतः । चर्षणयो मनुष्याः । तान् 'धारयति रक्षतीति' चर्षणीधृत् । तस्य उक्तलक्षणस्येन्द्रस्य । उक्तलक्षणम् इन्द्रम् इत्यर्थः । महयामसि महयामः पूजयामः स्तुमः । यद्वा शतेन शतसंख्याकेन स्तोत्रेण उक्तलक्षणम् इन्द्रं महयामसीति योज्यम् ।

इन्द्रं वृत्राय हन्तवे पुरुहूतमुप ब्रुवे । भरेषु वाजसातये ॥ ५ ॥

इन्द्रम् । वृत्राय । हन्तवे । पुरुहूतम् । उप । ब्रुवे । भरेषु । वाजसातये ॥ ५ ॥

पुरुहूतम् बहुभिर्यजमानैराहूतं संग्रामे वा स्वस्वजयार्थं बहुभिराहूतम् इन्द्रं वृत्राय । 'क्रियाग्रहणं कर्तव्यम्' (पावा १,४,३२) इति कर्मणः संप्रदानत्वम् । वृत्रनामानम् असुरं पापं वेत्यर्थः । हन्तवे हन्तुम् । 'तुमर्थे' (पा ३,४,९) इति तवेन्प्रत्ययः । नित्स्वरः । किं च भरेषु । संग्रामनामैतत् । संग्रामेषु वाजसातये । वाजः अन्नम् । 'अन्नं वै वाजः' (तै ५,४,६,६) इति श्रुतेः । अन्नलाभाय । शत्रुजयम् अन्तरेण तदीयस्यान्नस्य लाभाभावात् तज्जयायेत्युक्तम् भवति । उक्तलक्षणोभयविधप्रयोजनाय इन्द्रम् उप ब्रुवे उपेत्य स्तौमि ।

वाजेषु सासहिर्भव त्वामीमहे शतक्रतो । इन्द्रं वृत्राय हन्तवे ॥ ६ ॥

वाजेषु । सासहिः । भव । त्वाम् । ईमहे । शतक्रतो इति शतऽक्रतो । इन्द्रं । वृत्राय । हन्तवे ॥ ६ ॥

हे इन्द्र त्वं वाजेषु संग्रामेषु सासहिः शत्रूणाम् अभिभविता भव । सहैर्यङन्तात् किप्रत्ययः (पावा ३,२,१७१) । तदर्थम्^३ हे शतक्रतो बहुकर्मेन्द्र त्वाम्^४ ईमहे याचामहे । अथ परोक्षवादः — किं च इन्द्रं^५ देवं वृत्राय हन्तवे वृत्रम् असुरं पापं वा हन्तुम् । स्तौमीति शेषः । अथवा इन्द्रशब्दो यौगिकोऽत्र द्रष्टव्यः । इन्द्रं परमैश्वर्ययुक्तं त्वाम्^६ वृत्राय हन्तवे ईमहे इति संबन्धः ।

द्युम्नेषु पृतनाज्ये पृतसुतूर्षु श्रवःसु च । इन्द्रं साक्ष्वाभिमातिषु ॥ ७ ॥

द्युम्नेषु । पृतनाज्ये । पृतसुतूर्षु । श्रवःसु । च । इन्द्रं । साक्ष्व । अभिऽमातिषु ॥ ७ ॥

हे इन्द्र पृतनाज्ये । संग्रामनामैतत् । पृतनानाम् अजनं जयो 'वाऽत्रेति तद्भ्युत्पत्तिः । संग्रामे । पृतनाशब्दोपपदाद् अजतेर्जयतेर्वा^७ 'अघ्न्यादयश्च' (पाउ ४, ११२) इति यत्प्रत्ययः । अजतिपक्षे^८ 'बहुलं तणि'^९ (पावा २,४,५४) इति वीभाववि-

१. धारयति रक्षतीति S'.

२. इन्द्रं S'.

३. तुमर्थं S'.

४. त्वा त्वाम् S'.

५. वैतु. मंपा.

६. वा नास्ति S.

७. 'तेर्यजतेर्वा' S'.

८. जयति S'.

९. 'वा यति' शंपा.

कल्पः । जयतेस्तु टिलोपो निपातनात् । द्युम्नेषु द्योतमानेषु धनेषु प्राप्तव्येषु पृत्सु-
 तृषु पृतनासु तर्तव्यासु च (?) । पृतनाशब्दस्य सौ परतो 'मांसपृत्सूनाम् उपसंख्यानम्'
 (पावा ६, १, ६२) इति पृदादेशः । अित्वरा संभ्रमे इति संपदादिलक्षणः क्विप् ।
 'ज्वरत्वर' (पा ६, ४, २०) इत्यादिना ऊद् । 'तत्पुरुषे कृति बहुलम्' (पा ६, ३, १४)
 इति सप्तम्या अलुक् । कृदुत्तरपदप्रकृतिस्वरः । तथा श्रवःसु च । अन्ननामैतत् ।
 'श्रव इत्यन्ननाम । श्रूयत इति सतः' इति निरुक्तम् (१०, ३) । अन्नेषु च लब्धव्येषु
 एवम् अभिमातिषु शत्रुषु पापेषु वा । हन्तव्येष्विति शेषः । एतेषु फलेषु निमि-
 त्तभूतेषु साक्ष्व अस्मान् सचस्व अनुसर । षच समवाये' । लोटि 'बहुलं छन्दसि'
 (पा २, ४, ७३) इति शपो लुक् । कुत्वषत्वे । दीर्घश्छान्दसः ।

इति तृतीयेऽनुवाके द्वितीयं सूक्तम् ।

'शुष्मिन्तमं न ऊतये' इति सूक्तस्य अतिरात्रे ब्राह्मणाच्छंसिनः प्रथमपर्यायशस्त्रे
 विनियोग उक्तः ।

शुष्मिन्तमं न ऊतये द्युम्निनं पाहि जागृविम् । इन्द्र सोमं शतक्रतो ॥ १ ॥

शुष्मिन्ऽतमम् । नः । ऊतये । द्युम्निनम् । पाहि । जागृविम् । इन्द्र । सोमम् ।
 शतक्रतो इति शतऽक्रतो ॥ १ ॥

हे शतक्रतो बहुकर्मन्द्र नः अस्माकं संबन्धिनं^२ शुष्मिन्तमम् अतिशयेन
 बलवन्तम् । 'नाद् घस्य' (पा ८, २, १७) इति नुडागमः । द्युम्निनम् द्योतनवन्तं
 जागृविम् जागरणशीलं स्वप्ननिवारकम् । न हि सोमं पीतवतः स्वप्नप्रसङ्गोऽस्ति,
 अस्वप्नत्वसाधनत्वात् तस्य । उक्तमहिमोपेतं सोमम् ऊतये अस्माकं रक्षणाय
 पाहि पिब ।

इन्द्रियाणि शतक्रतो या ते जनेषु पञ्चसु । इन्द्र तानि त्वा वृणे ॥ २ ॥

इन्द्रियाणि । शतक्रतो इति शतऽक्रतो । या । ते । जनेषु । पञ्चऽसु । इन्द्र । तानि । ते । आ । वृणे ॥

हे शतक्रतो हे इन्द्र ते तव संबन्धीनि यानि प्रसिद्धानि इन्द्रियाणि इन्द्रसृष्टानि
 इन्द्रदत्तानि वा वीर्याणि दर्शनश्रवणादिलक्षणानि पञ्चसु जनेषु देवमनुष्यपित्रसुररक्षःसु
 निषादपञ्चमेषु चतुर्षु वर्णेषु वा विद्यन्ते ते तव स्वभूतानि तानि आ वृणे संभजेय ।
 वृङ् संभक्तौ इत्यस्य लटि रूपम् ।

अगन्निन्द्र श्रवो बृहद् द्युम्नं दधिष्व दुष्टरम् । उत् ते शुष्मं तिरामसि ॥ ३ ॥

अगन् । इन्द्र । श्रवः । बृहत् । द्युम्नम् । दधिष्व । दुष्टरम् । उत् । ते । शुष्मम् । तिरामसि ॥

हे इन्द्र तव संबन्धि बृहत् महत् प्रभूतं श्रवः अन्नम् अगन् अस्मान् गच्छतु । यद्वा उक्तरूपं सोमलक्षणम् अन्नं त्वाम् अगन् प्राप्नोत् । गमेर्लङि 'बहुलं छन्दसि' (पा २,४,७३) इति शपो लुक् । 'हल्ङ्या' (पा ६,१,६८) इत्यादिना तिलोपः । 'मो नो धातोः' (पा ८,२,६४) इति मकारस्य नकारः । अडागमस्वरः । त्वं च दुस्तरम् शत्रुभिस्तरुतुम् अयोग्यं युष्मत् द्योतमानं यशो द्रविणं वा दधिष्व अस्मासु स्थापय । वयं तु ते शुष्मम् बलम् उत् तिरामसि सोमेन स्तोत्रेण च वर्धयामः । तृ प्लवनतरणयोः । लटि व्यत्ययेन शः । 'ऋत इद्वातोः' (पा ७,१,१००) इति इत्त्वम् । 'इदन्तो मसि' (पा ७,१,४६) ।

अर्वावतो न आ गृह्यथो शक्र परावतः ।

उ लोको यस्तै अद्रिव इन्द्रेह तत आ गृहि ॥ ४ ॥

अर्वावतः । नः । आ । गृहि । अथो इति । शक्र । परावतः ।

ऊ इति । लोकः । यः । ते । अद्रिवः । इन्द्र । इह । ततः । आ । गृहि ॥ ४ ॥

हे शक्र बलवन्निन्द्र अर्वावतः अर्वाचीनात् समीपाद् देशाद् अथो अपिच परावतः अतिदूराद् देशात् । 'उपसर्गाच्छन्दसि धात्वर्थे' (पा ५,१,११८) इति वतिः । प्रत्ययस्वरः । नः अस्मान् अभिलक्ष्य आ गृहि आगच्छ । उ इति वाक्यालंकारे । अद्रिवः । अत्ति भक्षयति शत्रून् इति अद्रिर्वज्रः । आहृणातीति वा । तद्वन् ते तव यो लोकः उत्तमो लोकोऽस्ति हे इन्द्र ततः तस्मादपि लोकाद् इह अस्मिन् देवयजने देशे सोमपानार्थम् आ गृहि आगच्छ । गम्लृ सृप्लृ गतौ । 'बहुलं छन्दसि' (पा २,४,७३) इति शपो लुक् । सेर्हिरादेशः । हेरपित्वाद् छिद्रद्भावेन 'अनुदात्तोपदेश' (पा ६,४,३७) इत्यादिना अनुनासिकलोपः ।

इन्द्रो अङ्ग महद् भयमभी षदप चुच्यवत् । स हि स्थिरो विचर्षणिः ॥५॥

इन्द्रः । अङ्ग । महत् । भयम् । अभि । सत् । अप । चुच्यवत् । सः । हि । स्थिरः । विचर्षणिः ॥

अङ्ग इति आत्मानम् ऋत्विजं वा अभिमुखीकृत्य ब्रूते । इन्द्रो देवः अस्माकम् उत्पन्नं महत् प्रभूतम् अन्यैः परिहर्तुम् अशक्यं भयम् अभी षत् अभिभवति परिहरति । अभिपूर्वात् सदेर्लङ् । बहुलवचनाद् अडभावः शपो लुक् च । इतश्च लोपः । हल्ङ्यादिलोपः । 'सदिरप्रतेः' (पा ८,३,६६) इति षत्वम् । 'निपातस्य च' (पा ६,३,१३६) इति दीर्घः । किं भयस्य अभिभवमात्रम्, नेत्याह — अप चुच्यवद् इति । भयम् अपच्यावयति अस्मत्तः पृथक्कृत्य दूरतोऽपसारयति । ईदृशः सामर्थ्यस्य संभावनाम् आह — स हि स खल्विन्द्रः स्थिरः स्वयम् अन्येन न च्याव्यः

विचर्षणिः विश्वस्य द्रष्टा । भयकृतः प्रच्छन्नान् प्रकाशांश्च रक्षणीयान् अस्मांश्च जानातीत्यर्थः । अप चुच्यवद् इति । च्युङ् प्लुङ् गतौ इत्यस्मात् लुङि णिलोपे उपधाह्रस्वत्वे 'स्रवतिशृणोति' (पा ७,४,८१) इत्यादिना अभ्यासस्य विकल्पेन इत्त्वम् । 'बहुलं छन्दसि' (पा ६,४,७५) इति अडभावः ।

इन्द्रश्च मृलयाति^१ नो न नः पश्चादघं नशत् । भद्रं भवाति नः पुरः ॥ ६ ॥

इन्द्रः । च । मृलयाति । नः । न । नः । पश्चात् । अघम् । नशत् । भद्रम् । भवाति । नः । पुरः ॥ ६ ॥

इन्द्रश्च । चशब्दश्चेदर्थे । अस्माभिः शरणं गन्तव्यो देवः इन्द्रश्चेत् पर-
मैश्वर्यगुणविशिष्टः सर्वभूतस्य रक्षकश्चेद् नः अस्मान् मृलयाति सुखयतु । मृडय-
तेल्लैटि आटि कृते रूपम् । स तादृशश्चेत् पश्चात् पृष्ठतो नः अस्मान् अघम् दुःखं
न नशत् न प्राप्नोतु । नशेल्लैट् । किं च नः अस्माकं पुरः पुरस्ताद् भद्रम् मङ्गलं
च भवाति भवतु । भवतेल्लैट् ।

इन्द्र आशाभ्यस्परि सर्वाभ्यो अभयं करत् । जेता शत्रून् विचर्षणिः ॥ ७ ॥

इन्द्रः । आशाभ्यः । परि । सर्वाभ्यः । अभयम् । करत् । जेता । शत्रून् । विचर्षणिः ॥ ७ ॥

स इन्द्रः सर्वाभ्य आशाभ्यस्परि । परीति पञ्चमीद्योतकः । दिग्भ्यो विदिग्भ्यः
उपर्यधोदिग्भ्यां च अस्माकम् अभयम् भयराहित्यं क्षेमं करत् करोतु । सकलदि-
गतभयपरिहारसामर्थ्यं तस्य संभावयति । स इन्द्रः शत्रून् जेता सर्वास्वपि दिक्षु
अस्माकं ये भयकारिणः शत्रवः सन्ति तेषां सर्वेषाम् अभिभविता विचर्षणिः
तेषां विद्रष्टा च ।

इति तृतीयेऽनुवाके तृतीयं सूक्तम् ।

'न्युषु वाचम्' इति सूक्तस्य ब्राह्मणाच्छंसिनः प्रथमपर्यायशस्त्रे विनियोग
उक्तः । अत्र 'य उदचि' इत्येषा अन्तिमा परिधानीया ।

न्यु३ षु वाचं प्र महे भ्रामहे गिर इन्द्राय सदर्ने विवस्वतः ।

नू चिद्धि रत्नं ससतामिवाविदन्न दुष्टुतिर्द्रविणोदेषु शस्यते ॥ १ ॥

नि । ऊं इति । सु । वाचम् । प्र । महे । भ्रामहे । गिरः । इन्द्राय । सदर्ने । विवस्वतः ।

नु । चित् । हि । रत्नम् । ससताम्ऽइव । अविदत्^१ । न^१ । दुःऽस्तुतिः । द्रविणःऽदेषु । शस्यते ॥

१. मृलयाति B, B^h, C, R, Cs; मृळयाति K, K^m, V, Dc, ऋ २, ४१, ११. २. अविदत्
P; अविदन् J. ३. नः P.

महे महते । महच्छब्दस्य 'अच्छब्दलोपश्छान्द्रसः । इन्द्राय देवाय सु वाचम् शोभनां स्तुतिं नि प्र भरामहे नितरां प्रयुञ्जमहे' । उ इति पदपूरणः । न्यूष्विति । 'उदात्तस्वरितयोर्यणः स्वरितोऽनुदात्तस्य' (पा ८, २, ४) इति स्वरितत्वम् । तच्च उदात्तपरत्वात् संहितायां कम्पते । 'इकः सुञि' (पा ६, ३, १३४) इति दीर्घत्वम् । 'सुञः' (पा ८, ३, १०७) इति षत्वम् । यतो विवस्वतः परिचरतो यजमानस्य सद्ने यज्ञगृहे इन्द्राय गिरः स्तुतयः क्रियन्ते । हि यस्मात् स इन्द्रः नू चित् क्षिप्रमेव रत्नम् रमणीयम् असुराणां धनम् अविदत् विन्दति । तत्र दृष्टान्तः — ससतामिव यथा ससताम् स्वपतां पुरुषाणां धनं चोरः क्षिप्रं लभते तद्वत् । अतोऽस्मभ्यं धनं दातुं शक्त इति भावः । द्रविणोदेषु धनस्य दातृषु पुरुषेषु दुष्टुतिः असमीचीना स्तुतिः न शस्यते नाभिधीयते न युज्यते वा । अतः सुवाचं प्र भरामहे इति पूर्वेण संबन्धः ।

दुरो अश्वस्य दुर इन्द्र गोरसि दुरो यवस्य वसुन इनस्पतिः ।

शिक्षानरः प्रदिवो अकामकर्शनः सखा सखिभ्यस्तमिदं गृणीमसि ॥ २ ॥

दुरः । अश्वस्य । दुरः । इन्द्र । गोः । असि । दुरः । यवस्य । वसुनः । इनः । पतिः ।

शिक्षाऽनरः । प्रऽदिवः । अकामऽकर्शनः । सखा । सखिऽभ्यः । तम् । इदम् । गृणीमसि ॥

हे इन्द्र त्वम् अश्वस्य । जातावेकवचनम् । अश्वानाम् एतद् गजादीनामपि उपलक्षणम् । अश्वगजादिवाहनानां दुरः दाता असि । इदाष् दाने । 'मन्दिवाशि' (पाउ १, ३८) इत्यादिना विधीयमान उरच्प्रत्ययो बहुलवचनाद् अस्मादपि भवति । अत एव आकारलोपः । तथा गोः । एतद् उपलक्षणं महिष्यादेः । गोमहिष्यादीनां दुरोऽसि । तथा यवस्य । एतद् व्रीह्यादिधान्यजातस्य उपलक्षणम् । तस्य दुरः असि । एवं वसुनः धनस्य हिरण्यमणिमुक्तादिरूपस्य इनः स्वामी पतिः पालकश्चासि । शिक्षानरः । शिक्षतिर्दानकर्मा । शिक्षाया दानस्य नेताऽसि । यद्वा शिक्षाविषयभूता नरा मनुष्या यस्य^३ स शिक्षानरः प्रदिवः प्रगता दिवो दिवसा यस्य^३ स तथोक्तः । पुराण इत्यर्थः । अकामकर्शनः कामानां कर्शनः कामकर्शनः स न भवतीत्यकामकर्शनः । स्वसेविनां कामवर्धक इत्यर्थः । एवं सखिभ्यः समानख्यानेभ्यः सखिभूतेभ्य ऋत्विग्भ्यः सखा मित्रभूतः एवमहिमा य इन्द्रोऽस्ति तं तादृशम् इन्द्रम् इदं स्तोत्रं गृणीमसि गृणीमः उच्चारयामः कुर्मः । गृ शब्दे । क्रैयादिकः । 'प्वादीनां ह्रस्वः' (पा ७, ३, ८०) इति ह्रस्वत्वम् । 'इदन्तो मसि' (पा ७, १, ४६) इति मस इकारः ।

१. अच्छब्द नास्ति S'.

२. प्रयुक्ष्महे S'.

३. बहुव्रीहौ स्तरः ?

शचीव इन्द्र पुरुकृद् द्युमत्तम् तवेदिदमभितश्चेकिते वसु ।

अतः संगृभ्याभिभूत् आ भर मा त्वायतो जरितुः काममूनयीः ॥ ३ ॥

शचीवः । इन्द्र । पुरुकृत् । द्युमत्तम् । तव । इत् । इदम् । अभितः । चकिते । वसु ।
अतः । संगृभ्य । अभिभूते । आ । भर । मा । त्वायतः । जरितुः । कामम् । ऊनयीः ॥

हे शचीवः । शची इति प्रज्ञानाम् । प्रज्ञावन्निन्द्र । 'मतुवसो रु संबुद्धौ छन्दसि' (पा ८, ३, १) इति रुत्वम् । षाष्टिकम् आमन्त्रिताद्युदात्तत्वम् । हे इन्द्र परमैश्वर्यगुणविशिष्ट पुरुकृत् बहूनां कर्तः द्युमत्तम् दीप्तिमत्तम् । एषाम् इन्द्रादीनाम् आष्टमिकं सर्वानुदात्तत्वम् । न च 'आमन्त्रितं पूर्वम् अविद्यमानवत्' (पा ८, १, ७२) इत्यविद्यमानवत्त्वम्, 'नामन्त्रिते समानाधिकरणे' (पा ८, १, ७३) इति निषेधात् । एवंमहानुभाव इन्द्र अभितः सर्वत्र यद् वसु धनं विद्यते तद् इदं सर्वं तवेत् तवैव स्वम् । धनजातस्य सर्वस्यापि त्वमेव स्वामीत्यर्थः । इत्थं चकिते भृशम् अस्माभिर्ज्ञायते । कित ज्ञाने । अस्माद् यङन्ताद् वर्तमाने लिटि 'कास्प्रत्ययादाममन्त्रे लिटि' (पा ३, १, ३५) इति निषेधाद् आम्प्रत्ययाभावे सति लिटि आर्धधातुकत्वाद् अतोलोपयलोपौ । हे अभिभूते शत्रूणां अभिभवितरिन्द्र अतः अस्मात् कारणात् संगृभ्य सर्वं धनं संगृह्य आ भर आहर अस्मभ्यं प्रयच्छ । त्वायतः त्वाम् आत्मन इच्छतो जरितुः स्तोतुर्मम कामं मोनयीः ऊनं मा कार्षीः । पूरयेत्यर्थः । ऊन परिहाणे । लुङि 'णिश्चिद्रुसुभ्यः' (पा ३, १, ४८) इति च्लेश्चङादेशस्य^१ 'नोनयतिध्वनयति' (पा ३, १, ५१) इत्यादिना प्रतिषेधे 'ह्ययन्तक्षण' (पा ७, २, ५) इति सिचिवृद्धिप्रतिषेधः ।

एभिर्द्युभिः सुमना एभिरिन्दुभिर्निरुन्धानो अमतिं गोभिरश्विना ।

इन्द्रेण दस्युं दरयन्त इन्दुभिर्युतद्वेषसः समिषा रभेमहि ॥ ४ ॥

एभिः । द्युभिः । सुमनाः । एभिः । इन्दुभिः । निरुन्धानः । अमतिम् । गोभिः ।
अश्विना । इन्द्रेण । दस्युम् । दरयन्तः । इन्दुभिः । युतद्वेषसः । सम् । इषा । रभेमहि ॥४॥

हे इन्द्र एभिः अस्माभिर्दत्तैः द्युभिः दीप्तैश्चरुपुरोडाशादिभिः एवम् एभिः अस्माभिर्दत्तैः इन्दुभिः सोमैश्च प्रीतस्त्वम् अस्माकम् अमतिम्^२ दारिद्र्यम् गोभिः बद्धीभिः^३ अश्विना अश्ववता धनेन च निरुन्धानः निवर्तयन् सुमनाः शोभनमनाः । भवेति शेषः । वयम् इन्दुभिः अस्माभिर्दत्तैः सोमैः प्रीतेन इन्द्रेण दस्युम् उपक्षपयितारं शत्रुं दरयन्तः दारयन्तो हिंसन्तः अत एव युतद्वेषसः । अत्र यौक्तिरमिश्रणार्थः । पृथग्भूतद्वेषाः अपगतशत्रवः सन्तः इषा अग्नेन इन्द्रदत्तेन सं रभेमहि संरब्धा भवेम । संगता भवेमेत्यर्थः ।

१. च्लेश्चङादेशे S'.

२. दारिद्र्यमस्मदीयं गोभिर्द्वीभिः S'.

सामिन्द्र राया समिषा रभेमहि सं वाजेभिः पुरुश्चन्द्रैरभिद्युभिः ।

सं देव्या प्रमत्या वीरशुष्मया गोअग्रयाऽश्ववत्या रभेमहि ॥ ५ ॥

सम् । इन्द्र । राया । सम् । इषा । रभेमहि । सम् । वाजेभिः । पुरुऽचन्द्रैः । अभिद्युऽभिः ।

सम् । देव्या । प्रऽमत्या । वीरऽशुष्मया । गोऽअग्रया । अश्वऽवत्या । रभेमहि ॥ ५ ॥

हे इन्द्र राया धनेन त्वदीयेन सं रभेमहि संगच्छेमहि । तथा इषा सर्वैरिष्यमाणेन अन्नेन सं रभेमहि । तथा वाजेभिः वाजैर्बलैः सं रभेमहि । कीदृशैः । पुरुश्चन्द्रैः पुरूणां बहूनां प्रजानाम् आह्लादकैः अभिद्युभिः अभितो दीप्यमानैः । किं च देव्या देवस्य इन्द्रस्य संबन्धिन्या प्रमत्या प्रकृष्टया बुद्ध्या अनुग्रहरूपया सं रभेमहि । प्रमतिं विशिनष्टि — वीरशुष्मया विविधम् ईरकं निवारकं शुष्म बलं यस्याः सा तादृश्या । गोअग्रया गावो दातव्या अग्रे यस्यां प्रमत्यां सा तथोक्ता तादृश्या । 'सर्वत्र विभाषा गोः' (पा ६, १, १२२) इति प्रकृतिभावः । अश्ववत्या अश्वैरस्मभ्यं दातव्यैस्तद्वत्या । 'मन्त्रे सोमाश्चेन्द्रिय' (पा ६, ३, १३१) इति मतुपि दीर्घत्वम् । एवंमहानुभावया प्रमत्या सं रभेमहीति संबन्धः ।

ते त्वा मदा अमदन् तानि वृष्ण्या ते सोमासो वृत्रहृत्येषु सत्पते ।

यत् कारवे दश वृत्राण्यप्रति बर्हिष्मते नि सहस्राणि बर्हयः ॥ ६ ॥

ते । त्वा । मदाः । अमदन् । तानि । वृष्ण्या । ते । सोमासः । वृत्रऽहृत्येषु । सत्ऽपते ।

यत् । कारवे । दश । वृत्राणि । अप्रति । बर्हिष्मते । नि । सहस्राणि । बर्हयः ॥ ६ ॥

हे सत्पते सतां पालक इन्द्र वृत्रहृत्येषु वृत्राणां शश्रूणां हृत्येषु हननेषु निमित्तभूतेषु सत्सु ते प्रसिद्धा मदाः मदकरा आज्यपुरोडाशादयो मरुतो वा त्वा त्वाम् अमदन् हर्षं प्रापयन् । तथा तानि प्रसिद्धानि वृष्ण्या वर्षकस्य तव हर्षसाधनत्वेन संबन्धीनि स्तोत्राण्यपि त्वाम् अमदन् । ते प्रसिद्धाः सोमासः सोमा अपि त्वाम् अमदन् । यत् यदा कारवे । स्तोत्रनामैतत् । स्तोत्रे बर्हिष्मते यागवते यजमानाय दश सहस्राणि वृत्राणि आवरकाणि पापानि अमित्रान् वा अप्रतिप्रतिरहितं यथा भवति तथा नि बर्हयः न्यवधीः । तदानीम् इति पूर्वेण संबन्धः । बर्हयतिर्हिसाकर्मा । लडि 'बहुलं छन्दस्यमाहयोगेऽपि' (पा ६, ४, ७५) इत्यडभावः । शपः पित्वाद् अनुदात्तत्वे णिचः स्वरः शिष्यते । यद्वृत्तयोगाद् अनिघातः ।

युधा युधमुप घेदैषि धृष्णुया पुरा पुरं समिदं हंस्योजसा ।

नम्या यदिन्द्र सख्यां परावर्ति निबर्हयो नमुचिं नाम मायिनम् ॥ ७ ॥

युधा । युधम् । उप । घ । इत् । एषि । धृष्णुऽया । पुरा । पुरम् । सम् । इदम् । हंसि । ओजसा ।

नाम । यत् । इन्द्र । सख्यां । पराऽवर्ति । निऽबर्हयः । नमुचिम् । नाम । मायिनम् ॥ ७ ॥

हे इन्द्र त्वं युधा प्रहरणसाधनेन वज्रेण आयुधेन । अथवा योधनं युध्
तेन । प्रहरणेनेत्यर्थः । संपदादिलक्षणः क्विप् । कीदृशेन । धृष्ण्या धर्षकेण
युधम् शत्रोरायुधं प्रहरणं वा उप घेदेषि । घेति पूरणः । उपैष्येव उपगच्छस्येव ।
अनेनास्य द्वन्द्वयुद्धकुशलत्वम् उक्तं भवति । एवं पुरा नगरेण । अत्र पूरशब्देन
तत्रस्था भटा लक्ष्यन्ते । पुरस्थैः स्वकीयैर्योद्धृभिर्मरुत्प्रभृतिभिः इदम् इदानीं पुरम्
शत्रुनगरं पुरस्थान् योद्धृन् वा ओजसा बलेन सं हंसि सम्यग् नाशयसि । यत्
यस्मात् कारणात् नम्या नम्यया सर्वैः प्रह्वीभवितुम् अर्हया सख्या सखिभूतया
शक्त्या आयुधेन परावति दूरदेशे नमुचिं नाम नमुचिनामधेयम् असुरं मायिनम्
मायावन्तं निर्बहयः नितराम् अहिंसीः । अतस्त्वम् एवं स्तूयस इत्यर्थः ।

त्वं करञ्जमुत पूर्णयं वधीस्तेजिष्ठयाऽतिथिग्वस्य वर्तनी ।

त्वं शता वङ्गदस्याभिनत् पुरोऽननुदः परिषूता ऋजिश्चना ॥ ८ ॥

त्वम् । करञ्जम् । उत । पूर्णयम् । वधीः । तेजिष्ठया । अतिथिऽग्वस्य । वर्तनी ।

त्वम् । शता । वङ्गदस्य । अभिनत् । पुरः । अननुदः । परिऽसूताः । ऋजिश्चना ॥ ८ ॥

हे इन्द्र त्वं करञ्जम् एतन्नामानम् असुरं वधीः अवधीः हतवान् असि ।
हन्तेर्लुङि सिपि 'लुङि च' (पा २,४,४३) इति वधादेशः^१ । तस्य अदन्तत्वाद् वृद्ध्य-
भावः । अत एव अनेकात्त्वाद् इदप्रतिषेधाभावः । 'इट ईटि' (पा ८,२,२८)
इति सिचो लोपः । उत^२ अपि च पूर्णयम् एतत्संज्ञकम् असुरं वधीः । किमर्थम्
अवधीरिति तत्राह—अतिथिग्वस्य अतिथ्यर्था गावो यस्यासौ^३ अतिथिग्वः । तस्य
राज्ञः प्रयोजनाय । केन साधनेनेति उच्यते । तेजिष्ठया अतिशयेन तेजस्विन्या ।
तेजःशब्दाद् 'अस्मायामेधास्रजो विनिः' (पा ५,२,१२१) इति मत्वर्थीयो विनिः ।
तस्माद् आतिशायनिक इष्टन् । 'विन्मतोर्लुक्' (पा ५,३,६५) इति विनो लुक् ।
'टेः' (पा ६,४,१४६) इति टिलोपः । नित्वाद् आद्युदात्तत्वम् । तादृश्या वर्तनी
वर्तन्या शक्त्या एतन्नामकेन आयुधेन । किं च त्वम् ऋजिश्चना एतन्नामकेन
राज्ञा निमित्तेन परिषूताः परितोऽवष्टब्धाः शता शतानि शतसंख्याका वङ्गदस्य
एतत्संज्ञकस्य असुरस्य पुरः पुराणि नगराणि अभिनत् नाशितवान् । कीदृशस्त्वम् ।
अननुदः नुदति शत्रून् अपसारयतीति नुदः न तादृशोऽनुदः अप्रेरकः^४ । तादृशो
न भवतीत्यननुदः^५ । सर्वदा शत्रुच्यावक इत्यर्थः । अथवा अनु पश्चाद् घति
खण्डयतीत्यनुदः अनुचरः । स यस्य नास्ति सोऽननुदः । असहायभूत इत्यर्थः ।
दो अवखण्डने । 'आदेचः' (पा ६,१,४५) इत्यात्त्वम् । 'आतश्चोपसर्गे' (पा ३,१,१३६)
इति कप्रत्ययः । नास्ति अनुदोऽस्य इति बहुव्रीहौ 'नञ्भ्याम्' (पा ६,२,१७२)
इति उत्तरपदान्तोदात्तत्वम् ।

१. यङादेशः S'.

२. एवम् उत S'.

३. बहुव्रीहौ स्वरः ?

४. सप्रेरकः S'.

५. अत्रार्थे पपा. विरुध्यते; वैप १,१६९ e अपि द्र.

त्वमेतां जनराज्ञो द्विर्दशाबन्धुना सुश्रवसोपजग्मुषः ।

षष्टिं सहस्रा नवतिं नव श्रुतो नि चक्रेण रथ्या दुष्पदावृणक् ॥ ९ ॥

त्वम् । एतान् । जनराज्ञः । द्विः । दश । अबन्धुना । सुश्रवसा । उपजग्मुषः ।

षष्टिम् । सहस्रा । नवतिम् । नव । श्रुतः । नि । चक्रेण । रथ्या । दुःस्पदा । अवृणक् ॥

हे इन्द्र श्रुतः विख्यातः त्वम् अबन्धुना बन्धुरहितेन सहायवर्जितेन सुश्रवसा एतन्नामकेन राज्ञा निमित्तेन एतान् प्रसिद्धान् उपजग्मुषः उपगतान् निरोधं कृतवतः द्विर्दश द्विगुणितान् दशसंख्याकान् । विंशतिसंख्याकान् इत्यर्थः । तथा षष्टिं सहस्रा सहस्राणां षष्टिं षष्टिसहस्रसंख्याकान् तथा नवतिं नव नवोत्तरनवतिसंख्याकान् जनराज्ञः जनानां भटानां स्वामिनः उक्तसंख्याकान् सेनानायकान् दुष्पदा दुष्पदनेन शत्रुभिर्गन्तुम् अशक्येन रथ्या रथार्हेण । 'रथाद् यत्' (पा ४,३,१२१) इति यत् । चक्रेण न्यवृणक् न्यवर्जयः अनाशयः । वृजी वर्जने । रौघादिकः । लङि मध्यमैकवचने 'हल्ङ्याब्भ्यः^०' (पा ६,१,६८) इति सिपो^१ लोपः । 'चोः कुः' (पा ८,२,३०) इति कुत्वम् ।

त्वमाविथ सुश्रवसं तवोतिभिस्तव त्रामभिरिन्द्र तूर्वयाणम् ।

त्वमस्मै कुत्समतिथिग्वमायुं महे राज्ञे यूने अरन्धनायः ॥ १० ॥

त्वम् । आविथ । सुश्रवसम् । तव । ऊतिभिः । तव । त्रामभिः । इन्द्र । तूर्वयाणम् ।

त्वम् । अस्मै । कुत्सम् । अतिथिग्वम् । आयुम् । महे । राज्ञे । यूने । अरन्धनायः ॥ १० ॥

हे इन्द्र त्वम् सुश्रवसम् पूर्वमन्त्रे अबन्धुना सुश्रवसेत्युक्तम् असहायं दुर्बलम् एतन्नामानं राजानं तव ऊतिभी रक्षाभिः आविथ ररक्षिथ । तथा तस्यैव राज्ञोऽर्थाय तूर्वयाणम् एतत्संज्ञकं राजानं तव त्रामभिः पालनैः । आविथेति^२ संबन्धः । त्रैङ् पालने । 'आदेचः^०' (पा ६,१,४५) इति आत्वम् । 'आतो मनिन्^०' (पा ३,२,७४) इति मनिन् । नित्वाद् आद्युदात्तत्वम् । एवं त्वम् अस्मै सुश्रवसे राज्ञे । कीदृशाय । महे महते यूने वयःस्थाय युवराजभूताय कुत्सम् अतिथिग्वम् आयुं च अरन्धनायः वशम् अनैषीः । रन्धनं वशीकरणं करोति । 'तत् करोति^०' (पावा ३,२,२६) इति णिच् । 'णाविष्ठवत् प्रातिपदिकस्य' (पावा ६,४,१५५) इति इष्टवद्वावाटिलोपः । लङि सिपि दीर्घश्छान्दसः ।

य उदचीन्द्र देवगोपाः सखायस्ते शिवतमा असाम ।

त्वां स्तोषाम् त्वया सुवीरा द्राघीयु आयुः प्रतरं दधानाः ॥ ११ ॥

ये । उत्ऽऋचि । इन्द्र । देवऽगोपाः । सखायः । ते । शिवऽतमाः । असाम । त्वाम् ।
स्तोषाम् । त्वया । सुऽवीराः । द्राघीयः । आयुः । प्रऽतरम् । दधानाः ॥ ११ ॥

हे इन्द्र ये वयम् उदचि उदके यज्ञसमाप्तौ वर्तमाना देवगोपाः देवेन त्वया पालिताः
ते तव सखायः सखिवद् अत्यन्तप्रियाः अत एव शिवतमा असाम अतिशयेन कल्याणा
अभूम । अस भुवि । लुङर्थे लोटि 'आङुत्तमस्य पिच्च' (पा ३,४,९२) इति पिच्चद्वावात्
'पिच्च ङिञ्' (तु. पामा ३,१,८३) इति ङित्वाभावे 'श्रसोरलोपः' (पा ६,४,१११) इत्यकारलो-
पाभावः । पित्वादेव तिङोऽनुदात्तत्वम् । धातुस्वरः शिष्यते । ते वयं यज्ञसमाप्त्युत्त-
रकालमपि त्वां स्तोषाम स्त्वाम् । स्तौतेर्लोटि 'सिच्चहुलं लेटि' (पा ३,१,३४)
इति बहुलग्रहणात् लोच्यपि सिप् । तस्य पित्वाद् गुणः । अस्माभिः स्तुतेन
त्वया सुवीराः शोभनपुत्रवन्तः सन्तः द्राघीयः अतिशयेन दीर्घम् आयुः जीवनं प्रतरम्
प्रकृष्टतरं यथा भवति तथा दधानाः धारयन्तो भूयास्म^१ ।

इति तृतीयेऽनुवाके चतुर्थं सूक्तम् ।

अतिरात्रे क्रतौ मध्यमपर्याये ब्राह्मणाच्छंसिनः शस्त्रे 'अभि त्वा वृषभा सुते'
इत्यादीनि चत्वारि सूक्तानि विनियुक्तानि । चतुर्थसूक्तस्य अन्तिमा 'बर्हिर्वा यत्स्वपत्याय'
इत्येषा परिधानीया । सूत्रितं हि । 'मध्यमे त्रिवृदसि' इति प्रक्रम्य — " 'अभि त्वा वृषभा
सुते' (१), 'अभि प्र गोपति गिरा' (४) इति स्तोत्रियानुरूपौ । 'बर्हिर्वा यत्स्वपत्याय'^२
(अ २०,२५,६) इति परिधानीया । 'प्रोग्रां पीतिम्' (अ २०,२५,७) इति याज्या"
(वैताश्रौ २६,८-१०) इति ।

'ऊर्ध्वं सर्वत्र त्रीणि^३ सूक्तानि । अन्त्यं^३ पच्छः पर्यासः' (वैताश्रौ २६,६) इति सूत्रितत्वात्
सर्वत्र त्रिषु पर्यायेषु स्तोत्रियानुरूपाभ्याम् ऊर्ध्वं सूक्तत्रयं शंसनीयम् । अतः 'आ तू
न इन्द्र मद्यक्' (अ २०,२३) इत्यादिसूक्तत्रयस्य मध्यमपर्यायशस्त्रे विनियोग
उपपन्नः । अतः 'अश्वावति' (अ २०,२५) इत्यस्य तृतीयसूक्तस्य अन्तिमा परिधानी-
यात्वेन सूत्रकृता सूत्रिता ।

अभि त्वां वृषभा सुते सुतं सृजामि पीतये । तृम्पा व्यश्नुही मदम् ॥१॥

अभि । त्वा । वृषभ । सुते । सुतम् । सृजामि । पीतये । तृम्प । वि । अश्नुहि । मदम् ॥

हे वृषभ वर्षक इन्द्र सुते सोमे अभिषुते सति सुतम् अभिषवादिना संस्कृतं
सोमं पीतये पानाय त्वा त्वाम् अभि सृजामि संयोजयामि तेन सृष्टेन सोमेन तृम्प^४

प्रीतो भव । तृप् तृप्तौ । तुदादित्वात् शः । हेर्लोपः । विकरणस्वरेण अन्तो-
दात्तः । त्वं च मदम् मदकरं सोमं व्यश्नुहि विशेषेण व्याप्नुहि । अशू व्याप्तौ ।
व्यत्ययेन परस्मैपदम् ।

मा त्वा मूरा अविष्यवो मोपहस्वान् आ दभन् । मार्की ब्रह्मद्विषो वनः ॥२॥

मा । त्वा । मूराः । अविष्यवः । मा । उपहस्वानः । आ । दभन् । मार्कीम् । ब्रह्मद्विषः । वनः ॥

हे इन्द्र त्वा त्वाम् अविष्यव. अविं [?अविषं] कर्तुम् इच्छन्तः अथवा आत्मानं
पालयितुं कामयमानाः त्वदनुग्रहम् अन्तरेण आत्मानं रक्षन्तः । अवि [?अविष] शब्दात्
क्यच् । 'क्याच्छन्दसि' (पा ३,२,१७०) इति उप्रत्ययः । प्रत्ययस्वरेण अन्तोदात्तः । अत
एव मूराः मूढा आत्महितोपायम् अजानन्तः । मूरशब्दस्य मूढशब्दपर्यायतां
यास्क आह — “मूरा अमूर न वयं चिकित्वः XXX” (ऋ १०,४,४) । मूढा^२ वयं स्मः । अमूढस्त्वम्
असि” (नि ६,८) इति । मा आ दभन् मा हिंसन्तु । तथा उपहस्वानः उपहसनकर्तारोऽपि
त्वां मा आ दभन् । उपपूर्वात् हसतेः 'अन्येभ्योऽपि दृश्यन्ते'^३ (पा ३,२,७५) इति वनिप् ।
कृदुत्तरपदप्रकृतिस्वरेण मध्योदात्तः । त्वं च ब्रह्मद्विषः ब्राह्मणद्वेष्टृन् मार्कीम् ।
माशब्दपर्यायो मार्कीशब्दः । मा वनः मा भजेथाः । वन षण संभक्तौ । लङ् ।
मध्यमैकवचनम् । 'न माङ्योगे' (पा ६,४,७४) इति अडभावः ।

इह त्वा गोपरीणसा महे मन्दन्तु राधसे । सरो गौरो यथा पिब ॥ ३ ॥

इह । त्वा । गोऽपरीणसा । महे । मन्दन्तु । राधसे । सरः । गौरः । यथा । पिब ॥३॥

हे इन्द्र त्वा त्वाम् इह यागे गोपरीणसा । विकारे प्रकृतिशब्दः । गो-
विकारेण पयसा मिश्रितेन सोमेन^४ । परिपूर्वाद् व्याप्तिकर्मणो नसतेः क्विप् ।
'अन्येषामपि दृश्यते' (पा ६,३,१३७) इति दीर्घः । महे महते राधसे धनाय मन्दन्तु
ऋत्विजो मादयन्तु । त्वं च सरः सरणशीलम् उदकं सरःस्थं वा गौरः गौर-
मृगो यथा अत्यन्ततृषितः सन् निकामं पिबति तथा पिब ।

अभि प्र गोपतिं गिरेन्द्रमर्च यथा विदे । सूनुं सत्यस्य सत्पतिम् ॥ ४ ॥

अभि । प्र । गोऽपतिम् । गिरा । इन्द्रम् । अर्च । यथा । विदे । सूनुम् । सत्यस्य । सत्पतिम् ॥

हे स्तोतः गोपतिम् स्वर्गस्य गवां वा स्वामिनम् इन्द्रं यथा येन प्रका
रेण विदे अस्मान् स्वीयतया जानाति । विदेर्व्यत्ययेन लिडात्मनेपदम् ।
'द्विर्वचनप्रकरणे छन्दसि वेति वक्तव्यम्' (पावा ६,१,८) इति द्विर्वचनाभावः । 'यावय-
थाभ्याम्' (पा ८,१,३६) इति निघातप्रतिषेधः । प्रत्ययस्वरेण अन्तोदात्तः । तथा गिरा

१. °द्विषं^२ कौ २,८२.

२. मूरा S'.

३. दृश्यते S'.

४. °णसं कौ २,८३.

५. अत्रार्थे स्वरः ?

अभि प्रार्चः प्रकर्षेण अभ्यर्च पूजय । कीदृशम् इन्द्रम् । सत्यस्य सत्यफलस्य यज्ञस्य सत्यस्यैव वा सूनुम् पुत्रस्थानीयम् । यत्र यज्ञस्तत्रेन्द्र इति पितृपुत्र-
बद्ध् अव्यवहितसंबन्धात् सूनुत्वोपचारः । सत्पतिम् सतां स्वसेवकानां पालयितारम् ।

आ हरयः ससृजिरेऽरुषीरधि बर्हिषि । यत्राभि संनवामहे ॥ ५ ॥

आ । हरयः । ससृजिरे^१ । अरुषीः । अधि । बर्हिषि । यत्र । अभि । संनवामहे ॥ ५ ॥

अरुषीः अरुष्यः । अरुषम् इति रूपनाम । आरोचमानाः आङ्पूर्वाद् रुचेर्बाहुलकाद् उषच् । टिलोपः । आङो ह्रस्वश्च । 'अन्यतो ङीष्' (पा ४, १, ४०) । वृषादित्वाद् आद्युदात्तः^३ । उक्तरूपा हरयः अधि बर्हिषि । अधिः सप्तम्यर्थानुवादी । बर्हिषि आस्तृते आ ससृजिरे आससृजिरे आसृजन्तु । इन्द्ररथम् इति शेषः । यत्र यस्मिन् बर्हिषि । इन्द्रम् अभि संनवामहे अभिसंस्तुमः । नु स्तुतौ । 'आङुत्तमस्य पिच्च' (पा ३, ४, ९२) इति पित्वाद् घातुस्वरेण आद्युदात्तः ।

इन्द्राय गाव आशिरं दुदुहे वज्रिणे मधु । यत् सीमुपह्वरे विदत् ॥ ६ ॥

इन्द्राय । गावः । आऽशिरम् । दुदुहे । वज्रिणे । मधु । यत् । सीम् । उपऽह्वरे । विदत् ॥ ६ ॥

वज्रिणे वज्रयुक्ताय इन्द्राय गावो मधु मधुरम् आशिरम् आश्रयणसाधनं पयः दुदुहे दुहते । दुह प्रपूरणे । 'बहुलं छन्दसि' (पा ७, १, ८) इति लिटि रुद् । वचन-
व्यत्ययः । प्रत्ययस्वरेण अन्तोदात्तः । यद्वा इरेच इकारलोपश्छान्दसः । चित्वाद् अन्तोदात्तः । यत् यदा उपह्वरे समीपे वर्तमानं मधु मधुवत् स्वादुभूतं सोमं सीम् सर्वतः विदत् स इन्द्रो लभते । विदल्ल लाभे । लृदित्वाद् अङ् । 'बहुलं छन्दसि' (पा ६, ४, ७५) इति अङ्भावः । 'निपातैर्यद्यदि' (पा ८, १, ३०) इत्यादिना निघातप्रतिषेधः । प्रत्ययस्वरेण अन्तोदात्तः ।

इति तृतीयेऽनुवाके पञ्चमं सूक्तम् ।

'आ तू न इन्द्र मद्यक्' इति सूक्तस्य अतिरात्रे मध्यमे रात्रिपर्याये ब्राह्मणा-
च्छंसिनः शस्त्रे विनियोग उक्तः ।

आ तू न इन्द्र मद्यग्धुवानः सोमपीतये । हरिभ्यां याहाद्रिवः ॥ १ ॥

आ । तु । नः । इन्द्र । मद्यक् । धुवानः । सोमऽपीतये । हरिऽभ्याम् । याहि । अद्रिऽवः ॥

हे अद्रिवः । अद्रिरिति वज्रनाम । वज्रवन् इन्द्र धुवानः ह्यमानस्त्वं मद्यक् मद्यभिमुखः सन् नः अस्मदीये यज्ञे सोमपीतये सोमपानार्थम् हरिभ्याम् आ याहि

१. ससृजिरे B; ससृजिरे C, D.

२. ससृजिरे Cp.

३. वैप १, ४, १४ ७ अद्रिः.

आगच्छ । मद्यग् इति । माम् अञ्चतीति 'ऋत्विग्दधृक्' (पा ३,२,५९) इत्यादिना किन्प्रत्ययः । 'प्रत्ययोत्तरपदयोश्च' (पा ७,२,९८) इति अस्मच्छब्दस्यैकवचने मपर्यन्तस्य मादेशः । 'विष्वग्देवयोश्च टेरद्यञ्चतावप्रत्यये' (पा ६,३,९२) इति टेः अद्रि इत्यादेशः । 'अद्रिसद्भ्योरन्तोदात्तनिपातनं कृत्स्वरनिवृत्त्यर्थम्' (पावा ६,३,९२;९५) इति वचनाद् अद्यादेशोऽन्तोदात्तः । यणादेशे 'उदात्तस्वरितयोर्यणः' (पा ८,२,४) इति यणः स्वरितत्वम् । 'किन्प्रत्ययस्य कुः' (पा ८,२,६२) इति कुत्वम् ।

सत्तो होता न ऋत्विर्यस्तिस्तरे बर्हिर्ऋनुषक् । अयुञ्जन् प्रातरद्रयः ॥२॥

सत्तः । होता । नः । ऋत्विः । तिस्तरे । बर्हिः । आनुषक् । अयुञ्जन् । प्रातः । अद्रयः ॥

हे इन्द्र नः अस्मदीये यज्ञे होता पतञ्जामक ऋत्विक् ऋत्विः प्रातःकालः सन् । 'छन्दसि घस्' (पा ५,१,१०६) इति घस् । यणादेशः । प्रत्ययस्वरः । सत्तः निषण्णोऽभूत् । कर्तरि क्तः । सर्वविधीनां छन्दसि विकल्पितत्वाद् निष्ठा-
नत्वाभावः^१ । तथा बर्हिः वेद्याम् आनुषक् अनुषक्तं परस्परसंबद्धं यथा भवति तथा तिस्तरे स्तीर्णम् अभूत् । स्तृञः कर्मणि लिटि रूपम् । 'ऋत इद्धातोः' (पा ७, १,१००) इति इत्त्वम् । द्विर्वचनम् । 'शर्पूर्वाः खयः' (७,४,६१) इति तकारस्य शेषः । 'लिटस्तद्भ्योरेशिरेच्' (पा ३,४,८१) इति एश् इत्यादेशः । एवं प्रातः प्रातःसवने अद्रयः प्रावाणः सोमाभिषवार्थम् अयुञ्जन् संगता अभूवन् ।

इमा ब्रह्म ब्रह्मवाहः क्रियन्त आ बर्हिः सीद । वीहि शूर पुरोलाशम् ॥

इमा । ब्रह्म । ब्रह्मवाहः । क्रियन्ते । आ । बर्हिः । सीद । वीहि । शूर । पुरोलाशम् ॥

हे ब्रह्मवाहः । ब्रह्मणा मन्त्रेण स्तोत्ररूपेण प्राप्यत इति ब्रह्मवाहाः । तस्य संबोधनम् । तादृश इन्द्र तुभ्यम् इमा इमानि ब्रह्म^२ ब्रह्माणि स्तोत्राणि अस्माभिः क्रियन्ते । अतस्तदर्थं बर्हिः आ सीद उपविश । हे शूर शौर्योपेत इन्द्र आसन्न-
स्त्वं पुरोलाशम् अस्माभिर्दीयमानं वीहि भक्षय ।

ररन्धि सर्वनेषु ण एषु स्तोमेषु वृत्रहन् । उक्थेष्विन्द्र गिर्वणः ॥ ४ ॥

ररन्धि । सर्वनेषु । नः । एषु । स्तोमेषु । वृत्रहन् । उक्थेषु । इन्द्र । गिर्वणः ॥ ४ ॥

हे गिर्वणः गीर्भिः स्तुतिभिर्वननीय इन्द्र हे वृत्रहन् वृत्रस्य हन्तः हे इन्द्र नः अस्माकं सर्वनेषु त्रिष्वपि एषु क्रियमाणेषु स्तोमेषु स्तोत्रेषु उक्थेषु शस्त्रेषु च ररन्धि रमस्व । रमतेर्लोटि 'बहुलं छन्दसि' (पा २,४,७६) इति शपः श्लुः ।

१. नत्वा नास्ति S'.

२. पुरोलाशम् C, K^m; पुरोलाशम् K, V, ऋ ३, ४१, ३.

३. पुरोलाशम् P. ४. ब्रह्मा S'.

‘वा छन्दसि’ (पा ३,४,८८) इति हेः पित्त्वेन डित्त्वाभावाद्^१ ‘अङ्कितश्च’ (पा ६,४,१०३) इति हेर्धिः ।

म॒तयः॑ सोम॒पामुरुं॑ रि॒हन्ति॑ श॒वस॑स्पति॒म् । इन्द्रै॑ व॒त्सं न मा॒तरः॑ ॥ ५ ॥

म॒तयः॑ । सोम॒ऽपाम् । उ॒रुम् । रि॒हन्ति॑ । श॒वसः॑ । पति॒म् । इन्द्रै॑म् । व॒त्सम् । न । मा॒तरः॑ ॥ ५ ॥

मतयः अस्माभिः क्रियमाणाः स्तुतयः । मन ज्ञाने इत्यस्मात् कर्मणि ‘मन्त्रे वृष’ (पा ३,३,९६) इत्यादिना क्तिन्नुदात्तः । उरुम् महान्तं सोमपाम् सोमस्य पातारं शवसः बलस्य पतिम् स्वामिनम् इन्द्रं रिहन्ति लिहन्ति प्राप्नुवन्ति । तत्र दृष्टान्तः — वत्सं न मातरः यथा वत्सं मातरो गावो लिहन्ति तद्वत् ।

स म॒न्दस्वा॒ ह्यन्ध॑सो राध॑से त॒न्वा॑ म॒हे । न स्तो॒तारं॑ नि॒दे क॑रः ॥ ६ ॥

सः । म॒न्दस्व॑ । हि । अ॒न्धसः॑ । राध॑से । त॒न्वा॑ । म॒हे । न । स्तो॒तारं॑म् । नि॒दे । क॑रः ॥

हे इन्द्र सः तथाविधस्त्वं तन्वा तव शरीरेण निमित्तेन शरीरबलाय अन्धसः अन्नस्य सोमलक्षणस्य पानेन मन्दस्व हृष्टो भव । मदेमोदार्थस्य लोटि रूपम् । नात्र हिशब्दयोगाद् निघातप्रतिषेधः । हेरत्र समुच्चयार्थत्वात् । महे राधसे धनाय प्रभूतधनार्थं च । हर्षणस्य प्रयोजनद्वयम् । हृष्टस्येन्द्रस्य शरीरवृद्धिः हविःप्रदातुर्यजमानस्य धनलाभश्च हि । किं च ते स्तोतारं मां निदे परकृतनिन्दायै । संपदादिलक्षणः क्विप् । आगमानुशासनस्य अनित्यत्वान्नुमभावः । न करः नाकार्षीः । करोतेर्लुङि च्लेरङ् ।

व॒यमिन्द्र॑ त्वा॒यवो॑ ह॒विष्म॑न्तो ज॒राम॑हे । उ॒त त्वम॑स्म॒युर्वसो॑ ॥ ७ ॥

व॒यम् । इन्द्र॑ । त्वा॒ऽयवः^२ । ह॒विष्म॑न्तः । ज॒राम॑हे । उ॒त । त्वम् । अ॒स्म॒ऽयुः । व॒सो इति॑ ॥

हे इन्द्र त्वायवः त्वां कामयमाना वयं हविष्मन्तः दित्सितेन सोमलक्षणेन हविषा तद्वन्तः सन्तो जरामहे त्वां स्तुमः । त्वायव^३ इति । इच्छार्थे क्यचि मपर्यन्तस्य त्वादेशे ‘क्याच्छन्दसि’^४ (पा ३,२,१७०) इति उपत्यये त्वद्यव इति प्राप्तौ ‘युष्मदस्मदोरनादेशे’ (पा ७,२,८६) इति अविभक्तावपि हलादौ व्यत्ययेन आत्वम् । प्रत्ययस्वरः । उत अपि च हे वसो सर्वस्य वासक इन्द्र त्वम् अस्मयुः अभिमतप्रदानाय अस्मान् कामयिता भव ।

मा॒रे अ॒स्मद् वि मुमु॑चो ह॒रिप्रि॒यार्वाङ् या॑हि । इन्द्र॑ स्व॒धावो॑ मत्स्वे॒ह ॥८॥

मा । आ॒रे । अ॒स्मत् । वि । मुमु॑चः । ह॒रिऽप्रि॒य । अ॒र्वाङ् । या॑हि । इन्द्र॑ । स्व॒धाऽवः । मत्स्व॑ । इ॒ह ॥

१. भावा नास्ति S'.
छन्दसि S'.

२. त्वायवः P, P^२.

३. त्वा त्वायव S'.

४. बहुलं

हे हरिप्रिय । हरी एतन्नामानावश्वौ प्रियौ यस्य स तथोक्तः । तस्य संबो-
धनम् । अस्मत् अस्मत्तः आरे दूरे मा वि सुमुचः । हरिप्रियेत्युक्तत्वाद् रथयुक्तावश्वौ
मा विमोचय किं तु रथारूढ एव अर्वाङ् अस्मदभिमुखं याहि आगच्छ । आगत्य
च हे स्वधावः हविलक्षणेनाग्नेन तद्वन् इन्द्र इह अस्मिन् देवयजने मत्स्व सोमपानेन
दृष्टो भव । मदि स्तुतीत्यादिषु । अस्य लोटि 'बहुलं छन्दसि' (पा २, ४, ७३)
इति विकरणस्य लुक् । आमन्त्रितस्य अविद्यमानवत्त्वाद् अनिघातः ।

अर्वाञ्च त्वा सुखे रथे वहतामिन्द्र केशिना । घृतस्नु बर्हिः आसदे ॥ ९ ॥

अर्वाञ्चम् । त्वा । सुऽखे । रथे । वहताम् । इन्द्र । केशिना । घृतस्नु इति घृतऽस्नु । बर्हिः । आऽसदे ॥

हे इन्द्र त्वा त्वां सुखे शरीरापीडनेन सुखकरे रथे केशिना केशवन्तौ स्क-
न्धप्रदेशे लम्बमानकेशयुक्तौ घृतस्नु श्रमजनितस्वेदोदकस्राविणावश्वौ आसदे आस-
दनीयं बर्हिः अर्वाञ्चम् अभिमुखं वहताम् प्रापयताम् । घृतस्नु इति । घृतोपपदात् ण्यु
प्रस्रवणे इत्यस्मात् संपदादिलक्षणः क्विप् । घृतस्य स्नु स्रवणं ययोस्ताविति
बहुव्रीहौ पूर्वपदप्रकृतिस्वरेण मध्योदात्तः । आसदे । कृत्यार्थे केन्प्रत्ययः ।
कृदुत्तरपदप्रकृतिस्वरेण नित्स्वरः ।

इति तृतीयेऽनुवाके षष्ठं सूक्तम् ।

'उप नः सुतमा गहि' इति सूक्तस्य अतिरात्र एव मध्यमे रात्रिपर्याये
ब्राह्मणाच्छंसिशस्त्रे विनियोग उक्तः ।

उप नः सुतमा गहि सोममिन्द्र गवाशिरम् । हरिभ्यां यस्ते अस्मयुः ॥ १ ॥

उप । नः । सुतम् । आ । गहि । सोमम् । इन्द्र । गोऽआशिरम् । हरिऽभ्याम् । यः । ते । अस्मऽयुः ॥

हे इन्द्र नः अस्मदीयं सुतम् अभिषुतं गवाशिरम् गव्यं पयः आश्रयणसाधनं
यस्य तम् । आङ्पूर्वात् श्रीणातेः' क्विपि 'अपस्पृधेथाम् आनृचुः' (पा ६, १, ३६)
इत्यादिना शिरः इत्यादेशः । बहुव्रीहौ पूर्वपदस्वरः । तं सोमं प्रति उपा गहि
समीपे आगच्छ । यतः हरिभ्याम् अश्वभ्यां युक्तः ते तव रथः^३ अस्मयुः अस्मान्
कामयमानो वर्तते ।

तमिन्द्र मदमा गहि बर्हिष्ठां प्रावभिः सुतम् । कुविन्वस्य तृष्णवः ॥ २ ॥

तम् । इन्द्र । मदम् । आ । गहि । बर्हिःऽस्थाम् । प्रावऽभिः । सुतम् । कुवित् । नु । अस्य । तृष्णवः ॥

हे इन्द्र तं प्रसिद्धं मदम् मदकरं बर्हिष्ठां बर्हिषि स्थितं प्रावभिः पाषाणैः
सुतम् अभिषुतं सोमम् अभिलक्ष्य आ गहि आगच्छ । नु क्षिप्रम् अस्य सोमस्य

१. शृणोतेः S'.

२. शिर S'.

३. यो रथः S'.

पानेन कुवित् । बहुनामैतत् । प्रभूतं यथा भवति तथा तृष्णवः तृप्तो भव । तृप्
प्रीणने इत्यस्य लेटि अडागमः । व्यत्ययेन श्नुविकरणः ।

‘इन्द्रमित्था गिरो ममाच्छागुरिषिता इतः । आवृते सोमपीतये ॥ ३ ॥’

इन्द्रम् । इत्था । गिरः । मम । अच्छ । अगुः । इषिताः । इतः । आवृते । सोमपीतये ॥ ३ ॥

‘इन्द्रम् अच्छ इन्द्रम् अभिलक्ष्य मम गिरः’ स्तुतिरूपा वाचः इषिताः अस्माभिः
प्रेरिताः सत्यः इतः अस्माद् देवयजनसकाशाद् इत्था इत्थम् उच्चार्यमाणप्रकारेण
अगुः प्राप्ताः । इदम्शब्दात् ‘था हेतौ च च्छन्दसि’ (पा ५, ३, २६) इति व्यत्ययेन
थाप्रत्ययः । इदम् ‘एतेतौ रथोः’ (पा ५, ३, ४) इति इत् इत्यादेशः । प्रत्ययस्वरः ।
किमर्थम् । आवृते आवर्तनाय अस्मद्यज्ञं प्रति आगमनाय । वृत्तु वर्तने । अस्य
संपदादिलक्षणः क्विप् । गतिसमासः । कृदुत्तरपदप्रकृतिस्वरः । आवृत्तिरपि किमर्थेति
तत्राह — सोमपीतये सोमपानाय ।

इन्द्रं सोमस्य पीतये स्तोमैरिह हवामहे । उक्थेभिः कुविदागमत् ॥ ४ ॥

इन्द्रम् । सोमस्य । पीतये । स्तोमैः । इह । हवामहे । उक्थेभिः । कुवित् । आऽगमत् ॥ ४ ॥

इन्द्रं देवं सोमस्य पीतये पानाय इह अस्मिन् यज्ञे स्तोमैः त्रिवृत्पञ्चदशा-
दिस्तोमसाध्यैः स्तोत्रैः उक्थेभिः उक्थैः आज्यप्रउगादिशस्त्रसाध्याभिः स्तुतिभिश्च
हवामहे आह्वयामः । स च आहूत इन्द्रः कुवित् बहुवारम् आगमत् अस्मद्यज्ञं प्रति
आगच्छतु । गमेल्लेटि अडागमः । कुविद्योगाद् अनिघातः । ‘आगमा अनुदात्ताः’
(पाम ३, १, ३) इति अटोऽनुदात्तत्वाद् धातुस्वरः । ‘तिङि चोदात्तवति’ (पा ८, १, ७१)
इति गतेर्निघातः ।

इन्द्र सोमाः सुता इमे तान् दधिष्व शतक्रतो । जठरे वाजिनीवसो ॥ ५ ॥

इन्द्र । सोमाः । सुताः । इमे । तान् । दधिष्व । शतक्रतो इति शतऽक्रतो । जठरे । वाजिनीवसो
इति वाजिनीऽवसो ॥ ५ ॥

हे इन्द्र इमे ग्रहचमससंस्थिताः सोमाः सुताः त्वदर्थम् अभिषवादिना
संस्कृताः हे शतक्रतो बहुकर्मन् हे वाजिनीवसो अन्नघन । यद्वा वाजः अन्नं
फलरूपम् आस्विति वाजिन्यः^२ क्रियास्तासां वासक इन्द्र । वाजशब्दान्मत्वर्थीय
इनिः । ‘ऋन्नेभ्यो ङीप्’ (पा ४, १, ५) इति ङीप् । तासां वसो । ‘संबुद्धौ च’ (पा ७,
३, १०६) इति गुणः । तान् त्वदर्थम् अभिषुतान् सोमान् जठरे दधिष्व धारय ।

विद्या हि त्वा धनंजयं वाजेषु दधुषं कवे । अर्धा ते सुम्नमीमहे ॥ ६ ॥

विद्म । हि । त्वा । धनम्ऽजयम् । वाजेषु । दधृषम् । कवे । अर्ध । ते । सुम्नम् । ईमहे ॥

हे कवे क्रान्तप्रज्ञ इन्द्र त्वा त्वां वाजेषु संग्रामेषु दधृषम् अतिशयेन शत्रुघ-
र्षकं धनंजयम् शत्रुघनस्य जेतारं विद्म जानीमः । अध अतः कारणात् ते तव
सुम्नम् सुखं सुखकरं धनं वा ईमहे याचामहे । धनंजयम् इति । जि जवे
इत्यस्माद् धने उपपदे 'संज्ञायां मृतृवृजि' (पा ३, २, ४६) इति खच् । 'अरुद्विषद-
जन्तस्य मुम्' (पा ६, ३, ६७) इति मुम् आगमः । दधृषम् इति । घृषेर्यङ्लुगन्तात् पचा-
द्यच्चि 'यङोऽचि च' (पा २, ४, ७४) इति यङो लुक् । लघूपधगुणे प्राप्ते 'न घातु-
लोपे' (पा १, १, ४) इति तस्य प्रतिषेधः ।

इममिन्द्र गवाशिरं यवाशिरं च नः पिब । आगत्या वृषभिः सुतम् ॥ ७ ॥

इमम् । इन्द्र । गोऽर्भाशिरम् । यवऽआशिरम् । च । नः । पिब । आऽगत्य । वृषऽभिः । सुतम् ॥

हे इन्द्र गवाशिरम् । विकारे प्रकृतिशब्दः । गव्याख्याशीर्द्रव्योपेतं' तथा
यवाशिरं च यवलक्षणमिश्रणद्रव्योपेतं वृषभिः वर्षकैर्वाभिः सुतं नः अस्मदीयम्
इमं सोमम् आगत्य अस्मदभिमुखं प्राप्य पिब पानं कुरु । गवाशिरं यवाशिरम्
इत्युभयत्र आङ्पूर्वस्य श्रीणातेः क्विपि 'अपस्पृशेयामानृचुः' (पा ६, १, ३६)
इत्यादिना शिर् इत्यादेशः । बहुव्रीहौ पूर्वपदप्रकृतिस्वरः ।

तुभ्येदिन्द्र स्व ओक्येऽ सोमं चोदामि पीतये । एष ररन्तु ते हृदि ॥ ८ ॥

तुभ्यम् । इत् । इन्द्र । स्वे । ओक्येऽ । सोमम् । चोदामि । पीतये । एषः । ररन्तु । ते । हृदि ॥

हे इन्द्र तुभ्य इत् तुभ्यमेव । 'सुपां सुल्लक्' (पा ७, १, ३९) इति सुपो लुक् ।
पीतये पानार्थं स्वे स्वीये ओक्ये ओकसि स्थाने जठरे । वस्वादित्वात् (वृ. पाका ५, ४, २५)
स्वार्थिको यत् । सोमं पीतये पानाय चोदामि प्रेरयामि । स एष पीतः सोमः
ते तव हृदि हृदये ररन्तु अत्यर्थं रमताम् । रमु क्रीडायाम् इत्यस्य यङ्लुकि
लोटि सर्वविधीनां छन्दसि विकल्पितत्वाद् अभ्यासस्य नुगभावः । संहितायाम्
'अन्येषामपि दृश्यते' (पा ६, ३, १३७) इति अभ्यासस्य दीर्घः ।

त्वां सुतस्य पीतये प्रत्नमिन्द्र हवामहे । कुशिकासौ अवस्यर्वः ॥ ९ ॥

त्वाम् । सुतस्य । पीतये । प्रत्नम् । इन्द्र । हवामहे । कुशिकासः । अवस्यर्वः ॥ ९ ॥

हे इन्द्र प्रब्रम् पुरातनं त्वां सुतस्य अभिषुतस्य सोमस्य पीतये पानाय कुशिकासः कुशिकगोत्रोत्पन्ना वयम् अवस्यवः रक्षाकामाः सन्तो हवामहे आह्वयामः । कुशिकासो अवस्यव इत्यत्र संहितायाम् 'अव्यादवद्यादवक्रमुरव्रतायमवन्त्ववस्युषु च' (पा ६, १, ११६) इति षडः प्रकृतिभावः ।

इति तृतीयेऽनुवाके सप्तमं सूक्तम् ।

'अश्वावति प्रथमः' इति सूक्तस्य अतिरात्रे क्रतौ मध्यमे रात्रिपर्याये ब्राह्मणाच्छंसिशस्त्रे विनियोग उक्तः । अस्यान्तिमा 'बर्हिर्वा यत्' (६) इत्येषा परिधानीया ।

अश्वावति प्रथमो गोषु गच्छति सुप्रावीरिन्द्र मर्त्यस्तवोतिभिः ।

तमित् पृणक्षि वसुना भवीयसा सिन्धुमापो यथाभितो विचेतसः ॥ १ ॥

अश्वावति । प्रथमः । गोषु । गच्छति । सुप्रावीः । इन्द्र । मर्त्यः । तव । ऊतिभिः ।

तम् । इत् । पृणक्षि । वसुना । भवीयसा । सिन्धुम् । आपः । यथा । अभितः । विचेतसः ॥

हे इन्द्र यो मर्त्यः तवोतिभिः रक्षाभिः सुप्रावीः सुष्ठु रक्षितो भवति स मर्त्यः अश्वावति बहुभिरश्वैस्तद्वति युद्धे यद्वा बह्वश्वोपेते जने । बह्वश्ववत्सु इत्यर्थः । तेषु प्रथमः मुख्यः सन् गच्छति मुख्यो भवति । तथा गोषु गोमत्सु प्रथमो गच्छति । बहुपशुको भवतीत्यर्थः । त्वमपि भवीयसा बहुतरेण भवितृत्तमेन वा । बहुभावं प्राप्नुवता । भवितृशब्दात् 'तुश्छन्दसि' (पा ५, ३, ५९) इति ईयसुन् । 'तुरिष्ठेमेयःसु' (पा ६, ४, १५४) इति तृलोपः । वसुना धनेन अभितः तमित् तमेव पुरुषं पृणक्षि संपृक्तं करोषि । पृची संपर्के । रौधादिकः । तत्र दृष्टान्तः — यथा विचेतसः विशिष्टज्ञानसाधना आपः अभितः सिन्धुम् समुद्रं पूरयन्ति तद्वत् ।

आपो न देवीरुपं यन्ति होत्रियमवः पश्यन्ति वित्तं यथा रजः ।

प्राचैर्देवासः प्र णयन्ति देवयुं ब्रह्मप्रियं जोषयन्ते वरा इव ॥ २ ॥

आपः । न । देवीः । उप । यन्ति । होत्रियम् । अवः । पश्यन्ति । वित्तम् । यथा ।

रजः । प्राचैः । देवासः । प्र । नयन्ति । देवयुम् । ब्रह्मप्रियम् । जोषयन्ते । वराः इव ॥

हे इन्द्र होत्रियम् होत्रार्हं त्वाम् आपो न देवीः द्योतमाना आपो यथा उप यन्ति उपगच्छन्ति निम्नं प्रदेशं समुद्रादिकं वा एवम् उप यन्ति त्वाम् उपगच्छन्ति । सामर्थ्यात् स्तुतयः स्तोतारो वेति लभ्यते । तथा धक्ः पश्यन्ति अवः अवस्तात्

पश्यन्ति । तव स्वरूपं द्रष्टुम् अशक्ता इत्यर्थः । तत्र दृष्टान्तः — यथा विततम् विस्तृतं रजः । 'ज्योती रज उच्यते' इति निरुक्तम् (४, १९) । सर्वतो व्याप्तं सावित्रं तेजो यथा द्रष्टुम् अशक्ता अवस्तात् पश्यन्ति तद्वत् । किं च देवासः स्तोतार ऋत्विजः त्वां प्राचैः प्राचीनं प्र णयन्ति वेद्यभिमुखं गमयन्ति । यद्वा त्वदर्थं सोमम् अग्निं च प्राञ्चं प्र णयन्ति । ब्रह्मप्रियम् । ब्रह्म परिवृढं स्तोत्रं कर्म वा । तत् प्रियं यस्य स तादृशं त्वां वरा इव यथा वराः कन्या जोषयन्ते एवम् ऋत्विजो जोषयन्ते सेवन्ते ।

अधि द्वयोरदधा उक्थ्यं वचो यतस्रुचा मिथुना या सपर्यतः ।

असंयत्तो व्रते ते क्षेति पुष्यति भद्रा शक्तिर्यजमानाय सुन्वते ॥ ३ ॥

अधि । द्वयोः । अदधाः । उक्थ्यम् । वचः । यतऽस्रुचा । मिथुना । या । सपर्यतः ।

असंयत्तः । व्रते । ते । क्षेति । पुष्यति । भद्रा । शक्तिः । यजमानाय । सुन्वते ॥ ३ ॥

हे ब्राह्मणाच्छंसिन् द्वयोः हविर्धानयोश्छदिष्मतोः अधि उपरि उक्थ्यम् उक्थं स्तोत्रं तद्योग्यं वचः 'युजे वां ब्रह्म' (अ १८, ३, ३९) इत्यादिरूपम् उभयोर्मध्यवर्ति तृतीयच्छदिःस्थानीयं वचः वचनम् अध्यदधाः निहितवान् असि । उभे हविर्धाने विशेष्येते — यतस्रुचा यताः संबद्धाः स्रुचः ग्रहचमसादिलक्षणा यज्ञसाधनानि पात्राणि ययोस्ते तादृग्रूपे मिथुना युगलरूपेण वर्तमाने या ये हविर्धाने । सर्वत्र 'सुपां सुल्लक्' (पा ७, १, ३९) इति विभक्तेराकारः । तादृशे हविर्धाने सपर्यतः इन्द्रं पूजयतः । सोमपानोचितपात्रधारणद्वारेणेति भावः । तयोरधीति पूर्वत्रान्वयः । किं च हे इन्द्र ते व्रते तव कर्मणि त्वदुद्देश्ये यागे यजमानः असंयत्तः व्यापारान्तरेष्वसंबद्धः सन् क्षेति निवसति पुष्यति आत्मानं प्रजापश्वादिना । सुन्वते त्वदर्थम् अभिषवं कुर्वते यजमानाय । षष्ठ्यर्थे चतुर्थी । तस्य भद्रा कल्याणी शक्तिः बलम् अस्तु । त्वदनुग्रहाद् इति शेषः । अयं मन्त्र एतरेयब्राह्मणे व्याख्यातः — "अधि द्वयोरदधा उक्थ्यं वचः' इति । द्वयोर्हेतत् तृतीयं छदिरधिनिधीयते । 'उक्थ्यं वचः' इति यदाह^१ यज्ञियं वै कर्मोक्थ्यं वचो यज्ञमेवैतेन समर्धयति । 'यतस्रुचा मिथुना या सपर्यतः । असंयत्तो व्रते ते क्षेति पुष्यति' इति । यदेवादः पूर्वं यत्तवत् पदम् आह तदेवैतेन शान्त्या शमयति । 'भद्रा शक्तिर्यजमानाय सुन्वते' इत्यांशिषम् आशास्ते" (ऐत्रा १, २९) इति ।

आदङ्गिराः प्रथमं दधिरे वय इद्भाग्यः शम्या ये सुकृत्यया ।

सर्वे पुणेः समविन्दन्त भोजनमश्वावन्तुं गोमन्तुमा पशुं नरः ॥ ४ ॥

आत् । अङ्गिराः । प्रथमम् । दधिरे । वयः । इद्धऽअग्रयः । शम्या । ये । सुऽकृत्यया ।
सर्वम् । पणेः । सम् । अविन्दन्त' । भोजनम् । अश्वऽवन्तम् । गोऽमन्तम् । आ । पशुम् । नरः ॥

हे इन्द्र अङ्गिराः अङ्गिरसः । 'सुपां सुलक्' (पा ७, १, ३९) इत्यादिना जसः
सुः । प्रथमम् अग्रतो वयः हविलक्षणम् अन्नम् आत् अनन्तरमेव यदा पणिभि-
र्गावोऽपहृतास्तदानीमेव दधिरे आधारयन् त्वदर्थं संपादितवन्तः । कीदृशा अङ्गि-
रसः । ये सुकृत्यया । कृतिः करणं व्यापारः । शोभनव्यापारोपेतेन शम्या । कर्मना-
मैतत् । कर्मणा अग्निष्टोमादिलक्षणेन निमित्तेन इद्धाग्रयः प्रज्वलिताहवनीयाद्यग्नि-
मन्तस्ते नरः नेतारः अङ्गिरसः पणेः एतन्नामकस्यासुरस्य सर्वम् यद्यद् अपहृतम्
आसीत् तत् सर्वं भोजनम् धनं समविन्दन्त समलभन्त । भोजनं विशिनष्टि —
अश्ववन्तम् बहुभिरश्वैर्युक्तं गोमन्तम् बह्वीभिर्गोभिर्युक्तम् । आ इति चार्थे । पशुम्
आ उक्ताश्वगोव्यतिरिक्तम् अजाव्यादि अन्यत् पशुजातं च समविन्दन्त ।

यज्ञैरथर्वा प्रथमः पथस्तते ततः सूर्यो व्रतपा वेन आजनि ।

आ गा आजदुशना काव्यः सचा यमस्य जातममृतं यजामहे ॥ ५ ॥

यज्ञैः । अथर्वा । प्रथमः । पथः । तते । ततः । सूर्यः । व्रतऽपाः । वेनः । आ । अजनि ।
आ । गाः । आजत् । उशना । काव्यः । सचा । यमस्य । जातम् । अमृतम् । यजामहे ॥

अथर्वा एतन्नामा महर्षिः यज्ञैः इन्द्रम् उद्दिश्य क्रियमाणैर्यागैः साधनैः
प्रथमः सूर्यादिभ्यः पूर्वभूतः सन् पथः अपहृतानां गवां मार्गान् तते विस्तारित-
वान् । ज्ञातवान् इत्यर्थः । ततः अनन्तरं वेनः कान्तः सूर्यो व्रतपाः गवानयनक-
र्मणः पालयिता आजनि प्रादुरभूत् । अन्धकाराविष्टानां गवां प्रकाशकोऽभूद् इत्यर्थः ।
अनन्तरं काव्यः कवेः पुत्र उशना भृगुः सचा इन्द्रसहायभूतः सन् गाः आजत् आभिमु-
ख्येन प्राप्नोत् । यमस्य सर्वनियन्तुः सूर्यस्य प्रयोजनाय जातम् प्रादुर्भूतम् अथवा
यमस्य यमात् नियन्तुरीश्वरात् जातम् अमृतम् अमरणधर्माणम् इन्द्रं यजामहे पूजयामः ।

बर्हिर्वा यत् स्वपत्याय वृज्यतेऽर्को वा श्लोकमाधोषते दिवि ।

ग्रावा यत्र वदति कारुक्थ्यस्तस्येदिन्द्रो' अभिपित्वेषु रण्यति ॥ ६ ॥

बर्हिः । वा । यत् । सुऽअपत्याय । वृज्यते । अर्कः । वा । श्लोकम् । आऽधोषते । दिवि ।
ग्रावा । यत्र । वदति । कारुः । उक्थ्यः । तस्य । इत् । इन्द्रः । अभिऽपित्वेषु । रण्यति ॥

यत् यस्य यज्ञस्य संबन्धि बर्हिः स्वपत्याय शोभनापत्याय फलाय यज्ञपा-
त्राणां शोभनायतनाय वा वृज्यते छिद्यते । आस्तीर्यत इत्यर्थः । यच्छब्दयोगाद्

१. अविदन्त P; अविदन्त Cp.

२. 'रुक्थ्यस्त' B, B^h, C, Dc, Cs; 'रुक्थ्यस्त' R.

योगेयोगे तवस्तरं वाजेवाजे हवामहे । सखाय इन्द्रमृतये ॥ १ ॥

योगेऽयोगे । तवःऽतरम् । वाजेऽवाजे । हवामहे । सखायः । इन्द्रम् । ऊतये ॥ १ ॥

योगेयोगे शत्रुसेनादेः संगमेसंगमे सति तत्तद्यागकर्मणः संप्राप्तौ सत्यां वा । युजिर् योगे । 'हलश्च' (पा ३,३,१२१) इति घञ् । 'चजोः कु घिण्यतोः' (पा ७,३,५२) इति कुत्वम् । आद्युदात्तत्वम् । 'नित्यवीप्सयोः' (पा ८,१,४) इति वीप्सायां द्विभावे सति आम्नेडितानुदात्तत्वम् । तवस्तरम् अतिशयेन बलवन्तम् इन्द्रम् । तवस्शब्दात् 'अस्मायामेधा' (पा ५,२,१२१) इति मत्वर्थीयो विनिः । तस्य छान्दसो लोपः । सखायः सखिभूता वयम् ऊतये रक्षणाय हवामहे आह्वयामः । तथा वाजेवाजे अन्नेऽन्ने यदायदा अन्नं लब्धव्यं भवति तदातदा उक्तमहिमोपेतम् इन्द्रं हवामहे ।

आ घा गमद् यदि श्रवत् सहस्रिणीभिरूतिभिः । वाजेभिरुप नो हवम् ॥ २ ॥

आ । घ । गमत् । यदि । श्रवत् । सहस्रिणीभिः । ऊतिऽभिः । वाजेभिः । उप । नः । हवम् ॥

स इन्द्रः यदि नो हवम् आह्वानं श्रवत् शृणुयात् । शृणोतेर्लेट्यडागमः । तर्हि सहस्रिणीभिः सहस्रसंख्यायुक्ताभिः ऊतिभी रक्षाभिः वाजेभिः वाजैरन्नैश्च सह । घेति प्रसिद्धौ । उपा गमत् उपागच्छेदेव । गमेर्लेट्यडागमः । 'इतश्च लोपः' (पा ३,४,९७) इति इकारलोपः । यद्वा छान्दसे लुङि 'पुषादिशुताद्य्लटितः परस्मैपदेषु' (पा ३,१,५५) इति च्लेः अङ् आदेशः । 'बहुलं छन्दस्यमाह्योगेपि' (पा ६,४,७५) इति अडभावः ।

अनु प्रत्नस्यौकसो हुवे तुविप्रति नरम् । यं ते पूर्वं पिता हुवे ॥ ३ ॥

अनु । प्रत्नस्य । ओकसः । हुवे । तुविऽप्रतिम् । नरम् । यम् । ते । पूर्वम् । पिता । हुवे ॥

हे इन्द्र प्रत्नस्य पुरातनस्य ओकसः स्वर्गाख्यस्य स्थानस्य अधिपतिं तुविप्रतिम् बहूनां योद्धूणां प्रतिनिधिभूतं नरम् नेतारं त्वाम् अनु आनुलोम्येन हुवे आह्वयामि । यं ते त्वां पूर्वम् पूर्वकाले पिता मदीयस्तातः स्वाभिमतसिद्धये हुवे आहूतवान् । तम् इन्द्रं हुवे इति पूर्वत्र संबन्धः । हेओ लिटि 'बहुलं छन्दसि' (पा ६,१,३४) इति 'संप्रसारणम् । पूर्वरूपत्वम्' । 'द्विर्वचनप्रकरणे छन्दसि वेति वक्तव्यम्' (पावा ६,१,८) इति द्विर्वचनाभावः । यद्वृत्तयोगाद् अनिघातः । प्रत्ययस्वरः । पूर्वस्य तु पादादित्वात् अनिघातः ।

युञ्जन्ति ब्रध्मरुषं चरन्तं परि तस्थुषः । रोचन्ते रोचना दिवि ॥ ४ ॥

युञ्जन्ति । ब्रध्मम् । अरुषम् । चरन्तम् । परि । तस्थुषः । रोचन्ते । रोचना । दिवि ॥

ब्रध्मम् महान्तम् । महन्नामैतत् । अरुषम् आरोचमानं तस्थुषः स्थावरान् परि । एतज्जङ्गमानाम् अपि उपलक्षणम् । स्थावरजङ्गमानाम् उपरि चरन्तम् स्वर्गावस्थान् सूर्यात्मना वा^१ परिचरन्तम् एवमहानुभावम् इन्द्रं युञ्जन्ति रथे योजयन्ति । अत्र सामर्थ्यात् हरिनामकान् अश्वान् इति गम्यते । रोचना रोचनानि रथयुक्तानाम् अश्वानां रथस्य च रश्मयो दिवि रोचन्ते दीप्यन्ते । अयं मन्त्रः उत्तरमन्त्रे 'युञ्जन्त्यस्य काम्या हरी' इति हर्यो रथयोजनाभिधानात् तदनुसारेण केवलेन्द्रपरतया व्याख्यातः^२ । तदनन्तरमन्त्रे 'केतुं कृण्वन्नकेतवे' (६)^३ इति केतूपाधिकस्य^४ इन्द्रस्याभिधानात् 'तदनुसारेणायं सूर्यात्मकेन्द्रपरतयापि^५ व्याख्येयः । ब्रध्मशब्दः सूर्यपर्यायः । ब्रध्नाति नियमयति सर्वं जगद् इति ब्रध्मः सूर्यः । तं रथे युञ्जन्ति हरितोऽश्वाः । अरुषं चरन्तं परि तस्थुष इत्येतत् समानम् । तस्य रोचना रोचनानि रश्मिजालानि दिवि रोचन्त इति । अयं मन्त्रो ब्राह्मणे आदित्याग्निवायुलोकात्मना व्याख्यातः — " 'युञ्जन्ति ब्रध्मम्' इत्याह । असौ वा आदित्यो ब्रध्मः । आदित्यमेवास्मै युनक्ति । 'अरुषम्' इत्याह । अग्निर्वा अरुषः । अग्निमेवास्मै युनक्ति । 'चरन्तम्' इत्याह । वायुर्वै चरन् । वायुमेवास्मै युनक्ति । 'परि तस्थुषः' इत्याह । इमे वै लोकाः परि तस्थुषः । इमान् एवास्मै लोकान् युनक्ति । 'रोचन्ते रोचना दिवि' इत्याह । नक्षत्राणि वै रोचना दिवि । नक्षत्राण्येवास्मै रोचयति" (तैत्रा ३, ९, ४, १; २) इति ।

युञ्जन्त्यस्य काम्या हरी विपक्षसा रथे । शोणा धृष्णू नृवाहसा ॥ ५ ॥

युञ्जन्ति । अस्य । काम्या । हरी इति । विऽपक्षसा । रथे । शोणा । धृष्णू इति । नृऽवाहसा ॥ ५ ॥

अस्य उक्तलक्षणेन्द्रस्य रथे हरी एतन्नामानावश्वौ युञ्जन्ति रथे योजयन्ति सारथयः । कीदृशौ । काम्या काम्यौ कामयितव्यौ विपक्षसा विविधे पक्षसी स्वीये रथसंबन्धिनी वा ययोस्तौ तादृशौ रथोभयपार्श्वस्थितावित्यर्थः । शोणा रक्तवर्णौ धृष्णू धर्षकौ नृवाहसा नृणां सारथिप्रभृतीनां वोढारौ ।

केतुं कृण्वन्नकेतवे पेशो मर्या अपेशसे । समुषद्भिरजायथाः ॥ ६ ॥

केतुम् । कृण्वन् । अकेतवे । पेशः । मर्याः । अपेशसे । सम् । उषत्ऽभिः । अजायथाः ।

हे मर्याः मरणधर्माणो मनुष्याः । अमुं सूर्यात्मकम् इन्द्रं पश्यतेति शेषः । अकेतवे प्रज्ञानरहिताय जनाय केतुम् प्रज्ञानं कृण्वन् कुर्वन् तथा अपेशसे अन्ध-

१. वा सर्वेषाम् S'. २. 'तं' S'. ३. इति केतू नास्ति, स्थानं तु षण्णां वर्णानां रिक्तम् S'. ४. 'णायमपि सूर्यात्मकेन्द्रपरतया S'.

कारावृतत्वेन रूपरहिताय पदार्थाय पेशः रूपं कृण्वन् उषद्भिः ओषकै रश्मिभिः
उषोभिर्वा सह सम् अजायथाः । व्यत्ययेन मध्यमः पुरुषः । समजायत संभूतः । एवं
सूर्यात्मना संभूतम् हे मर्याः पश्यतेत्यर्थः ।

इति तृतीयेऽनुवाके नवमं सूक्तम् ।

‘यदिन्द्राहम्’ इति सूक्तस्य अतिरात्रे तृतीये पर्याये ब्राह्मणाच्छंसिनः शस्त्रे
विनियोग उक्तः ।

यदिन्द्राहं यथा त्वमीशीय वस्व एक इत् । स्तोता मे गोषखा स्यात् ॥ १ ॥

यत् । इन्द्र । अहम् । यथा । त्वम् । ईशीय । वस्वः । एकः । इत् । स्तोता । मे । गोऽषखा । स्यात् ॥

हे इन्द्र परमैश्वर्ययुक्त यथा त्वम् एक इत् देवानां मध्ये एक एव वस्वः
वासकस्य धनस्य ईशिषे तथा यत् यदि अहम् अपि एक इत् एक एव वस्वः वसुनो धनस्य
ईशीय ईश्वरः स्याम् तर्हि यथा तव स्तोता गोषखा स्याद् एवं मे मम स्तोता अपि
गोषखा स्यात् । बह्वीनां गवां स्वामी भवेत् । उपलक्षणम् एतत् । सर्वैश्वर्ययुक्तो
भवेदित्यर्थः । तस्मात् तव स्तोतारं मां त्वत्सदृशं^१ कुर्वित्यभिप्रायः । गोषखेत्यत्र
सुषामादित्वात् षत्वम् । दासीभारादित्वात् पूर्वपदप्रकृतिस्वरेण आद्युदात्तः ।

शिक्षेयमस्मै दित्सेयं शचीपते मनीषिणे । यदहं गोपतिः स्याम् ॥ २ ॥

शिक्षेयम् । अस्मै । दित्सेयम् । शचीऽपते । मनीषिणे । यत् । अहम् । गोऽपतिः । स्याम् ॥

हे शचीपते इन्द्र अस्मै मनीषिणे मनस ईशिषे स्तोत्रे दित्सेयम् दानानि
दातुम् इच्छेयम् । दा दाने । सन् । ‘सनि मीमा’ (पा ७,४,५४) इत्यादिना
इस्भावः । ‘अत्र लोपोऽभ्यासस्य’ (पा ७,४,५८) इति अभ्यासलोपः । ‘सः
स्यार्धधातुके’ (पा ७,४,४९) इति सकारस्य तत्वम् । वाक्यभेदाद् अनिघातः ।
तथा । शिक्षेयम् अपि प्रार्थितं धनं दद्यां च । शिक्षतिर्दानकर्मा । कदैवं
स्याम् इति तत्राह—यत् यदा अहं तव स्तोता त्वदनुग्रहाद् गोपतिः स्यां
तदा दित्सेयं शिक्षेयं च । तस्मान्मां तादृक्सामर्थ्यं कुर्विति भावः ।

धेनुष्ट इन्द्र सूनृता यजमानाय सुन्वते । गामश्र्वं पिप्युषी दुहे ॥ ३ ॥

धेनुः । ते । इन्द्र । सूनृता । यजमानाय । सुन्वते । गाम् । अश्र्वम् । पिप्युषी । दुहे ॥ ३ ॥

हे इन्द्र सूनृता । वाङ्नामैतत् । अस्मदीया प्रियसत्यात्मिका^२ वाक् ते तव
धेनुः दोग्ध्री गौर्भूत्वा गोवत् प्रीणयित्री भूत्वा सुन्वते सोमाभिषवं कुर्वते यजमानाय

पिप्युषी तमेव यजमानं वर्धयित्री सती गाम् अश्वं च । उपलक्षणम् एतत् । गवाश्वादिकं सर्वम् अभिलषितं दुहे दुग्धे । छान्दसे लिटि 'द्विर्वचनप्रकरणे छन्दसि वेति वक्तव्यम्' (पावा ६, १, ८) इति वचनात् द्विर्वचनाभावः । पिप्युषी । स्फायी ओप्यायी वृद्धौ । अस्माल्लिट् । 'प्यायः पी', 'लिङ्गबोश्च' (पा ६, १, २८; २९) इति परत्वेन द्विर्वचनात् पूर्वमेव पीभावः । पुनःप्रसङ्गविज्ञानाद् द्विर्वचनम् । अभ्यासस्य ह्रस्वः । 'कसुश्च' (पा ३, २, १०७) इति लिटः कसुरादेशः । 'उगितश्च' (पा ४, १, ६) इति ङीपि कृते 'वसोः संप्रसारणम्' (पा ६, ४, १३१) इति संप्रसारणम् । 'आदेशप्रत्यययोः' (पा ८, ३, ५९) इति षत्वम् । प्रत्ययस्वरेण मध्योदात्तः ।

न ते वर्तास्ति राधस इन्द्र देवो न मर्त्यः । यद् दित्ससि स्तुतो मघम् ॥४॥

न । ते । वर्ता । अस्ति । राधसः । इन्द्र । देवः । न । मर्त्यः । यत् । दित्ससि । स्तुतः । मघम् ॥

हे इन्द्र ते तव राधसः धनस्य वर्ता निवारको न नास्त्येव । निवारणनिषेधस्य उपयोगसिद्धये निषेध्यान् संभावितान् निर्दिशति — देवो न मर्त्य इति । वर्ता देवो नास्ति । वर्ता मर्त्यो मनुष्योपि नास्ति । यत् यदि स्तुतः अस्माभिः स्तुतिं प्राप्तः प्रख्यापितगुणः सन् मघम् मंहनीयं धनं दित्ससि दातुम् इच्छसि । तर्हि वर्ता न कोप्यस्ति ।

यज्ञ इन्द्रमवर्धयद् यद् भूमिं व्यवर्तयत् । चक्राण ओपशं दिवि ॥ ५ ॥

यज्ञः । इन्द्रम् । अवर्धयत् । यत् । भूमिम् । वि । अवर्तयत् । चक्राणः । ओपशम् । दिवि ॥

यज्ञः अस्माभिरनुष्ठीयमानः इन्द्रं देवम् अवर्धयत् । हविषा स्तुत्या वा अभिवृद्धम् अकरोत् । कदेत्युच्यते — यत् यदा दिवि अन्तरिक्षे मेघम् ओपशम् सर्वत उपशयानं चक्राणः कुर्वन् भूमिं व्यवर्तयत् विवृत्तां वृष्टयुवकेन उच्छ्रुताम् अकरोत् । वृष्टिद्वारा सस्यादिसमृद्ध्या भूमिं पुष्टाम् अकरोत् तदेति संबन्धः । ओपशम् इति । आङुपपूर्वात् शीङ्ः 'अन्येष्वपि' दृश्यते' (पा ३, २, १०१) इति ङः ।

वावृधानस्य ते वयं विश्वा धनानि जिग्युषः । ऊतिमिन्द्रा वृणीमहे ॥६॥

वावृधानस्य । ते । वयम् । विश्वा । धनानि । जिग्युषः । ऊतिम् । इन्द्र । आ । वृणीमहे ॥

हे इन्द्र ववृधानस्य वर्धमानस्य स्तुत्या वर्धमानस्य विश्वा विश्वानि धनानि शत्रुसंबन्धीनि जिग्युषः जितवतः । जि जये । लिङ्द्विर्वचने । 'सन्लिटोर्जेः' (पा ७, ३, ५७) इति कुत्वम् । लिटः कसुरादेशः । भसंज्ञायां 'वसोः संप्रसारणम्' (पा ६, ४, १३१)

१. या इन्द्रं S'.

२. विवृत्तं S'.

३. अन्येषामपि S'.

४. अभ्यासाच्च S'.

इति संप्रसारणम् । 'एकानुबन्धकग्रहणे न द्व्यनुबन्धकस्य' इति न्यायात् कथं कसोः संप्रसारणम् इति चेद्, उकारोच्चारणसामर्थ्याद् यथा वसुग्रहणं सिद्धं तथैव कसोरपि ग्रहणम् इष्यते । प्रत्ययस्वरेण मध्योदात्तः । तादृशस्य ते तव ऊतिम् रक्षाम् आ वृणीमहे आभिमुख्येन संभजामहे ।

व्य॑न्तरि॒क्षमतिर॒न्मदे॒ सोम॑स्य रोच॒ना । इन्द्रो॑ यदभि॒नद् व॒लम् ॥१॥

वि । अ॒न्तरि॒क्षम् । अ॒तिर॒त् । मदे॑ । सोम॑स्य । रोच॒ना । इन्द्रः॑ । यत् । अभि॑नत् । व॒लम् ॥

इन्द्रो देवः रोचना रोचमानं दीप्यमानम् अन्तरिक्षं व्यतिरत् व्यवर्धयत् । वृष्ट्युदकेन अभिवृद्धम् अकरोत् । कस्मिन् सहाये सतीति उच्यते — सोमस्य सोमरसस्य पानेन मदे संजाते सति । कदेत्युच्यते — यत् यदा इन्द्रो वलम् सर्वम् आवृत्य वर्तमानम् एतन्नामकम् असुरम् उक्तलक्षणं मेघं वा अभिनत् मदेन व्यदारयत् । तदेत्यन्वयः ।

उद्गा॑ आज॒दाङ्गि॑रोभ्य॒ आविष्कृ॑ष्वन् गुहा॑ स॒तीः । अ॒र्वाञ्च॑ नुनुदे॒ व॒लम् ॥२॥

उत् । गाः । अ॒जत् । अ॒ङ्गि॑रःऽभ्यः । अ॒विः । कृ॑ष्वन् । गुहा॑ । स॒तीः । अ॒र्वाञ्च॑म् । नुनुदे॑ । व॒लम् ॥

इन्द्रो देवः अङ्गिरोभ्यः तेषाम् अर्थाय गुहा गुहायां सतीः अप्रकाशं विद्यमानाः^१ । 'गुहेः कन्' (पाउद ९, १०५) इति कन्प्रत्ययः^२ । 'सुपां सुलुक्' (पा ७, १, ३९) इत्यादिना डेराकारः । सतीरिति । अस्तेर्लटः शत्रादेशः । 'श्रसोरल्लोपः' (पा ६, ४, १११) इत्यकारलोपः । 'उगितश्च' (पा ४, १, ६) इति डीप् । 'वा छन्दसि' (पा ६, १, १०६) इति प्रतिषेधाभावपक्षे रूपम् । 'शत्रुरनुमो नद्यजादी' (पा ६, १, १७३) इति डीप्सद्या उदात्तत्वम् । पूर्वसवर्णदीर्घे एकादेशस्वरः । गाः आविष्कृष्वन् प्रकाशयुक्ताः कुर्वन् उदाजत् उदगमयद् बहिर्देशं प्रापयत् । तदर्थं गवाम् अपहर्तारं वलम् असुरम् अर्वाञ्चम् अवाङ्मुखं नुनुदे अपातयत् ।

इन्द्रे॑ण रोच॒ना दि॒वो^३ दृ॒ल्हानि॑ दृ॒हितानि॑^४ च । स्थि॒राणि॑ न प॒राणुदे॑ ॥ ३ ॥

इन्द्रे॑ण । रोच॒ना । दि॒वः । दृ॒ल्हानि॑ । दृ॒हितानि॑ । च । स्थि॒राणि॑ । न । प॒राऽनुदे॑ ॥ ३ ॥

इन्द्रेण देवेन दिवः संबन्धीनि रोचना रोचमानानि ग्रहनक्षत्रादीनि दृढानि^५ दृढावयवानि बलवन्ति कृतानि तथा दृढितानि च दृढीकृतानि । पूर्वतः स्थौल्यम्

१. 'मानाः आविष्कृष्वन् प्रकाशयुक्ताः कुर्वन् उदाजत् उदगाः S'. २. भिदादित्वाद् (पा ३, ३, १०४) अङ् । वृषादित्वाद् (पा ६, १, २०३) आद्युदात्तत्वम् इति न्याय्यम्. ३. दृढानि दृढणानि S; दृढहानि ऋ ८, १४, ९. ४. वैतु. मंपा.

अपरत्र बलवत्त्वम् इति विवेकः । अत एव स्थिराणि तानि न पराणुदे पराणोदनीयानि न भवन्ति । न केनापि प्रच्यावयितुं शक्यानीत्यर्थः । परेत्युपसर्गपूर्वात् 'बुद्' प्रेरणे इत्यस्मात् कृत्यार्थे केन् प्रत्ययः । 'उपसर्गादसमासेऽपि णोपदेशस्य' (पा ८, ४, १४) इति णत्वम् । अस्य णोपदेशत्वं कथम् इति चेत् 'सर्वे' नादयो णोपदेशाः^३ नृतिनन्दिनर्दिनक्किनाटिनाथृनाधृनृवर्जम्' (पावा ६, १, ६५) इति वचनात् णोपदेशत्वं सिद्धम् । प्रत्ययस्य नित्वात् कृदुत्तरपदप्रकृतिस्वरेण उत्तरपदाद्युदात्तत्वम् ।

अपामूर्मिर्मदन्निव स्तोम इन्द्राजिरायते । वि ते मदा अराजिषुः ॥ ४ ॥

अपाम् । ऊर्मिः । मदन्ऽइव । स्तोमः । इन्द्र । अजिरऽयते । वि । ते । मदाः । अराजिषुः ॥

हे इन्द्र ते स्तोमः त्वद्विषयं स्तोत्रम् अपाम् । अप्शब्देन तदाश्रयभूताः समुद्रादयो लक्ष्यन्ते । तासां मदन्निव वृष्ट्युदकेन दृष्यन्निव । ऊर्मि रसः । स इव अजिरायते । अजिरः क्षिप्रगामी । स इवाचरति । त्वरया त्वां प्रति मुखाभिर्गच्छतीत्यर्थः । यद्वा अपामूर्मिरित्येतावदेव दृष्टान्तवचनं लुप्तेवशब्दकम् मदन्निव स्तोमोऽजिरायते इति दार्ष्टान्तिकाभिधानम् । अञ्जू व्यक्तिभ्रक्षणकान्तिगतिषु । 'अजिरशिशिर' (पाउ १, ५३) इत्यादिना किरच्प्रत्ययान्तो निपातितः । स इवाचरतीत्यर्थे 'कर्तुः क्यङ् सलोपश्च' (पा ३, १, ११) इति क्यङ् । सनादित्वाद् धातुसंज्ञायां लडाविकार्यम् । 'अकृत्सार्वधातुकमोर्दीर्घः' (पा ७, ४, २५) इति अकारस्य दीर्घः । ते तव मदाः सोमपानजनिता व्यराजिषुः विशेषेण राजन्ते दीप्यन्ते ।

इति एकादशं सूक्तम् ।

'त्वं हि स्तोमवर्धनः' इति सूक्तस्य अतिरात्रे ब्राह्मणाच्छंसिनस्तृतीयपर्याये विनियोगोऽभिहितः ।

त्वं हि स्तोमवर्धन इन्द्राऽस्युक्थवर्धनः । स्तोतृणामुत भद्रकृत् ॥ १ ॥

त्वम् । हि । स्तोमऽवर्धनः । इन्द्र । असि । उक्थऽवर्धनः । स्तोतृणाम् । उत । भद्रऽकृत् ॥ १ ॥

हे इन्द्र त्वं खलु स्तोमवर्धनः स्तोमैस्त्रिवृदादिभिर्वर्धनीयः असि तथा उक्थवर्धनः उक्थैर्वर्धनीयश्चासि । स्तोमशब्दोपपदाद् उक्थशब्दोपपदाच्च वर्धतेः 'कृत्यल्युटो बहुलम्' (पा ३, ३, ११३) इति अर्हार्थे ल्युट् । कृदुत्तरपदप्रकृतिस्वरेण लित्वाद् आद्युदात्तत्वम् । उत अपि च त्वं स्तोतृणां भद्रकृत् भद्रस्य कल्याणस्य कर्ताऽसि ।

इन्द्रमित् केशिना हरी सोमपेयाय वक्षतः । उप यज्ञं सुरार्धसम् ॥ २ ॥

१. तु. S'; वैतु. शंभा. सुब. २. अजिरत्सपारा (? अज्वन्त्यपराः) सर्वे S'.

३. नोपदेशा S'. ४. सनाद्धातुत्वाद्धातुसंज्ञा S'.

इन्द्रम् । इत् । केशिना । हरी इति । सोमऽपेयाय । वक्षतः । उप । यज्ञम् । सुराधसम् ॥ २ ॥

केशिना स्कन्धप्रदेशस्थितकेशौ हरी एतन्नामानावश्वौ सुराधसम् शोभन-
धनफलोपेतम् यज्ञम् अस्मद्यज्ञं प्रति सोमपेयाय सोमपानाय इन्द्रमित् इन्द्रमेव उप वक्षतः
उपवहतः । यद्वा यज्ञं सुराधसम् इत्येतद् द्वयम् इन्द्रविशेषणतया योज्यम् । यज्ञं
यष्टव्यं सुराधसं शोभनेन धनेन दातव्येन तद्वन्तम् इति तयोरर्थः । तादृशम्
इन्द्रं वक्षतः वहताम् । वह धारणे । लेट् । 'सिब्वहुलं लेटि' (पा ३, १, ३४)
इति सिप् । 'हो ढः' (पा ८, २, ३१) इति ढत्वम्^१ । 'षढोः कः सि' (पा ८, ३, ४१)
इति कत्वम् । 'आदेशप्रत्यययोः' (पा ८, ३, ५९) इति षत्वम् । निघातः ।

अपां फेनेन नमुचेः शिरं इन्द्रोदवर्तयः । विश्वा यदजय स्पृधः ॥ ३ ॥

अपाम् । फेनेन । नमुचेः । शिरः । इन्द्र । उत् । अवर्तयः । विश्वाः । यत् । अजयः । स्पृधः ॥

पुरा किलेन्द्रः असुरान् जित्वा नमुचिम् असुरं ग्रहीतुं न शशाक । स
चेन्द्रो युद्धे तेनासुरेण गृहीतोऽभूत् । स चासुरः इन्द्रम् एवम् उवाच—त्वां
विसृजामि । त्वं मां रात्रावहनि च काले शुष्केण आर्द्रेण च साधनेन मा^२
हिंसीरिति । एवं समयं कृत्वा इन्द्रं विससर्ज । स च विसृष्टः सन् अहोरात्रयोः
संधौ शुष्कार्द्रविलक्षणेन अपां फेनेन नमुचेः शिरश्चिच्छेद । अयम् अर्थः अध्व-
र्युवाह्येण प्रपञ्चितः 'इन्द्रो वृत्रं हत्वा असुरान् पराभाव्य नमुचिम् आसुरम् नालभत'
(तैब्रा १, ७, १, ६) इत्यादिना । सोऽर्थः अनेन मन्त्रेणाभिधीयते—हे इन्द्र त्वम्
अपां फेनेन वज्रीभूतेन नमुचेः एतन्नामकस्यासुरस्य । न मुञ्चतीति नमुचिः ।
'नभ्राण्णपात्' (पा ६, ३, ७५) इत्यादिना नम्रः प्रकृतिभावः । शिर उदवर्तयः शरीराद्
उद्धतम् अकार्षीः । अच्छैत्सीरित्यर्थः^३ । कदैवम् इत्युच्यते—यत् यदा विश्वाः
सर्वाः स्पृधः स्पर्धमाना असुरसेना अजयः जितवान् असि । स्पर्धन्त^४ इति
स्पृधः । 'अन्येभ्योऽपि दृश्यते' (पा ३, २, १७८) इति क्विप् । दशिग्रहणात् संप्रसारणं
रेफस्य ऋकारः अकारलोपश्च । धालुस्वरेण आद्युदात्तः ।

मायाभिरुत्सिसृप्सत इन्द्र द्यामारुरुक्षतः । अव दस्यूरधुनुथाः ॥ ४ ॥

मायाभिः । उत्ऽसिसृप्सतः । इन्द्र । द्याम् । आऽरुरुक्षतः । अव । दस्यून् । अधुनुथाः ॥ ४ ॥

हे इन्द्र त्वं मायाभिः आत्मीयाभिर्धञ्चनाभिः^५ उत्सिसृप्सतः उत्सर्पणेच्छून्
उद्गमनेच्छून् असुरान् । सृष्ट्वा गतौ । इच्छार्थे सन् । 'सन्न्यढोः' (पा ६, १, ९) इति
द्विर्वचनम् । उरदत्वम् । 'सन्न्यतः' (पा ७, ४, ८९) इति इत्त्वम् । सन्नन्ताल्लुट् ।

१. षत्वम् S'.

२. मां मा S'.

३. 'सीदित्यर्थः' S'.

४. स्पर्धत S'.

५. 'वचनाभिः' S'.

तस्य शत्रादेशः । कृदुत्तरपदप्रकृतिस्वरेण 'अभ्यस्तानाम् आदिः' (पा ६, १, १८९) इति आद्युदात्तत्वम् । तान् उत्सिसृप्सून् याम् आरुरुक्षतः आरुरुक्षूंश्च दस्यून् हे इन्द्र त्वम् अवाधूनुथाः अवाङ्मुखम् अपातयः ।

असुन्वामिन्द्र संसदं विषूचीं व्यनाशयः । सोमपा उत्तरो भवन् ॥ ५ ॥

असुन्वाम् । इन्द्र । सम्ऽसदम् । विषूचीम् । वि । अनाशयः । सोमऽपाः । उत्ऽतरः । भवन् ॥

हे इन्द्र सोमपाः सोमस्य पाता त्वम् उत्तरो भवन् सोमपानजनितबलेन उत्तरः उत्कृष्टतरो भवन् असुन्वाम् सोमाभिषवहीनां संसदम् अयष्टृसभां विषूचीम् विश्व-गञ्चनां' कृत्वा व्यनाशयः विशेषेण नष्टाम् अकरोः । असुन्वाम् इति । षुष् अभिषवे । लटः शानच् । स्वादिभ्यः श्नुः । ततष्टाप् । अमि कृते नकारलोपश्छान्दसः । नञ्समासे बहुव्रीहौ 'नञ्सुभ्याम्' (पा ६, २, १७२) इति उत्तरपदान्तोदात्तत्वम् । अथ वा अस्मादेव धातोः 'सुवः कित्' (पाउ ३, ३५) इति नुप्रत्ययः किद्धद्भावश्च । न विद्यते सुनुः अभिषवो यस्याः सेति असुनुः । 'सुपां सुपो भवन्ति' (पावा ७, १, ३९) इति अमो ङिरादेशः । 'ङिति ह्रस्वश्च' (पा १, ४, ६) इति विकल्पेन नदीसंज्ञायां ङेरामादेशः^१ । आडागमादि । पूर्वोक्त एव स्वरः ।

इति तृतीयेऽनुवाके एकादशं सूक्तम् ।

'प्र ते महे विदथे' इति सूक्तस्य अतिरात्रे ब्राह्मणाच्छंसिनस्तृतीयपर्यायिशस्त्रे विनियोगोऽभिहितः । अस्यान्तिमा 'अपाः पूर्वेषाम्' (अ २०, ३२, ३) इत्येषा ऋक् परिधानीया ।

प्र ते महे विदथे शंसिषं हरी प्र ते वन्वे वनुषो हर्यतं मदम् ।

घृतं न यो हरिभिश्चारु सेचते आ त्वा विशन्तु हरिर्वर्षसं गिरः ॥ १ ॥

प्र । ते । महे । विदथे । शंसिषम् । हरी इति । प्र । ते । वन्वे । वनुषः । हर्यतम् । मदम् । घृतम् । न । यः । हरिऽभिः । चारु । सेचते । आ । त्वा । विशन्तु । हरिऽवर्षसम् । गिरः ॥

हे इन्द्र महे महति विदथे । विद्यते कर्तव्यतया ज्ञायत इति विदथो यज्ञः । तस्मिन् ते तव हरी एतन्नामानावश्वौ तव शीघ्रागमनाय प्र शंसिषम् प्रास्ताविषम् । शंसु स्तुतौ । लुङि 'च्लेः सिच्' (पा ३, १, ४४) । अडभावश्छान्दसः । तथा वनुषः शशुर्हिसकस्य याच्यमानस्य वा ते तव हर्यतम् कमनीयं मदम् सोमपानजनितं प्र वन्वे प्रयाचे । अस्मदभिमतम् इति शेषः । वनु याचने । तनादित्वाद् उप्रत्ययः । य इन्द्रो घृतं न घृतं यथा अग्नौ होमार्थं सिञ्चन्ति एवं^२ हरिभिः हरितवर्णैरश्वैः सहागत्य चारु रमणीयं धनं सेचते वर्षयति^३ । तं तादृशं हरिर्वर्षसम् । वर्ष इति

१. विश्वगञ्चनां S'.

२. ङेरमा° S'.

३. हरिसिञ्चति S'.

रूपनाम । हरितरूपं त्वा त्वां गिरः अस्मदीयाः स्तुतिवाचः आ विशन्तु प्रविशन्तु
तव बुद्धौ संगता भवन्तु ।

हरिं हि योनिमभि ये समस्वरन् हिन्वन्तो हरीं दिव्यं यथा सदः ।

आ यं पूणन्ति हरिभिर्न धेनव इन्द्राय शूषं हरिवन्तमर्चत ॥ २ ॥

हरिम् । हि । योनिम् । अभि । ये । सम्ऽअस्वरन् । हिन्वन्तः । हरी इति । दिव्यम् ।
यथा । सदः । आ । यम् । पूणन्ति । हरिऽभिः । न । धेनवः । इन्द्राय । शूषम् । हरिऽ-
वन्तम् । अर्चत ॥ २ ॥

ये पूर्वमहर्षयो हरिम् हरणशीलं हरिवर्षसम् इत्युक्तत्वात् हरितवर्णं वा
योनिम् सर्वेषां मूलकारणम् इन्द्रं समस्वरन् हि समस्तुवन् खलु । स्वृ शब्दोपता-
पयोः । 'हि च' (पा ८, १, ३४) इति निघातप्रतिषेधः । किं कुर्वन्तः । दिव्यम्
देवसंबन्धि सदः सीदन्त्यत्र देवा इति सदो यागगृहम् । तद् यथा येन प्रकारेण
इन्द्रो गच्छति तथा हरी एतन्नामानावश्वौ हिन्वन्तः प्रेरयन्तः रथे योजयन्तः । यं
च इन्द्रं न धेनवः । अत्र पुरस्तादुपाचारोऽपि नशब्द उपमार्थीयः । धेनवो नव-
प्रसूतिका गावो यथा स्वस्वामिनं क्षीरादिभिः पूणन्ति पूरयन्ति एवं हरिभिः
हरितवर्णैः सोमरसैः आ पूणन्ति पूरयन्ति यजमानास्तस्मै इन्द्राय । द्वितीयार्थे
चतुर्थी । तम् इन्द्रं शूषम् शत्रुशोषणसाधनबलोपेतं हरिवन्तम् हरिभिस्तद्वन्तम् अर्चत
पूजयत । हे ऋत्विज इति शेषः । यद्वा इन्द्राय इन्द्रस्य हरिवन्तं शूषम् प्री-
णनसाधनं बलम् अर्चतेति व्याख्येयम् । शुषिः प्रीणनार्थ इति माधवः ।

सो अस्य वज्रो हरितो य आयसो हरिर्निकामो हरिरा गभस्त्योः ।

द्युम्नी सुशिप्रो हरिमन्युसायक इन्द्रे नि रूपा हरिता मिमिक्षिरे ॥ ३ ॥

सः । अस्य । वज्रः । हरितः । यः । आयसः । हरिः । निऽकामः । हरिः । आ । गभस्त्योः ।
द्युम्नी । सुऽशिप्रः । हरिमन्युऽसायकः । इन्द्रे । नि । रूपा । हरिता । मिमिक्षिरे ॥ ३ ॥

य आयसः अयोविकारो लोहमयो यो वज्रोऽस्ति अस्य इन्द्रस्य स वज्रः
हरितः हरितवर्णः । लोहमयत्वादेव । स निकामः नितरां कमनीयः । इन्द्रोऽपि
हरिः हरितवर्णः । स हरिः उक्तरूप इन्द्रः गभस्त्योः । गभस्तिर्हस्तः । हस्तयोस्तं
हरितं वज्रम् आ । दत्त इति शेषः । धारयतीत्यर्थः । किं च इन्द्रः द्युम्नी द्युम्न-
वान् अन्नवान् धनवान् वा । सुशिप्रः । 'शिप्रे हनु नासिके वा' इति निरुक्तम् (६, १७) ।
शोभनहनुः शोभननासिको वा । स इन्द्रः हरिमन्युसायकः हरणशीलमन्युलक्षण-
सायकोपेतः हरितवर्णमननीयबाणोपेतो वा । हरयो मन्यवः सायकाश्च यस्येति
वा व्याख्येयम् । किं बहुना । यानियानि रूपा रूपाणि निरूपणीयानि आभरणा-

दीनि सन्ति तानि सर्वाण्यपि हरिता हरितानि हरितवर्णान्येष नि मिमिक्षिरे
नियोजयितुम् इष्टानि बभूवुः । मिहेः सन्नन्तात् कर्मणि लिटि रूपम् ।

दिवि न केतुरधि धायि हर्यतो विव्यचद् वज्रो हरितो न रंहा ।

तुददहिं हरिशिप्रो य आयसः सहस्रशोका अभवद्धरिभरः ॥ ४ ॥

दिवि । न । केतुः । अधि । धायि । हर्यतः । विव्यचत् । वज्रः । हरितः । न । रंहा ।
तुदत् । अहिम् । हरिऽशिप्रः । यः । आयसः । सहस्रऽशोकाः । अभवत् । हरिम्ऽभरः ॥४॥

वज्रः इन्द्रसंबन्धी दिवि अन्तरिक्षे केतुर्न केतुरिव प्रज्ञापक आदित्य इव
वा हर्यतः कान्तः सन् अधि धायि अध्यधायि निहित आसीत् । दघातेः कर्मणि
लुङ् । चिणि युगागमः । अडभावश्छान्दसः । किं च स वज्रः हरितो न हरित-
वर्णा आदित्याश्वा इव ते यथा रंहा रंहणीयानि प्रति । अथवा रंहा वेगेन
व्याप्नुवन्ति तद्वद् विव्यचत् विशेषेण व्याप्नोति सर्वम् । यद्वा नेति चार्थे ।
रंहाणि स्थानानि प्रति हरितः हरितवर्णो वज्रः विव्यचत् व्याप्नोति च ।
अपिच य आयसो हरितवर्णो वज्रोऽस्ति तेन वज्रेण हरिशिप्रः सोमपानेन हरित-
वर्णशिप्र इन्द्रः अहिम् वृषं तुदत् अतुदद् व्यथितम् अकरोत् । किं च हरिभरः
हर्योरश्वयोर्भर्ता । हरिशब्दोपपदाद् भृशः 'संज्ञायाम् भृशृञि' (पा ३, २, ४६) इत्या-
दिना खच् । मुमागमः । इन्द्रः तेन वज्रेण साधनेन सहस्रशोकाः सहस्रशोकः
सहस्रसंख्याकानां शत्रूणां शोचयिता अभवत् । यद्वा अपरिमितवीप्तिरभवत् ।

त्वंत्वमहर्यथा उपस्तुतः पूर्वेभिरिन्द्र हरिकेश यज्वभिः ।

त्वं हर्यसि तव विश्वमुक्थ्यमसामि राधो हरिजात हर्यतम् ॥ ५ ॥

त्वम्ऽत्वम् । अहर्यथाः । उपऽस्तुतः । पूर्वेभिः । इन्द्र । हरिऽकेश । यज्वऽभिः ।

त्वम् । हर्यसि । तव । विश्वम् । उक्थ्यम् । असामि । राधः । हरिऽजात । हर्यतम् ॥५॥

हे हरिकेश हरिद्वर्णकेशोपेत उक्तवर्णकेशोपेतैरश्वैरुपेत वा हे इन्द्र त्वंत्वम् त्वमेव
यत्रयत्र सोमादिहविरस्ति' तत्र सर्वत्र त्वमेव । 'नित्यवीप्सयोः (पा ८, १, ४) इति
वीप्सायां द्विवचनम् । आम्नेडितस्य अनुदात्तत्वाद् आयुवात्तः । पूर्वेभिः पूर्वभवैः
यज्वभिः यजमानैः उपस्तुतः सन् अहर्यथाः अकामयथाः । सामर्थ्यात् सोमा-
दिकम् इति गम्यते । तथा इदानीमपि त्वम् त्वमेव हर्यसि कामयसे हवीषि । अतः हे
हरिजात हरिभ्याम् अश्वाभ्यां सह यज्ञे प्रादुर्भूत हरितवर्णत्वेन प्रादुर्भूत वा
विश्वम् सर्वं सोमादिकम् उक्थ्यम् प्रशस्यम् असामि अन्तर्णं हर्यतम् कर्मणीयं राधः
अन्नम् सोमादिरूपं तव तवैव ।

ता वज्रिणं मन्दिनं स्तोम्यं मदे इन्द्रं रथे वहतो हर्यता हरी ।
पुरूण्यस्मै सर्वनानि हर्यते इन्द्राय सोमा हरयो दधन्विरे ॥ १ ॥

ता । वज्रिणम् । मन्दिनम् । स्तोम्यम् । मदे । इन्द्रम् । रथे । वहतः । हर्यता । हरी इति ।
पुरूणि । अस्मै । सर्वनानि । हर्यते । इन्द्राय । सोमाः । हरयः । दधन्विरे ॥ १ ॥

हर्यता हर्यतौ गन्तारौ कमनीयौ वा ता तौ प्रसिद्धौ हरी एतन्नामकावश्वौ
वज्रिणम् वज्रोपेतं मन्दिनम् मोदमानं^१ हृष्यमाणं स्तोम्यम् स्तोमार्हं स्तुत्यम् एवमहानु-
भावम् इन्द्रं मदे सोमपानजनिताय मदाय रथे वहतः धारयतः अस्मदीयं यज्ञं
प्रापयतः^२ । हर्यते कान्ताय अस्मै इन्द्राय पुरूणि बहूनि त्रीण्यपि सर्वनानि प्रातरादीनि
हरयः हरितवर्णाः सोमा दधन्विरे अधारयन् धारयन्ति ।

अरं कामाय हरयो दधन्विरे स्थिराय हिन्वन् हरयो हरी तुरा ।
अर्वद्विर्यो हरिभिर्जोषमीर्यते सो अस्य कामं हरिवन्तमानशे ॥ २ ॥

अरम् । कामाय । हरयः । दधन्विरे । स्थिराय । हिन्वन् । हरयः । हरी इति । तुरा ।
अर्वत्ऽभिः । यः । हरिऽभिः । जोषम् । ईर्यते । सः । अस्य । कामम् । हरिऽवन्तम् । आनशे ॥

कामाय कमनीयय स्थिराय संग्रामे अत्रिचलिताय इन्द्राय अरम् अलम्
अत्यर्थं हरयः हरितवर्णाः सोमा दधन्विरे सर्वनानि धारयन्ति । त एव हरयः हरि-
तवर्णाः सोमाः तुरा तुरौ त्वरमाणौ हरी अश्वौ हिन्वन् अहिन्वन् प्रेरयन्ति यज्ञं
प्रति प्रेरयन्ति । यः य इन्द्रः अर्वद्विः अरणवद्विर्वेगवद्विः हरिभिः अश्वैः वाजम्^३ यज्ञम्
ईर्यते गच्छति स इन्द्रः अस्य यज्ञस्य कामम् कामयितव्यं हरिवन्तम् सोमवन्तं यजमानम्^४
आनशे व्याप्नोति । यद्वा यो रथः अर्वद्विर्हरिभिः वाजम्^३ ईर्यते स रथः अस्येन्द्रस्य
स्वभूतं कामं हरिवन्तम् आनशे इन्द्रं धारयित्वा प्राप्नोति ॥

हरिश्मशारुर्हरिकेश आयसस्तुरस्पेये यो हरिपा अर्वधत ।
अर्वद्विर्यो हरिभिर्वाजिनीधसुरति विश्वाः दुरित्त पारिषद्वरी ॥ ३ ॥

हरिऽश्मशारुः । हरिऽकेशः । आयसः । तुरऽस्पेये । यः । हरिऽपाः । अर्वधत । अर्वत्ऽभिः ।
यः । हरिऽभिः । वाजिनीऽवसुः । अति । विश्वा । दुऽइता । पारिषत् । हरी इति ॥ ३ ॥

हरिश्मशारुः हरितवर्णश्मश्रुयुक्तः हरिकेशः हरितवर्णकेशोपेतः आयसः अयोः
विकारभूतः । अयःसारवत्कठिनहृदय इत्यर्थः । क एवमात्मक इति तम् आह—

यः यः प्रसिद्ध इन्द्रः तुरस्पेये तूर्णे पातव्ये सोमे निष्पन्ने सति हरिपाः हरिद्वर्णस्य सोमस्य पाता सन् अवर्धत वर्धते । यः च' वाजिनीवसुः वाजः अन्नं हविलक्षणं सोऽस्यां^२ क्रियायां विद्यते सा वाजिनी । सैव वसु धनं यस्य स तथोक्तः । अथवा वाजिनमेव वाजिनी सैव वसु धनं यस्य स तादृश इन्द्रः अर्बुद्विः अरणकुशलैः शीघ्रगामिभिः हरिभिः अश्वैः सोमपानाय आगच्छति तैर्वाजिनीवसुर्भवतीति वा योज्यम् । स तादृश इन्द्रः हरी अश्वौ रथे योजयित्वा आगत्य अस्माकं विश्वा विश्वानि सर्वाणि दुरिता दुरितानि अति पारिषत् पारयतु । नाशयत्वित्यर्थः । अस्मान् विश्वानि दुरितानि पारिषत् पारयतु तारयत्विति वा योज्यम् । पृ^३ पूरणे । चुरादिः । अत्र हिंसाकर्मा । ण्यन्तात् पञ्चमलकारः । 'सिब्वहुलं लेटि' (पा ३, १, ३४) इति सिप् । निघातः ।

स्रुवेव यस्य हरिणी विपेततुः शिप्रे वाजाय हरिणी दविध्वतः ।

प्र यत् कृते चमसे मर्मजद्वरी पीत्वा मदस्य हर्यतस्यान्धसः ॥ ४ ॥

स्रुवाऽइव । यस्य । हरिणी इति । विपेततुः । शिप्रे इति । वाजाय । हरिणी इति । दविध्वतः ।

प्र । यत् । कृते । चमसे । मर्मजत् । हरी इति । पीत्वा । मदस्य । हर्यतस्य । अन्धसः ॥४॥

यस्य इन्द्रस्य हरिणी हरितवर्णे शिप्रे हनू जुवेव स्रुवाविव ते यथा यज्ञे संचरतः एवं सोमपानाय विपेततुः विपततः । चलत इत्यर्थः । 'यस्य च' वाजाय अन्नाय सोमलक्षणाय तत्पानाय हरिणी हरितवर्णे^४ शिप्रे दविध्वतः कम्पयतः पुरतः स्थितस्य पानाय चलतः । 'दाधति' (पा ७, ४, ६५) इत्यादिना निपातितोऽयम् । यद्वृत्तयोगाद् अनिघातः । 'अभ्यस्तानाम् आदिः' (पा ६, १, १८९) इत्याद्युदात्तः । तथा यत् यदा चमसे पात्रे कृते संस्कृते सोमेन पूर्णे सति मदस्य मादकस्य हर्यतस्य कमनीयस्य अन्धसः सोमलक्षणस्यान्नस्य अंशं पीत्वा हरी प्र मर्मजत् हरितवर्णा-वश्वौ प्रमार्ष्टि । स इन्द्रस्तदानीं स्तुत इत्यर्थः । अथवा कर्मणि षष्ठ्यन्ता पते । मदं हर्यतम् अन्धः पीत्वा शिप्रे दविध्वत इति योज्यम् ।

उत स्म स्र्म हर्यतस्य पस्त्योऽरत्यो न वाजं हरिवाँ अचिक्रदत् ।

मही चिद्धि धिषणाहर्यदोजसा बृहद् वयो दधिषे हर्यतश्चिदा ॥ ५ ॥

उत । स्म । स्र्म । हर्यतस्य । पस्त्योऽः । अत्यः । न । वाजम् । हरिऽवान् । अचिक्रदत् ।

मही । चित् । हि । धिषणा । अहर्यत् । ओजसा । बृहत् । वयः । दधिषे । हर्यतः । चित् । आ ॥

१. वाजिनमेव वाजिनी सैव वसु धनं यस्य स तादृशः यश्च S'. २. सायस्यां S'.
३. प्रा S'. ४. यश्च S'. ५. हरितवर्णे S'.

उत स्म । स्मेति पूरणः । अपि च हर्यतस्य गन्तव्यस्य कमनीयस्य वा इन्द्रस्य सद्य सदनं पस्त्योः द्यावापृथिव्योः संबन्धि भवति । स इन्द्रः अत्यो न वाजम् । अत्य इति अश्वनाम । अश्वः संग्राममिव हरिवान् हरिभिर्युक्तः सन् अचिक्रदत् यज्ञगृहं प्रति गच्छति । कदि क्रदि वैक्लुव्ये । अत्र गत्यर्थः । छान्दसो लुङ् । च्लेश्चङि णिलोपः । सन्वद्वावाद् इत्वम् । निघातः । किं च मही चित् महती धिषणा अस्मदीया स्तुतिरपि ओजसा बलेन युक्तम् इन्द्रम् अहर्यत् कामयते । अतः हे इन्द्र हर्यतश्चित् कामयमानस्य यजमानस्यापि तदर्थम् आ आगत्य बृहत् महत् प्रभूतं वयः अन्नं दधिषे धारयसि प्रयच्छसि ।

आ रोदसी हर्यमाणो महित्वा 'नव्यंनव्यं हर्यसि मन्म नु प्रियम् ।
प्र पस्त्यमिसुर हर्यतं गोराविष्कृधि हरये सूर्याय ॥ १ ॥

आ । रोदसी इति । हर्यमाणः । महित्वा । नव्यम्ऽनव्यम् । हर्यसि । मन्म । नु । प्रियम् ।
प्र । पस्त्यम् । असुर । हर्यतम् । गोः । आविः । कृधि । हरये । सूर्याय ॥ १ ॥

हे इन्द्र हर्यमाणः कामयमानस्त्वं^१ महित्वा महत्त्वेन रोदसी । सकारान्तपक्षे द्विवचनान्तम् एतत् । ईकारान्तपक्षे रोदसी रोदस्यावित्यर्थः । 'वा छन्दसि' (पा ६, १, १०६) इति पूर्वसवर्णदीर्घः । द्यावापृथिव्यौ आ । उपसर्गश्रुतेर्योग्यक्रियाध्याहारः । पूरयसि । तथा हे इन्द्र नव्यंनव्यम् नवतरंनवतरम् असकृच्छ्रुतेऽपि^२ सर्वदा नूत्नम् अत एव प्रियम् हृदयंगमं मन्म मननीयं स्तोत्रं नु क्षिप्रं हर्यसि कामयसे । हे असुर असवः प्राणास्तद्वन् प्रकृष्टबलवन्निन्द्र हर्यतम् स्पृहणीयं गोः । जातावेकवचनम् । गवाम् आवासभूतं पस्त्यम् । गृहनामैतत् । गृहं पणिभिरपहतानां गवां निवासस्थानं हरये हरणशीलाय हरिद्वर्णाय वा सूर्याय तदर्थं स यथा गाः प्रत्यर्पयति स्तोत्रभ्यः तथा आविष्कृधि प्रकटीकुरु । अथवा गोशब्दः उदकवाची । गवाम् उदकानां पस्त्यम् स्थानं हरये सूर्याय आविष्कृधि स यथा वृष्टिं प्रयच्छति तथा कुरु । 'आदित्याजायते वृष्टिः' (मस्मृ ३, ७६) इति स्मृतेः^३ ।

आ त्वा हर्यन्तं प्रयुजो जनानां रथे वहन्तु हरिशिप्रमिन्द्र ।

पिबा यथा प्रतिभृतस्य मध्वो 'हर्यन् यज्ञं' सधमादे दशोणिम् ॥ २ ॥

आ । त्वा । हर्यन्तम् । प्रयुजः । जनानाम् । रथे । वहन्तु । हरिऽशिप्रम् । इन्द्र ।
पिब । यथा । प्रतिऽभृतस्य । मध्वः । हर्यन् । यज्ञम् । सधऽमादे । दशऽओणिम् ॥ २ ॥

१. 'नव्यंनव्यं' इति मन्त्रपदमारभ्य 'कामयमानस्त्वं' इति भाष्यस्थपदपर्यन्तं नास्ति S'.

२. 'कृतसुतेऽपि S'.

३. श्रुतेः S'.

४. हर्ययज्ञं K,V; हर्यन्यज्ञं C,E,Cs.

५. हर्यम् V,

हे इन्द्र हरिशिप्रम् सोमपानेन हरितवर्णाभ्यां हनुभ्यां युक्तं त्वा त्वाम् । भा-
विगत्यैवमुक्तः । आगतस्य सोमपाने सति शिप्रयोर्हरिद्वर्णत्वसंभवात् । तादृशं
हर्यन्तम् सोमपानं कामयमानं त्वा त्वां जनानाम् यजमानानाम् अर्थाय प्रयुजः प्रक-
र्षेण परस्परं संयुक्ता अश्वाः रथे आ वहन्तु प्रापयन्तु । हे इन्द्र प्रतिभृतस्य संभृ-
तस्य ग्रहक्षमसेषु धृतस्य मध्वः^१ मधुवत्प्रियभृतस्य सोमस्य । कर्मणि षष्ठ्यौ ।
प्रतिभृतं मधु हर्यन् कामयमानो यज्ञम् यज्ञसाधनभूतं दशोणिम् । ओणयः अङ्गु-
लयः । दशभिरङ्गुलिभिर्निष्पीडितं सोमं सधमादे । सह माद्यन्त्यत्रेति सधमादो
यज्ञः । तस्मिन्^२ यथा पिब यथा पिबसि । तथा त्वां रथे वहन्तु इत्यर्थः ।

अपाः पूर्वेषां हरिवः सुतानामथो इदं सर्वनं केवलं ते ।

ममद्धि सोमं मधुमन्तमिन्द्र सत्रा वृषं जठरं आ वृषस्व ॥ ३ ॥

अपाः । पूर्वेषाम् । हरिऽवः । सुतानाम् । अथो इति । इदम् । सर्वनम् । केवलम् । ते ।

ममद्धि । सोमम् । मधुऽमन्तम् । इन्द्र । सत्रा । वृषन् । जठरं । आ । वृषस्व ॥ ३ ॥

हे हरिवः हरिवन् हरिभ्यां तद्वन् इन्द्र त्वं सुतानाम् अभिषुतानां पूर्वेषाम्
प्रातःसवनसंपादितानां सोमानाम् । माध्यंदिनसवनापेक्षया पूर्वत्वम् एषाम् । कर्मणि
षष्ठ्यावेते । अभिषुतान् प्रातःसवनिकान् सोमान् अपाः पीतवान् असि । अथो अपि
च इदं माध्यंदिनं सवनं केवलम् असाधारणं ते तवैव । 'माध्यंदिनं सवनं केवलं ते'
(ऋ ४, ३५, ७) इति हि मन्त्रान्तरम् । अतो माध्यंदिने सवने मधुमन्तम् माधुर्योपेतं
सोमं ममद्धि । मदवाचिना मदिधातुना पानम् अन्तरेण मदाभावात् पानम् आक्षि-
प्यते । अतः पिबेत्यर्थः । मदि स्तुत्यादौ । 'बहुलं छन्दसि' (पा २, ४, ७६) इति शपः श्लुः ।
पादादित्वाद् अनिघातः । हेरपित्त्वात् प्रत्ययस्वरः । हे वृषन् वर्षक इन्द्र सत्रा साकम्
एकधैव जठरे उदरे आ वृषस्व आसिञ्च । यथा कुक्षेः पूर्तिर्भवति तथा पिबेत्यर्थः ।

अप्सु धृतस्य हरिवः पिबेह नृभिः सुतस्य जठरं पृणस्व ।

मिमिक्षुर्यमद्रय इन्द्र तुभ्यं तेभिर्वर्धस्व मदमुक्थवाहः ॥ १ ॥

अप्सु । धृतस्य । हरिऽवः । पिब । इह । नृभिः । सुतस्य । जठरम् । पृणस्व ।

मिमिक्षुः । यम् । अद्रयः । इन्द्र । तुभ्यम् । तेभिः । वर्धस्व । मदस् । उक्थऽवाहः ॥ १ ॥

हे हस्विः हस्विन् इन्द्र अप्सु उदकेषु सोमाभिष्वार्येषु धृतस्य कम्पितस्य
मिश्रितस्य । कर्मणि षष्ठी । अप्सु धृतं नृभिः नेतृभिः अध्वर्युप्रभृतिभिः सुतस्य सुतम्
अभिषुतं सोमम् इह अस्मिन् यज्ञे पिब पानं कुरु पीत्वा जठरं पृणस्व च पूरय ।
जठरपूर्तिपर्यन्तं पिबेत्यर्थः । 'चादिलोपे विभाषा' (पा ८, १, ६३) इति प्रथमा तिङ्वि-
भक्तिर्न निहन्यते । पृणस्वेत्येषा द्वितीया तु निहन्यत एव । हे इन्द्र तुभ्यं त्वदर्थं

यं सोमम् अद्रयः अभिषवसाधना ग्रावाणो मिमिक्षुः सेक्तुम् अभिषवं कर्तुम्
पेच्छन् । तेभिः तैरभिषुतैः सोमरसैः हे उक्थवाहः उक्थैः शस्त्रैरुह्यमान इन्द्र तव
मदं वर्धस्व अभिवृद्धं कुरु । मत्तो भवेत्यर्थः ।

प्रोग्रां पीतिं वृष्ण इयमि सत्यां प्रयै सुतस्य हर्यश्व तुभ्यम् ।
इन्द्र धेनाभिरिह मादयस्व धीभिर्विश्वाभिः शच्यां गृणानः ॥ २ ॥

प्र । उग्राम् । पीतिम् । वृष्णे । इयमि । सत्याम् । प्रयै । सुतस्य । हरिऽअश्व । तुभ्यम् ।
इन्द्र । धेनाभिः । इह । मादयस्व । धीभिः । विश्वाभिः । शच्यां । गृणानः ॥ २ ॥

हे हर्यश्व हरिनामकाश्वोपेत इन्द्र वृष्णे अभिमतफलवर्षकाय तुभ्यं 'प्रयै
प्रकर्षेण गन्तुम्' । प्रपूर्वाद् या प्रापणे इत्यस्मात् 'प्रयै रोहिष्यै अव्यधिष्यै' (पा ३,
४, १०) इति छन्दसि तुमर्थे कैप्रत्ययान्तो निपातितः । प्रत्ययस्वरेण अन्तोदात्तः ।
तदर्थं सुतस्य अभिषुतस्य सोमस्य उग्राम् उद्गूर्णबलां सत्याम् अवितथमदलक्षण-
फलोपेतां पीतिम् पानं प्रयमि प्रेरयामि । किं च हे इन्द्र शच्या । कर्मनामैतत् ।
यागेन निमित्तेन विश्वाभिः सर्वाभिः धीभिः स्तुतिभिः गृणानः स्तूयमानः सन्
धेनाभिः प्रीणयित्रीभिः स्तुतिभिर्वाग्भिः इह अस्मिन् यज्ञे मादयस्व तृप्तो भव ।
मद तृप्तियोगे । चुरादिः । आत्मनेपदी ।

ऊती शचीवस्तव वीर्येण वयो दधाना उशिज ऋतज्ञाः ।
प्रजावदिन्द्र मनुषो दुरोणे तस्थुर्गृणन्तः सधमाद्यासः ॥ ३ ॥

ऊती । शचीऽवः । तव । वीर्येण । वयः । दधानाः । उशिजः । ऋतऽज्ञाः ।
प्रजाऽवत् । इन्द्र । मनुषः । दुरोणे । तस्थुः । गृणन्तः । सधऽमाद्यासः ॥ ३ ॥

हे शचीवः शक्तिमन् इन्द्र ऊती ऊत्या रक्षणेन तव वीर्येण सामर्थ्येन च
प्रजावत् पुत्रादिरूपाभिः प्रजाभिरुपेतं वयः अन्नं दधानाः धारयन्तः उशिजः त्वां
कामयमानाः ऋतज्ञाः सत्यभूतफलसाधनं यज्ञं जानन्तः । षष्ठस्याह्नः प्रयोगस्य
अतिगहनत्वाद् ऋतज्ञा इत्युक्तम् । सत्रे ये यजमानास्ते ऋत्विज इति शास्त्रेण
सर्वेषां यजमानभूतानाम् ऋत्विजां फलसाधारण्यात् प्रजावद् वयो दधाना इति
फलसंबन्धवचनं युक्तम् । एवंभूता ऋत्विजो मनुषः मनुष्यस्य यजमानस्य दुरोणे
यागगृहे । 'दुरोण इति गृहनाम । दुरवा भवन्ति दुस्तर्पाः' (नि ४, ५) इति यास्कः ।
सत्रस्य बहुकर्तृकत्वेऽपि कस्य चिद् यजमानस्य अवश्यभावाद् मनुषो दुरोण

इत्युक्तम् । सधमायासः सह मदनीयाः सन्तो गृणन्तः त्वां स्तुवन्तः तस्थुः तिष्ठन्ति ।

इति तृतीयेऽनुवाके त्रयोदशं सूक्तम् ।

समाप्तश्च तृतीयोऽनुवाकः ।

चतुर्थेऽनुवाके चत्वारि सूक्तानि । तत्र 'यो जात एव' इति प्रथमं सूक्तं सामसूक्तम् इति व्यवह्रियते । 'अस्मा इदु प्र तवसे' इति द्वितीयं सूक्तम् अहीन-सूक्तम् इति व्यवह्रियते । द्वादशाहादौ वैराजपृष्ठे विश्वजिति 'यो जातः' इति सूक्तं ब्राह्मणाच्छंसिनः शस्त्रे विनियुक्तम् । सूत्रितं हि वैताने "नवरात्रेऽभिजिद्विषुवान् विश्वजिच्चतुर्विंशवत्" इत्युपक्रम्य — "विश्वजिति वैराजपृष्ठे 'यद् याव इन्द्र ते शतम्' (अ २०,८१,१), 'यद् इन्द्र यावतस्त्वम्' (अ २०,८२,१) इति पृष्ठस्तोत्रियानुरूपौ बार्हतौ उक्ते योनी । 'इन्द्रं क्रतुं न आ भर' (अ २०,७३,१) इति 'तृतीयाम् । 'इन्द्रं त्रिधातु शरणम्' (अ २०,८३,१) इति सामप्रगाथः । सुकीर्तिवृषाकपी^३ 'यो जात एव प्रथमो मनस्वान्' (अ २०,३४) इति सामसूक्तम् अहीनसूक्तम् आवपते" (वैताश्रौ ३३,१;९-१२) इति ।

"तथा †अतोर्याम्णि क्रतावपिं माध्यंदिनसवने अस्य सूक्तस्य ब्राह्मणाच्छं-सिशस्त्रे विनियोगः । 'अतोर्याम्णि गर्भकारं शंसति' इति प्रक्रम्य सूत्रितम् — '‡सुकीर्ति वृषाकपिं‡ सामसूक्तम् अहीनसूक्तम् आवपते' (वैताश्रौ २७,१८;२४) इति ।^४

एतत्सूक्तविषय इतिहासो बृहद्देवतानुक्रमण्याम् उक्तः —

"संयुज्य तपसात्मानम् ऐन्द्रं बिभ्रन्महद् वपुः ।

अदृश्यत मुहूर्तेन दिदि च व्योम्नि चेह च ॥

तम् इन्द्रम् इति मत्वा तु दैत्यौ^५ भीमपराक्रमौ ।

धुनिश्च चुमुरिश्चोभौ सायुधावभिपेततुः ॥

विदित्वा स तयोर्भावम् ऋषिः पापं विकीर्षतोः ।

'यो जात' इति सूक्तेन कर्माण्यैन्द्राण्यकीर्तयत् ॥" (बृदे ४,६६-६८)

अपरे त्वन्यथा वर्णयन्ति —

"पुरा किल महेन्द्राद्या वैन्ययज्ञं समागताः ।

ऋषिर्गृत्समदस्तत्र वैन्यस्य सदसि स्थितः ॥

असुराश्च समाजग्मुः शीघ्रम् इन्द्रजिघांसया ।

तान् दृष्ट्वा निर्जगामेन्द्रो यज्ञाद्^६ गृत्समदाकृतिः ॥

निरगात् सोऽपि तद्यज्ञाद् ऋषिवैन्येन पूजितः ।

तं दृष्ट्वा चेन्द्र एवायम् इति ते जगृहुः किल ॥

१. 'द्विश्वजिद् विषुवान् विश्वजि' S'.

२. तृतीयेन्द्र S'.

३. सुकीर्ति वृषाकपि S'.

४. संपूर्णमिमं सन्दर्भं पुनरावर्तयति S'.

†. 'यामिक्रता' S'.

‡. 'कीर्तिवृषाकपी RG.

५. दैत्यो S'.

६. यज्ञान् S'.

नाहम् इन्द्रोऽस्मि किं त्वेवंगुणोपेतः स इत्यृषिः ।

‘यो जात’ इति सूक्तेन निराचक्रे वधोद्यतान् ॥” इति ।

केचित् तु अत्र सूक्ते ‘यं स्मा पृच्छन्ति कुह सेति घोरम् उतेमाहुर्नैषो अस्तीत्येनम्’ (५) इति इन्द्रस्य नास्तित्ववचनाद् अन्यत्रापि ‘नेन्द्रो अस्तीति नेम उ त्व आह क ई ददर्श’ (ऋ ८, १००, ३) इति इन्द्रस्याभावश्रवणाच्च तत्सद्भावं निराकुर्वाणान् प्रति अस्मिन् सूक्ते इन्द्रस्य ‘असाधारणमाहात्म्यकथनैस्तदस्तित्वम् अवागमयद् इति आहुः’ ।

यो जात एव प्रथमो मनस्वान् देवो देवान् क्रतुना पर्यभूषत् ।

यस्य शुष्माद् रोदसी अभ्यसेतां नृम्णस्य महा स जनास इन्द्रः ॥ १ ॥

यः । जातः । एव । प्रथमः । मनस्वान् । देवः । देवान् । क्रतुना । परिऽअभूषत् ।

यस्य । शुष्मात् । रोदसी इति । अभ्यसेताम् । नृम्णस्य । महा । सः । जनासः । इन्द्रः ॥१॥

य^२ इन्द्रो देवः जात एव प्रादुर्भूतमात्रः सन् प्रथमः प्रकृष्टतमो मुख्यः सन् । ‘प्रथम इति मुख्यनाम । प्रथमो भवति’ इति निरुक्तम् (२, २२) । मनस्वान् प्रकृष्टेन अनुग्राहकेण मनसा युक्तो देवान् इतरान् क्रतुना कर्मणा असाधारणेन व्यापारेण पर्यभूषत् परिभावयांचकार । स्वाधीनान् अकरोत् । रक्ष्यत्वेन पर्यगृह्णाद् वा । यस्य इन्द्रस्य शुष्मात् शोषकाद् बलाद् रोदसी द्यावापृथिव्यौ अभ्यसेताम् भीते अभूताम् । शुष्मात् इत्यनेन शारीरं बलम् अभिधाय सेनालक्षणं बलं भयसाधनतया अभिधत्ते — नृम्णस्य महा इति । नृन् शत्रुजनान् प्रति अभिभावुकं मनो यस्य स तादृशः उक्तलक्षणान् नृन् नमयतीति वा नृम्णं सेनादिलक्षणं बलम् । तस्य महा महत्त्वेन च अभ्यसेताम् इति पूर्वत्रान्वयः । हे जनासः असुरजनाः सं इन्द्रो नाहम् इति ऋषिः आत्मन इन्द्रत्वं पर्यहरत् । अस्य सूक्तस्य इन्द्रसद्भावप्रतिपादनपरत्वपक्षे हे जनासः इन्द्रो नास्तीति मन्यमाना जनाः उक्तगुणोपेतः स इन्द्रोऽस्त्येवेति व्याख्येयम् । अत्र निरुक्तम् — ‘यो जात एव प्रथमो मनस्वान् देवो देवान् । क्रतुना कर्मणा । पर्यभवत् पर्यगृह्णात् पर्यरक्षद् अत्यक्वमद् इति वा । यस्य बलाद् द्यावापृथिव्यावप्यबिभीतां नृम्णस्य महा बलस्य महत्त्वेन । स जनास इन्द्र इति । ऋषेर्दृष्टार्थस्य प्रीतिर्भवत्याख्यानसंयुक्ता’ (नि १०, १०) इति । पर्यभूषत् इति । भवतेर्लुङि व्यत्ययेन च्लेः कसः । ‘श्र्युकः किति’ (पा ७, ४, ११) इति इद्प्रतिषेधः । ‘यद्भृत्तान्नित्यम्’ (पा ८, १, ६६) इति निघातप्रतिषेधः । अटः स्वरः । ‘तिङि चोदात्तवति’ (पा ८, १, ७१) इति गतेर्निघातः ।

यः पृथिवीं व्यथमानामदृहद् यः पर्वतान् प्रकुपितां अरम्णात् ।

यो अन्तरिक्षं विममे वरीयो यो द्यामस्तभ्रात् स जनास इन्द्रः ॥ २ ॥

१. °दस्तित्वगवागमयदित्यवचिदाहुः S’.

२. नास्ति S’.

यः । पृथिवीम् । व्यथमानाम् । अदंहत् । यः । पर्वतान् । प्रऽकुपितान् । अरम्णात् ।
यः । अन्तरिक्षम् । विऽममे । वरीयः । यः । द्याम् । अस्तभ्नात् । सः । जनासः । इन्द्रः ॥

हे जनासः जनाः य इन्द्रः व्यथमानाम् चलन्तीं पृथिवीम् अदंहत् शर्करादिभिर्ददाम् अकरोत् । यः च प्रकुपितान् प्रकोपं प्राप्तान् परस्परं^१ युद्धाय इतस्ततश्चलतः पर्वतान् गिरीन् पक्षयुक्तान् अरम्णात् पक्षच्छेदेन नियमितवान् । यथा उत्प्लुत्योत्प्लुत्य प्राणिपीडां न कुर्वन्ति तथा स्वस्थाने स्थापितवान् इत्यर्थः । रमु क्रीडायाम् । अस्य अन्तर्भावितण्यर्थस्य व्यत्ययेन श्ना । अस्य अदंहत् इत्यस्य च यद्वृत्तयोगाद् अनिघातः । अडागमस्वरः । यः च इन्द्रः अन्तरिक्षम् । अन्तरिक्षान्तं भवति सर्वम् इत्यन्तरिक्षम् । कीदृशम् । वरीयः उरुतरम् इयत्ताशून्यं विममे विमानम् अकरोत् । माङ् माने इत्यस्य रूपम् । यः च द्याम् दिवम् अस्तभ्नात् निरुद्धाम् अकरोत् स इन्द्रः इतीन्द्रस्य सद्भावं मुनिरुपादिक्षत् ।

यो हत्वाहिमरिणात् सप्त सिन्धून् यो गा उदाजदपधा वलस्य ।

यो अश्मनोरन्तरग्निं जजान संवृक् समत्सु स जनास इन्द्रः ॥ ३ ॥

यः । हत्वा । अहिम् । अरिणात् । सप्त । सिन्धून् । यः । गाः । उत्ऽआजत् । अपऽधा । वलस्य ।
यः । अश्मनोः । अन्तः । अग्निम् । जजान । सम्ऽवृक् । समत्ऽसु । सः । जनासः । इन्द्रः ॥

य इन्द्रः अहिम् अन्तरिक्षे गन्तारं मेघं हत्वा विदार्य सप्त सर्पणशीलान् सिन्धून् । नदीरित्यर्थः । सप्तसंख्याका गङ्गायमुनादिनदीर्वा अरिणात् प्रैरयत् । री गतिरेषणयोः । क्रयादिः । यः च वलस्य एतन्नामकस्यासुरस्य गाः असुरेणापहृता बिले स्थापिता गाः अपधा । अप कुत्सितं धीयत इत्यपधा पिधानम् । तस्माद् उदाजत् उदगमयत् । अपपूर्वाद् दधातेः 'आतश्चोपसर्गे' (पा ३, ३, १०६) इति अङ् । 'सुपां सुल्लक्' (पा ७, १, ३९) इति पञ्चम्या आकारः । यः च अश्मनोः व्याप्तयोर्मेघयोः अन्तः अग्निं जजान उदपादयत् । मेघयोः संघर्षेण वैद्युतोऽग्निर्जायत इति प्रसिद्धम् एतत् । अबधारकत्वेन अतिशीतत्वात् तत्र अग्न्युत्पादनम् इन्द्रस्य असाधारणं सामर्थ्यम् । यश्च समत्सु संग्रामेषु संवृक् शत्रुसंवर्जको भवति । स इन्द्रः इत्यसाधारणैः कर्मभिः एवम् इन्द्रं ज्ञापयामास ।

येनेमा विश्वा च्यवना कृतानि यो दासं वर्णमधरं गुहाऽकः ।

श्वघ्नीव यो जिगीवां लक्षमाददर्यः पुष्टानि स जनास इन्द्रः ॥ ४ ॥

येने । इमा । विश्वा । च्यवना । कृतानि । यः । दासम् । वर्णम् । अधरम् । गुहा । अकरित्यकः ।
श्वघ्नीऽइव । येः । जिगीवान् । लक्षम् । आदत् । अर्यः । पुष्टानि । सः । जनासः । इन्द्रः ॥

येन इन्द्रेण इमा इमानि परिदृश्यमानानि विश्वा विश्वानि सर्वाणि च्यवना च्यवनानि स्वेन च्यावयितव्यानि कृतानि । यद्वा च्यवनानि कृतानि । दृढी-
कृतानीत्यर्थः । च्युङ् प्लुङ् गतौ । 'कृत्यल्युटो बहुलम्' (पा ३,३,११३) इति ल्युट् ।
'शेखन्दसि बहुलम्' (पा ६,१,७०) इति शेलुक् । यः च इन्द्रः दासम् उपक्षपयितारम्
असुरं वर्णम् नीचवर्णम् अधरम् निकृष्टं कृत्वा गुहा गुहायाम् अकः अकार्षीत् ।
किं च लक्षम् लक्ष्यं योयः प्रकाशभूतः शत्रुरस्ति तंतं • जिगीवान् जितवान् ।
जि जये । कसौ 'सन्लिटोर्जेः' (पा ७,३,५७) इत्यभ्यासाद् उत्तरस्य कुत्वम् ।
छान्दसो दीर्घः । तादृशो यः अर्यः अरेः पुष्टानि समृद्धानि धनानि आदत् स्वी-
करोति । तत्र दृष्टान्तः — श्वघ्नीव श्वभिः साधनैः मृगान् हन्तीति श्वघ्नी व्याधः
स यथा जिगीवान् सन् लक्ष्यमाणं मृगं स्वीकरोति तद्वत् । हे जनासः जनाः स इन्द्रः
इत्यृषिर्ब्रूते ।

यं स्मा पृच्छन्ति कुह सेति घोरमुतेमाहुर्नैषो अस्तीत्येनम् ।

सो अर्यः पुष्टीर्विज' इवा मिनाति श्रदस्मै धत्त स जनास इन्द्रः ॥ ५ ॥

यम् । स्म । पृच्छन्ति । कुह । सः । इति । घोरम् । उत । ईम् । आहुः । न । एषः । अस्ति ।
इति । एनम् । सः । अर्यः । पुष्टीः । विजःऽइव । आ । मिनाति । श्रत् । अस्मै । धत्त ।
सः । जनासः । इन्द्रः ॥ ५ ॥

घोरम् शत्रूणां हन्तारं भयंकरं यम् इन्द्रं जनाः पृच्छन्ति स्म प्रश्नं कुर्वन्ति ।
'निपातस्य च' (पा ६,३,१३६) इति स्मेत्यस्य संहितायां दीर्घः । किमिति । इन्द्र
इन्द्र इति सर्वे जना ब्रुवते स कुह कुत्र वर्तत इति । उत अपि च ईम् एनम्
इन्द्रम् आहुः केचन ब्रुवते । किमिति । एष इन्द्रो नास्ति इति । अस्ति चेत् दृष्टिपथं
प्राप्नुयात् । न तथास्ति अत एष नास्तीति ब्रुवते । तथा च मन्त्रान्तरम् — 'नेन्द्रो
अस्तीति नेम उ त्व आह क ई ददर्श' (ऋ ८,१००,३) इति । एवं संशयो न कार्यः ।
स त्विन्द्रः अर्यः अरेः पुष्टीः पोषिकाः सेनाः विज इव । इवशब्दः एवार्थे । उद्वेजक
एव सन् । अथवा विजो भयहेतुः व्याघ्रादिदुष्टमृगः । स इव आ सर्वतो
मिनाति हिनस्ति । सेति^२ इत्यत्र 'सोऽचि लोपे चेत् पादपूरणम्' (पा ६,१,१३४) इति
सोर्लोपे गुणः । अस्मै इन्द्राय इन्द्रविषये हे नराः श्रद्धत् । श्रत् इति सत्यनाम ।
विश्वासं कुरुत । इन्द्रोऽस्ति चेत् कुत्र तिष्ठतीति स नास्त्येवेति वा अविश्वासं
मा कुरुत । स नास्ति चेत् वृत्रादिशत्रुसेनास्तदन्यः को जयेत् । अतो यः शत्रु-
सेनानां जेताऽस्ति हे जनासः जनाः स इन्द्र इति ।

यो रधस्य चोदिता यः कृशस्य यो ब्रह्मणो नाधमानस्य कीरेः ।

युक्तग्राव्णो योऽविता सुशिप्रः सुतसोमस्य स जनास इन्द्रः ॥ ६ ॥

यः । रधस्य । चोदिता । यः । कृशस्य । यः । ब्रह्मणः । नाधमानस्य । कीरेः ।

युक्तऽग्राव्णः । यः । अविता । सुऽशिप्रः । सुतऽसोमस्य । सः । जनासः । इन्द्रः ॥ ६ ॥

य इन्द्रो रधस्य संराद्धस्य समृद्धस्यापि । रधेरौणादिको रक्प्रत्वयः । चोदिता अभिमतफलप्रेरयिता समृद्धस्य राजादेर्यः शत्रुः तस्य चोदिता अपगमयिता वा । यः च कृशस्य घनादिराहित्येन क्षीणस्यापि चोदिता तदभीष्टधनस्य प्रेरयिता । यः च कीरेः । स्तोतृनामैतत् । स्तोत्रकर्तुः नाधमानस्य अभिमतं फलं याचमानस्य ब्रह्मणः ब्राह्मणस्यापि चोदिता । यः च सुशिप्रः शोभनहनुरिन्द्रः युक्तग्राव्णः अभिषवाय प्रयुक्ताश्मनः सुतसोमस्य अभिषवादिना संस्कृतसोमस्य यजमानस्य अविता रक्षिता एवमहानुभावो योऽस्ति हे जनासः जनाः स इन्द्र इति ।

यस्याश्वासः प्रदिशि यस्य गावो यस्य ग्रामा यस्य विश्वे रथासः ।

यः सूर्यं य उषसं जजान यो अपां नेता स जनास इन्द्रः ॥ ७ ॥

यस्य । अश्वासः । प्रऽदिशि । यस्य । गावः । यस्य । ग्रामाः । यस्य । विश्वे । रथासः ।

यः । सूर्यम् । यः । उषसम् । जजान । यः । अपाम् । नेता । सः । जनासः । इन्द्रः ॥

पूर्वमन्त्रे धनिनो निर्धनस्य स्तोतुर्यष्टुश्च अभिमतप्रदाने यः समर्थः स इन्द्र इत्युक्तम् । अत्र प्राणिनाम् अपेक्षिता अश्वगोरथप्रकाशवृष्टिलक्षणा ये अर्थाः सन्ति तेषां सर्वेषां प्रदाने यः समर्थः स इन्द्र इत्यभिधीयते । यस्य इन्द्रस्य प्रदिशि प्रदेशाने अनुशासने संविधौ वा । प्रपूर्वाद् दिश अतिसर्जने इत्यस्मात् क्विप् । अर्थिभ्यो दातव्या अश्वासः अश्वाः । सन्तीति शेषः । यस्य च गावः तदर्थिभ्यो दातव्या बह्व्यो गावः । यस्य च ग्रामलाभकामेभ्यो दित्सिता ग्रामाः । यस्य च विश्वे सर्वे रथासः रथाः । गजोष्ट्रयानादीनां परिग्रहाय विश्व इति विशेषितम् । यः च इन्द्रो गमनादिसर्वव्यवहारोपयोगिप्रकाशाय सूर्यं जजान । तथा य उषसं च जजान उत्पादितवान् । यः च अपाम् वृष्ट्युदकानां नेता प्रापयिता देवोऽस्ति हे जनासः जनाः स इन्द्र इति ।

यं क्रन्दसी संयती विह्वयेते परेऽवर उभया अमित्राः ।

समानं चिद्रथमातस्थिवांसा नाना ह्वेते स जनास इन्द्रः ॥ ८ ॥

यम् । क्रन्दसी इति । संयती इति सम्ऽयती । विह्वयेते इति विऽह्वयेते । परे । अवेरे । उभयाः ।

अमित्राः । समानम् । चिद्रथम् । आतस्थिऽवांसा । नाना । ह्वेते इति । सः । जनासः । इन्द्रः ॥

संयती परस्परं संगच्छमाने क्रन्दसी शब्दं कुर्वाणे । द्यावापृथिव्यावित्यर्थः । स्वाश्रितानां प्राणिनां वृष्ट्यर्थं पृथिवी द्यौश्च हविरर्थम् इत्युभयोः क्रन्दनम् । अथवा संयती परस्परं संगते क्रन्दसी प्रतिभटान् प्रतियुद्धाय आह्वयन्त्यौ उभे शत्रुसेने विह्वयेते इन्द्रं विविधम् आह्वयतः । स्वस्वसहायायेति शेषः । ऋदि आह्वाने रोदने च । असुन् । 'उगितश्च' (पा ४,१,६) इति ङीप् । उक्तमेवार्थं प्रकारान्तरेण स्पष्टम् आह — परे उत्कृष्टा अवरे निकृष्टाश्च । परस्परं जयपराजया-पेक्षया परत्वम् अवरत्वं च द्रष्टव्यम् । एवम् उभया अमित्राः प्रतिद्वन्द्विसेनयो-र्वर्तमानाः शत्रवः स्वस्वजयार्थं साहायकाय' विह्वयन्ते । इत्थं सेनाद्वयान्तःस्थितानाम् इन्द्राह्वानम् अभिधाय अथ सेनास्वामिनोः परस्परप्रतिद्वन्द्विनोरिन्द्राह्वानम् अभिधत्ते । समानं चित् अश्वसारथ्यादिभिः समानम् परस्परसदृशं रथम् आतस्थिवांसा अधिष्ठितवन्तौ । तिष्ठतेर्लिटः कसुः । 'शर्पूर्वाः खयः' (पा ७,४,६१) इति खयः शेषः । अभ्यासस्य ह्रस्वत्वे 'वस्वेकाजाद्धसाम्' (पा ७,२,६७) इति इडागमः । प्रत्ययस्वरः । तौ यं नाना पृथक्पृथक् ह्वेते आह्वयतः । गतम् अन्यत् ।

यस्मान्न ऋते विजयन्ते जनासो यं युध्यमाना अवसे ह्वन्ते ।

यो विश्वस्य प्रतिमानं बभूव यो अच्युतच्युत् स जनासु इन्द्रः ॥ ९ ॥

यस्मात् । न । ऋते । विजयन्ते । जनासः । यम् । युध्यमानाः । अवसे । ह्वन्ते ।

यः । विश्वस्य । प्रतिमानम् । बभूव । यः । अच्युतच्युत् । सः । जनासुः । इन्द्रः ॥ ९ ॥

यस्माद् इन्द्रात् बलप्रदातुः ऋते इन्द्रसहायम् अनपेक्ष्य जनासः जनाः प्रबला दुर्बलाश्च सर्वे जयार्थिनो न विजयन्ते शत्रून् न पराभावयन्ति । अतश्च यम् इन्द्रं युध्यमानाः युद्धं कुर्वाणा अवसे स्वस्वरक्षणाय ह्वन्ते आह्वयन्ति । किं च यः च इन्द्रो विश्वस्य सर्वस्यापि वृत्रादिशत्रुजातस्य प्रतिमानम् । प्रतिमीयत इति प्रतिमानं प्रतिनिधिः बभूव । अथवा 'रूपं रूपं प्रतिरूपो बभूव तदस्य रूपं प्रतिचक्षणाय । इन्द्रो मायाभिः पुरुरूप ईयते' (ऋ ६,४७,१८) इति मन्त्रवर्णात् सर्वस्यापि प्राणिजातस्य तत्तत्पुण्यपापप्रत्यवेक्षणाय प्रतिबिम्बं बभूव । यः च अच्युतच्युत् अच्युतस्य केनापि अच्यावयितव्यस्य वृत्रादेः च्युतिरहितस्य स्थावरस्य पर्वतादेर्वा च्यावयिता स जनासु इन्द्र इति ।

यः शश्वतो मध्येनो दधानानमन्यमानांछर्वा जधान ।

यः शर्धते नानुददाति शृध्यां यो दस्योर्हन्ता स जनासु इन्द्रः ॥ १० ॥

यः । शश्वतः । महि । एनः । दधानान् । अमन्यमानान् । शर्वी । जघान् ।

यः । शर्धते । न । अनुऽददाति । शृध्याम् । यः । दस्योः । हन्ता । सः । जनासः । इन्द्रः ॥

यः इन्द्रो महि महत् अत्यधिकम् एनः पापं ब्रह्महत्यादिरूपं दधानान् धारयतः शश्वतः । बहुनामैतत् । बहून् जनान् । जघानेति संबन्धः । के ते महापातकिन इति तान् आह — अमन्यमानान् इन्द्रम् उक्तमहिमोपेतं परदेवतेति मतिम् अकुर्वाणान् । स्तुत्या हविषा च इन्द्रम् अपूजयत इत्यर्थः । तादृशान् शर्वा हिंसक इन्द्रः । अथवा शरुर्वज्रः । तेन वज्रेण जघान हिनस्ति । अथवा अमन्यमानान् स्वात्मानं ब्रह्मतया अबुध्यमानान् । आत्मघातकान् इत्यर्थः । ‘असन्नेव स भवति असद् ब्रह्मेति वेद चेत् । अस्ति ब्रह्मेति चेद् वेद सन्तम् एनं ततो विदुः’ (तैआ ८, ६, १) इति श्रुतेः । अनात्मविदः पापिष्ठत्वं स्मर्यते —

‘किं तेन न कृतं पापं चोरेणात्मापहारिणा’ इति ।

तादृशानाम् इन्द्रकृतशिक्षा च श्रूयते — ‘अरुमुखान् यतीन् सालावृकेभ्यः प्रायच्छत्’ (शांश्रौ १४, ५०, १) इति । ‘इन्द्रो यतीन्सालावृकेभ्यः प्रायच्छत्’ (तै ६, २, ७, ५) इति च । यः च शर्धते इन्द्रनैरपेक्ष्येण शत्रुषु बलम् उत्साहं वा कुर्वते पुरुषाय शृध्याम् बलसाधनं कर्म नानुददाति आनुकूल्येन न प्रयच्छति । इडाब् दाने । जौहोत्यादिकः । ‘अभ्यस्तानाम् आदिः’ (पा ६, १, १८९) इत्याद्युदात्तः । ‘तिष्ठि चोदात्तवति’ (पा ८, १, ७१) इति गतेर्निघातः । यः च’ दस्योः वृत्रादेः हन्ता घातकः स जनास इन्द्र इति ।

यः शम्बरं पर्वतेषु क्षियन्तं चत्वारिंश्यां शरद्यन्वविन्दत् ।

ओजायमानं यो अहिं जघान दानुं शयानं स जनास इन्द्रः ॥ ११ ॥

यः । शम्बरम् । पर्वतेषु । क्षियन्तम् । चत्वारिंश्याम् । शरदि । अनुऽअविन्दत् ।

ओजायमानम् । यः । अहिम् । जघान् । दानुम् । शयानम् । सः । जनासः । इन्द्रः ॥

य इन्द्रः पर्वतेषु गिरिषु इन्द्रभीत्या क्षियन्तम् निवसन्तम् । पर्वतेष्विति बहुवचनेन इन्द्राद् भीतस्य शम्बरस्य एकत्रानवस्थानं सूचितं भवति । एवं गिरिगह्वरेष्वच्छन्नं^३ शम्बरम् एतन्नामकम् असुरं चत्वारिंश्याम् । चत्वारिंशत्संख्यापूरणी चत्वारिंशी । तस्यां शरदि तस्मिन् संवत्सरे अन्वविन्दत् अन्विष्य लब्धवान् । लब्ध्वा व्यनाशयद् इत्यर्थः । किं च य इन्द्रः ओजायमानम् ‘ओजो बलम् । तद्वद् आचरन्तम्’ । अतिशयितबलम् इत्यर्थः । ‘कर्तुः क्यङ् सलोपश्च’ (पा ३, १, ११) । ‘ओजसोऽप्सरसो नित्यम्’ (पावा ३, १, ११) इति सकारलोपः । तादृशम् अहिम् ।

१. यश्च स्वस्य S'.

२. °अविन्दत् P, P².

३. °गह्वरेष्वच्छन्नं S'

४. ओबलचरन्तं S'.

आगत्य हन्तीत्यहिर्वृत्रः । पुनः कीदृशम् । दानुम् दानवं शयानम् शयनं कुर्वाणं
जघान घातयामास । उक्तम् अन्यत् ।

‘यः शम्बरं पर्यतरत् कसीभिः^३ अचारुकास्त्राऽपिबत् सुतस्य ।

अन्तर्गिरौ यजमानं बहुं जनं यस्मिन्नामूर्छत् स जनास इन्द्रः ॥ १२ ॥’

*[यः । शम्बरम् । परिऽअतरत् । कसीभिः । यः । अचारुऽकास्त्रा । अपिबत् । सुतस्य ।

अन्तः । गिरौ । यजमानम् । बहुम् । जनम् । यस्मिन् । आऽअमूर्छत् । सः । जनासः । इन्द्रः ॥]’

य इन्द्रः कसीभिः^३ दीतैर्वज्राद्यायुधैः स्वतेजोभिर्वा शम्बरम् असुरं पर्यतरत्
पर्यतारयत् । गिरिनदीसमुद्रादिकान् सर्वानपि अत्यक्रामयद्^४ इत्यर्थः । स्वयं वा
तम् असुरं पर्यतरत् । पर्यभवद् इत्यर्थः । यः च अचारुकास्त्रा अरमणीयेन आस्येन
सुतम्^३ अभिषुतं सोमम् अपालामुखादिस्थितम् अपिबत् पानम् अकार्षीत् ।
‘इमं जम्भसुतं पिब धानावन्तं करम्भिणम्’ (ऋ ८, ९१, २) इति हि मन्त्रवर्णः ।
यस्मिन् इन्द्रे हन्तव्ये सति अन्तर्गिरौ पर्वतस्य मध्ये शुद्धे देवयजनप्रदेशे यजमानम्
सोमयागं कुर्वाणं गृत्समदं बहुं जनम् अध्वर्युप्रभृति^५ सदःस्थितं जनसंघातं च आमूर्छत्
आववे । चुमुरिधुनिप्रभृतिकोऽसुरसंघात इति शेषः । स जनास इन्द्र इति पूर्ववत् ।

यः सप्तशिमवृषभस्तुविष्मान्वासृजत् सर्तवे सप्त सिन्धून् ।

यो रौहिणमस्फुरद् वज्रबाहुर्धामारोहन्तं स जनास इन्द्रः ॥ १३ ॥

यः । सप्तऽशिमः । वृषभः । तुविष्मान् । अत्रऽअसृजत् । सर्तवे । सप्त । सिन्धून् । यः । रौहिणम् ।

अस्फुरत् । वज्रऽबाहुः । धाम् । आऽरोहन्तम् । सः । जनासः । इन्द्रः ॥ १३ ॥

य इन्द्रः सप्तशिमः सप्तसंख्याकाः पर्जन्या एव रश्मयो यस्य स तादृशः ।
अथवा सप्तशिमरादित्यः । तदात्मक इत्यर्थः । वृषभः वर्षिता कामानाम् अपां
वा । तुविष्मान् बलवान् सर्तवे सरणाय प्रवहणाय सप्त सर्पणशीलान् सिन्धून्
स्यन्दमानान्युदकानि अवासृजत् । अवाग् यथा भवति तथा निर्मितवान् । यद्वा

१. तु. S [स्वराः शंभा.]; वैतु. K^m मन्त्रभावः; P, J स्वराभावः; B, B^h, V, Dc, D, R, P^२, S^m,
Cp, K, Cs, C, E यः शंबरं परियत् (परियत् D; परियत् R, P^२; परियत् > परीयत् S^m; परीयत्
Cp; परिभवं RW.) रक्षसीभि (छीभि RW.) योवा (योवा K; योना^१ RW.) कृकृत्स्ना-
पिबत् (कृकृत्स्ना^१ Cs; कृकृत्स्ना^१ Cp; कृकृ^१ C, S^m; ^१वृत्स्यापि^१ RW.) सुतस्य (सुतम् S, सा.) ।
अन्तर्गिरौ यजमानं (यज^१ E; यजमानं RW.) वभुंजनं (वभुं^१ Dc; वभुंजनं R, Cs; च भोजनं
RW.) यस्मिन्नामूर्छत्स (^१जमूर्छत्स RW.) जनास इन्द्रः ॥ २. पदप्राठाभावः P, P^२, J, Cp.
३. वैतु. शंभा. ४. अत्यक्राम^१ S'. ५. प्रभृति S'.

सप्त सिन्धून् सप्तसंख्याका गङ्गाद्या नदीरवासृजत् । यः च वज्रबाहुः वज्रहस्तः
सन् द्याम् दिवम् आरोहन्तं रौहिणम् पतन्नामकम् असुरम् अस्फुरत् जघान । स्फुर
स्फुल संचलने । तौदादिकः । अन्यद् गतम् ।

द्यावा चिदस्मै पृथिवी नमेते शुष्माच्चिदस्य पर्वता भयन्ते ।

यः सोमपा निचितो वज्रबाहुर्यो वज्रहस्तः स जनास इन्द्रः ॥ १४ ॥

द्यावा । चित् । अस्मै । पृथिवी इति । नमेते इति । शुष्मात् । चित् । अस्य । पर्वताः । भयन्ते ।

यः । सोमपाः । निचितः । वज्रबाहुः । यः । वज्रहस्तः । सः । जनासः । इन्द्रः ॥ १४ ॥

अस्मै इन्द्राय द्यावा द्यावौ पृथिवी पृथिव्यौ । परस्परापेक्षया द्विवचनम् ।
चित् अप्यर्थे । नमेते इन्द्रस्य महिम्ना स्वयमेव प्रह्वीभवतः । अस्य इन्द्रस्य शुष्मात्
बलात् पर्वताश्चित् पर्वता अपि भयन्ते । पक्षच्छेदाद् विभ्यति । जिभी भये ।
'बहुलं छन्दसि' (पा २,४,७६) इति श्लोरभावः । यः च इन्द्रः सोमपाः सोमस्य पाता सन्
निचितः प्रज्ञातः । यद्वा नितरां चितो निचितः । दृढाङ्ग इत्यर्थः । वज्रबाहुः
वज्रवत् सारभूताभ्यां बाहुभ्याम् उपेतः यः च वज्रहस्तः वज्रं हस्ते धारयन् भवति
स जनास इन्द्र इति ।

यः सुन्वन्तमवति यः पचन्तं यः शंसन्तं यः शशमानमूर्ती ।

यस्य ब्रह्म वर्धनं यस्य सोमो यस्येदं राधः स जनास इन्द्रः ॥ १५ ॥

यः । सुन्वन्तम् । अवति । यः । पचन्तम् । यः । शंसन्तम् । यः । शशमानम् । ऊती ।

यस्य । ब्रह्म । वर्धनम् । यस्य । सोमः । यस्य । इदम् । राधः । सः । जनासः । इन्द्रः ॥ १५ ॥

यः सुन्वन्तम् सोमाभिषवं कुर्वन्तं यजमानम् अवति रक्षति । यः च पुरोडा-
शादीनि' हवींषि पचन्तं यः च ऊती ऊत्या रक्षणेन निमित्तेन 'शंसन्तं स्तुवन्तं यः च'
शशमानम् सामभिः स्तोत्रं कुर्वाणं रक्षति । ब्रह्म परिवृढं स्तोत्रं यस्य वर्धनम्
वृद्धिकरं भवति । तथा यस्य सोमो वृद्धिहेतुर्भवति । यस्य च इदम्^३ अस्मदीयं
राधः पुरोडाशादिलक्षणम् अन्नं वृद्धिकरं भवति । स जनास इन्द्र इति ।

'जातो व्यख्यत्' पित्रोरुपस्थे' 'भुवो न' वेद' जनितुः' परस्य'^{१०} ।

१. पुरोडाशादीन् S'.

२. शंसन्तं स्तुवन्तं य नास्ति S'.

३. स इन्द्रं S'.

४. S, सा. अनुसृत्य मंपा.

५. व्यख्यत् B, B^h, P^२; व्यक्तः C; व्यक्तः S^m, C_s, P, RW.;

व्यक्तः J; व्यक्तः > व्यख्यत् D_c; व्यक्षत् D; व्यक्ष्यत् E; व्यक्षः R; व्यख्यन् C_p.

६. 'रुप-
स्थे P^२.

७. भुवन P, पुत्रो न RW.

८. वेद B, B^h, C, R, S^m, C_s, P; वेद D; वेद >

वेद D_c.

९. जनितुः B, B^h, C, D, R, S^m, P; जनितुः > जनितुः D_c.

१०. परस्य मूको.

'स्तविष्यमाणो नो यो' अस्मद् व्रता देवानां स जनास इन्द्रः ॥१६॥

* [जातः । वि । अख्यत् । पित्रोः । उपस्थे । भुवः । न । वेद । जनितुः । परस्य ।

स्तविष्यमाणः । नो इति । यः । अस्मद् । व्रता । देवानाम् । सः । जनासः । इन्द्रः ॥]

य इन्द्रो जातः प्रादुर्भूतमात्र एव सन् पित्रोः द्यावापृथिव्योः उपस्थे उत्सङ्गे तयोर्मध्ये व्यख्यत् विख्यातवान् प्रकाशितोभूत् । यश्च इन्द्रः भुवः भुवं मातृभूतां न वेद न जानाति । तथा परस्य उत्कृष्टस्य जनितुः उत्पादयितुः परम् उत्पादकं पितृस्थानीयं द्युलोकमपि न वेद न जानाति । तयोर्वस्तुतः स्वजननं प्रति अकारणत्वाद् इत्यभिप्रायः । यद्वा भुवो जनितुः^२ भूम्या उत्पादकस्य परस्य^३ अन्यस्य स्वरूपं भुवो^४ जनितारं परम् अन्यम् इति वा व्याख्येयम् । न वेद न जानाति । स्वातिरेकेणेति शेषः । स्वस्यैव सर्वकारणत्वाद् इत्यभिप्रायः । किं च अस्मत् अस्मत्तः अस्माभिः कविष्यमाणः^५ स्तविष्यमाणः स्तूयमानश्च सन् ।^६ न-शब्दः चार्थे । देवानां व्रता व्रतानि कर्माणि देवार्थान् आ । उपसर्गश्रुतेर्योग्यक्रियाध्याहारः । आ पूरयति । स जनास इन्द्र इति ।

यः सोमकामो^७ 'हर्यश्वः सूरिर्यस्माद्' रेजन्ते भुवनानि विश्वा ।

यो जघान शम्बरं यश्च^८ शुष्णं^९ य एकवीरः^{१०} स जनास इन्द्रः ॥१७॥

* [यः । सोमकामः । हरिऽअश्वः । सूरिः । यस्मात् । रेजन्ते । भुवनानि । विश्वा ।

यः । जघान । शम्बरम् । यः । च । शुष्णम् । यः । एकऽवीरः । सः । जनासः । इन्द्रः ॥१७॥]

य इन्द्रः सोमकामः सोमं कामयमानः सन् हर्यश्वसूरिः^९ हर्याख्यानाम् अश्वानां सुष्ठु ईरयिता प्रेरयिता भवति यागप्रदेशस्यागमनायेति शेषः । अथवा यः सोमकामः यश्च हर्यश्वः सूरिर्विद्वांश्च । किं च यस्माद् इन्द्राद् विश्वा विश्वानि भुवनानि भूतजातानि रेजन्ते विभ्यति । य इन्द्रः शम्बरम् असुरं जघान । यः च

१. कविष्य° S, सा.; °माणोन्नोजो B, B^h, C, D, E, Cp; °माणोन्नोयो R, S^m, Dc, Cs, P, P^२; °माणोन्नोयो J; °माणो नो जो S; तविष्यमाणोऽनु यो RW. २. अस्माद् P; अस्थाद् RW. ३. व्रता > वर्ता C. ४. पपा. अभावः P, P^२, J, Cp ५. जनितः S'. ६. अन्नस्य स्वरूप भवो S'. ७. वैतु. मंपा. ८. सोम कामो C. ९. हर्यश्वसूरि° S, सा.; हर्यश्वा-सूरि° B^h, R, P^२, Cp; हर्यःश्वासूरि° D; हर्यश्वासूरि° E; हर्यश्वा आसूरि° Cs, P; हर्यश्वा सूरि° J, RW.; हर्यश्वा आसूरि° > हर्यश्वासूरि° Dc; हर्यश्वासूरि° K, V; हर्यश्वासूरि° > हर्यश्वा आसूरि° S^m; हर्यश्वा आसूरि° C; हर्यश्वा आसुतेर्यस्मा° RW.; हर्यश्वा आसूरि° E^२, I. १०. यस्य B^h, R, D, S^m, E, K, V, Cs, P, J, E^२, I; यस्य C. ११. शुष्णं C; शुष्णं E^२, I. १२. एकवीरः B^h, R, Dc, K, V; एकवीरः E, Cp, P^२, K, V; एकवीरः > एकवीरः Dc.

शुष्णम् असुरं जघान घातयामास । यः च एवंविधेषु असाधारणेषु व्यापारेषु एक-
वीरः असाधारणः शूरो भवति स जनास इन्द्र इति उक्तार्थः ।

यः सुन्वते पचते दुध्र आ चिद् वाजं दर्दधिं स किलासि सत्यः ।

वयं ते इन्द्र विश्वहं प्रियासः सुवीरासो विदथमा वदेम ॥ १८ ॥

यः । सुन्वते । पचते । दुध्रः । आ । चित् । वाजम् । दर्दधिं । सः । किल । असि । सत्यः ।
वयम् । ते । इन्द्र । विश्वहं । प्रियासः । सुवीरासः । विदथम् । आ । वदेम ॥ १८ ॥

अत्र ऋषिः इन्द्रस्य अविद्यमानतां शङ्कमानानाम् अज्ञानिनां विश्वासं जनयन्
इन्द्रं प्रत्यक्षीकृत्य ब्रूते — हे इन्द्र यः त्वं दुध्रश्चित् वस्तुतो दुर्धर्षोऽपि सुन्वते सो-
माभिषवं कुर्वते यजमानाय तथा पचते पशुपुरोडाशादिहविःपाकं कुर्वते च यज-
मानाय वाजम् तदभिमतम् अश्वम् आ दर्दधिं सर्वतो भृशं प्रयच्छसि । इ गतौ ।
अस्मात् क्रियासमभिहारे यद् । उरदत्वे हलादिशेषे च अभ्यासस्य 'रुषिकौ च
लुकि' (पा ७,४,९१) इति रुगागमः । यद्योगाद् अनिघातः । 'अभ्यस्तानाम्
आदिः' (पा ६,१,१८९) इत्याद्युदात्तः । स तादृशस्त्वं सत्यः किलासि । मन्त्रद्रष्टु-
र्महर्षेः प्रत्यक्षत्वेऽपि इदानींतनानां कथं तस्य प्रत्यक्षतेति शङ्कायां यष्टृणाम् अभि-
मतान्नलक्षणफलस्य सत्यदृष्टत्वाद् इन्द्रोऽपि सत्य एवेत्यभिप्रायेण स किलासि
सत्य इति ब्रूते । वयं विश्वहं विश्वेष्वपि अहःसु सर्वदा । 'सुषां सुल्लक' (पा ७,
१,३९) इत्यादिना सप्तमीबहुवचनस्य लुक् । शकन्ध्वादित्वात् पररूपत्वम् । कृदु-
त्तरपदप्रकृतिस्वरेण मध्योदात्तः । हे इन्द्र ते तव प्रियासः प्रियाः सन्तः सुवीरासः
शोभनपुत्रादियुक्ताश्च सन्तः विदथम् वेदनसाधनं स्तोत्रम् आ वदेम ब्रूयाम ।

इति चतुर्थेऽनुवाके प्रथमं सूक्तम् ।

चतुर्विंशोऽभिजिति विषुवति विश्वजिति महाव्रते च ब्राह्मणाच्छंसिशस्त्रे
'अस्मा इदु प्र तवसे सुराय' इति अहीनसूक्तसंज्ञकं विनियुक्तम् । "चतुर्विंश 'इन्द्र-
मिद्राथिनो बृहद्' (अ २०,३८,४) इत्याज्यस्तोत्रियः" इति प्रक्रम्य सूत्रितम् — "अभि
प्र वः सुराधसम्' (अ २०,५१,१), 'प्र सु श्रुतं सुराधसम्' (अ २०,५१,३) इति
पृष्ठस्तोत्रियानुरूपौ बार्हतौ प्रगाथौ । 'मा चिदन्यद् वि शंसत' (अ २०,८५,१), 'यच्चिदि
त्वा जना इमे' (अ २०,८५,३) इति वा । 'अस्मा इदु प्र तवसे सुराय' (अ २०,३५)
इत्यहीनसूक्तम् आवपते" (वैताश्रौ ३१,१६;१८;१९) इति ।

तथा अतोर्याम्णि माघ्यंदिनसवने तच्छस्त्र एव विनियुक्तम् । सूत्रितं
'हि 'अतोर्याम्णि गर्भकारं शंसति' इति प्रक्रम्य — "सुकीर्तिं वृषाकपिं" सामसूक्तम् अहीनसूक्तम्
'आवपते' (वैताश्रौ २७,१८;२४) इति ।

अस्मा इदु प्र तवसे तुराय प्रयो न हर्मि स्तोमं माहिनाय ।
ऋचीषमायाधिगव ओहमिन्द्राय ब्रह्माणि राततमा ॥ १ ॥

अस्मै । इत् । ऊं इति । प्र । तवसे । तुराय । प्रयः । न । हर्मि । स्तोमम् । माहिनाय ।
ऋचीषमाय । अधिगवे । ओहम् । इन्द्राय । ब्रह्माणि । रातऽतमा ॥ १ ॥

अस्मा इदु । इद् उ इति निपातद्वयं पादपूरणम् । 'अथापि ××× पदपूरणाः ××× कमीमिद्विति' (नि १,९) इति यास्कोक्तेः । अवधारणार्थं वा निपातद्वयम् । अस्मा एव इन्द्राय ओहम् वहनीयं प्रापणीयं स्तोमम् स्तोत्रं प्र हर्मि प्रकर्षेण हरामि । प्रकरोमीत्यर्थः । कीदृशायेन्द्राय । तवसे प्रवृद्धाय बलवते वा तुराय सोमपानार्थं त्वरमाणाय शत्रुहिंसकाय वा माहिनाय । महन्नामैतत् । गुणैर्महते ऋचीषमाय ऋचा स्तुति-साधनया समाय । ऋग् यादृग्रूपं प्रतिपादयति तादृग्रूप एव तत्र संमितो भवतीत्यृचीषम इत्यर्थः । अथवा ऋक् स्तुतिः तथा समाय । वस्तुतः अपरि-मेयगुणत्वेऽपि ऋचा' परिच्छिद्यते इत्यृचीषमत्वाभिधानम् । अधिगवे अधृतगमन-कर्मणे अप्रतिहतगमनाय इन्द्राय । स्तोत्रप्रेरणे दृष्टान्तम् आह — प्रयो न इति । प्रय इत्यन्ननाम । यथा क्षुधितस्य अन्नं प्रेरयति तद्वत् स्तुतिकामाय स्तोमं प्रहर्मीत्यर्थः । न केवलं स्तोत्रम् अपि तु राततमा राततमानि पूर्वैर्यजमानैरत्यर्थं दत्तानि ब्रह्माणि प्रवृद्धानि सोमादिहवींष्यपि प्र हर्मीति । अधिगव इत्यत्र अधृतः अन्येनानिवारितः गौर्गमनम् अस्येति तस्यावयवार्थः । 'गोस्त्रियोरुपसर्जनस्य' (पा १,२,४८) इति ह्रस्वत्वम् । पृषोदरादित्वाद् अधृतशब्दस्य अधिभावः । ओहम् इति । वहतेः कर्मणि घञि छान्दसं संप्रसारणम् ।

अस्मा इदु प्रय इव प्र यंसि भ्राम्याङ्गुषं बाधे सुवृक्ति ।
इन्द्राय हृदा मनसा मनीषा प्रत्नाय पत्ये धियो मर्जयन्त ॥ २ ॥

अस्मै । इत् । ऊं इति । प्रयःऽइव । प्र । यंसि । भ्रामि । आङ्गुषम् । बाधे । सुऽवृक्ति ।
इन्द्राय । हृदा । मनसा । मनीषा । प्रत्नाय । पत्ये । धियः । मर्जयन्त ॥ २ ॥

अस्मा इदु अस्मा एव इन्द्राय प्रय इव अन्नमिव प्र यंसि प्रयच्छामि । यम उपरमे । अस्माल्लुटि पुरुषव्यत्ययः । 'बहुलं छन्दसि' (पा २,४,७३) इति शपो लुक् । सामान्येनोक्तं विशिनष्टि भ्रामि इत्यादिना — बाधे शत्रूणां बाधनाय सुवृक्ति सुष्ठु आवर्जकम्^१ आङ्गुषम् स्तोत्ररूपम् आघोषम् । 'आङ्गुषः स्तोम आघोषः' (नि ५,११) इति यास्कः । भ्रामि संपादयामि । किं च प्रलाय पुराणाय

पत्ये सर्वस्य स्वामिने इन्द्राय अन्येऽपि ऋत्विजो हृदा हृदयेन मनसा हृदयान्तर्वर्तिना
अन्तःकरणेन मनीषा मनीषया बुद्ध्या धियः स्तुतीः मर्जयन्त मार्जयन्ति संस्कुर्वन्ति ।

अस्मा इदु त्यमुपमं स्वर्षां भराभ्याङ्गुषमास्येनि ।

मंहिष्ठमच्छोक्तिभिर्मतीनां सुवृक्तिभिः सूरिं वावृधध्यै ॥ ३ ॥

अस्मै । इत् । ऊं इति । त्यम् । उपऽमम् । स्वःऽसाम् । भराभि । आङ्गुषम् । आस्येनि ।
मंहिष्ठम् । अच्छोक्तिऽभिः । मतीनाम् । सुवृक्तिऽभिः । सूरिम् । वावृधध्यै ॥ ३ ॥

अस्मा इदु अस्मा एव इन्द्राय त्यं तं प्रसिद्धम् उपमम् । उपमीयते अनेने-
त्युपमः । उपमास्थानभूतम् । 'घञर्थे कविधानम्' (पावा ३, ३, ५८) इति करणे कप्र-
त्ययः । 'आतो लोप इटि च' (पा ६, ४, ६४) इत्याकारलोपः । स्वर्षाम् सुष्ठु अरणी-
यस्य धनस्य दातारं स्वर्गस्य प्रापकं वा एवंलक्षणम् आङ्गुषम् स्तोत्रलक्षणम्
आघोषम् आस्येन मुखेन भराभि संपादयामि । किमर्थम् । मंहिष्ठम् अतिशयेन घन-
वन्तम् अतिशयेन प्रवृद्धं वा सूरिम् सुष्ठु धनस्य ईरयितारं विपश्चितं वा उक्त-
लक्षणम् इन्द्रं वावृधध्यै वर्धयितुं मतीनाम् स्तुतीनां संबन्धिभिः । कैः साधनैः ।
सुवृक्तिभिः सुष्ठु आवर्जकैः अच्छोक्तिभिः स्वच्छवचनैः । आङ्गुषं भरामीति संबन्धः ।

अस्मा इदु स्तोमं सं हिनोमि रथं न तष्टेव तत्सिनाय ।

गिरश्च गिर्वाहसे सुवृक्तीन्द्राय विश्वमिन्वं मेधिराय ॥ ४ ॥

अस्मै । इत् । ऊं इति । स्तोमम् । सम् । हिनोमि । रथम् । न । तष्टाऽइव । तत्ऽसिनाय ।
गिरः । च । गिर्वाहसे । सुऽवृक्ति । इन्द्राय । विश्वम्ऽइन्वम् । मेधिराय ॥ ४ ॥

अस्मा इदु अस्मा एव इन्द्राय तत्सिनाय तदेव सिनं सोमादिलक्षणम् अन्नं
यस्य तादृशाय इन्द्राय अथवा तत्सिनाय रथसाध्याश्रवते स्वामिने तथा शिल्पी
रथं न यथा रथं संहिनोति तद्वत् स्तोमं संहिनोमि इति । किं च गिर्वाहसे गीर्भिः
प्रापणीयाय मेधिराय । मेधो यज्ञः । यज्ञार्हाय मेधाविने वा इन्द्राय सुवृक्ति सुष्ठु
आवर्जकं विश्वमिन्वम् विश्वैः सर्वैः प्राप्तव्यं विश्वैः सर्वैर्यजमानैः प्रापणीयं वा
सोमादिलक्षणं हविः गिरश्च स्तुत्यर्थानि वचांसि च । सं हिनोमीत्यनुषङ्गः ।
यद्वा सुवृक्ति विश्वमिन्वम् इति पदद्वयं फलपरतया व्याख्येयम् । सुष्ठु आवर्ज-
नीयं विश्वैर्बन्ध्वादिभिः प्राप्तव्यम् उपभोक्तव्यम् । अन्नम् । लब्धुम् इत्यध्याहारः ।

अस्मा इदु सप्तमिव श्रवस्येन्द्रायार्कं जुह्वात् समञ्जे ।

वीरं दानौकसं वृन्दध्यै पुरां गूर्तश्रवसं दर्माणम् ॥ ५ ॥

अस्मै । इत् । ऊं इति । सतिम्ऽइव । श्रवस्या । इन्द्राय । अर्कम् । जुह्वाम् । सम् । अञ्जे ।
वीरम् । दानऽओकसम् । वन्द्यै । पुराम् । गूर्तऽश्रवसम् । दर्माणम् ॥ ५ ॥

अस्मा इदु अस्मा एव इन्द्राय श्रवस्या श्रवस्यया । श्रव इत्यन्नाम । अन्ने-
च्छया । अन्नलाभायेत्यर्थः । श्रवःशब्दात् 'सुप आत्मनः क्यच्' (पा ३,१,८) । तद-
न्ताद्धातोर्भावे 'अ प्रत्ययात्' (पा ३,३,१०२) इत्यकारप्रत्ययः । ततश्चाप् । 'सुभां
सुलुक्' (पा ७,१,३९) इति तृतीयाया डादेशः । उदात्तनिवृत्तिस्वरेण तस्योदा-
त्तत्वम् । अर्कम् अर्चनीयम् अन्नं हविलक्षणम् अन्नं जुह्वा आज्यपूर्णया समञ्जे समक्तं
करोमि । व्यत्ययेनात्मनेपदम् । यद्वा अर्कं स्तुतिसाधनं मन्त्रम् । 'अर्को मन्त्रो भवति ।
यदनेनार्चन्ति' (नि ५,४) इति यास्कः । जुह्वा जुह्वद् अञ्जनसाधनया जिह्वया समञ्जे
संयोजयामि । तत्र दृष्टान्तः — सतिमिव अश्वमिव । जातावेकवचनम् । अश्वान्
यथा श्रवस्यया रथे समक्तान् संगतान् करोति तद्वत् । किं च वीरम्
शत्रूणां विविधम् ईरयितारं दानौकसम् दानानाम् ओकः सन्नस्थानीयं पुराम् असु-
रनगराणां दर्माणम् दारकं गूर्तश्रवसम् । श्रव इत्यन्नाम । प्रशस्यान्नं प्रशस्यकीर्तिं
वा उक्तलक्षणम् इन्द्रं वन्द्यै वन्दितुम् । आह्वयामीति शेषः ।

अस्मा इदु त्वष्टा' तक्षद् वज्रं स्वपस्तमं स्वर्यं१ रणाय ।

वृत्रस्य चिद् विदद् येन मर्मं तुजनीशानस्तुजता कियेधाः ॥ ६ ॥

अस्मै । इत् । ऊं इति । त्वष्टा । तक्षत् । वज्रम् । स्वपःऽतमम् । स्वर्यम् । रणाय ।

वृत्रस्य । चित् । विदत् । येन । मर्मं । तुजन् । ईशानः । तुजता । कियेधाः ॥ ६ ॥

अस्मा इदु अस्मा एवेन्द्राय त्वष्टा सकलजगन्निर्माता विश्वकर्मा वज्रम् एतन्नामकम्
आयुधं तक्षत् अतक्षत् निर्मितवान् । कीदृशम् । स्वपस्तमम् अतिशयेन शोभन-
कर्माणं स्वर्यम् स्वायत्तवीर्यं स्तुत्यं वा । किमर्थम् । रणाय युद्धाय । तुजतां हिंसतां येन
वज्रेण कियेधाः । कियत् किपरिमाणमित्यस्य बलस्य तादृग् बलं दधाति धारयतीति
कियेधाः । यद्वा क्रममाणान् शत्रून् धारयति निगृह्णातीति कियेधाः । परैरप-
रिच्छेद्यबल इत्यर्थः । 'कियेधाः कियद्धा इति वा क्रममाणधा इति वा' (नि ६,२०) इति
यास्कः । पृषोदरादित्वात् पूर्वपदस्य कियेभावः । दधातेर्विच्प्रत्ययः । ईशानः
सर्वस्य स्वामी भवन् इन्द्रः वृत्रस्य चित् सर्वावरकस्य प्रबलस्य वृत्रस्याप्यसुरस्य
मर्मं । यस्मिन् स्थाने विद्धः सद्यो म्रियते तद् मर्मं । तत् तुजन् हिंसन् व्यथ-
यन् विदत् अविदत् लब्धवान् । लब्ध्वा 'प्राहार्षीद् इत्यर्थः' । विद्ल् लाभे । लुडि
लृदित्वात् च्लेः अड् आदेशः । 'बहुलं छन्दस्यमाङ्ग्योगेऽपि' (पा ६,४,७५) इत्यडभावः ।
यद्वृत्तयोगाद् अनिघातः ।

अस्येदु मातुः सर्वनेषु सद्यो महः पितुं पपिवां चार्वन्ना ।

मुषायद् विष्णुः पचतं सहीयान् विध्यद् वराहं तिरो अद्रिमस्ता ॥७॥

अस्य । इत् । ऊं इति । मातुः । सर्वनेषु । सद्यः । महः । पितुम् । पपिऽवान् । चारुं । अन्ना ।
मुषायत् । विष्णुः । पचतम् । सहीयान् । विध्यत् । वराहम् । तिरः । अद्रिम् । अस्ता ॥७॥

अस्येदु अस्यैवेन्द्रस्य मातुः सर्वस्य निर्मातुः महः महतः माहात्म्यवतः
एवंभूतस्य इन्द्रस्य । असाधारणं कर्म उच्यते इति शेषः । यद्वा उक्तलक्षणस्य
यज्ञस्येति व्याख्येयम् । किं तत् कर्मेति उच्यते— अयम् इन्द्रः सवनेषु सोम-
यागसंबन्धिषु प्रातरादिषु त्रिषु सवनेषु सद्यः तदानीमेव होमसमय' एव पितुम् ।
अन्ननामैतत् । पातव्यं सोमं पपिवान् पीतवान् । किं च चारु चारुणि । 'सुषु-
सुलुक्' (पा ७, १, ३९) इति विभक्तेर्लुक् । अन्ना अन्नानि सवनीयपुरोडाशधानाक-
रम्भादीनि । भक्षितवान् इति शेषः । किं च विष्णुः सवनत्रयव्यापी इन्द्रः सहीयान्
अतिशयेन शत्रूणाम् अभिभविता । सोमपानादिजनितेन बलेनेति भावः । पचतम्
परिपक्वम् अपहारयोग्यभूतं शत्रूणां धनं मुषायत् अपाहरत् । क्यजन्ताल्लुङि
'बहुलं छन्दस्यमाह्योगेऽपि' (पा ६, ४, ७५) इत्यडभावः । तथा अद्रिम् अस्ता अद्रेर्वज्रस्य
क्षेपकः प्रयोक्ता स इन्द्रः वराहम् । 'वराहो मेघो भवति । वराहारः' इति निरुक्तम्
(५, ४) । वराहारम् उत्कृष्टस्योदकस्य आहर्तारं धारकं मेघं तिरः प्राप्तः सन् ।
'तिरः सत इति प्राप्तस्य' (नि ३, २०) इति यास्कः । विध्यत् अविध्यत् वृष्टिलाभार्थं
व्यदारयत् ।

अस्मा इदु ग्राश्चिद् देवपत्नीरिन्द्रायिर्कर्महिहत्य ऊवुः ।

परि द्यावापृथिवी जभ्र उर्वी नास्य ते महिमानं परि ष्टः ॥ ८ ॥

अस्मै । इत् । ऊं इति । ग्राः । चित् । देवऽपत्नीः । इन्द्राय । अर्कम् । अहिऽहत्ये । ऊवुरित्यूवुः ।
परि । द्यावापृथिवी इति । जभ्रे । उर्वी इति । न । अस्य । ते इति । महिमानम् । परि ।
स्त इति स्तः ॥ ८ ॥

अस्मा इदु अस्मा एव इन्द्राय अहिहत्ये । अहिर्वृत्रः । तस्य हनने निमित्तभूतै
सति देवपत्नीः देवानां षालयिष्यो गायत्र्याद्याः ग्राश्चित् गमनस्वभावा अपि अर्कम्
अर्चनसाधनं स्तोत्रम् ऊवुः अतन्वत । यद्वा अस्मा इन्द्राय ग्राश्चित् । 'मिना ग्रा
इति स्त्रीणाम्' इति निरुक्तम् (३, २१) । 'ग्रा गच्छन्त्येनाः' इति तत्रत्यं निर्वचनम् ।
स्वस्वपतिभिरभिगन्तव्याः स्त्रियः । ता विशिनष्टि— देवपत्नीरिति । देवा इन्द्राद्याः
पतयो यासां ता देवपत्न्यः । ताश्च 'उत ग्रा व्यन्तु देवपत्नीः' (ऋ ५, ४६, ८) इति

मन्त्रोक्ता इन्द्राप्यग्नाय्यश्विन्याद्याः । ता देवपत्न्यः अर्कम् अर्चनसाधनं हविः ऊवुः स्वात्मनि अतन्वत । वेज् तन्तुसंताने । लिटि 'वेजो वयिः' (पा २,४,४१) । लिटः कित्वाद् यजादित्वेन संप्रसारणे यकारस्य 'लिटि वयो यः' (पा ६,१,३८) इति प्रतिषेधाद् वकारस्य संप्रसारणम् । परपूर्वत्वे^१ द्विर्वचनादि । 'वश्वास्यान्यतरस्यां किति' (पा ६,१,३९) इति यकारस्य वकारादेशः । स चेन्द्रः उर्वी विस्तृते द्यावापृथिवी द्यावापृथिव्यौ परि जभ्रे स्वतेजसा परिजहार । अतिचक्रामेत्यर्थः । अस्य इन्द्रस्य महिमानम् महत्त्वं ते द्यावापृथिव्यौ न परि ष्टः न पराभवतः । महत्त्व-संकोचं कर्तुं शक्ते नाभूताम् इत्यर्थः ।

अस्येदेव प्र रिरिचे महित्वं दिवस्पृथिव्याः पर्यन्तरिक्षात् ।

स्वरालिन्द्रो^२ दम आ विश्वगूर्तः स्वरिरमत्रो ववक्षे रणाय ॥ ९ ॥

अस्य । इत् । एव । प्र । रिरिचे । महिऽत्वम् । दिवः । पृथिव्याः । परि । अन्तरिक्षात् ।

स्वराट् । इन्द्रः । दमे । आ । विश्वऽगूर्तः । सुऽअरिः । अमत्रः । ववक्षे । रणाय ॥ ९ ॥

अस्येदेव^३ अस्यैवेन्द्रस्य महित्वम् महत्त्वं माहात्म्यं दिवः द्युलोकात् परि उपरि प्र रिरिचे । अत्र प्रेत्युपसर्गो धात्वर्थं बाधते । प्रस्मरणं प्रस्थानम् इतिवत् । अधिकं भवतीत्यर्थः । तथा पृथिव्याः परि भूलोकादप्युपरि प्र रिरिचे । एवम् अन्तरिक्षात् द्यावापृथिव्योरन्तरालवर्तिनो यक्षगन्धर्वाप्सरःप्रभृतीनाम् आश्रयभूताद् अन्तरिक्षलोकादपि प्र रिरिचे । रिचिर् विरेचने । 'छन्दसि लुङ्लिटिः' (पा ३,४,६) इति वर्तमाने लिट् । किं च अयम् इन्द्रो दमे दमयितव्ये शत्रुजने स्वराट् स्वेनैव तेजसा राजमानः । विश्वगूर्तः विश्वस्मिन् सर्वस्मिन्नपि कार्ये उद्गूर्ण-बलः । स्वरिः सुष्ठु अभिगन्ता । यद्वा स्वरिः शोभनः इन्द्रव्यतिरिक्तान्येन पराभवितुम् अशक्यः शत्रुः सुशब्देन उच्यते । तादृशेन अरिणा उपेतः । अमत्रः युद्धार्थं गमनकुशलः । अम गत्यादिषु । 'अमिनक्षियजिवधि^४' (पाउ ३,१०५) इत्यादिना अत्रन्प्रत्ययः । एवंमहानुभाव इन्द्रो रणाय रमणीयाय संग्रामाय आ ववक्षे आवहति वृष्ट्यर्थं मेघान् प्रापयति । वहेल्लेटि 'सिब्वहुलं लेटि' (पा ३,१,३४) इति सिप् । 'बहुलं छन्दसि' (पा २,४,७६) इति शपः श्लुः । ढत्वकत्वषत्वानि । 'लोपस्त आत्मनेपदेषु' (पा ७,१,४१) इति तलोपः ।

अस्येदेव शर्वसा शुषन्तं वि वृश्चद् वज्रेण वृत्रमिन्द्रः ।

गा न ब्राणा अवनीरमुश्वदाभि श्रवो दावने सचेताः ॥ १० ॥

अस्य । इत् । एव । शर्वसा । शुषन्तम् । वि । वृश्चत् । वज्रेण । वृत्रम् । इन्द्रः ।

१. 'पूर्वत्व' S'.

२. स्वराळिन्द्रो K, K^m, V, ऋ १, ६१, ९; स्वराळिन्द्रो B^h, C, Cs.

३. अस्येदु S'.

४. 'बंधि S'.

गाः । न । व्राणाः । अ॒वनीः । अ॒मुञ्चत् । अ॒भि । श्रवः । दा॒वने । सऽचे॒ताः ॥ १० ॥

अस्येदेव^१ अस्यैव इन्द्रस्य शवसा बलेन तेजसा शुषन्तम् शुष्यन्तम् । शुष शोषणे । श्यनि प्राप्ते व्यत्ययेन शः । अदुपदेशाल्लसार्वधातुकानुदात्तत्वे विकरणस्वर एव शिष्यते । उक्तरूपं वृत्रम् इन्द्रो देवः वज्रेण आयुधेन वि वृक्षत् व्यच्छिनत् । तथा गा न पणिभिरपहृता गा यथा अमुञ्चत् मोचितवान् एवं व्राणाः वृत्रेण आवृता अपः । वृञ् वरणे । कर्मणि लट् । शानचि 'बहुलं छन्दसि' (पा २,४,७३) इति यको लुक् । शानचो छित्वाद् गुणाभावे यण् आदेशः । कीदृशीरपः । अवनीः अवित्रीः सकलप्राणिरक्षणहेतुभूता अमुञ्चत् मेघं भित्त्वा अवर्षीत् । तथा कृत्वा दावने हविर्दात्रे यजमानाय श्रवः सर्वैः श्रूयमाणं विख्यातम् अन्नं सचेताः यजमानेन समानचित्तः सन् अभि । उपसर्गश्रुतेर्योग्यक्रियाध्याहारः । अभ्यगमयत् । अथवा आभिमुख्येन । प्रायच्छद् इति शेषः ।

अ॒स्येदु॑ त्वेषसा॑ रन्त॑ सिन्ध॒वः परि॑ यद् वज्रेण॑ सी॒मय॑च्छत् ।

ई॒शान॑कृद् दा॒शुषे॑ द॒शस्यन्॑ तुर्वी॒तये॑ गा॒धं तुर्व॑णिः कः ॥ ११ ॥

अ॒स्य । इत् । ऊं॑ इति । त्वेषसा॑ । रन्त॑ । सिन्ध॒वः । परि॑ । यत् । वज्रेण॑ । सी॒म् । अ॒र्यच्छत् ।
ई॒शान॑कृत् । दा॒शुषे॑ । द॒शस्यन्॑ । तुर्वी॒तये॑ । गा॒धम् । तुर्व॑णिः । क॒रिति॑ कः ॥ ११ ॥

अस्येदु अस्यैवेन्द्रस्य त्वेषसा दीप्तेन बलेन सिन्धवः स्यन्दनशीला नद्यो रन्त अरन्त स्वेस्वे स्थाने रमन्ते । यत् यस्मात् कारणाद् अयम् इन्द्रो वज्रेण सीम् सर्वतः एनान् सिन्धून् वज्रेण पर्ययच्छत् परितो नियमितवान् । तस्माद् रमन्त इति पूर्वत्र संबन्धः । किं च ईशानकृत् शत्रून् हत्वा आत्मानं स्वामिनं कुर्वन् अथवा दरिद्रस्य ईशानकर्ता दाशुषे हविर्दत्तवते यजमानाय दशस्यन् तदभिमतं प्रयच्छन् इन्द्रः तुर्वीतये एतत्संज्ञकाय अगाधे जले निमग्नाय तुर्वणिः तूर्णवनिः शीघ्रं संभक्त्वा सन् गाधम् प्रतिष्ठां कः अकः अकार्षीत् । करोतेर्लुङि 'मन्त्रे घस' (पा २,४,८०) इत्यादिना च्लेर्लुक् । गुणः । 'हल्ङ्या' (पा ६,१,६८) इत्यादिना तलोपः ।

अ॒स्मा इ॒दु प्र॑ भ॒रा तू॒तुजानो॑ वृ॒त्राय॑ वज्र॒मीशानः॑ किये॒धाः ।

गो॒र्न पर्व॑ वि र॒दा तिर॑श्चे॒ष्यन्न॑र्णी॒स्यपां॑ च॒रघ्यै॑ ॥ १२ ॥

अ॒स्मै । इत् । ऊं॑ इति । प्र॑ । भ॒र । तू॒तुजानः॑ । वृ॒त्राय॑ । वज्र॒म् । ईशानः॑ । किये॒धाः ।
गोः । न । पर्व॑ । वि । र॒द । तिर॑श्चा । इ॒ष्यन् । अ॒र्णी॒सि । अ॒पाम् । च॒रघ्यै॑ ॥ १२ ॥

अस्मा इदु अस्मा एव वृत्राय अस्य वृत्रस्य वघार्थं तूतुजानः अत्यर्थं त्वरमाणः अत्यर्थं शत्रून् हिंसन् वा ईशानः सर्वस्य स्वामी कियेधाः कियद् इदं

शत्रुबलम् इति तुच्छीकृत्य तस्य बलस्य धारकः^१ । अथवा क्रममाणः सन् शत्रु-
धारकः वज्रं प्र भर प्रहर प्रयोजय । न केवलं प्रहर किं तु शकलीकुर्वित्याह —
गोर्न पर्व यथा मांसार्थिनो गोवृषभादेः पशोः पर्व पर्वाणि प्रतिपर्वं छिन्दन्ति
तद्वत् । अर्णासि उदकानि इष्यन् इच्छन् अपां चरध्वै चरणाय भूमौ प्रवाहाय
तिरश्चा तिर्यगञ्चनेन वज्रेण वि रद विशेषेण वृत्रं विलेखय । विविधं छिन्द्ही-
त्यर्थः । अत्र निरुक्तम् — ‘अस्मै प्रहर । तूर्णं त्वरमाणः । वृत्राय वज्रम् ईशानः । कियेधाः
कियद्धा इति वा । क्रममाणघा इति वा । गोरिव पर्वाणि विरद मेघस्य । इष्यन्नर्णासि । अपां
चरणाय’ (नि ६,२०) इति ।

अस्येदु प्र ब्रूहि पूर्व्याणि तुरस्य कर्माणि नव्य उक्थैः ।

युधे यदिष्णान आयुधान्यृघायमाणो निरिणाति शत्रून् ॥ १३ ॥

अस्य । इत् । ऊं इति । प्र । ब्रूहि । पूर्व्याणि । तुरस्य । कर्माणि । नव्यः । उक्थैः ।

युधे । यत् । इष्णानः । आयुधानि । ऋघायमाणः । निरिणाति । शत्रून् ॥ १३ ॥

उक्थैः^२ । उक्थं स्तुतिम् अर्हन्तीति उक्थ्यानि^३ शस्त्राणि । तैः नव्यः स्तुत्यो
य इन्द्रः अस्येदु अस्यैव तुरस्य युद्धार्थं त्वरमाणस्येन्द्रस्य पूर्व्याणि पुराणानि कर्माणि एत-
त्कृतानि बलकर्माणि हे स्तोतः प्र ब्रूहि प्रशंस । यत् यदा युधे योधनाय आयुधानि वज्रादीनि
इष्णानः आभीक्ष्ण्येन प्रेरयन् । इष आभीक्ष्ण्ये । क्रैयादिकः । व्यत्ययेन आत्मनेपदम् ।
शानचश्चित्वाद् अन्तोदात्तत्वम् । शत्रून् ऋघायमाणः हिंसंश्च इन्द्रः निरिणाति
अभिमुखं गच्छति । तदानीं प्र ब्रूहीति पूर्वेण संबन्धः । निरिणाति । री गतिरेष-
णयोः । ‘क्यादिभ्यः श्रा’ (पा ३,१,८१) । ‘प्वादीनां ह्रस्वः’ (पा ७,३,८०) इति ह्रस्वत्वम् । तिपः
पित्वाद् अनुदात्तत्वे विकरणस्वरः शिष्यते । ‘तिङि चोदात्तवति’ (पा ८,१,२८) इति
गतेर्निघातः । यद्वृत्तयोगात् ‘तिङ्ङितिङ्ङः’ (पा ८,१,२८) इति निघाताभावः ।

अस्येदु भिया गिरयश्च दृल्हा^४ द्यावा च भूमा जनुषस्तुजेते ।

उपो वेनस्य जोगुवान ओणि सद्यो भुवद् वीर्यायि नोधाः ॥ १४ ॥

अस्य । इत् । ऊं इति । भिया । गिरयः । च । दृल्हाः । द्यावा । च । भूम । जनुषः ।
तुजेते इति । उपो इति । वेनस्य । जोगुवानः । ओणिम् । सद्यः । भुवत् । वीर्यायि । नोधाः ॥

अस्यैव अस्येदु इन्द्रस्य जनुषः जन्मतः प्रादुर्भावित एव । यद्वा जनुषः उत्कृष्ट-
जन्मवतोऽस्येति व्याख्येयम् । भिया पक्षच्छेदनभयेन गिरयश्च पर्वता अपि दृल्हा^५
दृढानि अप्रचयावितानि अभूवन् । पर्वतद्रव्यसामान्यापेक्षया नपुंसकलिङ्गता । किं

१. धारकम् S'. २. वैतु. मंपा. ३. उक्थानि S'. ४. दृल्हा K, K^m,
V, ऋ १,६१,१४; दृढा B^h, Cs. ५. वैतु. पपा.

च अस्य भिया द्यावा च भूमा च द्यावापृथिव्यावपि तुजते । तुजिर्हिसार्थोऽपि अत्र कम्पने वर्तते । कम्पेते इत्यर्थः । अत्र मध्ये चशब्दस्य पाठश्छान्दसः । 'दिवो द्यावा' (पा ६,३,२९) इति दिव्शब्दस्य द्यावादेशः । 'सुपा सुल्लक्' (पा ७,१,३९) इति डादेशः । 'देवताद्वन्द्वे च' (पा ६,२,१४१) इत्युभयपदप्रकृतिस्वरत्वम् । पदद्वयप्रसिद्धिरपि सांप्रदायिकी । किं च वेनस्य कान्तस्य ओणिम् दुःखस्यापनोदकं रक्षणम् । ओणु अपनयने इत्यस्माद् औणादिक इप्रत्ययः । जोगुवानः अनेकैः सूक्तैः शब्दयन् नोधाः नवनस्य स्तवस्य धारयिता एतन्नामा महर्षिः वीर्याय सामर्थ्याय सद्यः तदानीमेव उपो उपैव समीप एव भुवत् भवेत् अभवत् । वीर्यवान् अभवद् इत्यर्थः ।

अस्मा इदु त्यदनु दाय्येषामेको यद् वन्ने भूरेरीशानः ।

प्रैतशं सूर्ये पस्पृधानं सौवश्ये सुष्विमावदिन्द्रः ॥ १५ ॥

अस्मै । इत् । ऊं इति । त्यत् । अनु । दायि । एषाम् । एकः । यत् । वन्ने । भूरेः । ईशानः । प्र । एतशम् । सूर्ये । पस्पृधानम् । सौवश्ये । सुष्विम् । आवत् । इन्द्रः ॥ १५ ॥

अस्मा इदु अस्मा एवेन्द्राय त्यत् तत् प्रसिद्धं स्तोत्रं सोमलक्षणम् अन्नं वा अनु आनुलोम्येन दायि अदायि दीयते । अस्मा एवेत्युक्तं तत्र कारणम् आह— यत् यस्मात् कारणाद् भूरेः प्रभूतस्य घनस्य हविषः स्तोत्रस्य वा ईशानः स्वामी इन्द्रः एकः स्तोत्रादिविषये केवलः असाधारणः सन् वन्ने । असाधारण्यं याचितवान् इत्यर्थः । किं च अयम् इन्द्रः सौवश्ये स्वश्वस्यापत्ये एतन्नामके राजनि रक्षणीयत्वेन निमित्तभूते सति सूर्ये देवे पस्पृधानम् सौवश्यसहायत्वेन पुनःपुनः स्पर्धमानम् । स्पर्ध संघर्षे । अस्माल्लिटः कानच् । द्विर्वचने 'शर्पूर्वाः खयः' (पा ७,४,६१) इति पकारः शिष्यते । घात्वकारस्य लोपो रेफस्य संप्रसारणं च पृषोदरादित्वात् । चित्त्वाद् अन्तोदात्तत्वम् । एतशम् एतन्नामानं महर्षिं सुष्विम् सुष्ठु इन्द्रार्थं सोमाभिषवं कुर्वाणं प्रावत् प्रकर्षेण रक्षितवान् । यद्वा सौवश्ये स्वश्वस्यापत्ये सूर्ये इति व्याख्येयम् । सूर्यः स्वश्वस्य तपसा तुष्टः सन् तस्य पुत्रोऽभूद् इत्ययम् अर्थः आख्यायिकामुखेनावगन्तव्यः । शिष्टं पूर्ववत् ।

एवा ते हारियोजना सुवृत्तीन्द्र ब्रह्माणि गोतमासो अक्रन् ।

एषु विश्वपेशसं धियं धाः प्रातर्मक्षु धियावसुर्जगम्यात् ॥ १६ ॥

एव । ते । हारिऽयोजन । सुऽवृत्ति । इन्द्र । ब्रह्माणि । गोतमासः । अक्रन् ।

आ । एषु । विश्वऽपेशसम् । धियम् । धाः । प्रातः । मक्षु । धियाऽवसुः । जगम्यात् ॥ १६ ॥

हर्योरश्वयोर्योजनम् अस्मिन् रथे स तथोक्तः । तस्य स्वामित्वेन संबन्धी
हारियोजनः । हे हारियोजन इन्द्र गोतमासः गोतमगोत्रोत्पन्ना महर्षयः सुवृक्ति सुष्ठु
आवर्जकानि अभिमुखीकरणकुशलानि ब्रह्माणि स्तुतिरूपाणि मन्त्रजातानि ते तवैव
एव एवंप्रकारेण अक्रन् अकृषत । करोतेर्लुङि 'मन्त्रे घस' (पा २,४,८०) इत्या-
दिना च्लेर्लुक् । अन्तादेशः । तस्य डित्त्वाद् गुणाभावे यणादेशः । 'इतश्च' (पा ३,
४,१००) इति इकारलोपे संयोगान्तलोपे च अडागमः । एषु स्तोत्रेषु विश्वपेशसम्
बहुविधरूपयुक्तं धियम् । धिया लभ्यत्वाद् धीर्धनम् उच्यते । यद्वा धीशब्दः
कर्मवचनः । पश्वादिबहुविधरूपं धनम् अग्निष्टोमादिबहुविधरूपं कर्म वा आ
धाः आधेहि स्थापय । प्रातः इदानीमिव परेशुरपि प्रातःकाले धियावसुः बुद्ध्या कर्मणा
वा प्राप्तधन इन्द्रो मधु शीघ्रं जगम्यात् अस्मद्रक्षणार्थम् आगच्छतु ।

इति चतुर्थेऽनुवाके द्वितीयं सूक्तम् ।

आभिप्लविके युग्माहनि माध्यंदिनसवने ब्राह्मणाच्छंसिशस्त्रे 'य एक इद्रव्यः' इति
सूक्तं संपातसंज्ञया विनियुक्तम् । सूत्रितं हि "युग्मेषु 'इन्द्रः' पूर्विकातिरहासमर्कैः' (अ २०,
११), 'य एक इद्रव्यश्चर्षणीनाम्' (अ २०,३६), 'यस्तिग्मशृङ्गो वृषभो न भीमः' (अ २०,३७)
इति संपातानाम् एकैकम् अहरहरावपते पृष्ठये छन्दोमेषु दशमे च" (वैताश्रौ ३१,२४;२५) इति ।

य एक इद्रव्यश्चर्षणीनामिन्द्रं तं गीर्भिरभ्यर्चि आभिः ।

यः पत्यते वृषभो वृष्ण्यावान्तसत्यः सत्वा पुरुमायः सहस्वान् ॥ १ ॥

यः । एकः । इत् । हव्यः । चर्षणीनाम् । इन्द्रम् । तम् । गीःऽभिः । अभि । अर्चे । आभिः ।

यः । पत्यते । वृषभः । वृष्ण्यावान् । सत्यः । सत्वा । पुरुऽमायः । सहस्वान् ॥ १ ॥

चर्षणीनाम् । मनुष्यनामैतत् । मनुष्याणां यजमानानां यः इन्द्रः एक इत् एक
एव हव्यः प्राधान्येन यज्ञे ह्यातव्यः । यद्वा जयकामानां राजादीनां स्वसहायत्वेन
एक एव हव्यः । तं ह्यातव्यम् इन्द्रम् आभिः क्रियमाणप्रकाराभिः गीर्भिः स्तुतिवाग्भिः
अभि अर्चे । अर्चतिः स्तुतिकर्मा । अभिष्टौमि । किं च यो वक्ष्यमाणगुण-
विशिष्ट इन्द्रः पत्यते सर्वस्येश्वरो भवति । इन्द्रं विशिनष्टि — वृषभः कामानां वर्षिता
वृष्ण्यावान् । वृष्ण्यं 'वर्षणयोग्यं बलम्' तद् अस्यास्तीति वृष्ण्यावान् । 'मादुपधायाः'
(पा ८,२,९) इति मतुपो वत्त्वम् । 'अन्येषामपि दृश्यते' (पा ६,३,१३७) इति दीर्घः ।
मतुपः पित्त्वाद् अनुदात्तत्वे 'यतोऽनावः' (पा ६,१,२१३) इत्याद्युदात्तत्वम् । सत्यः
सत्यफलः सत्वा 'बलस्य सादयिता' पुरुमायः बहुकर्मा सहस्वान् बलवान् एवम्
उक्तगुणोपेतो य इन्द्रः पत्यते । तं गीर्भिरभ्यर्चे इति संबन्धः ।

तमुं नः पूर्वे पितरो नवग्वाः सप्त विप्रासो अभि वाजयन्तः ।

नक्षद्दाभं ततुरिं पर्वतेष्ठांमद्रोघवाचं मतिभिः शविष्ठम् ॥ २ ॥

तम् । ऊं इति । नः । पूर्वे । पितरः । नवऽग्वाः । सप्त । विप्रासः । अभि । वाजयन्तः ।
नक्षत्ऽदाभम् । ततुरिम् । पर्वतेऽस्थाम् । अद्रोघऽवाचम् । मतिऽभिः । शविष्ठम् ॥ २ ॥

तमुं तमेवेन्द्रं नः अस्माकं संबन्धिनः पूर्वं पुरातनाः पितरः कर्मणा पितृलोकं प्राप्ताः पालयितारो नवग्वाः नवभिर्मासैर्लब्धफलाः सन्तः सत्त्वाद् ये उत्थितास्ते नवग्वाः नवभिर्मासैराप्तगोफला वा । सप्त सप्तसंख्याका विप्रासः मेघाविनः वाजयन्तः वाजम् अन्नं हविलक्षणम् इन्द्राय इच्छन्तः वाजिनं बलिनं कुर्वन्तो वा मतिभिः स्तुतिभिः^१ इन्द्रम् अभि । उपसर्गश्रुतेर्योग्यक्रियाध्याहारः^१ । अभितुष्टुबुरित्यर्थः । कीदृशम् इन्द्रम् । नक्षद्दाभम् । नशतिर्व्याप्तिकर्मा । अभिगच्छतां शत्रूणां हिंसितारं ततुरिम् दुर्गमात् तारकं पर्वतेष्ठां पर्वते मेघे अवस्थितम् अद्रोघवाचम् अद्रोघव्या अनतिक्रमणीयां वाचो यस्य सः अद्रोघवाक् तम् अद्रोघवाचं शविष्ठम् अतिशयेन बलवन्तम् ।

तमीमह इन्द्रमस्य रायः पुरुवीरस्य नृवतः पुरुक्षोः ।

यो अस्कृधोयुरजरः स्वर्वान् तमा भर हरिवो मादयध्वै ॥ ३ ॥

तम् । ईमहे । इन्द्रम् । अस्य । रायः । पुरुऽवीरस्य । नृऽवतः । पुरुऽक्षोः ।
यः । अस्कृधोयुः । अजरः । स्वर्ऽवान् । तम् । आ । भर । हरिऽवः । मादयध्वै ॥ ३ ॥

तं प्रसिद्धम् इन्द्रम् ईमहे याचामहे । याच्ञाविषयं दर्शयति — अस्य रायः । रयिरिति धननाम । एतद् धनम् । कीदृशं तत् । पुरुवीरस्य । वीराः पुत्रादयः । बहुभिर्वीरैरुपभोक्तव्यम् । नृवतः नरो मर्त्याः सेवकाः तैः सहितम् । पुरुक्षोः क्षुरित्यन्नाम । बह्वन्नम् । उक्तविशेषणविशिष्टं धनम् ईमहे इति संबन्धः । किं च यो रयिः अस्कृधोयुः अच्छिन्नः अजरः जरारहितः स्वर्वान् स्वः स्वर्गः सुखं वा तद्वान् तम् उक्तगुणविशिष्टं रयिम् हे हरिवः हर्याख्याश्ववधिन्द्र मादयध्वै अस्मान् मादयितुम् आ भर आहर । यदि स्तुत्यादौ । 'हेतुमति च' (पा ३, १, २६) इति णिच् । तुमर्थे शध्वैप्रत्ययः । प्रत्ययस्वरेण तृतीयस्य उदात्तत्वम् ।

तन्नो वि वोचो यदि ते पुरा चिञ्जरितारं आनशुः सुन्नमिन्द्र ।

कस्ते भागः किं वयो दुध्र खिद्रः पुरुहूत पुरुवसोऽसुरन्नः ॥ ४ ॥

१. मतिभिः स्तुतिभिः इति 'ध्याहारः इत्यतः परम् S'.

तत् । नः । वि । वोचः । यदि । ते । पुरा । चित् । जरितारः । आनशुः । सुम्नम् । इन्द्र ।
कः । ते । भागः । किम् । वयः । दुध्र । खिद्रः । पुरुऽहूत । पुरुवसो इति पुरुऽवसो । असुरऽघ्नः ॥

हे इन्द्र पुरा चित् पूर्वमपि ते तव जरितारः स्तोतारः सुम्नम् सुखं यदि
आनशुः त्वत्तः सकाशात् प्राप्ताः तर्हि तत् सुम्नम् सुखं नः स्तोतृणाम् अस्माक-
मपि वि वोचः प्रब्रूहि । प्रयच्छेति भावः । तस्य सुम्नस्य उत्कोचभूतः 'असुरघ्नः
शत्रूणां हन्तुः' ते तव भागो यज्ञे निर्दिष्टः कः । किं वयः किं हविलक्षणम् अन्नं
तव दातव्यम् । तं स्तोत्रादिरूपं भागं सोमादिहविलक्षणम् अन्नं च हे दुध्र
दुर्घर हे खिद्रः शत्रूणां खेदयितः हे पुरुहूत बहुभिराहूत हे पुरुवसो बहुधन^२
एवमुक्तैर्गुणैरुपेत इन्द्र नः अस्माकं ब्रूहि प्रब्रूहि । खिद्र इति । खिद्र दैन्ये
इत्यस्मात् ण्यन्तात् लिटः कसुरादेशः । 'वस्वेकाजाद्धसाम्' (पा ७,२,६७) इति
नियमाद् इडभावः 'द्विर्वचनप्रकरणे छन्दसि वा' (पा ६,१,८) इति विकल्पाद्
अनभ्यासः । 'मतुवसो रु संबुद्धौ छन्दसि' (पा ८,३,१) इति रुत्वम् । आमन्त्रितनिघातः ।

तं पृच्छन्ती वज्रहस्तं रथेष्ठामिन्द्रं वेपी वक्करी यस्य नू गीः ।

तुविप्राभं तुविकूर्मिं रभोदां गातुमिषे नक्षते तुम्रमच्छ ॥ ५ ॥

तम् । पृच्छन्ती । वज्रऽहस्तम् । रथेऽस्थाम् । इन्द्रम् । वेपी । वक्करी । यस्य । नु । गीः ।
तुविऽप्राभम् । तुविऽकूर्मिम् । रभऽदाम् । गातुम् । इषे । नक्षते । तुम्रम् । अच्छ ॥ ५ ॥

यस्य स्तोतुयजमानस्य वेपी । वेप इति कर्मनाम । यागादिलक्षणकर्मवती
वक्करी गुणानां प्रवचनशीला गीः वाग् वज्रहस्तम् वज्रं हस्ते धारयन्तं रथेष्ठाम् रथे
अवस्थितं तं प्रसिद्धम् इन्द्रं पृच्छन्ती प्रश्नं कुर्वती^१ । अभिगच्छति स्तौति वेति
शेषः । नु इति पूरणः । तुविप्राभम् बहूनां ग्राहकं तुविकूर्मिम् बहुकर्माणं रभोदाम्
रभसो बलस्य दातारम् उक्तलक्षणम् इन्द्रं स यजमानो गातुम् सुखम् इषे इच्छति ।
किं च तुम्रम् अभिगन्तारं त्वरयितारं वा शत्रुम् अच्छ आभिमुख्येन नक्षते गच्छति ।

अया ह त्यं मायया वावृधानं मनोजुवां स्वतवः पर्वतेन ।

अच्युता चिद् वीलिता स्वोजो रुजो वि दृल्हा धृषता विरप्शिन् ॥ ६ ॥

अया । ह । त्यम् । मायया । ववृधानम् । मनऽजुवा । स्वऽतवः । पर्वतेन ।

अच्युता । चित् । वीलिता । सुऽओजः । रुजः । वि । दृल्हा । धृषता । विऽरप्शिन् ॥ ६ ॥

१. नास्ति S' (तु. टि २).

२. 'धन हे असुरघ्नः शत्रूणां हंतः S' (तु. टि १).

३. कुर्वती S'.

४. मनोजुवाः B, B^h, C, D.

५. वीलिता K, K^m, V, ऋ ६, २२, ६;

वीलिता B^h, C.

६. दृल्हा K, K^m, V, ऋ.; दृषता B^h, C.

७. धृषता B, B^h.

हे स्वतवः स्वैर्यसंबलं इन्द्र त्वं मनोजुवा मनोवत् शीघ्रं गच्छता पर्वतेन पर्ववता वज्रेण अया अनया प्रसिद्धया मायया शक्त्या वृधानम् भृशं वर्धमानं त्यम् तं प्रसिद्धं वृत्रं वि रुजः व्यरुजः विशेषेण अभाङ्गीः । तथा हे स्वोजः शोभनबल हे विरप्शाम् । विरप्शीति महन्नाम । हे महन् इन्द्र त्वम् अच्युता वित् अच्युतानि अन्यैरच्यावयितव्यान्यपि^१ वीलिता वीलितानि दृढानि अशिधिलीकृतानि दृढा दृढानि शत्रुनगराणि धृता धर्षकेण वज्रेण वि रुजः विदारितवान् अस्मि ।

तं वो धिया नव्यस्या शविष्ठं प्रत्नं प्रत्नवत् परितंसयध्वै ।

स नो वक्षदनिमानः सुवह्नेन्द्रो विश्वान्यति दुर्गहाणि ॥ ७ ॥

तम् । वः । धिया । नव्यस्या । शविष्ठम् । प्रत्नम् । प्रत्नवत् । परितंसयध्वै ।

सः । नः । वक्षत् । अनिमानः । सुवह्ना । इन्द्रः । विश्वानि । अति । दुःगहाणि ॥ ७ ॥

हे यजमानाः वः युष्मदर्थे शविष्ठम् । शव इति बलनाम । अतिशयितबलं प्रत्नम् पुरातनं तं प्रसिद्धम् इन्द्रं नव्यस्या नवतरया धिया स्तुत्या प्रत्नवत् पुराणा महर्षयो यथा एवं परितंसयध्वै अलंकार्तुम् । प्रवृत्तोऽस्मीति शेषः । तसि अलंकारे । इदित्वान्नुम् । तुमर्थे शब्दैप्रत्ययः । प्रत्ययस्वरेषु उषान्त्योदात्तः । अनिमानः निमानरहितः इयत्ताशून्यः । महान् इत्यर्थः । सुवह्ना शोभनं बह्व्य वह्नं यस्य स सुवह्ना शोभनवहनः स उक्तलक्षण इन्द्रः नः अस्मान् विश्वानि सर्वाणि^२ दुर्गहाणि दुर्गमनानि^३ यानियानि दुस्तराणि तानि सर्वाण्यपि अति वक्षत् अतिवहतु ।

आ जनाय द्रुहणे पार्थिवानि दिव्यानि दीपयोऽन्तरिक्षा ।

तपो वृषन् विश्वतः शोचिषा तान् ब्रह्मद्विषे शोचय क्षामपश्च ॥ ८ ॥

आ । जनाय । द्रुहणे । पार्थिवानि । दिव्यानि । दीपयः । अन्तरिक्षा ।

तप । वृषन् । विश्वतः । शोचिषा । तान् । ब्रह्मद्विषे । शोचय । क्षाम् । अपः । च ॥

हे इन्द्र त्वं द्रुहणे साधुजनानां द्वेषुः जनाय जनस्य राक्षसादेः पार्थिवानि पृथिव्यां भवानि दिव्यानि दिवि भवानि अन्तरिक्षा अन्तरिक्षाणि अन्तरिक्षे भवानि च स्थानानि आ दीपयः आ समन्तात् तापय । हे वृषन् कामानां वर्षितः इन्द्र त्वं विश्वतः सर्वतो विद्यमानान् तान् राक्षसादीन् शोचिषा त्वदीयया दीप्त्या तप वह् । किं च ब्रह्मद्विषे ब्राह्मणद्वेषु राक्षसादये । ब्रह्मद्विषं दग्धुम् इत्यर्थः । क्षाम् पृथिवीम् अपश्च अन्तरिक्षं शोचय दीपय । क्षाम् इति । क्षि निवासगत्योः । तौदादिकः । 'अन्येष्वपि दृश्यते' (पा ३, २, १०१) इति सोपसर्जनो

१. 'वयित्वान्यपि. S'.

२. 'दुर्गहा दुर्गहाणि दुर्गमनानि. S'.

विधीयमानो डप्रत्ययः 'अपिशब्दः सर्वोपाधिव्यभिचारार्थः' (पाका ३,२,१०१) इत्युक्तेर्निरूपप-
देभ्योऽपि भवति । क्षियन्ति निवसन्त्यस्यां प्राणिन इति क्षा वसुंधरा । प्रत्ययस्वरः ।

भुवो जनस्य दिव्यस्य राजा पार्थिवस्य जगतस्त्वेषसंदृक् ।

धिष्व वज्रं दक्षिण इन्द्र हस्ते विश्वा अजुर्य दयसे वि मायाः ॥ ९ ॥

भुवः । जनस्य । दिव्यस्य । राजा । पार्थिवस्य । जगतः । त्वेषऽसंदृक् ।

धिष्व । वज्रम् । दक्षिणे । इन्द्र । हस्ते । विश्वाः । अजुर्य । दयसे । वि । मायाः ॥ ९ ॥

हे त्वेषसंदृक् दीप्तसंदर्शन इन्द्र दिव्यस्य दिवि भवस्य जनस्य राजा ईश्वरः
भुवः भवसि । जगतः जङ्गमस्य पार्थिवस्य च राजा भवसि । दक्षिणे हस्ते वज्रं धिष्व
निधेहि^१ । तेन निहितेन वज्रेण विश्वाः सर्वाः नायाः आसुरीः वि दयसे विबाधसे ।
दय दानगतिरक्षणार्हिसादानेष्विति धातुः । हे अजुर्य जरयितुम् अशक्य इन्द्र
त्वम् इति ।

आ संयतमिन्द्र णः स्वस्तिं शत्रुतूर्याय बृहतीममृधाम् ।

यया दासान्यार्याणि वृत्रा करो वज्रिन्सुतुका नाहुषाणि ॥ १० ॥

आ । सम्ऽयतम् । इन्द्र । नः । स्वस्तिम् । शत्रुऽतूर्याय । बृहतीम् । अमृधाम् ।

यया । दासानि । आर्याणि । वृत्रा । करः । वज्रिन् । सुतुका । नाहुषाणि ॥ १० ॥

शत्रुतूर्याय शत्रूणां तारणाय बृहतीम् महतीम् अमृधाम् अहिंसितां^२ संयतम्
संयतीं^३ संगच्छमानां स्वस्तिम् क्षेमलक्षणां संपदम् हे इन्द्र त्वं नः अस्मभ्यम् आ
हर ।^३ हे वज्रिन् वज्रवन् इन्द्र^३ यया स्वस्त्या दासानि कर्मणा आत्मानम् उपक्षप-
यितृणि^४ हीनानि^५ वृत्रा वृत्राणि शत्रुभूतानि^५ नाहुषाणि नहुषा मनुष्याः तत्संबन्धीनि
मनुष्यजातानि आर्याणि अरणीयानि श्रेष्ठानि तथा सुतुका सुतुकानि शोभनापत्य-
भूतानि । पुत्रस्थानीयानि करः अकरोः^६ ।

स नो नियुद्धिः पुरुहूत वेधो विश्ववाराभिरा गहि प्रयज्यो ।

न या अदेवो वरते न देव आभिर्याहि तूयमा मद्यद्रिक् ॥ ११ ॥

१. निधेहि वृत्रा वृत्राणि शत्रुभूतानि S' (तु. टि ५). २. संयतं संयतीं S'. ३. किं
च हे इन्द्र वज्रिन् वज्रवन् S'. ४. 'क्षपैतृणि S'. ५. नास्ति S' (तु. टि १).
६. मनुष्य जातानि आर्याणि अरणीयानि श्रेष्ठानि करः अकरोः तथा करः अकरोः स
तादृशस्त्वं नोस्मान् प्र नाहुषाणि नहुषा मनुष्याः तत्संबन्धीनि सुतुका सुतुकानि शोभनापत्यभूतानि
पुत्रस्थानीयानिति आगच्छागच्छ S'.

सः। नः। नियुत्ऽभिः। पुरुऽहूत्। वेधः। विश्वऽवाराभिः। आ। गहि। प्रयज्यो इति प्रऽयज्यो।
न। याः। अदेवः। वरते। न। देवः। आ। आभिः^१। याहि। तूयम्। आ। मद्द्रिक् ॥ ११ ॥

हे पुरुहूत बहुभिर्यजमानैराहूत हे वेधः सर्वस्य विधातः हे प्रयज्यो प्रकर्षेण ईड्य प्रकृष्टगमन वा स तादृशस्त्वं विश्ववाराभिः व्याप्तवालाभिर्विश्वेषां वारयित्री-भिर्वरणीयाभिर्वा नियुद्धिः अश्वैः नः अस्मान् आ गहि आगच्छ। या नियुतस्त-वागमनसाधनाः अदेवः देवविलक्षणः असुरो न वरते न वारयति तथा देवः अपि न वरते। आभिः कैरपि अनिवार्याभिर्नियुद्धिः मद्द्रिक् मदभिमुखदृष्टिः अस्मद्-भिमुखः सन् तूयम् * [आ^२] तूर्णम् * [एव^३] आ याहि^४ आगच्छ।

इति तृतीयं सूक्तम्।

आभिप्लविके तृतीयेऽहनि षष्ठे च 'यस्तिग्मशृङ्गः' इति संपातसंज्ञकं सूक्तं माध्यंदिनसवने ब्राह्मणाच्छंसिशस्त्रे विनियुक्तम्। सूत्रं तु पूर्वसूक्तेन सह उदाहृतम्।

यस्तिग्मशृङ्गो वृषभो न भीम एकः कृष्टीश्च्यवयति^५ प्र विश्वाः।
यः^६ शश्वतो अदाशुषो गयस्य प्रयन्ताऽसि सुष्वितराय वेदः ॥ १

यः। तिग्मऽशृङ्गः। वृषभः। न। भीमः। एकः। कृष्टीः। च्यवयति। प्र। विश्वाः।
यः। शश्वतः। अदाशुषः। गयस्य। प्रऽयन्ता। असि। सुष्विऽतराय। वेदः ॥ १ ॥

हे इन्द्र यः त्वं तिग्मशृङ्गः तीक्ष्णाभ्यां शृङ्गाभ्याम् उपेतो वृषभो न भीमः वृषभ इव भयजनकः। तथा त्वम् एकः असहायस्त्वं विश्वाः सर्वाः कृष्टीः। मनुष्यनामैतत्। सर्वान् अस्माकं शत्रुजनान् प्र च्चावयसि^५ प्रकर्षेण अपगमयसि। यः च त्वं शश्वतः। बहुनामैतत्। बहोः अदाशुषः हविरदत्तवतः अयजमानस्य गयस्य। गयम् इति गृहनाम। गृहसदृशस्य यथा कोशगृहं घनपूर्णं^७ वर्तते एवम् अपदानेन घनपूर्णगृहसदृशस्य लुब्धकस्य वेदः धनं सुष्वितराय। सुष्ठु सोमा-भिषववान् सुष्वी^८। अतिशयेन सुष्वी सुष्वितरः। तादृशाय यजमानाय प्रयन्ताऽसि प्रकर्षेण नियमयिता प्रदाता भवसि।

त्वं ह त्यदिन्द्र कुत्समावः शुश्रूषमाणस्तन्वा^९ समर्ये।

दासं यच्छुष्णं कुर्यावं न्यस्मा अरन्धय आर्जुनेयाय शिक्षन् ॥ २ ॥

१. आभिः P. २. तु. सा. [श्रु. ६, २२, ११]. ३. गहि S'. ४. °श्चावयति
B. ५. प्र RW. ६. वैतु. मंपा. ७. घनपूर्णं S'. ८. एवं स्वरः ?

त्वम् । ह । त्यत् । इन्द्र । कुत्सम् । आवः । शुश्रूषमाणः । तन्वा । सऽमर्ये^१ ।
दासम् । यत् । शुष्णम् । कुयवम् । नि । अस्मै । अरन्धयः । अर्जुनेयाय । शिक्षन् ॥ २ ॥

हे इन्द्र त्वं ह त्वं खलु त्यत् तत् तदा कुत्सम् एतन्नामानं समर्ये मर्यैर्म-
त्यैर्योद्घृभिः सहितः^१ संग्रामः समर्यः तस्मिन् । अथवा मर्यैर्ऋत्विग्भिः सहिते^१
यज्ञे तन्वा शरीरेण शुश्रूषमाणः उपचरन् आवः अरक्षः । यत् यदा अस्मै अर्जुनेयाय
अर्जुन्याः पुत्राय कुत्साय दासम् एतत्संज्ञकम् असुरं शुष्णम् असुरं कुयवं च असुरं
शिक्षन् तेषां धनं कुत्साय प्रयच्छन् नि अरन्धयः नितरां वशम् अनैषीः ।

त्वं धृष्णो धृषता वीतहव्यं प्रावो विश्वाभिरुतिभिः सुदासम् ।

प्र पौरुकुत्सि त्रसदस्युमावः क्षेत्रसाता वृत्रहत्येषु पूरुम् ॥ ३ ॥

त्वम् । धृष्णो इति । धृषता । वीतऽहव्यम् । प्र । आवः । विश्वाभिः । ऊतिऽभिः । सुऽदासम् ।
प्र । पौरुऽकुत्सिम् । त्रसदस्युम् । आवः । क्षेत्रऽसाता । वृत्रऽहत्येषु । पूरुम् ॥ ३ ॥

हे धृष्णो शत्रूणां धर्षक इन्द्र त्वं धृषता शत्रुधर्षकेण वज्रेण वीतहव्यम् दत्तह-
विष्कं सुदासम् शोभनदानम् एतन्नामकं राजानम् अथवा वीतहव्यं सुदासं
च विश्वाभिः सर्वाभिः ऊतिभिः रक्षणाभिः प्रावः प्रारक्षः । किं च वृत्रहत्येषु
संग्रामेषु क्षेत्रसाता क्षेत्रसातौ भूमिदाने निमित्तभूते सति पौरुकुत्सिम् पुरुकुत्सपुत्रं
त्रसदस्युं राजानं पूरुं च आवः ।

त्वं नृभिर्नृमणो देववीतौ भूरीणि वृत्रा हर्यश्च हंसि ।

त्वं नि दस्युं चुमुरिं धुनिं चास्वापयो दभीतये सुहन्तु ॥ ४ ॥

त्वम् । नृऽभिः । नृऽमनः । देवऽवीतौ । भूरीणि । वृत्रा । हरिऽअश्च । हंसि ।

त्वम् । नि । दस्युम् । चुमुरिम् । धुनिम् । च । अस्वापयः । दभीतये । सुहन्तु ॥ ४ ॥

हे नृमणः नृभिर्नेतृभिः स्तोतृभिर्मननीय नृषु यजमानेषु अनुग्रहमनोयुक्त वा
हे हर्यश्च हरिनामकाश्वोपेत इन्द्र त्वं देववीतौ । देवा वियन्ति आगच्छन्ति
भक्षयन्त्यत्रेति^२ वा देववीतिर्यज्ञः । अथवा देवा युद्धार्थं गच्छन्त्यत्रेति देववीति-
र्देवसंग्रामः । तस्मिन्निमित्तभूते सति नृभिः नेतृभिर्योद्घृभिर्मरुद्भिः सहितः सन्
भूरीणि बहूनि वृत्रा वृत्राणि आवरकाणि रक्षांसि पापानि च हंसि हननं करोषि ।
किं च हे इन्द्र त्वं दभीतये दभीतिनामकाय राजर्षये तदर्थं सुहन्तु । अविभक्ति-
कोऽयं निर्देशः । सुहन्तुः शोभनहननसाधनवज्रोपेतः सन् दस्युं चुमुरिं धुनिं च नि
अस्वापयः व्यनाशयः ।

तव च्यौत्नानि वज्रहस्त तानि नव यत् पुरो नवति च सद्यः ।

निवेशने शततमाविवेषीरहं च वृत्रं नमुचिमुताहन् ॥ ५ ॥

तव । च्यौत्नानि । वज्रहस्त । तानि । नव । यत् । पुरः । नवतिम् । च । सद्यः ।

निवेशने । शततमा । अविवेषीः । अहन् । च । वृत्रम् । नमुचिम् । उत । अहन् ॥

हे वज्रहस्त इन्द्र तव तानि प्रसिद्धानि बलानि च्यौत्नानि अतिदृढानि परैरन-
भिभाव्यानि यत् यस्मात् कारणात् च्यौत्नैस्तेर्बलैः सहितः सन् नव नवति च
पुरः एकोनशतसंख्याकानि पुराणि असुरसंघर्धानि सद्यः तदानीमेव धाटीमुखेनैव ।
व्यनाशय इति शेषः । निवेशने निवेशनाय शततमा शततमीं पुरीं च अविवेषीः
व्याप्तोः । विष्ट व्याप्तौ । यद्भुगन्ताद् अस्मान् लुङ् । अभ्यासगुणाभावश्छा-
न्दसः । वृत्रं च अहन् उत अपि च नमुचिम् नामासुरम् अहन् हतवान् असि ।

सना ता त इन्द्र भोजनानि रातहव्याय दाशुषे सुदासे ।

वृष्णे ते हरी वृषणा युनज्मि व्यन्तु ब्रह्माणि पुरुशाक वाजम् ॥ ६ ॥

सना । ता । ते । इन्द्र । भोजनानि । रातहव्याय । दाशुषे । सुदासे ।

वृष्णे । ते । हरी इति । वृषणा । युनज्मि । व्यन्तु । ब्रह्माणि । पुरुशाक । वाजम् ॥६॥

हे इन्द्र ते तव रातहव्याय दत्तहव्याय दाशुषे यजमानाय सुदासे ता तानि
त्वया दत्तानि भोजनानि भोग्यानि धनानि सना सनानि सनातनानि । बभूवु-
रिति शेषः । हे पुरुशाक बहुकर्मन् इन्द्र वृषणे कामानां वृषिन्ने ते तुभ्यम् । त्वाम्
आनेतुम् इत्यर्थः । वृषणा वृषणौ हरी अश्वौ युनज्मि रथे योजयामि । ब्रह्माणि
अस्मदीयानि स्तोत्राणि वाजम् बलिनं त्वां व्यन्तु गच्छन्तु ।

मा ते अस्यां सहसावन् परिष्ठावघाय भूम हरिवः परादै ।

त्रायस्व नोऽवृकेभिर्वरूथैस्तव प्रियासः सुरिषु स्याम ॥ ७ ॥

मा । ते । अस्याम् । सहसावन् । परिष्ठौ । अवघाय । भूम । हरिवः । परादै ।

त्रायस्व । नः । अवृकेभिः । वरूथैः । तव । प्रियासः । सुरिषु । स्याम ॥ ७ ॥

हे सहसावन् बलवन् इन्द्र । मध्ये तृतीयाविभक्तिश्छान्दसी । अथवा सह
एव सहसं तद्वन् । मतुपि 'अन्येषामपि दृश्यते' (पा ६, ३, १३७) इति दीर्घः । हे हरिवः
हरितवर्णोपेताश्व इन्द्र ते तव अस्यां क्रियमाणयां परिष्ठौ पर्येषणयां परादै परा-

१. सहसावन् मै ४, १२, ३.

२. परिष्ठा अवघाय मै.

३. परादैः मै.

दानाय परित्यागाय एवंलक्षणाय अघ्राय पापाय वयं मा भूम । किं च हे इन्द्र
नः अस्मान् अवृकेभिः अवृकैरहिंसितव्यैः वरुथैः । वारयन्त्युपद्रवान् इति वरुथानि
रक्षणानि । तैर्नः अस्मान् त्रायस्व पाहि । वयं च सूरिषु स्तोत्रेषु विद्वत्सु मध्ये तव
प्रियासः प्रियाः स्याम भवेम ।

प्रियास इत् ते मघवन्नभिष्टौ नरौ मदेम शरणे सखायः ।

नि तुर्वशं नि याद्वं शिशीह्यतिथिग्वाय शंस्यं करिष्यन् ॥ ८ ॥

प्रियासः । इत् । ते । मघवन् । अभिष्टौ । नरः । मदेम । शरणे । सखायः ।

नि । तुर्वशम् । नि । याद्वम् । शिशीहि । अतिथिग्वाय । शंस्यम् । करिष्यन् ॥ ८ ॥

हे मघवन् धनवन्निन्द्र ते तव अभिष्टौ अभ्येषणायाम् अभिगमनेच्छयां नरः
हविषां नेतारो यजमाना वयं सखायः तव सखिभूताः समानख्यानाः अत एव
प्रियास इत् प्रिया एव सन्तः शरणे । गृहनामैतत् । मदीय एव गृहे मदेम हृष्टा
भवेम । किं च अतिथिग्वाय अतिथ्यर्था गावो यस्य सः अतिथिग्वः अथवा
सत्कारार्थम् अतिथीन् गच्छतीत्यतिथिग्वः तस्मै राज्ञे शंस्यम् शंसनीयं प्रख्या-
पनीयं सुखं करिष्यन् कुर्वस्त्वं तुर्वशम् एतन्नामकं राजानं नि शिशीहि निशितं
कुरु । तथा याद्वम् यदुकुलोत्पन्नं राजानं च नि शिशीहि ।

सद्यश्चिन्नु ते मघवन्नभिष्टौ नरः शंसन्त्युक्थशास उक्था ।

ये ते हवैभिर्वि पणीरदाशन्नस्मान् वृणीष्व युज्याय तस्मै ॥ ९ ॥

सद्यः । चित् । नु । ते । मघवन् । अभिष्टौ । नरः । शंसन्ति । उक्थशासः^१ । उक्था ।

ये । ते । हवैभिः । वि । पणीन् । अदाशन् । अस्मान् । वृणीष्व । युज्याय । तस्मै ॥९॥

हे मघवन् इन्द्र ते तव अभिष्टौ अभ्येषणायाम् अभिगत्यां सत्यां तव अभिग-
मने सति नरः स्तुतिनेतार ऋत्विजः उक्थशासः उक्थानां शस्त्राणां शंसितारः
सद्यश्चिन्नु तवाभिगमनसमय^२ एव उक्था उक्थानि शस्त्राणि शंसन्ति कुर्वन्ति । ते
इत्युक्तं के त इति तान् विशिनष्टि — ये नरः नेतार ऋत्विजः ते तव^३ हवैभिः
हवैः आह्वानैः पणीन् वणिग्भूतान् लुब्धकान् अयजतो नरान् व्यदाशन् । दाशति-
र्वधकर्मा । विशेषेण हिंसितवन्तः । ते शंसन्तीति पूर्वत्र संबन्धः । यस्माद्
एवं तस्माद् उक्थानां शंसितृन् अस्मान् तस्मै प्रसिद्धाय युज्याय योजयितव्याय
फलाय यागाय वा वृणीष्व वरणं कुरु स्वीकुरु ।

१. °शासः > °शासः P^२; °शासः > °शासः J. २. °गमनसमसमय S'. ३. त्वां S'.

एते स्तोमा नरां नृतम तुभ्यमस्मद्यञ्चो ददतो मघानि ।

तेषामिन्द्र वृत्रहत्ये शिवो भूः सखा च शूरोऽविता च नृणाम् ॥ १० ॥

एते । स्तोमाः । नराम् । नृऽतम् । तुभ्यम् । अस्मद्यञ्चः । ददतः । मघानि ।

तेषाम् । इन्द्र । वृत्रऽहत्ये । शिवः । भूः । सखा । च । शूरः । अविता । च । नृणाम् ॥

नराम् नेतृणां मध्ये हे नृतम अतिशयेन नेतः इन्द्र अस्मद्यञ्चः अस्मान् अञ्चन्तः अस्मदभिमुखाः मघानि मंहनीयानि धनानि हविल्क्षणानि ददतः 'प्रयच्छन्तः सन्तः' एते इदानीं कृतप्रकाराः स्तोमाः स्तवाः तुभ्यं त्वदर्धम् । कृता इति शेषः । यद्वा मघानि ददतः प्रयच्छतः । चतुर्थ्यर्थे षष्ठी । प्रयच्छते तुभ्यम् इति व्याख्येयम् । हे इन्द्र तेषाम् एतेषाम् अस्माभिः कृतानां स्तोमानाम् । यद्वा तेषां स्तोमसंपादकानाम् अस्माकम् इति व्याख्येयम् । वृत्रहत्ये वृत्रस्य आवरकस्य पापस्य वा हत्ये हनने निमित्तभूते सति शिवः सुखयिता^१ भूः भव । किं च नृणाम्^३ हविषां स्तुतीनां वा^३ नेतृणाम् अस्माकं शूरः त्वं सखा च भूः सखिवन्मित्रभूतो भव अविता च रक्षिता च भूः भव ।

नू इन्द्र शूर स्तवमान ऊती ब्रह्मजूतस्तन्वा वावृधस्व ।

उप नो वाजान् मिमीह्युप स्तीन् यूयं पात स्वस्तिभिः सदा नः ॥ ११ ॥

नु । इन्द्र । शूर । स्तवमानः । ऊती । ब्रह्मऽजूतः । तन्वा । ववृधस्व ।

उप । नः । वाजान् । मिमीहि । उप । स्तीन् । यूयम् । पात । स्वस्तिऽभिः । सदा । नः ॥

हे शूर शौर्योपेत इन्द्र ऊती ऊत्या रक्षणया निमित्तभूतया स्तवमानः । कर्मणि कर्तृप्रत्ययः । अस्माभिः स्तूयमानः तथा ब्रह्मजूतः ब्रह्मणा हविषा जूतः प्रापितश्च सन् तन्वा स्वकीयेन शरीरेण ववृधस्व अत्यर्थं प्रवृद्धो भव । ततो नः अस्मभ्यं वाजान् अघ्नानि उप मिमीहि । उप प्रयच्छेत्यर्थः । तथा स्तीन् स्त्यायन्ति समर्धयन्ति कुलम् इति स्तयः पुत्राद्याः । तानपि उप मिमीहि । हे अन्ये अग्न्यादयो देवाः यूयम् अपि स्वस्तिभिः । सु अस्तीति स्वस्ति क्षेमः । तैः सदा नः अस्मान् पात रक्षत ।

इति चतुर्थोऽनुवाकः ।

अभिप्लवे षडहे 'आ याहि सुषुमा हि ते' इत्यादयो यथाक्रमं षड् आज्यस्तोत्रिया भवन्ति । तद् उक्तं वैताने — "अभिप्लवे 'आ याहि सुषुमा हि ते' इति षड् आज्यस्तोत्रिया आरम्भणीयापर्यासवर्जम्" (वैताश्रौ ३१, २१) इति । पाठक्रमात् 'इन्द्रं वो विश्वत-

१. प्रयच्छत्रोसन्नम् S'.

२. सुखैता S'.

३. हविषा स्तुतीनां S'.

स्परि' (अ २०,३९,१), 'व्यन्तरिक्षमतिरत्' (अ २०,३९,२) इत्येतयोः प्रयोगे प्राप्ते प्रतिषेधार्थम् आरम्भणीयापर्यासवर्जमित्युक्तम् । तेन 'आ याहि सुषुमा हि ते' (अ २०,३८,१-३), 'इन्द्रमिद् गाथिनो बृहत्' (अ २०,३८,४-६), 'इन्द्रेण सं हि दृक्षसे' (अ २०,४०,१-३), 'इन्द्रो दधीचो अस्थभिः' (अ २०,४१,१-३), 'वाचमष्टापदीमहम्' (अ २०,४२,१-३), 'भिन्धि विश्वा अप द्विषः' (अ २०,४३,१-३) इति षट् स्तोत्रियाः ।

तथा गवामयनस्य चतुर्विंशो 'इन्द्रमिद् गाथिनो बृहत्' (अ २०,३८,४-६) इत्याज्यस्तोत्रियो भवति । "चतुर्विंशो 'इन्द्रमिद् गाथिनो बृहद्' इत्याज्यस्तोत्रियः" (वैताश्रौ ३१,१६) इति सूत्रितत्वात् ।

तथा स्वरसामाख्येषु त्रिष्वहःसु यथाक्रमम् 'आ याहि' इत्यादय आज्य-स्तोत्रिया भवन्ति । तद् उक्तं वैताने — "स्वरसामसु 'आ याहि सुषुमा हि ते', 'इन्द्रमिद् गाथिनो बृहद्', 'इन्द्रेण सं हि दृक्षसे' इति" (वैताश्रौ ३३,३) इति ।

आ याहि सुषुमा हि त इन्द्र सोमं पिबा इमम् । एदं बर्हिः सदो मम ॥ १ ॥
आ । याहि । सुसुम । हि । ते । इन्द्र । सोमम् । पिब । इमम् । आ । इदम् । बर्हिः ।
सदः । मम ॥ १ ॥

आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृणु ॥ २ ॥
आ । त्वा । ब्रह्मयुजा । हरी इति । वहताम् । इन्द्र । केशिना । उप । ब्रह्माणि । नः । शृणु ॥

ब्रह्माणस्त्वा वयं युजा सोमपामिन्द्र सोमिनः । सुतावन्तो हवामहे ॥ ३ ॥
ब्रह्माणः । त्वा । वयम् । युजा । सोमपाम् । इन्द्र । सोमिनः । सुतावन्तः । हवामहे ॥ ३ ॥

इन्द्रमिद् गाथिनो बृहदिन्द्रमर्केभिरर्किणः । इन्द्रं वाणीरनुषत ॥ ४ ॥
इन्द्रम् । इत् । गाथिनः । बृहत् । इन्द्रम् । अर्केभिः । अर्किणः । इन्द्रम् । वाणीः । अनुषत ॥

इन्द्र इद्ध्योः सचा संमिश्र आ वचोयुजा । इन्द्रो वज्री हिरण्ययः ॥ ५ ॥
इन्द्रः । इत् । ह्योः । सचा । सम्मिश्रः । आ । वचःयुजा । इन्द्रः । वज्री । हिरण्ययः ॥

इन्द्रो दीर्घाय चक्षस आ सूर्य रोहयद् दिवि । वि गोभिरद्रिमैरयत् ॥ ६ ॥
इन्द्रः । दीर्घाय । चक्षसे । आ । सूर्यम् । रोहयत् । दिवि । वि । गोभिः । अद्रिम् । ऐरयत् ॥

इति पञ्चमेऽनुवाके प्रथमं सूक्तम् ।

गवामयनादौ संवत्सरे प्रातःसवने अनुरूपाद् अनन्तरम् 'इन्द्रं वो विश्व-तस्परि' (अ २०,३९,१) इति ऋग् आरम्भणीया । तत्रैव 'व्यन्तरिक्षम् अतिरत्'

(अ २०, ३९, २) इति पर्यासो भवति । तद् उक्तं वैताने — “ इन्द्रं वो विश्वतस्परि’ इत्यारम्भणीया । ‘व्यन्तरिक्षमतिरत्’ इति पर्यासः” (वैताश्रौ ३५, १०; ११) इति । आरभ्यते उक्थमुखम् अनया इत्यारम्भणीया । पर्यस्यते परिसमाप्यते अनेन शस्त्रमिति पर्यासः ।

तथा गोसवविवधवैश्यस्तोमेषु त्रिषु पकाहेषु ‘इन्द्रं वो विश्वतस्परि’ (अ २०, ३९), ‘आ नो विश्वासु हव्यः’ (अ २०, १०४, ३) एतौ आज्यपृष्ठस्तोत्रियौ भवतः । तद् उक्तं वैताने — “गोसवविवधवैश्यस्तोमेषु ‘इन्द्रं वो विश्वतस्पर्या णो विश्वासु हव्यः’ इति” (वैताश्रौ ३९, १०) इति ।

इन्द्रं वो विश्वतस्परि हवामहे जनैभ्यः । अस्माकमस्तु केवलः ॥ १ ॥

इन्द्रम् । वः । विश्वतः । परि । हवामहे । जनैभ्यः । अस्माकम् । अस्तु । केवलः ॥ १ ॥

व्यन्तरिक्षमतिरन्मदे सोमस्य रोचना । इन्द्रो यदभिनद् वलम् ॥ २ ॥

वि । अन्तरिक्षम् । अतिरत् । मदे । सोमस्य । रोचना । इन्द्रः । यत् । अभिनत् । वलम् ॥

उद् गा आजदङ्गिरोभ्य आविष्कृण्वन् गुहां सतीः । अर्वाञ्च नुनुदे वलम् ॥ ३ ॥

उत् । गाः । आजत् । अङ्गिरःभ्यः । आविः । कृण्वन् । गुहा । सतीः । अर्वाञ्चम् । नुनुदे । वलम् ॥

इन्द्रेण रोचना दिवो दृल्हानि दृंहितानि च । स्थिराणि न पराणुदे ॥ ४ ॥

इन्द्रेण । रोचना । दिवः । दृल्हानि । दृंहितानि । च । स्थिराणि । न । पराणुदे ॥ ४ ॥

अपामूर्मिर्मदन्निव स्तोमं इन्द्राजिरायते । वि ते मदा अराजिषुः ॥ ५ ॥

अपाम् । ऊर्मिः । मदन्इव । स्तोमः । इन्द्र । अजिरायते । वि । ते । मदाः । अराजिषुः ॥

इति पञ्चमेऽनुवाके द्वितीयं सूक्तम् ।

‘इन्द्रेण सं हि दक्षसे’ इत्यस्य ‘आ याहि सुषुमा हि ते’ (अ २०, ३८) इत्यत्र विनियोग उक्तः ।

तथा पृष्ठस्य तृतीयेऽहनि ‘इन्द्रेण सं हि दक्षसे’ (अ २०, ४०), ‘वयं घ त्वा सुतावन्तः’ (अ २०, ५२), ‘त्वं न इन्द्रा भर’ (अ २०, १०८) इत्येते आज्यपृष्ठोक्थस्तोत्रिया भवन्ति । तद् उक्तं वैताने — “तृतीये ‘इन्द्रेण सं हि दक्षसे’, ‘वयं घ त्वा सुतावन्तः’, ‘त्वं न इन्द्रा भर’ इति” (वैताश्रौ ४२, २) इति ।

इन्द्रेण सं हि दक्षसे संजग्मानो अर्बिभ्युषा । मन्दू’ समानवर्चसा ॥ १ ॥

इन्द्रेण । सम् । हि । दक्षसे । सम्ऽजग्मानः । अर्विभ्युषा । मन्दू इति । समानऽर्वर्चसा ॥ १ ॥

अनवद्यैरभिद्युभिर्मखः सहस्वदर्चति । गणैरिन्द्रस्य काम्यैः ॥ २ ॥

अनवद्यैः । अभिद्युऽभिः । मखः । सहस्वत् । अर्चति । गणैः । इन्द्रस्य । काम्यैः ॥ २ ॥

आदह स्वधामनु पुनर्गर्भत्वमैरिरे । दधाना नाम यज्ञियम् ॥ ३ ॥

आत् । अह । स्वधाम् । अनु । पुनः । गर्भऽत्वम् । आऽईरिरे । दधानाः । नाम । यज्ञियम् ॥

इति पञ्चमेऽनुवाके तृतीयं सूक्तम् ।

‘इन्द्रो दधीचो अस्थभिः’ इत्यस्य ‘आ याहि सुषुमा हि ते’ (अ २०,३८) इत्यत्र विनियोग उक्तः ।

तथा पृष्ठयषडहस्य एकविंशस्तोमके चतुर्थेऽहनि एकाहैकीभूते ‘इन्द्रो दधीचो अस्थभिः’ इत्यादयः आज्यपृष्ठोक्तस्तोत्रिया भवन्ति । तद् उक्तं वैताने — “पृष्ठयस्यैकविंशो ‘इन्द्रो दधीचो अस्थभिः’ (अ २०,४१), ‘विश्वाः पृतना अभिभूतरं नरम्’ (अ २०,५४), ‘एवा ह्यसि वीरयुः’ (अ २०,६०) इति” (वैताश्रौ ४०,१४) इति ।

इन्द्रो दधीचो ‘अस्थभिर्वृत्राण्यप्रतिष्कृतः । जघान नवतीर्नव ॥ १ ॥

इन्द्रः । दधीचः । ‘अस्थऽभिः । वृत्राणि । अप्रतिऽस्कृतः । जघान । नवतीः । नव ॥ १ ॥

इच्छन्नश्वस्य यच्छिरः पर्वतेष्वपश्रितम् । तद् विदच्छर्यणावति ॥ २ ॥

इच्छन् । अश्वस्य । यत् । शिरः । पर्वतेषु । अपऽश्रितम् । तत् । विदत् । शर्यणाऽवति ॥

अत्राह गोरमन्वत नाम त्वष्टुरपीच्यम् । इत्था चन्द्रमसो गृहे ॥ ३ ॥

अत्र । अह । गोः । अमन्वत । नाम । त्वष्टुः । अपीच्यम् । इत्था । चन्द्रमसः । गृहे ॥ ३ ॥

इति पञ्चमेऽनुवाके चतुर्थं सूक्तम् ।

‘वाचमष्टापदीमहम्’ इत्यस्य विनियोगः ‘आ याहि सुषुमा हि ते’ (अ २०,३८) इत्यनेन सह उक्तः ।

तथा अश्वमेधस्य त्र्यहस्य द्वितीयेऽहनि ‘वाचमष्टापदीमहम्’ (अ २०,४२), ‘स्वादोरित्था विषूवतः’ (अ २०,१०९) इत्येतौ आज्यपृष्ठस्तोत्रियौ भवतः । तद् उक्तं वैताने — “अश्वमेधस्य ‘वाचमष्टापदीमहम्’, ‘स्वादोरित्था विषूवतः’ इति” (वैताश्रौ ४१,६) इति ।

वाचमपृष्ठापदीमहं नवसक्तिमृतस्पृशम् । इन्द्रात् परि तन्वम् ममे ॥ १ ॥

वाचम् । अपृष्ठापदीम् । अहम् । नवसक्तिम् । ऋतस्पृशम् । इन्द्रात् । परि । तन्वम् । ममे ॥

अनु त्वा रोदसी उभे क्रक्षमाणमकूपेताम् । इन्द्र यद् दस्युहाऽभवः ॥२॥

अनु । त्वा । रोदसी इति । उभे इति । क्रक्षमाणम् । अकूपेताम् । इन्द्र । यत् । दस्युहा । अभवः ॥ २ ॥

उत्तिष्ठन्नोजसा सह पीत्वी शिप्रे अवेपयः । सोममिन्द्र चमू सुतम् ॥३॥

उत्तिष्ठन् । ओजसा । सह । पीत्वी । शिप्रे इति । अवेपयः । सोमम् । इन्द्र । चमू इति । सुतम् ॥

इति पञ्चमेऽनुवाके पञ्चमं सूक्तम् ।

‘भिन्धि विश्वा अप द्विषः’ इत्यस्य विनियोगः ‘आ याहि’ (अ २०, ३८) इत्यत्र उक्तः ।

तथा असोर्याम्णि क्रतौ उपरिष्ठान्माध्यंदिनवचनात् प्रातःसवने ‘भिन्धि विश्वा अप द्विषः’ (अ २०, ४३) इत्यनुरूपम् अभितः ‘आ नो याहि’ (अ २०, ४) इत्यनुरूपो भवति । तद् उक्तं वैताने—“‘भिन्धि विश्वा अप द्विषः’ इत्यनुरूपमभितः ‘आ नो याहि’ इति” (वैताश्रौ २७, २०) इति ।

भिन्धि विश्वा अप द्विषः परि बाधो जही मृधः । वसु स्पार्हं तदा भर ॥१॥

भिन्धि । विश्वाः । अप । द्विषः । परि । बाधः । जहि । मृधः । वसु । स्पार्हम् । तत् । आ । भर ॥

यद् वीलाविन्द्र यत् स्थिरे यत् पर्शानि पराभृतम् । वसु स्पार्हं तदा भर ॥२॥

यत् । वीलौ । इन्द्र । यत् । स्थिरे । यत् । पर्शानि । पराभृतम् । वसु । स्पार्हम् । तत् । आ । भर ॥

यस्य ते विश्वमानुषो भूरैर्दत्तस्य वेदति । वसु स्पार्हं तदा भर ॥ ३ ॥

यस्य । ते । विश्वमानुषः । भूरैः । दत्तस्य । वेदति । वसु । स्पार्हम् । तत् । आ । भर ॥

इति पञ्चमेऽनुवाके षष्ठं सूक्तम् ।

प्र सम्राजं चर्षणीनामिन्द्रं स्तोता नव्यं गीर्भिः । नरं नृषाहं मंहिष्ठम् ॥ १ ॥

प्र । सम्राजम् । चर्षणीनाम् । इन्द्रम् । स्तोत । नव्यम् । गीःऽभिः । नरम् । नृषाहम् । मंहिष्ठम् ॥

यस्मिन्नुक्तानि रण्यन्ति विश्वानि च श्रवस्या । अपामवो न समुद्रे तरा ॥

यस्मिन् । उक्थानि । रण्यन्ति । विश्वानि । च । श्रवस्या । अपाम् । अवः । न । समुद्रे ॥२॥

तं सुष्टुत्या विवासे ज्येष्ठराजं भरे कृत्नुम् । महो वाजिनं सनिभ्यः ॥३॥

तम् । सुऽस्तुत्या । आ । विवासे । ज्येष्ठऽराजम् । भरे । कृत्नुम् । महः । वाजिनम् । सनिऽभ्यः ॥

इति पञ्चमेऽनुवाके सप्तमं सूक्तम् ।

तीव्रसुदुपशदोपहव्याख्येषु त्रिषु एकाहेषु 'अयमु ते समतसि' (अ २०,४५), 'इमा उ त्वा पुरुवसो' (अ २०,१०४) एतौ आज्यपृष्ठस्तोत्रियौ यथाक्रमं भवतः । तथा व्युष्टिद्वहे एतौ आज्यपृष्ठस्तोत्रियौ भवतः । तद् उक्तं वैताने — "तीव्रसुदुपशदोपहव्येषु 'अयमु ते समतसि', 'इमा उ त्वा पुरुवसो' इति । व्युष्टिद्वहे च" (वैताश्रौ ३९,९) इति ।

तथा संसर्पचतुर्वीरयोश्चतुरहयोः सर्वेष्वहःसु एतौ आज्यपृष्ठस्तोत्रियौ भवतः । तद् उक्तं वैताने — "संसर्पचतुर्वीरयोः 'अयमु ते समतसि', 'इमा उ त्वा पुरुवसो' इति" (वैताश्रौ ४१,१३) इति ।

अयमु ते समतसि कपोत इव गर्भधिम् । वचस्तच्चिन्न ओहसे ॥ १ ॥

अयम् । ऊं इति । ते । सम् । अतसि । कपोतःऽइव । गर्भऽधिम् । वचः । तत् । चित् । नः । ओहसे ॥ १ ॥

स्तोत्रं राधानां पते गिर्वाहो वीर यस्य ते । विभूतिरस्तु सूनृता ॥ २ ॥

स्तोत्रम् । राधानाम् । पते । गिर्वाहः । वीर । यस्य । ते । विऽभूतिः । अस्तु । सूनृता ॥२॥

ऊर्ध्वस्तिष्ठा न ऊतयेऽस्मिन् वाजे शतक्रतो । समन्येषु' ब्रवावहै ॥ ३ ॥

ऊर्ध्वः । तिष्ठ । नः । ऊतये । अस्मिन् । वाजे । शतक्रतो इति शतऽक्रतो । सम् । अन्येषु । ब्रवावहै ॥

इति पञ्चमेऽनुवाके अष्टमं सूक्तम् ।

स्वरसामाख्येषु त्रिष्वहःसु अभिप्लवे च 'सं चोदय चित्रमर्वाक्' (अ २०,७१, ११), 'प्रणेतारं वस्यो अच्छ' (अ २०,४६) एतौ आज्यपृष्ठस्तोत्रियौ पर्यायेण भवतः । तद् उक्तं वैताने — "स्वरसामसु 'सं चोदय चित्रमर्वाक्', 'प्रणेतारं वस्यो अच्छ' इति पर्यायेण । अभिप्लवे च" (वैताश्रौ ४२,८) इति ।

प्रणेतारं वस्यो अच्छा कर्तारं ज्योतिः समत्सु । सासहांसं युधाऽमित्रान् ॥ १ ॥

प्रऽनेतारम् । वस्यः । अच्छ । कर्तारम् । ज्योतिः । समत्सु । सासहांसम् । युधा । अमित्रान् ॥

स नः परिः पारयाति स्वस्ति नावा पुरुहूतः । इन्द्रो विश्वा अति द्विषः ॥ २ ॥
 सः । नः । परिः । पारयाति । स्वस्ति । नावा । पुरुहूतः । इन्द्रः । विश्वाः । अति । द्विषः ॥ २ ॥

स त्वं न इन्द्र वाजेभिर्दशस्या च गातुया च । अच्छा च नः सुम्नं नेषि ॥ ३ ॥
 सः । त्वम् । नः । इन्द्र । वाजेभिः । दशस्य । च । गातुया । च । अच्छ । च । नः । सुम्नम् । नेषि ॥

इति पञ्चमेऽनुवाके नवमं सूक्तम् ।

अतिरात्रे अतिरिक्तोक्त्येषु 'तमिन्द्रं वाजयामसि (अ २०,४७), 'महौ इन्द्रो य ओजसा' (अ २०,१३८) इत्येतौ स्तोत्रियानुरूपौ भवतः । तद् उक्तं वैताने—
 "तमिन्द्रं वाजयामसि', 'महौ इन्द्रो य ओजसा' इति स्तोत्रियानुरूपौ" (वैताश्रौ २७,२८) इति ।

तथा छन्दोमाख्येषु त्रिष्वहःसु प्रातःसवने 'इन्द्रा याहि चित्रभानो' (अ २०, ८४), 'तमिन्द्रं वाजयामसि' (अ २०,४७), 'महौ इन्द्रो य ओजसा' (अ २०,१३८) इत्येते आज्यस्तोत्रिया भवन्ति । तद् उक्तं वैताने— "छन्दोमेषु 'इन्द्रा याहि चित्रभानो', 'तमिन्द्रं वाजयामसि', 'महौ इन्द्रो य ओजसा' इत्याज्यस्तोत्रियाः" (वैताश्रौ ३३, १४) इति ।

तथा वैश्वदेवादीनां त्र्यहाणां द्वितीयेष्वहःसु यथाक्रमम् 'तमिन्द्रं वाजयामसि' (अ २०,४७), 'अस्तावि मन्म पूर्व्यम्' (अ २०,११९), 'तं ते मदं गृणीमसि' (अ २०, ६१) एते आज्यपृष्ठोक्त्यस्तोत्रिया भवन्ति । तद् उक्तं वैताने— "द्वितीयेषु 'तमिन्द्रं वाजयामसि', 'अस्तावि मन्म पूर्व्यम्', 'तं ते मदं गृणीमसि' इति" (वैताश्रौ ४१,५) इति ।

तथा साकमेधत्र्यहस्य तृतीयेऽहनि 'तमिन्द्रं वाजयामसि' (अ २०,४७), 'श्रायन्त इव सूर्यम्' (अ २०,५८) इत्येतौ आज्यपृष्ठस्तोत्रियौ भवतः । तद् उक्तं वैताने— "साकमेधस्य 'तमिन्द्रं वाजयामसि', 'श्रायन्त इव सूर्यम्' इति" (वैताश्रौ ४१,९) इति ।

तमिन्द्रं वाजयामसि महे वृत्राय हन्तवे । स वृषा वृषभो भुवत् ॥ १ ॥

तम् । इन्द्रम् । वाजयामसि । महे । वृत्राय । हन्तवे । सः । वृषा । वृषभः । भुवत् ॥ १ ॥

इन्द्रः स दामने कृत ओर्जिष्ठः स मदे हितः । घुम्नी श्लोकी स सोम्यः ॥ २ ॥

इन्द्रः । सः । दामने । कृतः । ओर्जिष्ठः । सः । मदे । हितः । घुम्नी । श्लोकी । सः । सोम्यः ॥

गिरा वज्रो न संभृतः सबलो अनपच्युतः । ववक्ष ऋष्वो अस्तृतः ॥ ३ ॥

गिरा । वज्रः । न । सम्भृतः । सबलः । अनपच्युतः । ववक्षे । ऋष्वः । अस्तृतः ॥ ३ ॥

इन्द्रमिद् गाथिनो बृहदिन्द्रमर्केभिरर्किणः । इन्द्रं वाणीरनुषत ॥ ४ ॥

इन्द्रम् । इत् । गाथिनः । बृहत् । इन्द्रम् । अर्केभिः । अर्किणः । इन्द्रम् । वाणीः । अनुषत ॥

इन्द्र इद्वर्योः सचा संमिश्र आ वचोयुजा । इन्द्रो वज्री हिरण्ययः ॥ ५ ॥

इन्द्रः । इत् । हर्योः । सचा । सम्मिश्रः । आ । वचःऽयुजा । इन्द्रः । वज्री । हिरण्ययः ॥

इन्द्रो दीर्घाय चक्षस आ सूर्ये रोहयद् दिवि । वि गोभिरद्रिमैरयत् ॥ ६ ॥

इन्द्रः । दीर्घाय । चक्षसे । आ । सूर्यम् । रोहयत् । दिवि । वि । गोभिः । अद्रिम् । ऐरयत् ॥

आ याहि सुषुमा हि त इन्द्र सोमं पिबा इमम् । एदं बर्हिः सदो मम ॥ ७ ॥

आ । याहि । सुषुमा । हि । ते । इन्द्र । सोमम् । पिब । इमम् । आ । इदम् । बर्हिः । सदः । मम ॥

आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृणु ॥ ८ ॥

आ । त्वा । ब्रह्मऽयुजा । हरी इति । वहताम् । इन्द्र । केशिना । उप । ब्रह्माणि । नः । शृणु ॥

ब्रह्माणस्त्वा वयं युजा सोमपामिन्द्र सोमिनः । सुतावन्तो हवामहे ॥ ९ ॥

ब्रह्माणः । त्वा । वयम् । युजा । सोमऽपाम् । इन्द्र । सोमिनः । सुतऽवन्तः । हवामहे ॥

युञ्जन्ति ब्रध्मरुषं चरन्तं परि तस्थुषः । रोचन्ते रोचना दिवि ॥ १० ॥

युञ्जन्ति । ब्रध्मम् । अरुषम् । चरन्तम् । परि । तस्थुषः । रोचन्ते । रोचना । दिवि ॥ १० ॥

युञ्जन्त्यस्य काम्या हरी विपक्षसा रथे । शोणा धृष्णू नृवाहसा ॥ ११ ॥

युञ्जन्ति । अस्य । काम्या । हरी इति । विऽपक्षसा । रथे । शोणा । धृष्णू इति । नृऽवाहसा ॥

केतुं कृण्वन्नकेतवे पेशो मर्या अपेशसे । समुषद्भिरजायथाः ॥ १२ ॥

केतुम् । कृण्वन् । अकेतवे । पेशः । मर्याः । अपेशसे । सम् । उषत्ऽभिः । अजायथाः ॥

उदु त्यं जातवेदसं देवं वहन्ति केतवः । दृशे विश्वाय सूर्यम् ॥ १३ ॥

उत् । ऊं इति । त्यम् । जातऽवेदसम् । देवम् । वहन्ति । केतवः । दृशे । विश्वाय । सूर्यम् ॥

अप त्ये तायवो यथा नक्षत्रा यन्त्यक्तुभिः । सूराय विश्वचक्षसे ॥ १४ ॥

अप । त्ये । तायवः । यथा । नक्षत्रा । यन्ति । अक्तुऽभिः । सूराय । विश्वऽचक्षसे ॥ १४ ॥

अदृश्रन्स्य^१ केतवो वि रश्मयो जनाँ अनु । आजन्तो अग्नयो यथा ॥१५॥

अदृश्रन् । अस्य । केतवः । वि । रश्मयः । जनान् । अनु । आजन्तः । अग्नयः । यथा ॥

तरणिर्विश्वदर्शतो ज्योतिष्कृदसि सूर्य । विश्वमा भासि रोचन^२ ॥ १६ ॥

तरणिः । विश्वऽदर्शतः । ज्योतिःऽकृत् । असि । सूर्य । विश्वम् । आ । भासि । रोचन ॥ १६ ॥

प्रत्यङ् देवानां विशः प्रत्यङ्ङुदैषि मानुषीः^३ । प्रत्यङ् विश्वं स्वर्दिशे ॥१७॥

प्रत्यङ् । देवानाम् । विशः । प्रत्यङ् । उत् । एषि । मानुषीः । प्रत्यङ् । विश्वम् । स्वर्दिशे ॥

येना पावक चक्षसा भुरण्यन्तं जनाँ अनु । त्वं वरुण पश्यसि ॥ १८ ॥

येन । पावक । चक्षसा । भुरण्यन्तम् । जनान् । अनु । त्वम् । वरुण । पश्यसि ॥ १८ ॥

वि द्यामेषि रजस्पृथ्वहर्मिमानो^४ अक्तुभिः । पश्यं जन्मानि सूर्य ॥ १९ ॥

वि । द्याम् । एषि । रजः । पृथु । अहः । मिमानः । अक्तुऽभिः । पश्यन् । जन्मानि । सूर्य ॥

सप्त त्वा हरितो रथे वहन्ति देव सूर्य । शोचिष्केशं विचक्षणम्^५ ॥ २० ॥

सप्त । त्वा । हरितः । रथे । वहन्ति । देव । सूर्य । शोचिःऽकेशम् । विऽचक्षणम् ॥२०॥

अयुक्त सप्त शुन्ध्युवः सूरु रथस्य नप्यः^६ । तामिर्याति स्वयुक्तिभिः ॥२१॥

अयुक्त । सप्त । शुन्ध्युवः । सूरुः । रथस्य । नप्यः । तामिः । याति । स्वयुक्तिऽभिः ॥

इति पञ्चमेऽनुवाके दशमं सूक्तम् ।

विषुवति सौर्यपृष्ठे 'अभि त्वा वर्चसा गिरः' इति चतुर्थः स्तोत्रियः ।

अभि त्वा वर्चसा गिरः सिञ्चन्त्या चरण्युवः^७ । अभि वत्सं न धेनवः ॥ १ ॥

अभि । त्वा । वर्चसा । गिरः । सिञ्चन्ति । आ । चरण्युवः । अभि । वत्सम् । न । धेनवः ॥१॥

१. अदृश्रन्स्य RW. ऋ १,५०,३. २. रोचनम् RW. ऋ १,५०,४. ३. मानुषान् RW. ऋ १,५०,५. ४. 'पृथ्वहा मि' RW. ऋ १,५०,७. ५. विचक्षण RW. ऋ १,५०,८. ६. तु. RW.; वैतु शोपा. सात. सिञ्चन्तीराचरण्युवः; सिञ्चन्तीराचरण्युवः K, J. ७. पपा. अभावः P, P*, J, Cp.

ता अर्षन्ति^१ शुभ्रियः^२ पृञ्चतीर्वर्चसा^३ पर्यः^४ । जातं जनिर्यथा^५ हृदा^६ ॥ २ ॥

[ताः । अर्षन्ति । शुभ्रियः । पृञ्चतीः । वर्चसा । पर्यः । जातम् । जनिः । यथा । हृदा ॥]

वज्रापवसाध्यः^७ कीर्तिम्रियमाणमावहन्^८ । मह्यमायुर्घृतं पर्यः ॥ ३ ॥

आयं गौः पृश्निरक्रीदसदन्मातरं^९ पुरः । पितरं च प्रयन्त्स्वः^{१०} ॥ ४ ॥

आ । अयम् । गौः । पृश्निः । अक्रीत् । असदत् । मातरम् । पुरः । पितरम् । च । प्रयन् । स्वः ॥ ४ ॥

अन्तश्चरति रोचना अस्य प्राणादपानतः^{११} । व्यैख्यन्महिषः स्वः^{१२} ॥ ५ ॥

अन्तः । चरति । रोचना । अस्य । प्राणात् । अपानतः । वि । अख्यन् । महिषः । स्वः ॥

त्रिंशद् धामा वि राजति वाक् पतङ्गो अशिश्रियत् । प्रति वस्तोरहर्द्युभिः ॥ ६ ॥^{१३}

त्रिंशत् । धाम । वि । राजति । वाक् । पतङ्गः । अशिश्रियत् । प्रति । वस्तोः । अहः । द्युभिः ॥

इति पञ्चमेऽनुवाके प्रकादशं सूक्तम् ।

विषुवति सौर्यपृष्ठे 'यच्छक्रा वाचमारुहन्' इति षष्ठः स्तोत्रियः ।

यच्छक्रा "वाचमारुहन्न्तरिक्षं" सिषासथः^{१४} । सं देवा अमदन् वृषा^{१५} ॥ १ ॥^{१६}

शक्रो वाचमधृष्टायोरुवाचो^{१७} अधृष्णुहि^{१८} । मंहिष्ट^{१९} आ मददिवि^{२०} ॥ २ ॥^{२१}

१. अर्षन्तु पै १८, २२, १११. २. तु. RW.; वैतु. शंपा. सात. पृञ्चन्ती°; पृञ्चती° B^h, K^m, S^m; पृञ्चतीर्मधुना ऋ १, २३, १६. ३. तु. RW. ऋ.; वैतु. शंपा. सात. प्रियः. ४. जात्रीर्यथा शंपा, ५. प्रिया K^m. ६. षपा. अभावः P, P^२, J, Cp. ७. वज्रापवसाध्यः° C, S^m, Cs; वज्रापवसाध्यः° D; वज्रापवसाध्यः° J, R; वज्रापवसाध्यः° K, V; °कीर्तिम्रिय° C; °कीर्तिम्रिय° D, S^m, Cs, K, V; °वहान् E, J, P, P^२; °वहान् R.; स्वराभावः P; उग्राय यशसो धियः कीर्तिमिन्द्रियमा वहान् RW.; वज्रापवसाध्यः ? कीर्ति श्रयमाणम् ? आ वहान् पै १८, २३, १. ८. °पानती ऋ १०, १८९, २. ९. दिवम् ऋ. १०. पामे. पृ ६८६ टि १-५ द्र. ११. वाचमारुह° D, V; वाचमारुह° K^m; वा...न्न्तरिक्षं E; °रिक्ष B, B^h; वाचमारुहन्न्तरिक्षं P^२, P (स्वराभावः); वाचमा (मा > म) रुह° S^m. १२. सिषासति E; °सथ D, V, J, K^m, P, P^२, S^m; सिषासतः R; सिषासन्तः पै १९, ४५, १४. १३. °अमदन्° C; °असदन् K^m; तद् देवा अप लुम्पत पै. १४. स्वराभावः P; यच्छक्रं वाचमारुहन्न्तरिक्षं सिषासतीः । सं देवा अमदन् वृषा ॥ RW. १५. वाचमधृष्टायो° C; वाचमधृष्टायो° R, Cs; °मधृष्टायो° D; °मधृष्टायो° E; वाचमधृष्टायो° J. १६. अधृष्णुहि C; अधृष्णुहि S^m. १७. मंहिष्ट C; मंहिष्ट E; मंहिष्ट P (स्वराभावः); P^२. १८. °दिवि P. १९. स्वराभावः P; शक्रं वाचाभि ष्टुहि घोरं वाचाभि ष्टुहि । मंहिष्ट आ ममद दिवि ॥ RW.

शक्रो वाचमधृष्णुहि^१ धामधर्मन् वि^२ राजति । विमदन्^३ बहिरासरन्^४ ॥ ३ ॥

तं वो दस्ममृतीषहं वसोर्मन्दानमन्धसः ।

अभि वत्सं न स्वसरेषु धेनव इन्द्रं गीभिर्नवामहे ॥ ४ ॥

तम् । वः । दस्मम् । ऋतिऽसहम् । वसोः । मन्दानम् । अन्धसः ।

अभि । वत्सम् । न । स्वसरेषु । धेनवः । इन्द्रम् । गीऽभिः । नवामहे ॥ ४ ॥

द्यक्षं सुदानुं तविषीभिरावृतं गिरिं न पुरुभोजसम् ।

क्षुमन्तं वाजं शतिनं सहस्रिणं मक्षु गोमन्तमीमहे ॥ ५ ॥

द्युक्षम् । सुदानुम् । तविषीभिः । आऽवृतम् । गिरिम् । न । पुरुऽभोजसम् ।

क्षुऽमन्तम् । वाजम् । शतिनम् । सहस्रिणम् । मक्षु । गोऽमन्तम् । ईमहे ॥ ५ ॥

तत् त्वा यामि सुवीर्यं तद् ब्रह्म पूर्वचित्तये ।

येना यतिभ्यो भृगवे धने हिते येन प्रस्कण्वमाविथ ॥ ६ ॥

तत् । त्वा । यामि । सुवीर्यम् । तत् । ब्रह्म । पूर्वऽचित्तये ।

येन । यतिऽभ्यः । भृगवे । धने । हिते । येन । प्रस्कण्वम् । आविथ ॥ ६ ॥

येना समुद्रमसृजो महीरपस्तदिन्द्र वृष्णि ते शवः ।

सद्यः सो अस्य महिमा न संनशे यं क्षोणीरनुचक्रदे ॥ ७ ॥

येन । समुद्रम् । असृजः । महीः । अपः । तत् । इन्द्र । वृष्णि । ते । शवः ।

सद्यः । सः । अस्य । महिमा । न । सम्ऽनशे । यम् । क्षोणीः । अनुऽचक्रदे ॥ ७ ॥

इति पञ्चमेऽनुवाके द्वादशं सूक्तम् ।

वाजपेये ऋतौ 'कन्नव्य अतसीनाम्' इति सामप्रगाथो भवति । तद् उक्तं
वैताने — " 'कन्नव्यो अतसीनाम्' इति सामप्रगाथः" (वैताश्रौ २७, १३) इति ।

१. वाचमधृष्णुहि C; वाच अधृष्णुहि J; °मधृष्णुहि K^m; वाचमधृष्णुहि R, Cs; °मधृष्णु
(ष्टु B) हि B, B^h. २. °धर्मन्निवि B^h. ३. विमदं R, Cs, J. ४. बहिरासरन्
D, V; बहिरासरन् P; °सरन् S^m, K, पै १९, ४५, १५; °रासरन् J. ५. स्वराभावः P; शुक्रं
वाचाभि ष्टुहि धामन्धामन् वि राजति । विमदन् बहिरा सरन् ॥ RW.

तथा गवामयनादौ संवत्सरे माध्यंदिने सवने 'कन्नव्यो अतसीनाम्' इति कद्वान् सामप्रगाथो भवति । तद् उक्तं वैताने — "माध्यंदिने 'कन्नव्यो अतसीनाम्' इति कद्वान् सामप्रगाथः" (वैताश्रौ ३५, १२) इति ।

कन्नव्यो अतसीनां तुरो गृणीत मर्त्यः ।

नही न्वस्य महिमानमिन्द्रियं स्वर्गुणन्त आनुशुः ॥ १ ॥

कत् । नव्यः । अतसीनाम् । तुरः । गृणीत । मर्त्यः ।

नहि । नु । अस्य । महिमानम् । इन्द्रियम् । स्वर्गः । गुणन्तः । आनुशुः ॥ १ ॥

कदु स्तुवन्तं ऋतयन्त देवत ऋषिः को विप्रं ओहते ।

कदा हवं मघवनिन्द्र सुन्वतः कदु स्तुवत आ गमः ॥ २ ॥

कत् । ऊं इति । स्तुवन्तः । ऋतयन्त । देवता । ऋषिः । कः । विप्रः । ओहते ।

कदा । हवम् । मघवन् । इन्द्र । सुन्वतः । कत् । ऊं इति । स्तुवतः । आ । गमः ॥

इति पञ्चमेऽनुवाके त्रयोदशं सूक्तम् ।

चतुर्विंशे माध्यंदिने सवने 'अभि प्र वः सुराधसम्' (अ २०, ५१), 'प्र सु श्रुतं सुराधसम्' (अ २०, ५१, ३) इति पृष्ठस्तोत्रियानुरूपौ बार्हतौ प्रगाथौ भवतः । तद् उक्तं वैताने — " 'अभि प्र वः सुराधसम्', 'प्र सु श्रुतं सुराधसम्' इति पृष्ठस्तोत्रियानुरूपौ बार्हतौ प्रगाथौ" (वैताश्रौ ३१, १८) इति ।

तथा अभिप्लवे युग्मेष्वहःसु द्वितीयचतुर्थषष्ठेषु 'अभि प्र वः सुराधसम्', 'प्र सु श्रुतं सुराधसम्' इति बार्हतौ प्रगाथौ पृष्ठस्तोत्रियानुरूपौ भवतः । तद् उक्तं वैताने — " 'अभि प्र वः सुराधसम्' इति युग्मेषु" (वैताश्रौ ३१, २४) इति ।

तथा विषुवति अनुरूपादनन्तरम् 'तं वो दस्ममृतीषहम्' (अ २०, ४९, ४), 'अभि प्र वः सुराधसम्' (अ २०, ५१) इति नौधसश्यैतयोनी इच्छया शंसति । तद् उक्तं वैताने — "अनुरूपात् 'तं वो दस्ममृतीषहम्', 'अभि प्र वः सुराधसम्' इति नौधसश्यैतयोनी कामम्" (वैताश्रौ ३३, ७; ८) इति ।

तथा व्यहाणां तृतीयेष्वहःसु यथासंभवम् 'महौ इन्द्रो य ओजसा' (अ २०, १३८), 'अभि प्र वः सुराधसम्' (अ २०, ५१), 'एवा ह्यसि वीरयुः' (अ २०, ६०) इति आज्य-

पृष्ठोक्तस्तोत्रिया भवन्ति । तद् उक्तं वैताने — “तृतीयेषु ‘महौ इन्द्रो य ओजसा’, ‘अभि प्र वः सुरार्धसम्’, ‘एवा ह्यसि वीरयुः’ इति” (वैताश्रौ ४१,८) इति ।

अभि प्र वः सुरार्धसमिन्द्रमर्चं यथा विदे ।

यो जरितृभ्यो मघवा पुरुवसुः सहस्रेणैव शिक्षति ॥ १ ॥

अभि । प्र । वः । सुरार्धसम् । इन्द्रम् । अर्चं । यथा । विदे ।

यः । जरितृभ्यः । मघवा । पुरुवसुः । सहस्रेणैव । शिक्षति ॥ १ ॥

शतानीकेव प्र जिगाति धृष्णया हन्ति वृत्राणि दाशुषे ।

गिरेरिव प्र रसा अस्य पिन्विरे दत्राणि पुरुभोजसः ॥ २ ॥

शतानीकाऽइव । प्र । जिगाति । धृष्णया । हन्ति । वृत्राणि । दाशुषे ।

गिरेःऽइव । प्र । रसाः । अस्य । पिन्विरे । दत्राणि । पुरुभोजसः ॥ २ ॥

प्र सु श्रुतं सुरार्धसमर्चा शक्रमभिष्टये ।

यः सुन्वते स्तुवते काम्यं वसु सहस्रेणैव मंहते ॥ ३ ॥

प्र । सु । श्रुतम् । सुरार्धसम् । अर्चं । शक्रम् । अभिष्टये ।

यः । सुन्वते । स्तुवते । काम्यम् । वसु । सहस्रेणैव । मंहते ॥ ३ ॥

शतानीका हेतयो अस्य दुष्टरा इन्द्रस्य समिषो महीः ।

गिरिर्न भुज्मा मघवत्सु पिन्वते यदी सुता अमन्दिषुः ॥ ४ ॥

शतानीकाः । हेतयः । अस्य । दुष्टराः । इन्द्रस्य । समिषः । महीः ।

गिरिः । न । भुज्मा । मघवत्सु । पिन्वते । यत् । ईम् । सुताः । अमन्दिषुः ॥ ४ ॥

इति पञ्चमेऽनुवाके चतुर्दशं सूक्तम् ।

‘वयं घ त्वा सुतावन्तः’ इत्यस्य विनियोगः ‘इन्द्रेण सं हि दक्षसे’ (अ २०,४०) इत्यत्रोक्तः ।

तथा पृष्ठस्य तृतीयचतुर्थपञ्चमषष्ठानां चतुर्णामहाम् ‘वयं घ त्वा सुतावन्तः’ इत्यादीनामष्टानां तृचानां द्वौ द्वौ यथाक्रमं स्तोत्रियानुरूपौ भवतः । तत्र ‘वयं घ त्वा’ (अ २०,५२), ‘क ई वेद’ (अ २०,५३) इति तृतीयेऽह्नि स्तोत्रियानुरूपौ भवतः । ‘विश्वाः पृतनाः’ (अ २०,५४), ‘तमिन्द्रम्’ (अ २०,५५) इति चतुर्थे । ‘इन्द्रो मदाय’ (अ २०,५६), ‘मदेमदे हि’ (अ २०,५६,४) इति पञ्चमे । ‘सुरूपकृत्तुम्’

(अ २०,५७), 'शुष्मिन्तमं नः' (अ २०,५७,४) इति षष्ठे । तद् उक्तं वैताने—
“तृतीयादीनाम् 'वयं घ त्वा सुतावन्तः' इति पृष्ठस्तोत्रियानुरूपाः” (वैताश्रौ ३२,६) इति ।

तथा छन्दोमाख्येषु त्रिष्वहःसु 'वयं घ त्वा सुतावन्तः', 'क ई वेद सुते सचा'
इति प्रथमेऽहनि माध्यंदिने स्तोत्रियानुरूपाः भवतः । 'क ई वेद सुते सचा',
'वयं घ त्वा सुतावन्तः' इति द्वितीये । 'श्रायन्त इव सूर्यम्' (अ २०,५८), 'बण्महौ
असि सूर्य' (अ २०,५८,३) इति तृतीये । तद् उक्तं वैताने—“ 'वयं घ त्वा सुतावन्तः'
इत्यादि 'बण्महौ असि सूर्य' इत्यन्ताः पृष्ठस्तोत्रियानुरूपाः” (वैताश्रौ ३३,१६) इति ।

वयं घ त्वा सुतावन्त आपो न वृक्तबर्हिषः ।

पवित्रस्य प्रस्रवणेषु वृत्रहन् परि स्तोतार आसते ॥ १ ॥

वयम् । घ । त्वा । सुतऽवन्तः । आपः । न । वृक्तऽबर्हिषः ।

पवित्रस्य । प्रऽस्रवणेषु । वृत्रऽहन् । परि । स्तोतारः । आसते ॥ १ ॥

स्वरन्ति त्वा सुते नरो वसो निरेक उक्थिनः ।

कदा सुतं तृषाण ओक आ गम् इन्द्र स्वब्दीव वंसगः ॥ २ ॥

स्वरन्ति । त्वा । सुते । नरः । वसो इति । निरेके । उक्थिनः ।

कदा । सुतम् । तृषाणः । ओकः । आ । गम् । इन्द्र । स्वब्दीऽइव । वंसगः ॥ २ ॥

कर्ण्वेभिर्धृष्णवा धृषद् वाजं दर्षि सहस्रिणम् ।

पिशङ्गरूपं मघवन् विचर्षणे मक्षू गोमन्तमीमहे ॥ ३ ॥

कर्ण्वेभिः । धृष्णो इति । आ । धृषत् । वाजम् । दर्षि । सहस्रिणम् ।

पिशङ्गऽरूपम् । मघऽवन् । विऽचर्षणे । मक्षु । गोऽमन्तम् । ईमहे ॥ ३ ॥

इति पञ्चमेऽनुवाके पञ्चदशं सूक्तम् ।

त्रिककुद्दशाहस्याहीनस्य नवस्वहःसु 'शग्ध्यु षु शचीपते' (अ २०,११८),
'अभि प्र गोपतिं गिरा' (अ २०,१२), 'तं वो दस्ममृतीषहम्' (अ २०,४९,४),
'वयमेनमिदा ह्यः' (अ २०,९७), 'इन्द्रमिद् गाथिनो बृहत्' (अ २०,३८,४), 'श्रायन्त
इव सूर्यम्' (अ २०,५८), 'क ई वेद सुते सचा' (अ २०,५३), 'विश्वाः पृतना
अभिभूतरं नरम्' (अ २०,५४), 'यदिन्द्र प्रागपागुदक्' (अ २०,१२०) इत्येते नव

पृष्ठस्तोत्रिया यथाक्रमं भवन्ति । तद् उक्तं वैताने—“त्रिककुद्शाहस्य नवसु ‘शग्ध्युषु शचीपते’, ‘अभि प्र गोपतिं गिरा’, ‘तं वो दस्ममृतीषहम्’, ‘वयमेनमिदा ह्यः’, ‘इन्द्रमिद्गाथिनो बृहत्’, ‘श्रायन्त इव सूर्यम्’, ‘क ई वेद सुते सचा’, ‘विश्वाः पृतना अभिभूतरं नरम्’, ‘यदिन्द्र प्रागभागुदक्’ इति” (वैताश्रौ ४२,५) इति ।

क ई वेद सुते सचा पिबन्तं कद् वयो दधे ।

अयं यः पुरो विभिनत्त्योजसा मन्दानः शिष्यन्धसः ॥ १ ॥

कः । ईम् । वेद । सुते । सचा । पिबन्तम् । कत् । वयोः । दधे ।

अयम् । यः । पुरः । विभिनत्ति । ओजसा । मन्दानः । शिषी । अन्धसः ॥ १ ॥

दाना मृगो न वारणः पुरुत्रा चरथं दधे ।

नकिंष्ट्वा नि यमदा सुते गमो महान्श्चरस्योजसा ॥ २ ॥

दाना । मृगः । न । वारणः । पुरुत्रा । चरथम् । दधे ।

नकिः । त्वा । नि । यमत् । आ । सुते । गमः । महान् । चरसि । ओजसा ॥ २ ॥

य उग्रः सन्ननिष्टृत स्थिरो रणाय संस्कृतः ।

यदि स्तोतुर्मघवा शृणवद्ववं नेन्द्रो योषत्या गमत् ॥ ३ ॥

यः । उग्रः । सन् । अनिःस्तृतः^१ । स्थिरः । रणाय । संस्कृतः ।

यदि । स्तोतुः । मघवा । शृणवत् । हवम् । न । इन्द्रः । योषति । आ । गमत् ॥ ३ ॥

इति पञ्चमेऽनुवाके षोडशं सूक्तम् ।

पृष्ठधषडहस्य एकविंशस्तोमके चतुर्थेऽहनि एकाहैकीभूते ‘इन्द्रो दधीचो अस्थभिः’ (अ २०,४१), ‘विश्वाः पृतना अभिभूतरं नरम्’ (अ २०,५४), ‘एवा ह्यसि वीरयुः’ (अ २०,६०) इति आज्यपृष्ठोक्थस्तोत्रिया भवन्ति । तद् उक्तं वैताने—“पृष्ठस्यैकविंशे ‘इन्द्रो दधीचो अस्थभिः’, ‘विश्वाः पृतना अभिभूतरं नरम्’, ‘एवा ह्यसि वीरयुः’ इति” (वैताश्रौ ४०,१४) इति ।

तथा व्युष्ट्याङ्गिरसकापिवनचैत्ररथद्वहानां द्वितीयेष्वहःसु ‘विश्वाः पृतना अभिभूतरं नरम्’ इति स्तोत्रियो भवति । तद् उक्तं वैताने । “द्वितीयेषु ‘विश्वाः पृतना अभिभूतरं नरम्’ इति” (वैताश्रौ ४१,१) इति ।

तथा त्रिककुद्दशाहस्याहीनस्य अष्टमेऽहनि एष पृष्ठस्तोत्रियो भवति । सूत्रं पूर्वसूक्ते उक्तम् ।

विश्वाः पृतना अभिभूतरं नरं सज्जूस्ततक्षुरिन्द्रं जजनुश्च राजसे ।

क्रत्वा वरिष्ठं वरं आमुरिमुतोग्रमोजिष्ठं तवसं तरस्विनम् ॥ १ ॥

विश्वाः । पृतनाः । अभिऽभूतरम् । नरम् । सऽजूः । ततक्षुः । इन्द्रम् । जजनुः । च । राजसे ।
क्रत्वा । वरिष्ठम् । वरं । आऽमुरिम् । उत । उग्रम् । ओजिष्ठम् । तवसम् । तरस्विनम् ॥ १ ॥

समीं रेभासो अस्वरन्निन्द्रं सोमस्य पीतये ।

स्वर्षिपतिं यदीं वृधे धृतव्रतो ह्योजसा समूतिभिः ॥ २ ॥

सम् । ईम् । रेभासः । अस्वरन् । इन्द्रम् । सोमस्य । पीतये ।

स्वर्षिऽपतिम् । यद् । ईम् । वृधे । धृतऽव्रतः । हि । ओजसा । सम् । ऊतिऽभिः ॥ २ ॥

नेमिं नमन्ति चक्षसा मेषं विप्रां अभिस्वरा ।

सुदीतयो वो अद्रुहोऽपि कर्णे तरस्विनः समृक्भिः ॥ ३ ॥

नेमिम् । नमन्ति । चक्षसा । मेषम् । विप्राः । अभिऽस्वरा ।

सुऽदीतयः । वः । अद्रुहः । अपि । कर्णे । तरस्विनः । सम् । ऋक्ऽभिः ॥ ३ ॥

इति पञ्चमेऽनुवाके सप्तदशं सूक्तम् ।

‘तमिन्द्रं जोहवीमि’ इत्यस्य विनियोगः ‘वयं घ त्वा सुतावन्तः’ (अ २०, ५२)
इति सूक्ते उक्तः ।

तमिन्द्रं जोहवीमि मघवानमुग्रं सत्रा दधानमप्रतिष्कृतं शवांसि ।

मंहिष्ठो गीर्भिरा च यज्ञियो वर्तद् राये नो विश्वा सुपथा कृणोतु वज्री । १ ।

तम् । इन्द्रम् । जोहवीमि । मघऽवानम् । उग्रम् । सत्रा । दधानम् । अप्रतिऽस्कृतम् ।

शवांसि । मंहिष्ठः । गीऽभिः । आ । च । यज्ञियः । वर्तद् । राये । नः । विश्वा ।

सुऽपथा । कृणोतु । वज्री ॥ १ ॥

या इन्द्र भुज आभरः स्वर्वा असुरेभ्यः ।

स्तोतारमिन्मघवन्नस्य वर्धय ये च त्वे वृक्तबर्हिषः ॥ २ ॥

याः । इन्द्र । भुजः । आ । अर्भरः । स्वःऽवान् । असुरेभ्यः ।

स्तोतारम् । इत् । मघऽवन् । अस्य । वर्धय । ये । च । त्वे इति । वृक्तऽवर्हिषः ॥ २ ॥

यमिन्द्र दधिषे त्वमश्चं गां भागमव्ययम् ।

यजमाने सुन्वति दक्षिणावति तस्मिन् तं धेहि मा पणौ ॥ ३ ॥

यम् । इन्द्र । दधिषे । त्वम् । अश्चम् । गाम् । भागम् । अव्ययम् ।

यजमाने । सुन्वति । दक्षिणाऽवति । तस्मिन् । तम् । धेहि । मा । पणौ ॥ ३ ॥

इति पञ्चमेऽनुवाके अष्टादशं सूक्तम् ।

पृष्ठपञ्चाहस्य पञ्चमेऽहनि 'उत्तिष्ठन्नोजसा सह' (अ २०, ४०, ३), 'इन्द्रो मदाय वावृधे' (अ २०, ५६), 'इन्द्राय साम गायत' (अ २०, ६२, ५-७) इत्येते आज्यपृष्ठोक्तस्तोत्रिया भवन्ति । तद् उक्तं वैताने — "पञ्चमे 'उत्तिष्ठन्नोजसा सह', 'इन्द्रो मदाय वावृधे', 'इन्द्राय साम गायत' इति" (वैताश्रौ ४१, १७) इति ।

इन्द्रो मदाय वावृधे शवसे वृत्रहा नृभिः ।

तमिन्महत्स्वाजिषूतेमर्भे हवामहे स वाजेषु प्र नोऽविषत् ॥ १ ॥

इन्द्रः । मदाय । ववृधे । शवसे । वृत्रऽहा । नृऽभिः ।

तम् । इत् । महत्ऽसु । आजिषु । उत । ईम् । अर्भे । हवामहे । सः । वाजेषु । प्र । नः । अविषत् ॥

असि हि वीर सेन्योऽसि भूरि पराददिः ।

असि दभ्रस्य चिद् वृधो यजमानाय शिक्षसि सुन्वते भूरि ते वसु ॥ २ ॥

असि । हि । वीर । सेन्यः । असि । भूरि । पराऽददिः ।

असि । दभ्रस्य । चित् । वृधः । यजमानाय । शिक्षसि । सुन्वते । भूरि । ते । वसु ॥ २ ॥

यदुदीरत आजयो धृष्णवे धीयते घना ।

युक्त्वा मदच्युता हरी कं हनः कं वसौ दधोऽस्माँ इन्द्र वसौ दधः ॥ ३ ॥

यत् । उत्ऽदीरते । आजयः । धृष्णवे । धीयते । घना । युक्त्वा । मदऽच्युता । हरी इति ।

कम् । हनः । कम् । वसौ । दधः । अस्मान् । इन्द्र । वसौ । दधः ॥ ३ ॥

मदेमदे हि नो ददिर्यूथा गवामृजुः ।

सं गृभाय पुरु शतोभयाहस्त्या वसु शिशीहि राय आ भर ॥ ४ ॥

मदेऽमदे । हि । नः । ददिः । यूथा । गवाम् । ऋजुऽऋतुः ।

सम् । गृभाय । पुरु । शता । उभयाहस्त्या । वसु । शिशीहि । रायः । आ । भर ॥ ४ ॥

मादयस्व सुते सचा शर्वसे शूर राधसे ।

विद्महि त्वा पुरुवसुमुप कामान्तससृज्महेऽथा नोऽविता भव ॥ ५ ॥

मादयस्व । सुते । सचा । शर्वसे । शूर । राधसे ।

विद्महि । हि । त्वा । पुरुऽवसुम् । उप । कामान् । ससृज्महे । अथ । नः । अविता । भव ॥ ५ ॥

एते ते इन्द्र जन्तवो विश्वं पुष्यन्ति वार्यम् ।

अन्तर्हि ख्यो जनानामर्यो वेदो अदाशुषां तेषां नो वेद आ भर ॥ ६ ॥

एते । ते । इन्द्र । जन्तवः । विश्वम् । पुष्यन्ति । वार्यम् ।

अन्तः । हि । ख्यः । जनानाम् । अर्यः । वेदः । अदाशुषाम् । तेषाम् । नः । वेदः । आ । भर ॥ ६ ॥

इति पञ्चमेऽनुवाके एकोनविंशं सूक्तम् ।

अतोऽर्याग्नि ऋतौ तृतीयसवने 'सुरूपकृत्नुमूतये' (अ २०, ५७), 'शुष्मिन्तमं न ऊतये' (अ २०, ५७, ४) इति स्तोत्रियानुरूपौ भवतः । तत्र 'सुरूपकृत्नुमूतये' इति स्तोत्रियमभितः प्राकृतः स्तोत्रियो भवति । 'शुष्मिन्तमं न ऊतये' इत्यनुरूपमभितः प्राकृतोऽनुरूपो भवति । तद् उक्तं वैताने — "तृतीयसवने 'सुरूपकृत्नुमूतये', 'शुष्मिन्तमं न ऊतये' इति स्तोत्रियानुरूपावभितः स्तोत्रियानुरूपौ" (वैताश्रौ २७, २५) इति ।

तथा महाव्रते प्रातःसवने 'सुरूपकृत्नुमूतये' इत्याज्यस्तोत्रियो भवति । तद् उक्तं वैताने — "महाव्रते 'सुरूपकृत्नुमूतये' इत्याज्यस्तोत्रियः" (वैताश्रौ ३४, ६) इति ।

तथा श्येनसंदंशाजिरवज्रेषु एकाहेषु 'सुरूपकृत्नुमूतये', 'उत्त्वा मन्दन्तु स्तोमाः' (अ २०, ९३) एतौ आज्यस्तोत्रियौ विकल्पितौ भवतः । 'त्वामिद्धि हवामहे' (अ २०, ९८) इति पृष्ठस्तोत्रियो भवति । तद् उक्तं वैताने — "श्येनसंदंशाजिरवज्रेषु 'सुरूपकृत्नुमूतये', 'उत्त्वा मन्दन्तु स्तोमाः', 'त्वामिद्धि हवामहे' इति" (वैताश्रौ ३९, ५) इति ।

सुरूपकृत्नुमूतये सुदुघामिव गोदुहे । जुहुमसि घर्विद्यवि ॥ १ ॥

सुरूपऽकृत्नुम् । ऊतये । सुदुघाम्ऽइव । गोऽदुहे । जुहुमसि । घर्विऽद्यवि ॥ १ ॥

उप नः सवना गहि सोमस्य सोमपाः पिब । गोदा इद् रेवतो मर्दः ॥ २ ॥

उप । नः । सवना । आ । गहि । सोमस्य । सोमऽपाः । पिब । गोऽदाः । इद् । रेवतः । मर्दः ॥

अथा ते अन्तमानां विद्याम सुमतीनाम् । मा नो अति ख्य आ गहि ।३।
अथ । ते । अन्तमानाम् । विद्याम् । सुऽमतीनाम् । मा । नः । अति । ख्यः । आ । गहि ॥ ३ ॥

शुष्मिन्तमं न ऊतये द्युम्निनं पाहि जागृविम् । इन्द्र सोमं शतक्रतो ॥४॥
शुष्मिन्ऽतमम् । नः । ऊतये । द्युम्निनम् । पाहि । जागृविम् । इन्द्र । सोमम् । शतक्रतो
इति शतऽक्रतो ॥ ४ ॥

इन्द्रियाणि शतक्रतो या ते जनेषु पञ्चसु । इन्द्रं तानि त आ वृणे ॥५॥
इन्द्रियाणि । शतक्रतो इति शतऽक्रतो । या । ते । जनेषु । पञ्चसु । इन्द्रं । तानि । ते । आ । वृणे ॥

अगन्निन्द्र श्रवो बृहद् द्युम्नं दधिष्व दुष्टरम् । उत् ते शुष्मं तिरामसि ॥६॥
अगन् । इन्द्र । श्रवः । बृहत् । द्युम्नम् । दधिष्व । दुष्टरम् । उत् । ते । शुष्मम् । तिरामसि ॥ ६ ॥

अर्वावतो न आ गह्यथो शक्र परावतः ।

उ लोको यस्ते अद्रिव इन्द्रेह तत आ गहि ॥ ७ ॥

अर्वाऽवतः । नः । आ । गहि । अथो इति । शक्र । पराऽवतः ।
उं इति । लोकः । यः । ते । अद्रिवः । इन्द्रं । इह । ततः । आ । गहि ॥ ७ ॥

इन्द्रो अङ्ग महद् भयमभी षदर्प चुच्यवत् । स हि स्थिरो विचर्षणिः ॥८॥
इन्द्रः । अङ्ग । महत् । भयम् । अभि । सत् । अर्प । चुच्यवत् । सः । हि । स्थिरः । विऽचर्षणिः ॥

इन्द्रश्च मूलयाति नो न नः पश्चादघं नशत् । भद्रं भवाति नः पुरः ॥९॥
इन्द्रः । च । मूलयाति । नः । न । नः । पश्चात् । अघम् । नशत् । भद्रम् । भवाति । नः । पुरः ॥९॥

इन्द्र आशाभ्यस्परि सर्वाभ्यो अभयं करत् । जेता शत्रून् विचर्षणिः ॥१०॥
इन्द्रः । आशाभ्यः । परि । सर्वाभ्यः । अभयम् । करत् । जेता । शत्रून् । विऽचर्षणिः ॥ १० ॥

क ई वेद सुते सचा पिबन्तं क्व वयो दधे ।

अयं यः पुरो विभिनस्योजसा मन्दानः सिद्ध्यन्वसः ॥ ११ ॥

कः । ईम् । वेद । सुते । सचा । पिबन्तम् । कत् । वयः । दधे ।
अयम् । यः । पुरः । विऽभिन्ति । ओजसा । मन्दानः । शिप्री । अन्धसः ॥ ११ ॥

दाना मृगो न वारणः पुरुत्रा चरथं दधे ।
नकिष्ट्वा नि यमदा सुते गमो महांश्वरस्योजसा ॥ १२ ॥

दाना । मृगः । न । वारणः । पुरुऽत्रा । चरथम् । दधे ।
नकिः । त्वा । नि । यमत् । आ । सुते । गमः । महान् । चरसि । ओजसा ॥ १२ ॥

य उग्रः सन्ननिष्टृत स्थिरो रणाय संस्कृतः ।
यदि स्तोतुर्मघवा शृणवद्भवं नेन्द्रो योषत्या गमत् ॥ १३ ॥

यः । उग्रः । सन् । अनिऽस्तृतः^१ । स्थिरः । रणाय । संस्कृतः ।
यदि । स्तोतुः । मघऽवा । शृणवत् । हवम् । न । इन्द्रः । योषति । आ । गमत् ॥ १३ ॥

वयं घ त्वा सुतावन्त आपो न वृक्तवर्हिषः ।
पवित्रस्य प्रस्रवणेषु वृत्रहन् परि स्तोतार आसते ॥ १४ ॥

वयम् । घ । त्वा । सुतऽवन्तः । आपः । न । वृक्तऽवर्हिषः ।
पवित्रस्य । प्रऽस्रवणेषु । वृत्रऽहन् । परि । स्तोतारः । आसते ॥ १४ ॥

स्वरन्ति त्वा सुते नरो वसो निरेक उक्थिनः ।
कदा सुतं तृषाण ओक आ गम इन्द्र स्वब्दीव वंसगः ॥ १५ ॥

स्वरन्ति । त्वा । सुते । नरः । वसो इति । निरेके । उक्थिनः ।
कदा । सुतम् । तृषाणः । ओकः । आ । गमः । इन्द्र । स्वब्दीऽइव । वंसगः ॥ १५ ॥

कण्वेभिर्धृष्णवा^२ धृषद् वाजं दर्षि सहस्रिणम् ।
पिशङ्गरूपं मघवन् विचर्षणे मक्षु गोमन्तमीमहे ॥ १६ ॥

कण्वेभिः । धृष्णो इति । आ । धृषत् । वाजम् । दर्षि । सहस्रिणम् ।
पिशङ्गऽरूपम् । मघऽवन् । विऽचर्षणे । मक्षु । गोऽमन्तम् । ईमहे ॥ १६ ॥

इति पञ्चमेऽनुवाके विंशं सूक्तम् ।

१. अनिऽस्तृतः ऋ. पपा ८, ३३, ९.

२. °धृष्णवा B.

विषुवति सौर्यपृष्ठे 'बण्महाँ असि सूर्य' (अ २०,५८,३), 'श्रायन्त इव सूर्यम्' (अ २०,५८,१) इति विकल्पितौ पृष्ठस्तोत्रियानुरूपौ भवतः । तद् उक्तं वैताने — " 'बण्महाँ असि सूर्य', 'श्रायन्त इव सूर्यम्' इति वा" (वैताश्रौ ३३,६) इति ।

तथा तीव्रसुच्चतुःपर्याययोः साहस्रान्त्ययोर्दशपेये विभ्रंशयज्ञे 'श्रायन्त इव सूर्यम्' इत्येष पृष्ठस्तोत्रियो भवति ।

तथा साद्यःक्राभिधानेषु एकाहेषु श्येनयागवर्जितेषु 'अहमिद्धि पितुष्परि' (अ २०,११५) इत्याज्यस्तोत्रियो भवति । चकारात् 'श्रायन्त इव सूर्यम्' इत्याज्यस्तोत्रियो भवति । तद् उक्तं वैताने — "तीव्रसुच्चतुःपर्याययोः साहस्रान्त्ययोर्दशपेये विभ्रंशयज्ञे 'श्रायन्त इव सूर्यम्' इति । साद्यःकेषु श्येनवर्जम् 'अहमिद्धि पितुष्परि' इति च" (वैताश्रौ ४०,५;६) इति ।

तथा साकमेघस्य तृतीयेऽहनि अस्य सूक्तस्य विनियोग उक्तः । स च 'तमिन्द्रं वाजयामसि' (अ २०,४७) इति सूक्ते द्रष्टव्यः ।

तथा चतुरहाणां तृतीयेष्वहःसु 'श्रायन्त इव सूर्यम्' (अ २०,५८), 'त्वं न इन्द्रा भर' (अ २०,१०८) एतौ पृष्ठोक्तस्तोत्रियौ भवतः । तद् उक्तं वैताने — "चतुरहाणां 'श्रायन्त इव सूर्यम्', 'त्वं न इन्द्रा भर' इति" (वैताश्रौ ४१,१०) इति ।

तथा त्रिककुडशाहे अस्य विनियोगः 'क ई वेद सुते सचा' इति सूक्ते (अ २०,५३) उक्तः ।

श्रायन्त इव सूर्यं विश्वेदिन्द्रस्य भक्षत ।

वसूनि जाते' जनमान् ओजसा' प्रति भागं न दीधिम ॥ १ ॥

श्रायन्तःऽइव । सूर्यम् । विश्वा । इत् । इन्द्रस्य । भक्षत ।

वसूनि । जाते । जनमाने । ओजसा । प्रति । भागम् । न । दीधिम ॥ १ ॥

अनर्शरतिं वसुदामुपं स्तुहि भद्रा इन्द्रस्य रातर्यः ।

सो अस्य कामं विधतो न रोषति मनो दानाय चोदयन् ॥ २ ॥

अनर्शरतिम् । वसुदाम् । उपं । स्तुहि । भद्राः । इन्द्रस्य । रातर्यः ।

सः । अस्य । कामम् । विधतः । न । रोषति । मनः । दानाय । चोदयन् ॥ २ ॥

बण्महाँ असि सूर्यं बडादित्य महाँ असि ।

महस्ते सतो महिमा 'पनस्यतेऽद्धा' देव महाँ असि ॥ ३ ॥

१. जातो' जनिमान्योज' कौ १,२६७ जै १,२८,५. जै १,२९,४.

२. पनिस्यते महाँ कौ १,२७६

बट् । महान् । असि । सूर्ये । बट् । आदित्ये । महान् । असि ।
महः । ते । सतः । महिमा । पनस्यते । अद्वा । देव । महान् । असि ॥ ३ ॥

बट् सूर्ये^१ श्रवसा महौ असि सत्रा देव महौ असि ।

महा देवानामसूर्येः पुरोहितो विभु ज्योतिरदाभ्यम् ॥ ४ ॥

बट् । सूर्ये । श्रवसा । महान् । असि । सत्रा । देव । महान् । असि ।
महा । देवानाम् । असूर्येः । पुरःऽहितः । विऽभु । ज्योतिः । अदाभ्यम् ॥ ४ ॥

इति पञ्चमेऽनुवाके एकविंशं सूक्तम् ।

दशरात्रस्य दशमेऽहनि माध्यंदिने सवने 'उदु त्वे मधुमत्तमाः' (अ २०,५९,१),
'उदिन्वस्य रिच्यते' (अ २०,५९,३) इति पृष्ठस्तोत्रियानुरूपौ भवतः । तद् उक्तं
वैताने — " 'उदु त्वे मधुमत्तमाः', 'उदिन्वस्य रिच्यते' इति पृष्ठस्तोत्रियानुरूपौ" (वैताश्रौ ३३,
२४) इति ।

'उदु त्वे' मधुमत्तमा गिरि^३ स्तोमांस ईरते ।

सत्राजितो धनसा अक्षितोतयो वाजयन्तो रथा इव ॥ १ ॥

उत् । ऊं इति । त्वे । मधुमत्ऽतमाः । गिरिः । स्तोमांसः । ईरते ।
सत्राऽजितः । धनऽसाः । अक्षितऽक्तयः । वाजऽयन्तः । रथाऽइव ॥ १ ॥

कण्वा इव भृगवः सूर्या इव विश्वमिद्धीतमानशुः ।

इन्द्रं स्तोमेभिर्महयन्त आयवः प्रियमेधासो अस्वरन् ॥ २ ॥

कण्वाऽइव । भृगवः । सूर्याऽइव । विश्वम् । इत् । धीतम् । आनशुः ।
इन्द्रम् । स्तोमेभिः । महयन्तः । आयवः । प्रियऽमेधासः । अस्वरन् ॥ २ ॥

उदिन्वस्य रिच्यतेऽशो धनं न जिग्युषः ।

य इन्द्रो हरिवान्न दभन्ति तं रिपो दक्षं दधाति सोमिनि ॥ ३ ॥

उत् । इत् । नु । अस्य । रिच्यते । अंशः । धनम् । न । जिग्युषः ।
यः । इन्द्रः । हरिऽवान् । न । दभन्ति । तम् । रिपः । दक्षम् । दधाति । सोमिनि ॥ ३ ॥

१. सूर्येः B, B^h, Cs.
॥ ८, ३, १५ माश्रौ,

२. उदुक्ते मै १, ३, ३९ माश्रौ २, ५, ४, ३८,

३. गिरिः

मन्त्रमखर्वं सुधितं सुपेशंसं दधात यज्ञियेष्व्वा ।

पूर्वीश्चन प्रसितयस्तरन्ति तं य इन्द्रे कर्मणा भुवत् ॥ ४ ॥

मन्त्रम् । अखर्वम् । सुधितम् । सुपेशंसम् । दधात । यज्ञियेषु । आ ।

पूर्वीः । चन । प्रसितयः । तरन्ति । तम् । यः । इन्द्रे । कर्मणा । भुवत् ॥ ४ ॥

इति पञ्चमेऽनुवाके द्वाविंशं सूक्तम् ।

अभिप्लवमध्यमेष्वहःसु द्वितीयतृतीयचतुर्थपञ्चमेषु 'एवा ह्यसि वीरयुः' इत्यादयोऽष्टौ तृचास्तृतीयसवने उक्थस्तोत्रियानुरूपा यथाक्रमं भवन्ति । एवं च 'एवा ह्यसि वीरयुः' (अ २०, ६०), 'एवा ह्यस्य सूतता' (अ २०, ६०, ४-६) इति स्तोत्रियानुरूपौ द्वितीये । 'तं ते मदं गृणीमसि' (अ २०, ६१), 'तम्बभि प्र गायत' (२०, ६१, ४-६) इति तृतीये । 'वयमु त्वामपूर्व्य' (अ २०, ६२, १), 'यो न इदमिदं पुरा' (अ २०, ६२, ३) इति चतुर्थे । 'इन्द्राय साम गायत' (अ २०, ६२, ५-७), 'तम्बभि प्र गायत' (अ २०, ६१, ४-६) इति पञ्चमे । तद् उक्तं वैताने — "मध्यमेषु 'एवा ह्यसि वीरयुः' इत्युक्थस्तोत्रियानुरूपाः" (वैताश्रौ ३१, २६) इति ।

तथा वैकृतस्य पृष्ठयत्र्यहस्य द्वितीयेऽहनि 'एवा ह्यसि वीरयुः' इति उक्थस्तोत्रियो भवति । तद् उक्तं वैताने — "पृष्ठयत्र्यहस्य 'एवा ह्यसि वीरयुः' इत्युक्थे" (वैताश्रौ ४१, ७) इति ।

तथा तस्यैव तृतीयेऽहनि अस्य विनियोगः 'अभि प्र वः सुराधसम्' (अ २०, २१) इति सूक्ते उक्तः ।

तथा पृष्ठयपञ्चाहस्य द्वितीयेऽहनि 'एवा ह्यसि वीरयुः' इति पृष्ठोक्थस्तोत्रियो भवति । तद् उक्तं वैताने — "पृष्ठयपञ्चाहस्य 'एवा ह्यसि वीरयुः' इति" (वैताश्रौ ४१, १६) इति ।

तथा पृष्ठयषडहस्य द्वितीयेऽहनि एष उक्थस्तोत्रियो भवति । तद् उक्तं वैताने — "पृष्ठयस्य द्वितीये 'एवा ह्यसि वीरयुः' इति" (वैताश्रौ ४२, १) इति ।

एवा ह्यसि वीरयुरेवा शूरं उत स्थिरः । एवा ते राध्यं मनः ॥ १ ॥

एव । हि । असि । वीरयुः । एव । शूरः । उत । स्थिरः । एव । ते । राध्यम् । मनः ॥ १ ॥

एवा रातिस्तुवीमघ विश्वेभिर्घायि धातृभिः । अघा चिदिन्द्र मे सचा ॥ २ ॥

एव । रातिः । तुविऽमघ । विश्वेभिः । धायि । धातृभिः । अघ । चित् । इन्द्र । मे । सचा ॥ २ ॥

मो षु ब्रह्मेव तन्द्रयुर्भुवो वाजानां पते । मत्स्वा सुतस्य गोमतः ॥ ३ ॥

मो इति । सु । ब्रह्माऽइव । तन्द्रयुः । भुवः । वाजानाम् । पते । मत्स्व । सुतस्य । गोऽर्मतः ॥

एवा ह्यस्य सूनृता विरप्शी गोमती मही । पक्वा शाखा न दाशुषे ॥ ४ ॥

एव । हि । अस्य । सूनृता । विरप्शी । गोऽर्मती । मही । पक्वा । शाखा । न । दाशुषे ॥ ४ ॥

एवा हि ते विभूतय ऊतय इन्द्र मावते । सद्यश्चित् सन्ति दाशुषे ॥ ५ ॥

एव । हि । ते । विऽभूतयः । ऊतयः । इन्द्र । माऽवते । सद्यः । चित् । सन्ति । दाशुषे ॥ ५ ॥

एवा ह्यस्य काम्या स्तोम उक्थं च शंस्या । इन्द्राय सोमपीतये ॥ ६ ॥

एव । हि । अस्य । काम्या । स्तोमः । उक्थम् । च । शंस्या । इन्द्राय । सोमऽपीतये ॥ ६ ॥

इति पञ्चमेऽनुवाके त्रयोविंशं सूक्तम् ।

अभिप्लवे 'तं ते मदं गृणीमसि' इत्यस्य विनियोगः पूर्वेण (अ २०, ६०) सह उक्तः ।

तथा व्युष्टयाङ्गिरसकापिवनचैत्ररथद्वहानां प्रथमेऽहनि 'तं ते मदं गृणीमसि' इति उक्थस्तोत्रियो भवति । तद् उक्तं वैताने — "व्युष्टयाङ्गिरसकापिवनचैत्ररथद्वहानां 'तं ते मदं गृणीमसि' इति" (वैताश्रौ ४१, १) इति ।

तथा वैश्वदेवादीनां त्र्यहाणां द्वितीयेष्वहःसु अस्य विनियोगः 'तमिन्द्रं वाजयामसि' (अ २०, ४७) इति सूक्ते उक्तः ।

तं ते मदं गृणीमसि वृषणं पृत्सु सासहिम् ।

उ लोककृत्नुमद्रिवो हरिश्रियम् ॥ १ ॥

तम् । ते । मदम् । गृणीमसि । वृषणम् । पृत्सु । सासहिम् ।

ऊं इति । लोकऽकृत्नुम् । अद्रिऽवः । हरिऽश्रियम् ॥ १ ॥

येन ज्योतीष्यायवे मनवे च विवेदिथ । मन्दानो अस्य बर्हिषो वि राजसि ॥ २ ॥

येन । ज्योतीषि । आयवे । मनवे । च । विवेदिथ । मन्दानः । अस्य । बर्हिषः । वि । राजसि ॥

तद्यद्य चित्त उक्थिनोऽनु ष्टुवन्ति पूर्वथा । वृषपत्नीरपो जया दिवेदिवे ॥ ३ ॥

तत् । अद्य । चित् । ते । उक्थिनः । अनु । स्तुवन्ति । पूर्वथा । वृषऽपत्नीः । अपः ।

जय । दिवेऽदिवे ॥ ३ ॥

तम्बुभि प्र गायत पुरुहूतं पुरुष्टुतम् । इन्द्रं गीर्भिस्तविषमा विवासत ॥ ४ ॥

तम् । ऊं इति । अ॒भि । प्र । गा॒य॒त । पु॒रु॒ऽहु॒तम् । पु॒रु॒ऽस्तु॒तम् । इन्द्र॑म् । गीः॒ऽभिः ।
त॒वि॒षम् । आ । वि॒वा॒स॒त ॥ ४ ॥

यस्य॑ द्वि॒र्हसो॑ बृ॒हत् स॒हो दा॒धार॒ रोद॑सी ।

‘गि॒री॒रज्जा॑ अ॒पः स्व॑ वृष॒त्व॒ना ॥ ५ ॥

यस्य॑ । द्वि॒ऽव॒र्हसः॑ । बृ॒हत् । स॒हः । दा॒धार॑ । रोद॑सी इति ।
गि॒रीन् । अ॒ज्रा॒न् । अ॒पः । स्व॑ः । वृष॒ऽत्व॒ना ॥ ५ ॥

स राज॑सि पु॒रु॒ऽहु॒तं॑ ए॒को वृ॒त्राणि॑ जिघ्न॑से ।

इन्द्र॑ जै॒त्रा श्र॒व॒स्या च॑ यन्त॑वे ॥ ६ ॥

सः । रा॒ज॒सि । पु॒रु॒ऽस्तु॒त । ए॒कः । वृ॒त्राणि॑ । जिघ्न॑से । इन्द्र॑ । जै॒त्रा । श्र॒व॒स्या । च॑ । यन्त॑वे ॥

इति पञ्चमेऽनुवाके चतुर्विंशं सूक्तम् ।

‘वयमु त्वामपूर्य’ इत्याद्यत्तुचस्य विनियोगः पूर्वत्र^३ (अ २०, १४) उक्तः ।

तथा ‘इन्द्राय साम गायत’ (अ २०, ६२, ५) इत्यस्य विनियोगः ‘इन्द्रो मदाय वावृधे’ (अ २०, ५६) इत्यनेन सह उक्तः ।

व॒यमु॑ त्वाम॑पूर्य॒ स्थूरं॑ न कच्चि॒द् भ॑रन्तोऽव॒स्य॑वः । वाजे॑ चि॒त्रं ह॑वामहे ॥ १ ॥

व॒यम् । ऊं इति॑ । त्वाम् । अ॒पूर्य॑ । स्थूरम् । न । कत् । चि॒त् । भ॑रन्तः । अ॒व॒स्य॑वः ।
वाजे॑ । चि॒त्रम् । ह॑वामहे । ॥ १ ॥

उप॑ त्वा कर्म॑न्नू॒तये॑ स नो यु॒वो॒ग्रश्च॑क्राम॒ यो धृ॑षत् ।

त्वामि॑द्धय॒वितारं॑ ववृ॒महे॑ सखा॒य इन्द्र॑ सान॒सिम् ॥ २ ॥

उप॑ । त्वा । कर्म॑न् । ऊ॒तये॑ । सः । नः । यु॒वा । उ॒ग्रः । च॒क्राम॑ । यः । धृ॑षत् ।
त्वाम् । इत् । हि । अ॒वि॒तारं॑म् । व॒वृ॒महे॑ । सखा॒यः । इन्द्र॑ । सान॒सिम् ॥ २ ॥

यो न इ॒दमि॑दं पु॒रा प्र व॑स्य॒ आनि॑नाय॒ तमु॑ व॒ स्तु॑षे । सखा॒य इन्द्र॑मू॒तये॑ ॥ ३ ॥

यः । नः । इ॒दम् । इ॒दम् । पु॒रा । प्र । व॑स्यः । आ॒नि॒नाय॑ । तम् । ऊ॒ इति॑ । वः ।
स्तु॑षे । सखा॒यः । इन्द्र॑म् । ऊ॒तये॑ ॥ ३ ॥

१. गि॒रीं॑ RW.
पृ २०३७ टि २ दः

२. ०६३३ Cs.

३. इत्यत्र शंपा,

४. वः Bb;

हर्यंश्चं सत्पतिं चर्षणीसहं स हि ष्मा यो अमन्दत ।

आ तु नः स वयति गव्यमश्व्यं स्तोतृभ्यो मघवा शतम् ॥ ४ ॥

हरिऽअश्वम् । सत्ऽपतिम् । चर्षणिऽसहम् । सः । हि । स्म । यः । अमन्दत ।

आ । तु । नः । सः । वयति । गव्यम् । अश्व्यम् । स्तोतृऽभ्यः । मघवा । शतम् ॥४॥

इन्द्राय सामं गायत विप्राय बृहते बृहत् । धर्मकृते विपश्चिते पनस्यवे ॥ ५ ॥

इन्द्राय । सामं । गायत । विप्राय । बृहते । बृहत् । धर्मऽकृते । विपऽचिते । पनस्यवे ॥

त्वमिन्द्राभिभूरासि त्वं सूर्यमरोचयः । विश्वकर्मा विश्वदेवो महाँ असि ॥ ६ ॥

त्वम् । इन्द्र । अभिऽभूः । असि । त्वम् । सूर्यम् । अरोचयः । विश्वऽकर्मा । विश्वऽदेवः ।

महान् । असि ॥ ६ ॥

विभ्राजं ज्योतिषा स्वर्गच्छो रोचनं दिवः ।

देवास्त इन्द्र सख्याय-येमिरे ॥ ७ ॥

विऽभ्राजन् । ज्योतिषा । स्वर्गः । अगच्छः । रोचनम् । दिवः ।

देवाः । ते । इन्द्र । सख्याय । येमिरे ॥ ७ ॥

तम्बभि प्र गायत पुरुहूतं पुरुष्टुतम् । इन्द्रं गीर्भिस्तविषमा विवासत ॥ ८ ॥

तम् । कुं इति । अभि । प्र । गायत । पुरुऽहूतम् । पुरुऽस्तुतम् । इन्द्रम् । गीऽभिः ।

तविषम् । आ । विवासत ॥ ८ ॥

यस्य द्विबर्हसो बृहत् सहो दाधार रोदसी । गिरीरज्राँ अपः स्वर्वृषत्वना ॥ ९ ॥

यस्य । द्विऽबर्हसः । बृहत् । सहः । दाधार । रोदसी इति । गिरीन् । अज्राँ । अपः ।

स्वर्गः । वृषऽत्वना ॥ ९ ॥

स राजसि पुरुष्टुतं एको वृत्राणि जिघ्रसे । इन्द्र जैत्रा श्रवस्या च यन्तवे ॥ १० ॥

सः । राजसि । पुरुऽस्तुत । एकः । वृत्राणि । जिघ्रसे । इन्द्र । जैत्रा । श्रवस्या । च । यन्तवे ॥

इति पञ्चमेऽनुवाके पञ्चविंशं सूक्तम् ।

पृष्ठयस्य षष्ठेऽहनि 'इमा नु कं भुवना सीषधाम' (अ २०, ६३, १), 'इत्राय देवा असुरान् यदायन्' (अ २०, ६३, २) इति द्वैपदौ पच्छः शंसति । तद् उक्तं वैताने —

“षष्ठे ‘इमा नु कं भुवना सीषधाम’, ‘हत्वाय देवा असुरान् यदायन्’ इति द्वैपदौ पच्छः”
(वैताश्रौ ३२, १२) इति ।

वाजपेये तृतीयसवने प्राकृतयोः स्तोत्रियानुरूपयोः प्रत्याम्नायकौ ‘य एक इद् विदयते’ (अ २०, ६३, ४), ‘य इन्द्र सोमपातमः’ (अ २०, ६३, ७) एतौ उक्थ-स्तोत्रियानुरूपौ भवतः । तद् उक्तं वैताने — “तृतीयसवने ‘य एक इद् विदयते’, ‘य इन्द्र सोमपातमः’ इत्युक्थस्तोत्रियानुरूपौ” (वैताश्रौ २७, १५) इति ।

तथा अभिजिति विषुवति विश्वजिति महाव्रते च तृतीयसवने एतौ उक्थस्तोत्रियानुरूपौ भवतः । तद् उक्तं वैताने — “अभिजिति विषुवति विश्वजिति महाव्रते च ‘य एक इद् विदयते’, ‘य इन्द्र सोमपातमः’ इत्युक्थस्तोत्रियानुरूपौ” (वैताश्रौ ३१, २०) इति ।

तथा विश्वजिति एकाहीभूते ‘य एक इद् विदयते’ इत्येष उक्थस्तोत्रियो भवति । तद् उक्तं वैताने — “विश्वजिति ‘य एक इद् विदयते’ इति” (वैताश्रौ ४०, १२) इति ।

तथा चतुरहाणां चतुर्थेष्वहःसु ‘महौ इन्द्रो य ओजसा’ (अ २०, १३८), ‘य एक इद् विदयते’ (अ २०, ६३, ४) एतौ आज्योक्थस्तोत्रियौ भवतः । तद् उक्तं वैताने — “चतुर्थेषु ‘महौ इन्द्रो य ओजसा’, ‘य एक इद् विदयते’ इति” (वैताश्रौ ४१, ११) इति ।

तथा अभिप्लवपञ्चाहस्य ‘य एक इद् विदयते’ इति उक्थस्तोत्रियो भवति । तद् उक्तं वैताने — “अभिप्लवपञ्चाहस्य ‘य एक इद् विदयते’ इति” (वैताश्रौ ४१, १८) इति ।

तथा अभिप्लवस्य षष्ठमहः उक्थसंस्थं भवति तदा ‘य एक इद् विदयते’ (अ २५, ६३, ४), ‘यत् सोममिन्द्र विष्णवि’ (अ २०, १११) एतौ उक्थस्तोत्रियौ विकल्पितौ भवतः । तद् उक्तं वैताने — “षष्ठमुक्थ्यं चेद् ‘य एक इद् विदयते’, ‘यत् सोममिन्द्र विष्णवि’ इति” (वैताश्रौ ४१, २२) इति ।

तथा द्वादशाहस्य छन्दोमन्त्र्यहस्य प्रथमान्त्ययोरहोः ‘त्वं न इन्द्रा भर’ (अ २०, १०८), ‘य एक इद् विदयते’ एतौ उक्थस्तोत्रियौ यथाक्रमं भवतः । तद् उक्तं वैताने — “द्वादशाहस्य छन्दोमन्त्र्ययोः ‘त्वं न इन्द्रा भर’, ‘य एक इद् विदयते’ इति” (वैताश्रौ ४२, ७) इति ।

इमा नु कं भुवना सीषधामेन्द्रश्च विश्वे च देवाः ।

यज्ञं च नस्तन्वं च प्रजां चादित्यैरिन्द्रः सह चीकलपाति ॥ १ ॥

इमा । नु । कम् । भुवना । सीषधाम् । इन्द्रः । च । विश्वे । च । देवाः ।

यज्ञम् । च । नः । तन्वम् । च । प्रजाम् । च । आदित्यैः । इन्द्रः । सह । चीकलपाति ॥

१. सीषधामे^३ कौ २, ४६०.

२. सीषधाति मा २५, ४६; सीषधातु कौ २, ४६१.

आदित्यैरिन्द्रः सर्गणो मरुद्भिरस्माकं भूत्वविता तनूनाम् ।
हृत्वार्यं देवा असुरान् यदार्यन् देवा देवत्वमभिरक्षमाणाः ॥ २ ॥

आदित्यैः । इन्द्रः । सर्गणः । मरुत्ऽभिः । अस्माकम् । भूतु । अविता । तनूनाम् ।
हृत्वार्यं । देवाः । असुरान् । यत् । आर्यन् । देवाः । देवऽत्वम् । अभिऽरक्षमाणाः ॥ २ ॥

'प्रत्यञ्चमर्कमनयं छचीभिरादित्' स्वधामिषिरां पर्यपश्यन् ।
अया वाजं देवहितं सनेम मदेम शतहिमाः सुवीराः ॥ ३ ॥

प्रत्यञ्चम् । अर्कम् । अनयन् । शचीभिः । आत् । इत् । स्वधाम् । इषिराम् । परि । अपश्यन् ।
अया । वाजम् । देवऽहितम् । सनेम । मदेम । शतऽहिमाः । सुवीराः ॥ ३ ॥

य एक इद् विदर्यते वसु मर्तीय दाशुषे । ईशानो अप्रतिष्कृत इन्द्रो अङ्ग ॥ ४ ॥
यः । एकः । इत् । विऽदर्यते । वसु । मर्तीय । दाशुषे । ईशानः । अप्रतिऽस्कृतः ।
इन्द्रः । अङ्ग ॥ ४ ॥

कदा मर्तमराधसं पदा क्षुम्पमिव स्फुरत् । कदा नः शुश्रवद् गिर इन्द्रो अङ्ग ॥ ५ ॥
कदा । मर्तम् । अराधसम् । पदा । क्षुम्पम्ऽइव । स्फुरत् । कदा । नः । शुश्रवत् ।
गिरः । इन्द्रः । अङ्ग ॥ ५ ॥

यश्चिद्धि त्वा बहुभ्य आ सुतावाँ आविवांसति । उग्रं तत् पत्यते शव इन्द्रो अङ्ग ॥ ६ ॥
यः । चित् । हि । त्वा । बहुऽभ्यः । आ । सुतऽवान् । आऽविवांसति । उग्रम् । तत् ।
पत्यते । शवः । इन्द्रः । अङ्ग ॥ ६ ॥

य इन्द्र सोमपातमो मदः शविष्ठ चेतति । येना हंसि न्यत्त्रिणं तमीमहे ॥ ७ ॥
यः । इन्द्र । सोमऽपातमः । मदः । शविष्ठ । चेतति । येन । हंसि । नि । अत्रिणम् । तम् । ईमहे ॥

येना दशग्वमधिगुं वेपयन्तं स्वर्णरम् । येना समुद्रमाविथा तमीमहे ॥ ८ ॥
येन । दशऽग्वम् । अधिऽगुम् । वेपयन्तम् । स्वर्णऽनरम् । येन । समुद्रम् । आविथ । तम् । ईमहे ॥

येन सिन्धुं महीरपो रथाँ इव प्रचोदयः । पन्थामृतस्य यातवे तमीमहे ॥ ९ ॥

१. °नयञ्छची° ऋ १०, १५७, ३

२. °त्रिणं RW. ऋ ८, १२, १३

येन । सिन्धुम् । महीः । अपः । रथान्ऽइव । प्रऽचोदयः । पन्थाम् । ऋतस्य ।
यातवे । तम् । ईमहे ॥ ९ ॥

इति पञ्चमेऽनुवाके षड्विंशं सूक्तम् ।

अभिप्लवस्य पञ्चमेऽहनि 'एन्द्र नो गधि प्रियः' इति उक्थस्तोत्रियो
भवति । तद् उक्तं वैताने — "पञ्चमे 'एन्द्र नो गधि प्रियः' इति" (वैताश्रौ ४१, २१) इति ।

एन्द्रं नो गधि प्रियः सत्राजिदगोह्यः । गिरिर्न विश्वतस्पृथुः पतिर्दिवः ॥ १ ॥

आ । इन्द्र । नः । गाधि । प्रियः । सत्राऽजित् । अगोह्यः । गिरिः । न । विश्वतः ।
पृथुः । पतिः । दिवः ॥ १ ॥

अभि हि सत्य सोमपा उभे बभूथ रोदसी । इन्द्रासि सुन्वतो वृधः पतिर्दिवः ॥ २ ॥

अभि । हि । सत्य । सोमऽपाः । उभे इति । बभूथ । रोदसी इति । इन्द्र । असि ।
सुन्वतः । वृधः । पतिः । दिवः ॥ २ ॥

त्वं हि शश्वतीनामिन्द्रं दृता पुरामसि । हन्ता दस्योर्मनोर्वृधः पतिर्दिवः ॥ ३ ॥

त्वम् । हि । शश्वतीनाम् । इन्द्र । दृता । पुराम् । असि । हन्ता । दस्योः । मनोः ।
वृधः । पतिः । दिवः ॥ ३ ॥

एदु मध्वो मदिन्तरं सिञ्च वाध्वर्यो अन्धसः । एवा हि वीर' स्तवते सदावृधः ॥ ४ ॥

आ । इत् । ऊं इति । मध्वः । मदिन्ऽतरम् । सिञ्च । वा । अध्वर्यो इति । अन्धसः ।
एव । हि । वीरः । स्तवते । सदाऽवृधः ॥ ४ ॥

इन्द्रं स्थातहरीणां नकिष्टे पुर्व्यस्तुतिम् । उदानंश्च शर्वसा न भन्दना ॥ ५ ॥

इन्द्र । स्थातः । हरीणाम् । नकिष्टः । ते । पुर्व्यऽस्तुतिम् । उत् । आनंश्च । शर्वसा ।
न । भन्दना ॥ ५ ॥

तं वो वाजानां पतिमहूमहि श्रवस्यवः । अप्रायुभिर्यज्ञेभिर्वावृधेन्यम् ॥ ६ ॥

तम् । वः । वाजानाम् । पतिम् । अहूमहि । श्रवस्यवः । अप्रायुऽभिः । यज्ञेभिः । वृधेन्यम् ॥

इति पञ्चमेऽनुवाके सप्तविंशं सूक्तम् ।

१. ०तः पृथुः K; तः स्पृथुः C.

२. वीरः ऋ ८, २४, १६.

दशाहस्य नवमेऽहनि 'एतो न्विन्द्रं स्तवाम' इति उक्थस्तोत्रियो भवति । तद् उक्तं वैताने — "नवमे 'एतो न्विन्द्रं स्तवाम' इति" (वैताश्रौ ४२,४) इति ।

एतो न्विन्द्रं स्तवाम सखायु' स्तोम्यं नरम् । कृष्टीर्यो विश्वा अभ्यस्त्येक इत् । १ ।
एतो इति । नु । इन्द्रम् । स्तवाम । सखायः । स्तोम्यम् । नरम् । कृष्टीः । यः । विश्वाः ।
अभि । अस्ति । एकः । इत् ॥ १ ॥

अगौरुधाय गविषे द्युक्षाय दस्म्यं वचः । घृतात् स्वादीयो मधुनश्च वोचत ॥ २ ॥
अगोऽरुधाय । गोऽइषे । द्युक्षाय । दस्म्यम् । वचः । घृतात् । स्वादीयः । मधुनः ।
च । वोचत ॥ २ ॥

यस्यामितानि वीर्यांश्च न राधः पर्येतवे । ज्योतिर्न विश्वमभ्यस्ति दक्षिणा ॥ ३ ॥
यस्य । अमितानि । वीर्यांश्च । न । राधः । परिऽएतवे । ज्योतिः । न । विश्वम् । अभि ।
अस्ति । दक्षिणा ॥ ३ ॥

इति पञ्चमेऽनुवाके अष्टाविंशं सूक्तम् ।

स्तुहीन्द्रं व्यश्ववदन्मि वाजिनं यमम् । अर्यो गयं मंहमानं वि दाशुषे ॥ १ ॥
स्तुहि । इन्द्रम् । व्यश्वऽवत् । अन्मिम् । वाजिनम् । यमम् । अर्यः । गयम् । मंहमानम् ।
वि । दाशुषे ॥ १ ॥

एवा नूनमुप स्तुहि वैयश्च दशमं नवम् । सुविद्वांसं चर्कृत्यं चरणीनाम् ॥ २ ॥
एव । नूनम् । उप । स्तुहि । वैयश्च । दशमम् । नवम् । सुऽविद्वांसम् । चर्कृत्यम् । चरणीनाम् ॥

वेत्था हि निर्ऋतीनां वज्रहस्त परिवृजम् । अहरहः शुन्ध्युः परिपदामिव ॥ ३ ॥
वेत्थ । हि । निःऽऋतीनाम् । वज्रऽहस्त । परिऽवृजम् । अहःऽअहः । शुन्ध्युः । परिपदाम्ऽइव ॥

इति पञ्चमेऽनुवाके एकोनत्रिंशं सूक्तम् ।

इति पञ्चमोऽनुवाकः ।

पृष्ठ्यषडहस्य षष्ठेऽहनि प्रातःसवनमाध्यंदिनयोर्द्वयोः सवनयोः प्राकृतीनां प्रस्थितयाज्यानां पुरस्तात् 'वनोति हि' इत्याद्याः पारुच्छेप्याख्या ऋचः संबध्नाति ।

१. सखायुः ऋ ८, २४, १९. २. वीर्यांश्च K, K^m. ३. ज्योतिर्हि K. ४. अन्मि
P^२. ५. नमम् P.

तद् उक्तं वैताने — “पृष्ठपपष्ठे ‘वनोति हि सुन्वन् क्षयं परीणसः’ (अ २०, ६७), ‘विस्वे हि त्वा सवनेषु वृजते’ (अ २०, ७२) इति पाठच्छेरीकदधाति द्वयोः सवनयोः पुरस्तात् प्रस्थितयाज्यानाम्” (वैताश्रौ ३१, २७) इति ।

वनोति हि सुन्वन् क्षयं परीणसः सुन्वानो हि ष्मा यजत्यव द्विषो देवानामव द्विषः सुन्वान इत् सिषासति सहस्रा वाज्यवृतः ।

सुन्वानायेन्द्रो ददात्याभुवं रयिं ददात्याभुवम् ॥ १ ॥

वनोति । हि । सुन्वन् । क्षयम् । परीणसः । सुन्वानः । हि । स्म । यजति । अव । द्विषः । देवानाम् । अव । द्विषः । सुन्वानः । इत् । सिषासति । सहस्रा । वाजी । अवृतः । सुन्वानाय । इन्द्रः । ददाति । आऽभुवम् । रयिम् । ददाति । आऽभुवम् ॥ १ ॥

मो षु वो अस्मदाभि तानि पौस्या सना भूवन् घुञ्जानि मोत जारिषुरस्मत् पुरोत जारिषुः । यद् वश्चित्रं युगेयुगे नव्यं घोषादमर्त्यम् ।

अस्मासु तन्मरुतो यच्च दुष्टरं दिधृता यच्च दुष्टरम् ॥ २ ॥

मो इति । सु । वः । अस्मत् । अभि । तानि । पौस्या । सना । भूवन् । घुञ्जानि । मा । उत । जारिषुः । अस्मत् । पुरा । उत । जारिषुः । यत् । वः । चित्रम् । युगेऽयुगे । नव्यम् । घोषात् । अमर्त्यम् । अस्मासु । तत् । मरुतः । यत् । च । दुष्टरम् । दिधृता । यत् । च । दुष्टरम् ॥ २ ॥

अग्निं होतारं मन्ये दास्वन्तं वसुं सूनुं सहसो जातवेदसं विप्रं न जातवेदसम् । य ऊर्ध्वया स्वध्वरो देवो देवाच्या कृपा ।

घृतस्य विभ्राष्टिमनु वष्टि शोचिषाजुह्वानस्य सर्पिषः ॥ ३ ॥

अग्निम् । होतारम् । मन्ये । दास्वन्तम् । वसुम् । सूनुम् । सहसः । जातऽवेदसम् । विप्रम् । न । जातऽवेदसम् । यः । ऊर्ध्वया । सुऽअध्वरः । देवः । देवाच्या । कृपा । घृतस्य । विऽभ्राष्टिम् । अनु । वष्टि । शोचिषा । आऽजुह्वानस्य । सर्पिषः ॥ ३ ॥

यज्ञैः संमिश्राः पृषतीभिर्ऋष्टिभिर्यामं छुभ्रासो अङ्घ्रिषु प्रिया उत ।

आसद्या बर्हिर्भरतस्य सूनवः पोत्रादा सोमं पिबता दिवो नरः ॥ ४ ॥

१. परीणसः > परिणसः B.
३^h, D, E, R, S^m, Dc, Cs; सुवन् C.

२. वाज्यावृतः RW.

३. सुवं B; सूवं

४. सुवन् P, P^a, J.

५. 'यामंङ्कु' अ २, ३६, २.

यज्ञैः । सम्ऽमि॒श्लाः । पृष॑तीभिः । ऋ॒ष्टिऽभिः । याम॑न् । शु॒भ्रासः । अ॒ञ्जिषु॑ । प्रि॒याः । उ॒त ।
आऽसद्य॑ । ब॒र्हिः । भ॒रत॑स्य । सू॒नवः॑ । पो॒त्रात् । आ । सोम॑म् । पि॒ब॒त । दि॒वः । न॒रः ॥४॥

आ व॑क्षि दे॒वाँ इ॒ह वि॒प्र॒ यक्षि॑ चो॒शन् हो॑त॒र्नि ष॑दा यो॒निषु॑ त्रि॒षु ।

प्रति॑ वी॒हि प्र॑स्थितं सो॒म्यं मधु॑ पि॒बाग्नी॑ध्रात् तव॑ भा॒गस्य॑ तृ॒ष्णुहि ॥५॥

आ । व॒क्षि । दे॒वान् । इ॒ह । वि॒प्र॒ । यक्षि॑ । च॒ । उ॒शन् । हो॑तः । नि । स॒द॒ । यो॒निषु॑ । त्रि॒षु ।
प्रति॑ । वी॒हि । प्र॑स्थितम् । सो॒म्यम् । मधु॑ । पि॒ब॒ । आग्नी॑ध्रात् । तव॑ । भा॒गस्य॑ । तृ॒ष्णुहि ॥

ए॒ष स्य॑ ते॒ त॒न्वो॑ नृ॒म्ण॒वर्ध॑नः स॒ह ओजः॑ प्र॒दिवि॑ ब्रा॒ह्मोर्हितः॑ ।

तुभ्य॑ सु॒तो म॑घ॒वन् तुभ्य॑माभृ॒तस्त्वम॑स्य ब्रा॒ह्म॑णा॒दा तृ॒पत् पि॑ब ॥ ६ ॥

ए॒षः । स्यः । ते॒ । त॒न्वोः॑ । नृ॒म्ण॒ऽवर्ध॑नः । स॒हः । ओजः॑ । प्र॒ऽदिवि॑ । ब्रा॒ह्मोः॑ । हि॒तः ।
तुभ्य॑म् । सु॒तः । म॒घ॒ऽवन् । तुभ्य॑म् । आऽभृ॒तः । त्वम् । अ॒स्य॑ । ब्रा॒ह्म॑णात् । आ । तृ॒पत् । पि॒ब ॥

यमु॑ पूर्॒वम॑हु॒वे तमि॑दं हु॒वे से॒दु ह॒व्यो द॑दिर्यो॒ नाम॑ प॒त्यते॑ ।

अ॒ध्व॒र्युभिः॑ प्र॑स्थितं सो॒म्यं मधु॑ पो॒त्रात् सोम॑ं द्रवि॒णोदः॑ पि॒ब ऋ॒तुभिः॑ ॥७॥

यम् । ऊं इति॑ । पूर्॒वम् । अ॒हु॒वे । तम् । इ॒दम् । हु॒वे । सः । इत् । ऊं इति॑ । ह॒व्यः ।
द॒दिः । यः । नाम॑ । प॒त्यते॑ । अ॒ध्व॒र्युऽभिः॑ । प्र॑स्थितम् । सो॒म्यम् । मधु॑ । पो॒त्रात् ।
सोम॑म् । द्रवि॒णः॑ऽदः । पि॒ब॒ । ऋ॒तुऽभिः॑ ॥ ७ ॥

इति षष्ठेऽनुवाके प्रथमं सूक्तम् ।

छन्दोमानां प्रथमेऽहनि प्रातःसवने 'सुरूपकृत्नुमूतये' इति द्वादश ऋच आवापस्थाने आवपते । तद् उक्तं वैताने — “ 'सुरूपकृत्नुमूतये' इति द्वादशर्चः ” (वैताश्रौ ३३, १५) इति ।

सु॒रूप॑कृ॒त्नुमू॑तये सु॒दु॒घामि॑व गो॒दुहे॑ । जु॒हूम॑सि द्यवि॒द्यवि॑ ॥ १ ॥

सु॒रूप॑ऽकृ॒त्नुम् । कृ॒तये॑ । सु॒दु॒घाम्ऽइव॑ । गो॒ऽदुहे॑ । जु॒हूम॑सि । द्यवि॑ऽद्यवि ॥ १ ॥

उप॑ नः स॒व॒ना ग॑हि सोम॑स्य सोम॒पाः पि॑ब । गो॒दा इद् रे॒वतो॑ म॒दः ॥२॥

उप॑ । नः । स॒व॒ना । आ । ग॑हि । सोम॑स्य । सोम॒ऽपाः । पि॑ब॒ । गो॒ऽदाः । इत् । रे॒वतः॑ । म॒दः ॥

अथा॑ ते अ॒न्त॑मा॒नां वि॒द्याम॑ सु॒मती॑नाम् । मा नो॒ अति॑ ख्य॒ आ ग॑हि ॥ ३ ॥

अथा॑ । ते । अ॒न्त॑मा॒नाम् । वि॒द्याम॑ । सु॒ऽमती॑नाम् । मा । नः । अति॑ । ख्यः । आ । ग॑हि ॥

परेहि विप्रमस्त्वृतमिन्द्रं पृच्छा विपश्चितम् । यस्ते सखिभ्य आ वरम् ॥४॥
 परी । इहि । विप्रम् । अस्त्वृतम् । इन्द्रम् । पृच्छ । विपःऽचितम् । यः । ते । सखिभ्यः ।
 आ । वरम् ॥ ४ ॥

उत ब्रुवन्तु नो निदो निरन्यतश्चिदारत । दधाना इन्द्र इद् दुर्वः ॥ ५ ॥
 उत । ब्रुवन्तु । नः । निदः । निः । अन्यतः । चित् । आरत । दधानाः । इन्द्रे । इत् । दुर्वः ॥

उत नः सुभगाँ अरिर्वोचेयुर्दस्म कृष्टयः । स्यामेदिन्द्रस्य शर्मणि ॥ ६ ॥
 उत । नः । सुभगान् । अरिः । वोचेयुः । दस्म । कृष्टयः । स्याम । इत् । इन्द्रस्य । शर्मणि ॥

एमाशुमाशवे भर यज्ञश्रिये नृमादनम् । पतयन्मन्दयत्सखम् ॥ ७ ॥
 आ । ईम् । आशुम् । आशवे । भर । यज्ञऽश्रियम् । नृमादनम् । पतयत् । मन्दयत्ऽसखम् ॥

अस्य पीत्वा शतक्रतो घनो वृत्राणामभवः । प्रावो वाजेषु वाजिनम् ॥८॥
 अस्य । पीत्वा । शतक्रतो इति शतऽक्रतो । घनः । वृत्राणाम् । अभवः । प्र । आवः ।
 वाजेषु । वाजिनम् ॥ ८ ॥

तं त्वा वाजेषु वाजिनं वाजयामः शतक्रतो । घनानामिन्द्र सातये ॥९॥
 तम् । त्वा । वाजेषु । वाजिनम् । वाजयामः । शतक्रतो इति शतऽक्रतो । घनानाम् ।
 इन्द्र । सातये ॥ ९ ॥

यो रायोऽवनिर्महान्सुपारः सुन्वतः सखा । तस्मा इन्द्राय गायत ॥१०॥
 यः । रायः । अवनिः । महान् । सुपारः । सुन्वतः । सखा । तस्मै । इन्द्राय । गायत ॥

आ त्वेता नि षीदतेन्द्रमभि प्र गायत । सखायु' स्तोमवाहसः ॥११॥
 आ । तु । आ । इत् । नि । सीदत् । इन्द्रम् । अभि । प्र । गायत् । सखायुः । स्तोमऽवाहसः ॥

पुरुतमं पुरुणामीशानं वार्याणाम् । इन्द्रं सोमे सचा सुते ॥ १२ ॥
 पुरुऽतमम् । पुरुणाम् । ईशानम् । वार्याणाम् । इन्द्रम् । सोमै । सचा । सुते ॥ १२ ॥

इति षष्ठेऽनुवाके द्वितीयं सूक्तम् ।

छन्दोमानां द्वितीयेऽहनि 'स घा नो योग आ भुवत्' इति द्वात्रिंशतम् ऋच आवपते । तद् उक्तं वैताने — “ 'स घा न योग आ भुवत्' इति द्वात्रिंशतम् ” (वैताश्रौ ३३, १५) इति ।

स घा नो योग आ भुवत् स राये स पुरं ध्याम् । गमद् वाजेभिरा स नः ॥ १ ॥

सः । घ । नः । योगे । आ । भुवत् । सः । राये । सः । पुरंऽध्याम् । गमत् । वाजेभिः । आ । सः । नः ॥ १ ॥

यस्य संस्थे न वृण्वते हरीं समत्सु शत्रवः । तस्मा इन्द्राय गायत ॥ २ ॥

यस्य । सम्ऽस्थे । न । वृण्वते । हरी इति । समत्ऽसु । शत्रवः । तस्मै । इन्द्राय । गायत ॥ २ ॥

सुतपान्ने सुता इमे शुचयो यन्ति वीतये । सोमांसो दध्याशिरः ॥ ३ ॥

सुतऽपान्ने । सुताः । इमे । शुचयः । यन्ति । वीतये । सोमांसः । दधिऽआशिरः ॥ ३ ॥

त्वं सुतस्य पीतये सद्यो वृद्धो अजायथाः । इन्द्र ज्यैष्ठ्याय सुक्रतो ॥ ४ ॥

त्वम् । सुतस्य । पीतये । सद्यः । वृद्धः । अजायथाः । इन्द्र । ज्यैष्ठ्याय । सुक्रतो इति सुऽक्रतो ॥

आ त्वा विशन्त्वाशवः सोमांस इन्द्र गर्विणः । शं ते सन्तु प्रचेतसे ॥ ५ ॥

आ । त्वा । विशन्तु । आशवः । सोमांसः । इन्द्र । गर्विणः । शम् । ते । सन्तु । प्रऽचेतसे ॥

त्वां स्तोमा अवीवृधन् त्वामुक्था शतक्रतो । त्वां वर्धन्तु नो गिरः ॥ ६ ॥

त्वाम् । स्तोमाः । अवीवृधन् । त्वाम् । उक्था । शतक्रतो इति शतऽक्रतो । त्वाम् । वर्धन्तु । नः । गिरः ॥ ६ ॥

अक्षितोतिः सनेदिमं वाजमिन्द्रः सहस्रिणम् । यस्मिन् विश्वानि पौस्या ॥ ७ ॥

अक्षितऽऊतिः । सनेत् । इमम् । वाजम् । इन्द्रः । सहस्रिणम् । यस्मिन् । विश्वानि । पौस्या ॥

मा नो मर्ती अभि द्रुहन् तनूनामिन्द्र गर्विणः । ईशानो यवया वधम् ॥ ८ ॥

मा । नः । मर्तीः । अभि । द्रुहन् । तनूनाम् । इन्द्र । गर्विणः । ईशानः । यवय । वधम् ॥

युञ्जन्ति ब्रध्मरुषं चरन्तं परि तस्थुषः । रोचन्ते रोचना दिवि ॥ ९ ॥

युञ्जन्ति । ब्रध्मम् । अरुषम् । चरन्तम् । परि । तस्थुषः । रोचन्ते । रोचना । दिवि ॥ ९ ॥

युञ्जन्त्यस्य काम्या हरी विपक्षसा रथे । शोणा धृष्णू नृवाहसा ॥ १० ॥

युञ्जन्ति । अस्य । काम्या । हरी इति । विऽपक्षसा । रथे । शोणा । धृष्णू इति । नृऽब्राह्मसा ॥

केतुं कृण्वन्नकेतवे पेशो मर्या अपेशसे । समुषद्भिरजायथाः ॥ ११ ॥

केतुम् । कृण्वन् । अकेतवे । पेशः । मर्याः । अपेशसे । सम् । उषत्ऽभिः । अजायथाः ॥

आदह स्वधामनु पुनर्गर्भत्वमेरिरे । दधाना नाम यज्ञियम् ॥ १२ ॥

आत् । अह । स्वधाम् । अनु । पुनः । गर्भऽत्वम् । आऽऽरिरे । दधानाः । नाम । यज्ञियम् ॥

इति षष्ठेऽनुवाके तृतीयं सूक्तम् ।

छन्दोमानां तृतीयेऽहनि 'वीलु चिदारुजत्नुभिः' इति षट्त्रिंशत्तमं ऋचः आवपस्थाने आवपते । तद् उक्तं वैताने — " 'वीलु चिदारुजत्नुभिः' इति षट्त्रिंशत्तमं आवपते" (वैताश्रौ ३३, १५) इति ।

वीलु' चिदारुजत्नुभिर्गुहा चिदिन्द्र वह्निभिः । अविन्द उस्त्रिया अनु ॥ १ ॥

वीलु । चित् । आरुजत्नुऽभिः । गुहा । चित् । इन्द्र । वह्निऽभिः । अविन्दः । उस्त्रियाः । अनु ॥

देवयन्तो यथा मतिमच्छा विदद्रसुं गिरः । महामनुषत श्रुतम् ॥ २ ॥

देवऽयन्तः । यथा । मतिम् । अच्छ । विदत्ऽवसुम् । गिरः । महाम् । अनुषत । श्रुतम् ॥ २ ॥

इन्द्रेण सं हि दृक्षसे संजग्मानो अविभ्युषा । मन्दू' समानवर्चसा ॥ ३ ॥

इन्द्रेण । सम् । हि । दृक्षसे । सम्ऽजग्मानः । अविभ्युषा । मन्दू इति । समानऽवर्चसा ॥ ३ ॥

अनवधैरभिद्युभिर्मखः सहस्वदर्चति । गणैरिन्द्रस्य काम्यैः ॥ ४ ॥

अनवधैः । अभिद्युऽभिः । मखः । सहस्वत् । अर्चति । गणैः । इन्द्रस्य । काम्यैः ॥ ४ ॥

अतः परिज्मन्ना गहि दिवो वा रोचनादधि । समस्मिन्नृञ्जते गिरः ॥ ५ ॥

अतः । परिऽज्मन् । आ । गहि । दिवः । वा । रोचनात् । अधि । सम् । अस्मिन् । ऋञ्जते । गिरः ॥ ५ ॥

इतो वा सातिमीमहे दिवो वा पार्थिवादधि । इन्द्रं महो वा रजसः ॥ ६ ॥

इतः । वा । सातिम् । ईमहे । दिवः । वा । पार्थिवात् । अधि । इन्द्रम् । महः । वा । रजसः ॥

१. वीलु B^a, K, K^m, V, ऋ १, ६, ५; वीह C, R, Dc; विलु Cs. २. मण्ड B, B^a.

इन्द्रमिद् गाथिनो बृहदिन्द्रमर्केभिरर्किणः । इन्द्रं वाणीरनूषत ॥ ७ ॥

इन्द्रम् । इत् । गाथिनः । बृहत् । इन्द्रम् । अर्केभिः । अर्किणः । इन्द्रम् । वाणीः । अनूषत् ॥

इन्द्र इद्धर्योः सचा संमिश्र आ वचोयुजा । इन्द्रो वज्री हिरण्ययः ॥ ८ ॥

इन्द्रः । इत् । हर्योः । सचा । सम्मिश्रः । आ । वचःऽयुजा । इन्द्रः । वज्री । हिरण्ययः ॥

इन्द्रो दीर्घाय चक्षस आ सूर्य रोहयद् दिवि । वि गोभिरद्रिमैरयत् ॥ ९ ॥

इन्द्रः । दीर्घाय । चक्षसे । आ । सूर्यम् । रोहयत् । दिवि । वि । गोभिः । अद्रिम् । ऐरयत् ॥

इन्द्र वाजेषु नोऽव सहस्रप्रधनेषु च । उग्र उग्राभिरूतिभिः ॥ १० ॥

इन्द्र । वाजेषु । नः । अव । सहस्रऽप्रधनेषु । च । उग्रः । उग्राभिः । ऊतिभिः ॥ १० ॥

इन्द्रं वयं महाधन इन्द्रमर्भे हवामहे । युजं वृत्रेषु वज्रिणम् ॥ ११ ॥

इन्द्रम् । वयम् । महाऽधने । इन्द्रम् । अर्भे । हवामहे । युजम् । वृत्रेषु । वज्रिणम् ॥ ११ ॥

स नो वृषन्नमुं चरुं सत्रादावन्नपा वृधि । अस्मभ्यमप्रतिष्कृतः ॥ १२ ॥

सः । नः । वृषन् । अमुम् । चरुम् । सत्राऽदावन् । अप । वृधि । अस्मभ्यम् । अप्रतिऽस्कृतः ॥

तुञ्जेतुञ्जे य उत्तरे स्तोमा इन्द्रस्य वज्रिणः । न विन्धे अस्य सुष्टुतिम् ॥ १३ ॥

तुञ्जेऽतुञ्जे । ये । उत्तरे । स्तोमाः । इन्द्रस्य । वज्रिणः । न । विन्धे । अस्य । सुऽस्तुतिम् ॥

वृषा यूथेव वंसगः कृष्टीरियत्योर्जसा । ईशानो अप्रतिष्कृतः ॥ १४ ॥

वृषा । यूथाऽइव । वंसगः । कृष्टीः । इयति । ओर्जसा । ईशानः । अप्रतिऽस्कृतः ॥ १४ ॥

य एकश्वर्षणीनां वसूनामिरज्यति । इन्द्रः पञ्च क्षितीनाम् ॥ १५ ॥

यः । एकः । चर्षणीनाम् । वसूनाम् । इरज्यति । इन्द्रः । पञ्च । क्षितीनाम् ॥ १५ ॥

इन्द्रं वो विश्वतस्परि हवामहे जनेभ्यः । अस्माकमस्तु केवलः ॥ १६ ॥

इन्द्रम् । वः । विश्वतः । परि । हवामहे । जनेभ्यः । अस्माकम् । अस्तु । केवलः ॥ १६ ॥

एन्द्रं सानसिं रयिं सजित्वानं सदासहम् । वर्षिष्ठमूतये भर ॥ १७ ॥

आ । इन्द्र । सानसिम् । रायिम् । सजित्वानम् । सदाऽसहम् । वर्षिष्ठम् । ऊतये । भर ॥१७॥

नि येन मुष्टिहृत्यया नि वृत्रा रुणधामहै । त्वोतासो न्यर्वता ॥ १८ ॥

नि । येन । मुष्टिऽहृत्यया । नि । वृत्रा । रुणधामहै । त्वाऽऊतासः । नि । अर्वता ॥१८॥

इन्द्र त्वोतास आ वयं वज्रं घना ददीमहि । जयेम सं युधि स्पृधः ॥१९॥

इन्द्र । त्वाऽऊतासः । आ । वयम् । वज्रम् । घना । ददीमहि । जयेम । सम् । युधि । स्पृधः ॥

वयं शूरेभिरस्तृभिरिन्द्र त्वया युजा वयम् । सासह्याम' पृतन्यतः ॥ २० ॥

वयम् । शूरेभिः । अस्तृऽभिः । इन्द्र । त्वया । युजा । वयम् । सासह्याम । पृतन्यतः ॥२०॥

इति षष्ठेऽनुवाके चतुर्थं सूक्तम् ।

‘सं चोदय चित्रमर्बाक्’ (अ २०, ७१, ११) इत्यस्य विमिश्रयोगः ‘प्रणेतारं वस्यो अच्छा’ (अ २०, ४६) इत्यनेन सह उक्तः ।

महाँ इन्द्रः परश्च नु महित्वमस्तु वज्रिणे । घौर्न प्रथिना शर्वः ॥ १ ॥

महान् । इन्द्रः । परः । च । नु । महिऽत्वम् । अस्तु । वज्रिणे । घौः । न । प्रथिना' । शर्वः ॥

समोहे वा य आशत नरस्तोकस्य सनिता । विप्रासो वा धियायवः ॥ २ ॥

सम्ऽओहे । वा । ये । आशत । नरः । तोकस्य । सनिता । विप्रासः । वा । धियाऽयवः ॥

यः कुक्षिः सोमपातमः समुद्र इव पिन्वते । उर्वीरापो न काकुर्दः ॥ ३ ॥

यः । कुक्षिः । सोमऽपातमः । समुद्रऽइव । पिन्वते' । उर्वीः । आपः । न । काकुर्दः ॥३॥

एवा हस्य सूनृता विरुषी गोमती मही । पक्का शाखा न दाशुषे ॥४॥

एव । हि । अस्य । सूनृता । विरुषी । गोऽमती । मही । पक्का । शाखा । न । दाशुषे ॥

एवा हि ते विभूतय ऊतय इन्द्र मावते । सुघश्चित् सन्ति दाशुषे ॥५॥

१. सासु° B.

२. पृथिना P.

३. पिन्वते P.

एव । हि । ते । विऽभूतयः । ऊतयः । इन्द्र । माऽवते । सद्यः । चित् । सन्ति । दाशुषे ॥

एवा ह्यस्य काम्या स्तोम उक्थं च शंस्या । इन्द्राय सोमपीतये ॥ ६ ॥

एव । हि । अस्य । काम्या । स्तोमः । उक्थम् । च । शंस्या । इन्द्राय । सोमऽपीतये ॥६॥

इन्द्रेहि मत्स्यन्धसो विश्वेभिः सोमपर्वाभिः । मह्यं अभिष्टिरोजसा ॥ ७ ॥

इन्द्र । आ । इहि । मत्सि । अन्धसः । विश्वेभिः । सोमपर्वेऽभिः । महान् । अभिष्टिः । ओजसा ॥

एमेनं सृजता सुते मन्दिमिन्द्राय मन्दिने । चक्रि विश्वानि चक्रये ॥ ८ ॥

आ । ईम् । एनम् । सृजत^१ । सुते । मन्दिम् । इन्द्राय । मन्दिने । चक्रिम् । विश्वानि । चक्रये ॥

मत्स्वा सुशिप्र मन्दिभि^२ स्तोमेभिर्विश्वचर्षणे । सचैषु सर्वनेष्वा ॥ ९ ॥

मत्स्व । सुऽशिप्र । मन्दिऽभिः । स्तोमेभिः । विश्वऽचर्षणे । सचा । एषु^३ । सर्वनेषु । आ ॥९॥

असृग्रमिन्द्र ते गिरः प्रति त्वामुदहासत । अजौषा वृषभं पतिम् ॥ १० ॥

असृग्रम् । इन्द्र । ते । गिरः । प्रति । त्वाम् । उत् । अहासत । अजौषाः । वृषभम् । पतिम् ॥१०॥

सं चोदय चित्रमर्वाग् राध इन्द्र वरेण्यम् । असदित् ते विभु प्रभु ॥११॥

सम् । चोदय । चित्रम् । अर्वाक् । राधः । इन्द्र । वरेण्यम् । असत् । इत् । ते । विऽभु । प्रऽभु ॥

अस्मान्तसु तत्र चोदयेन्द्र राये रभस्वतः । तुविद्युम्न यशस्वतः ॥ १२ ॥

अस्मान् । सु । तत्र । चोदय । इन्द्र । राये । रभस्वतः । तुविऽद्युम्न । यशस्वतः^४ ॥ १२ ॥

सं गोमदिन्द्र वाजवदस्मे पृथु श्रवो बृहत् । विश्वायुर्धेहक्षितम् ॥ १३ ॥

सम् । गोऽमत् । इन्द्र । वाजऽवत् । अस्मे इति । पृथु । श्रवः । बृहत् । विश्वऽआयुः । धेहि । अक्षितम् ॥ १३ ॥

अस्मे धेहि श्रवो बृहद् द्युम्नं सहस्रसातमम् । इन्द्र ता रथिनीरिषः ॥१४॥

अस्मे इति । धेहि । श्रवः । बृहत् । द्युम्नम् । सहस्रऽसातमम् । इन्द्र । ताः । रथिनीः । रिषः ॥

१. सृजते P^२.

२. मन्दिभिः B^h, C, K, S^m, Dc, ऋ १, ९, ३.

३. एषु P^२.

४. यशस्वः P.

वसोरिन्द्रं वसुपतिं गीर्भिर्गुणन्तं ऋग्मिर्यम् । होमं गन्तारमृतये ॥ १५ ॥
 वसोः । इन्द्रम् । वसुऽपतिम् । गीःऽभिः । गुणन्तः । ऋग्मिर्यम् । होमं । गन्तारम् । ऊतये ॥ १५ ॥

सुतेसुते न्योकिसे बृहद् बृहत एदरिः । इन्द्राय शूषमर्चति ॥ १६ ॥
 सुतेऽसुते । निऽओकिसे । बृहत् । बृहते । आ । इत् । अरिः । इन्द्राय । शूषम् । अर्चति ॥ १६ ॥

इति षष्ठेऽनुवाके पञ्चमं सूक्तम् ।

इति षष्ठोऽनुवाकः ।

पृष्ठयषडहस्य षष्ठेऽहनि 'विश्वेषु हि त्वा सर्वनेषु तुञ्जते' इत्यस्य विनियोगः
 'वनोति हि सुन्वन् क्षयं परीणसः' (अ २०, ६७) इत्यनेन सह उक्तः ।

विश्वेषु हि त्वा सर्वनेषु तुञ्जते समानमेकं वृषमण्यवः पृथक् स्वः सनिष्यवः पृथक् ।
 तं त्वा नावं न पर्षणिं शूषस्य धुरि धीमहि ।

इन्द्रं न यज्ञैश्चितयन्त आयवः स्तोमैभिरिन्द्रमायवः ॥ १ ॥

विश्वेषु । हि । त्वा । सर्वनेषु । तुञ्जते । समानम् । एकम् । वृषमण्यवः । पृथक् । स्व-
 १ रिति स्वः । सनिष्यवः । पृथक् । तम् । त्वा । नावम् । न । पर्षणिम् । शूषस्य ।
 धुरि । धीमहि । इन्द्रम् । न । यज्ञैः । चितयन्तः । आयवः । स्तोमैभिः । इन्द्रम् । आयवः ॥

वि त्वा ततस्त्रे मिथुना अवस्यवो ब्रजस्य साता गव्यस्य निःसृजः
 सक्षन्त इन्द्र निःसृजः । यद् गव्यन्ता द्वा जना स्वर्श्यन्ता समूहसि ।
 आविष्करिक्वद् वृषणं सचाभुवं वज्रमिन्द्र सचाभुवम् ॥ २ ॥

वि । त्वा । ततस्त्रे । मिथुनाः । अवस्यवः । ब्रजस्य । साता । गव्यस्य । निःऽसृजः ।
 सक्षन्तः । इन्द्र । निःऽसृजः । यत् । गव्यन्ता । द्वा । जनाः । स्वर्श्यन्ता । समूह-
 हासि । आविः । करिक्वत् । वृषणम् । सचाऽभुवम् । वज्रम् । इन्द्र । सचाऽभुवम् ॥ २ ॥

उतो नो अस्या उषसो जुषेत ह्यर्कस्य बोधि इविषो हवीमभिः स्वर्षाता हवीमभिः ।
 यदिन्द्र हन्तवे मृधो वृषा वज्रि चिकेतसि ।

आ मे अस्य वेधसो नवीयसो मन्म श्रुधि नवीयसः ॥ ३ ॥

१. विरामामावः B, B^b.

२. आयवः ऋ १, १३१, २.

३. जनाः P^२.

४. वज्रिचिकेतसि^० ऋ १, १३१, ६.

उतो इति । नः । अस्याः । उषसः । जुषेत । हि । अर्कस्य । बोधि । हविषः । हवीमऽ-
भिः । स्वःऽसाता । हवीमऽभिः । यत् । इन्द्र । हन्तवे । मृधः । वृषा । वज्रिन् । चिके-
तसि । आ । मे । अस्य । वेधसः । नवीयसः । मन्म । श्रुधि । नवीयसः ॥ ३ ॥

इति सप्तमेऽनुवाके प्रथमं सूक्तम् ।

पृष्ठ्यस्य चतुर्थेऽहनि 'तुभ्येदिमा सवना शूर विश्वा' इति पुरस्तात्संपातसूक्तात्
षडृच आवपते । तासां प्रथमास्तिस्र ऋचः अर्धर्चशः शंसति । तद् उक्तं
वैताने — "चतुर्थे 'तुभ्येदिमा सवना शूर विश्वा' इति षट् पुरस्तात्संपाताः । तिस्रोऽर्धर्चशः"
(वैताश्रौ ३२,७) इति ।

तुभ्येदिमा सवना शूर विश्वा तुभ्यं ब्रह्माणि वर्धना कृणोमि ।
त्वं नृभिर्हव्यो विश्वधाऽसि ॥ १ ॥

तुभ्यं । इत् । इमा । सवना । शूर । विश्वा । तुभ्यम् । ब्रह्माणि । वर्धना । कृणोमि ।
त्वम् । नृऽभिः । हव्यः । विश्वधा । असि ॥ १ ॥

नू चिन्नु ते मन्यमानस्य दस्मोदश्नुवन्ति महिमानमुग्र ।
न वीर्यमिन्द्र ते न राधः ॥ २ ॥

नु । चित् । नु । ते । मन्यमानस्य । दस्म । उत् । अश्नुवन्ति । महिमानम् । उग्र ।
न । वीर्यम् । इन्द्र । ते । न । राधः ॥ २ ॥

प्र वो महे महिवृधे भरध्वं प्रचेतसे प्र सुमतिं कृणुध्वम् ।
विशः पूर्वीः प्र चरा चर्षणिप्राः ॥ ३ ॥

प्र । वः । महे । महिऽवृधे । भरध्वम् । प्रऽचेतसे । प्र । सुऽमतिम् । कृणुध्वम् ।
विशः । पूर्वीः । प्र । चर । चर्षणिऽप्राः ॥ ३ ॥

यदा वज्रं हिरण्यमिदथा रथं हरी यमस्य वहतो वि सूरिभिः ।
आ तिष्ठति मघवा सनश्रुत' इन्द्रो वाजस्य दीर्घश्रवसस्पतिः ॥ ४ ॥

यदा । वज्रम् । हिरण्यम् । इत् । अथ । रथम् । हरी इति । यम् । अस्य । वहतः । वि ।
सुरिऽभिः । आ । तिष्ठति । मघवा । सनऽश्रुतः' । इन्द्रः । वाजस्य । दीर्घऽश्रवसः । पतिः ॥

सो चिन्नु वृष्टिर्युध्या३' स्वा सचाँ इन्द्रः श्मश्रूणि हरिताभि प्रुष्णुते ।
अव वेति सुक्षर्यं सुते मधूदिद् धूनोति वातो यथा वनम् ॥ ५ ॥

सो इति । चित् । नु । वृष्टिः । युध्या । स्वा । सचा । इन्द्रः । श्मश्रूणि । हरिता ।
अभि । प्रुष्णुते । अव । वेति । सुक्षर्यम् । सुते । मधु । उत् । इत् । धूनोति । वातः ।
यथा । वनम् ॥ ५ ॥

यो वाचा विवाचो मूध्रवाचः पुरु सहस्राऽशिवा जघान ।
तत्तदिदस्य पौस्यं गृणीमसि पितेव यस्तविषीं वावृधे शवः ॥ ६ ॥

यः । वाचा । विवाचः । मूध्रवाचः । पुरु । सहस्रा । अशिवा । जघान । तत्तत् ।
इत् । अस्य । पौस्यम् । गृणीमसि । पिताऽइव । यः । तविषीम् । वावृधे । शवः ॥ ६ ॥

इति सप्तमेऽनुवाके द्वितीयं सूक्तम् ।

पृष्ठ्यस्य पञ्चमेऽहनि पुरस्तात् संपातात् पङ्क्तिच्छन्दस्कम् 'यच्चिद्धि
सत्य सोमपाः' इति सूक्तम् आवपते । तस्य शंसनधर्ममपि सूत्रकार आह । तद्
उक्तं वैताने — "पञ्चमे 'यच्चिद्धि सत्य सोमपाः' इति पाङ्क्तं सप्तर्चम् । द्वौद्वावसाय पञ्चमं
सन्तनोति । त्रयं वावसाय द्वयम्" (वैताश्रौ ३२,८) इति । अस्य अर्थः — पाङ्क्तस्य
एकैकस्य द्वौ द्वौ पादौ संहतौ अवसाय अर्धर्चशस्यवत् पञ्चमं पादं प्रणवेनो-
पसंतनोति संबध्नाति । पादत्रयं संहतं वा अवसाय अन्त्यपादद्वयं संहतं प्रणवेनो-
पसंतनोति इति ।

यच्चिद्धि सत्य सोमपा अनाशस्ता इव स्मसि ।

आ तू न इन्द्र शंसय गोष्वशेषु शुभिषु सहस्रेषु तुवीमघ ॥ १ ॥

यत् । चित् । हि । सत्य । सोमपाः । अनाशस्ताऽइव । स्मसि ।

आ । तु । नः । इन्द्र । शंसय । गोषु । अशेषु । शुभिषु । सहस्रेषु । तुविमघ ॥ १ ॥

शिप्रिन् वाजानां पते शचीवस्तव दंसना । आ तू ॥ २ ॥

शिप्रिन् । वाजानाम् । पते । शचीवः । तव । दंसना । आ । तु । ० ॥ २ ॥

नि प्वापया मिथुद्दशा सस्तामबुध्यमाने । आ तू ॥ ३ ॥

नि । स्वापय । मिथुऽदृशा । सस्ताम् । अबुध्यमाने इति । आ । तु । ० ॥ ३ ॥

ससन्तु त्या अरातयो बोधन्तु शूर रातयः । आ तू० ॥ ४ ॥

ससन्तु । त्याः । अरातयः । बोधन्तु । शूर । रातयः । आ । तु । ० ॥ ४ ॥

समिन्द्र गर्दभं मृण नुवन्तं पापयाऽमुया । आ तू० ॥ ५ ॥

सम् । इन्द्र । गर्दभम् । मृण । नुवन्तम्^१ । पापया । अमुया । आ । तु । ० ॥ ५ ॥

पताति कुण्डृणाच्या दूरं वातो वनादधि । आ तू० ॥ ६ ॥

पताति । कुण्डृणाच्या । दूरम् । वातः । वनात् । अधि । आ । तु । ० ॥ ६ ॥

सर्वं परिक्रोशं जहि जम्भया कृकदाश्वम् ।

आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ ७ ॥

सर्वम् । परिऽक्रोशम् । जहि । जम्भय । कृकदाश्वम् ।

आ । तु । नः । इन्द्र । शंसय । गोषु । अश्वेषु । शुभिषु । सहस्रेषु । तुविऽमघ ॥ ७ ॥

इति सप्तमेऽनुवाके तृतीयं सूक्तम् ।

पृष्ठ्यस्य षष्ठेऽहनि पुरस्तात् संपातात् 'वि त्वा ततस्त्रे मिथुना अवस्यवः' इति तिस्रः सप्तपदा आवपते सूत्रोक्तप्रकारेण प्रणवेनोपसंतनोति च । तद् उक्तं वैताने— "षष्ठे 'वि त्वा ततस्त्रे मिथुना अवस्यवः' इति । सप्तपदानामेकैकमवसाय^२ द्वयं संतनोति । द्वय-मवसाय द्वयम्" (वैताश्रौ ३२,९) इति । अस्य अर्थः— सप्तपदानां तिसृणामृचाम् एकैकस्यामृचि एकैकं पदम् अवसाय पदत्रयं प्रणवेनोपसंतनोति । ततः परं पादद्वयमवसाय अपरं पादद्वयं प्रणवेनोपसंतनोति ।

वि त्वा ततस्त्रे मिथुना अवस्यवो व्रजस्य साता गव्यस्य निःसृजः
सक्षन्त इन्द्र निःसृजः ।

यद् गव्यन्ता द्वा जना स्वश्र्यन्ता समूहसि ।

आविष्करिः क्रुद् वृषणं सचाभुवं वज्रमिन्द्र सचाभुर्वम् ॥ १ ॥

१. वुवन्तम् P^१.

२. इति सप्त । पदा° RG.

वि । त्वा । तत्स्रे । मिथुनाः । अत्रस्यवः । ब्रजस्य । साता । गव्यस्य । निःऽसृजः ।
सक्षन्तः । इन्द्र । निःऽसृजः । यत् । गव्यन्ता । द्वा । जना । स्वः । यन्ता । सम्ऽज-
हसि । आविः । करिकत् । वृषणम् । सचाऽभुवम् । वज्रम् । इन्द्र । सचाऽभुवम् ॥ १ ॥

विदुष्टे अस्य वीर्यस्य पूरवः पुरो यदिन्द्र शारदीरवार्तिरः सासहानो अवार्तिरः ।
शासस्तमिन्द्र मर्त्यमर्यज्युं श्रवसस्पते ।
महीममुष्णाः पृथिवीमिमा अपो मन्दसान इमा अपः ॥ २ ॥

विदुः । ते । अस्य । वीर्यस्य^१ । पूरवः । पुरः । यत् । इन्द्र । शारदीः । अवऽअतिरः ।
सासहानः । अवऽअतिरः । शासः । तम् । इन्द्र । मर्त्यम् । अर्यज्युम् । श्रवसः । पते ।
महीम् । अमुष्णाः । पृथिवीम् । इमाः । अपः । मन्दसानः । इमाः । अपः ॥ २ ॥

आदित् ते अस्य वीर्यस्य चर्किरन्मदेषु वृषन्नुशिजो यदाविथ सखीयतो यदाविथ ।
चकर्थे कारमेभ्यः पृतनासु प्रवन्तवे ।
ते अन्यामन्यां नद्यं सनिष्णत श्रवस्यन्तः सनिष्णत ॥ ३ ॥

आत् । इत् । ते । अस्य । वीर्यस्य । चर्किरन् । मदेषु । वृषन् । उशिजः । यत् । आविथ ।
साखिऽयतः । यत् । आविथ । चकर्थे । कारम् । एभ्यः । पृतनासु । प्रवन्तवे । ते ।
अन्याम्ऽअन्याम् । नद्यम् । सनिष्णत । श्रवस्यन्तः । सनिष्णत ॥ ३ ॥

इति सप्तमेऽनुवाके चतुर्थं सूक्तम् ।

पृष्ठ्यस्य षष्ठेऽहन्येव पूर्वोक्तसप्तपदाभ्योऽनन्तरं पुरस्तात् संपातात् 'वने न
वा यो न्यधायि चाकन्' इत्यष्टर्चम् आवपते । तद् उक्तं वैताने — " 'वने न वा यो
न्यधायि चाकन्' इत्यष्टर्चं च" (वैताश्रौ ३२, १०) इति ।

तथा छन्दोमानां द्वितीयतृतीययोरहोः माघ्यदिने सवने उपरिष्ठात् संपा-
ताद् अष्टर्चम् (अ २०, ७६), 'आ सत्यो यातु मघवो ऋजीषी' (अ २०, ७७) इति
सूक्तं चावपते । तद् उक्तं वैताने — "उत्तरयोरष्टर्चम् 'आ सत्यो यातु मघवो ऋजीषी' इति
चावपते" (वैताश्रौ ३३, १७) इति । 'वने न वा यो न्यधायि चाकन्' इत्यस्य अष्ट-
र्चम् इति संज्ञा ।

वने न वा यो न्यधायि चाकं छुचिर्वा स्तोमो भुरणावजीगः ।

यस्येदिन्द्रः पुरुदिनेषु होता नृणां नर्यो नृतमः क्षपावान् ॥ १ ॥

वने । न । वा । यः । नि । अधायि । चाकन् । शुचिः । वाम् । स्तोमः । भुरणौ ।
अजीगरिति । यस्य । इत् । इन्द्रः । पुरुदिनेषु । होता । नृणाम् । नर्यः । नृतमः ।
क्षपावान् ॥ १ ॥

प्र ते अस्या उषसः प्रापरस्या नृतौ स्याम नृतमस्य नृणाम् ।

अनु त्रिशोकः शतमावहन्नृन् कुत्सेन रथो यो असत् ससवान् ॥ २ ॥

प्र । ते । अस्याः । उषसः । प्र । अपरस्याः । नृतौ । स्याम । नृतमस्य । नृणाम् । अनु ।
त्रिशोकः । शतम् । आ । अवहत् । नृन् । कुत्सेन । रथः । यः । असत् । ससवान् ॥ २ ॥

कस्ते मद इन्द्र रन्त्यो भूद् दुरो गिरो अभ्युश्रो वि धाव ।

कद् वाहो अर्वागुप मा मनीषा आ त्वा शक्यामुपमं राधो अन्नैः ॥ ३ ॥

कः । ते । मदः । इन्द्र । रन्त्यः । भूत् । दुरः । गिरः । अभि । उग्रः । वि । धाव । कत् ।
वाहः । अर्वाक् । उप । मा । मनीषा । आ । त्वा । शक्याम् । उपमम् । राधः । अन्नैः ॥

कटु द्युम्निन्द्र त्वावतो नृन् कया धिया करसे कन्न आगन् ।

मित्रो न सत्य उरुगाय भृत्या अन्ने समस्य यदसन्मनीषाः ॥ ४ ॥

कत् । ऊं इति । द्युम्नम् । इन्द्र । त्वावतः । नृन् । कया । धिया । करसे । कत् । नः ।
आ । अगन् । मित्रः । न । सत्यः । उरुगाय । भृत्यै । अन्ने । समस्य । यत् । असन् । मनीषाः ॥

प्रेरय सूरु अर्थं न पारं ये अस्य कामं जनिधा इव गमन् ।

गिरश्च ये ते तुविजात पूर्वीनर इन्द्र प्रतिशिक्षन्त्यन्नैः ॥ ५ ॥

प्र । ईरय । सूरुः । अर्थम् । न । पारम् । ये । अस्य । कामम् । जनिधाः इव । गमन् ।
गिरः । च । ये । ते । तुविजात । पूर्वीः । नरः । इन्द्र । प्रतिशिक्षन्ति । अन्नैः ॥ ५ ॥

मात्रे नु ते सुमिते इन्द्र पूर्वी द्यौर्मज्मना पृथिवी काव्येन ।

वराय ते घृतवन्तः सुतासः स्वान्न भवन्तु पीतये मधूनि ॥ ६ ॥

मात्रे इति । नु । ते । सुमिते इति सुमिते । इन्द्र । पूर्वी इति । द्यौः । मज्मना । पृथिवी ।
काव्येन । वराय । ते । घृतवन्तः । सुतासः । स्वान्नम् । भवन्तु । पीतये । मधूनि ॥ ६ ॥

आ मध्वो अस्मा असिचन्नमत्रमिन्द्राय पूर्णं स हि सत्यराधाः^१ ।
स वावृधे वरिमन्ना पृथिव्या अभि क्रत्वा नर्यः पौंस्यैश्च ॥ ७ ॥

आ । मध्वः । अस्मै । असिचन् । अमत्रम् । इन्द्राय । पूर्णम् । सः । हि । सत्यराधाः ।
सः । वावृधे । वरिमन् । आ । पृथिव्याः । अभि । क्रत्वा । नर्यः । पौंस्यैः । च ॥ ७ ॥

व्यानलिन्द्रः^२ पृतनाः स्वोजा आस्मै यतन्ते सख्याय पूर्वीः ।
आ स्मा रथं न पृतनासु तिष्ठ यं भद्रया सुमत्या चोदयासे ॥ ८ ॥

वि । आनट् । इन्द्रः । पृतनाः । सुओजाः । आ । अस्मै । यतन्ते । सख्याय । पूर्वीः ।
आ । स्म । रथम् । न । पृतनासु । तिष्ठ । यम् । भद्रया^३ । सुमत्या । चोदयासे ॥ ८ ॥

इति सप्तमेऽनुवाके पञ्चमं सूक्तम् ।

छन्दोमानां द्वितीयतृतीययोरङ्गोः 'आ सत्यो यातु मध्वो ऋजीषी' इत्यस्य विनि-
योगः पूर्वसूक्ते उक्तः ।

आ सत्यो यातु मध्वो ऋजीषी द्रवन्त्वस्य हरय उप नः ।
तस्मा इदन्धः सुषुमा सुदक्षमिहाभिपित्वं करते गृणानः ॥ १ ॥

आ । सत्यः । यातु । मध्वान् । ऋजीषी । द्रवन्तु । अस्य । हरयः । उप । नः ।
तस्मै । इत् । अन्धः । सुषुम् । सुदक्षम् । इह । अभिपित्वम् । करते । गृणानः ॥ १ ॥

अव स्य शूराध्वनो नान्तेऽस्मिन् नो अद्य सर्वने मन्दघ्यै ।
शंसात्युक्थमुशनेव वेधाश्चिकितुषे असुर्यायि मन्म ॥ २ ॥

अव । स्य । शूर । अध्वनः । न । अन्ते^४ । अस्मिन् । नः । अद्य । सर्वने । मन्दघ्यै ।
शंसाति । उक्थम् । उशनाऽइव । वेधाः । चिकितुषे । असुर्यायि । मन्म ॥ २ ॥

कविर्न निण्यं विदथानि साधन् वृषा यत् सेकं विपिपानो अर्चात् ।
दिव इत्था जीजनत् सप्त कारूनहा चिचक्रुर्वयुना गृणन्तः ॥ ३ ॥

१. 'राधः B. २. 'नलिन्द्रः K, K^m, V, ऋ १०, २९, ८; 'नलिन्द्रः B^h, C, R, S^m.
३. मद्राय P. ४. 'न्ते > 'न्ता P; अत्ते P^२.

कविः । न । निण्यम् । विदथानि । साधन् । वृषा । यत् । सेकम् । विऽपिपानः । अर्चात् ।
दिवः । इत्था । जीजनत् । सप्त । कारून् । अह्ना । चित् । चक्रुः । वयुना । गृणन्तः ॥३॥

स्व॑र्यद् वेदिं सु॒दृशी॑कम॒र्कैर्महि॑ ज्योतीं रुरुचुर्यद् वस्तोः ।
अ॒न्धा तमांसि॑ दुधिता वि॒चक्षे॑ नृभ्यश्चकार नृतमो अ॒भिष्टौ ॥ ४ ॥

स्वः । यत् । वेदि । सु॒दृशी॑कम् । अ॒र्कैः । महि । ज्योतिः । रुरुचुः । यत् । ह । वस्तोः ।
अ॒न्धा । तमांसि॑ । दुधिता । वि॒चक्षे॑ । नृ॒भ्यः । च॒कार॑ । नृ॒तमः॑ । अ॒भिष्टौ ॥ ४ ॥

व॒वक्षे॑ इन्द्रो अ॒मितमृ॒जीष्यु॑भे आ प॒प्रौ रोद॑सी महित्वा ।
अत॑श्चिदस्य महिमा वि रे॒च्यभि॑ यो विश्वा भुव॑ना ब॒भूव॑ ॥ ५ ॥

व॒वक्षे॑ । इन्द्रः । अ॒मितम् । ऋ॒जीषी॑ । उ॒भे इति॑ । आ । प॒प्रौ । रोद॑सी इति । म॒हि॒त्वा ।
अतः॑ । चि॒त् । अ॒स्य । म॒हि॒मा । वि । रे॒चि॑ । अ॒भि । यः । विश्वा॑ । भुव॑ना । ब॒भूव॑ ॥

विश्वानि श॒क्रो नर्या॑णि वि॒द्वान॒पो रि॑रेच सखिभिर्निकामैः ।
अश्मानं चिद् ये वि॒भिदु॑र्वचोभिर्व्रजं गोम॑न्तमुशिजो वि व॒व्रुः ॥ ६ ॥

विश्वानि । श॒क्रः । नर्या॑णि । वि॒द्वान् । अ॒पः । रि॑रेच । सखि॑ऽभिः । नि॒क्कामैः॑ ।
अश्मानम् । चि॒त् । ये । वि॒भिदुः॑ । वचः॑ऽभिः । व्रजम् । गो॑ऽमन्तम् । उ॒शिजः॑ । वि ।
व॒व्रुरिति॑ व॒व्रुः ॥ ६ ॥

अ॒पो वृ॒त्रं व॒त्रिवांसं॑ परा॒हन् प्राव॑त् ते वज्रं पृथि॒वी स॒चेताः॑ ।
प्रा॒णीसि॑ समुद्रियाण्ये॒नोः पति॑र्भवं छवसा शूर धृ॒ष्णो ॥ ७ ॥

अ॒पः । वृ॒त्रम् । व॒त्रि॒वांसं॑ । परा॑ । अ॒हन् । प्र । आ॒वत् । ते । वज्र॑म् । पृथि॒वी । स॒चेताः॑ ।
प्र । अ॒णी॑सि । स॒मुद्रिया॑णि । ऐ॒नोः । पतिः॑ । भव॑न् । शव॑सा । शूर॑ । धृ॒ष्णो इति॑ ॥ ७ ॥

अ॒पो यदद्रिं॑ पुरु॒हूत॑ दर्दराविभुवत् सर॒मा पू॒र्व्यं ते॑ ।
स नो॑ ने॒ता वाज॑मा दर्षि भूरि गो॒त्रा रु॒जन्न॑ङ्गिरोभिर्गृ॒णानः॑ ॥ ८ ॥

अ॒पः । यत् । अ॒द्रिम् । पुरु॑ऽहूत । दर्दः॑ । आ॒विः । भुव॑त् । सर॒मा । पू॒र्व्यम् । ते । सः॑ ।
नः । ने॒ता । वाज॑म् । आ । दर्षि॑ । भूरि॑म् । गो॒त्रा । रु॒जन् । अ॒ङ्गिरो॑ऽभिः । गृ॒णानः॑ ॥

इति सप्तमेऽनुवाके षष्ठं सूक्तम् ।

वाजपेये 'तद् वो गाय' इति स्तोत्रियो भवति । तद् उक्तं वैताने — "तद् वो गाय" इति स्तोत्रियः" (वैताश्री २७, १०) इति ।

तथा बृहस्पतिसवे 'तद् वो गाय सुते सचा' (अ २०, ७८), 'वयमेनमिदा ह्यः' (अ २०, ९७) एतौ आज्यपृष्ठस्तोत्रियौ यथाक्रमं भवतः । तद् उक्तं वैताने — "बृहस्पतिसवे 'तद् वो गाय सुते सचा', 'वयमेनमिदा ह्यः' इति" (वैताश्री ३९, २) इति ।

तथा तत्रैव प्रातःसवनमाध्यंदिनसवनयोः एतावेव उच्यमुत्तरीयं तृचपर्याः सञ्च भवतः माध्यंदिने पर्यासाद्यतृचवर्जम् । तद् उक्तं वैताने — 'सवनयोस्त्वसु-स्त्रीयतृचपर्यासौ । माध्यंदिने पर्यासाद्यतृचवर्जम्' (वैताश्री ३९, ३) इति ।

तथा सर्वजित्पृथमे मरुस्तोमे साहस्रान्ये च चतुर्ष्वेकाहेषु 'तद् वो गाय सुते सचा', 'वयमेनमिदा ह्यः' एतौ आज्यपृष्ठस्तोत्रियौ भवतः । तद् उक्तं वैताने — "सर्वजित्पृथमे मरुस्तोमे साहस्रान्ये 'तद् वो गाय सुते सचा', 'वयमेनमिदा ह्यः' इति" (वैताश्री ३९, १८) इति ।

तद् वो गाय सुते सचा पुरुहुताय सत्वने । शं यद् गवे न शाकिने ॥१॥
तत् । वः । गाय । सुते । सचा । पुरुहुताय । सत्वने । शम् । यत् । गवे । न । शाकिने ॥

न घा वसुर्नि यमते दानं वाजस्य गोमतः । यत् सीष्टुप श्रवद् गिरः ॥२॥
न । घा । वसुः । नि । यमते । दानम् । वाजस्य । गोमतः । यत् । सीम् । उप । श्रवत् । गिरः ॥

कुवित्सस्य प्र हि व्रजं गोमन्तं दस्युहा गमत् । शचीमिरप नो वरत् ॥३॥
कुवित्सस्य । प्र । हि । व्रजम् । गोमन्तम् । दस्युहा । गमत् । शचीभिः । अप । नः । वरत् ॥

इति सप्तमेऽनुवाके सप्तमं सूक्तम् ।

वाजपेये माध्यंदिने सवने 'इन्द्र कर्तुं न आ भर' (अ २०, ७९), 'इन्द्र ज्येष्ठम्' (अ २०, ८०), 'उदु त्ये मधुमत्तमाः' (अ २०, ५९) इत्येतेषामन्यतमो विकल्पेन स्तोत्रियो भवति । तद् उक्तं वैताने — "माध्यंदिने 'इन्द्र कर्तुं न आ भर' इति स्तोत्रियः । 'इन्द्र ज्येष्ठम्', 'उदु त्ये मधुमत्तमाः' इति वा" (वैताश्री २७, १२) इति ।

तथा विषुवति सौर्यपृष्ठे 'इन्द्र कर्तुं न आ भर', 'इन्द्र ज्येष्ठं न आ भर' इति विकल्पेन स्तोत्रियाऽनुरूपौ भवतः । तद् उक्तं वैताने — "इन्द्र कर्तुं न आ भर', 'इन्द्र ज्येष्ठं न आ भर' इति वा" (वैताश्री ३३, ६) इति ।

तथा विश्वजिति वैराजपृष्ठे 'इन्द्र क्रतुं न आ भर' इति इमां पूर्वाभ्यां तृतीयाम् अर्धर्चशःप्रग्रथनां शंसति । तद् उक्तं वैताने — "इन्द्र क्रतुं न आ भर' इति तृतीयाम्" (वैताश्रौ ३३,१०) इति ।

तथा इन्द्रस्तोमाख्ये एकाहे 'इन्द्र क्रतुं न आ भर' (अ २०,७९), 'तव त्यदिन्द्रियं बृहत्' (अ २०,१०६) इत्येतौ पृष्ठोक्तस्तोत्रियौ भवतः । तद् उक्तं वैताने — "इन्द्रस्तोमे 'इन्द्र क्रतुं न आ भर', 'तव त्यदिन्द्रियं बृहत्' इति" (वैताश्रौ ३९,१४) इति ।

तथा विषुवति एकाहीभूते 'इन्द्र क्रतुं न आ भर' इति पृष्ठस्तोत्रियो भवति । तद् उक्तं वैताने — "विषुवति 'इन्द्र क्रतुं न आ भर' इति" (वैताश्रौ ४०,१३) इति ।

इन्द्र क्रतुं न आ भर पिता पुत्रेभ्यो यथा ।

शिक्षा णो' अस्मिन् पुरुहूत यामनि जीवा ज्योतिरशीमहि ॥ १ ॥

इन्द्र । क्रतुम् । नः । आ । भर । पिता । पुत्रेभ्यः । यथा ।

शिक्षा । नः । अस्मिन् । पुरुहूत । यामनि । जीवाः । ज्योतिः । अशीमहि ॥ १ ॥

मा नो अज्ञाता वृजना दुराध्योऽ माऽशिवासो अव क्रमुः ।

त्वया वयं प्रवतः शश्वतीरपोऽति शूर तरामसि^१ ॥ २ ॥

मा । नः । अज्ञाताः । वृजनाः । दुःऽआध्यः । मा । अशिवासः । अव । क्रमुः ।

त्वया । वयम् । प्रवतः । शश्वतीः । अपः । अति । शूर । तरामसि^१ ॥ २ ॥

इति सप्तमेऽनुवाके अष्टमं सूक्तम् ।

वाजपेये माध्यंदिने सवने 'इन्द्र ज्येष्ठम्' इत्यस्य पूर्वसूक्तेन सह उक्तो विनियोगः ।

तथा विषुवति सौर्यपृष्ठे अस्य पूर्वसूक्तेन सह उक्तो विनियोगः ।

इन्द्र ज्येष्ठं न आ भर^२ ओजिष्ठं पपुरि श्रवः ।

येनेमे चित्र वज्रहस्त रोदसी ओभे^३ सुशिप्र प्राः ॥ १ ॥

इन्द्र । ज्येष्ठम् । नः । आ । भर । ओजिष्ठम् । पपुरि । श्रवः ।

येन । इमे इति । चित्र । वज्रहस्त । रोदसी इति । आ । उभे इति । सुशिप्र । प्राः ॥ १ ॥

१. नो तै ७,५,७,४.

२. चरामसि B^h,K,R,Cs, P,P^३,J.

३. भर्यो

B,D.

४. उभे B.

त्वामुग्रमवसे चर्षणीसहं राजन् देवेषु हूमहे ।

विश्वा सु नो विथुरा पिब्डना वसोऽमित्रान् सुषहान् कृधि ॥ २ ॥

त्वाम् । उग्रम् । अवसे । चर्षणिऽसहम् । राजन् । देवेषु । हूमहे ।

विश्वा । सु । नः । विथुरा । पिब्डना । वसो इति । अमित्रान् । सुऽसहान् । कृधि ॥ २ ॥

इति सप्तमेऽनुवाके नवमं सूक्तम् ॥

अतोऽर्याम्णि क्रतौ माध्यंदिने सवने 'यद् धाव इन्द्र ते शतम्' (अ २०, ८१) इति स्तोत्रियम् अभितः प्राकृतः स्तोत्रियो भवति । 'यदिन्द्र यावतस्त्वम्' (अ २०, ८२) इत्यनुरूपम् अभितः प्राकृतोऽनुरूपः । तद् उक्तं वैताने—“माध्यंदिने 'यद् धाव इन्द्र ते शतम्', 'यदिन्द्र यावतस्त्वम्' इति 'स्तोत्रियानुरूपावभितः स्तोत्रियानुरूपौ' (वैताश्रौ २७, २२) इति ।

तथा विश्वजिति वैराजपृष्ठे 'यद् धाव इन्द्र ते शतम्', 'यदिन्द्र यावतस्त्वम्' इति पृष्ठस्तोत्रियानुरूपौ बार्हतौ प्रगाथौ भवतः । तद् उक्तं वैताने—“विश्वजिति वैराजपृष्ठे 'यद् धाव इन्द्र ते शतम्', 'यदिन्द्र यावतस्त्वम्' इति पृष्ठस्तोत्रियानुरूपौ बार्हतौ' (वैताश्रौ ३३, ९; १०) इति ।

तथा तनूपृष्ठे षडहे 'अभि त्वा शूर नोनुमः' (अ २०, १२१), 'त्वामिद्धि हवामहे' (अ २०, ९८), 'यद् धाव इन्द्र ते शतम्' (अ २०, ८१), 'पिषा सोममिन्द्र मन्दतु त्वा' (अ २०, ११७), 'कया नश्चित्र आ भुवत्' (अ २०, १२४), 'रेवतीर्नः सधमादे' (अ २०, १२२) इति पृष्ठस्तोत्रिया यथाक्रमं भवन्ति । तद् उक्तं वैताने—“तनूपृष्ठे 'अभि त्वा शूर नोनुमः', 'त्वामिद्धि हवामहे', 'यद् धाव इन्द्र ते शतम्', 'पिषा सोममिन्द्र मन्दतु त्वा', 'कया नश्चित्र आ भुवत्', 'रेवतीर्नः सधमादे' इति” (वैताश्रौ ४२, ९) इति ।

यद् धाव इन्द्र ते शतं शतं भूमीरुत स्युः ।

न त्वा वज्रिन्त्सहस्रं सूर्या अनु न जातमष्ट रोदसी ॥ १ ॥

यत् । धावः । इन्द्र । ते । शतम् । शतम् । भूमीः । उत । स्युरिति स्युः ।

न । त्वा । वज्रिन् । सहस्रम् । सूर्याः । अनु । न । जातम् । अष्ट । रोदसी इति ॥ १ ॥

आ पंप्राथ महिना वृष्ण्या वृषन् विश्वा श्विष्ट श्ववसा ।

अस्माँ अव मघवन् गोमति व्रजे वज्रिँ चित्रामिरूतिभिः ॥ २ ॥

आ । प॒प्राथ । म॒हिना । वृ॒ष्ण्या । वृ॒षन् । वि॒श्वा । श॒विष्ठ । श॒वसा ।
अ॒स्मान् । अ॒व । म॒घऽव॒न् । गोऽम॑ति । ब्र॒जे । व॒ज्रिन् । चि॒त्राभिः । ऊ॒तिऽभिः ॥ २ ॥

इति सप्तमेऽनुवाके दशमं सूक्तम् ।

असोर्यामिण ऋतौ 'यदिन्द्र यावत्स्त्वम्' इति सूक्तस्य पूर्वसूक्तेन सह उक्तो विनियोगः ।

तथा विश्वजिति वैराजपृष्ठे अस्य सूक्तस्य पूर्वसूक्तेन सह उक्तो विनियोगः ।

यादिन्द्र यावत्स्त्वमेतावदहमीशीय ।

स्तोतारमिद् दिधिषेय रदावसो न पापत्वार्य रासीय ॥ १ ॥

यत् । इन्द्र । यावत्तः । त्वम् । एतावत् । अहम् । ईशीय ।

स्तोतारम् । इत् । दिधिषेय । रदावसो इति रदऽवसो । न । पापऽत्वार्य । रासीय ॥ १ ॥

शिक्षेयमिन्महयते दिवेदिवे राय आ कुहचिद्विदे ।

नहि त्वदन्यन्मघवन् न आप्यं वस्यो अस्ति पिता चन ॥ २ ॥

शिक्षेयम् । इत् । महऽयते । दिवेऽदिवे । रायः । आ । कुहचित्ऽविदे ।

नहि । त्वत् । अन्यत् । मघऽवन् । नः । आप्यम् । वस्यः । अस्ति । पिता । चन ॥ २ ॥

इति सप्तमेऽनुवाके एकादशं सूक्तम् ।

असोर्यामिण प्राकृतसामप्रगाथादनन्तरम् 'इन्द्र त्रिधातु शरणम्' इति सामप्रगाथो भवति । तद् उक्तं वैताने — "सामप्रगाथाद् 'इन्द्र त्रिधातु शरणम्' इति सामप्रगाथः" (वैताश्रौ २७, २२; २३) इति ।

तथा विश्वजिति वैराजपृष्ठे 'इन्द्र त्रिधातु शरणम्' इति सामप्रगाथो भवति । तद् उक्तं वैताने — " 'इन्द्र त्रिधातु शरणम्' इति सामप्रगाथः" (वैताश्रौ ३३, ११) इति ।

इन्द्र त्रिधातु शरणं त्रिवरूथं स्वस्तिमत् ।

छुर्दिर्यच्छ मघवञ्च मह्यं च यावया दिद्युमैभ्यः ॥ १ ॥

इन्द्र । त्रिऽधातु । शरणम् । त्रिऽवरूथम् । स्वस्तिऽमत् ।

छुर्दिः । यच्छ । मघवत्ऽभ्यः । च । मह्यम् । च । यवय । दिद्युम् । एभ्यः ॥ १ ॥

ये गव्यता मनसा शत्रुमाद्भुरभिप्रमन्ति धृष्णया ।

अर्धस्मानो मघवन्निन्द्रगिर्वणस्तनूपा अन्तमो भव ॥ २ ॥

ये । गव्यता । मनसा । शत्रुम् । आऽद्भुः । अभिऽप्रमन्ति । धृष्णया ।

अर्ध । स्म । नः । मघऽवन् । इन्द्र । गिर्वणः । तनूपाः । अन्तमः । भव ॥ २ ॥

इति सप्तमेऽनुवाके द्वादशं सूक्तम् ।

चतुर्विंशो द्वितीयेऽहनि प्रातःसवने 'इन्द्रा याहि चित्रभानो' इति विकल्पेन आज्यस्तोत्रियो भवति । तद् उक्तं वैताने — " 'इन्द्रा याहि चित्रभानो' इति वा " (वैताश्रौ ३१, १६) इति ।

तथा छन्दोमाख्येषु त्रिष्वहःसु प्रातःसवने अस्य 'तमिन्द्रं वाजयामसि' (अ २०, ४७) इत्यनेन सह विनियोग उक्तः ।

तथा चतुर्विंशो सांवत्सरिके एकाहीभूते 'इन्द्रा याहि चित्रभानो' (२०, ८४), 'मा चिदन्यद् वि शंसत' (अ २०, ८५) इत्याज्यपृष्ठस्तोत्रियौ भवतः । तद् उक्तं वैताने — "चतुर्विंशो 'इन्द्रा याहि चित्रभानो', 'मा चिदन्यद् वि शंसत' इति" (वैताश्रौ ४०, ११) इति ।

इन्द्रा याहि चित्रभानो सुता इमे त्वायवः । अण्वीभिस्तना पतासः ॥ १ ॥
इन्द्र । आ । याहि । चित्रभानो इति चित्रऽभानो । सुताः । इमे । त्वाऽयवः । अण्वीभिः । तना । पतासः ॥ १ ॥

इन्द्रा याहि धियेषितो विप्रजूतः सुतावतः । उप ब्रह्माणि वाघतः ॥ २ ॥
इन्द्र । आ । याहि । धिया । इषितः । विप्रऽजूतः । सुतऽवतः । उप । ब्रह्माणि । वाघतः ॥ २ ॥

इन्द्रा याहि तूतुजान उप ब्रह्माणि हरिवः । सुते दधिष्व नधनः ॥ ३ ॥
इन्द्र । आ । याहि । तूतुजानः । उप । ब्रह्माणि । हरिऽवः । सुते । दधिष्व । नः । धनः ॥

इति सप्तमेऽनुवाके त्रयोदशं सूक्तम् ।

चतुर्विंशो माध्यंदिने सवने 'मा चिदन्यद् वि शंसत' (अ २०, ८५, १; २), 'यच्चिद्धि त्वा जना इमे' (अ २०, ८५, ३; ४) इति विकल्पेन पृष्ठस्तोत्रियानुरूपौ बार्हतौ प्रगाथौ भवतः । तद् उक्तं वैताने — " 'मा चिदन्यद् वि शंसत', 'यच्चिद्धि त्वा जना इमे' इति वा " (वैताश्रौ ३१, १८) इति ।

तथा चतुर्विंशो सांवत्सरिके एकाहीभूते 'मा चिदन्यद् वि शंसत' इत्यस्य विनियोगः पूर्वसूक्ते उक्तः ।

मा चिदन्यद् वि शंसत सखायो मा रिषण्यत ।

इन्द्रमित् स्तोता वृषणं सचा सुते मुहुर्कथा च शंसत ॥ १ ॥

मा । चित् । अन्यत् । वि । शंसत^१ । सखायः । मा । रिषण्यत् ।

इन्द्रम् । इत् । स्तोत । वृषणम् । सचा । सुते । मुहुः । उक्था । च । शंसत ॥ १ ॥

अवक्रक्षिणं वृषभं यथाऽजुरं गां न चर्षणीसहम् ।

विद्वेषणं संवननोभयंकरं मंहिष्ठमुभयाविनम् ॥ २ ॥

अवऽक्रक्षिणम् । वृषभम् । यथा । अजुरम् । गाम् । न । चर्षणिऽसहम् ।

विऽद्वेषणम् । सम्ऽवनना । उभयम्ऽकरम् । मंहिष्ठम् । उभयाविनम्^२ ॥ २ ॥

यच्चिद्धि त्वा जना इमे नाना हवन्त ऊतये ।

अस्माकं ब्रह्मेदमिन्द्र भूतु तेऽहा विश्वा च वर्धनम् ॥ ३ ॥

यत् । चित् । हि । त्वा । जनाः । इमे । नाना । हवन्ते । ऊतये ।

अस्माकम् । ब्रह्म । इदम् । इन्द्र । भूतु । ते । अहा । विश्वा । च । वर्धनम् ॥ ३ ॥

वि तर्तूर्यन्ते मघवन् विपश्चितोऽर्यो विपो जनानाम् ।

उप क्रमस्व पुरु रूपमा भर वाजं नेदिष्ठमूतये ॥ ४ ॥

वि । तर्तूर्यन्ते । मघऽवन् । विपःऽचितः । अर्यः । विपः । जनानाम् ।

उप । क्रमस्व । पुरुऽरूपम् । आ । भर । वाजम् । नेदिष्ठम् । ऊतये ॥ ४ ॥

इति सप्तमेऽनुवाके चतुर्दशं सूक्तम् ।

संवत्सरे माध्यंदिने सवने सामप्रगमथाद् अनन्तरम् 'ब्रह्मणा ते ब्रह्मयुजा युनज्मि' इति आरम्भणीया भवति । तद् उक्तं वैताने — "ब्रह्मणा ते ब्रह्मयुजा युनज्मि' इत्यारम्भणीया" (वैताश्रौ ३५, १३) इति ।

ब्रह्मणा ते ब्रह्मयुजा युनज्मि^३ हरी सखाया सधमाद् आशू ।

स्थिरं रथं सुखमिन्द्राधितिष्ठन् प्रजानन् विद्वाँ उप याहि सोमम् ॥ १ ॥

१. शंसत P, P^२, Cp.

२. यामिनम् P.

३. युनज्मि B, Cs.

ब्रह्मणा । ते । ब्रह्मऽयुजा । युनञ्जिम् । हरी इति । सखाया । सधऽमादे' । आशू इति ।
स्थिरम् । रथम् । सुऽखम् । इन्द्र । अधिऽतिष्ठन् । प्रऽजानन् । विद्वान् । उप । याहि । सोमम् ॥

इति सप्तमेऽनुवाके पञ्चदशं सूक्तम् ।

द्वितीये छन्दोमेऽहनि 'अध्वर्यवोऽरुणं दुग्धमंशुम्' (अ २०, ८७), 'यस्तस्तम्म
सहसा वि ज्मो अन्तान्' (अ २०, ८८), 'अस्तेव सु प्रतरं लायमस्यन्' (अ २०, ८९)
इत्यैकाहिकानि भवन्ति । तद् उक्तं वैताने — "द्वितीये अध्वर्यवोऽरुणं दुग्धमंशुम्", 'यस्तस्तम्म
सहसा वि ज्मो अन्तान्', 'अस्तेव सु प्रतरं लायमस्यन्' इत्यैकाहिकानि" (वैताश्रौ ३३, १९) इति ।

तथा तृतीये छन्दोमेऽहनि 'अध्वर्यवोऽरुणम्' (अ २०, ८७), 'यो अद्रिमित्
प्रथमजा ऋतावा' (अ २०, ९०), 'आ यात्विन्द्रः स्वपतिर्मदाय' (अ २०, ९४) इत्येतानि
ऐकाहिकानि भवन्ति । तद् उक्तं वैताने — "तृतीये अध्वर्यवोऽरुणम्", 'यो अद्रिमित् प्रथमजा
ऋतावा', 'आ यात्विन्द्रः स्वपतिर्मदाय' इति" (वैताश्रौ ३३, २०) इति ।

अध्वर्यवोऽरुणं दुग्धमंशुं जुहोतन वृषभार्य क्षितीनाम् ।

गौराद् वेदीयाँ अवपानमिन्द्रो विश्वाहेद्याति सुतसोममिच्छन् ॥ १ ॥

अध्वर्यवः । अरुणम् । दुग्धम् । अंशुम् । जुहोतन । वृषभार्य । क्षितीनाम् ।

गौरात् । वेदीयान् । अवऽपानम् । इन्द्रः । विश्वाहा । इत् । याति । सुतऽसोमम् । इच्छन् ॥ १ ॥

यद् दधिषे प्रदिवि चार्वन्नं दिवेदिवे पीतिमिदस्य वक्षि ।

उत हृदोत मनसा जुषाण उशमिन्द्र प्रस्थितान् पाहि सोमान् ॥ २ ॥

यत् । दधिषे । प्रऽदिवि । चारुं । अन्नम् । दिवेऽदिवे । पीतिम् । इत् । अस्य । वक्षि ।

उत । हृदा । उत । मनसा । जुषाणः । उशन् । इन्द्र । प्रऽस्थितान् । पाहि । सोमान् ॥ २ ॥

जज्ञानः सोमं सहसे पपाथ प्र ते माता महिमानमुवाच ।

एन्द्रं पप्रार्थोर्वंशन्तरिक्षं युधा देवेभ्यो वरिवश्चकर्थ ॥ ३ ॥

जज्ञानः । सोमम् । सहसे । पपाथ । प्र । ते । माता । महिमानम् । उवाच ।

आ । इन्द्र । पप्रार्थ । उरु । अन्तरिक्षम् । युधा । देवेभ्यः । वरिवः । चकर्थ ॥ ३ ॥

यद् योधया महतो मन्यमानान् साक्षाम् तान् बाहुभिः शार्शदानान् ।

यद्वा नृभिर्वृत इन्द्राभियुष्यास्तं त्वयाजि सौश्रवसं जयेम ॥ ४ ॥

यत् । योधयाः । महतः । मन्यमानान् । साक्षाम् । तान् । बाहुऽभिः । शाशदानान् ।
यत् । वा । नृऽभिः । वृतः । इन्द्र । अभिऽयुध्याः । तम् । त्वया । आजिम् । सौश्रवसम् । जयेम् ॥

प्रेन्द्रस्य वोचं प्रथमा कृतानि प्र नूतना मघवा या चकारं ।

यदेददेवीरसहिष्ट माया अथाभवत् केवलः सोमो अस्य ॥ ५ ॥

प्र । इन्द्रस्य । वोचम् । प्रथमा । कृतानि । प्र । नूतना । मघवा । या । चकारं ।
यदा । इत् । अदेवीः । असहिष्ट । मायाः । अथ । अभवत् । केवलः । सोमः । अस्य ॥ ५ ॥

तवेदं विश्वमभितः पशव्यै१ यत् पश्यासि चक्षसा सूर्यस्य ।

गवामसि गोपतिरेक इन्द्र भक्षीमहि ते प्रयतस्य वस्वः ॥ ६ ॥

तव । इदम् । विश्वम् । अभितः । पशव्यम् । यत् । पश्यासि । चक्षसा । सूर्यस्य ।
गवाम् । असि । गोऽपतिः । एकः । इन्द्र । भक्षीमहि । ते । प्रयतस्य । वस्वः ॥ ६ ॥

बृहस्पते युवमिन्द्रश्च वस्वो दिव्यस्येशाथे उत पार्थिवस्य ।

धत्तं रयिं स्तुवते कीरये चिद् यूयं पात स्वस्तिभिः सदा नः ॥ ७ ॥

बृहस्पते । युवम् । इन्द्रः । च । वस्वः । दिव्यस्य । ईशाथे इति । उत । पार्थिवस्य ।
धत्तम् । रयिम् । स्तुवते । कीरये । चिद् । यूयम् । पात । स्वस्तिभिः । सदा । नः ॥ ७ ॥

इति सप्तमेऽनुवाके षोडशं सूक्तम् ।

द्वितीये छन्दोमेऽहनि 'यस्तस्तम्भ सहसा वि ज्मो अन्तान्' इत्यस्य विनियोगः
पूर्वसूक्तेन सह उक्तः ।

यस्तस्तम्भ सहसा वि ज्मो' अन्तान् बृहस्पतिस्त्रिषधस्थो र्वेण ।

तं प्रत्नास ऋषयो दीध्यानाः पुरो विप्रा दधिरे मन्द्रजिह्वम् ॥ १ ॥

यः । तस्तम्भ । सहसा । वि । ज्मः । अन्तान् । बृहस्पतिः । त्रिऽसुधस्थः । र्वेण ।
तम् । प्रत्नासः । ऋषयः । दीध्यानाः । पुरः । विप्राः । दधिरे । मन्द्रऽजिह्वम् ॥ १ ॥

धुनेतयः सुप्रकेतं मदन्तो बृहस्पते अभि ये नस्ततस्त्रे ।

पृषन्तं सुप्रमदब्धमूर्व' बृहस्पते रक्षतादस्य योनिम् ॥ २ ॥

धुनऽइतयः । सुऽप्रकेतम् । मर्दन्तः । बृहस्पते । अभि । ये । नः । तत्तले ।
पृषन्तम् । सुप्रम् । अर्दब्धम् । ऊर्वम् । बृहस्पते । रक्षतात् । अस्य । योनिम् ॥ २ ॥

बृहस्पते या परमा परावदत् आ त ऋतस्पृशो नि वेदुः ।

तुभ्यं खाता अवता अर्दिदुग्धा मर्ध्वं श्रोतन्त्यभितो विरुष्यम् ॥ ३ ॥

बृहस्पते^१ । या । परमा । पराऽवत् । अतः । आ । ते । ऋतऽस्पृशः । नि । वेदुः ।
तुभ्यम् । खाताः । अवताः । अर्दिऽदुग्धाः । मर्ध्वः । श्रोतन्ति । अभितः । विरुष्यम्^२ ॥ ३ ॥

बृहस्पतिः प्रथमं जायमानो महो ज्योतिषः परमे व्योमिन् ।

सप्तस्यंस्तुविजातो रवेण वि सप्तर्श्मि रधमत् तमांसि ॥ ४ ॥

बृहस्पतिः । प्रथमम् । जायमानः । महः । ज्योतिषः । परमे । विऽओमिन् ।
सप्तऽस्यः । तुविऽजातः । रवेण । वि । सप्तऽर्श्मिः । अधमत् । तमांसि ॥ ४ ॥

स सुष्टुभा स ऋकता गणेन बलं कुरोज फलिगं रवेण ।

बृहस्पतिरुक्षिया हव्यसूदः कर्निक्रदत् वावशतीरुदाजत् ॥ ५ ॥

सः । सुऽस्तुभा । सः । ऋकता । गणेन । बलम् । कुरोज । फलिऽगम् । रवेण ।
बृहस्पतिः । उक्षियाः । हव्यऽसूदः । कर्निक्रदत् । वावशतीः । उदत् । आजत् ॥ ५ ॥

एवा पित्रे विश्वदेवाय वृष्णे यज्ञैर्विधेम नमसा हविभिः ।

बृहस्पते सुप्रजा वीरवन्तो वयं स्याम पतयो रयीणाम् ॥ ६ ॥

एव । पित्रे । विश्वऽदेवाय । वृष्णे । यज्ञैः । विधेम । नमसा^३ । हविऽभिः ।
बृहस्पते । सुऽप्रजाः । वीरऽवन्तः । वयम् । स्याम । पतयः । रयीणाम् ॥ ६ ॥

इति सप्तमेऽनुवाके सप्तदशं सूक्तम् ।

द्वितीये छन्दोमेऽहनि 'अस्तेव सु प्रतरं लायमस्यन्' इत्यस्य विनियोगः 'अथर्ववेदोऽरणं
दुग्धमंशुम्' (अ. २०, ८०) इत्यनेन सह उक्तः ।

अस्तेव सु प्रतरं लायमस्यन् भूर्पभिव प्र मरा स्तोममस्मै ।

वाचा विप्रास्तरत् वाचैर्यो नि रामय जस्तिः सोम इन्द्रश्च ॥ १ ॥

१. मर्ध्वः E. ऋ ४, ५०, ३. २. वेदुः P, P^२. ३. रुष्यम् P, P^२, J. ४. सप्तसा P.

अस्ताऽइव । सु । प्रऽतरम् । लार्यम् । अस्यन् । भूर्षन्ऽइव । प्र । भर । स्तोमम् । अस्मै ।
वाचा । विप्राः । तरत । वाचम् । अर्यः । नि । रमय । जरितरिति । सोमै । इन्द्रम् ॥ १ ॥

दोहेन गागुपं शिक्षा सखायं प्र बोधय जरितर्जरमिन्द्रम् ।

कोशं न पूर्णं वसुना न्यृष्टमा च्यावय मघदेयाय शूरम् ॥ २ ॥

दोहेन । गाम् । उप । शिक्ष । सखायम् । प्र । बोधय । जरितः । जारम् । इन्द्रम् ।
कोशम् । न । पूर्णम् । वसुना । निऽकृष्टम् । आ । च्यावय । मघऽदेयाय । शूरम् ॥ २ ॥

किमङ्ग त्वा मघवन् भोजमाहुः शिशीहि 'मा शिशयं' त्वा शृणोमि ।

अप्रस्वती मम धरिस्तु शक्र वसुविदं भगमिन्द्रा भरा नः ॥ ३ ॥

किम् । अङ्ग । त्वा । मघऽवन् । भोजम् । आहुः । शिशीहि । मा । शिशयम् । त्वा । शृणोमि ।
अप्रस्वती । मम । धीः । अस्तु । शक्र । वसुऽविदम् । भगम् । इन्द्र । आ । भर । नः ॥ ३ ॥

त्वां जना ममसत्येष्विन्द्र संतस्थाना वि ह्वयन्ते समीके ।

अत्रा युजं कृणुते यो हविष्मान्वासुन्वता सख्यं वष्टि शूरः ॥ ४ ॥

त्वाम् । जनाः । ममऽसत्येषु । इन्द्र । समऽतस्थानाः । वि । ह्वयन्ते । समऽईके ।
अत्र । युजम् । कृणुते । यः । हविष्मान् । न । असुन्वत । सख्यम् । वष्टि । शूरः ॥ ४ ॥

धनं न स्पन्द्रं बहुलं यो अस्मै तीव्रान्तसोमाँ आसुनोति प्रयस्वान् ।

तस्मै शत्रून्सुतुकान् प्रातरहो नि स्वष्टान् युवति हन्ति वृत्रम् ॥ ५ ॥

धनम् । न । स्पन्द्रम् । बहुलम् । यः । अस्मै । तीव्रान् । सोमान् । आऽसुनोति । प्रयस्वान् ।
तस्मै । शत्रून् । सुऽतुकान् । प्रातः । अहः । नि । सुऽअष्टान् । युवति । हन्ति । वृत्रम् ॥ ५ ॥

यस्मिन् वयं दधिमा शंसमिन्द्रे यः शिश्राय मघवा काममस्मे ।

आराच्चित् सन् भयतामस्य शत्रुर्न्यस्मै द्युम्ना जन्या नमन्ताम् ॥ ६ ॥

यस्मिन् । वयम् । दधिमा । शंसम् । इन्द्रे । यः । शिश्राय । मघवा । कामम् । अस्मे
इति । आरात् । चित् । सन् । भयताम् । अस्य । शत्रुः । नि । अस्मै । द्युम्ना । जन्या ।
नमन्ताम् ॥ ६ ॥

१. कशं B, B^h, K, K^m.

२. मा शिशयं RW.

३. स्पन्द्रं RW, PW, GW.

४. परं B.

५. शत्रुर्न्यस्मै B^h, K, K^m, Dc, Cs.

६. शंसम् P, P².

आराच्छत्रुमर्ष बाधस्व दूरमुग्रो यः शम्बः पुरुहूत तेन ।

अस्मे धेहि यवमद् गोमदिन्द्र कृषी धियं जरित्रे वाजरत्नाम् ॥ ७ ॥

आरात् । शत्रुम् । अर्ष । बाधस्व । दूरम् । उग्रः । यः । शम्बः । पुरुहूत । तेन ।
अस्मे इति । धेहि । यवमत् । गोमत् । इन्द्र । कृषि । धियम् । जरित्रे । वाजरत्नाम् ॥७॥

प्र यमन्तर्वृषसवासो अगमन् तीत्राः सोमा बहुलान्तास इन्द्रम् ।

नाह दामानं मघवा नि यंसन् नि सुन्वते बहति भूरि वामम् ॥ ८ ॥

प्र । यम् । अन्तः । वृषसवासः । अगमन् । तीत्राः । सोमाः । बहुलान्तासः । इन्द्रम् ।
न । अह । दामानम् । मघवा । नि । यंसत् । नि । सुन्वते । बहति । भूरि । वामम् ॥

उत प्रहामर्तिदीवा जयति कृतमिव श्वग्नी वि चिनोति काले ।

यो देवकामो न धनं रुणद्धि समित् तं रायः सृजति स्वधामिः ॥ ९ ॥

उत । प्रहाम् । अर्तिदीवा । जयति । कृतमिव । श्वग्नी । वि । चिनोति । काले ।
यः । देवकामः । न । धनम् । रुणद्धि । समित् । तम् । रायः । सृजति । स्वधामिः ॥

गोभिष्टरेमामर्ति दुरेवां यवेन वा क्षुधं पुरुहूत विश्वे † ।

वयं राजसु ‡ प्रथमा धनान्यरिष्टासो * वृजनीभिर्जयेम § ॥ १० ॥

गोभिः । तरेम । अमर्तिम् । दुःएवाम् । यवेन । वा । क्षुधम् । पुरुहूत । विश्वे ।
वयम् । राजसु । प्रथमाः । धनानि । अरिष्टासः । वृजनीभिः । जयेम ॥ १० ॥

बृहस्पतिर्नः परि पातु पश्चादुतोत्तरस्मादधरादघायोः ।

इन्द्रः पुरस्तादुत्त मध्यतो नः सखा सखिम्यो वरीयः † कृणोतु ॥ ११ ॥

१. अग्रं B. २. इषम् P. ३. अन्यहस्तलेखवत् S. अपि मन्त्राधेतौ पूर्व
(अ ७, ५२, ६; ७) गताविति कृत्वैनयोः प्रतीकमात्रं ददाति । पश्चात्स पुनरितन्मन्त्रद्वयम् ऋ.
(१०, ४२, ९; १०) RW. संवादि पठति—

उत प्रहामर्ति दीव्या जयति (जयाति RW. ऋ.) कृतं यच्छ्वग्नी विचिनोति काले ।

यो देवकामो न धनां रुणद्धि समित् राया सृजति स्वधामिः ॥

गोभिष्टरेमामर्ति दुरेवां यवेन क्षुधं पुरुहूत विश्वे ।

वयं राजभिः प्रथमा धनान्यस्माकेन वृजनेना जयेम ॥ १० ॥

† विश्वाम् वै १७, ३५, ६. ‡ राजानः वै. * धनानामर्ति वै. § अस्तरेम वै.

‡ वरिवः RW. ऋ १०, ४२, ११.

बृहस्पतिः । नः । परि । पातु । पश्चात् । उत । उत्तरस्मात् । अधरात् । अघ्नयोः ।
इन्द्रः । पुरस्तात् । उत । मध्यतः । नः । सर्वा । सर्विभ्यः । वरीयः । कृणोतु ॥ ११ ॥

इति सप्तमेऽनुवाके अष्टादशं सूक्तम् ।

तृतीये छन्दोमेऽहनि 'यो अद्रिभित्' इत्यस्य विनियोगः 'अध्वर्यवोऽरुणम्'
(अ २०,८७) इत्यनेन सह उक्तः ।

तथा उभयोर्द्वितीयतृतीययोरहोरैकाहिकानां सूक्तानां मध्यमस्य आदावन्ते
वा 'यो अद्रिभित्' (अ २०,९०), 'इमां धियं सप्तशीर्ष्णीं पिता नः' (अ २०,९१)
इत्येतयोर्यथाक्रमम् एकैकं शंसति । तद् उक्तं वैताने — " 'यो अद्रिभित्', 'इमां धियं
सप्तशीर्ष्णीं पिता नः' इत्युभयोरेकैकं मध्यमस्यादावन्त्ये वा" (वैताश्रौ ३३,२१) इति ।

यो अद्रिभित् प्रथमजा ऋतावा बृहस्पतिराङ्गिरसो हविष्मान् ।

द्विबर्हज्मा प्राघर्मसत् पिता न आ रोदसी वृषभो रोरवीति ॥ १ ॥

यः । अद्रिभित् । प्रथमजाः । ऋतवा । बृहस्पतिः । आङ्गिरसः । हविष्मान् ।

द्विबर्हज्मा । प्राघर्मसत् । पिता । नः । आ । रोदसी इति । वृषभः । रोरवीति ॥ १ ॥

जनाय चिद् य ईवत उ लोकं बृहस्पतिर्देवहूतौ चकार ।

घ्नन् वृत्राणि वि पुरो दर्दरीति जयं' छत्रमित्रान् पृत्सु साहन् ॥ २ ॥

जनाय । चित् । यः । ईवते । ऊं इति । लोकम् । बृहस्पतिः । देवहूतौ । चकार ।

घ्नन् । वृत्राणि । वि । पुरः । दर्दरीति । जयन् । शत्रून् । अमित्रान् । पृत्सु । साहन् ॥

बृहस्पतिः समजयद् वसूनि महो व्रजान् गोमतो देव एषः ।

अपः सिषासन्त्स्वश्रप्रतीतो बृहस्पतिर्हन्त्यमित्रमर्कैः ॥ ३ ॥

बृहस्पतिः । सम् । अजयत् । वसूनि । महः । व्रजान् । गोमतः । देवः । एषः ।

अपः । सिषासन् । स्वः । अप्रतिऽइतः । बृहस्पतिः । हन्ति । अमित्रम् । अर्कैः ॥ ३ ॥

इति सप्तमेऽनुवाके एकोनविंशं सूक्तम् ।

इति सप्तमोऽनुवाकः ।

'इमां धियं सप्तशीर्ष्णीं पिता नः' इति सूक्तस्य पूर्वसूक्तेन सह उक्तो विनियोगः ।

इमां धियं सप्तशीर्ष्णीं पिता न ऋतप्रजातां बृहतीमविन्दत् ।
तुरीयं स्विजनयद् विश्वर्जन्योऽयास्य उक्थमिन्द्राय शंसन् ॥ १ ॥

इमाम् । धियम् । सप्तशीर्ष्णीम् । पिता । नः । ऋतप्रजाताम् । बृहतीम् । अविन्दत् ।
तुरीयम् । स्वित् । जनयत् । विश्वर्जन्यः । अयास्यः । उक्थम् । इन्द्राय । शंसन् ॥ १ ॥

ऋतं शंसन्त ऋजु दीध्याना दिवस्पुत्रासो असुरस्य वीराः ।
विप्रं पदमङ्गिरसो दधाना यज्ञस्य धाम प्रथमं मनन्त ॥ २ ॥

ऋतम् । शंसन्तः । ऋजु । दीध्यानाः । दिवः । पुत्रासः । असुरस्य । वीराः ।
विप्रम् । पदम् । अङ्गिरसः । दधानाः । यज्ञस्य । धाम । प्रथमम् । मनन्त ॥ २ ॥

हंसैरिव सखिभिर्वावदङ्गिरश्मन्मयानि नहना व्यस्यन् ।
बृहस्पतिरभिकर्निक्रदद् गा उत प्रास्तौदुर्ब विद्रो अगायत् ॥ ३ ॥

हंसैःऽइव । सखिऽभिः । वावदत्ऽभिः । अश्मन्ऽमयानि । नहना । विऽअस्यन् ।
बृहस्पतिः । अभिऽकर्निक्रदत् । गाः । उत । प्र । अस्तौत्^१ । उत् । च । विद्रान् । अगायत्^२ ॥

अवो द्वाभ्यां पर एकया गा गुहा तिष्ठन्तीरन्तस्य सेती ।
बृहस्पतिस्तमसि ज्योतिरिच्छन्नुदुस्त्रा आकर्वि हि तिस्र आवः ॥ ४ ॥

अवः । द्वाभ्याम् । परः । एकया । गाः । गुहा । तिष्ठन्तीः । अन्तस्य । सेती ।
बृहस्पतिः । तमसि । ज्योतिः । इच्छन् । उत् । उद्गाः । आ । अकः । वि । हि ।
तिस्रः । आवरित्वावः ॥ ४ ॥

विभिद्या पुरं शययेमपाचीं निस्त्रीणि साकमुदधेरकुन्तत् ।
बृहस्पतिरुषसं सूर्यं गामर्कं विवेद स्तनयन्निव^१ यौः ॥ ५ ॥

विऽभिद्या । पुरम् । शयया । ईम् । अपाचीम् । निः । त्रीणि । साकम् । उदधेः । अकु-
न्तत् । बृहस्पतिः । उषसम् । सूर्यम् । गाम् । अर्कम् । विवेद । स्तनयन्ऽइव । यौः ॥ ५ ॥

इन्द्रो बलं रक्षितारं दुधानां कुरेणैव वि चकर्ता रवेण ।
स्वेदाङ्घ्रिभिराशिरमिच्छमानोऽरोदयत् पणिमा गा अमुष्णात् ॥ ६ ॥

१. अस्तौत् P.

२. *यत् P.

३. *चं निव B, Dc, Ca.

इन्द्रः । वलम् । रक्षितारम् । दुधानाम् । करेणऽइव । वि । चकर्त । रवेण ।
स्वेदाञ्जिऽभिः । आऽशिरम् । इच्छमानः । अरोदयत् । पणिम् । आ । गाः । अमुष्णात् ॥६॥

स ई सत्योभिः सखिभिः' शुचद्भिर्गोधायसं वि धनसैरददः ।

ब्रह्मणस्पतिवृषभिर्वराहैर्धर्मस्वेदेभिर्द्रविणं व्यानित् ॥ ७ ॥

सः । ईम् । सत्येभिः । सखिऽभिः । शुचत्ऽभिः । गोऽधायसम् । वि । धनऽसैः । अददरि-
त्यददः । ब्रह्मणः । पतिः । वृषऽभिः । वराहैः । धर्मऽस्वेदेभिः । द्रविणम् । वि । आनित् ॥

ते सत्येन मनसा गोपतिं गा इयानास' इषणयन्त धीभिः ।

बृहस्पतिर्मिथोअवद्यपेभिरुदुस्त्रिया असृजत स्वयुग्भिः ॥ ८ ॥

ते । सत्येन । मनसा । गोऽपतिम् । गाः । इयानासः । इषणयन्त । धीभिः ।
बृहस्पतिः । मिथऽअवद्यपेभिः । उत् । उस्त्रियाः । असृजत । स्वयुक्ऽभिः ॥ ८ ॥

तं वर्धयन्तो मतिभिः शिवाभिः सिंहमिव नानदतं सधस्थे ।

बृहस्पतिं वृषणं शूरसातौ भरेभरे अनु मदेम जिष्णुम् ॥ ९ ॥

तम् । वर्धयन्तः । मतिऽभिः । शिवाभिः । सिंहम्ऽइव । नानदतम् । सधऽस्थे ।
बृहस्पतिम् । वृषणम् । शूरऽसातौ । भरेऽभरे । अनु । मदेम । जिष्णुम् ॥ ९ ॥

यदा वाजमसनद् विश्वरूपमा द्यामरुक्षदुत्तराणि सब्र ।

बृहस्पतिं वृषणं वर्धयन्तो नाना सन्तो विभ्रतो ज्योतिरासा ॥ १० ॥

यदा । वाजम् । असनत् । विश्वऽरूपम् । आ । द्याम् । अरुक्षत् । उत्तराणि । सब्र ।
बृहस्पतिम् । वृषणम् । वर्धयन्तः । नाना । सन्तः । विभ्रतः । ज्योतिः । आसा ॥१०॥

सत्यामाशिषं कृणुता वयोधै कीरिं चिद्ब्रयवथ स्वेभिरवैः ।

पश्चा मृधो अप भवन्तु विश्वास्तद् रोदसी शृणुतं विश्वमिन्वे ॥ ११ ॥

सत्याम् । आऽशिषम् । कृणुत । वयऽधै । कीरिम् । चित् । हि । अवथ । स्वेभिः । एवैः ।
पश्चा । मृधः । अप । भवन्तु । विश्वाः । तत् । रोदसी इति । शृणुतम् । विश्वमिन्वे इति ।
विश्वम्ऽइन्वे ॥ ११ ॥

१. सखिभि B.

२. ईया° B, B^a.

इन्द्रो म॒हा म॒हतो अ॒र्णव॒स्य॒ वि मूर्धान॑मभिनद॒र्बुद॒स्य॒ ।

अ॒ह॒न्न॒हि॒म॒रि॒णात् स॒प्त सि॒न्धून् दे॒वैर्घा॑वापृथि॒वी प्रा॒वतं॑ नः ॥ १२ ॥

इन्द्रः । म॒हा । म॒हतः । अ॒र्णव॒स्य॒ । वि । मूर्धान॑म् । अ॒भि॒न॒त् । अ॒र्बु॒द॒स्य॒ ।

अ॒ह॒न् । अ॒हि॒म् । अ॒रि॒णात् । स॒प्त । सि॒न्धून् । दे॒वैः । घा॒वा॒पृथि॒वी इति॑ । प्र । अ॒व॒त॒म् । नः ॥ १२ ॥

इति अष्टमेऽनुवाके प्रथमं सूक्तम् ।

अतिरात्रे मध्यमे पर्याये 'अभि त्वा वृषमा सुते' (अ २०, २२), 'अभि प्र गोपति गिरा' (अ २०, १२) एतौ स्तोत्रियानुरूपौ उक्थशंसनधर्मकौ भवतः । तद् उक्तं वैताने—
“ 'अभि त्वा वृषमा सुते', 'अभि प्र गोपति गिरा' इति स्तोत्रियानुरूपौ ” (वैताश्री २६, ९) इति ।

तथा पृष्ठधषडहस्य षष्ठेऽहनि प्रातःसवने 'अभि प्र गोपति गिरा' इत्येक-
विंशतिमृच्च आवपते । तद् उक्तं वैताने— “षष्ठं 'अभि प्र गोपति गिरा' इत्येकविंशतिः”
(वैताश्री ३२, ५) इति ।

तथा अभिजिति 'अभि प्र गोपति गिरा' इत्याज्यस्तोत्रियो भवति । तद्
उक्तं वैताने— “ अभिजिति 'अभि प्र गोपति गिरा' इति च ” (वैताश्री ४०, ९) इति ।

तथा त्रिककुहशाहे अस्य विनियोगः 'क ई वेद सुते सत्वा' (अ २०, ५३) इत्य-
नेन सह उक्तः ।

अ॒भि प्र गो॒पति॑ गि॒रेन्द्र॑म॒र्च॒ यथा॑ वि॒दे । सू॒नुं स॒त्यस्य॑ स॒त्प॒तिम् ॥ १ ॥

अ॒भि । प्र । गो॒प॒ति॒म् । गि॒रा । इन्द्र॑म् । अ॒र्च॒ । यथा॑ । वि॒दे । सू॒नुम् । स॒त्य॒स्य॒ । स॒त्प॒ति॒म् ॥ १ ॥

आ ह॒रयः॑ स॒सृ॒जिरे॑ऽरु॒षी॒रधि॑ ब॒र्हिषि॑ । यत्रा॒भि सं॒नवा॑महे ॥ २ ॥

आ । ह॒र॒यः । स॒सृ॒जि॒रे । अ॒रु॒षीः । अ॒धि । ब॒र्हिषि॑ । यत्र । अ॒भि । स॒म् । सं॒नवा॑महे ॥ २ ॥

इन्द्रा॑य गा॒व आ॒शिरं॑ दु॒दुहे॑ व॒ज्रिणे॑ म॒धु । यत् सी॒म्युप॑हरे वि॒दत् ॥ ३ ॥

इन्द्रा॑य । गा॒वः । आ॒शिरं॑म् । दु॒दुहे॑ । व॒ज्रि॒णे । म॒धु । यत् । सी॒म् । उ॒प॒ह॒रे । वि॒दत् ॥ ३ ॥

उद् यद् ब्र॒ह्मस्य॑ वि॒ष्टपं॑ गृहमिन्द्रंश्च गन्व॑हि ।

म॒ध्वः पी॒त्वा स॑चेव॒हि त्रिः स॒प्त स॒ख्युः प॒दे ॥ ४ ॥

उत् । यत् । ब्रध्नस्य । विष्टर्पम् । गृहम् । इन्द्रः । च । गन्वहि ।
मध्वः । पीत्वा । सचेवहि । त्रिः । सप्त । सख्युः । पदे ॥ ४ ॥

अर्चत प्रार्चत प्रियमेधासो अर्चत । अर्चन्तु पुत्रका उत पुरं न धृष्णवर्चित ॥ ५ ॥

अर्चत । प्र । अर्चत । प्रियऽमेधासः । अर्चत । अर्चन्तु । पुत्रकाः । उत । पुरम् । न ।
धृष्णु । अर्चत ॥ ५ ॥

अव स्वराति गर्गीरो गोधा परि सनिष्वणत् ।

पिङ्गा परि चनिष्कददिन्द्राय ब्रह्मोद्यतम् ॥ ६ ॥

अव । स्वराति । गर्गीरः । गोधा । परि । सनिष्वणत् ।
पिङ्गा । परि । चनिष्कदत् । इन्द्राय । ब्रह्म । उत्स्यतम् ॥ ६ ॥

आ यत् पतन्त्येन्यः सुदुघा अनपस्फुरः ।

अपस्फुरं गृभायत सोममिन्द्राय पातवे ॥ ७ ॥

आ । यत् । पतन्ति । एन्यः । सुदुघाः । अनपस्फुरः ।
अपस्फुरम् । गृभायत । सोमम् । इन्द्राय । पातवे ॥ ७ ॥

अपादिन्द्रो अपादग्निर्विश्वे देवा अमत्सत ।

वरुण इदिह क्षयत् तमापो अभ्यनूषत वत्सं संशिश्वरीरिव ॥ ८ ॥

अपात् । इन्द्रः । अपात् । अग्निः । विश्वे । देवाः । अमत्सत ।
वरुणः । इत् । इह । क्षयत् । तम् । आपः । अभि । अनुषत । वत्सम् । संशिश्वरीऽइव ॥

सुदेवो असि वरुण यस्य ते सप्त सिन्धवः ।

अनुक्षरन्ति काकुदं सूर्म्यं सुषिरामिव ॥ ९ ॥

सुदेवः । असि । वरुण । यस्य । ते । सप्त । सिन्धवः ।
अनुक्षरन्ति । काकुदम् । सूर्म्यम् । सुषिराम् इव ॥ ९ ॥

यो व्यतीरफाणयत् सुयुक्ताँ उप दाशुषे ।

तको नेता तदिद् वपुरुपमा यो अमुच्यत ॥ १० ॥

यः । व्यतीन् । अफाणयत् । सुड्युक्तान् । उप । दाशुषे ।

तृकः । नेता । तत् । इत् । वपुः । उपऽमा । यः । अमुच्यत ॥ १० ॥

अतीदु शक्र ओहत इन्द्रो विश्वा अति द्विषः ।

भिनत् कनीन ओदनं पच्यमानं परो गिरा ॥ ११ ॥

अति । इत् । ऊं इति । शक्रः । ओहते । इन्द्रः । विश्वाः । अति । द्विषः ।

भिनत् । कनीनः । ओदनम् । पच्यमानम् । परः । गिरा ॥ ११ ॥

अर्भको न कुमारकोऽधि तिष्ठन्नवं रथम् ।

स पक्षन्महिषं मृगं पित्रे मात्रे विभुऽक्रतुम् ॥ १२ ॥

अर्भकः । न । कुमारकः । अधि । तिष्ठत् । नवम् । रथम् ।

सः । पक्षत् । महिषम् । मृगम् । पित्रे । मात्रे । विभुऽक्रतुम् ॥ १२ ॥

आ तू सुशिप्र दंपते रथं तिष्ठा हिरण्ययम् ।

अधं द्युक्षं सचेवहि सहस्रपादमरुषं स्वस्तिगामनेहसम् ॥ १३ ॥

आ । तु । सुशिप्र । दम्ऽपते । रथम् । तिष्ठ । हिरण्ययम् ।

अधं । द्युक्षम् । सचेवहि । सहस्रऽपादम् । अरुषम् । स्वस्तिऽगाम् । अनेहसम् ॥ १३ ॥

तं धेमिन्त्था नमस्विन उप स्वराजमासते ।

अर्थं चिदस्य सुधितं यदेतव आवर्तयन्ति दावने ॥ १४ ॥

तम् । धे । ईम् । इत्या । नमस्विनः । उप । स्वराजम् । आसते ।

अर्थम् । चित् । अस्य । सुधितम् । यत् । एतवे । आवर्तयन्ति । दावने ॥ १४ ॥

अनु प्रत्तस्यौकसः प्रियमेधास एषाम् ।

पूर्वामनु प्रयति वृक्तबर्हिषो हितप्रयस आशत ॥ १५ ॥

अनु । प्रत्तस्य । ओकसः । प्रियऽमेधासः । एषाम् ।

पूर्वाम् । अनु । प्रऽयतिम् । वृक्तऽबर्हिषः । हितऽप्रयसः । आशत ॥ १५ ॥

यो राजा चर्षणीनां याता रथेभिरधिगुः ।

विश्वासां तरुणां फृतनानां ज्येष्ठो यो वृत्रहा मृणे ॥ १६ ॥

यः । राजा । चर्षणीनाम् । याता । रथेऽभिः । अध्रिऽगुः ।

विश्वासात् । तरुता । पृतनानाम् । ज्येष्ठः । यः । वृत्रऽहा । गृणे ॥ १६ ॥

इन्द्रं तं शुम्भ पुरुहन्मन्त्रवसे यस्य द्विता विधर्तरि ।

हस्ताय वज्रः प्रति धायि दर्शतो महो दिवे न सूर्यः ॥ १७ ॥

इन्द्रम् । तम् । शुम्भ । पुरुऽहन्मन् । अवसे । यस्य । द्विता । विऽधर्तरि ।

हस्ताय । वज्रः । प्रति । धायि । दर्शतः । महः । दिवे । न । सूर्यः ॥ १७ ॥

नकिष्टं कर्मणा नशद् यश्चकार सदावृधम् ।

इन्द्रं न यज्ञैर्विश्वगूर्तमृभ्वसमधृष्टं धृष्ण्वोजसम् ॥ १८ ॥

नाकिः । तम् । कर्मणा । नशत् । यः । चकार । सदाऽवृधम् ।

इन्द्रम् । न । यज्ञैः । विश्वऽगूर्तम् । ऋभ्वसम् । अधृष्टम् । धृष्णुऽओजसम् ॥ १८ ॥

अषालहमुग्रं पृतनासु सासहिं यस्मिन् महीरुरुज्रयः ।

सं धेनवो जायमाने अनोनवुर्धावः क्षामो अनोनवुः ॥ १९ ॥

अषालहम् । उग्रम् । पृतनासु । सासहिम् । यस्मिन् । महीः । उरुऽज्रयः ।

सम् । धेनवः । जायमाने । अनोनवुः । धावः । क्षामः । अनोनवुः ॥ १९ ॥

यद् धाव इन्द्र ते शतं शतं भूमीरुत स्युः ।

न त्वा वज्रिन्त्सहस्रं सूर्या अनु न जातमष्ट रोदसी ॥ २० ॥

यत् । धावः । इन्द्र । ते । शतम् । शतम् । भूमीः । उत । स्युरिति स्युः ।

न । त्वा । वज्रिन् । सहस्रम् । सूर्याः । अनु । न । जातम् । अष्ट । रोदसी इति ॥ २० ॥

आ पप्राथ महिना वृष्ण्या वृषन् विश्वां शविष्ठ शर्वसा ।

अस्माँ अव मघवन् गोमति व्रजे वज्रि चित्राभिरूतिभिः ॥ २१ ॥

आ । पप्राथ । महिना । वृष्ण्या । वृषन् । विश्वा । शविष्ठ । शर्वसा ।

अस्मान् । अव । मघऽवन् । गोऽमति । व्रजे । वज्रिन् । चित्राभिः । ऊतिऽभिः ॥ २१ ॥

इति अष्टमेऽनुवाके द्वितीयं सूक्तम् ।

दशरात्रे दशमेऽहनि 'उत् त्वा मन्दन्तु' इति आज्यस्तोत्रियो भवति । तद् उक्तं वैताने — " 'उत् त्वा मन्दन्तु' इत्याज्यस्तोत्रियः" (वैताश्रौ ३३, २३) इति ।

तथा श्येनसंदंशाजिरवज्रेषु एकाहेषु 'सुरूपकृत्तुमूतये' (अ २०, ५७), 'उत् त्वा मन्दन्तु स्तोमाः' (अ २०, ९३), 'त्वामिद्धि हवामहे' (अ २०, ९८) इत्याद्यावाज्य-स्तोत्रियो विकल्पितौ भवतः । तृतीयः पृष्ठस्तोत्रियो भवति । तद् उक्तं वैताने — "श्येनसंदंशाजिरवज्रेषु 'सुरूपकृत्तुमूतये', 'उत् त्वा मन्दन्तु स्तोमाः', 'त्वामिद्धि हवामहे' इति" (वैताश्रौ ३९, ५) इति ।

महाव्रते प्रातःसवने 'ईङ्ख्यन्तीरपस्युवः' (अ २०, ९३, ४) इति पञ्चमं सूक्तम् आवाप-स्थाने आवपते । तद् उक्तं वैताने — " 'ईङ्ख्यन्तीरपस्युवः' इत्यावपते" (वैताश्रौ ३४, ७) इति ।

उत् त्वा मन्दन्तु स्तोमाः कृणुष्व राधो अद्रिवः । अवं ब्रह्मद्विषो जहि ॥ १ ॥
उत् । त्वा । मन्दन्तु । स्तोमाः । कृणुष्व । राधः । अद्रिऽत्रः । अवं । ब्रह्मऽद्विषः । जहि ॥

पदा 'पुणारिराधसो नि बाधस्व महान् असि । नहि त्वा कश्चन प्रति ॥ २ ॥
पदा । पुणीन् । अराधसः । नि । बाधस्व । महान् । असि । नहि । त्वा । कः । चन । प्रति ॥

त्वमीशिषे सुतानामिन्द्र त्वमसुतानाम् । त्वं राजा जनानाम् ॥ ३ ॥
त्वम् । ईशिषे । सुतानाम् । इन्द्र । त्वम् । असुतानाम् । त्वम् । राजा । जनानाम् ॥ ३ ॥

ईङ्ख्यन्तीरपस्युव इन्द्रं जातमुपासते । भेजानासः सुवीर्यम् ॥ ४ ॥
ईङ्ख्यन्तीः । अपस्युवः । इन्द्रम् । जातम् । उप । आसते । भेजानासः । सुवीर्यम् ॥ ४ ॥

त्वमिन्द्र बलादधि सहसो जात ओजसः । त्वं वृषन् वृषेदसि ॥ ५ ॥
त्वम् । इन्द्र । बलात् । अधि । सहसः । जातः । ओजसः । त्वम् । वृषन् । वृषा । इत् । असि ॥ ५ ॥

त्वमिन्द्रासि वृत्रहा व्यन्तरिक्षमतिरः । उद् घामस्तम्ना ओजसा ॥ ६ ॥
त्वम् । इन्द्र । असि । वृत्रऽहा । वि । अन्तरिक्षम् । अतिरः । उद् । घाम् । अस्तम्नाः । ओजसा ॥ ६ ॥

त्वमिन्द्र सजोषसमर्कं विमर्षिं बाहोः । वज्रं शिशान् ओजसा ॥ ७ ॥
त्वम् । इन्द्र । सऽजोषसम् । अर्कम् । विमर्षिं । बाहोः । वज्रम् । शिशानः । ओजसा ॥ ७ ॥

त्वमिन्द्राभिभूरसि विश्वा जातान्योजसा । स विश्वा भुव आभवः ॥ ८ ॥

त्वम् । इन्द्र । अभिऽभूः । असि । विश्वा । जातानि । ओजसा । सः । विश्वाः । भुवः ।
आ । अभवः ॥ ८ ॥

इति अष्टमेऽनुवाके तृतीयं सूक्तम् ।

तृतीये छन्दोमेऽहनि 'आ यात्विन्द्रः स्वपतिर्मदाय' इत्यस्य 'अध्वर्यवोऽरुणम्' (अ
२०, ८७) इत्यनेन सह उक्तो विनियोगः ।

आ यात्विन्द्रः स्वपतिर्मदाय यो धर्मणा' तूतुजानस्तुविष्मान् ।

प्रत्वक्षाणो अति विश्वा सहांस्यपारेण महता वृष्ण्येन ॥ १ ॥

आ । यातु । इन्द्रः । स्वऽपतिः । मदाय । यः । धर्मणा । तूतुजानः । तुविष्मान् ।
प्रऽत्वक्षाणः । अति । विश्वा । सहांसि । अपारेण । महता । वृष्ण्येन ॥ १ ॥

सुष्ठामा रथः सुयमा हरीं ते मिम्यक्ष' वज्रो नृपते गर्भस्तौ ।

शीभं 'राजन् सुपथा' याह्यर्वाङ् वर्धाम' ते पपुषो वृष्ण्यानि ॥ २ ॥

सुऽस्थामा । रथः । सुऽयमा । हरी इति । ते । मिम्यक्ष । वज्रः । नृऽपते । गर्भस्तौ ।
शीभम् । राजन् । सुऽपथा । आ । याहि । अर्वाङ् । वर्धाम । ते । पपुषः । वृष्ण्यानि ॥ २ ॥

एन्द्रवाहो नृपतिं वज्रबाहुमुग्रमुग्रासस्तविषास एनम् ।

प्रत्वक्षसं वृषभं सत्यशुष्ममेमस्मत्रा सधमादो वहन्तु ॥ ३ ॥

आ । इन्द्रवाहः । नृऽपतिम् । वज्रऽबाहुम् । उग्रम् । उग्रासः । तविषासः । एनम् ।
प्रऽत्वक्षसम् । वृषभम् । सत्यऽशुष्मम् । आ । ईम् । अस्मऽत्रा । सधऽमादः । वहन्तु ॥ ३ ॥

एवा पतिं द्रोणसाचं सचेतसमूर्ज' स्कम्भं धरुण आ वृषायसे ।

ओजः कृष्व' सं गृभाय त्वे अप्यसो यथा केनिपानामिनो वृधे ॥ ४ ॥

एव । पतिम् । द्रोणऽसाचम् । सऽचेतसम् । ऊर्जः । स्कम्भम् । धरुणे । आ । वृषऽयसे ।
ओजः । कृष्व । सम् । गृभाय । त्वे इति । अपि । असः । यथा । केऽनिपानाम् । इनः । वृधे ॥

१. अक्षणा K. २. 'क्षद् K. ३. 'जत्सु' C; 'जन्त्सु' ऋ १०, ४४, २.
४. वर्धाप K. ५. तविषासः P. ६. 'मूर्जः B, C, D, Cs, ऋ १०, ४४, ४. ७. कृणुष्व K.

गमन्नस्मे वसून्या हि शंसिषं स्वाशिषं भरमा याहि सोमिनः ।
त्वमीशिषे सास्मिन्ना संत्सि बर्हिष्यनाधृष्या तव पात्राणि धर्मणा ॥ ५ ॥

गमन् । अस्मे इति । वसूनि । आ । हि । शंसिषम् । सुऽआशिषम् । भरम् । आ । याहि ।
सोमिनः । त्वम् । ईशिषे । सः । अस्मिन् । आ । संत्सि । बर्हिषि । अनाधृष्या । तव ।
पात्राणि । धर्मणा ॥ ५ ॥

पृथक् प्रायन् प्रथमा देवहूतयोऽकृण्वत श्रवस्यानि दुष्टरा ।
न ये शेकुर्यज्ञियां नावमारुहमीमैव ते न्यविशन्तु केपयः ॥ ६ ॥

पृथक् । प्र । आयन् । प्रथमाः । देवऽहूतयः । अकृण्वत । श्रवस्यानि । दुष्टरा ।
न । ये । शेकुः । यज्ञियाम् । नावम् । आऽरुहम् । ईमा । एव । ते । नि । अविशन्तु । केपयः ॥ ६ ॥

एवैवापागपरे' सन्तु दूढ्योऽश्वा' येषां दुर्युज आयुयुञ्जे ।
इत्था ये प्रागुपरे सन्ति दावने पुरुणि यत्र ब्युनानि भोजना ॥ ७ ॥

एव । एव । अपाक् । अपरे । सन्तु । दूऽऽष्यः । अश्वाः । येषाम् । दुऽयुजः । आऽयुयुञ्जे ।
इत्था । ये । प्राक् । उपरे । सन्ति । दावने । पुरुणि । यत्र । ब्युनानि । भोजना ॥ ७ ॥

गिरीरजान् रेजमानाँ अधारयद् द्यौः क्रन्ददन्तरिक्षाणि कोपयत् ।
समीचीने धिषणे वि ष्कभायति वृष्णः पीत्वा मदं उक्थानि शंसति ॥ ८ ॥

गिरीन् । अजान् । रेजमानान् । अधारयत् । द्यौः । क्रन्दत् । अन्तरिक्षाणि । कोपयत् ।
समीचीने इति समऽईचीने । धिषणे इति । वि । ष्कभायति । वृष्णः । पीत्वा । मदे ।
उक्थानि । शंसति ॥ ८ ॥

इमं विभर्मि सुकृतं ते अङ्कुशं येनारुजासि मघवंछफारुजः ।
अस्मिन्त्सु ते सर्वने अस्त्वोक्थं सुत इष्टौ मघवन् बोध्यामंगः ॥ ९ ॥

इमम् । विभर्मि । सुकृतम् । ते । अङ्कुशम् । येन । आऽरुजासि । मघऽवन् । शफऽ-
आरुजः । अस्मिन् । सु । ते । अस्तु । ओक्थम् । सुते । इष्टौ । मघऽवन् । बोधि । आऽमंगः ॥

१. एवैवापाग' B.

२. दूढयोऽ' B.

३. संतु P.

४. 'जाः P.

५. पुरुणि P.

गोभिष्टरेमामतिं दुरेवां यवेन^१ क्षुधं पुरुहूत विश्वाम्^२ ।

वयं राजभिः^३ प्रथमा^४ धनान्यस्माकेन वृजनेना जयेम^५ ॥ १० ॥

गोभिः । तरेम । अमतिम् । दुःऽएवाम् । यवेन । क्षुधम् । पुरुऽहूत । विश्वाम् ।

वयम् । राजऽभिः । प्रथमाः । धनानि । अस्माकेन । वृजनेन । जयेम ॥ १० ॥

बृहस्पतिर्नः परिं पातु पश्चादुतोत्तरस्मादधरादघायोः ।

इन्द्रः पुरस्तादुत मध्यतो नः सखा सखिभ्यो वरिवः^६ कृणोतु ॥ ११ ॥

बृहस्पतिः । नः । परिं । पातु । पश्चात् । उत । उत्तरस्मात् । अधरात् । अघऽयोः ।

इन्द्रः । पुरस्तात् । उत । मध्यतः । नः । सखा । सखिऽभ्यः । वरिवः । कृणोतु ॥ ११ ॥

इति अष्टमेऽनुवाके चतुर्थं सूक्तम् ।

महाव्रते 'त्रिकद्रुकेषु महिषः' (अ २०,९५,१), 'प्रो ष्वस्मै पुरोरथम्' (अ २०,९५,२) इति पृष्ठस्तोत्रियानुरूपौ भवतः । तद् उक्तं वैताने — " 'त्रिकद्रुकेषु महिषः', 'प्रो ष्वस्मै पुरोरथम्' इति स्तोत्रियानुरूपौ" (वैताश्रौ ३४,१९) इति ।

त्रिकद्रुकेषु महिषो यवाशिरं तुविशुष्मस्तूपत्^७ सोममपिबद् विष्णुना सुतं यथावशत्^८ ।
स ई^९ ममाद् महि कर्म कर्तवे महामुरुं सैनं सश्वद् देवो देवं सत्यमिन्द्रं सत्य इन्दुः । १ ।^६

त्रिऽकद्रुकेषु । महिषः । यवऽआशिरम् । तुविऽशुष्मः । तूपत् । सोमम् । अपिबत् । विष्णुना ।

सुतम् । यथा । अवशत् । सः । ईम् । ममाद् । महि । कर्म । कर्तवे । महाम् । उरुम् ।

सः । एनम् । सश्चत् । देवः । देवम् । सत्यम् । इन्द्रम् । सत्यः । इन्दुः ॥ १ ॥

प्रो ष्वस्मै पुरोरथमिन्द्राय शूषमर्चत ।

अभीके चिदु लोककृत् संगे समत्सु वृत्रहाऽस्माकं बोधि चोदिता^{१०} नभन्ता-
मन्यकेषां ज्याका अधि धन्वसु ॥ २ ॥

१. यवेन वा अ २०,८९,१०. २. विश्वे अ. ३. राजसु अ. ४. धनान्य-
रिष्टासो वृजनीभिर्जयेम अ. ५. वरीयः अ २०,८९,११. ६. °स्तृम्पत् कौ १,४५७.
७. °वैशम् कौ. ८. अथ त्विषीमां (V मां अ°) नभ्योजसा कृविं युधा भवदा रोदसी
अपृणदस्य मज्जना प्र वावृधे । अधत्तान्यं जठरे प्रेमरिच्यत् सैनं० ॥ २ ॥ साकं जातः ऋतुना
साकमोजसा ववक्षिथ साकं वृद्धो वीर्यैः सासहिर्मृधो विचर्षणिः । दाता राधः स्तुवते काम्यं वसु
सैनं० ॥३॥ (तु. ऋ २,२२,२;३) इमौ मन्त्रौ B, B^h, S^m प्रान्ते पठन्ति; K, K^m, V अपि समर्थयन्ति
(K, K^m तु क्रमविपर्यासेन). ९. विरमति RW.

तुभ्यम् । सुताः । तुभ्यम् । ऊं इति । सोत्वासः । त्वाम् । गिरः । श्वात्र्याः । आ । ह्वयन्ति ।
इन्द्र । इदम् । अद्य । सर्वनम् । जुषाणः । विश्वस्य । विद्वान् । इह । पाहि । सोमम् ॥२॥

य उशता मनसा सोममस्मै सर्वहृदा देवकामः सुनोति ।

न गा इन्द्रस्तस्य परा ददाति प्रशस्तमिच्चारुमस्मै कृणोति ॥ ३ ॥

यः । उशता । मनसा । सोमम् । अस्मै । सर्वऽहृदा । देवऽकामः । सुनोति ।
न । गाः । इन्द्रः । तस्य । परा । ददाति । प्रऽशस्तम् । इत् । चारुम् । अस्मै । कृणोति ॥

अनुस्पष्टो भवत्येषो अस्य यो अस्मै रेवान् न सुनोति सोमम् ।

निररत्नौ मघवा तं दधाति ब्रह्मद्विषो हन्त्यनानुदिष्टः ॥ ४ ॥

अनुऽस्पष्टः । भवति । एषः । अस्य । यः । अस्मै । रेवान् । न । सुनोति । सोमम् ।
निः । अरत्नौ । मघवा । तम् । दधाति । ब्रह्मऽद्विषः । हन्ति । अर्ननुऽदिष्टः ॥ ४ ॥

अश्वायन्तो गव्यन्तो वाजयन्तो हवामहे त्वोपगन्तवा उ ।

आभूषन्तस्ते सुमतौ नवायां वयमिन्द्र त्वा शुनं हुवेम ॥ ५ ॥

अश्वऽयन्तः । गव्यन्तः । वाजयन्तः । हवामहे । त्वा । उपऽगन्तवै । ऊं इति ।
आऽभूषन्तः । ते । सुऽमतौ । नवायाम् । वयम् । इन्द्र । त्वा । शुनम् । हुवेम ॥ ५ ॥

मुञ्चामि त्वा हविषा जीवनाय कर्मज्ञातयक्ष्मादुत राजयक्ष्मात् ।

ग्राहिर्जग्राह यद्येतेदेनं तस्या इन्द्राग्नी प्र मुमुक्तमेनम् ॥ ६ ॥

मुञ्चामि । त्वा । हविषा । जीवनाय । कम् । अज्ञातऽयक्ष्मात् । उत । राजऽयक्ष्मात् ।
ग्राहिः । जग्राह । यदि । एतत् । एनम् । तस्याः । इन्द्राग्नी इति । प्र । मुमुक्तम् । एनम् ॥

यदि क्षितायुर्यदि वा परेतो यदि मृत्योरन्तिकं नीति एव ।

तमा हरामि निर्ऋतेरुपस्थादस्पर्शमेनं शतशारदाय ॥ ७ ॥

यदि । क्षितऽआयुः । यदि । वा । पराऽइतः । यदि । मृत्योः । अन्तिकम् । निऽइतः ।
एव । तम् । आ । हरामि । निऽऋतेः । उपऽस्थात् । अस्पर्शम् । एनम् । शतऽशारदाय ॥

१. अनुस्पष्टो B, Cs.

२. ग्राह्या गृहीतो पै १, ६२, १.

३. यदि वैतेदेनं RW.

ऋ १०, १६१, १; यद्येष यतस् पै.

४. तत पै.

५. °दस्पर्शमेनं RW. ऋ १०, १६१, २.

पै १, ६२, २.

सहस्राक्षेण शतवीर्येण' शतायुषा हविषाहार्षमेनम् ।

'इन्द्रो यथैनं शरदो नयात्यति' विश्वस्य दुरितस्य पारम् ॥ ८ ॥

सहस्रऽअक्षेण । शतऽवीर्येण । शतऽआयुषा । हविषा । आ । अहार्षम् । एनम् ।

इन्द्रः । यथा । एनम् । शरदः । नयाति । अति । विश्वस्य । दुःऽइतस्य । पारम् ॥ ८ ॥

शतं जीव शरदो वर्धमानः शतं हेमन्तान्छतम्' वसन्तान् ।

'शतं त इन्द्रो अग्निः' सविता बृहस्पतिः शतायुषा हविषाहार्षमेनम् ॥ ९ ॥

शतम् । जीव । शरदः । वर्धमानः । शतम् । हेमन्तान् । शतम् । ऊं इति । वसन्तान् ।

शतम् । ते । इन्द्रः । अग्निः । सविता । बृहस्पतिः । शतऽआयुषा । हविषा । आ । अहार्षम् । एनम् ॥ ९ ॥

आहार्षमविदं त्वा पुनरागाः पुनर्णवः' ।

सर्वाङ्ग सर्वे ते चक्षुः सर्वमायुश्च तेऽविदम् ॥ १० ॥

आ । अहार्षम् । अविदम् । त्वा । पुनः । आ । अगाः । पुनःऽनवः ।

सर्वेऽअङ्ग । सर्वम् । ते । चक्षुः । सर्वम् । आयुः । च । ते । अविदम् ॥ १० ॥

ब्रह्मणाऽग्निः सविदानो रक्षोहा बाधतामितः ।

अमीवा यस्ते गर्भं दुर्णामा योनिमाशये ॥ ११ ॥

ब्रह्मणा । अग्निः । सम्ऽविदानः । रक्षःऽहा । बाधताम् । इतः ।

अमीवा । यः । ते । गर्भम् । दुःनामा । योनिम् । आऽशये ॥ ११ ॥

यस्ते गर्भममीवा दुर्णामा योनिमाशये ।

अग्निष्टं ब्रह्मणा सह निष्क्रव्यादमनीनशत् ॥ १२ ॥

यः । ते । गर्भम् । अमीवा । दुःनामा । योनिम् । आऽशये ।

अग्निः । तम् । ब्रह्मणा । सह । निः । क्रव्यऽअदम् । अनीनशत् ॥ १२ ॥

१. शतशारदेन RW. ऋ १०, १६१, ३.

नयातीन्द्रो RW. ऋ. ३. 'न्तां छ' RW.

५. हविषेमं पुनर्दुः RW. ऋ.

६. पुनर्न (र्ण RW.) व RW. ऋ १०, १६१, ५.

२. शतं यथेमं (°थेन RW.) शरदो

४. शतमिन्द्राग्नी RW. ऋ. वे १, ६२, ४.

यस्ते हन्ति पतयन्तं निषत्सुं^१ यः सरीसृपम् ।

जातं यस्ते जिघांसति तमितो नाशयामसि ॥ १३ ॥

यः । ते । हन्ति । पतयन्तम् । निऽसत्सुम्^२ । यः । सरीसृपम् ।

जातम् । यः । ते । जिघांसति । तम् । इतः । नाशयामसि ॥ १३ ॥

यस्तं ऊरू विहरत्यन्तरा दम्पती शयै ।

योनिं यो अन्तरारेलिह^३ तमितो नाशयामसि ॥ १४ ॥

यः । ते । ऊरू इति । विऽहरति । अन्तरा । दम्पती इति दम्ऽपती । शयै ।

योनिम् । यः । अन्तः । आऽरेलिह । तम् । इतः । नाशयामसि ॥ १४ ॥

यस्त्वा भ्राता पतिर्भूत्वा जारो भूत्वा निपद्यते ।

प्रजां यस्ते जिघांसति तमितो नाशयामसि ॥ १५ ॥

यः । त्वा । भ्राता । पतिः । भूत्वा । जारः । भूत्वा । निऽपद्यते ।

प्रऽजाम् । यः । ते । जिघांसति । तम् । इतः । नाशयामसि ॥ १५ ॥

यस्त्वा स्वप्नेन तमसा मोहयित्वा निपद्यते ।

प्रजां यस्ते जिघांसति तमितो नाशयामसि ॥ १६ ॥

यः । त्वा । स्वप्नेन । तमसा । मोहयित्वा । निऽपद्यते ।

प्रऽजाम् । यः । ते । जिघांसति । तम् । इतः । नाशयामसि ॥ १६ ॥

अक्षीभ्यां ते नासिकाभ्यां कर्णाभ्यां छुबुकादधि^४ ।

यक्ष्मं शीर्षण्यं^५ मस्तिष्काज्जिह्वाया वि वृहामि ते ॥ १७ ॥

अक्षीभ्याम् । ते । नासिकाभ्याम् । कर्णाभ्याम् । छुबुकात् । अधि ।

यक्ष्मम् । शीर्षण्यम् । मस्तिष्कात् । जिह्वायाः । वि । वृहामि । ते ॥ १७ ॥

ग्रीवाभ्यस्त उष्णिहाभ्यः कीकसाभ्यो अनुक्यात् ।

यक्ष्मं दोषण्यं^६ मंसाभ्यां बाहुभ्यां वि वृहामि ते ॥ १८ ॥

१. निषत्सुं C, RW.

२. निऽसत्सुं P.

३. °रेलिह K, V, ऋ १०, १६२, ४

°रेहि C, K^m, R, Dc.

४. चिबुका° आपमं १, १७, १; आस्यादुत पै ४, ७, १.

५. °क्काह-

क्काटाद् वि वृहामसि पै.

६. उरस्तो वि वृहामसि पै ४, ७, २.

प्रीवाभ्यः । ते । उणिहाभ्यः । कीर्कसाभ्यः । अनुक्यात् ।

यक्ष्मम् । दोप्यम् । अंसाभ्याम् । बाहुभ्याम् । वि । बृहामि । ते ॥ १८ ॥

'हृदयात् ते परि क्लोन्नो हलीक्षणात्' पार्श्वभ्याम् ।

यक्ष्मं मत्स्नाभ्यां प्लीहो यक्रस्ते वि बृहामसि ॥ १९ ॥'

हृदयात् । ते । परि । क्लोन्नः । हलीक्षणात् । पार्श्वभ्याम् ।

यक्ष्मम् । मत्स्नाभ्याम् । प्लीहः । यक्रः । ते । वि । बृहामसि ॥ १९ ॥

आन्त्रेभ्यस्ते गुदाभ्यो वनिष्ठोरुदरादधि' ।

यक्ष्मं "कुक्षिभ्यां प्लाशेर्नाभ्यां" वि बृहामि ते ॥ २० ॥

आन्त्रेभ्यः । ते । गुदाभ्यः । वनिष्ठोः । उदरात् । अधि ।

यक्ष्मम् । कुक्षिभ्याम् । प्लाशेः । नाभ्याः । वि । बृहामि । ते ॥ २० ॥

ऊरुभ्यां ते अष्टीवद्भ्यां पार्थिभ्यां प्रपदाभ्याम् ।

यक्ष्मं "भसद्येऽश्रोणिभ्यां भासदं भंससो" वि बृहामि ते ॥ २१ ॥

ऊरुभ्याम् । ते । अष्टीवद्भ्याम् । पार्थिभ्याम् । प्रपदाभ्याम् ।

यक्ष्मम् । भसद्यम् । श्रोणिभ्याम् । भासदम् । भंससः । वि । बृहामि । ते ॥ २१ ॥

अस्थिभ्यस्ते मज्जभ्यः स्नावभ्यो धमनिभ्यः ।

यक्ष्मं "पाणिभ्यामङ्गुलिभ्यो नखेभ्यो वि बृहामि ते" ॥ २२ ॥'

अस्थिभ्यः । ते । मज्जभ्यः । स्नावभ्यः । धमनिभ्यः ।

यक्ष्मम् । पाणिभ्याम् । अङ्गुलिभ्यः । नखेभ्यः । वि । बृहामि । ते ॥ २२ ॥

"अङ्गेअङ्गे लोभिलोभि यस्ते" पर्वणिपर्वणि ।

यक्ष्मं त्वचस्यं ते वयं कश्यपस्य वीबर्हेण विष्वश्वं वि बृहामसि ॥ २३ ॥'

१. क्लोन्नस्ते हृदयादधि? हलीक्षणात् वै ४, ७, ३. २. नास्ति RW. ३. 'होर्हृदयादधि'
RW. ऋ १०, १६३, ३; 'राहुत वै ४, ७, ४. ४. मत्स्नाभ्यां यक्रः प्लाशिभ्यो RW. ऋ. १
पाण्योरङ्गुलिभ्यो नखेभ्यो वै. ५. वि बृहामसि वै.; एवमग्रेऽपि. ६. अङ्गाभ्यां आपमं १,
१७, १. ७. श्रोणिभ्यां भासदाद् भंससो RW. ऋ १०, १६३, ४; वैप १, २३२६ ० अपि द्र.
† धंससो आपमं. ८. वि बृहामसि वै ४, ७, ६. ९. मांसेभ्यः वै ४, ७, ५. १०. पृष्टिभ्यो
मज्जभ्यो नाभ्या वि बृहामसि वै. ११. मेहनाद् वनंकरणाहोमभ्यस्ते नखेभ्यः । यक्ष्मं सर्वस्मा-
दात्मनस्त्वमिदं वि बृहामि ते RW. ऋ १०, १६३, ५. १२. अङ्गादङ्गाहोमोहोमो बह्वं वै ४, ७, ७.
१३. अङ्गादङ्गाहोमोहोमो जार्त पर्वणिपर्वणि । यक्ष्मं सर्वस्मादात्मनस्त्वमिदं वि बृहामि ते ॥ RW.
ऋ १०, १६३, ६ आपमं.

अङ्गैऽअङ्गे । लोम्निऽलोम्नि । यः । ते । पर्वाणिऽपर्वणि ।
यक्ष्मम् । त्वचस्यम् । ते । वयम् । कश्यपस्य । विऽबर्हेण । विष्वञ्चम् । वि । वृहामसि ॥२३॥

अपेहि मनसस्पतेऽपं काम परश्चर ।

परो निर्ऋत्या आ चक्ष्व बहुधा जीवतो मनः ॥ २४ ॥

अपं । इहि । मनसः । पते । अपं । काम । परः । चर ।
परः । निःऽऋत्यै । आ । चक्ष्व । बहुधा । जीवतः । मनः ॥ २४ ॥

इति अष्टमेऽनुवाके षष्ठं सूक्तम् ।

इति अष्टमोऽनुवाकः ।

बृहस्पतिसवे 'वयमेनमिदा ह्यः' इत्यस्य 'तद् वो गाय सुते सचा' (अ २०,७८)
इत्यनेन सह उक्तो विनियोगः ।

तथा सर्वजित्यूषभादिषु अस्य तेनैव सह उक्तो विनियोगः ।

तथा त्रिवृदादिषु सूत्रोक्तेषु सप्तसु त्रिरात्रैकाहेषु 'उभयं शृणवच्च नः'
(अ २०,११३), 'वयमेनमिदा ह्यः' (अ २०,१७), 'पिबा सोममिन्द्र मन्दतु त्वा' (अ
२०,११७) एते आज्यस्तोत्रिया भवन्ति चकारात् पृष्ठस्तोत्रिया विकल्पिता
भवन्ति । तद् उक्तं वैताने — " त्रिवृत्पञ्चदशसप्तदशैकविंशत्रिणवत्रयस्त्रिंशन्वसप्तदशेषु 'उभयं
शृणवच्च नः', 'वयमेनमिदा ह्यः', 'पिबा सोममिन्द्र मन्दतु त्वा' इति" (वैताश्रौ ४०,८) इति ।

तथा त्रिककुद्दशाहे अस्य विनियोगः 'क ई वेद सुते सचा' (अ २०,५३) इत्यनेन
सह उक्तः ।

वयमेनमिदा ह्योपीपेमह वज्रिणम् ।

तस्मा उ अद्य समना सुतं भरा नूनं भूषत श्रुते ॥ १ ॥

वयम् । एनम् । इदा । ह्यः । अपीपेम^१ । इह । वज्रिणम् ।
तस्मै । ऊं इति । अद्य । समना । सुतम् । भर । आ । नूनम् । भूषत । श्रुते ॥ १ ॥

वृकश्चिदस्य वारण उरामथिरा वयुनेषु भूषति ।

सेमं नः' स्तोमं जुजुषाण आ गृहीन्द्रं प्र चित्रया धिया ॥ २ ॥

वृकः । चित् । अस्य । वारणः । उराऽमथिः । आ । वयुनेषु । भूषति ।
सः^२ । इमम् । नः । स्तोमम् । जुजुषाणः । आ । गृहि । इन्द्र । प्र । चित्रया । धिया ॥२॥

‘कदू न्वं१ स्याकृतमिन्द्रस्यास्ति’ पौंस्यम् ।

केनो नु कं श्रोमतेन न शुश्रुवे जनुषः परि वृत्रहा ॥ ३ ॥

कत् । ऊं इति । नु । अस्य । अकृतम् । इन्द्रस्य । अस्ति । पौंस्यम् ।

केनो इति । नु । कम् । श्रोमतेन । न । शुश्रुवे । जनुषः । परि । वृत्रऽहा ॥ ३ ॥

इति नवमेऽनुवाके प्रथमं सूक्तम् ।

इयेनसदंशाजिरवज्रेषु एकाहेषु ‘त्वामिद्धि हवामहे’ इत्यस्य विनियोगः
‘सुरूपकृतनुमूतये’ (अ २०, ५७) इत्यनेन सह उक्तः ।

तथा तनूपृष्ठे षडहे अस्य विनियोगः ‘यद् वाव इन्द्र ते शतम्’ (अ २०, ८१)
इत्यनेन सह उक्तः ।

त्वामिद्धि हवामहे साता’ वाजस्य कारवः ।

त्वां वृत्रेष्विन्द्र सत्पतिं नरस्त्वां काष्ठास्वर्वतः ॥ १ ॥

त्वाम् । इत् । हि । हवामहे । साता । वाजस्य । कारवः ।

त्वाम् । वृत्रेषु । इन्द्र । सत्ऽपतिम् । नरः । त्वाम् । काष्ठासु । अर्वतः ॥ १ ॥

स त्वं नश्चित्र वज्रहस्त धृष्णुया मह स्तवानो अद्रिवः ।

गामश्वं रथ्यमिन्द्र सं किर सत्रा वाजं’ न जिग्युषे ॥ २ ॥

सः । त्वम् । नः । चित्र । वज्रऽहस्त । धृष्णुऽया । महः । स्तवानः । अद्रिऽवः ।

गाम् । अश्वम् । रथ्यम् । इन्द्र । सम् । किर । सत्रा । वाजम् । न । जिग्युषे ॥ २ ॥

इति नवमेऽनुवाके द्वितीयं सूक्तम् ।

अपूर्वाख्ये एकाहे ‘अभि त्वा पूर्वपीतये’ इत्येष पृष्ठस्तोत्रियो भवति । तद्
उक्तं वैताने — “अपूर्वं ‘अभि त्वा पूर्वपीतये’ इति” (वैताश्रौ ३९, ६) इति ।

अभि त्वा पूर्वपीतय इन्द्र स्तोमेभिरायवः ।

समीचीनास ऋभवः समस्वरन् रुद्रा गृणन्त पूर्व्यम् ॥ १ ॥

अभि । त्वा । पूर्वऽपीतये । इन्द्र । स्तोमेभिः । आयवः ।

सम्ऽईचीनासः । ऋभवः । सम् । अस्वरन् । रुद्राः । गृणन्त । पूर्व्यम् ॥ १ ॥

१. कदू न्वं१ B, Cs.

२. साता मा २०, ३७ कौ १, २३४.

३. वाजं B.

अस्येदिन्द्रो 'वावृधे वृष्ण्यं शवो मदे' सुतस्य विष्णवि ।

अथा तमस्य महिमानमायवोऽनु ष्टुवन्ति पूर्वथा ॥ २ ॥

अस्य । इत् । इन्द्रः । ववृधे । वृष्ण्यम् । शवः । मदे । सुतस्य । विष्णवि ।

अथ । तम् । अस्य । महिमानम् । आयवः । अनु । स्तुवन्ति । पूर्वथा ॥ २ ॥

इति नवमेऽनुवाके तृतीयं सूक्तम् ।

ब्रात्यस्तोमाख्येषु एकाहेषु 'आ त्वेता नि षीदत' (अ २०,६८,११), 'अथा हीन्द्र गिर्वणः' (अ २०,१००) इति आज्यपृष्ठस्तोत्रियौ यथाक्रमं भवतः । तद् उक्तं वैताने — "ब्रात्यस्तोमेषु 'आ त्वेता नि षीदत', 'अथा हीन्द्र गिर्वणः' इति" (वैताश्रौ ३९,७) ।

तथा पवित्रादिषु राजसूयैकाहेषु 'यत् सोममिन्द्र विष्णवि' (अ २०,१११), 'अथा हीन्द्र गिर्वणः' (अ २०,१००), 'अभ्रातृव्यो अना त्वम्' (अ २०,११४), 'त्वम् न इन्द्रा भर' (अ २०,१०८) एते यथासंभवम् उक्थस्तोत्रिया भवन्ति । चकाराद् 'यदद्य कच्च वृत्रहन्' (अ २०,११२), 'उभयं शृणवच्च नः' (अ २०,११३) एतौ आज्यपृष्ठस्तोत्रियौ भवतः ।

तथा चतुरहपञ्चाहाहीनदशाहच्छन्दोमदशाहेषु 'यत् सोममिन्द्र विष्णवि' एते चत्वारो यथासंभवम् उक्थस्तोत्रिया भवन्ति ।

तद् उक्तं वैताने — "राजसूयेषु 'यत्सोममिन्द्र विष्णवि', 'अथा हीन्द्र गिर्वणः', 'अभ्रातृव्यो अना त्वम्', 'त्वं न इन्द्रा भर' इति च । चतुरहपञ्चाहाहीनदशाहच्छन्दोमदशाहेषु च" (वैताश्रौ ४०,४) इति ।

अथा हीन्द्र गिर्वण उप त्वा कामान् महः^१ संसृज्महे^३ । उदेव यन्त उदभिः ॥ १ ॥

अथ । हि । इन्द्र । गिर्वणः । उप । त्वा । कामान् । महः । संसृज्महे । उदाऽइव । यन्तः । उदभिः ॥ १ ॥

वार्ण त्वा यव्याभिर्वर्धन्ति शूर ब्रह्माणि । वावृध्वांसं चिद्रिवो दिवेदिवे ॥ २ ॥

वाः । न । त्वा । यव्याभिः । वर्धन्ति । शूर । ब्रह्माणि । ववृध्वांसम् । चित् । अद्रिऽवः । दिवेऽदिवे ॥ २ ॥

युञ्जन्ति हरी इषिरस्य गार्थयोरौ रथ उरुयुगे । इन्द्रवाहा वचोयुजा ॥ ३ ॥

१. वावृधे वृष्ण्यं शवो मदे K.

२. महत् K.

३. संसृज्महे B.C.

युञ्जन्ति । हरी इति । इषिरस्य । गार्धया । उरौ । रथे । उरुऽयुगे । इन्द्रऽवाहा । वज्रऽयुजा ॥

इति नवमेऽनुवाके चतुर्थं सूक्तम् ।

अग्निष्टुत्सु एकाहेषु 'इलेन्यो नमस्यः' (अ २०, १०२), 'अग्निं दूतं वृणीमहे' (अ २०, १०१), 'अग्निमीलिष्वावसे' (अ २०, १०३), 'अग्न आ याह्यामभिः' (अ २०, १०३, २) एषु आद्यौ आज्यस्तोत्रियौ विकल्पितौ भवतः । उत्तरौ पृष्ठस्तोत्रियौ विकल्पितौ भवतः । तद् उक्तं वैताने — "अग्निष्टुत्सु 'इलेन्यो नमस्यः', 'अग्निं दूतं वृणीमहे', 'अग्निमीलिष्वावसे', 'अग्न आ याह्यामभिः' इति" (वैताथी ३९, ८) इति ।

तथा विराजेन्नेःस्तोमेन्नेःकुलाये 'अग्निं दूतं वृणीमहे', 'अग्निमीलिष्वावसे' एतौ आज्यपृष्ठस्तोत्रियौ भवतः । तद् उक्तं वैताने — "विराजेन्नेःस्तोमेन्नेःकुलाये 'अग्निं दूतं वृणीमहे', 'अग्निमीलिष्वावसे' इति" (वैताथी ४०, २) ।

अग्निं दूतं वृणीमहे होतारं विश्ववेदसम् । अस्य यज्ञस्य सुऽऽकर्तुम् ॥१॥

अग्निम् । दूतम् । वृणीमहे । होतारम् । विश्वऽवेदसम् । अस्य । यज्ञस्य । सुऽऽकर्तुम् ॥१॥

अग्निमग्निं हवीमभिः सदा हवन्त विश्पतिम् । हव्यवाहं पुरुप्रियम् ॥२॥

अग्निम्ऽअग्निम् । हवीमऽभिः । सदा । हवन्त । विश्पतिम् । हव्यऽवाहम् । पुरुऽप्रियम् ॥२॥

अग्ने देवाँ इहा वह जज्ञानो वृक्तबर्हिषे । अग्निं होता न ईर्यः ॥ ३ ॥

अग्ने । देवान् । इहा । आ । वह । जज्ञानः । वृक्तऽबर्हिषे । अग्निं । होता । नः । ईर्यः ॥३॥

इति नवमेऽनुवाके पञ्चमं सूक्तम् ।

अग्निष्टुत्सु एकाहेषु 'इलेन्यो नमस्यः' इत्यस्य पूर्वेण सह उक्तो विनियोगः ।

'इलेन्यो' नमस्यः स्तिरस्तमांसि दर्शतः । समग्निरिष्यते वृषा ॥ १ ॥

'इलेन्यः' । नमस्यः । तिरः । तमांसि । दर्शतः । सम् । अग्निः । इष्यते । वृषा ॥ १ ॥

वृषो अग्निः समिष्यतेऽश्वो न देववाहनः । तं हविष्मन्त ईर्यते ॥ २ ॥

वृषो इति । अग्निः । सम् । इष्यते । अश्वः । न । देवऽवाहनः । तम् । हविष्मन्तः । ईर्यते ॥२॥

वृषणं त्वा वृषं वृषन् वृषणः समिधीमहि । अग्ने दीर्घतं वृहत् ॥ ३ ॥

१. पुरुऽप्रियम् P^१.

२. इलेन्यो K, V; इलेन्यो K^m; इलेन्यो B^१, C; इलेन्यो C^१.

इलेन्यो ऋ ३, २७, १३.

३. इलेन्यः P, P^१, J.

४. ईर्यते K, K^m, V, ऋ ३, २७, १४.

ईर्यते B^१, C; ईर्यते C^१.

वृषणम् । त्वा । वयम् । वृषन् । वृषणः । सम् । इधीमहि । अग्ने । दीद्यतम् । बृहत् ॥ ३

इति नवमेऽनुवाके षष्ठं सूक्तम् ।

‘अग्निमीलिष्वावसे’ इत्यस्य ‘अग्निं दूतं वृणीमहे’ (अ २०, १०१) इत्यनेन स उक्तो विनियोगः ।

अग्निमीलिष्वावसे^१ गाथाभिः शीरशोचिषम् ।

अग्निं राये पुरुमीलह^२ श्रुतं नरोऽग्निं सुदीतये छर्दिः ॥ १ ॥

अग्निम् । ईलिष्व^३ । अवसे । गाथाभिः । शीरऽशोचिषम् ।

अग्निम् । राये । पुरुऽमीलह । श्रुतम् । नरः । अग्निम् । सुऽदीतये । छर्दिः ॥ १ ॥

अग्र आ याह्यग्निभिर्होतारं त्वा वृणीमहे ।

आ त्वामनक्तु प्रयता हविष्मती यजिष्ठं बर्हिरासदे ॥ २ ॥

अग्ने । आ । याहि । अग्निऽभिः । होतारम् । त्वा । वृणीमहे ।

आ । त्वाम् । अनक्तु । प्रयता । हविष्मती । यजिष्ठम् । बर्हिः । आऽसदे ॥ २ ॥

अच्छा हि त्वा सहसः सूनो अङ्गिरः सुचश्चरन्त्यध्वरे ।

ऊर्जो नपातं घृतकेशमीमहेऽग्निं यज्ञेषु पूर्यम् ॥ ३ ॥

अच्छ । हि । त्वा । सहसः । सूनो इति । अङ्गिरः । सुचः । चरन्ति । अध्वरे ।

ऊर्जः । नपातम् । घृतऽकेशम् । ईमहे । अग्निम् । यज्ञेषु । पूर्यम् ॥ ३ ॥

इति नवमेऽनुवाके सप्तमं सूक्तम् ।

‘इमा उ त्वा पुरुवसो’ इत्यस्य विनियोगः ‘अयमु ते समन्तसि’ (अ २०, ४५) इत्यनेन सह उक्तः ।

इमा उ त्वा पुरुवसो गिरो वर्धन्तु^४ या मम ।

पावकवर्णाः शुचयो विपश्चितोऽभि स्तोमैरनुषत ॥ १ ॥

इमाः । उं इति । त्वा । पुरुवसो इति पुरुऽवसो । गिरः । वर्धन्तु । याः । मम ।

पावकऽवर्णाः । शुचयः । विपऽचितः । अभि । स्तोमैः । अनुषत ॥ १ ॥

१. °मीलिष्वा° K, V, ऋ ८, ७१, १४; °मीलिष्वा° B^h, C, K^m.
K^m, Dc; °मीलह V, ऋ. ३. ईलिष्व P, P^२. ४. वर्धतु B.

२. °मीढ° C, K.

अयं सहस्रमृषिभिः सहस्कृतः समुद्र इव पप्रथे ।

सत्यः सो अस्य महिमा गृणे शर्वो यज्ञेषु विप्रराज्ये ॥ २ ॥

अयम् । सहस्रम् । ऋषिऽभिः । सहऽस्कृतः^१ । समुद्रऽइव । पप्रथे ।

सत्यः । सः । अस्य । महिमा । गृणे । शर्वः । यज्ञेषु । विप्रऽराज्ये ॥ २ ॥

आ नो विश्वासु हव्य इन्द्रः समत्सु भूषतु ।

उप ब्रह्माणि सर्वनानि वृत्रहा परमज्या ऋचीषमः ॥ ३ ॥

आ । नः । विश्वासु । हव्यः । इन्द्रः । समत्सु । भूषतु ।

उप । ब्रह्माणि । सर्वनानि । वृत्रऽहा । परमऽज्याः । ऋचीषमः ॥ ३ ॥

त्वं दाता प्रथमो राधसामस्यसि सत्य ईशानकृत् ।

तुविद्युन्नस्य युज्या वृणीमहे पुत्रस्य शर्वसो महः ॥ ४ ॥

त्वम् । दाता । प्रथमः । राधसाम् । असि । असि । सत्यः । ईशानऽकृत् ।

तुविऽद्युन्नस्य । युज्या । आ । वृणीमहे । पुत्रस्य । शर्वसः । महः ॥ ४ ॥

इति नवमेऽनुवाके अष्टमं सूक्तम् ।

प्रतीचीनस्तोमे एकाहे 'त्वमिन्द्र प्रतूर्तिषु' इत्येष आज्यपृष्ठस्तोत्रियो भवति । तद् उक्तं वैताने — "प्रतीचीनस्तोमे 'त्वमिन्द्र प्रतूर्तिषु' इति" (वैताश्रौ ३९, ११) इति ।

राजि एकाहे 'यो राजा चर्षणीनाम्' (अ २०, १०५, ४) इति पृष्ठस्तोत्रियो भवति । तद् उक्तं वैताने — "राजि 'यो राजा चर्षणीनाम्' इति" (वैताश्रौ ३९, १२) इति ।

त्वमिन्द्र प्रतूर्तिष्वभि विश्वा असि स्पृधः ।

अशस्तिहा जनिता विश्वतूरसि त्वं तूर्य तरुष्यतः ॥ १ ॥

त्वम् । इन्द्र । प्रऽतूर्तिषु । अभि । विश्वाः । असि । स्पृधः ।

अशस्तिऽहा । जनिता । विश्वऽतूरः । असि । त्वम् । तूर्य । तरुष्यतः ॥ १ ॥

अनु ते शुष्मं तुर्यन्तमीयतुः क्षोणी शिशुं न मातरा ।

विश्वास्ते स्पृधः^२ श्रथयन्त मन्यवे वृत्रं यदिन्द्र तूर्वसि ॥ २ ॥

१. सहऽस्कृतः P.

२. शुष्मिं B.

३. स्पृध B.

अनुं । ते । शुष्मम् । तुरयन्तम् । ईयतुः । क्षोणी इति । शिशुम् । न । मातरा ।
विश्वाः । ते । स्पृधः । स्नथयन्त । मन्यवे । वृत्रम् । यत् । इन्द्र । तूर्वासि ॥ २ ॥

इत ऊती वो अजरं प्रहेतारमप्रहितम् ।

आशुं जेतारं हेतारं रथीतममर्तुं तुग्र्यावृधम् ॥ ३ ॥

इतः । ऊती । वः । अजरम्^१ । प्रऽहेतारम् । अप्रऽहितम् ।

आशुम् । जेतारम् । हेतारम् । रथिऽतमम् । अर्तुम् । तुग्र्यऽवृधम्^२ ॥ ३ ॥

यो राजा चर्षणीनां याता रथेभिरधिगुः ।

विश्वासां तरुता पृतनानां ज्येष्ठो यो वृत्रहा गृणे ॥ ४ ॥

यः । राजा । चर्षणीनाम् । याता । रथेभिः । अधिऽगुः ।

विश्वासाम् । तरुता । पृतनानाम् । ज्येष्ठः । यः । वृत्रऽहा । गृणे ॥ ४ ॥

इन्द्रं तं शुम्भ पुरुहन्मन्वसे यस्य द्विता विधर्तरि ।

हस्ताय वज्रः प्रति धायि दर्शतो महो दिवे न सूर्यः ॥ ५ ॥

इन्द्रम् । तम् । शुम्भ । पुरुऽहन्मन् । अवसे । यस्य । द्विता । विऽधर्तरि ।

हस्ताय । वज्रः । प्रति । धायि । दर्शतः । महः । दिवे । न । सूर्यः ॥ ५ ॥

इति नवमेऽनुवाके नवमं सूक्तम् ।

इन्द्रस्तोमाख्ये एकाहे 'तव त्यदिन्द्रियं बृहत्' इत्यस्य 'इन्द्रं क्रतुं न आ भर'
(अ २०, ७९) इत्यनेन सह उक्तौ विनियोगः ।

तव त्यदिन्द्रियं बृहत् तव शुष्ममुत् क्रतुम् ।

वज्रं शिशाति धिषणा वरेण्यम् ॥ १ ॥

तव । त्यत् । इन्द्रियम् । बृहत् । तव । शुष्मम् । उत् । क्रतुम् । वज्रम् । शिशाति ।

धिषणा । वरेण्यम् ॥ १ ॥

तव द्यौरिन्द्र पौस्यं पृथिवी वर्धति श्रवः । त्वामापः पर्वतासिश्च हिन्विरे ॥ २ ॥

तव । द्यौः । इन्द्र । पौस्यम् । पृथिवी । वर्धति । श्रवः । त्वाम् । आपः । पर्वतासः ।

च । हिन्विरे ॥ २ ॥

त्वां विष्णुर्बृहन् क्षयो मित्रो गृणाति वरुणः । त्वां शर्धो मदत्यनु मारुतम् ॥३॥
 त्वाम् । विष्णुः । बृहन् । क्षयः । मित्रः । गृणाति । वरुणः । त्वाम् । शर्धः । मदति ।
 अनु । मारुतम् ॥ ३ ॥

इति नवमेऽनुवाके दशमं सूक्तम् ।

विघने एकाहे 'समस्य मन्यवे विशः' (अ २०, १०७), 'तदिदास भुवनेषु ज्येष्ठम्
 (अ २०, १०७, ४) इत्येतौ आज्यपृष्ठस्तोत्रियौ भवतः । तद् उक्तं वैताने — "विघने 'समस्
 मन्यवे विशः', 'तदिदास भुवनेषु ज्येष्ठम्' इति" (वैताश्रौ ३९, १५) इति ।

समस्य मन्यवे विशो विश्वा नमन्त कृष्टयः । समुद्रायैव सिन्धवः ॥ १ ॥

सम् । अस्य । मन्यवे । विशः । विश्वाः । नमन्त । कृष्टयः । समुद्रायैव । सिन्धवः ॥ १ ॥

ओजस्तदस्य तित्विष उभे यत् समवर्तयत् । इन्द्रश्चर्मैव रोदसी ॥ २ ॥

ओजः । तत् । अस्य । तित्विषे । उभे इति । यत् । सम्ऽअवर्तयत् । इन्द्रः । चर्मैव । रोदसी इति ॥

वि चिद् वृत्रस्य दोधतो वज्रेण शतपर्वणा । शिरो बिभेद वृष्णिना ॥ ३ ॥

वि । चिद् । वृत्रस्य । दोधतः । वज्रेण । शतऽपर्वणा । शिरः । बिभेद । वृष्णिना ॥ ३ ॥

तदिदास भुवनेषु ज्येष्ठं यतो जज्ञ उग्रस्त्वेषनृम्णः ।

सद्यो जज्ञानो नि रिणाति शत्रून्नु 'यदेनं मदन्ति विश्व ऊमाः' ॥ ४ ॥

तत् । इत् । आस । भुवनेषु । ज्येष्ठम् । यतः । जज्ञे । उग्रः । त्वेषऽनृम्णः ।

सद्यः । जज्ञानः । रिणाति । शत्रून् । अनु । यत् । एनम् । मदन्ति । विश्वे । ऊमाः ॥ ४ ॥

वावृधानः शर्वसा भूर्योजाः शत्रुर्दासाय भियसं दधाति ।

अव्यनच्च व्यनच्च सस्त्रि सं ते नवन्त प्रभृता मदेषु ॥ ५ ॥

वावृधानः । शर्वसा । भूरिऽओजाः । शत्रुः । दासाय । भियसम् । दधाति ।

अविऽअनत् । च । विऽअनत् । च । सस्त्रि । सम् । ते । नवन्त । प्रऽभृता । मदेषु ॥ ५ ॥

त्वे क्रतुमपि ऽपृञ्चन्ति भूरि द्विर्यदेते त्रिर्भवन्त्यूमाः ।

स्वादोः स्वादीयः स्वादुना सृजा समदः सु मधु मधुनाऽभि योषीः ॥ ६ ॥

१. यं विश्वे मदन्त्यूमाः RW. ऋ १०, १२०, १ पै ६, १, १.
 RW. ऋ १०, १२०, ३ पै ६, १, ३.

२. वृञ्चन्ति विश्वे

त्वे इति । ऋतुम् । अपि । पृञ्चन्ति । भूरिने द्विः । यत् । एते । त्रिः । भवन्ति । ऊर्माः ।
स्वादीः । स्वादीयः । स्वादुना । सृज् । सैम् । अदः । सु । मधु । मधुना । अभि । योधीः ॥ ६ ॥

'यदि चिन्नु' त्वा धना जयन्तं रणैरणे' अनुमदन्ति विप्राः ।

ओजीयः शुष्मिन्तिस्थरमा' तनुष्व मा त्वा दभन् 'दुरेवासः कशोकाः' ॥७॥

यदि । चित् । नु । त्वा । धना । जयन्तम् । रणैऽरणे । अनुऽमदन्ति । विप्राः ।

ओजीयः । शुष्मिन् । स्थिरम् । आ । तनुष्व । मा । त्वा । दभन् । दुःऽएवासः । कशोकाः ॥ ७ ॥

त्वया वयं शाशब्दे रणेषु प्रपश्यन्तो युधेन्यानि भूरि ।

चोदयामि त आयुधा वचोभिः सं ते शिशामि ब्रह्मणा वयांसि ॥ ८ ॥

त्वया । वयम् । शाशब्दे । रणेषु । प्रऽपश्यन्तः । युधेन्यानि । भूरि ।

चोदयामि । ते । आयुधा । वचःऽभिः । सम् । ते । शिशामि । ब्रह्मणा । वयांसि ॥ ८ ॥

नि तद् 'दधिषेऽवरे परे' च यस्मिन्नाविथावसा दुरोणे ।

'आ स्थापयत मातरं जिगत्नुमत इन्वत् कर्कराणि भूरि' ॥ ९ ॥

नि । तद् । दधिषे । अवरे । परे । च । यस्मिन् । आविथ । अवसा । दुरोणे ।

आ । स्थापयत । मातरम् । जिगत्नुम् । अतः । इन्वत् । कर्कराणि । भूरि ॥ ९ ॥

स्तुष्व वर्ष्मन् पुरुवर्त्मानं समृभ्वाणमिनतममाप्तमाप्त्यानाम् ।

आ दर्शति शर्वसा भूर्योजाः प्र सक्षति प्रतिमानं पृथिव्याः ॥ १० ॥

स्तुष्व । वर्ष्मन् । पुरुऽवर्त्मानम् । सम् । ऋभ्वाणम् । इन्ऽतमम् । आप्तम् । आप्त्यानाम् ।

आ । दर्शति । शर्वसा । भूरिऽओजाः । प्र । सक्षति । प्रतिऽमानम् । पृथिव्याः ॥ १० ॥

इमा ब्रह्म 'बृहद्विः कृणवदिन्द्राय' शूषमग्रियः' स्वर्षाः ।

महो गोत्रस्य क्षयति 'स्वराजा तुरश्चिद् विश्वमर्णवत् तपस्वान्' ॥११॥

१. इति चिद्धि RW. ऋ १०, १२०, ४ पै ६, १, ४. २. रणरणम् पै.; मदेमदे RW.
३. धृष्णो स्थि* RW. ऋ. पै. ४. दुरेवा यातुधानाः पै.; यातुधानां दुरेवाः RW.
५. °स्वरं परं RW. ऋ १०, १२०, ७ पै ६, १, ७. ६. आ मातरां स्थापयसे जिगत्नु
अत इनोषि कर्करा पुरुणि RW. ऋ. पै. ७. स्तुषेयं पुरुवर्षसमृभ्वमिनेतममाप्त्यानाम् ।
आ दर्शते शर्वसा सप्त दानुन् प्र साक्षते प्रतिमानानि भूरि RW. ऋ १०, १२०, ६ पै ६, १, ६.
८. °वो विवक्तीन्द्राय RW. ऋ १०, १२०, ८ पै ६, १, ८. ९. अग्रयस पै. १०. स्वराजो
दुरश्च विश्वा भवणोदप स्वाः RW. ऋ. पै.

इमा । ब्रह्म । बृहत्ऽदिवः । कृणवत् । इन्द्राय । शुषम् । अग्रियः । स्वऽसाः ।
महः । गोत्रस्य । क्षयति । स्वऽराजा । तुरः । चित् । विश्वम् । अर्णवत् । तपस्वान् ॥ ११ ॥

एवा महान् बृहद्विबो अथर्वावोचत् स्वां तन्वमिन्द्रमेव ।

'स्वसारौ मातरिभ्वरी अरिप्रे हिन्वन्ति चैने' शर्वसा वर्धयन्ति च ॥ १२ ॥

एव । महान् । बृहत्ऽदिवः । अथर्वा । अवोचत् । स्वाम् । तन्वम् । इन्द्रम् । एव ।
स्वसारौ । मातरिभ्वरी इति । अरिप्रे इति । हिन्वन्ति । च । एने इति । शर्वसा ।
वर्धयन्ति । च ॥ १२ ॥

चित्रं देवानां केतुरनीकं ज्योतिष्मान् प्रदिशः सूर्यं उद्यन् ।

दिवाकरोऽति द्युमैस्तमांसि विश्वातरीद् दुरितानि शुक्रः ॥ १३ ॥

चित्रम् । देवानाम् । केतुः । अनीकम् । ज्योतिष्मान् । प्रऽदिशः । सूर्यः । उद्यन् ।
दिवाऽकरः । अति । द्युमैः । तमांसि । विश्वा । अतारीत् । दुरितानि । शुक्रः ॥ १३ ॥

चित्रं देवानामुदगादनीकं चक्षुर्मित्रस्य वरुणस्याग्नेः ।

आप्राद् द्यावापृथिवी अन्तरिक्षं सूर्यं आत्मा जगतस्तस्थुषश्च ॥ १४ ॥

चित्रम् । देवानाम् । उत् । अगात् । अनीकम् । चक्षुः । मित्रस्य । वरुणस्य । अग्नेः ।
आ । अप्रात् । द्यावापृथिवी इति । अन्तरिक्षम् । सूर्यः । आत्मा । जगतः । तस्थुषः । च ।

सूर्यो देवीमुषसं रोचमानां मर्यो न योषामभ्येति पश्चात् ।

यत्रा नरो देवयन्तो युगानि वितन्वते प्रति भद्राय भद्रम् ॥ १५ ॥

सूर्यः । देवीम् । उषसम् । रोचमानाम् । मर्यः । न । योषाम् । अभि । एति । पश्चात् ।
यत्र । नरः । देवयन्तः । युगानि । वितन्वते । प्रति । भद्राय । भद्रम् ॥ १५ ॥

इति नवमेऽनुवाके एकादशं सूक्तम् ।

वज्रपुनःस्तोमाख्ययोरेकाहयोः 'त्वं न इन्द्रा भर' इत्येष उक्थस्तोत्रियो
भवति । तद् उक्तं वैताने— "वज्रे पुनःस्तोमे 'त्वं न इन्द्रा भर' इति" (वैताथी ३९, १७) इति ।

तथा पवित्रादिषु राजसूयैकाहेषु एतस्य विनियोगः 'अथा हीन्द्र गिर्वणः'
(अ २०, १००) इत्यनेन सह उक्तः ।

१. स्वसारो मातरिभ्व (भ्वः ऋ. पै.) रीरुप्रा हिन्वन्ति च RW. ऋ १०, १२०, ९ पै १, १, ९.
२. आप्रा RW. ऋ १, ११५, १.

तथा वैदस्वरसाम्नोऽयहयोः प्रथमयोरहोः एष उक्थस्तोत्रियो भवति । तद् उक्तं वैताने — “वैदस्वरसाम्नोः ‘त्वं न इन्द्रा भर’ इति” (वैताश्रौ ४१,४) इति ।

तथा चतुरहाणां तृतीयेष्वहःसु अस्य विनियोगः ‘श्रायन्त इव सूर्यम्’ (अ २०,५८) इत्यनेन सह उक्तः ।

तथा अभ्यासङ्गयपञ्चशारदीययोः पञ्चाहयोर्द्वितीयेऽहनि एव उक्थस्तोत्रियो भवति । तद् उक्तं वैताने — “अभ्यासङ्गयपञ्चशारदीययोर्द्वितीये ‘त्वं न इन्द्रा भर’ इति” (वैताश्रौ ४१,१५) इति ।

तथा अभिप्लवस्यायुराख्येऽहनि एष उक्थस्तोत्रियो भवति । तद् उक्तं वैताने — “आयुषि ‘त्वं न इन्द्रा भर’ इति” (वैताश्रौ ४१,२०) इति ।

तथा पृष्ठ्यषडहस्य तृतीयेऽहनि अस्य विनियोगः ‘इन्द्रेण सं हि दृक्षसे’ (अ २०,४०) इत्यनेन सह उक्तः ।

तथा द्वादशाहस्य च्छन्दोमज्यहस्य प्रथमान्त्ययोरहोः ‘त्वं न इन्द्रा भर’ (अ २०, १०८), ‘य एक इद् विदयते’ (२०,६३,४) एतौ उक्थस्तोत्रियौ यथाक्रमं भवतः । तद् उक्तं वैताने — “द्वादशाहस्य च्छन्दोमप्रथमान्त्ययोः ‘त्वं न इन्द्रा भर’, ‘य एक इद् विदयते’ इति” (वैताश्रौ ४२,७) इति ।

त्वं न इन्द्रा भरँ ओजो नृम्णं शतक्रतो विचर्षणे । आ वीरं पृतनाषहम् ॥१॥

त्वम् । नः । इन्द्र । आ । भर । ओजः । नृम्णम् । शतक्रतो इति शतऽक्रतो । विऽचर्षणे । आ । वीरम् । पृतनाऽसहम् ॥ १ ॥

त्वं हि नः पिता वसो त्वं माता शतक्रतो बभूविथ । अधा ते सुम्नमीमहे ॥२॥

त्वम् । हि । नः । पिता । वसो इति । त्वम् । माता । शतक्रतो इति शतऽक्रतो । बभूविथ । अध । ते । सुम्नम् । ईमहे ॥ २ ॥

त्वां शुष्मिन् पुरुहूत वाजयन्तमुप ब्रुवे शतक्रतो । स नो रास्व सुवीर्यम् ॥३॥

त्वाम् । शुष्मिन् । पुरुऽहूत । वाजऽयन्तम् । उप । ब्रुवे । शतक्रतो इति शतऽक्रतो । सः । नः । रास्व । सुऽवीर्यम् ॥ ३ ॥

इति नवमेऽनुवाके द्वादशं सूक्तम् ।

साहस्राख्याश्चत्वार एकाहा ब्राह्मणपठिताः । तेषां प्रथमद्वितीययोः 'स्वादो-
रित्था विषूवतः' इति पृष्ठस्तोत्रियो भवति । तद् उक्तं वैताने — "साहस्राद्ययोः 'स्वादो-
रित्था विषूवतः' इति" (वैताश्रौ ३९, १९) इति ।

तथा अश्वमेधत्र्यहस्य द्वितीयेऽहनि अस्य विनियोगः 'वाचमष्टापदीमहम्' (अ २०,
४२) इत्यनेन सह उक्तः ।

स्वादोरित्था विषूवतो' मध्वः पिबन्ति गौर्यः ।

या इन्द्रेण सयावरीवृष्णा मर्दन्ति शोभसे वस्वीरनु स्वराज्यम् ॥ १ ॥

स्वादोः । इत्था । विषूवतः । मध्वः । पिबन्ति । गौर्यः ।

याः । इन्द्रेण । सयावरीः । वृष्णा । मर्दन्ति । शोभसे । वस्वीः । अनु । स्वराज्यम् ॥१॥

ता अस्य पृशनायुवः सोमं श्रीणन्ति पृश्रयः ।

प्रिया इन्द्रस्य धेनवो वज्रं हिन्वन्ति सार्यकं वस्वीरनु स्वराज्यम् ॥ २ ॥

ताः । अस्य । पृशनायुवः । सोमम् । श्रीणन्ति । पृश्रयः ।

प्रियाः । इन्द्रस्य । धेनवः । वज्रम् । हिन्वन्ति । सार्यकम् । वस्वीः । अनु । स्वराज्यम् ॥२॥

ता अस्य नमसा सहः सपर्यन्ति प्रचेतसः ।

व्रतान्यस्य सश्चिरे पुरूणि पूर्वचित्तये वस्वीरनु स्वराज्यम् ॥ ३ ॥

ताः । अस्य । नमसा । सहः । सपर्यन्ति । प्रचेतसः ।

व्रतानि । अस्य । सश्चिरे । पुरूणि । पूर्वचित्तये । वस्वीः । अनु । स्वराज्यम् ॥ ३ ॥

इति नवमेऽनुवाके त्रयोदशं सूक्तम् ।

विराडादिषु सप्तस्वेकाहेषु 'इन्द्राय मद्रने सुतम्' (अ २०, ११०), 'यत् सोम-
मिन्द्र विष्णवि' (अ २०, १११) एतौ आज्योक्तस्तोत्रियो भवतः । तद् उक्तं
वैताने — "विराजि भूमिस्तोमे वनस्पतिसवे त्विष्यपचित्योरिन्द्राग्न्योःस्तोम इन्द्राग्न्योःकुलाये
'इन्द्राय मद्रने सुतम्', 'यत् सोममिन्द्र विष्णवि' इति" (वैताश्रौ ४०, १) इति ।

इन्द्राय मद्रने सुतं परिं शोभन्तु नो गिरः । अर्कमर्चन्तु कारवः ॥ १ ॥

इन्द्राय । मद्रने । सुतम् । परिं । शोभन्तु । नः । गिरः । अर्कम् । अर्चन्तु । कारवः ॥१॥

यस्मिन् विश्वा अधि श्रियो रणन्ति सप्त संसदः । इन्द्रं सुते हवामहे ॥२॥
 यस्मिन् । विश्वाः । अधि । श्रियः । रणन्ति । सप्त । सम्ऽसदः । इन्द्रम् । सुते । हवामहे ॥२॥

त्रिकद्रुकेषु चेतनं देवासो यज्ञमत्नत । तमिद् वर्धन्तु नो गिरः ॥ ३ ॥
 त्रिऽकद्रुकेषु । चेतनम् । देवासः । यज्ञम् । अत्नत । तम् । इत् । वर्धन्तु । नः । गिरः ॥

इति नवमेऽनुवाके चतुर्दशं सूक्तम् ।

‘यत् सोममिन्द्र विष्णवि’ इत्यस्य विनियोगः पूर्वसूक्तेन सह उक्तः ।

तथा पवित्रादिषु राजसूयैकाहेषु चतुरहादिषु च अस्य विनियोगः ‘अधा हीन्द्र गिर्वणः’ (अ २०,१००) इत्यनेन सह उक्तः ।

तथा भभिप्लवस्य षष्ठमहः उक्थ्यसंस्थं चेद् भवति तदा ‘य एक इद् विदयते’ (अ २०,६३,४), ‘यत् सोममिन्द्र विष्णवि’ (अ २०,१११) एतौ उक्थस्तोत्रियौ विकल्पितौ भवतः । तद् उक्तं वैताने — “षष्ठमुक्थ्यं चेद् ‘य एक इद् विदयते’, ‘यत् सोममिन्द्र विष्णवि’ इति” (वैताश्रौ ४१,२२) इति ।

यत् सोममिन्द्र विष्णवि यद्वा घ त्रित आप्तये ।

यद्वा मरुत्सु मन्दसे समिन्दुभिः ॥ १ ॥

यत् । सोमम् । इन्द्र । विष्णवि । यत् । वा । घ । त्रिते । आप्तये ।

यत् । वा । मरुत्ऽसु । मन्दसे । सम् । इन्दुऽभिः ॥ १ ॥

यद्वा शक्र परावर्ति समुद्रे अधि मन्दसे । अस्माकमित् सुते रणा समिन्दुभिः ॥२॥

यत् । वा । शक्र । पराऽवर्ति । समुद्रे । अधि । मन्दसे । अस्माकम् । इत् । सुते । रण । सम् । इन्दुऽभिः ॥

यद्वासि सुन्वतो वृधो यजमानस्य सत्पते ।

उक्थे वा यस्य रण्यसि समिन्दुभिः ॥ ३ ॥

यत् । वा । असि । सुन्वतः । वृधः । यजमानस्य । सत्ऽपते ।

उक्थे । वा । यस्य । रण्यसि । सम् । इन्दुऽभिः ॥ ३ ॥

इति नवमेऽनुवाके पञ्चदशं सूक्तम् ।

विनुत्यभिभूत्यादिषु^१ अष्टसु द्वन्द्वैकाहेषु ‘यद्य कच्च वृत्रहन्’ (अ २०,११२), ‘उभयं शृणवच्च नः’ (अ २०,११३) एतौ आज्यपृष्ठस्तोत्रियौ भवतः । तद् उक्तं

वैताने — “विनुत्त्यभिभूत्यो^१ राशिमराययोः^२ शदोपशदयोः सम्राट्स्वराजोः ‘यदद्य कच्च वृत्रहन्’, ‘उभयं शृणवच्च नः’ इति” (वैताश्रौ ४०,३) इति ।

यदद्य कच्च वृत्रहन्नुदगा अभि सूर्य । सर्वं तदिन्द्र ते वशे ॥ १ ॥

यत् । अद्य । कत् । च् । वृत्रऽहन् । उत्ऽअर्गाः । अभि । सूर्य । सर्वम् । तत् । इन्द्र । ते । वशे ॥ १ ॥

यद्वा प्रवृद्ध सत्पते न मरा इति मन्यसे । उतो तत् सत्यमित् तव ॥ २ ॥

यत् । वा । प्रऽवृद्ध । सत्ऽपते । न । मरै । इति । मन्यसे । उतो इति । तत् । सत्यम् । इत् । तव ॥ २ ॥

ये सोमासः परावति ये अर्वावति सुन्विरे । सर्वास्ताँ इन्द्र गच्छसि ॥ ३ ॥

ये । सोमासः । पराऽवति । ये । अर्वाऽवति । सुन्विरे । सर्वाँ । तान् । इन्द्र । गच्छसि ॥ ३ ॥

इति नवमेऽनुवाके षोडशं सूक्तम् ।

विनुत्त्यभिभूत्यादिषु^१ ‘उभयं शृणवच्च नः’ इत्यस्य विनियोगः पूर्वसूक्तेन सह उक्तः ।

तथा त्रिवृदादिषु अस्य विनियोगः ‘वयमेनमिदा ह्यः’ (अ २०,९७) इत्यनेन सह उक्तः ।

उभयं शृणवच्च न इन्द्रो अर्वागिदं वचः ।

सत्राच्या मघवा सोमपीतये धिया शर्विष्ठ आ गमत् ॥ १ ॥

उभयम् । शृणवत् । च् । नः । इन्द्रः । अर्वाक् । इदम् । वचः ।

सत्राच्या । मघवा । सोमऽपीतये । धिया । शर्विष्ठः । आ । गमत् ॥ १ ॥

तं हि स्वराजं वृषभं तमोजसे ‘धिषणे निष्टतक्षतुः’ ।

उतोपमानां प्रथमो नि षीदसि सोमकामं हि ते मनः ॥ २ ॥

तम् । हि । स्वऽराजम् । वृषभम् । तम् । ओजसे । धिषणे इति । निऽतक्षतुः ।

उत । उपऽमानाम् । प्रथमः । नि । षीदसि । सोमऽकामम् । हि । ते । मनः ॥ २ ॥

इति नवमेऽनुवाके सप्तदशं सूक्तम् ।

१. विनुत्त्यं शंपा.

२. ‘राशयोः शंपा.

३. धिषणे निष्टतुं RW.

४. तत्.

पवित्रादिषु राजसूयैकाहेषु 'अभ्रातृव्यो अना त्वम्' इत्यस्य विनियोगः 'अथा हीन्द्र गिर्वणः' (अ २०, १००) इत्यनेन सह उक्तः ।

तथा अभिप्लवषडहस्य गवाख्येऽहनि 'अभ्रातृव्यो अना त्वम्' इत्येष उक्थस्तोत्रियो भवति । तद् उक्तं वैताने — "षडहस्य गवि 'अभ्रातृव्यो अना त्वम्' इति" (वैताश्रौ ४१, २०) इति ।

अभ्रातृव्यो अना त्वमनापिरिन्द्र जनुषा सनादसि । युधेदापित्वमिच्छसे ॥ १ ॥

अभ्रातृव्यः । अना । त्वम् । अनापिः । इन्द्र । जनुषा । सनात् । असि । युधा । इत् । आपिऽत्वम् । इच्छसे ॥ १ ॥

नकी रेवन्तं सख्याय विन्दसे पीयन्ति ते सुराश्वः ।

यदा कृणोषि नदनुं समूहस्यादित् पितेव हूयसे ॥ २ ॥

नकिः । रेवन्तम् । सख्याय । विन्दसे । पीयन्ति । ते । सुराश्वः ।

यदा । कृणोषि । नदनुम् । सम् । ऊहसि । आत् । इत् । पिताऽइव । हूयसे ॥ २ ॥

इति नवमेऽनुवाके अष्टादशं सूक्तम् ।

साद्यःक्राभिधानेषु एकाहेषु श्येनयागवर्जितेषु 'अहमिद्धि पितुष्परि' इत्याज्यस्तोत्रियो भवति । तद् उक्तं वैताने — "साद्यःक्रेषु श्येनवर्जम् 'अहमिद्धि पितुष्परि' इति च" (वैताश्रौ ४०, ६) इति ।

अहमिद्धि पितुष्परि मेधामृतस्य जग्रभं । अहं सूर्यं इवाजनि ॥ १ ॥

अहम् । इत् । हि । पितुः । परि । मेधाम् । ऋतस्य । जग्रभं । अहम् । सूर्यःऽइव । अजनि ॥ १ ॥

अहं प्रत्नेन मन्मना गिरः शुम्भामि कण्ववत् । येनेन्द्रः शुष्ममिद् दधे ॥ २ ॥

अहम् । प्रत्नेन । मन्मना । गिरः । शुम्भामि । कण्वऽवत् । येन । इन्द्रः । शुष्मम् । इत् । दधे ॥ २ ॥

ये त्वामिन्द्र न तुष्टुवुर्ऋषयो ये च तुष्टुवुः । ममेद् वर्धस्व सुष्टुतः ॥ ३ ॥

ये । त्वाम् । इन्द्र । न । तुष्टुवुः । ऋषयः । ये । च । तुष्टुवुः । मम । इत् । वर्धस्व । सुऽस्तुतः ॥ ३ ॥

इति नवमेऽनुवाके एकोनविंशं सूक्तम् ॥

अतिरात्राणां सर्वस्तोमाख्ययोः 'मा भूम निष्टया इव' (अ २०,११६), 'वि
दद्राणं सलिलस्य पृष्ठे' (अ ९,१५,९) एतौ पृष्ठस्तोत्रियौ यथाक्रमं भवतः । तद् उ
वैताने — "अतिरात्राणां सर्वस्तोमयोः 'मा भूम निष्टया इव', 'विधुं दद्राणं सलिलस्य पृष्ठे' इति
(वैताश्रौ ४०,७) इति ।

तथा चतुरहाणां सर्वेष्वहःसु एतौ पृष्ठस्तोत्रियौ विकल्पितौ भवतः । त
उक्तं वैताने — "सर्वेषु 'मा भूम निष्टया इव', 'विधुं दद्राणं सलिलस्य पृष्ठे' इति" (वैताश्र
४१,१२) इति ।

मा भूम निष्टया इवेन्द्र त्वदरणा इव ।

वनानि न प्रजहितान्याद्रिवो दुरोषासो अमन्महि ॥ १ ॥

मा । भूम । निष्टयाःऽइव । इन्द्र । त्वत् । अरणाःऽइव ।

वनानि । न । प्रऽजहितानि । अद्रिऽवः । दुरोषासः । अमन्महि ॥ १ ॥

अमन्महीदनाशवोऽनुग्रासश्च वृत्रहन् ।

सकृत् सु ते महता शूर राधसाऽनु स्तोमं मुदीमहि ॥ २ ॥

अमन्महि । इत् । अनाशवः । अनुग्रासः । च । वृत्रऽहन् ।

सकृत् । सु । ते । महता । शूर । राधसा । अनु । स्तोमम् । मुदीमहि ॥ २ ॥

इति नवमेऽनुवाके विंशं सूक्तम् ।

त्रिवृदादिषु 'पिबा सोममिन्द्र मन्दतु त्वा' इत्यस्य विनियोगः 'वयमेनमिदा
द्यः' (अ २०,९७) इत्यनेन सह उक्तः ।

तथा तनूपृष्ठे षडहे अस्य विनियोगः 'यद् याव इन्द्र ते शतम्' (अ २०,
८१) इत्यनेन सह उक्तः ।

पिबा सोममिन्द्र मन्दतु त्वा यं ते सुषाव हर्यश्वाद्रिः ।

सोतुर्बाहुभ्यां सुयतो नार्वी ॥ १ ॥

पिब । सोमम् । इन्द्र । मन्दतु । त्वा । यम् । ते । सुषाव । हरिऽअश्वा । अद्रिः ।

सोतुः । बाहुऽभ्याम् । सुयतः । न । नार्वी ॥ १ ॥

यस्ते मदो युज्यश्चारुरस्ति येन वृत्राणि हर्यश्च हंसि ।

स त्वामिन्द्र प्रभूवसो ममत्तु ॥ २ ॥

यः । ते । मर्दः । युज्यः । चारुः । अस्ति । येन । वृत्राणि । हरिऽअश्व । हंसि ।
सः । त्वाम् । इन्द्र । प्रभुवसो इति प्रभुऽवसो । ममत्तु ॥ २ ॥

बोधा सु मे मघवन् वाचमेमां यां ते वसिष्ठो अर्चति प्रशस्तिम् ।
इमा ब्रह्म सधमादे जुषस्व ॥ ३ ॥

बोध । सु । मे । मघऽवन् । वाचम् । आ । इमाम् । याम् । ते । वसिष्ठः । अर्चति ।
प्रऽशस्तिम् । इमा । ब्रह्म । सधऽमादे । जुषस्व ॥ ३ ॥

इति नवमेऽनुवाके एकविंशं सूक्तम् ।

चातुर्मास्यवैश्वदेवादीनां सप्तानां त्र्यहाणां प्रथमेष्वहःसु 'शग्ध्यु षु शचीपते'
इत्येष पृष्ठस्तोत्रियो भवति । तद् उक्तं वैताने — "चातुर्मास्यवैश्वदेवगर्गवैदच्छन्दोमवत्परा-
कान्तर्वस्वमेधत्र्यहाणां 'शग्ध्यु षु शचीपते' इति" (वैताश्रौ ४१,२) इति ।

तथा त्रिककुद्दशाहाहीने अस्य विनियोगः 'क ई वेद सुते सचा' (अ २०,५३)
इत्यनेन सह उक्तः ।

साकमेधत्र्यहस्य प्रथमेऽहनि 'इन्द्रमिद् देवतातये' (अ २०,११८,३) इत्येष
पृष्ठस्तोत्रियो भवति । तद् उक्तं वैताने — "साकमेधस्य 'इन्द्रमिद् देवतातये' इति" (वैताश्रौ
४१,३) इति ।

शग्ध्युऽषु शचीपत इन्द्र विश्वाभिरूतिभिः ।

भगं न हि त्वा यशसं वसुविदमनु शूर चरामसि ॥ १ ॥

शग्धि । ऊं इति । सु । शचीऽपते । इन्द्र । विश्वाभिः । ऊतिऽभिः ।

भगम् । न । हि । त्वा । यशसम् । वसुऽविदम् । अनु । शूर । चरामसि ॥ १ ॥

पौरौ अश्वस्य पुरुकृद् गवामस्युत्सो देव हिरण्ययः ।

नकिर्हि दानं परिमर्धिषत् त्वे यद्यद्यामि तदा भर ॥ २ ॥

पौरः । अश्वस्य । पुरुऽकृत् । गवाम् । असि । उत्सः । देव । हिरण्ययः ।

नकिः । हि । दानम् । परिऽमर्धिषत् । त्वे इति । यत्ऽयत् । यामि । तत् । आ । भर ॥

इन्द्रमिद् देवतातय इन्द्रं प्रयत्यध्वरे ।

इन्द्रं समीके वनिनो हवामह इन्द्रं धनस्य सातये ॥ ३ ॥

इन्द्रम् । इत् । देवऽतातये । इन्द्रम् । प्रऽयति । अध्वरे ।

इन्द्रम् । समऽईके । वनिनः । हवामहे । इन्द्रम् । धनस्य । सातये ॥ ३ ॥

इन्द्रो महा रोदसी पप्रथच्छव इन्द्रः सूर्यमरोचयत् ।

इन्द्रे ह विश्वा भुवनानि येमिर इन्द्रे सुवानास इन्द्रवः ॥ ४ ॥

इन्द्रः । महा । रोदसी इति । पप्रथत् । शवः । इन्द्रः । सूर्यम् । अरोचयत् ।
इन्द्रे । ह । विश्वा । भुवनानि । येमिरे । इन्द्रे । सुवानासः । इन्द्रवः ॥ ४ ॥

इति नवमेऽनुवाके द्वाविंशं सूक्तम् ।

वैश्वदेवादित्र्यहेषु 'अस्तावि मन्म पूर्व्यम्' इत्यस्य विनियोगः 'तमिन्द्रं वाजयामसि'
(अ २०,४७) इत्यनेन सह उक्तः ।

अस्तावि मन्म पूर्व्यं ब्रह्मेन्द्राय वोचत ।

पूर्वीऋतस्य बृहतीरनुषत स्तोतुर्मेधा असृक्षत ॥ १ ॥

अस्तावि । मन्म । पूर्व्यम् । ब्रह्म । इन्द्राय । वोचत ।

पूर्वीः । ऋतस्य । बृहतीः । अनुषत । स्तोतुः । मेधाः । असृक्षत ॥ १ ॥

तुरण्यवो मधुमन्तं घृतश्रुतं विप्रासो अर्कमानृचुः ।

अस्मे रयिः पप्रथे वृष्ण्यं शवोऽस्मे सुवानास इन्द्रवः ॥ २ ॥

तुरण्यवः । मधुमन्तम् । घृतश्रुतम् । विप्रासः । अर्कम् । आनृचुः ।

अस्मे इति । रयिः । पप्रथे । वृष्ण्यम् । शवः । अस्मे इति । सुवानासः । इन्द्रवः ॥ २ ॥

इति नवमेऽनुवाके त्रयोविंशं सूक्तम् ।

दशाहस्य गवामयनिकस्य अष्टमेऽहनि 'यदिन्द्र प्रागपागुदक्' इत्येष उक्थस्तो-
त्रियो भवति । उक्तं वैताने — "दशाहस्याष्टमे 'यदिन्द्र प्रागपागुदक्' इति" (वैताश्रौ
४२,३) इति ।

तथा त्रिककुद्दशाहाहीने अस्य विनियोगः 'क ई वेद सुते सचा' (अ २०,५३)
इत्यनेन सह उक्तः ।

यदिन्द्र प्रागपागुदङ्ग्यग् वा ह्यसे नृभिः ।

सिमा पुरु नृषूतो अस्यानवेऽसि प्रशर्ध तुर्वशे ॥ १ ॥

यत् । इन्द्र । प्राक् । अपाक् । उदक् । न्यक् । वा । ह्यसे । नृभिः ।

सिम । पुरु । नृषूतः । असि । आनवे । असि । प्रशर्ध । तुर्वशे ॥ १ ॥

यद्वा रुमे रुशमे श्यावके कृप इन्द्रं मादयसे सचा ।

कण्वासस्त्वा ब्रह्माभिः स्तोमवाहस इन्द्रा यच्छन्त्या गहि ॥ २ ॥

यत् । वा । रुमे । रुशमे । श्यावके । कृपे । इन्द्रं । मादयसे । सचा ।

कण्वासः । त्वा । ब्रह्माभिः । स्तोमवाहसः । इन्द्रं । आ । यच्छन्ति । आ । गहि ॥ २ ॥

इति नवमेऽनुवाके चतुर्विंशं सूक्तम् ।

तनूपृष्ठे षडहे 'अभि त्वा शूर नोनुमः' इत्यस्य विनियोगः 'यद् द्याव इन्द्र ते शतम्' (अ २०,८१) इत्यनेन सह उक्तः ।

अभि त्वा शूर नोनुमोऽदुग्धा इव धेनवः ।

ईशानमस्य जगतः स्वर्दृशमीशानमिन्द्र तस्थुषः ॥ १ ॥

अभि । त्वा । शूर । नोनुमः । अदुग्धाःऽइव । धेनवः ।

ईशानम् । अस्य । जगतः । स्वःऽदृशम् । ईशानम् । इन्द्र । तस्थुषः ॥ १ ॥

न त्वावाँ अन्यो दिव्यो न पार्थिवो न जातो न जनिष्यते ।

अश्वायन्तो मघवन्निन्द्र वाजिनो गव्यन्तस्त्वा हवामहे ॥ २ ॥

न । त्वाऽवान् । अन्यः । दिव्यः । न । पार्थिवः । न । जातः । न । जनिष्यते ।

अश्वऽयन्तः । मघऽवन् । इन्द्र । वाजिनः । गव्यन्तः । त्वा । हवामहे ॥ २ ॥

इति नवमेऽनुवाके पञ्चविंशं सूक्तम् ।

तनूपृष्ठे षडहे 'रेवतीर्नः सधमादे' इत्यस्य विनियोगः 'यद् द्याव इन्द्र ते शतम्' (अ २०,८१) इत्यनेन सह उक्तः ।

रेवतीर्नः सधमाद इन्द्रे सन्तु तुविवाजाः । क्षुमन्तो याभिर्मदेम ॥ १ ॥

रेवतीः । नः । सधऽमादे । इन्द्रे । सन्तु । तुविऽवाजाः । क्षुऽमन्तः । याभिः । मदेम ॥ १ ॥

आ घ त्वावान् त्मनासः स्तोतृभ्यो धृष्णवियानः । ऋणोरक्षं न चक्रयोः ॥ २ ॥

आ । घ । त्वाऽवान् । त्मना । आसः । स्तोतृऽभ्यः । धृष्णो इति । इयानः । ऋणोः ।

अक्षम् । न । चक्रयोः ॥ २ ॥

आ यद् दुर्वः शतक्रतुवा कामं जरितृणाम् । ऋणोरक्षं न शचीभिः ॥३॥

आ । यत् । दुर्वः । शतक्रतो इति शतऽक्रतो । आ । कामम् । जरितृणाम् । ऋणोः ।
अक्षम् । न । शचीभिः ॥ ३ ॥

इति नवमेऽनुवाके षड्विंशं सूक्तम् ।

विषुवति सौर्यपृष्ठे माध्यन्दिने 'चित्रं देवानामुदगादनीकम्' (अ २०, १०७, १४), 'तत् सूर्यस्य देवत्वं तन्महित्वम्' (अ २०, १२३) इति पृष्ठस्तोत्रियानुरूपौ भवतः । तद् उक्तं वैताने — " 'चित्रं देवानामुदगादनीकम्', 'तत् सूर्यस्य देवत्वं तन्महित्वम्' इति पृष्ठस्तोत्रियानुरूपौ" (वैताश्रौ ३३, ६) इति ।

तत् सूर्यस्य देवत्वं तन्महित्वं मध्या कर्तोर्विततं सं जभार ।

यदेदयुक्त हरितः सधस्थादाद्रात्री वासस्तनुते सिमस्मै ॥ १ ॥

तत् । सूर्यस्य । देवत्वम् । तत् । महिऽत्वम् । मध्या । कर्तोः । विऽततम् । सम् । जभार ।
यदा । इत् । अयुक्त । हरितः । सधऽस्थात् । आत् । रात्री । वासः । तनुते । सिमस्मै ॥ १ ॥

तन्मित्रस्य वरुणस्याभिचक्षे सूर्यो रूपं कृणुते द्यौरुपस्थे ।

अनन्तमन्यद् रुशदस्य पाजः कृष्णमन्यद्हरितः सं भरन्ति ॥ २ ॥

तत् । मित्रस्य । वरुणस्य । अभिऽचक्षे । सूर्यः । रूपम् । कृणुते । द्योः^१ । उपऽस्थे ।
अनन्तम् । अन्यत् । रुशत् । अस्य । पाजः । कृष्णम् । अन्यत् । हरितः । सम् । भरन्ति ॥

इति नवमेऽनुवाके सप्तविंशं सूक्तम् ।

तनूपृष्ठे षडहे 'कया नश्चित्र आ भुवत्' इत्यस्य विनियोगः 'यद् द्याव इन्द्र ते शतम्' (अ २०, ८१) इत्यनेन सह उक्तः ।

कया नश्चित्र आ भुवदूती सदावृधः सखा । कया शचिष्ठया वृता ॥१॥

कया । नः । चित्रः । आ । भुवत् । ऊती । सदाऽवृधः । सखा । कया । शचिष्ठया । वृता ॥

कस्त्वा सत्यो मदानां मंहिष्ठो मत्सदन्धसः । दृल्हा चिदारुजे वसु ॥ २ ॥

कः । त्वा । सत्यः । मदानाम् । मंहिष्ठः । मत्सत् । अन्धसः । दृल्हा । चित् । आऽरुजे । वसु ॥

१. जरीतृणाम् B, Cs.

२. द्योः J.

३. दृढा B^h, C, K, K^m, R, Dc; दृळ्हा

अभी षु णः सखीनामविता जरितृणाम् । शतं भ्वास्यूतिभिः ॥ ३ ॥

अभि । सु । नः । सखीनाम् । अविता । जरितृणाम् । शतम् । भ्वासि । ऊतिऽभिः ॥३॥ १

इमा नु कं भुवना सीषधामेन्द्रश्च विश्वे च देवाः ।

यज्ञं च नस्तन्वं च प्रजां चादित्यैरिन्द्रः सह चीक्लृपाति ॥ ४ ॥

इमा । नु । कम् । भुवना । सीषधाम् । इन्द्रः । च । विश्वे । च । देवाः ।

यज्ञम् । च । नः । तन्वम् । च । प्रजाम् । च । आदित्यैः । इन्द्रः । सह । चीक्लृपाति ॥

आदित्यैरिन्द्रः सगणो मरुद्भिरस्माकं भूत्वविता तनूनाम् ।

हत्वार्यं देवा असुरान् यदार्यन् देवा देवत्वमभिरक्षमाणाः ॥ ५ ॥

आदित्यैः । इन्द्रः । सऽगणः । मरुत्ऽभिः । अस्माकम् । भूतु । अविता । तनूनाम् ।

हत्वार्यं । देवाः । असुरान् । यत् । आर्यन् । देवाः । देवत्वम् । अभिऽरक्षमाणाः ॥ ५ ॥

प्रत्यञ्चमर्कमनयं छचीभिरादित् स्वधामिषिरां पर्यपश्यन् ।

अया वाजं देवहितं सनेम मदेम शतहिमाः सुवीराः ॥ ६ ॥

प्रत्यञ्चम् । अर्कम् । अनयन् । शचीभिः । आत् । इत् । स्वधाम् । इषिराम् । परि ।

अपश्यन् । अया । वाजम् । देवऽहितम् । सनेम । मदेम । शतऽहिमाः । सुऽवीराः ॥ ६ ॥

इति नवमेऽनुवाके अष्टाविंशं सूक्तम् ।

पृष्ठ्यस्य षष्ठेऽहनि 'अपेन्द्र प्राचो मघवन्नमित्रान्' इति सुकीर्त्याख्यस्य सकलसूक्तस्य पच्छः शंसने प्राप्ते चतुर्थीम् अर्धर्चशः शंसति । तद् उक्तं वैताने — "अपेन्द्र प्राचो मघवन्नमित्रान्' इति सुकीर्तिम् । चतुर्थीमर्धर्चशः" (वैताश्रौ ३२, १३) इति ।

सौत्रामण्यां गृहीतेष्वज्येषु 'कुविदङ्ग यवमन्तः' (अ २०, १२५, २) इति ऋचा पयोग्रहान् गृह्णन्तमध्वर्युम् अभिमन्त्रयते । तद् उक्तं वैताने — "गृहीतेष्वज्येषु 'कुविदङ्ग यवमन्तः' इति पयोग्रहान् गृह्णन्तम्" (वैताश्रौ ३०, १०) इति ।

तत्रैव वपामार्जनादनन्तरम् 'युवं सुराममश्विना' (अ २०, १२५, ४-७) इति चतसृभिर्ऋग्भिः पयःसुराग्रहाणां होमान् अनुमन्त्रयते । तद् उक्तं वैताने — "वपामार्जनाद् 'युवं सुराममश्विना' इति चतसृभिः पयःसुराग्रहाणाम्" (वैताश्रौ ३०, ११) इति ।

१. इतः परं मन्त्रत्रयं पूर्वम् (अ २०, ६३) आगतम् इति कृत्वा तत्स्थाने असुरान्यदार्यन्निति द्विपदासूक्तौ । स्तोत्रियानुरूपौ B, B^h, K, K^m; इमा नु कं भुवना सीषधाम् हत्वार्यं देवा असुरान् यदार्यन्निति द्विपदासूक्तौ स्तोत्रियानुरूपौ C प्रम्.

अपेन्द्र 'प्राचो मघवन्नमित्रानपापाचो' अभिभूते नुदस्व ।

अपोदीचो अप शूराधराच उरौ यथा तव शर्मन् मदेम ॥ १ ॥

अप । इन्द्र । प्राचः । मघऽवन् । अमित्रान् । अप । अपाचः । अभिऽभूते । नुदस्व ।

अप । उदीचः । अप । शूर । अधराचः । उरौ । यथा । तव । शर्मन् । मदेम ॥ १ ॥

कुविदङ्ग यवमन्तो यव चिद् यथा दान्त्यनुपूर्व वियूय ।

इहेहैषां कृणुहि भोजनानि ये बर्हिषो नमोऽवृक्ति न जग्मुः ॥ २ ॥

कुवित् । अङ्ग । यवऽमन्तः । यवम् । चित् । यथा । दान्ति । अनुऽपूर्वम् । विऽयूय ।

इहऽइह । एषाम् । कृणुहि । भोजनानि । ये । बर्हिषः । नमःऽवृक्तिम् । न । जग्मुः ॥ २ ॥

नहि स्थूर्युतथा यातमस्ति नोत श्रवो विविदे संगमेषु ।

गव्यन्त इन्द्रं सख्याय विप्रा अश्वायन्तो वृषणं वाजयन्तः ॥ ३ ॥

नहि । स्थूरि । ऋतुऽथा । यातम् । अस्ति । न । उत । श्रवः । विविदे । समुऽगमेषु ।

गव्यन्तः । इन्द्रम् । सख्याय । विप्राः । अश्वऽयन्तः । वृषणम् । वाजयन्तः ॥ ३ ॥

युवं सुराममश्विना नमुचावासुरे सचा ।

विपिपाना शुभस्पती इन्द्रं कर्मस्वावतम् ॥ ४ ॥

युवम् । सुरामम् । अश्विना । नमुचौ । आसुरे । सचा ।

विऽपिपाना । शुभः । पती इति । इन्द्रम् । कर्मऽसु । आवतम् ॥ ४ ॥

पुत्रमिव पितरावश्विनोभेन्द्रावयुः काव्यैर्दंसनाभिः ।

यत् सुरामं व्यपिबः शचीभिः सरस्वती त्वा मघवन्नभिष्णाक् ॥ ५ ॥

पुत्रम्ऽइव । पितरौ । अश्विना । उभा । इन्द्र । आवयुः । काव्यैः । दंसनाभिः ।

यत् । सुरामम् । वि । अपिबः । शचीभिः । सरस्वती । त्वा । मघऽवन् । अभिष्णाक् ॥

इन्द्रः सुत्रामा स्ववाँ अवोभिः सुमृलीको भवतु विश्ववेदाः ।

बाधतां द्वेषो अमयं नः कृणोतु सुवीर्यस्य पतयः स्याम ॥ ६ ॥

१. प्राच इन्द्र विष्वा अमित्रां ऋ १, १३१, ४.

२. सुरामम् P^२; सुडरामम् Cp

३. सुडरामम् P, Cp

४. सुमृलीको RW.; सुमृलीको ऋ १०, १३१, ६.

इन्द्रः । सुऽत्रामा । स्वऽवान् । अर्वऽभिः । सुऽमृडीकः । भवतु । विश्वऽवेदाः ।
बाधतांम् । द्वेषः । अभयम् । नः । कृणोतु । सुऽवीर्यस्य । पतयः । स्याम् ॥ ६ ॥

स सुत्रामा स्ववाँ इन्द्रो 'अस्मदाराच्चिद् द्वेषः सनुतर्युयोतु ।
तस्य वयं सुमतौ यज्ञियस्यापि भद्रे सौमनसे स्याम ॥ ७ ॥'

सः । सुऽत्रामा । स्वऽवान् । इन्द्रः । अस्मत् । आरात् । चित् । द्वेषः । सनुतः । युयोतु ।
तस्य । वयम् । सुऽमतौ । यज्ञियस्य । अपि । भद्रे । सौमनसे । स्याम् ॥ ७ ॥

इति नवमेऽनुवाके एकोनत्रिंशं सूक्तम् ।

पृष्ठयस्य षष्ठेहनि 'वि हि सोतोरसृक्षत' इति वृषाकप्याख्यं सूक्तं सूत्रोक्त-
धर्मकं शंसति । तद् उक्तं वैताने — " 'वि हि सोतोरसृक्षत' इति वृषाकपिम्" (वैताश्रौ ३२,
१४) इत्यादि ।

वि हि सोतोरसृक्षत नेन्द्रं देवममंसत ।

यत्रामदद् वृषाकपिर्यः पुष्टेषु मत्सखा विश्वस्मादिन्द्र उत्तरः ॥ १ ॥

वि । हि । सोतोः । असृक्षत । न । इन्द्रम् । अमंसत ।

यत्र । अमदत् । वृषाकपिः । अर्यः । पुष्टेषु । मत्सखा । विश्वस्मात् । इन्द्रः । उत्तरः ॥

परा हीन्द्र धावसि वृषाकपेरति व्यथिः ।

नो अह प्र विन्दस्यन्यत्र सोमपीतये विश्वस्मादिन्द्र उत्तरः ॥ २ ॥

परा । हि । इन्द्र । धावसि । वृषाकपेः । अति । व्यथिः ।

नो इति । अह । प्र । विन्दसि । अन्यत्र । सोमपीतये । विश्वस्मात् । ० ॥ २ ॥

किमयं त्वां वृषाकपिश्चकार हरितो मृगः ।

यस्मा इरस्यसीदु न्वश्यो वा पुष्टिमद् वसु विश्वस्मादिन्द्र उत्तरः ॥ ३ ॥

किम् । अयम् । त्वाम् । वृषाकपिः । चकार । हरितः । मृगः ।

यस्मै । इरस्यसि । इत् । ऊं इति । नु । अर्यः । वा । पुष्टिमत् । वसु । विश्वस्मात् । ० ॥

यामिमं त्वं वृषाकपिं प्रियमिन्द्राभिरक्षसि ।

श्वा न्वस्य जम्भिषदपि कर्णे वराहयुर्विश्वस्मादिन्द्र उत्तरः ॥ ४ ॥

यम् । इमम् । त्वम् । वृषार्कपिम् । प्रियम् । इन्द्र । अभिऽरक्षसि ।
श्वा । नु । अस्य । जम्भिषत् । अपि । कर्णे । वराहऽयुः । विश्वस्मात् । ० ॥ ४ ॥

प्रिया तृष्टानि मे कपिर्व्यक्ता व्यदूदुषत् ।

शिरो न्वस्य राविषं न सुगं दुष्कृते भुवं विश्वस्मादिन्द्र उत्तरः ॥ ५ ॥

प्रिया । तृष्टानि । मे । कपिः । विऽरक्ता । वि । अदूदुषत् ।

शिरः । नु । अस्य । राविषम् । न । सुगम् । दुःऽकृते । भुवम् । विश्वस्मात् । ० ॥ ५ ॥

न मत् स्त्री सुभसत्तरा न सुयाशुतरा भुवत् ।

न मत् प्रतिच्यवीयसी न सक्थ्युद्यमीयसी विश्वस्मादिन्द्र उत्तरः ॥ ६ ॥

न । मत् । स्त्री । सुभसत्तरा । न । सुयाशुतरा । भुवत् ।

न । मत् । प्रतिऽच्यवीयसी । न । सक्थि । उत्ऽयमीयसी । विश्वस्मात् । ० ॥ ६ ॥

उवे अम्ब सुलाभिके यथेवाङ्ग भविष्यति ।

भसन्मे अम्ब सक्थि मे शिरो मे वीवि हृष्यति विश्वस्मादिन्द्र उत्तरः ॥ ७ ॥

उवे । अम्ब । सुलाभिके । यथाऽङ्ग । अङ्ग । भविष्यति ।

भसत् । मे । अम्ब । सक्थि । मे । शिरः । मे । विऽङ्ग । हृष्यति । विश्वस्मात् । ० ॥ ७ ॥

किं सुब्राहो स्वङ्गुरे पृथुष्टो पृथुजाघने ।

किं शूरपत्नि नस्त्वमभ्यमीषि वृषार्कपि विश्वस्मादिन्द्र उत्तरः ॥ ८ ॥

किम् । सुब्राहो इति सुऽब्राहो । सुऽअङ्गुरे । पृथुस्तो इति पृथुऽस्तो । पृथुऽजघने ।

किम् । शूरऽपत्नि । नः । त्वम् । अभि । अमीषि । वृषार्कपिम् । विश्वस्मात् । ० ॥ ८ ॥

अवीरामिव मामयं शरारुभि मन्यते ।

उताहमस्मि वीरिणीन्द्रपत्नी मरुत्सखा विश्वस्मादिन्द्र उत्तरः ॥ ९ ॥

अवीराम्ऽङ्ग । माम् । अयम् । शरारुः । अभि । मन्यते ।

उत । अहम् । अस्मि । वीरिणी । इन्द्रऽपत्नी । मरुत्ऽसखा । विश्वस्मात् । ० ॥ ९ ॥

संहोत्रं स्म पुरा नारी समनं वाव गच्छति ।

वेधा ऋतस्य वीरिणीन्द्रपत्नी महीयते विश्वस्मादिन्द्र उत्तरः ॥ १० ॥

सम्ऽहोत्रम् । स्म । पुरा । नारी । समनम् । वा । अव । गच्छति ।
वेधाः । ऋतस्य । वीरिणी । इन्द्रऽपत्नी । महीयते । विश्वस्मात् ।० ॥ १० ॥

इन्द्राणीमासु नारिषु सुभगामहमश्रवम् ।

नह्यस्या अपरं चन जरसा मरते पतिर्विश्वस्मादिन्द्र उत्तरः ॥ ११ ॥

इन्द्राणीम् । आसु । नारिषु । सुऽभगाम् । अहम् । अश्रवम् ।

नहि । अस्याः । अपरम् । चन । जरसा । मरते । पतिः । विश्वस्मात् ।० ॥ ११ ॥

नाहमिन्द्राणि ररण सख्युर्वृषाकपेऋते ।

यस्येदमप्यं हविः प्रियं देवेषु गच्छति विश्वस्मादिन्द्र उत्तरः ॥ १२ ॥

न । अहम् । इन्द्राणि । ररण । सख्युः । वृषाकपेः । ऋते ।

यस्य । इदम् । अप्यम् । हविः । प्रियम् । देवेषु । गच्छति । विश्वस्मात् ।० ॥ १२ ॥

वृषाकपायि रेवति सुपुत्र आदु सुस्तुषे ।

घसत् त इन्द्र उक्षणः प्रियं काचित्करं हविर्विश्वस्मादिन्द्र उत्तरः ॥ १३ ॥

वृषाकपायि । रेवति । सुऽपुत्रे । आत् । ऊं इति । सुऽस्तुषे ।

घसत् । ते । इन्द्रः । उक्षणः । प्रियम् । काचित्ऽकरम् । हविः । विश्वस्मात् ।० ॥ १३ ॥

उक्षणो हि मे पञ्चदश साकं पचन्ति विंशतिम् ।

उताहमग्नि पीव इदुभा कुक्षी पृणन्ति मे विश्वस्मादिन्द्र उत्तरः ॥ १४ ॥

उक्षणः । हि । मे । पञ्चदश । साकम् । पचन्ति । विंशतिम् ।

उत । अहम् । अग्नि । पीवः । इत् । उभा । कुक्षी इति । पृणन्ति । मे । विश्वस्मात् ।० ॥ १४ ॥

वृषभो न तिग्मशृङ्गोऽन्तर्युथेषु रोरुवत् ।

मन्थस्त इन्द्र शं हृदे यं ते सुनोति भावयुर्विश्वस्मादिन्द्र उत्तरः ॥ १५ ॥

वृषभः । न । तिग्मऽशृङ्गः । अन्तः । युथेषु । रोरुवत् ।

मन्थः । ते । इन्द्र । शम् । हृदे । यम् । ते । सुनोति । भावयुः । विश्वस्मात् ।० ॥ १५ ॥

न सेशे यस्य रम्बतेऽन्तरा 'सक्थ्याऽइ कर्पृत्' ।

सेदीशे यस्य रोमशं निषेदुषो विजृम्भते विश्वस्मादिन्द्र उत्तरः ॥ १६ ॥

न । सः । ईशे । यस्य । रम्बते । अन्तरा । सक्थ्याऽ । कर्पृत् ।

सः । इत् । ईशे । यस्य । रोमशम् । निऽसेदुषः । विऽजृम्भते । विश्वस्मात् । ० ॥ १६ ॥

न सेशे यस्य रोमशं निषेदुषो विजृम्भते ।

सेदीशे यस्य रम्बतेऽन्तरा सक्थ्याऽइ कर्पृत् विश्वस्मादिन्द्र उत्तरः ॥ १७ ॥

न । सः । ईशे । यस्य । रोमशम् । निऽसेदुषः । विऽजृम्भते ।

सः । इत् । ईशे । यस्य । रम्बते । अन्तरा । सक्थ्याऽ । कर्पृत् । विश्वस्मात् । ० ॥ १७ ॥

अयमिन्द्र वृषाकपिः परस्वन्तं हतं विदत् ।

असिं सुनां नवं चरुमादेधस्यान आर्चितं विश्वस्मादिन्द्र उत्तरः ॥ १८ ॥

अयम् । इन्द्र । वृषाकपिः । परस्वन्तम् । हतम् । विदत् ।

असिम् । सुनाम् । नवम् । चरुम् । आत् । एधस्य । अनः । आऽर्चितम् । विश्वस्मात् । ० ॥ १८ ॥

अयमैमि विचाकशद् विचिन्वन् दासमार्थम् ।

पिबामि पाकसुत्वानोऽभि धीरमचाकशं विश्वस्मादिन्द्र उत्तरः ॥ १९ ॥

अयम् । एमि । विऽचाकशत् । विऽचिन्वन् । दासम् । आर्थम् ।

पिबामि । पाकऽसुत्वानः । अभि । धीरम् । अचाकशम् । विश्वस्मात् । ० ॥ १९ ॥

धन्वं च यत् कृन्तत्रं च कर्ति स्वित् ता वि योजना ।

नेदीयसो वृषाकपेऽस्तमेहिं गृह्णां उप विश्वस्मादिन्द्र उत्तरः ॥ २० ॥

धन्वं । च । यत् । कृन्तत्रम् । च । कर्ति । स्वित् । ता । वि । योजना ।

नेदीयसः । वृषाकपे । अस्तम् । आ । इहि । गृह्णान् । उप । विश्वस्मात् । ० ॥ २० ॥

पुनरेहिं वृषाकपे सुविता कल्पयावहै ।

य एषं स्वप्ननशनोऽस्तमेधिं पथा पुनर्विश्वस्मादिन्द्र उत्तरः ॥ २१ ॥

१. सक्थ्याऽकं B^b, K, K^m, V.
K; °नाशनो RW.

२. पुषः ऋ १०, ८६, २१.

३. स्वप्नं नशनो°

पुनः । आ । इहि । वृषाकपे । सुविता । कल्पयावहै ।

यः । एषः । स्वप्नऽनशनः । अस्तम् । एषि । पथा । पुनः । विश्वस्मात् । ० ॥ २१ ॥

यदुदञ्चो वृषाकपे गृहमिन्द्राजगन्तन ।

‘क्व१ स्य पुल्वघो मृगः कमगं जनयोपनो विश्वस्मादिन्द्र उत्तरः ॥ २२ ॥

यत् । उदञ्चः । वृषाकपे । गृहम् । इन्द्र । अजगन्तन ।

क्व । स्यः । पुल्वघः । मृगः । कम् । अगन् । जनऽयोपनः । विश्वस्मात् । ० ॥ २२ ॥

पशुर्ह नाम मानवी साकं ससूव विंशतिम् ।

भद्रं भल त्यस्या अभूद् यस्या उदरमामयद् विश्वस्मादिन्द्र उत्तरः ॥ २३ ॥

पशुः । ह । नाम । मानवी । साकम् । ससूव । विंशतिम् । भद्रम् । भल ।

त्यस्यै । अभूत् । यस्याः । उदरम् । आमयत् । विश्वस्मात् । इन्द्रः । उत्तरः ॥ २३ ॥

॥ अथ कुन्तापसूक्तानि ॥

पृष्ठयस्य षष्ठेऽहनि ‘इदं जना उप श्रुत’ इति कुन्तापम् अर्धर्चशः शंसति । तत्र प्रथमाश्चतुर्दश ऋचः पदावग्राहं शंसति । तद् उक्तं वैताने — “इदं जना उप श्रुत’ इति कुन्तापम् अर्धर्चशः । शतुर्दश पदावग्राहम्” (वैताश्रौ ३२, १९) इति ।

इदं जना३ उप श्रुत३ नराशंस स्तविष्यते३ ।

षष्टि३ सहस्रा नवति च कौरम३ आ रुशमेषु दग्धे३ ॥ १ ॥

उष्ट्रा३ यस्य प्रवाहणो३ वधूमन्तो३ द्विर्दश३ ।

वर्ष्मा३ रथस्य३ नि३ जिहीडते३ दिव३ ईषमाणा३ उपस्पृशः ॥ २ ॥

१. क्व३ R. २. कुन्तापसूक्तेषु स्वराङ्गाभावः J, Cp. ३. जना RW. खि ५, ८, १.
 ४. श्रुत P, RW.; °श्रुतं खि. ५. नाराशंस स्तवि° RW.; °शंस स्तवि° खि. ६. कौरम
 E, S^m, Dc, Cp; कौरम RW.; कौरव खि. ७. दग्धमे E. ८. उष्ट्रा P^२; उष्ट्रा
 R, Dc, Cs. ९. प्रवाहणो B, B^h; प्रवाहणो C, Cs; प्रवाहणो D, E, R, S^m, Dc, P^२; प्रवाहिणो
 RW.; प्रवाहिणो खि ५, ८, २ शाश्रौ १२, १४, २. १०. वधूमन्तो B, B^h, C, D, E, R, S^m, Dc,
 Cs; वधूमतो P^२; वधूमन्तोर् Cp; °न्तो RW. खि. ११. द्विर्दश RW. खि. १२. वरिष्मा
 E; वरिष्मा Cs. १३. रथस्य S^m. १४. न J. १५. जिहीडते E; जिहीषते RW.;
 जिहीलते शाश्रौ.; जिहीळते खि. १६. दिव खि. १७. ईषमाणा P, खि.; ईषमाण RW.

एष इषाय^१ मामहे^२ शतं निष्कान्^३ दश^४ स्रजः^५ ।
 त्रीणि शतान्यर्वेतां सहस्रा^६ दश गोनाम् ॥ ३ ॥
 वच्यस्व^७ रेभं वच्यस्व^८ वृक्षे न पक्के^९ शकुनः^{१०} ।
 नष्टे^{११} जिह्वा चर्चरीति^{१२} क्षुरो न^{१३} भुरिजोरिव^{१४} ॥ ४ ॥^{१५}
 प्र^{१६} रेभासो मनीषा वृषा^{१७} गाव इवेरते^{१८} ।
 अमोतपुत्रका^{१९} एषाममोत^{२०} गां इवासते^{२१} ॥ ५ ॥^{२२}
 प्र रेभ धीं भरस्व^{२३} गोविदं वसुविदम् ।
 देवत्रेमां वाचं श्रीणीहीषुर्नवीरस्तारम्^{२४} ॥ ६ ॥
 राज्ञो विश्वजनीनस्य^{२५} यो देवोमर्त्या^{२६} अति ।
 वैश्वानरस्य सुष्टुतिमा सुनोता^{२७} परिक्षितः ॥ ७ ॥
 परिच्छिन्नः क्षेममकरोत् तम^{२८} आसनमाचरन्^{२९} ।
 कुलायन्^{३०} कृण्वन्^{३१} कौरव्यः पतिर्वदति^{३२} जायया ॥ ८

१. इषाय C_s; ऋषये RW. २. मामहे D. ३. निष्कान् खि ५, ८, ३. ४. दश C, D, E, R, S^m, Dc, C_s, P^२; दश खि. ५. स्रजः खि. ६. सहस्रा D, E, S^m, Dc, C_s, P^२.
 ७. वच्यः स्व रेभं वच्यस्व C_s; °रेभं S^m; °वच्यस्व S^m, P. ८. वृक्षेण प° S^m, Cp; वृक्षेण प° C, D, E, R, Dc, C_s, P, J; °पक्केन C; °पक्के C, E, R, S^m, Dc, C_s, P^२. ९. शकुनः RW.
 १०. वृष्टे J. ११. चर्चरीति Dc. १२. न C. १३. भुरिजो° C, D, R, Dc, P^२; भुरिजो° C_s. १४. वच्यस्व रेभं वच्यस्व वृक्षे न पक्के शकुनः । नोष्टे (निष्टे खि. शाश्रौ.) जिह्वा चर्चरीति क्षुरो न भुरिजोरिव ॥ RW. खि ५, ९, १ शाश्रौ १२, १५, १. १५. °प्र D, R, Dc, P^२. १६. वृषा D; वृषा S^m; वृषा Dc; वृथा शाश्रौ १२, १४, ४. १७. गाव इवेरते C, D, E, R, S^m, Dc, C_s, P^२. १८. अमोत° C, C_s; अमोत° Dc; अमोत° P; °पुत्रका E. १९. °ममोतकागा इवासते S^m; °ममोतजा इवासते P. † का E, Cp. २०. प्र रेभासो मनीषा (मनीषया खि.) वृथा गाव इवेरते । अमोत पुत्रका एषाममोत गा उपासते (अमोतपुत्रका एषामु मोदका उपासते खि.) ॥ RW. खि ५, ९, २. २१. प्ररेभ धीं म° D; प्ररेभ धीयं म° E; प्र रेभ धीयं म° S^m, Cp; प्ररेवधींभि° Dc; प्र रेभ धीं म° C_s; प्र रेभ धीयं म° P^२; प्र रेभ धीयं म° RW. खि ५, ९, ३ शाश्रौ १२, १४, ५. २२. वाचं कृषीषु न वीरो अस्ता RW.; इतः प्रमृति स्वराणाङ्गयति P; °श्रीणीहीषुर्न वीरास्तारम् खि ५, ९, ३; °श्रीणीही° C, D, S^m, Dc, J. २३. विश्वजनीनस्य RW. खि ५, १०, १. २४. °मर्त्या D, E, R, C_s. २५. °रस्य सुष्टुतिमा शृणोता (सुनोता खि.) RW. खि. शाश्रौ १२, १७, १. २६. परिच्छि° C, Dc; परिच्छिन्न क्षे° D; परिच्छिन्नीं क्षेम° C_s; परिच्छिन्नः° P^२; परिक्षिन्नः क्षेममकरोत्तम (°करोत्तम खि.) RW. खि ५, १०, २ शाश्रौ १२, १७, २. २७. आसनमा सरम् खि. २८. कुलायं RW.; अरायं खि. २९. कृण्वन् खि. ३०. पतिर्वदति RW. खि.; °वदति P.

क॒तरत्^१ त॒ आ ह॑राणि^२ दधि॑ मन्थां॑ परि॒ श्रुतम्^३ ।
 जा॒याः^४ पतिं॑ वि पृच्छति॑ रा॒ष्ट्रे राज्ञः॑ परि॒क्षितः॑ ॥ ९ ॥
 अ॒भीव॑स्वः^५ प्र जिहीते॑ यवः॑ प॒क्कः प॒थो^६ विलम् ।
 जनः॑ स भ॒द्रमे॑धति^७ रा॒ष्ट्रे राज्ञः॑ परि॒क्षितः॑ ॥ १० ॥
 इन्द्रः॑ 'कारु॑मबूबुधदुत्तिष्ठ^८ वि च॑रा जनम् ।
 ममे॑दुग्रस्य^९ चर्कृ॑धिः^{१०} सर्व॑ इत् ते पृ॒णाद॑रिः ॥ ११ ॥
 'इ॒ह गा॒वः^{११} 'प्र जा॑यध्वमिहा॒श्वा इ॒ह पू॒रुषाः^{१२} ।
 इ॒हो 'स॒हस्र॑दक्षिणोपि॑ पूषा^{१३} नि षी॑दति^{१४} ॥ १२ ॥
 नेमा^{१५} इन्द्र॑ गावो॑ 'रिष॒न् मो आ॒सां गो॑प॒ रीरिषत्^{१६} ।
 मासा॑ममि॒त्रयु॑र्जन^{१७} इन्द्र॑ मा 'स्तेन॑ ई॒शत^{१८} ॥ १३ ॥
 'उप॑ नो न रमसि^{१९} सू॒क्तेन॑^{२०} वच॑सा व॒यं भ॒द्रेण॑ वच॑सा व॒यम् ।
 'वना॑दधिध्वनो॒ गिरो^{२१} न रि॑ष्येम क॒दा च॒न ॥ १४ ॥

^{२३}तं प्रतिगिरेति प्रति कुरुत । (? तं प्रतिगिरति प्रकृतिवद्) ओथामोदैवेति ।
 पञ्चपदा चतुर्दशी । एकेन द्वाभ्यां वा प्रणौति । (तु. आश्रौ ८,३,११;१२)

इति नवमेऽनुवाके एकत्रिंशं सूक्तम् ।

१. क॒तरत् C,D,E. २. ह॑राणि R,S^m. ३. दधि॑ मन्थां^० R; दधि॑ मन्थं परि॒ श्रुतम्
 RW.; 'स्तु॑र्त्तं E,S^m,Cp; 'मन्थां३ परि॒स्तु॑तम् खि ५,१०,३ शांश्रौ १२,१७,३. ४. जा॒या
 RW. खि. शांश्रौ. ५. अ॒भीव॑ स्व C; अ॒भीव॑ स्वः^१ RW.; अ॒भीव॑ स्वः खि ५,१०,४ शांश्रौ
 १२,१७,४. ६. प॒थो D,E,P^३, खि.; प॒रो RW. ७. 'मे॑धति C; 'मे॑धते RW. खि.
 ८. 'मबू॑बुध^० E,R,S^m,Dc,Cs,P^२; 'दु॑दतिष्ठ C. ९. ज॒रन् RW. शांश्रौ १२,१५,२;
 च॒रन् खि ५,११,१. १०. 'दु॑र्गस्य R,S^m,Cs,P^२,J,CP; 'दु॑र्गस्य RW. खि. ११. चर्कृ॑तिः
 D,Dc; चर्कृ॑धिः S^m,P; चर्कृ॑धि RW.; चर्कृ॑तिः खि. १२. इ॒हा गा^० S^m; इ॒ह गा^० RW.
 खि ५,११,२. १३. 'श्वा॑ इ॒ह पू॒रुषाः C; 'श्वा॑ इ॒ह पू॒रुषः D; 'श्वा॑ इ॒ह पू॒रुषाः E,R,S^m;
 'श्वा॑ इ॒ह पू॒रुषः Cs,P,J; 'श्वा॑ इ॒ह पू॒रुषः P^२; 'श्वा॑ इ॒ह पू॒रुषाः RW. खि. १४. स॒हस्र^०
 C,E,S^m; स॒हस्र^० D,Cs,P^२; 'द॒क्षिणो॑पि॑ पूषा S^m; 'यू॒षा C; 'णो वी॑रस्त्राता खि. १५. 'द॒तु
 खि. १६. नेमा॑ C,D,E,R,S^m,Dc,Cs; मेमा॑ RW. शांश्रौ १२,१५,३. १७. 'आ॒सां
 गो॑प॒ती रिषत् RW. शांश्रौ.; रिष॒न् मो आ॒सां गो॑प॒ती रिषत् खि ५,११,३. १८. मासा॑ममि^०
 RW. खि. १९. स्तेन॑ ई॒शत Dc; 'ई॒शत RW. खि. २०. उ॒प न॑ नो नुमसि
 RW.; उ॒प वो न॑र ए॒मसि खि ५,११,४; उ॒प वो न॑र ए॒नमसि आश्रौ. भाष्ये ८,३,१२; 'र॒मसि C.
 २१. सू॒क्तेन॑ RW. खि. २२. वना॑दधि^० C,R,S^m,Dc,Cs; च॒नो दधि॑ष्व नो गि॒रो RW. खि.
 २३. यद्यपि 'तं प्रति' इत्यारभ्य 'षोडशर्चः' इत्यन्तो भागो न संहिताङ्गम्, तथापि E,S^m भिन्नेषु
 मूक्तो. द्वित्रस्थलेषु स्वरचिह्नानि सन्ति.

‘यः सभेयो विदध्यः’ इति षोडशर्चः ।^१

‘यः सभेयो विदध्यः’ एतस्य शंसनप्रकारः पूर्वसूक्ते उक्तः ।

यः सभेयो^२ विदध्यः^३ सुत्वा^४ यज्वाथ^५ पूरुषः ।

‘सूर्यं चाम् रिशादसस्तद् देवाः प्रागकल्पयन्’ ॥ १ ॥

यो ‘जाम्या अप्रथयस्तद् यत् सखायं दुधूर्षति’ ।

‘ज्येष्ठो यदप्रचेतास्तदाहुरधरागिति’ ॥ २ ॥

यद् भद्रस्य पूरुषस्य^६ पुत्रो भवति दाधृषिः^७ ।

‘तद् विप्रो अब्रवीदु तद् गन्धर्वः^८ काम्यं वचः ॥ ३ ॥

यश्च पणि^९ रघुजिष्ठयो^{१०} यश्च देवाँ^{११} अदाशुरिः ।

धीराणां शश्वतामहं तदपागिति शुश्रुम’ ॥ ४ ॥

ये च देवा^{१२} अयजन्ताथो ये च पराददिः^{१३} ।

सूर्यो दिवमिव गत्वायं मघवा नो^{१४} वि रप्शते^{१५} ॥ ५ ॥

‘योऽनाक्ताक्षो अनम्यक्तो अमणिवो अहिरण्यवः^{१६} ।

अब्रह्मा^{१७} ब्रह्मणः पुत्रस्तोता^{१८} कल्पेषु^{१९} संमिता^{२०} ॥ ६ ॥’

१. पूर्वपृष्ठे टि. २३ द्र. २. सभेयो खि ५, १२, १. ३. विदध्यः C, E; विदध्यं D; ^१ध्यः RW.; ^२ध्यः खि.; विदध्यः शाश्रौ १२, २०, १. ४. सुत्व S^m; सुत्वा RW. खि.; स्तुत्वा P, P^२. ५. यज्वा च RW. खि. ६. सूर्यं चाम् रिशादशु° C; सूर्यं चाम् रिशादशु° Dc; सूर्यं चाम् रिशादशु° P^२; सूर्यं वाम्° Cp; सूर्यं चामुं (°यं चाम् खि.) रिशादसं तद् RW. खि. ७. प्रागक° Cs. ८. °अप्रथयु° E; °अप्रथयु° C, D, R, S^m, P^२; °अमेथयुद्यत् RW.; °म्याः प्रत्यमदद्यः खि ५, १२, २; °अप्रथयत्तद्यत् शाश्रौ १२, २०, ३. ९. दुधूर्षति C, E, P, P^२; निनिस्सति खि. १०. ज्येष्ठाय यदप्रचेतास्तदाहुरधरागिति RW.; °यदप्रचेतास्तदाहुरधरागिति खि. ११. पूरुषस्य P. १२. भवति दाधृषिः RW.; भवति दाधृषिः खि ५, १२, ३. १३. तद्विप्रो अब्रवीदुदग्म° RW.; °प्रो अब्रवीदुदग्मन्धर्वः खि.; तद्विप्रो अब्रवीदुदग्मं° P. १४. पणि E, J; पणिं Dc. १५. °रघुजिष्ठो RW.; रघुजिष्ठो खि ५, १२, ४ शाश्रौ १२, २०, ४; °जिष्ठो C, D, P, J, Cp; °जिष्ठो Dc, Cs. १६. देवाँ RW. खि. शाश्रौ. १७. शश्वतामहं तदपा° RW. शाश्रौ.; °महं तदपागिति शुश्रुव खि. १८. देवाँ RW. १९. पराददुः RW. खि ५, १२, ५ शाश्रौ. २०. मघवानो खि. शाश्रौ १२, २०, ५. २१. रप्शन्ते RW. २२. °क्ताक्षो अनम्यक्तो मणिवो° खि ५, १२, १; °बोहिरण्यवः J; °अहिरण्यवः D. २३. अब्रह्मा Cs. २४. पुत्रः (°त्रं Cs.) स्तोता C, Cs, R, S^m, P, P^२, J. २५. कल्पेषु E; कल्पेषु P^२. २६. संमिता C; संमिता P^२. २७. योऽनाक्ताक्षो अनम्यक्तो अमणिरहिरण्यवान् । अब्रह्मा ब्रह्मणः पुत्रस्तोता कल्पेषु संमिता RW.; °अब्रह्माब्रह्मणः पुत्रस्तोता कल्पेषु संमिता खि. शाश्रौ १२, २१, १.

य आक्ताक्षः सुभ्यक्तः सुमणिः^१ सुहिरण्यवः^२ ।

सुब्रह्मा ब्रह्मणः पुत्रस्तोता कल्पेषु^३ संमिता^४ ॥ ७ ॥^५

अप्रपाणा^६ च वेशन्ता^७ रेवाँ अप्रतिदिश्ययः^८ ।

अयंभ्या कन्या^९ कल्याणी तोता कल्पेषु संमिता^{१०} ॥ ८ ॥

सुप्रपाणा^{१०} च वेशन्ता रेवान्तसुप्रतिदिश्ययः^{११} ।

सुर्यभ्या कन्या^{१२} कल्याणी तोता कल्पेषु संमिता^{१३} ॥ ९ ॥

परिवृक्ता च महिषी स्वस्त्या^{१४} च युधिगमः^{१५} ।

अनाशुरश्चायामी तोता^{१६} कल्पेषु संमिता^{१७} ॥ १० ॥^{१८}

वावाता^{१९} च महिषी स्वस्त्या^{२०} च युधिगमः^{२१} ।

श्वाशुरश्चायामी तोता^{२२} कल्पेषु संमिता^{२३} ॥ ११ ॥^{२४}

१. समणिः C. २. सुहिरण्यवः C; सुहिरण्ययः D, J. ३. कल्पेषु P^३; कल्पेषु E. ४. संमिता C; संमिता P^४. ५. य आक्ताक्षः स्वभ्यक्तः सुमणिः (°क्ताक्ष्यः स्वभ्यक्तः सुमणिः खि.) सुहिरण्यवान् (सुहिरण्यवः खि. शांश्रौ.) । सुब्रह्मा ब्रह्मणः पुत्रस्तोता कल्पेषु संमिता RW. खि ५, १३, २ शांश्रौ १२, २१, २. ६. अप्रपाणा RW. खि ५, १३, ३. ७. वेशन्ता Cs. ८. अप्रतिदिश्ययः D; अप्रतिदिश्ययः E, S^m, Dc; अप्रतिदिश्ययः P^८; अप्रतिदिश्च यः RW. शांश्रौ १२, २१, ३; अप्रचतिश्चयः खि. ९. अयंभ्या कन्या^९ S^m, Dc, Cs, खि.; °कन्या-कल्याणी तो (त्वौ खि.) ता कल्पेषु संमिता RW. खि. शांश्रौ.; °षु संमिता P. १०. सुप्रपाणा RW. खि ५, १३, ४. ११. °सुप्रतिदिश्ययः D; °सुप्रतिदिश्ययः E; °सुप्रतिदिश्ययः S^m; °सुप्रतिदिश्ययः Dc; सुप्रतिदिश्ययः P^{११}; °सुप्रतिदिश्च यः RW. शांश्रौ १२, २१, ४; रेवाँ सुप्रचतिश्चयः खि. १२. सुर्यभ्या कन्या^{१२} S^m, Dc, Cs, खि. १३. तो (त्वौ खि.) ता कल्पेषु संमिता RW. खि. शांश्रौ.; °कल्पेषु E; °षु संमिता P^{१३}. १४. °युधिगमः R.; महिष्यनस्त्या चायुधिगमः शांश्रौ १२, २१, ५. १५. अनाशुरं C; अनाशुरं D; अनाशुरं Dc; अनाशुरश्चां S^m; °रश्चायामी तो ता शांश्रौ. १६. कल्पेषु संमिता P^{१६}. १७. परिवृक्ता च महिषी स्वस्त्या चायुधिगमः (च युधिगमः खि ५, १३, ५) । अनाशुरश्चायामी तो (श्वाशुरश्च आयामी त्वौ खि.) ता कल्पेषु संमिता ॥ RW. खि. १८. वावाता C, E, R, S^m, Dc, Cs, P^{१८}. १९. युधिगमः R. २०. श्वाशुरं C; श्वाशुरं D, R; श्वाशुरश्चां S^m; श्वाशुरं Cs; श्वाशुरं E, P, P^{१९}; °रश्चायामी तो ता शांश्रौ १२, २१, ५. २१. वावाता च महिषी स्वस्त्या च युधिगमः । श्वाशुरश्च आयामी तो ता कल्पेषु संमिता RW.; वावाता च महिष्यनस्त्या च युधिगमः । अनाशुरश्च आयामी त्वौ ता कल्पेषु संमिता खि ५, १३, ६.

यदिन्द्रादो' दाशगज्ञे मानुषं वि गाहथाः' ।

'विरूपः† सर्वस्मा आसीत् सह यक्षाय‡ कल्पते' ॥ १२ ॥

'त्वं वृषाक्षुं मघवन्नम्रं मर्याकरो रविः' ।

त्वं रौहिणं व्यास्यो' वि वृत्रस्याभिनच्छिरः' ॥ १३ ॥

यः पर्वतान् व्यदिधाद् यो अपो व्यगाहथाः' ।

'इन्द्रो यो वृत्रहान्महं तस्मादिन्द्र' नमोऽस्तु ते ॥ १४ ॥

'पृष्ठं धार्वन्तं ह्योरौचैःश्रवसमब्रुवन्' ।

स्वस्त्यश्च' जैत्रायेन्द्रमा 'वह सुस्रजम्' ॥ १५ ॥

ये 'त्वा श्वेता' अजेश्रवसो हार्यो युञ्जन्ति' दक्षिणम्' ।

पूर्वा नमस्य 'देवानां विभ्रदिन्द्र महीयते ॥ १६ ॥'

इति नवमेऽनुवाके द्वात्रिंशं सूक्तम् ।

१. यादीयंदो S^m; यदिन्द्रादो P^२. २. 'शेऽमानुषं विगाहथाः RW. लि ५, १४, १ शाश्रौ १२, १५, ५; 'मानुषं' Dc; 'गाहथः P. ३. वरुथं सर्वस्मा आसीत् स ह यक्षाय कल्पते RW.; 'आसीत्सहयक्षाय वक्षते लि.; 'स ह यक्षाय पत्यते शाश्रौ. † विरूपः D, E. ‡ यक्षाय Cs, P, J. ४. त्वं वृषाक्षुं मघवन्नम्रं मर्याकरो रजिम् RW.; त्वं विषाक्षं मघवन्नम्रं पर्याकरोरभि लि ५, १४, २; 'वृषाक्षुं मघं C; वृषाक्षुं मघं D, E; वृषाक्षं मघं Dc; वृषाक्षुं मघं R, S^m, Cs, J, Cp; 'मर्याकरो' R, Dc, Cs; 'करोरपि शाश्रौ १२, १६, १; 'मर्याकरो' P; 'नर्या' C. ५. रौहिणं C, E, R, P^२; रौहिणं S^m; रौहिणं D. ६. व्यास्यो Cs; वास्यो P; वास्यो P^२; व्यास्यस् लि. ७. विवृत्रं C; वि वृत्रस्याभिनच्छिरः RW.; त्वं वृत्रस्याभिनच्छिरः लि. ८. न्यदधाद् D; न्यदधाद् R, Cs, J; व्यादधाद् Dc; न्यदधाद् Cp.; व्यदधा RW. ९. अपो हयां गाहथाः Cs; 'व्यगाहथाः S^m, RW. लि ५, १४, २. १०. इन्द्रायो' D; 'वृत्रहा महान्तं RW.; यो वृत्र वृत्रहान् महान् तस्मा इन्द्र लि. ११. पृष्ठं C, E; पृष्ठं D, R, Cp; पृष्ठं Dc; पृष्ठं धार्वन्तं हुं Cs; प्रष्टि धार्वन्तं ह्योरौ RW. लि ५, १४, ४ शाश्रौ १२, १६, २; 'धार्वन्तं' S^m; 'श्चैश्च' C, D, E, R, Cs, P, P^२, J; 'श्चैश्चसमब्रुवन् S^m; 'मब्रवन् R; 'मब्रवम् लि. १२. स्वस्त्यश्च C, Dc, Cs, P, P^२; स्वस्त्यश्वा S^m; स्वस्त्यश्च RW. १३. वहतो रथम् लि. १४. त्वा श्वेता C, D, E, R, S^m, Dc, Cs. १५. युञ्जति R, Cs; युञ्जति Dc. १६. दक्षिणां D. १७. देवानां D, E, S^m, P^२. १८. युक्त्वा श्वेता औचैःश्रवसं ह्योर्युञ्जन्ति दक्षिणम् । पूर्वतमं स देवानां विभ्रदिन्द्रं महीयते RW.; यत्त्वा श्वेता औचैःश्रवसं ह्योर्युञ्जन्ति दक्षिणम् । मूर्धानमथं देवानां विभ्रदिन्द्रं महीयते लि ५, १४, ५.

“एता अश्वा^१ आ प्लवन्ते^२ इति षट्सप्तत्यष्टादशपदान्त्यः^३ प्रणवत्यष्ट^४ प्रति त्वा^५ ।

‘एता अश्वा आ प्लवन्ते’ (अ २०, १२९) इत्यादि ‘नीलशिखण्डवाहनः’ (अ २०, १३२) इत्यन्तम् ऐतशप्रलापाख्यं षट्सप्ततिपादसमुदायं पदावग्राहं सूत्रोक्तप्रकारेण शंसति । तद् उक्तं वैताने—“‘एता अश्वा आ प्लवन्ते’ इत्यैतशप्रलापं पदावग्राहम् । तासामुत्तमेन पदेन प्रणौति’ (वैताश्रौ ३२, २०) इति ।

‘एता अश्वा^१ आ प्लवन्ते ॥ १ ॥

प्रतीपं^५ प्राति सुत्वनम्^६ ॥ २ ॥

तासामेका हरिक्रिका^७ ॥ ३ ॥

‘हरिक्रिके^७ किमिच्छसि^८ ॥ ४ ॥

साधुं^९ पुत्रं हिरण्ययम्^{१०} ॥ ५ ॥

क्वाहतं^{११} परास्यः ॥ ६ ॥

यत्रामूस्तिस्रः^{१२} शिशपाः^{१३} ॥ ७ ॥

परि त्रयः^{१४} ॥ ८ ॥

पृदाकवः ॥ ९ ॥

शृङ्गं धमन्त आसते^{१५} ॥ १० ॥

अयन्महा ते^{१६} अर्वाहः^{१७} ॥ ११ ॥

स इच्छकं सघाघते^{१८} ॥ १२ ॥

सघाघते^{१९} गोमीद्या गोगतीरिति^{२०} ॥ १३ ॥

पुमां कुस्ते निमिच्छसि^{२१} ॥ १४ ॥

१. एताश्वा D. २. षट्सप्तत्यष्टा^१ D; षट्सप्ताष्टा^१ E, P^२; षट्सप्ता अष्टादशपदां S^m; दशः पदान्त्यः J; पदात्यः R; प्रतिपादं संख्यामनङ्कयित्वा प्रतिमन्त्रार्थं संख्यामङ्कयन्ति D, E, C, P. ३. प्रणवतातः । ष्ट प्रति त्वा S^m. ४. एताश्वा D; अश्वा C. ५. प्रतीपं C, D, E, P^२; प्रतीपं R, S^m. ६. प्रातिसुत्वनम् RW.; प्रातिसुत्वनम् खि ५, १५, १; प्रातिसुत्वनम् शांश्रौ १२, १८, २. ७. हरिक्रिका C, P; हरिक्रिका C_s; हरिक्रिका RW.; हरिक्रिका खि. शांश्रौ १२, १८, ३. ८. हरिक्रिके^७ D; हरिक्रिके किमि^८ C; हरिक्रिके^८ D_c; हरिक्रिके^८ RW.; हरिक्रिके^८ खि. शांश्रौ १२, १८, ४. ९. साधुं C, E, R, S^m, D_c, C_s; सुधुं D; साधुं P, P^२, J, C, P. १०. हिरण्ययं C, P, हिरण्ययम् खि ५, १५, २. ११. क्वाहतं D, E, R, S^m, C_s, P^२; क्वाह तं RW.; क्वाह ते खि. शांश्रौ १२, १८, ६. १२. अस्तिस्रः P^२, RW. खि. १३. शिशपाः C, D, E, R, S^m, D_c; शिशपाः P^२; शिशपाः RW. खि. १४. परि त्रयः RW. खि. १५. शृङ्गं धमन्त आसते RW. खि ५, १५, ३. १६. अयन्महा^{१६} S^m, D_c; अयन्महा^{१६} C; अयन्महा^{१६} P, J; अयन्महा^{१६} RW.; अयं वहाते खि. १७. अर्वाहः RW.; अर्वाह खि. १८. स इच्छकं C, C_p; स इच्छकं^{१८} E, C_s; स इच्छकं^{१८} R; स इच्छकं^{१८} S^m; स इच्छकं^{१८} D_c; स इच्छकं सघाघते P^२; स इच्छकं सघाघते J; स इच्छकं सघाघते RW.; स इच्छकं सघाघते खि. १९. सघाघते C; सघाघते D, P; सघाघते J; सघाघते सघाघते खि. २०. गोमीद्या^{२०} S^m; गोमीद्या^{२०} D_c; गोमीद्या^{२०} J; गोमीद्या गोमिनीरभि खि ५, १५, ४. २१. गोमयाद्रोगतिरिव RW. २२. पुमां कुस्ते^{२१} C, E, S^m, C_p; पुमां कुस्ते^{२१} D; पुमां कुस्ते^{२१} किमिच्छसि RW.; पुमां कुस्ते^{२१} निमिच्छसि खि.

शृङ्ग उत्पन्न^१ ॥ १३ ॥^२मा त्वाभि^३ सखा नो विदन् । १४ ।^४वशायाः पुत्रमा यन्ति^५ ॥ १५ ॥'इरावेदुमयं दत्^६ ॥ १६ ॥'अथो इयन्नियन्निति^७ ॥ १७ ॥अथो^८ इयन्निति^९ ॥ १८ ॥अथो^{१०} 'श्वा अस्थिरो^{११} भवन्^{१२} । १९ ।^{१३}उयं^{१४} यकांशलोकका^{१५} ॥ २० ॥^{१६}

इति नवमेऽनुवाके चतुर्विंशं सूक्तम् ॥

'आमिनो निति भद्यते^{१७} ॥ १ ॥'तस्य अनु^{१८} निर्भजनम्^{१९} ॥ २ ॥^{२०}वरुणो^{२१} याति वसुभिः^{२२} ॥ ३ ॥शतं वा भारती^{२३} शवः ॥ ४ ॥^{२४}शतमाश्व^{२५} हिरण्ययाः^{२६} । शतं रुध्या^{२७} हिरण्ययाः^{२८} ।शतं कुथा^{२९} हिरण्ययाः^{३०} । शतं निष्का हिरण्ययाः ॥ ५ ॥

१. उत्पन्न R. २. शृङ्गे उत्पन्ने R W.; शृङ्ग उत्पत् खि ५, १५, ८. ३. त्वापि C, J. ४. मा त्वापि सखा नो विदत् RW.; मा त्वाति सखा नो वदत् खि ५, १५, ९. ५. 'मायन्ति D, E, R, P^२; 'मायन्ती Dc; 'मायति Sm; 'मायन्ति Cs; 'मायन् तम् खि. ६. 'मयदत् E, Cs, P, P^२, J, Cp; इरा देवर्ममदत् RW.; इरा चेन्द्रममन्दत् खि. ७. अथो इयन्निति P, P^२; 'इयन्नियन्निति D, E; 'इयन्नियन्निति Dc; अथो इयन्नियन्निति RW.; 'इयन्नियन्निति खि. ८. अथो C, E; अथो Sm. ९. इयन्निति D; इयन्निति E, Sm; इयन्निति Cs; इयन्निति RW.; इयन्निति खि ५, १५, १०. १०. अथो Sm. ११. श्वास्थिरो Dc, P, P^२. १२. भव D. १३. अथोऽश्वा अस्थुरि नो भवन् RW.; अथो ज्यायस्तरो भवत् खि. १४. उय Cs. १५. 'शलोकका D, Cs, P^२; 'शलोकक Sm. १६. इयत्तिका शलाकका RW.; इयं यका शलाकका खि. १७. अमि^० P; 'मिति भद्यते C; आ मिनोति वि भिद्यते RW.; आ मिनोति नि भज्यते खि. १८. तस्य आतु C; तस्य नु D; तस्य अत्नु R; तस्य अत्तु P, J. १९. निर्भजनम् Sm. २०. तस्य कर्तु निर्भजनम् RW.; तस्या अनुनिर्भजनम् खि ५, १५, ११. २१. वरुणो Sm. २२. वसुभिः RW.; वसुभिः खि. २३. भारती Dc. २४. शतं वायोर्भीशवः RW.; शतं वयोर्भीशुभिः खि. २५. शतमश्वा RW. २६. हिरण्ययः P. २७. रथा RW. खि ५, १५, १२. २८. हिरण्ययः D. २९. कुथा Dc, Cs, P, P^२, RW.; कशा खि. ३०. हिरण्ययीः खि.

अहल कुश^१ वर्त्तक^२ ॥ ६ ॥^३

"शफेन इव ओहते" ॥ ७ ॥

आय^४ वनेनती^५ जनी^६ ॥ ८ ॥^७वनिष्ठा^८ नाव गृह्यन्ति^९ ॥ ९ ॥^{१०}इदं^{११} मह्यं^{१२} मद्दुरिति^{१३} ॥ १० ॥^{१४}

ते वृक्षाः "सह तिष्ठति" ॥ ११ ॥

"पाकं बलिः" ॥ १२ ॥

"शकं बलिः" ॥ १३ ॥

"अश्वत्थ खदिरो ध्रुवः" ॥ १४ ॥

अरदुपरम^{१५} ॥ १५ ॥शयो^{१६} हत इव ॥ १६ ॥

"व्याप पुरुषः" ॥ १७ ॥

"अदूहमित्यां पूषकम्" ॥ १८ ॥

"अत्यर्धं परस्वतः" ॥ १९ ॥

दौव^{२०} हस्तिनो वृती^{२१} ॥ २० ॥

इति नवमेऽनुवाके पञ्चत्रिंशं सूक्तम् ॥

१. कुश D, S^m. २. वर्त्तक C, E, P, P^२; वर्त्तक D. ३. अहल कुशवर्त्तक RW.; अहलकुः शवर्त्तकः खि ५, १५, १२. ४. शफेन पीव ओहते RW.; शफेन पीव ओहते खि. शांश्रौ १२, १८, १९. ५. आय Dc. ६. वनेनती S^m; वनेनते J. ७. जनी S^m; जनि Dc. ८. आयवनेन तेदुनी RW. शांश्रौ १२, १८, २०; आयवनेन तेजनी खि. ९. वनिष्ठा R. १०. गृह्यति C, S^m; गृह्यति D, E, Cp; गृह्यते Dc. ११. वनिष्ठौ नाव गृह्यते RW.; वनिष्ठुनोप नृत्यति खि ५, १५, १३. १२. इदं P, P^२. १३. मह्यं D, Dc; मही Cs. १४. मद्दुरिति D, E, Cp; मद्दुरिति R, S^m, Cs, J; मद्दुरिति Dc. १५. इदं मह्यं मद्दुरिके RW.; इदं मह्यमद्दुरिति खि. १६. सह तिष्ठति C, D, E, R, S^m, Dc, Cs; सह तिष्ठन्ति RW.; सह तिष्ठन्ति खि. १७. पाकबलिः C, RW.; पाकबलिः खि.; पाकं बलिः D, E, Dc, P^२. १८. शकबलिः C, RW.; शकबलिः खि.; शकबलिः D; शकं बलि E, Dc, P^२. १९. ध्रुवः Dc; अश्वत्थः खदिरो ध्रुवः (ध्रुवः खि.) RW. खि ५, १५, १४. २०. अरदुपरम Cs; अरदुपर्णः RW.; अरदुः परमः खि. २१. शयो Dc; शये RW.; शये । खि. २२. व्याप^० R; व्याप्तः^० RW.; पापपुरुषः खि. २३. अदूहमि^० S^m; अदूहमिन्वापू^० Cs; अदूहमित्पीयूषम् RW.; अदूहमित्पीयूषकम् खि. २४. अत्यर्धं (ध्रुवः खि.) च परस्वतः RW. खि ५, १५, १५. २५. दौव S^m, P^२; दौ च RW. खि. २६. वृती C, Dc.

आदलाबुकमेककम् ^१ ॥ १ ॥	अलाबुकं ^२ निखातकम् ॥ २ ॥
'कर्करिको निखातकः' ^३ ॥ ३ ॥	'तद् वात् उन्मथायति' ^४ ॥ ४ ॥
कुलायं ^५ कृणवादि ^६ ॥ ५ ॥	'उग्रं वनिषदाततम्' ^७ ॥ ६ ॥
'न वनिषदनाततम्' ^८ ॥ ७ ॥	क 'एषां कर्करी लिखत्' ^९ ॥ ८ ॥
क एषां 'दुन्दुभिं हनत्' ^{१०} ॥ ९ ॥	'यदीयं हनत् कथं हनत्' ^{११} ॥ १० ॥
'देवी हनत्' ^{१२} कुहनत् ^{१३} ॥ ११ ॥	पर्याकारं ^{१४} पुनःपुनः ^{१५} ॥ १२ ॥
'त्रीण्युष्टस्य नामानि' ^{१६} ॥ १३ ॥	'हिरण्य इत्येके अब्रवीत्' ^{१७} ॥ १४ ॥
द्वौ वा ये ^{१८} शिशवः ^{१९} ॥ १५ ॥	नीलशिखण्डवाहनः ^{२०} ॥ १६ ॥

इति नवमेऽनुवाके षट्त्रिंशं सूक्तम् ।

१. आदलाबुकं C,D,E,S^m,C_s; आदलाबुकं RW.; आदलाबुकमेककम् खि ५,१५,१५.
 २. अलाबुकं RW.; अलाबुकं खि. ३. कर्करिको निखातकः खि ५,१५,१६. ४. 'वात्' Dc; कदात् शाश्रौ १२,१८,१२; 'उन्मथायति' C,D,E,C_s,P^२; 'उन्मथायति' R; 'उन्मथायति' S^m.
 ५. कुलाय D; कुलायन् E,R,J,C_p; कुलायत् C_s; कुलायं RW.; कुलायं खि. ६. कृणवा P; कृणवादि R; कृणवादि S^m; कर्वा इति खि. ७. उग्रं C,D,E,R,Dc,C_s; उग्रं P^२; 'वनिषदाततं' C,D,E,R,S^m,Dc,C_s; 'वनिषदाततम्' RW.; 'वनिषदाततम्' खि. ८. न वनिषदनाततम् खि ५,१५,१७; 'निषदनाततं' S^m; 'निषदाततं' P. ९. एषां R; एषां Dc,C_s; 'कर्करी' C,P,P^१,J; 'कर्करी' Dc,C_s; 'कर्करिं लि' RW. खि.; 'लिषन्' C_s; 'लिखत्' R.
 १०. दुन्दुभिं D,J; दुन्दुभीं S^m,P,C_p; दुन्दुभीं P^२; दुन्दुभिं हनत् RW.; दुन्दुभिं हनत् खि.
 ११. यदीयं हनत् D; यदीं हनत् R, आश्रौ ८,३,१७; यदीयं हनत् S^m; यदीं हनत् Dc,J; यदीं हनत् C_s,P; यदी हनत् ॥ १० ॥ P^२; 'कथं हनत्' C_s; यदि हनत् कथं हनत् RW.; यदीं हनत् कथं हनत् खि. १२. देवीं हनत् S^m; देवीं हनत् खि ५,१५,१८; देवीं हनत् शाश्रौ १२,१८,१७. १३. कुहं हनत् R,C; कुहनत् S^m; कुथं हनत् P,P^२; कुह हनत् J; कुहं हनत् RW.; कथं हनत् खि. शाश्रौ. १४. पर्याकारं R, आश्रौ.; पर्याकारं खि. १५. पुनःपुनः S^m. १६. त्रीण्युष्टस्य नामानि S^m; त्रीण्युष्टस्य नामानि P,P^१; त्रीण्युष्टस्य नामानि RW. १७. 'हिरण्यमित्येके अब्रवीत्' C,D,E,S^m,Dc,P,P^२,C_p; 'हिरण्यमित्येके अब्रवीत्' RW.
 १८. य D,E,R,S^m,Dc,J,C_p; य C_s; यः P,P^२. १९. शिशवे Dc. २०. द्वौ वा यशुः शवः RW. २१. नीलं विशिं C,D,E,R,S^m,C_p; नीलशिखण्डो वा हनत् RW.

‘विततौ किरणौ द्वौ’ इति प्रवहिकाख्या ऋचः अर्धर्चशः शंसति । तद् उक्तं वैताने — “‘विततौ किरणौ द्वौ’ इति प्रवहिकाः” (वैताश्रौ ३२, २१) इति ।

विततौ ‘किरणौ द्वौ तावा पिनाष्टि पूरुषः ।’

‘न वै कुमारि’ तत् तथा यथा कुमारि मन्यसे ॥ १ ॥

‘मातुष्टे किरणौ द्वौ निवृत्तः पुरुषानृते ।’ न वै० ॥ २ ॥

‘निगृह्य कर्णकौ द्वौ निरायच्छसि मध्यमे ।’ न वै० ॥ ३ ॥

‘उत्तानायै शयानायै तिष्ठन्ती वाव गूहसि ।’ न वै० ॥ ४ ॥

‘श्लक्ष्णायां श्लक्ष्णकायां श्लक्ष्णमेवाव गूहसि ।’ न वै० ॥ ५ ॥

‘अवश्लक्ष्णमिव अंशदन्तलोममति हृदे ।’

न वै कुमारि तत् तथा यथा कुमारि मन्यसे ॥ ६ ॥

इति नवमेऽनुवाके सप्तत्रिंशं सूक्तम् ।

‘इहेत्थ प्रागपागुदगधराक्’ इति प्रतिराधाख्या ऋचः अर्धर्चशः शंसति । न संतनोति । तद् उक्तं वैताने — “‘इहेत्थ प्रागपागुदगधराग्’ इति प्रतिराधान् । न संतनोति” (वैताश्रौ ३२, २२) इति

१. किरणौ द्वौ तावा पिनाष्टि पूरुषः । दुन्दुभिमाहननाभ्याम् ॥ RW.; किरणौ द्वौ तावा° खि ५, १६, १. २. न वै कुमारि RW. एवमग्रेऽपि; °कुमारि Cs. ३. मातुष्टे° Cs; मातुष्टे° RW.; °किरणौ° D, S^m, Cs; °किरण° P; °किरणौ° RW. खि.; °निवृत्तः पुरुषाद्दृतिः । कोशविले ॥ RW.; °नृते D; °निवृत्तः पुरुषार्त्ते खि ५, १६, २; पुरुषाद्दृतिः शाश्रौ १२, २२, २. ४. निगृह्य° Dc; °कर्णकौ° C; °कर्णकौ° Dc; निगृह्य कर्णकौ द्वौ निरायच्छसि मध्यमे । रज्जुनि प्रन्धेदानम् ॥ RW.; निगृह्य कर्णकौ द्वौ निरायच्छसि मध्यमम् । खि ५, १६, ३. ५. उत्तानायै° C; °तिष्ठन्ते° C, D, E, S^m, Cp; °तिष्ठन्ति° P^२; °तिष्ठन्ति वमूहसि P; उत्तानायां शयानायां तिष्ठन्त-मव गूहसि । उपानहि पादम् ॥ RW.; °तिष्ठन्नेवाव गूहसि खि ५, १६, ४ शाश्रौ १२, २२, ४. ६. °श्लक्ष्णमेवाव° R; श्लक्ष्णायै श्लक्ष्णकायां श्लक्ष्णमेवाव गूहसि । उत्तराञ्जनीमाञ्ज्याम् ॥ RW.; श्लक्ष्णायां श्लक्ष्णकायां श्लक्ष्णमेवाव गूहसि खि ५, १६, ५. ७. °दन्तलोममतिहृदे E; °मन्तलोम-वर्त्तमान्याम् ॥ RW.; °दन्तलोममति हृदे P, P^२; अव श्लक्ष्णमिव अंशदन्तलोममति हृदे । उत्तराञ्जनी-वर्त्तमान्याम् ॥ RW.; अव श्लक्ष्णमव अंशदन्तलोममति° खि ५, १६, ६; °लोममति° शाश्रौ १२, २२, ६.

इहेत्थ 'प्रागपागुदगधराग् अरालागुदभर्त्सथ' ॥ १ ॥^३

इहेत्थ^४ प्रागपागुदगधराग् वत्साः पुरुषन्त^५ आसते^६ ॥ २ ॥

इहेत्थ^७ प्रागपागुदगधराक् स्थालीपाको वि लीयते^८ ॥ ३ ॥

इहेत्थ^९ प्रागपागुदगधराक् स वै 'पृथु लीयते' ॥ ४ ॥^{१०}

इहेत्थ^{११} प्रागपागुदगधराग् आष्टे^{१२} लाहणि^{१३} लीशथी^{१४} ॥ ५ ॥^{१५}

इहेत्थ^{१६} "प्रागपागुदगधराग् अक्षिल्ली पुच्छिलीयते"^{१७} ॥ ६ ॥^{१८}

इति नवमेऽनुवाके अष्टत्रिंशं सूक्तम् ।

'भुगित्यभिगतः' इत्याजिज्ञासेन्याख्यास्तिस्र ऋचः शंसति । तद् उक्तं वैताने —
" 'भुगित्यभिगतः' इत्याजिज्ञासेन्यास्तिस्रः" (वैताश्रौ ३२, २३) इति ।

'वीमे देवा अक्रंसत' इत्यतीवादाख्या ऋचः अर्धर्चशः शंसति । तद् उक्तं वैताने —
" 'वीमे देवा अक्रंसत' इत्यतीवादम्" (वैताश्रौ ३२, २६) इति ।

"भुगित्यभिगतः शलित्यपक्रान्तः" फलित्यभिष्ठितः^{१९} ।

दुन्दुभिमाहननाभ्यां जरितरोथामो^{२०} दैव ॥ १ ॥

१. 'गपागु' C, D, E, R, S^m, C_s. २. 'भर्त्सत' E, शांश्रौ १२, २३, १; 'भर्त्सथः' P, P^२.
३. इहेत्था प्रागपागुदगधरागराला उदभर्त्सत खि ५, १७, १; इहेत्था प्रागपागुदगधरागासन्ना उद-
भिर्यथा । अल्लाबूनि ॥ RW. ४. इहेत्था RW. खि ५, १७, २-४. ५. पुरुषन्त S^m,
Dc; प्रुषन्त RW. खि. शांश्रौ. ६. 'ते । पृषातकानि ॥ RW. ७. 'ते । अश्वत्थपला-
शम् RW. ८. पृथु लीयते C, D, E, R, S^m, C_s, P^२. ९. 'सा वै स्पृष्टा वि लीयते ।
विप्रुद् RW. १०. आष्टि C; आष्टे E, S^m, Dc; आष्ट्ये C_s; आष्ट्र P, P^२; अष्टे Cp.
११. लाहणि C; लोहणि Dc; लाहणी C_s, J. १२. लीशथी C, D, E, Dc; लीशथे S^m.
१३. उष्णे लोहे न लीप्सेथाः । चमसः ॥ RW. १४. 'गपागु' C, D, E, R, S^m, C_s; 'गक्षि-
क्षिल्लीपुच्छिलषते C; 'गक्षुली पुच्छि लीषते C_s; 'गक्षिल्ली लीपुच्छिल लीषते E; 'गक्षिल्ली पुच्छि
लीषते R, S^m; 'गक्षिल्ली पुच्छिल लीषते Dc; 'गक्षिल्ली पुच्छि लीषते P, P^२; 'गक्षिल्ली पुच्छिषते
J; 'गक्षिल्ली लीषते Cp; 'धराक् चिल्लीषु चिल्लीषते शांश्रौ १२, २३, ४. १५. इहेत्था प्राग-
पागुदगधरागक्षिल्लिषु क्षिल्लिषते । पिपीलकावटः ॥ RW.; इहेत्था प्रागपागुदगधराक् सिल्लीपुच्छो
वि लीयते खि ५, १७, ४. १६. भुगित्य S^m. १७. 'क्रांतः C; 'क्रांतः S^m; शरित्य-
भिष्ठितः खि ५, १८, १. १८. फलित्यपक्रान्तः खि. १९. जरितरोथामो D; जरितरोथामो
E; जरितरोथामो S^m; जरितरोथामो P^२.

कोशबिले' रजनि 'ग्रन्थेर्धानमुपानहि' पादम् ।

उत्तमां' जनिमां' 'जन्यानुत्तमां' 'जनीन् वर्त्मन्यात्' ॥ २ ॥

'अलाबूनि पृषातकान्यश्चत्थपलाशम्' ।

पिपीलिकावटश्चसौ' विद्युत्स्वापर्णशफो' गोशफो' जरितरोथामो' दैव' । ३ ।

वीमे' देवा अक्रंसताध्वर्यो' क्षिप्रं' प्रचरं' ।

सुसत्यमिद्' गवामस्यसि प्रखुदसि' ॥ ४ ॥

इह' इत्येतामर्धर्चशः प्रणवत्यनुते' ।

'पत्नी यदृश्यते' पत्नी' यक्ष्यमाणा' जरितरोथामो' दैव ।

होता' विष्टीमेन' जरितरोथामो' दैव ॥ ५ ॥

१. कोशुं C,D. २. ग्रन्थे S^m; 'नहि Dc,P¹; 'धानां' आश्रौ ८,३,१९. ३. पादं Dc. ४. उत्तमा Cs; उत्तरां आश्रौ. ५. जनिमा C,Cs; जनिमां P,P²; जनीं आश्रौ. ६. जन्यां Dc; 'उत्तमां C,P²; जन्यामुत्तरां आश्रौ. ७. जनीं वर्त्मन्यां आश्रौ. ८. अलाबूनि D; 'श्चत्थपलाशं C; 'श्चत्थपलाशवं D. ९. 'वटश्चसौ C; 'वटश्चसौ E; 'वटःश्चा आश्रौ ८, ३,२३. १०. 'त्स्वापर्णं C,E,S^m,Cs,P²; 'शफो C. ११. गोशफो D; 'शफो S^m; 'शफो Cs,P²; नास्ति C. १२. जरितरोथामो C; जरितरोथामो S^m; जरितरोथामो Cs; जरितरोथामो P²; 'रोथामो E; पिपी' इत्यारभ्य 'थामो इत्यन्तं स्वराज्ञाङ्गयति R; अलाबू' इत्यारभ्य 'थामो इत्यन्तं स्वराज्ञाङ्गयति Dc. १३. दैव इति Dc. १४. वीमे C,Dc; वीमे E; वीमे P,P². १५. 'ध्वर्योः C,D,E,R,P,P²,Cp; 'ध्वर्योः Dc. १६. क्षिप्रं S^m,Cs. १७. प्रचरं Dc. १८. सुसत्यं C; सुसतिरिद् स्त्रि ५,१९,१. १९. प्रखुदसि D; प्रखुदसि Dc; प्रखुदसि Cs; प्रखुदसि P,P¹; प्रखुदसि J; प्रखुदसो महत् स्त्रि. २०. सुगत्यभिर्गतः । श्वा ॥ १ ॥ शलित्यर्पकान्तः । पूर्णशुदः ॥ २ ॥ फलित्यभिर्हितः । गोशफः ॥ ३ ॥ वीमे देवा अक्रंसताध्वर्यो क्षिप्रं प्रचर । सुसत्यमिद्गवामस्ति प्रखुद ॥ ४ ॥ ... ॥ ५ ॥ RW. २१. इ नास्ति D,R,Cs,P,P¹; इह नास्ति S^m,Cp. २२. प्रणवत्यं D,R,Cs,P,P²; कतिचिदक्षराणि अनियमतः सस्वराणि केषुचिद् मूको. २३. इतः प्रमृति 'रोथामो दैव इत्यन्तं स्वराज्ञाङ्गयति Dc; पत्नीं Cs. २४. पत्नी दृश्यते P; यदृश्यते P². २५. पत्नी Cs. २६. यक्ष्यमाणा E,S^m,Cp; यक्ष्यमाणा P²; यीयप्स्यते आश्रौ ८,३,२४; यीयप्स्यमाना आश्रौ १२,२३,५. २७. जरितरोथामो C,E,R; जरितरोथामो Dc; जरितरोथामो Cs; जरितरोथामो S^m. २८. होता D,S^m,Dc,P. २९. विष्टीमेन C; विष्ट्वीमेन D; विष्टीमेन E; विष्टीमेन Dc,P,P¹. ३०. जरितरोथामो R,S^m; जरितरोथामो Cs; जरितरोथामो Dc.

‘आदित्या ह जरितरङ्गिरोभ्यो दक्षिणामनयन्’ ।

‘तां ह जरितः’ ‘प्रत्यायंस्तामु ह’ जरितः प्रत्यायन् ॥ ६ ॥

‘तां ह’ जरितर्नः’ ‘प्रत्यगृभ्णंस्तामु ह’ ‘जरितर्नः प्रत्यगृभ्णः’ ।

‘अहानेतरसं न वि चेतनानि यज्ञानेतरसं न पुरोगवामः’ ॥ ७ ॥

उत श्वेत’ ‘आशुपत्वा उतो’ पद्याभिर्यविष्ठः’ ।

‘उतेमाशु मानं पिपति’ ॥ ८ ॥

आदित्या’ रुद्रा ‘वसवस्त्वेनु त’ इदं राधः प्रति गृभ्णीह्यङ्गिरः’ ।

इदं राधो’ विभु’ ‘प्रभु इदं’ राधो’ बृहत्’ पृथु’ ॥ ९ ॥^{२२}

१. आदित्या ह जरितरङ्गिरोभ्यो दक्षिणामनयन् R; ‘त्या हरितरङ्गिरोभ्यो दक्षिणा’ C; ‘ह जरितरङ्गिरोभ्यो’ D,E,S^m,Dc; ‘ह जरितरङ्गिरोभ्यो दक्षिणामनयन् Cs; आदित्या ह’ ‘दक्षिणामनयन् RW.; ‘दक्षिण’ P; ‘रोभ्योऽश्वं द’ शांश्रौ १२,१९,१. २. तं ह’ Dc,J; साँ ह नरितः P,P^२; ‘जरितर्न’ RW. खि ५,२०,१ शांश्रौ. ऐब्रा ६,३५. ३. प्रव्ययं’ P; प्राव्यायं’ P^२; ‘स्तामूह’ R; ‘स्तामुह’ S^m; ‘स्तामु’ ह Dc,RW.; ‘स्तामूह Cs. ४. तामुह ह’ Dc; ता ह Cs. ५. जरितर्न’ RW. खि ५,२०,२ शांश्रौ. ऐब्रा. ६. ‘स्तामु’ ह C,Dc,RW.; ‘स्तामूह’ R; ‘स्तामूह Cs. ७. जरितः प्र’ J; जरितः प्रत्यगृभ्णन् RW. खि. शांश्रौ. ऐब्रा. ८. आहाने’ S^m; अहानेतरसन्न विचे’ Dc; ‘यज्ञा नेतर’ S^m; ‘यज्ञानितं’ P,P^२, ‘न पुरोग’ Dc; अहा नेतु सन्नविचेतनानि जज्ञा नेतु सन्नपुरोगवासः RW. खि. ऐब्रा.; अहादेत (?) सन्नविचेतनानि यज्ञादेत सन्नपुरोगवासः शांश्रौ १२,१९,२. ९. श्वेता R,J; श्वेत Dc,RW.; स्वेता Cs. १०. आशु पत्वा’ Dc; आशु पत्वा’ RW; आशुपत्वोत शांश्रौ १२,१९,४; ‘उत D, E,R,S^m,Dc,Cs,P,P^२,J,Cp. ११. पद्याभि’ R,S^m; पद्याभि’ Cs; ‘र्यविष्ठाः C; ‘र्यविष्ठः S^m; ‘र्जविष्ठः’ RW. खि ५,२०,३ ऐब्रा. १२. ‘माशुमानं पिपति’ R; ‘माशु’ RW.; उतो आशु मानं विभति शांश्रौ.; ‘पिपती F; ‘पिपत्न P^२. १३. आदित्या R,S^m; आदित्या RW. १४. वसवस्त्वेल (‘ळ ऐब्रा.) त (‘ते खि. ऐब्रा.) RW. ऐब्रा. खि ५,२०,४. शांश्रौ १२,१९,२; ‘स्ते नुत्त D,E,Dc,Cp; ‘स्तेनुत्त R,S^m. १५. ‘ह्यङ्गिरः C,D,E,R,S^m,Dc,P^२; ‘ह्यङ्गिरः खि. १६. राधो E. १७. विभु E,R,S^m. १८. प्रभुरिदं C,D,S^m,Cp; प्रभु’ RW. १९. राधो E. २०. बृहत् C,E,R,Dc,P^२. २१. पृथुः C,S^m,Dc,P,P^२,J. २२. इदं राधो बृहत्पृथु देवा ददत्वा (ददतु यद् शांश्रौ.) वरम् खि. शांश्रौ. ऐब्रा.

‘देवा ददत्वासुरं तद् वो अस्तु सुचेतनम्’ ।

‘युष्माँ अस्तु दिवेदिवे प्रत्येव गृभायत’ ॥ १० ॥’

‘सप्तदश पदान्यष्टादशभिव्याख्याता’ ‘प्रतिगरे विकारः’ । ‘ॐ ह जरितस्तथा ह जरितरिति’ ‘विपर्यासं जरितुं मतिष्वेवं’ ‘प्रतिगरामके सर्वाश्विति’ पाणिनास्त्व-
मिन्द्र^६ शर्मरिणेति^{१०} तिस्रो भूतेछन्दो^{११} अर्धर्षशः ॥^{१२}

‘त्वमिन्द्र’ शर्मरिणा^{१३} ह्व्यं^{१४} पारावतेभ्यः ।

विप्राय स्तुवते^{१५} ‘वसुवनि दुरश्रवसे वह’^{१६} ॥ ११ ॥

त्वमिन्द्र कपोताय^{१७} छिन्नपक्षाय^{१८} वञ्चते^{१९} ।

श्यामाकं^{२०} पृक्^{२१} पीळु च^{२२} वारस्मा^{२३} अकृणोर्बहुः^{२४} ॥ १२ ॥

१. देवा^० Dc, RW.; ‘दत्त्वा’ Cs; ‘सुचेतनं’ E; सुचेतनं R; ‘ददत्त्वा वरं तद्वो अस्तु सुचे-
तनम्’ RW. २. युष्माँ^० E, S^m; युष्मं^० Cs, R; युष्माँ^० D; ‘अस्तु दिवेदिवे प्रत्येव गृभायतेति’
R, Dc; युष्मे अस्तु दिवेदिवे प्रत्येव गृभायत RW.; ‘दिवेदिवे प्रत्येव’ S^m; ‘दिवेदिवे प्रत्येव’
C, Cs; ‘दिवेदिवे प्रत्येव’ E; ‘गृभायतेति’ C. ३. एतदनन्तरं खिल इति लिखति D; तद्वो
अस्तु सुचेतनं युष्मे अस्तु दिवे दिवे । प्रत्येव गृभायत खि ५, २०, ५ ऐवा.; तद्वो अस्तु सजोषणं
युष्मे अस्तु दिवेदिवे । प्रत्येव गृभायत शाश्रौ १२, १९, ३. ४. सप्तपदान्यष्टाभि^० J; सप्तदश-
पादान्यष्टाभि^० C, P, P^२; सप्तदशपादा^० R; ‘गिरे वि’ R; ‘गिरवि’ Cs; ‘गिरेति वि’ J.
६. ॐ हि जरितस्वद्याह D; ॐ ह जरितस्तमद्याह Cs. ७. विपर्यासजरितम^० Dc; ‘मति-
ष्वेवं’ D. ८. प्रतिवारा ॥ कस^० D; प्रतिगराममेके^० Cs; प्रतिगिरामेके^० J; प्रतिगिरामके^० P, P^२;
‘सर्वाश्विति’ D, Dc; सर्वाश्विति J. ९. प्राणीना^० Cs. १०. शर्मणेति D; शर्मणनेति
Dc, P. ११. भूतेछन्दो D, Cs, P, P^२; भूतेछन्दे Dc; भूतेछन्दो J. १२. नास्ति E, S^m,
Cp. १३. त्वमिन्द्र RW. खि ५, २१, १. १४. शर्म ऋणा Dc; शर्मण्णा P, P^२;
शर्म रिणा RW. शाश्रौ १२, १६, ४; शर्मन्नरिणा खि ५, २१, १. १५. ह्व्य Cs; ह्व्युः RW.
१६. स्तुवते S^m. १७. वसुवनि दुर श्रवसे वह S^m; वसु विदूरः श्रवसे वहः Cs; ‘दूरश्रवसे’
R; वसु विदूरश्रवसो महः J; वसुवनि दुरश्रवसे महः Dc; वसु अर्जुरिच्छ्रवसे वहः खि.; वसु नि
दूरश्रवसे वहः शाश्रौ. १८. कपोताय C, D, E, S^m; कपोताय R; कपोताय Cs; कपोताय
खि ५, २१, २. १९. छिन्नपक्षाय C, D, E, R; छिन्नपक्षाय S^m, Dc, P^२; छिन्नपक्षाय RW.;
छिन्नपक्षाय खि. २०. वञ्चसे D, E; वञ्चते C, R, S^m, Dc, P^२. २१. श्यामाकं C, D,
Cs, P, P^२, J; श्यामाकं RW. खि. २२. पृक् Cs. २३. पीळु^० C; पीळु^० D, R, S^m, Cs,
P, P^२, J, Cp; पीळु^० RW.; विरुज खि. २४. वारस्मा RW. २५. अकृणोर्बहुः RW.;

अरंगरो^१ वावदीति^२ त्रेधा बद्धो^३ वरत्रया^४ ।
इरामह^५ प्रशंसत्यनिरामप^६ सेधति^७ ॥ १३ ॥

इति नवमेऽनुवाके एकोनचत्वारिंशं सूक्तम् ।

“यदस्याः” इति^८ षोडशे^९ आहनस्या वृषाकपिला वैशिषमुत्तमेन^{१०} पादेन^{११} प्रणौति ।

“यदस्या अंहुभेद्याः” इत्याहनस्याख्याः षोडशर्चः वृषाकपिशस्त्रवच्छंसति । तद् उक्तं वैताने — “यदस्या अंहुभेद्याः” इत्याहनस्या वृषाकपिवत्” (वैताश्रौ ३२, ३१) इति ।

“यदस्या अंहुभेद्याः” कृधु^{१२} स्थूलमुपातसत्^{१३} ।

“मुष्काविदस्या एजतो गोशफे शकुलाविव” ॥ १ ॥

यदा स्थूलेन^{१४} पससाणौ^{१५} मुष्का उपावधीत्^{१६} ।

“विष्वञ्चा वस्या वर्धतः” सिकतास्वेव^{१७} गर्दभौ^{१८} ॥ २ ॥

१. अरंगिरो R, Cs, J; आरङ्गरो खि ५, २१, ३. २. वावदिति R, Cs, Cp. ३. बद्धो Sm. ४. वरत्रया R; वरत्रया Sm; वरत्रिया Cs; वरत्रय P; वरत्रया P^२; वरस्त्रया J; वरत्रयी C; वरत्रया D, E; वरत्ययाः खि. ५. इरामह R, Cs; इरामह RW.; इरामु ह खि. शाश्रौ १२, १६, ३. ६. प्रशंसत्य^० D, E, Dc; मपसेधति E; मपसेधति Sm; मपसेधति Dc.; मप सेधत खि. ७. यदद्यस्येति Sm. ८. शः R, Cs; षोडशर्चः Sm, Cp. ९. स्याद्वृषाकपिलवद्वैशि^० Dc; स्याद्वृषाकपिलावैशि^० J, P^२; स्याद्वृषाकपिदैशिमु^० Cp; स्याद्वृषाकपिलादैशि^० Sm. १०. पदेन E, Sm, Cs, J, Cp. ११. यदस्या^० C, D, E, R, Sm, Dc; अंहुभेद्याः खि ५, २२, १. १२. कृधुः C; पृथु खि. १३. स्थूल^० Dc; स्थूर^० खि. १४. मुष्को ३ ओ ओ ओ ३ ओ ओ ओ ओ ३ ओ ओ ओ ओ ३ विदस्या एजतो ३ ओ ओ ओ गो^० C; मुष्काविप ३ ओ ओ ओ ३ ओ ओ ओ ३ ओ ओ ओ ओ ३ ओ ओ विदस्या एजतो गोशफे शकुला^० Sm; मुष्को ३ ओ ओ ३ ओ ३ ओ ओ ओ ओ ३ ओ ओ ओ ३ विदस्या एजतो ३ ओ ओ ३ गो^० Dc; मुष्को ३ ओ ओ ओ ३ ओ ओ ओ ३ ओ ओ ओ ३ ओ विदस्या एजतो ३ ओ ओ ओ ३ ओ ओ ओ ३ ओ ओ ओ ३ ओ विदस्या एजतो ३ ओ ओ गोशफे^० P^२; मुष्काविदस्या^० D, E, R; मुष्का इदस्या^० खि; एजतो^० RW. खि. मा २३, २८; गोशफे^० P^२, RW.; गोशफे^० खि. १५. स्थूलेन Dc, P, P^२, J; स्थूरेण खि ५, २२, २. १६. पससाणौ C; पससाणौ Cs; पससाणौ RW.; पससा अणू खि. १७. उपावधीत् E; उपावधीत् RW. खि. १८. विष्वञ्चावस्या^० E; विष्वञ्चावस्या वर्धतः Dc; विष्वञ्चावस्या वर्धतः RW.; विष्वञ्चावस्या वर्धतः खि.; वर्धन Cs; वर्धनः J. १९. सिकतास्वेव R; सिकतास्वेव Cs, J; सिकतास्वेव P^२; सिकतास्वेव RW. खि. शाश्रौ १२, २४, ३. २०. गर्दभौ P^२; गर्दभौ RW.; गर्दभौ खि.

यदल्पिकास्वल्पिका^१ कर्कधुकेवषद्यते^२ ।

वासन्तिकमिव^३ तेजनं यन्त्यवाताय^४ विर्पति ॥ ३ ॥^५

यद् देवासो ललामगुं^६ प्रविष्टीमिनमाविषुः^७ ।

सकुला^८ देदिश्यते^९ "नारी सत्यस्याक्षिभुवो^{१०} यथा^{११} ॥ ४ ॥

महानग्न्यत्प्रद्वि^{१२} मोक्रददस्थानासरन्^{१३} ।

शक्तिकानना स्वचमशकं^{१४} सक्तु^{१५} पद्यम ॥ ५ ॥^{१६}

महानग्न्युल्लखलमतिक्रामन्त्यब्रवीत्^{१७} ।

"यथा तव वनस्पते निरघ्नन्ति तथैवेति^{१८} ॥ ६ ॥

१. यदल्पिका स्वल्पिका RW.; यदल्पिका स्वल्पिका खि ५, २२, ३; *स्वल्पिका E. २. कर्क-
न्धुकेव पद्यते RW.; *षद्यते D, E, R, Dc, Cs, J; कर्कन्धुकेव पद्यते खि. ३. वासन्तिक^३ R;
वासन्तिक^३ Dc; वसन्तिक^३ Cs. ४. यत्य^४ Cs; *वानाय^४ Cs, Cp. ५. वासन्तिकमिव
तेजनं भंसं आतत्य विद्यते RW.; वासन्तिकमिव तेजनं बन्धमाना वि नम्यते खि. ६. लला-
मगुं C; ललामगुं D; ललामगुं E, R; ललामगुं S^m, RW. मा २३, २९; ललामगुं P, P^१; ललाङ्क
खि ५, २२, ४. ७. *मिनमाविषुः P^२, RW. खि. मा.; *मारिषुः Cs; *माविषुः S^m.
८. सकुला C, D; सकुला E. सकुला Cs; सुकुला P^२; सुकणा RW. खि. मा. शाश्री १२, २४, १.
९. देदिश्यते E, R, Sm, P, J; देदिश्यते Cs; देदुष्यते P^२; ते दिश्यते खि. १०. *क्षिभुवो E;
*क्षिभुवो Cs; नारी सत्यस्याक्षिभुवो खि. ११. यथा Cs, खि. १२. महानग्न्यै^{१२} E;
महान अतृ^{१३} Cp; *तृप्रद्वि D; *दृप्नद्वि E; *दृष्णद्वि R; दृप्रद्वि S^m; दृसद्वि Dc; दृष्णद्वि P;
दृष्टद्वि P^२; दृष्णद्वि J. १३. मो क्रदु^{१३} S^m; *नासरन् D; *ना आसरन् P, P^२. १४. स्वच^{१४}
S^m, J; स्वयु^{१४} Dc १५. शक्तु D. १६. महानग्न्युल्लखलमतिक्रामन्त्यब्रवीत् ।
शक्तिका नाना स्वचमशकं सक्तु पद्यम ॥ Cs; महानग्न्युल्लखलमतिक्रामन्त्यब्रवीत् । शक्ति
कनीना सुद मध्यमं सकथयुद्यतम् ॥ RW.; महानग्न्युल्लखलमतिक्रामन्त्यब्रवीत् । शक्तिकानना सुद मध्यमं सकथयुद्यतम् ॥ खि ५, २२, ६. १७. *नग्न्युल्लखल^{१७} C; *नग्न्युल्लखल^{१७} RW.;
*नग्न्युल्लखलमति क्रामन्त्यब्रवीत् खि ५, २२, ७. १८. यथा तव^{१८} C, D, E, R, S^m, Dc, Cs;
*वनस्पते निरघ्नन्ति तथैवेति RW.; यथैव ते वनस्पतेऽपि र्घ्नन्ति तथैव मे खि.; *नि र्घ्नन्ति तथा मम
शाश्री १२, २४, ७.

महानग्न्युप^१ ब्रूते अष्टोथाप्यभूभुवः^२ ।

यथैव ते वनस्पते पिप्पति तथैवेति^३ ॥ ७ ॥

महानग्न्युप^४ ब्रूते अष्टोथाप्यभूभुवः^५ ।

यथा वयो विदाह्य स्वर्गे नमवदह्यते^६ ॥ ८ ॥

महानग्न्युप ब्रूते स्वसावेशितं पसः^७ ।

इत्थं फलस्य वृक्षस्य^८ शूर्पं शूर्पं भजेमहि^९ ॥ ९ ॥

महानग्नी कृकवाकं^{१०} शम्यया परि धावति^{११} ।

अयं^{१२} न विद्म यो^{१३} मृगः शीर्ष्णा^{१४} हरति धाणिकाम्^{१५} ॥ १० ॥

महानग्नी महानग्नं धावन्तमनु धावति ।

इमास्तदस्य^{१६} गा रक्ष^{१७} यभ मामद्वयोदनम्^{१८} ॥ ११ ॥

१. महानग्न्युप D,R,Dc,Cs,P^२; महानग्न्युप E. २. अष्टो^३ C,D,E,Dc; अष्टो प्याप्य^४ P; अष्टोध्याप्य^५ P^२; भूभुवः C,D,R,Cs,J; भूभुवः E,S^m,Cp; ब्रूभुवः RW.
३. यथैव ते वनस्पते^६ D,J; यथैवनस्पते^७ S^m; यथैव ते नस्पते^८ P,P^२; यथैव ते वनस्पते^९ C,E,R,Dc; यथैव ते वनस्पते^{१०} RW.; पिप्पति^{११} R,Cs; पिषन्ति तथैवेति RW. ४. महानग्न्युप D,E,R,Dc,Cs,P^२.
५. अष्टो^{१२} C,D,E,Dc,P^२; भूभुवः C,D,R,Cs,J; भूभुवः E,S^m,Cp; ब्रूभुवः RW. ६. यथा दावो विदह्यत्यङ्गानि मम दह्यन्ते RW.; यथा वहो^{१३} Cs; विदाह्यः^{१४} D,E,Dc,Cp; स्वर्गेण मव दह्यते E,S^m,J,Cp; स्वर्गेणमदह्यते Dc; नमवदह्यते C,R; नमवदह्यते D.
७. नग्न्युप^{१५} D; नग्न्युप^{१६} E,R,Dc,Cs,P^२; स्वस्त्यावेशितं RW. शांश्रौ १२,२४,६; वेसितं^{१७} C; विशितं^{१८} D; ऽश्वस्या वेसितं खि ५,२२,५. ८. ईद-कलस्य^{१९} खि.; फलस्य वृक्षस्य RW.; वृक्षस्य P^२. ९. शूर्पंशूर्पं भजेमहि RW. शांश्रौ;
- शूर्पं शूर्पं खि. १०. कृकवाकं D,Dc; कृकवाक Cs; कृकवाकं P^२; कृकवाकं RW.; कृकवाकं खि ५,२२,८ शांश्रौ १२,२४,५. ११. शम्यया परिधावति खि. १२. अयं RW. शांश्रौ.; इदं खि. १३. विद्म यो RW.; विद्म तेजनं खि. १४. शीर्ष्णा P. १५. हरति^{१६} RW.; भवति धाणिका खि. १६. इमास्तु तस्य शांश्रौ १२,२४,४. १७. रक्ष S^m,Dc, Cs,RW; रक्ष P^२. १८. यच^{१७} C; यज^{१८} P^२; यनमामध्यैदनं P; यभमामध्यै-दनम् Cs; यभ मामद्वयोदनम् RW.; द्वयोदनम् खि ५,२२,९.

सुदेवस्त्वा^१ महानग्नीर्विबाधते^२ महतः साधु खोदनम्^३ । कुसं^४ पीवरो नवत् । १२ ।

वशा दुग्धामिमाङ्गुरिं^५ प्रसृजतोग्रतं^६ परे ।

महान्^७ वै भद्रो^८ यभ मामद्वयौदनम्^९ ॥ १३ ॥^{१०}

विदेवस्त्वा^{११} महानग्नीर्विबाधते^{१२} महतः साधु खोदनम् ।

^{१३}कुमारिका पिङ्गलिका^{१४} कार्द भस्मां कु धावति ॥ १४ ॥^{१५}

महान्^{१६} वै भद्रो बिल्वो^{१७} महान्^{१८} भद्र उदुम्बरः^{१९} ।

^{२०}महाँ अभिक्त बाधते महतः साधु खोदनम्^{२१} ॥ १५ ॥

यः कुमारी पिङ्गलिका वसन्तं^{२२} पीवरी लभेत् ।

^{२३}तैलकुण्डामिमाङ्गुष्ठं^{२४} रोदन्तं^{२५} शुद्धमुद्दरेत्^{२६} ॥ १६ ॥^{२७}

इति नवमेऽनुवाके चत्वारिंशं सूक्तम् ।

॥ इति कुन्तापसूक्तानि ॥

१. सुदेव^० Dc. २. महानग्नी^० Sm. ३. खोदनं D. ४. कुसं D,E,Dc; कुसं Sm,Cs. ५. सुदेवस्त्वा महानग्निं वि बाधते महतः साधु खोदनम् । कुशितं पीवरी नशाद्यभ माम^० RW. ६. दुग्धमि^० C; दुग्धामि^० R,Sm,Cs; दुग्ध्यमिवाङ्गुरिः Dc; ^०गुरि P,P'. ७. प्रसृजतो^० E; ^०ग्रतां P,P'. ८. महान् Dc. ९. वै D,E,R,Sm,Dc, Cs. १०. भद्रो बिल्वो D; भद्रो E; भद्रो R,Dc. ११. ^०मध्योदनं C; ^०मध्यौदनं Cs. १२. वशा दुग्धा विनाङ्गुरिं प्र सृजते वनकरम् । महान् वै भद्रो बिल्वो यभ माम^० RW. १३. विदेवस्त्वा E; विदेवस्त्वा Dc. १४. ^०नग्नी वि बा^० P,P'; ^०वि बाधते C. १५. कुमारिका पिङ्गलिका Dc. १६. विदेवस्त्वा महानग्निं वि बाधते महतः साधु खोदनम् । कुमारिका पिङ्गलिका कार्द कृत्वा प्र धावति ॥ RW. १७. वै भद्रो बिल्वो C,E,R,Sm, Dc; वै भद्रो बिल्वो D; वै भद्रो बिल्वो P'; वै भद्रो बिल्वो खि ५,२२,१०. १८. महान् Dc. १९. भद्र उदुम्बरः RW.; पकं उदु^० खि.; ^०उदुम्बरः Cs. २०. महाँ अभिक्त बाधते महतः साधु खोदनम् । RW.; महाँ अभिक्त बाधते महतः साधु खोदनम् खि. शाश्रौ १२,२४,८; ^०खोदनम् D. २१. वसन्तं C; वसन्तं D,E,P'. २२. तैलकुण्डं Dc; ^०माङ्गुष्ठं R; ^०माङ्गुष्ठं Cs. २३. रोदन्तं C,D; रोदन्तं R; रोदन्तं Cs; रोदन्तं P'. २४. शुद्धमुद्दरेत् D; शुद्धमुद्दरेत् Cs; शुद्धमुद्दरेत् Cp. २५. यं कुमारी पिङ्गलिका कुशितं पीवरी लभेत् । तैलकुण्डामिमाङ्गुष्ठं रोदन्तं शुद्धमुद्दरेत् ॥ RW.; कुन्तापसूक्तान्ते खिल स्रोत इत्यधिकम् D.

सोमयागे 'दधिक्राव्णः' (अ २०, १३७, ३) इत्यस्या ऋच आग्नीधीये दधि-
भक्षणे विनियोगः । तद् उक्तं वैताने — "आग्नीधीये दधि भक्षयन्ति 'दधिक्राव्णः' इति"
(वैताश्रौ २३, १७) इति ।

तथा पृष्ठ्यषडहे 'दधिक्राव्णः' इत्येतामृचम् अर्धर्चशः शंसति । तद् उक्तं
वैताने — " 'दधिक्राव्णो अकारिषम्' इत्यर्धर्चशः" (वैताश्रौ ३२, ३३) इति ।

तत्रैव 'सुतासो मधुमत्तमाः' (अ २०, १३७, ४-६) इति पावमान्याख्यास्तिस्र
ऋचः अर्धर्चशः शंसति । तद् उक्तं वैताने — " 'सुतासो मधुमत्तमाः' इति पावमानीः"
(वैताश्रौ ३२, ३३) इति ।

तत्रैव 'अव द्रप्सो अंशुमतीम्' (अ २०, १३७, ७-९) इति तिस्र ऋचः पच्छः
शंसति । तद् उक्तं वैताने — " 'अव द्रप्सो अंशुमतीमतिष्ठद्' इति पच्छः" (वैताश्रौ
३२, ३३) इति ।

यद्वा प्राचीरजगन्तोरो मण्डूरधाणिकीः ।

हता इन्द्रस्य शत्रवः सर्वे बुद्धुदयाशवः ॥ १ ॥

यत् । ह । प्राचीः । अजगन्त । उरः । मण्डूरऽधाणिकीः ।

हताः । इन्द्रस्य । शत्रवः । सर्वे । बुद्धुदऽयाशवः ॥ १ ॥

कपृन्नरः कपृथमुद् दधातन चोदयत खुदत वाजसातये ।

निष्टिग्र्यः पुत्रमा च्यावयोतय इन्द्रं सबाध इह सोमपीतये ॥ २ ॥

कपृत् । नरः । कपृथम् । उत् । दधातन । चोदयत । खुदत । वाजऽसातये ।

निष्टिग्र्यः । पुत्रम् । आ । च्यावय । ऊतये । इन्द्रम् । सऽबाधः । इह । सोमऽपीतये ॥ २ ॥

दधिक्राव्णो अकारिषं जिष्णोरश्वस्य वाजिनः ।

सुरभि नो मुखा करत् प्र ण आयूषि तारिषत् ॥ ३ ॥

दधिऽक्राव्णः । अकारिषम् । जिष्णोः । अश्वस्य । वाजिनः ।

सुरभि । नः । मुखा । करत् । प्र । नः । आयूषि । तारिषत् ॥ ३ ॥

सुतासो मधुमत्तमाः सोमा इन्द्राय मन्दिनः ।

पवित्रवन्तो अक्षरन् देवान् गच्छन्तु वो मदाः ॥ ४ ॥

सुतासः । मधुमत्ऽतमाः । सोमाः । इन्द्राय । मन्दिनः ।
पवित्रऽवन्तः । अक्षरन् । देवान् । गच्छन्तु । वः । मदाः ॥ ४ ॥

इन्दुरिन्द्राय पवत इति देवासौ अब्रुवन् ।
वाचस्पतिर्मखस्यते विश्वस्येशान ओजसा ॥ ५ ॥

इन्दुः । इन्द्राय^१ । पवते । इति । देवासः । अब्रुवन् ।
वाचः । पतिः । मखस्यते । विश्वस्य । ईशानः^२ । ओजसा ॥ ५ ॥

सहस्रधारः पवते समुद्रो वाचमीह्वयः ।
सोमः पती रयीणां सखेन्द्रस्य दिवेदिवे ॥ ६ ॥

सहस्रऽधारः । पवते । समुद्रः । वाचम्ऽईह्वयः ।
सोमः । पतिः । रयीणाम्^३ । सखा । इन्द्रस्य । दिवेऽदिवे ॥ ६ ॥

अव द्रप्सो अंशुमतीमतिष्ठदियानः कृष्णो दशभिः सहस्रैः ।
आवत् तमिन्द्रः शच्या धमन्तमप स्नेहितीर्नमणा अधत्त ॥ ७ ॥

अव । द्रप्सः । अंशुऽमतीम् । अतिष्ठत् । इयानः । कृष्णः । दशऽभिः । सहस्रैः ।
आवत् । तम् । इन्द्रः । शच्या । धमन्तम् । अप । स्नेहितीः । नृऽमनाः । अधत्त ॥ ७ ॥

द्रप्समपश्यं विषुणे चरन्तमुपह्वरे नद्यो अंशुमत्याः ।
नभो न कृष्णमवतस्थिवांसमिष्यामि वो वृषणो युध्यताजौ ॥ ८ ॥

द्रप्सम् । अपश्यम् । विषुणे । चरन्तम् । उपऽह्वरे । नद्यः । अंशुऽमत्याः ।
नभः । न । कृष्णम् । अवतस्थिऽवांसम् । इष्यामि । वः । वृषणः । युध्यत । आजौ ॥ ८ ॥

अध द्रप्सो अंशुमत्या उपस्थेऽधारयत् तन्वै तित्विषाणः ।
विशो अदेवीरभ्याश्चरन्तीर्बृहस्पतिना युजेन्द्रः ससाहे ॥ ९ ॥

अध । द्रप्सः । अंशुऽमत्याः । उपऽस्थे । अधारयत् । तन्वम् । तित्विषाणः ।
विशः । अदेवीः । अभि । आऽचरन्तीः । बृहस्पतिना । युजा । इन्द्रः । ससाहे ॥ ९ ॥

१. इन्द्राय P.

२. ईशान P.

३. रुषिणाम् P.

त्वं ह त्वत् सप्तभ्यो जायमानोऽशत्रुभ्यो अभवः शत्रुरिन्द्र ।

गूल्हे^१ द्यावापृथिवी अन्विन्दो विभुमद्भ्यो भुवनेभ्यो रणं धाः ॥ १० ॥

त्वम् । ह । त्वत् । सप्तऽभ्यः । जायमानः । अशत्रुऽभ्यः । अभवः । शत्रुः । इन्द्र ।

गूल्हे^१ इति । द्यावापृथिवी इति । अनु । अविन्दः । विभुमत्ऽभ्यः । भुवनेभ्यः । रणम् । धाः ॥ १० ॥

त्वं ह त्वदप्रतिमानमोजो वज्रेण वज्रिन् धृषितो जघन्थ^३ ।

त्वं शुष्णस्यावातिरो वर्धत्रैस्त्वं गाः इन्द्र शच्येदविन्दः ॥ ११ ॥

त्वम् । ह । त्वत् । अप्रतिऽमानम् । ओजः । वज्रेण । वज्रिन् । धृषितः । जघन्थ ।

त्वम् । शुष्णस्य । अत्र । अतिरः । वर्धत्रैः । त्वम् । गाः । इन्द्र । शच्या । इत् । अविन्दः ॥ ११ ॥

तमिन्द्रं वाजयामसि महे वृत्राय हन्तवे । स वृषा वृषभो भुवत् ॥ १२ ॥

तम् । इन्द्रम् । वाजयामसि । महे । वृत्राय । हन्तवे । सः । वृषा । वृषभः । भुवत् ॥ १२ ॥

इन्द्रः स दामने कृत ओजिष्ठः स मदे हितः । द्युम्नी श्लोकी स सोम्यः ॥ १३ ॥

इन्द्रः । सः । दामने । कृतः । ओजिष्ठः । सः । मदे । हितः । द्युम्नी । श्लोकी । सः । सोम्यः ॥ १३ ॥

गिरा वज्रो न संभृतः सबलो अनपच्युतः । ववक्ष ऋष्वो अस्तृतः ॥ १४ ॥

गिरा । वज्रः । न । सम्ऽभृतः । सबलः । अनपऽच्युतः । ववक्षे । ऋष्वः । अस्तृतः ॥ १४ ॥

इति नवमेऽनुवाके एकचत्वारिंशं सूक्तम् ।

अतिरात्रे अतिरिक्तोक्थेषु 'महौ इन्द्रो य ओजसा' इत्यस्य विनियोगः 'तमिन्द्रं वाजयामसि' (अ २०, ४७) इत्यनेन सह उक्तः ।

तथा छन्दोमाख्येषु त्रिष्वहःसु अस्य विनियोगस्तत्रैवोक्तः ।

तथा त्र्यहाणां तृतीयेष्वहःसु 'महौ इन्द्रो य ओजसा' इत्यस्य विनियोगः अभि प्र वः सुराधसम्' (अ २०, ५१) इत्यत्र उक्तः ।

तथा चतुरहाणां चतुर्थेष्वहःसु 'महौ इन्द्रो य ओजसा' (अ २०, १३८) 'य एक इद् विद्यते' (२०, ६३, ४) इत्येतौ आज्योक्थस्तोत्रियौ भवतः । तद् उक्तं वैताने — 'चतुर्थेषु 'महौ इन्द्रो य ओजसा', 'य एक इद् विद्यते' इति' (वैताश्रौ ४१, ११) इति ।

१. गूल्हे B^h, C; गूल्हे K, K^m; गूल्हे V, ऋ ८, १६, १६. २. गूल्हे P. ३. जगन्थ B, B^h, K.

तथा त्रिककुद्दशाहस्य अष्टमेऽहनि एष आज्यस्तोत्रियो भवति । तद् उक्तं वैताने — “अष्टमे ‘महाँ इन्द्रो य ओजसा’ इति” (वैताश्रौ ४२, ६) इति ।

महाँ इन्द्रो य ओजसा पर्जन्यो वृष्टिमाँ इव । स्तोमैर्वत्सस्य वावृधे ॥१॥

महान् । इन्द्रः । यः । ओजसा । पर्जन्यः । वृष्टिमान्ऽइव । स्तोमैः । वत्सस्य । ववृधे ॥१॥

प्रजामृतस्य पिप्रतः प्र यद् भरन्त वह्नयः । विप्रा ऋतस्य वाहसा ॥ २ ॥

प्रऽजाम् । ऋतस्य । पिप्रतः । प्र । यत् । भरन्त । वह्नयः । विप्राः । ऋतस्य । वाहसा ॥२॥

कण्वा इन्द्रं यदक्रत स्तोमैर्भृञ्जस्य सार्धनम् । जामि ब्रुवत आयुधम् ॥३॥^१

कण्वाः । इन्द्रम् । यत् । अक्रत । स्तोमैः । यञ्जस्य । सार्धनम् । जामि । ब्रुवते । आयुधम् ॥३॥

इति नवमेऽनुवाके द्विचत्वारिंशं सूक्तम् ।

अतिरात्रे अतिरिक्तोक्थेषु स्तोत्रियानुरूपयोरनन्तरम् ‘आ नूनमश्विना युवम्’ (अ २०, १३९) ‘तं वां रथम्’ (अ २०, १४३) इति सूक्ते शंसति । तत्र पूर्वसूक्तस्य दशमीं द्वादशीमृचम् उत्तरसूक्तं च पच्छः शंसति । तद् उक्तं वैताने — “‘आ नूनमश्विना युवं’ ‘तं वां रथम्’ इति सूक्ते । पूर्वस्य दशमीं द्वादशीमुत्तरं च पच्छः” (वैताश्रौ २७, २९) इति ।

आ नूनमश्विना युवं वत्सस्य गन्तमवसे ।

प्रास्मै यच्छतमवृकं पृथु च्छर्दियुयुतं या अरातयः ॥ १ ॥

आ । नूनम् । अश्विना । युवम् । वत्सस्य । गन्तम् । अवसे ।

प्र । अस्मै । यच्छतम् । अवृकम् । पृथु । छर्दिः । युयुतम् । याः । अरातयः ॥ १ ॥

यदन्तरिक्षे यद् दिवि यत् पञ्च मानुषाँ अनु ।

नृम्णं तद् धत्तमश्विना ॥ २ ॥

यत् । अन्तरिक्षे । यत् । दिवि । यत् । पञ्च । मानुषान् । अनु ।

नृम्णम् । तत् । धत्तम् । अश्विना ॥ २ ॥

ये वां दंसाँस्यश्विना विप्रासः परिमामृशुः । एवेत् काण्वस्य बोधतम् । ३ ।

१. इतः परम्—सद्वो गाय सुते सचेति तिष्ठः ॥ ६ (अ २०, ७८) ॥, इन्द्राय मद्दने सुतमिति तिष्ठः ॥ ९ (अ २०, ११०) ॥ इत्यधिकम् K, K^m, V, Dc. २. बाधतम् B.

ये । वाम् । दंसांसि । अश्विना । विप्रासः । परिऽममृशुः । एव । इत् । काण्वस्य ।
बोधतम् ॥ ३ ॥

अयं वां घर्मो अश्विना स्तोमेन परि विच्यते ।

अयं सोमो मधुमान् वाजिनीवसू येन वृत्रं चिकेतथः ॥ ४ ॥

अयम् । वाम् । घर्मः । अश्विना । स्तोमेन । परि । सिच्यते ।

अयम् । सोमः । मधुऽमान् । वाजिनीवसू इति वाजिनीऽवसू । येन । वृत्रम् । चिकेतथः ॥

यदप्सु यद् वनस्पतौ यदोषधीषु पुरुदंससा कृतम् ।

तेन माविष्टमश्विना ॥ ५ ॥

यत् । अप्ऽसु । यत् । वनस्पतौ । यत् । ओषधीषु । पुरुऽदंससा । कृतम् ।

तेन । मा । अविष्टम् । अश्विना ॥ ५ ॥

इति नवमेऽनुवाके त्रिचत्वारिंशं सूक्तम् ।

यन्नासत्या भुरण्यथो यद् वा देव भिषज्यथः ।

अयं वां वत्सो मतिभिर्न विन्धते हविष्मन्तं हि गच्छथः ॥ १ ॥

यत् । नासत्या । भुरण्यथः । यत् । वा । देवा । भिषज्यथः ।

अयम् । वाम् । वत्सः । मतिऽभिः । न । विन्धते । हविष्मन्तम् । हि । गच्छथः ॥ १ ॥

आ नूनमश्विनोऽऋषिः स्तोमं चिकेत वामया ।

आ सोमं मधुमत्तमं घर्मं सिञ्चादथर्वणि ॥ २ ॥

आ । नूनम् । अश्विनोः । ऋषिः । स्तोमम् । चिकेत । वामया ।

आ । सोमम् । मधुमत्ऽतमम् । घर्मम् । सिञ्चात् । अथर्वणि ॥ २ ॥

आ नूनं रघुवर्तनि रथं तिष्ठाथो अश्विना ।

आ वां स्तोमा इमे मम नभो न चुच्यवीरत ॥ ३ ॥

आ । नूनम् । रघुऽवर्तनिम् । रथम् । तिष्ठाथः । अश्विना ।

आ । वाम् । स्तोमाः । इमे । मम । नभः । न । चुच्यवीरत ॥ ३ ॥

१. वृत्तं K.

२. वामम् P, P^२.

३. ऋषिः B, C, R, Cs, ऋ ८, ९, ७.

४. तिष्ठासो B.

यद्वा वां नासत्योक्थैराचुच्युवीमहि ।

यद्वा वाणीभिरश्विनेवेत् काण्वस्य बोधतम् ॥ ४ ॥

यत् । अद्य । वाम् । नासत्या । उक्थैः । आऽचुच्युवीमहि ।

यत् । वा । वाणीभिः । अश्विना । एव । इत् । काण्वस्य । बोधतम् ॥ ४ ॥

यद्वा वां कक्षीवाँ उत यद् व्यश्च ऋषिर्यद् वां दीर्घतमा जुहाव ।

पृथी यद्वा वां वैन्यः सार्दनेष्वेवेदतो अश्विना चेतयेथाम् ॥ ५ ॥

यत् । वाम् । कक्षीवान् । उत । यत् । विऽअश्चः । ऋषिः । यत् । वाम् । दीर्घऽतमाः ।
जुहाव । पृथी । यत् । वाम् । वैन्यः । सार्दनेषु । एव । इत् । अतः । अश्विना । चेतयेथाम् ॥ ५ ॥

इति नवमेऽनुवाके चतुश्चत्वारिंशं सूक्तम् ।

यातं छर्दिष्पा' उत नः परस्पा भूतं जगत्पा उत नस्तनूपा ।

वर्तिस्तोकाय तर्नयाय यातम् ॥ १ ॥

यातम् । छर्दिःऽपौ । उत । नः । परःऽपा । भूतम् । जगत्ऽपौ । उत । नः । तनूऽपा ।
वर्तिः । तोकाय । तर्नयाय । यातम् ॥ १ ॥

यदिन्द्रेण' सरथं याथो अश्विना यद्वा वा वायुना भवथः समोकसा ।

यदादित्येभिर्ऋभुभिः सजोषसा यद्वा वा विष्णोर्विक्रमणेषु तिष्ठथः ॥ २ ॥

यत् । इन्द्रेण । सऽरथम् । याथः । अश्विना । यत् । वा । वायुना । भवथः^१ । सम्-
ओकसा । यत् । आदित्येभिः । ऋभुऽभिः । सऽजोषसा । यत् । वा । विष्णोः ।
विऽक्रमणेषु । तिष्ठथः ॥ २ ॥

यद्वाश्विनावहं हुवेय वाजसातये ।

यत् पृत्सु तुर्वणे सहस्तच्छ्रेष्ठमश्विनोरवः ॥ ३ ॥

यत् । अद्य । अश्विनौ । अहम् । हुवेय । वाजऽसातये ।

यत् । पृत्ऽसु । तुर्वणे । सहः । तत् । श्रेष्ठम् । अश्विनोः । अवः ॥ ३ ॥

१. छर्दिष्पा K, K^m.

२. वा इ° K.

३. भवथः P.

आ नूनं यातमश्विनेमा हव्यानि वां हिता ।

इमे सोमासो अधि तुर्वशे यदाविमे कर्ष्वेषु वामथ ॥ ४ ॥

आ । नूनम् । यातम् । अश्विना । इमा । हव्यानि । वाम् । हिता ।

इमे । सोमासः । अधि । तुर्वशे । यदौ । इमे । कर्ष्वेषु । वाम् । अथ ॥ ४ ॥

यन्नासत्या पराके अर्वाके अस्ति भेषजम् ।

तेन नूनं विमदाय प्रचेतसा छुर्दिर्वत्साय यच्छतम् ॥ ५ ॥

यत् । नासत्या । पराके । अर्वाके । अस्ति । भेषजम् ।

तेन । नूनम् । विमदाय । प्रचेतसा^१ । छुर्दिः । वत्साय । यच्छतम् ॥ ५ ॥

इति नवमेऽनुवाके पञ्चचत्वारिंशं सूक्तम् ।

अभुत्सु^२ प्र देव्या साकं वाचाहमश्विनोः

व्यावर्देव्या मतिं वि रातिं मर्त्येभ्यः ॥ १ ॥

अभुत्सि । ऊं इति । प्र । देव्या । साकम् । वाचा । अहम् । अश्विनोः ।

वि । आवः । देवि । आ । मतिम् । वि । रातिम् । मर्त्येभ्यः ॥ १ ॥

प्र बोधयोषो अश्विना प्र देवि सूनृते महि ।

प्र यज्ञहोतरानुषक् प्र मदाय श्रवो बृहत् ॥ २ ॥

प्र । बोधय । उषः । अश्विना । प्र । देवि । सूनृते । महि ।

प्र । यज्ञऽहोतः । आनुषक् । प्र । मदाय । श्रवः । बृहत् ॥ २ ॥

यदुषो यासि भानुना स सूर्येण रोचसे ।

आ हायमश्विनो रथो वर्तिर्याति नृपाय्यम् ॥ ३ ॥

यत् । उषः । यासि । भानुना । सम् । सूर्येण । रोचसे ।

आ । ह । अयम् । अश्विनोः । रथः । वर्तिः । याति । नृपाय्यम् ॥ ३ ॥

यदापीतासो अंशवो गावो न दुह ऊर्धभिः ।

यद्वा वाणीरनूषत प्र देवयन्तो अश्विना ॥ ४ ॥

१. प्रचेतसा P^२.

२. अभुत्सु K. (?)

यत् । आऽपीतासः । अंशर्वः । गावः । न । दुहे । ऊर्धऽभिः ।
यत् । वा । वाणीः । अनूषत । प्र । देवऽयन्तः । अश्विना ॥ ४ ॥

प्र द्युम्नाय प्र शर्वसे प्र नृषाहाय शर्मणे । प्र दक्षाय प्रचेतसा ॥ ५ ॥

प्र । द्युम्नाय । प्र । शर्वसे । प्र । नृऽसहाय । शर्मणे । प्र । दक्षाय । प्रऽचेतसा ॥ ५ ॥

यन्नूनं धीभिरश्विना पितुर्योना निषीदथः । यद्वा सुम्नेभिरुक्थ्या ॥ ६ ॥

यत् । नूनम् । धीभिः । अश्विना । पितुः । योना । निऽसीदथः । यत् ।
वा । सुम्नेभिः । उक्थ्या^१ ॥ ६ ॥

इति नवमेऽनुवाके षट्चत्वारिंशं सूक्तम् ।

‘तं वां रथम्’ इत्यस्य विनियोगः ‘आ नूनमश्विना युवम्’ (अ २०, १३९) इत्यत्र उक्तः ।

अतिरात्रे अतिरिक्तोक्थे ‘मधुमतीरोषधीः’ (अ २०, १४३, ८; ९) इति द्वे ऋचौ परिधानीयाशस्त्रयाज्ये क्रमेण भवतः । तद् उक्तं वैताने — “‘मधुमतीरोषधीः’ इति परिधानीया । उत्तरा याज्या” (वैताश्रौ २७, ३०) इति ।

तं वां रथं वयमद्या हुवेम पृथुज्जयमश्विना संगतिं गोः ।

यः सूर्या वहति वन्धुरायुर्गिर्वाहसं पुरुतमं^२ वसूयुम् ॥ १ ॥

तम् । वाम् । रथम् । वयम् । अद्य । हुवेम् । पृथुऽज्जयम् । अश्विना । सम्ऽगतिम् । गोः ।
यः । सूर्याम् । वहति । वन्धुरऽयुः । गिर्वाहसम् । पुरुऽतमम् । वसूऽयुम् ॥ १ ॥

युवं श्रियमश्विना देवता तां दिवो नपाता वनथः शचीभिः ।

युवोर्वपुरभि पृक्षः सचन्ते वहन्ति यत् कंकुहासो रथे वाम् ॥ २ ॥

युवम् । श्रियम् । अश्विना । देवता । ताम् । दिवः । नपाता । वनथः । शचीभिः ।
युवोः । वपुः । अभि । पृक्षः । सचन्ते । वहन्ति । यत् । कंकुहासः । रथे । वाम् ॥ २ ॥

को वामद्या करते रातहव्य ऊतये वा सुतपेयाय वाकैः ।

ऋतस्य वा वनुषे^३ पूर्व्याय नमो येमानो अश्विना ववर्तत् ॥ ३ ॥

कः । वाम् । अद्य । करते । रातऽहव्यः^३ । ऊतये । वा । सुतऽपेयाय । वा । अकैः ।
ऋतस्य । वा । वनुषे । पूर्व्याय । नमः । येमानः । अश्विना । आ । ववर्तत् ॥ ३ ॥

१. कथा P.

२. पुरुतमं B.

३. ष्याः P.

हिरण्ययेन पुरुभू रथेनेमं यज्ञं नासत्योप यातम् ।

पिबाथ इन्मधुनः सोम्यस्य दधथो रत्नं विधते जनाय ॥ ४ ॥

हिरण्ययेन । पुरुभू इति पुरुऽभू । रथेन । इमम् । यज्ञम् । नासत्या । उप । यातम् ।
पिबाथः । इत् । मधुनः । सोम्यस्य । दधथः । रत्नम् । विधते । जनाय ॥ ४ ॥

आ नो यातं दिवो अच्छा पृथिव्या हिरण्ययेन सुवृता रथेन ।

मा वामन्ये नि यमन् देवयन्तः सं यद् ददे नाभिः पूर्या वाम् ॥ ५ ॥

आ । नः । यातम् । दिवः । अच्छ । पृथिव्याः । हिरण्ययेन । सुऽवृता । रथेन ।
मा । वाम् । अन्ये । नि । यमन् । देवऽयन्तः । सम् । यत् । ददे । नाभिः । पूर्या । वाम् ॥ ५ ॥

नू नो रथि पुरुवीरं बृहन्तं दत्ता मिमाथामुभयेष्वस्मे ।

नरो यद् वामश्विना स्तोममावन्तसधस्तुतिमाजमील्हासो अगमन् ॥ ६ ॥

नु । नः । रथिम् । पुरुऽवीरम् । बृहन्तम् । दत्ता । मिमाथाम् । उभयेषु । अस्मे इति ।
नरः । यत् । वाम् । अश्विना । स्तोमम् । आवन् । सधऽस्तुतिम् । आजऽमील्हासः । अगमन् ॥ ६ ॥

इहेह यद् वां समना पपृक्षे सेयमस्मे सुमतिर्वाजरत्ना ।

उरुष्यतं जरितारं युवं ह श्रितः कामो नासत्या युवद्रिक् ॥ ७ ॥

इहऽइह । यत् । वाम् । समना । पपृक्षे । सा । इयम् । अस्मे इति । सुऽमतिः । वाजऽरत्ना ।
उरुष्यतम् । जरितारम् । युवम् । ह । श्रितः । कामः । नासत्या । युवद्रिक् ॥ ७ ॥

मधुमतीरोषधीर्वा आपो मधुमान्नो भवत्वन्तरिक्षम् ।

क्षेत्रस्य पतिर्मधुमान्नो अस्त्वरिष्यन्तो अन्वेनं चरेम ॥ ८ ॥

मधुऽमतीः । ओषधीः । द्यावः । आपः । मधुमत् । नः । भवतु । अन्तरिक्षम् ।
क्षेत्रस्य । पतिः । मधुऽमान् । नः । अस्तु । अरिष्यन्तः । अनु । एनम् । चरेम ॥ ८ ॥

पनाय्यं तदश्विना कृतं वां वृषभो दिवो रजसः पृथिव्याः ।

सहस्रं शंसा उत ये गर्विष्टौ सर्वा इत् तां उप याता पिबध्यै ॥ ९ ॥

१. इमाम् P. २. हिरण्य° B, B^b. ३. °मीहासो B, C_s; °मील्हासो K, K^m,
V, ऋ ४, ४४, ६; °मीढासो B^b, C, D_c. ४. उरुष्यन्तं C, K, K^m, S^m. ५. °दक् P, P^२.
६. मधुमान्नो B.

प॒नाय्य॑म् । तत् । अ॒श्वि॒ना । कृ॒तम् । व॒ाम् । वृ॒ष॒भः । द्वि॒वः । रज॑सः । पृथि॒व्याः ।
स॒हस्र॑म् । शं॒साः । उ॒त । ये । गोऽई॒ष्टौ । सर्वा॑न् । इत् । तान् । उ॒प । या॒त् । पि॒ब॑धै ॥९॥

नवमेऽनुवाके सप्तचत्वारिंशं सूक्तम् ।

इति नवमोऽनुवाकः ।

1915

इत्याथर्वणसंहितायां शस्त्रकाण्डाभिधानं

विंशतितमं काण्डं

समाप्तम् ।



CHECKED 2001

1915
432
1807